
ନିଜକଥା 


ବରପୁତ୍ରମାନେ ଆଲୋକ ବର୍ଭିକା ସଦୃଶ | ସେମାନେ ସ୍ଵକୀୟ କାର୍ଯ୍ୟକଳାପ 
ନିମନ୍ତେ ଅନ୍ୟମାନଙ୍କର ଆଦର୍ଶ ଓ ନିଜ ଅଂଚଳର ପରିଚୟ ହୋଇଥା'ନ୍ତି । ଆମ 
ଅଂଚଳର ଏଭଳି କେତେକ ବ୍ଯକ୍ତି ବିଶେଷତଃ ଯେଉଁମାନେ ଏବେ ଦିବଂଗତ 
ସେମାନଙ୍କର ସଂକ୍ଷିପ୍ତ ଜୀବନୀ ଏହି ପୁସ୍ତକରେ ସ୍ଥାନିତ କରିଛୁ, ଏହି ବିଶ୍ବାସରେ ଯେ 
ସେମାନଙ୍କର ଜୀବନାଦର୍ଶ, ସାଧନା ଓ ସିଵି ଅନ୍ଯମାନଙ୍କପାଇଁ ପ୍ରେରଣାଦୀୟକ 
ହେବ । ଆମେ ଆଶା କରିବା ସେମାନଙ୍କର ଅବର୍ଭମାନରେ ସୃଷ୍ଟି ହୋଇଥିବା 
ଶୂନ୍ୟତାକୁ ପୂରଣ କରିବାପାଇଁ ଅନ୍ୟ ପ୍ରଚୋଦିତ ମଣିଷମାନେ ଆଗେଇ ଆସିବେ । 


ବାକି ରହିଥିବା ଅନ୍ଯ କେତେକ ବିଶିଷ୍ଟ ବ୍ୟକ୍ତି ବିଶେଷଙ୍କୁ ନେଇ ଆମର 
ପରବର୍ଭୀ ସଂକଳନ ପ୍ରସୂତ କରିବାକୁ ମଧ୍ଯ ଆମେ ବାସନା ରଖିଛୁ । 

ଏହି ଦାୟିତ୍ବ “ଧର୍ମଶାଳା ସଂସ୍କୃତି ପରିଷଦ” ବହନ କରିଛି । ୪ ବର୍ଷ ତଳେ 
ଏହି ସଂସ୍ଥା ଅବସରପ୍ରାପ୍ତ ଅତିରିକ୍ତ ଶାସନ ସଚିବ ଶ୍ରୀ ଅକ୍ଷୟ କୁମାର ଜେନାଙ୍କ 
ଆବାହକତ୍ବରେ ଗଠନ କରାଯାଇଛି | ପ୍ରଥମ ସଭାପତି ଥିଲେ ପୂର୍ବତନ ଅ୍ଧକ୍ଷ ଶ୍ରୀ 
ବେଣୁଧର ଶରଣ ଓ ସଂପାଦକ ଥିଲେ ଶ୍ରୀ କାହୁଚରଣ ଦାଶ । ବର୍ଭମାନ ସଭାପତି 
ଅଛନ୍ତି ପୂର୍ବତନ ଅଧ୍ଯକ୍ଷ ଡ. ଜଗନ୍ନାଥ ଜେନା, ଉପସଭାପତି ଶ୍ରୀ କାହୁଚରଣ ଦାଶ, 
ସଂପାଦକ ଶ୍ରୀ ବାମଦେବ ପାଢ଼ୀ, ସହ ସଂପାଦକ ଅଧ୍ୟାପକ ବିଜୟ କୁମାର ନାୟକ 
ଏବଂ କୋଷାଧକ୍ଷ ଶ୍ରୀ ପଦ୍ଧନାଭ ଓଝା । କାର୍ଯ୍ୟକାରୀ ସଭ୍ୟମାନେ ଶ୍ରୀ ଯୁଧଶ୍ଚିର 
ସ୍ଵାଇଁ, ଶ୍ରୀ ରଶ୍ମିକାନ୍ତ ଦାଶ, ଶ୍ରୀ ବେଣୁଧର ଦାଶ, ଶ୍ରୀ ଚିଭତରଂଜନ ମହାନ୍ତି, ଶ୍ରୀ ସ୍ଵରାଜ 
ପାଣି ଓ ଶ୍ରୀ ଅର୍ଦୁନ ଚରଣ ସାହୁ । 


ଏହି ଅବସରରେ ଏ ପୁସ୍ତକର ସମସ୍ତ ଲେଖକ, ମୁଦ୍ରାକର, ସଂସ୍କୃତି ପରିଷଦର 
ସମସ୍ତ ସଭ୍ୟ ଏବଂ ଆମକୁ ଉତ୍ସାହିତ କରିଥିବା ବନ୍ଧୁ ପରିଜନଙ୍କୁ ସାଧୁବାଦ ଜଣାଉଛୁ | 


ସଂପାଦନା ମଂଡଳୀ 

୬. ସଂଗ୍ରାମୀ ସାମ୍ବାଦିକ ଓ ସଂଗଠକ ନରହରି ମହାନ୍ତି ୬୩ 

ଗାୟକ ସୁଧାକର ପରମାନନ୍ଦ ଶରଣ ୧୦୪ 
୧୦. ଅପେରା ଆକାଶର ଧରୁବତାରା 

ଯାତ୍ରା ସନ୍ଧ୍ୟାସୀ ସାହାଣୀ ମାଷ୍ଟ୍ରେ ୧୧୬ 
୧୧. କର୍ମଯୋଗୀ ବୈରାଗୀ ଚରଣ ବିଶ୍ବାଳ ୧୨୫ 
୧୨. . କବି ବୀରକିଶୋର ପାଢ଼ୀ ୧୩୮ 
୧୩. ଡାକ୍ତର ବିଶାରଦ୍‌ ଖାଁ ୧୫୬ 
୧୪. ଜନସେବକ ଭଗବାନ ରଥ ୧୬୫ 
୧୫. କବି ମାଧବଚନ୍ଦ୍ର ମିଶ୍ର ଶର୍ମାଙ୍କ କାବ୍ୟକୃତି ୧୭୮ 
୧୬. ରଘୁନାଥ ମିଶ୍ର ୨9୦୦ 
୧୭. ସେବାର ପ୍ରତୀକ ରାମଚନ୍ଦ୍ର ବାରିକ ୨୦୯ 
୧୮. ସ୍ଵାଧୀନତା ସଂଗ୍ରାମୀ ରାମଚନ୍ଦ୍ର ମିଶ୍ର ୨୧୫ 

ଲୋକକବି ଆଦିକନ୍ଦ ଦାସ 


ପ୍ରାଧ୍ୟାପକ ବିନୋଦ ବିହାରୀ ବିକୁମ 


ଆମ ସାହିତ୍ୟର ଇତିହାସ ତାଙ୍କୁ ସ୍କରଣରେ ନ ରଖୁ, ଆମ ବିଶ୍ବବିଦ୍ୟାଳୟ 
ସମୂହରେ ତାଙ୍କ ସାଧନା ଓ ସିଛିକୁ ନେଇ ବିଚାର ବିତର୍କ ନ ହେଉ, ଆମ ଗଣମାଧ୍ୟମ 
ତାଙ୍କୁ ଆଲୋଚିତ ପ୍ରତିଭାର ଗୌରବରେ ଅଭିଷିକ୍ତ ନ କରୁ, ଆମର ବିଦଗ୍ଧ 
ପାଠକଶ୍ରେଣୀ ତାଙ୍କ ସ୍ରଷ୍ଟାପଣକୁ ଯେତେ ବି ଅଣଦେଖା କି ଅସ୍ବୀକାର କରନ୍ତୁ ତଥାପି 
ଆଦିକନ୍ଦ ଦାସ ଲୋକସ୍ତିରେ ବଂଚି ରହିବେ ଜଣେ ଅନନ୍ୟ ସାଧକର ସାଧନାଦୀପ୍ତ 
ଗୌରବରେ । ଆମ ଲୋକଦୂମିରେ ଆଦର୍ଶପୁରୁଷ ହୋଇ ପ୍ରେରଣାର ଦୂରନ୍ତ 
ଦିଗ୍ବଳୟକୁ ଚିରକାଳର ଚିତ୍ରପଟ୍ଟଗଘରି ଝଲ୍‌ମଲ୍‌ କରୁଥିବେ । ଶ୍ରତିମୁଗ୍‌ଧ 
କିମ୍ବଦନ୍ତୀର କମନୀୟ କଥାକଳରେ ସେ ବଂଚି ରହିବେ ଚିରନ୍ତନ ଚେତନାର 
ଆଲେଖ୍ୟ ହୋଇ ବାଇମୁଣ୍ଡି କି ଧର୍ମପଦ ପରି | ଆଦିକନ୍ଦ ଦାସଙ୍କ ଜୀବନ କାହାଣୀ 
କେଉଁ ରୂପରାଜ୍ୟର ଉପକଥା ପରି ଯେମିତି ଚମଳ୍କାର ଓ ଚିତ୍ତାକର୍ଷକ ସେମିତି 
ମହାକାବ୍ୟ ବର୍ଣ୍ଣିତ ବୃତ୍ତାନ୍ତ ପରି ରସସିକ୍ତ ଓ ରୋମାଞ୍ଚକର । ଆଦିକନ୍ଦ 


ବରପୁତ୍ର ଞ ୫ 

ଦାସ ଏକ ବଂଚିଥିବା ଜୀବନର ବାସ୍ତବ କାହାଣୀ ନା କଳିତ କାହାଣୀର ବର୍ଣ୍ଣିତ 
ଉପକଥା ? ତାଙ୍କ ଜୀବନଗଳ୍ନକୁ ଶୁଣୁଶୁଣୁ ଶ୍ରୋତାର ବିସ୍କୟ ବିଜଡ଼ିତ ମନଭୂମି 
ଏମିତି ପ୍ରଶ୍ନାନୁକୁଳିତ ହୋଇପଡ଼େ | ଏଇଥିପାଇଁ ବାସ୍ତବତାର ଉର୍ବ୍ବରେ ମଣିଷର 
ହୃଦୟରେ ସେ ଏକ ପ୍ରବାଦ ପୁରୁଷରେ ପରିଣତ ହୁଅନ୍ତି | ବାସ୍ତବ ବ୍ୟକ୍ତି ଯେଉଁଠି 
ଜାଗତିକ ସୀମାବୋଧକୁ ଅତିକ୍ରମ କରି ବାସ୍ତବୋତ୍ତର ମୁର୍ଭି ପରି ଉଦ୍ଭାସିତ ହୁଏ 
ସେ ପ୍ରତିଷ୍ଠାକୁ କାଳ କ୍ଷୟ କରିପାରେ ନାହିଁ । ଆଦିକନ୍ଦ ଦାସ ସେମିତି ଏକ ଅମ୍ଳାନ 
ଜୀବନର ଅନୁପମ ଅଭିବ୍ୟକ୍ତି । 


ଏକ ଅଖ୍ୟାତ ପଲ୍ଲୀର ଆଛନ୍ନତା ତଳେ ତାଙ୍କର ଜନ୍ମ । ସେଇ ଛାୟାଛନ୍ନ 
ବିଜନତା ତାଙ୍କୁ ସେଦିନ ଦେଇଥିଲା ଶବ୍ଦ ଓ ସ୍ଵର ସମର୍ପିତ ଏକ ଅନନ୍ୟ ଜୀବନ, 
ବଂଚିବାର ଅଭୁତ ପ୍ରେରଣା ! ଯେଉଁ ପ୍ରେରଣାରେ ସେ ବାସ୍ତବ ଜୀବନର ସମସ୍ତ 
ଦୁଃଖ କଷ୍ଠ ଓ ଅଭାବବୋଧକୁ ଅତିକ୍ରମ କରି ଏକ ଆଦର୍ଶ ଉଚ୍ଚନକିତ ପଥରେ ଦୃଷ୍ଟିର 
ଦିଗ୍‌ବଳୟକୁ ସାକ୍ଷୀ ରଖି ନିଜର ଯାତ୍ରା ଆରମ୍ଭ କରିଥିଲେ । ତାଙ୍କର ସେହି 
ଚଳଚଂଚଳ ପଦପାତରେ ଧୂସର ପୃଥ୍ବୀ ଚିତ୍ରାୟିତ ହୋଇଛି । ଆକାଶ ଆର୍ଦ୍ଧତାରେ 
ମାଟିକୁ ଛୁଇଁ ଯାଇଛି । ସେଇ ଅମ୍ଳାନ ଶିଳ୍ପୀ ମୁ୍ରିକାର ଭାବମୁଗ୍ଧ ଗନ୍ଧର୍ବ ଆଦିକନ୍ଦ 
ଦାସଙ୍କର ଜନ୍ମ ୧୯ ୨୨ ମସିହାରେ, ଆଷାଢ଼ ମାସର କୃଷ୍ଣପକ୍ଷ ନବମୀ ତିଥିରେ ! 
କଟକ ଜିଲ୍ଲାର ସାଲେପୁର ନିକଟବର୍ଭୀ ଏକ କ୍ଷୁଦ୍ର ପଲ୍ଲୀ ପଦ୍ମପୁର ହେଉଛି ତାଙ୍କର 
ଜନ୍ମମାଟି । ପିତା ହୃଦାନନ୍ଦ ଦାସ ଓ ମାତା କନକ ଦେବୀଙ୍କ ଦ୍ଵିତୀୟ ସନ୍ତାନ 
ଭାବରେ ସେ ଦୁମିସ୍ପର୍ଶ କରିନ୍ଧନ୍ତି । ଜନ୍ମ ପରବର୍ଭୀ ପ୍ରଥମ ପାଞ୍ଚୋଟି ବର୍ଷ ମାତ୍ର 
ତାଙ୍କର ସେହି ଜନ୍ମିତ ଗାଁରେ କଟିଛି । ତା'ପରେ ସେ ପୋଷ୍ୟପୁତ୍ର ହୋଇ ଚାଲି 
ଆସିଛନ୍ତି ଧର୍ମଶାଳା ଅଂଚଳକୁ ଆଜିର ରସୁଲପୁର ବୃକର ସାମନ୍ତରାୟପୁର ଗ୍ରାମପଞ୍ଚାୟତ 
ଅନ୍ତର୍ଗତ ଚଅପୋଇ ଗାଁକୁ ପାଣୁଦାସ ଓ ଶୁଆଦେବୀ ଏଇ ଦଂପଉିଙ୍କର ପୋଷ୍ୟପୁତ୍ର 
ହୋଇ । ସେହିଦିନଠାରୁ ୨୦୦୦ ମସିହା ଜାନୁଆରୀ ମାସ ୧୦ ତାରିଖରେ 
ତାଙ୍କର ଦେହାବସାନ ପର୍ଯ୍ୟନ୍ତ ଧର୍ମଶାଳା ହିଁ ହୋଇଛି ତାଙ୍କ ବାସ୍ତବ ଜୀବନର 
କର୍ମଭୂମି, ଆଦର୍ଶ ପ୍ରେରିତ ସାଧନାର କ୍ଷେତ୍ର ଏବଂ ସଜଳ କଳା ଓ କଳ୍ପନାର 
ପୁଣ୍ୟଭୂମି । 

ବ୍ରାହ୍ମଣୀ ନଦୀର ଚିର ବନ୍ୟା ପୀଡ଼ିତ ନିପଟ ଅପନ୍ତରା ଗାଁ ଚଅପୋଇରେ 
ଘୋର ଦାରିଦ୍ର୍ୟ ଭିତରେ ତାଙ୍କର ବାଲ୍ୟ ଓ କୈଶୋର ଜୀବନ କଟିଯାଇଛି । ନିଜ 
ଗାଁର ଛୋଟିଆ ଚାଟଶାଳୀ ପିଣ୍ଚା ଡେଇଁ ପାଠ ପଢ଼ିବାକୁ ସେ ଆଗକୁ ଯାଇପାରି 
ନାହାନ୍ତି । ସେଇ ଚାଟଶାଳୀର ଅକ୍ଷର ଶିକ୍ଷାରେ ସରି ଯାଇଛି ତାଙ୍କ ଛାତ୍ର ଜୀବନ | 

ନିଜ ଅନ୍ତର୍ନିହିତ ପ୍ରତିଭାର ବିକାଶ ପାଇଁ ତାଙ୍କୁ ଆଦୌ ସୁଯୋଗ ମିଳିନାହିଁ | 
ତଥାପି ବାସ୍ତବତାର ସମସ୍ତ ପ୍ରତିବନ୍ଧକକୁ ଅତିକ୍ରମ କରି ସେ ଆଗେଇବାକୁ ଚାହିଁଛନ୍ତି, 
ଆଗକୁ ଚାଲିବାର ବାଟ ଖୋଜିଛନ୍ତି । ତାଙ୍କର ଛୋଟ ନୂଆଁଣିଆ ଚାଳର ମଥାନରେ 
ଫୁଟୁଥିବା ବୋଇତାଳୁ ଫୁଲ ପରି ଫୁଟିବାର ସ୍ଵପ୍ନ ଦେଖିଛନ୍ତି । ମାତ୍ର ଦ୍ଵିପାଦର କ୍ଷୁଦ୍ର 
ପୃଥବୀରେ ଛିଡ଼ା ହୋଇ ସେ ଅସୀମ ଆକାଶର ଚିତ୍ରମେଘକୁ ଖୋଜିଛନ୍ତି । ଦଳିତ 
କାଳିନ୍ଦୀ ପରିବାରର ସନ୍ତାନ ସେ । ଖଂଜଣି ଭଜନ ଗାଇ ଭିକ୍ଷାବୃତ୍ତି କରିବା ଥିଲା 
ତାଙ୍କ ପରଂପରାର କୁଳବେଉସା । ପିତା ସେଇ ବୃତ୍ତିରେ କୁଟୁମ୍ବ ପୋଷୁଥିଲେ | 
ମାତ୍ର ଆଦିକନ୍ଦ ତ ଆସିଥିଲେ ସ୍ରଷ୍ଟା ଜୀବନର ସ୍ଵାଭିମାନ ନେଇ । ସେ କେମିତି 
ଆବଦ୍ଧ ହୋଇ ଯାଇଥାନ୍ତେ ଏ କ୍ଷୁଦ୍ରତା ଭିତରେ ? ତେଣୁ ଏଇ କୌଳିକ ବୃତ୍ତିକୁ 
ପରିତ୍ୟାଗ କରି ସେ ନିଜପାଇଁ ଜୀବିକା ଅର୍୍ନର ଏକ ସମ୍ମାନଜନକ ପନ୍ା 
ଖୋଜିବସିଲେ | ଏଇଠୁ ଆରମ୍ଭ ହେଲା ତାଙ୍କର ସାରସ୍ବତ ଜୀବନ । ଜୀବନ 
ପାଲଟିଗଲା ଏକ ସାଧନାର ମାର୍ଗ । 


ମାତ୍ର ଦଶବର୍ଷ ବୟସରେ ତାଙ୍କର କଳାକାର ଜୀବନ ଆରମ୍ଭ ହେଲା 
ବଡ଼ଭାଇ ଭାଗ୍ୟଧର ଦାସଙ୍କ ନିର୍ଦ୍ଦେଶରେ ପରିଚାଳିତ ସାମନ୍ତରାୟପୁରର ରାଧାମୋହନ 
ଜୀଉ ଅପେରାରୁ । ତାଙ୍କର କାର୍ଯ୍ୟ ହେଲା ଯାତ୍ରାଦଳରେ ଗୀତ ଗାଇବା ଏବଂ 
ନାଚିବା | ସେ ପ୍ରଥମେ ପରିବେଷଣ କଲେ ଗୋଟିପୁଅ ନୃତ୍ୟ । ତାଙ୍କର ସେ 
ନୃତ୍ୟର ଛନ୍ଦ ଓ କଣ୍ଠସଂଗୀତର ମାଧୁର୍ଯ୍ୟରେ ସମଗ୍ର ଦର୍ଶକ ସମାଜକୁ ସମ୍ମୋହିତ କରି 
ସେ ନିଜପାଇଁ ଏକ ପ୍ରଶଂସାପୂର୍ଣ୍ଣ କଳାକାର ଜୀବନର ପରିଚୟ ଗଢ଼ିନେଲେ । 
ତା'ପରେ ଆରମ୍ଭ ହେଲା ତାଙ୍କର ଅଭିନୟ ଜୀବନ । ଏହି ଯାତ୍ରାଦଳରେ ସେ 
ଛୋଟଛୋଟ ଚରିତ୍ରରେ କ୍ରମେ ଯୁବରାଜ, ସେନାପତି ଓ ମହାରାଜ ଭୂମିକାରେ 
ମଧ୍ଯ ସଫଳ ଅଭିନୟ ପ୍ରଦର୍ଶନ କଲେ | ଏହାଫଳରେ ସେ ଜଶେ ପ୍ରତିଷ୍ଠିତ 
କଳାକାର ହୋଇପାରିଲେ । ଏହି ପ୍ରତିଷ୍ଠାକୁ ସମ୍ବଳ କରି ଗାଁ ଯାତ୍ରାଦଳ ଛାଡ଼ି ସେ 
ପ୍ରବେଶ କଲେ ପ୍ରଖ୍ୟାତ କବି ଓ କଳାକାର କୃଷ୍ଣପ୍ରସାଦ ବସୁଙ୍କ ଅପେରାରେ । 
କିଛିଦିନ ପରେ ଏହି ଯାତ୍ରାଦଳକୁ ପରିତ୍ୟାଗ କରି କିଛି କାଳ ପାଇଁ ବିଦ୍ୟାଧରପୁର 
ଅପେରା ଓ ତାପରେ ଧର୍ମଶାଳାର ଅଚ୍ୟୁତପୁର ଅପେରାରେ ମଧ୍ଯ ଅଭିନୟ 
କରିଥିଲେ । ଏହାପରେ ଆରମ୍ଭ ହେଲା ତାଙ୍କର ନାଟ୍ୟଗୁରୁର ଜୀବନ । ପ୍ରଥମେ 
ଟାଙ୍ଗାର କୋଠସାହି ଅପେରା ଓ ତାପରେ କାମାକ୍ଷାନଗରର ପୁଟସାହି ଅପେରାରେ 
ନାଟ୍ୟଗୁରୁ ଭାବରେ କଳାକାରମାନଙ୍କୁ ଅଭିନୟ ଶିକ୍ଷା ପ୍ରଦାନ କଲେ | ପରେ 
ପରେ ସେ କାକଟପୁରର କରାଡ଼ୋ ଯାତ୍ରାଦଳରେ ଓସ୍ତାଦ ଭାବରେ କାର୍ଯ୍ୟ ଆରମ୍ଭ 

କଲେ । କିଛିଦିନ ପରେ ସେହି ଯାତ୍ରାଦଳ ପରିତ୍ୟାଗ କରି ଗଡ଼ମଧୁପୁରର ନୂଣବେର 
ଗ୍ରାମର ଶବର ପିଲାମାନଙ୍କୁ ସଂଗୀତ ଓ ନୃତ୍ୟ ଶିକ୍ଷା ପ୍ରଦାନ କଲେ । ଏହାପରେ 
ଏହି ଓସ୍ତାଦ କାର୍ଯ୍ୟକୁ ପରିତ୍ୟାଗ କରି ସେ ପୁଣି ଅଭିନୟ ଜଗତକୁ ଫେରିଗଲେ । 
ଗଣକବି ବୈଷ୍ଣବ ପାଣିଙ୍କ ରାସଦଳରେ ଯୋଗଦେଇ ସେ ସାର୍ଥକ ଭାବରେ 
ଶ୍ରୀକୃଷ୍ଣଙ୍କ ଭୂମିକାକୁ ନିର୍ବାହ କରି ଯଥେଷ୍ଟ ସୁନାମ ଅର୍ଜନ କଲେ । ପୁଣି ବୈଷ୍ଣବ 
ପାଣିଙ୍କ ଯାତ୍ରାଦଳକୁ ପରିତ୍ଯାଗ କରି ବାଳକୃଷ୍ଣ ମହାନ୍ତିଙ୍କ ଯାତ୍ରାଦଳରେ ମଧ୍ଯ 
କିଛିକାଳ ପାଇଁ ଅଭିନୟ କରିଥିଲେ । ଏହି ରାସଦଳରେ ନିଜର ଅଭିନୟ 
ଜୀବନକୁ ଛାଡ଼ିଦେଇ ସେ ଚାଲି ଆସିଲେ ପ୍ରଖ୍ୟାତ ଗାୟକ ହରିନାଥଙ୍କ ପାଲାଦଳରେ 
ପାଳିଆ ଭାବରେ କାର୍ଯ୍ୟ କରିବାକୁ । ପ୍ରାୟ ଏକବର୍ଷ ପରେ ସେ ପାଳିଆ କାର୍ଯ୍ୟକୁ 
ମଧ୍ଯ ପରିତ୍ୟାଗ କରିଦେଇ ଚାଲିଆସିଲେ ! ଆଦିକନ୍ଦ ଦାସ ଥିଲେ ବହୁମୁଖୀ 
ପ୍ରତିଭାର ଅଧ୍ୟକାରୀ | ସେ ଯାତ୍ରାଦଳରେ ଅଭିନୟ କରିଛନ୍ତି, ନୃତ୍ୟ ପରିବେଷଣ 
କରିଛନ୍ତି, ସଂଗୀତ ଗାନ କରିଛନ୍ତି, ନୃତ୍ୟ ସଂଗୀତ ଓ ନାଟକର ନିର୍ଦ୍ଦେଶନା 
ଦେଇଛନ୍ତି । ଯନ୍ତ୍ର ସଂଗୀତରେ ମଧ୍ଯ ସ୍ଵରର ପରିବେଷଣ କରିଛନ୍ତି । ସକଳ 
କ୍ଷେତ୍ରରେ ସେ ନିଜର ସାର୍ଥକ ଭୂମିକାକୁ ନିର୍ବାହ କରିପାରିଛନ୍ତି । ନିଜର ସ୍ଵତନ୍ତ 
ସ୍ବାକ୍ଷର ଛାଡ଼ିଦେଇଯାଇଛନ୍ତି । ଯନ୍ତ୍ର ସଂଗୀତର ସେ ଜଣେ ସଫଳ ବାଦ୍ଯକାର 
ଭାବରେ ହାର୍‌ମୋନିୟମ୍‌, କ୍ଲାରିଓନେଟ୍‌ ବଂଶୀ, ବିଗୁଲ, କେନ୍ଦରା, ତବଲା, 
ମୂଦଙ୍ଗ, ଢୋଲକି, ଘୁମୁରା ଏବଂ ଖଂଜଣି ଆଦି ବାଦ୍ୟଯନ୍ତ୍ର ନିର୍ଦ୍ୂୁଲ ପରିବେଷଣ 
କରି ଶ୍ରୋତାମାନଙ୍କୁ ବିମୁଗ୍ଧ କରିଛନ୍ତି | ରାଗ ଓ ରାଗିଣୀ ଉପରେ ତାଙ୍କର ଯଥେଷ୍ଟ 
ବ୍ୟୁପ୍ପଭି ଏବଂ ଭାବମୁଗ୍‌ଧତା ଯନ୍ତ୍ରସଂଗୀତ ଜଗତରେ ତାଙ୍କୁ ସାର୍ଥକ କଳାକାର 
ଭାବେ ପ୍ରତିଷ୍ଠିତ କରିଦେଲା । 


ଦୂଃଖ ଓ ଦାରିଦ୍ର୍ୟ ଭିତରେ ତାଙ୍କ ଜୀବନ ବିତିଯାଇଥିଲେ ମଧ୍ଯ ସେ ଖୁବ୍‌ 
ଆଶାବାଦୀ ମଣିଷ ଥିଲେ । ଲଶ୍ବରଙ୍କ ଉପରେ ତାଙ୍କର ଗଭୀର ବିଶ୍ଵାସ ଥିଲା | 
ଏଇ ଆଶା ଓ ବିଶ୍ଵାସ ଉପରେ ତାଙ୍କ ବ୍ୟକ୍ତି ଜୀବନଟି ଗଢ଼ି ଉଠିଲା । ମାତ୍ର 
୨୩ବର୍ଷ ବୟସରେ ଧର୍ମଶାଳା ଅଂଚଳର ବଡ଼କାଏମା ଗ୍ରାମପଞ୍ଚାୟତର ଗୋପନଗର 
ଗ୍ରାମର ଦିବାକର ଦାସଙ୍କ ମଝିଆଁ ଝିଅ ମଲ୍ଲୀକୁ ସିଏ ବିବାହ କରିଥିଲେ । ତାଙ୍କର 
ଏକ କନ୍ୟା ସନ୍ତାନ ଲାଭ ହୋଇଥିଲା । ମାତ୍ର ବିବାହର ତିନିବର୍ଷ ପରେ ମଲ୍ଲୀଙ୍କର 
ବିୟୋଗ ଓ ପରେପରେ ଝିଅଟିର ବିୟୋଗ ଘଟିଥିଲା | ଏଥିରେ କିଛିକାଳ ପାଇଁ 
ସେ ବିଷାଦଗ୍ରସ୍ତ ହୋଇଥିଲେ ମଧ୍ଯ ପୁଣି ୩୦ ବର୍ଷ ବୟସରେ ଚୌଦ୍ଵାର ଅଂଚଳର 
ଦାଶରଥପାଟଣା ଗାଁର ଡମଦାସଙ୍କ ବଡ଼ଝିଅ ଶୋଭାବତୀଙ୍କୁ ବିବାହ କରିଥିଲେ । 


ବରପୁତ୍ର ୮ 

ଏଇ ଶୋଭାବତୀଙ୍କଠାରୁ ତାଙ୍କର ଏକମାତ୍ର ପୁତ୍ର ଶରତ ଜନ୍ମ ଗ୍ରହଣ କରିଥିଲେ । 
ପରେ ଆଉ ଚାରୋଟି କନ୍ୟା ମଧ୍ଯ ତାଙ୍କର ଜନ୍ମ ହେଲେ । ଆଦିକନ୍ଦ ବାବୁ ତାଙ୍କର 
ଏହି ଦ୍ବିତୀୟ ପତ୍ନୀଙ୍କୁ ଖୁବ୍‌ ଭଲ ପାଉଥିଲେ । ଏଇ ଭଲପାଇବାର ସ୍ମାରକୀ ସ୍ଵରୂପ 
ସେ ତାଙ୍କ ଉଦ୍ଦେଶ୍ୟରେ କେତୋଟି ପ୍ରେମ ଗୀତିକା ରଚନା କରିଛନ୍ତି ¦ ସେହି ଗୀତ 
ଗୁଡ଼ିକ ଭିତରେ: ‘ପ୍ରାଣ ସଙ୍ଗିନୀରେ ତୋ ପ୍ରେମ ଭୁଲିବି ନାହିଁ” ଏବଂ ପ୍ରାଣ 
ସଂଗାତରେ ତୋ ଲାଗି ମରେ ମୁଁ ଝୁରି” ଇତ୍ୟାଦି ଅନ୍ୟତମ ! ଆଦିକନ୍ଦ ତାଙ୍କର 
ଦାରିଦ୍ର୍ୟ ଯୋଗୁଁ ଆନୁଷ୍ଠାନିକ ଶିକ୍ଷାରୁ ବଂଚିତ ହୋଇ ରହିଗଲେ ସିନା କିନ୍ତୁ ତାଙ୍କର 
ଜ୍ଞାନଲିପ୍‌ସା ଓ ଅଧ୍ୟୟନ ମନୋବୃରି ତାଙ୍କୁ ଏକ ବିଦ୍ଵାନ ପୁରୁଷରେ ପରିଣତ 
କରିଦେଲା | ମାତ୍ର ଦଶବର୍ଷ ବୟସରୁ ସେ ତାଙ୍କର କଳାକାର ଜୀବନ ଆରମ୍ଭ 
କରିବା ସହିତ ଯଥାର୍ଥ ଅଧ୍ୟୟନ ଓ ଅନୁଶୀଳନ ମଧ୍ଯ ଆରମ୍ଭ କରିଦେଲେ | ଏହି 
ଅଧ୍ୟୟନର ଆରମ୍ଭ ହେଲା ଓଡ଼ିଆ ପୁରାଣପାଠରୁ । କ୍ରମେ ଏଇ ପଢ଼ିବାର ନିଶା 
ବହୁ ଦିଗରେ ପ୍ରସାରିତ ହୋଇ ଉଠିଲା ! ପୁରାଣପାଠରୁ ବେଦ, ଉପନିଷଦ, 
କାମଶାସ୍ତ ଆୟୁର୍ବେଦ, ସଂଗୀତ ଶାସ୍ତ ନୃତ୍ୟ ବିଦ୍ୟା, ଅମରକୋଷ ଆଦି ଅଭିଧାନ, 
ରାମାୟଣ ଓ ମହାଭାରତ ଆଦି ମହାଗ୍ରନ୍ଛଗୁଡ଼ିକୁ ଅଧ୍ୟୟନ କରିବା ସହିତ ସେସବୁର 
ବିଶ୍ଳେଷଣ କରିବାକୁ ଲାଗିଲେ । ଏହା ସହିତ ସେ ଉପେନ୍ଦ୍ର ଅଭିମନ୍ୟୁ, ଦୀନକୃଷ୍ଣ, 
ଭକ୍ତଚରଣ, ଭୀମଭୋଇ, କବିସୂର୍ଯ୍ୟ ବଳଦେବ, ଭୂପତି ପଣ୍ଡିତ, ଦେବଦୁର୍ଳୁଭ, 
ବିଶ୍ଵନାଥ ଖୁଣ୍ଟିଆ ପ୍ରମୁଖ ରୀତି ଯୁଗୀୟ କବିମାନଙ୍କର ଆଳଂକାରିକ କାବ୍ଯସବୁ 
ନିଷ୍ଠାର ସହିତ ଅଧ୍ୟୟନ କଲେ | ତାଙ୍କର ଏ ଅଧ୍ୟୟନ ମନୋବୃତ୍ତି ଯୋଗୁଁ କ୍ରମେ 
ସେ ଓଡ଼ିଆ ବ୍ୟତୀତ ହିନ୍ଦୀ ବଂଗଳା, ଉର୍ଦ୍ଧ ସାହିତ୍ୟରେ ମଧ୍ଯ ବ୍ୟୁପ୍ତ୍ତି ଅର୍ଜନ 
କରିପାରଥଲେ | 


କବି ମାତ୍ର ୧୮ବର୍ଷ ବୟସରୁ ତାଙ୍କ ସାହିତ୍ୟ ରଚନା ଆରମ୍ଭ କଲେ । 
ସମାଜରେ ପ୍ରଚଳିତ ଏକ ପାରଂପରିକ ବିଶ୍ଵାସ ଯୋଗୁଁ ସାହିତ୍ୟ ରଚନା ଆରମ୍ଭ 
କରିବା ପୂର୍ବରୁ ସେ ଝଙ୍କଡ଼ ଯାଇ ଦେବୀ ସାରଳାଙ୍କ ମଦିରରେ ଅଧ୍ଯା ପଡ଼ିଥିଲେ ଏବଂ 
ମାଂ ସାରଳାଙ୍କର ବରପ୍ରାପ୍ତି ତାଙ୍କୁ ଘଟିଥିଲା ବୋଲି କବି ନିଜେ ବାରଂବାର ପ୍ରକାଶ 
କରିଛନ୍ତି । ଝଂକଡ଼ରୁ ଫେରି ସେ କବିତା ରଚନା ଆରମ୍ଭ କରିଥିଲେ । 
 ହୋରିଖେଳ” କବିତାଟି ହେଉଛି ତାଙ୍କ ରଚିତ ପ୍ରଥମ କବିତା | ଏହି କବିତାର 
ଗୋଟିଏ ଅଂଶକୁ ଏଠାରେ ଉଦ୍ଧାର କରାଯାଉଛି : 


ଆସଲୋ ବଉଳ ଗଡଢ଼ିଯାଏ ବେଳ 
ଆଜି ପରା ହୋରି ଯାତ ଲୋ 


ବରପୁତ୍ର ଞ ୯ 

ସଜବାଜ ହୋଇ ଆସ ପ୍ରିୟସହି 
ଗାଇବା ମଧୁର ଗୀତ ଲୋ ॥ 


ଏଇଠୁ ଆଦିକନ୍ଦ ଦାସଙ୍କର କବିତାର ଯାତ୍ରା ଆରମ୍ଭ | ସେ ଆଉ କବିତାକୁ 
ଛାଡ଼ି ନାହାନ୍ତି । ଜୀବନ ତମାମ ଚାଲିଛନ୍ତି କାବ୍ୟ ସାଧନାର ରସମୟ ରୋମାଂଚକର 
ପଥରେ । ସୃଷ୍ଟି କରିଛନ୍ତି ହଜାର ହଜାର କବିତା ! ତାଙ୍କ ଜୀବନର ଆଦର୍ଶ ଓ 
ଆଭିମୁଖ୍ୟ ଅଭିବ୍ୟକ୍ତ ହୋଇଛି କାନ୍ତ କୋମଳ ପଦାବଳୀରେ | ସେ ଥିଲେ ଜଣେ 
ଅଣବନ୍ଦୀ ସ୍ଵାଧୀନତା ସଂଗ୍ରାମୀ । ଗାନ୍ଧିଜୀଙ୍କର ଆଦର୍ଶ ଓ ମୂଲ୍ୟବୋଧ ଉପରେ 
ତାଙ୍କର ଗଭୀର ଆସ୍ଥା ତାଙ୍କୁ ଏକ ଗାନ୍ଧି ଅନୁଗାମୀ ମଣିଷ ଭାବରେ ସମାଜ ଆଗରେ 
ଛିଡ଼ା କରିଦେଲା । ସେ ପୁଣି ଗଣତାନ୍ତିକ ସମାଜବାଦ ଉପରେ ଗଭୀର ଆସ୍ଥା 
ପ୍ରକାଶ କରି ଚାଲିଛନ୍ତି । ସମାଜବାଦୀ ନେତା ବାଙ୍କବିହାରୀ ଦାସଙ୍କର ସେ 
ହୋଇଛନ୍ତି ଅତ୍ୟନ୍ତ ପ୍ରିୟ ଓ ଅନ୍ତରଙ୍ଗ | ପୁଣି ଇଶ୍ଵରଙ୍କ ଉପରେ ତାଙ୍କର ଗଭୀର 
ବିଶ୍ଵାସ । ଏଇସବୁ ବ୍ଯକ୍ତି ବିଚାର ଓ ବିଶ୍ଵାସ ତାଙ୍କ କବିତାରେ ପ୍ରତିଫଳିତ 
ହୋଇଛି । ଜଣେ ସଚେତନ ନାଗରିକ ଭାବରେ ଦେଶରୁ ଶୋଷଣ, କଷଣ, 
ଦୁର୍ନୀତି, କୁସଂସ୍କାର ଓ ଅଶିକ୍ଷାକୁ ଦୂର କରିବାକୁ ସେ ଚାହିଁଛନ୍ତି । ସେ ଖୋଜିଛନ୍ତି 
ଏକ ଦୁର୍ନୀତିମୁକ୍ତ ସୁସ୍ଥ ସୁନ୍ଦର ଏବଂ ଶ୍ରେଣୀହୀନ ଭାରତବର୍ଷ ଓ ଓଡ଼ିଶା । ଏଇ 
ଆଦର୍ଶ ତାଙ୍କ କବିତାରେ କେମିତି ପ୍ରତିଫଳିତ ହୋଇଛି ଦେଖନ୍ତୁ । ଶୁଣନ୍ତୁ ତାଙ୍କର 
‘ଅକ୍ଷରସେନା” କବିତାକୁ : 


“ ଜଗନ୍ନାଥଙ୍କର ଦେଶ ଜଗତେ ବିଖ୍ୟାତ 
ଆମ୍ଭେ ତାଙ୍କରି ସନ୍ତାନ ଅଟୁରେ ନିୟତ 
ଲେଖିଦିଅ ଅକ୍ଷରରେ 

ଗାନ୍ଧି ଗୋପବନ୍ଧୁ କୀଉି ଯୁଗେଯୁଗେ ରହୁ 
ତାଙ୍କଭଳି କେହିଜଣେ ଜନମିବ ଆଉ 

ଏ ବିଶ୍ଵ ସଂସାରେ ! 

ବିନୋବା ଭାବେଙ୍କ କଥା ସକଳେ ପାଳିବା 
ନିରକ୍ଷରତା ଦେଶରୁ ହଟାଇଣ ଦେବା 

ଲାଗ 'ଏ ସତ୍ୟ ପଥରେ ।” 


ଗାନ୍ଧି ଜୟନ୍ତୀ ଉପଲକ୍ଷେ ଲିଖିତ “ ଜୟନ୍ତୀ ସଂଗୀତ”ରେ ସେ କିଭଳି ଜଣେ 
ନିରଳସ ଗାଛିବାଦୀ ଥିଲେ ଓ ଗାଛି ଆଦର୍ଶରେ କେମିତି ତାଙ୍କର ଅବିଚଳିତ ବିଶ୍ଵାସ 
ଥିଲା ତାହା ସ୍ପଷ୍ଟ ହୋଇଛି । 
ବରପୁତ୍ର ଜ୍ଞ ୧୦ 

“ ମହାମାନବ ବାପୁଜୀ ଭାରତର ପିତା 
ଭାରତ ସନ୍ତାନଙ୍କର ଗତିମୁକ୍ତି ଦାତା 

ଏ ଦେଶ ସ୍ଵାଧୀନ କଲ ହେ ମହାତ୍ସା ଧୀର 
ତବ କାର୍ଯ୍ୟସାରି ବାହୁଡ଼ିଲ ସ୍ଵର୍ଗପୁର 
ବାପୁଜୀ ! ଫେରିଆସ ଥରେ 

ଭାରତବାସୀ ଡାକନ୍ତି ଶୁଭ ଦିବସରେ । 
ଅହିଂସା ପରମଧର୍ମ ଧର୍ମର ସନ୍ତାନ 

ସତ୍ୟ ଅହିଂସା ପ୍ରେମରେ ସଦା ତୁମ୍ଭ ମନ 
ଭାରତ ମାତାର ଯେତେ ସନ୍ତାନ ସନ୍ତତି 


ବାପୁଜୀ ହେ ତୁମ୍ଭ ନାମ ସକଳେ ଜାଣନ୍ତି 
ପିତାହେ ! ଆସି ଦିଅ ଦେଖା 
ଆଜିର ଶୁଭ ଦିବସେ ଦିଅ ସଦଶିକ୍ଷା ।” 


ତାଙ୍କର କାବ୍ୟଦୃଷ୍ଠି ଓ ଆଦର୍ଶବୋଧକୁ ପରିଷ୍କାର ଭାବରେ ବୁଝିବାକୁ ହେଲେ 
ତାଙ୍କର “ଗାନ୍ଧି ଆହ୍ଵାନ” କବିତାଟି ଆମକୁ ପଢ଼ିବାକୁ ହେବ । ଏଥିରେ ତାଙ୍କର 
ଜୀବନାଦର୍ଶଟି ବଡ଼ ଅକପଟ ଭାବରେ ଖୋଲି ଯାଇଛି ! ସେ କବିତା ଶୁଣନ୍ତୁ : 


ଗାନ୍ଧି ବୋଲ ଏବେ ମନରେ 
ଗ୍ରାମ ସଂଗଠନ ଗ୍ରାମ ସ୍ଵରାଜକୁ 
ଦିଅ ସର୍ବେ ଆଜି ଧ୍ୟାନରେ । 
ଆମ ଏ ସୁନାର ଭାରତ ଭୂଇଁକୁ 
ଆମେ କରୁଛୁ ଶାସନରେ 

ଏ ଦେଶ ସନ୍ତାନ ହିନ୍ଦୁ ମୁସଲମାନ 
ପାର୍ସୀ ଶିଖ ଖ୍ରୀଷ୍ିଆନରେ ! 

ଭୁଲି ଜାତିଗୋତ୍ର ଉଚ୍ଚନୀଚ ଭାବ 
କର ପ୍ରେମସୁଧା ପାନରେ 

ଯାଉ ଛୁଆଁଛୁତି ସମାଜ କଳଙ୍କ 
ଜାଗୁ ହୃଦେ ସମଜ୍ଞାନରେ । 
ସ୍ବଦେଶ ଦରବ ସ୍ବଦେଶ ଗୌରବ 
ଆଣୁ ପ୍ରାଣେ ଅଭିମାନରେ 

ମୌଳିକ ନୀତି ଶିକ୍ଷା ପାଇ ସର୍ବେ 
ନାରୀ ପ୍ରୌଢ଼ ଯୁବାଜନରେ । 
ମନର ସ୍ଵଚ୍ଛତା ଗ୍ରାମ ସଫେଇକୁ 
ରଖିଥାଅ ସଦା ଧ୍ୟାନରେ 
ମାତୃଭାଷା ସଂଗେ ରାଷ୍ଟ୍ରଭାଷା ଶିଖି 
ବଢ଼ାଅ ଦେଶ ସମ୍ମାନରେ । 
ନିଶା ଛାଡ଼ିଦିଅ ଭଲଲୋକ ହୁଅ 
ଘରେ ରଖ ଘର ଧନରେ 

ଜାତି ମୂଳଦୁଆ ଚାଷୀ ମଜୁରିଆ 
ସବାଆଗେ ତାଙ୍କ ସ୍ଥାନରେ ॥ 


ଏବେ ତାଙ୍କ ସାକ୍ଷରତା' କବିତା ଶୁଣନ୍ତୁ । ସେଥିରେ ତାଙ୍କ କବିତାର 
ଭାବସ୍ରୋତ କେମିତି ଗ୍ରାମ୍ୟ ସରଳ ଶହ୍ଦ ବିତାନରେ ପଲ୍ଲୀ ସଂଗୀତର ଛାନ୍ଦସିକତାରେ 
ବିଛୁରିତ ହୋଇପଡ଼ିଛି ତାହା ଲକ୍ଷ୍ଯ କରନ୍ତୁ : 


“କହି ଫୁଲ ନେନ୍ତିନେନ୍ତି ଲୋ ଫୁଲ ବଉଳବେଣୀ 
ସଅଳ ଶଯ୍ୟାରୁ ଅଳସ ଭାଂଗିଣ 

ଉଠିବ ରାତି ପାହାନ୍ତି ଲୋ ଫୁଲ ବଉଳବେଣୀ ! 
ଦି' ଘଡ଼ି ପଢ଼ିବା ପାଠ ଲୋ ଫୁଲ ବଉଳବେଣୀ 
ପିତାମାତାଙ୍କର ନାଆଁକୁ ରଖ୍ନିବା 

ଆଉ ନ କରିବା ମଠ ଲୋ ଫୁଲ ବଉଳବେଣୀ । 
କଣ୍ଠିଫୁଲ ଦୋଳାଦୋଳା ଲୋ ଫୁଲ ବଉଳବେଣୀ 
ବାପାଭାଇଙ୍କର ମଙ୍ଗଳ କାମନା 

କରିବା ଏ ପାଠ ପଢ଼ିଲୋ ଫୁଲ ବଉଳବେଣୀ !” 


ଗାଁରେ କବିଙ୍କର ଜନ୍ମ ଓ ଗାଁରେ ଜୀବନ । ଗାଁର ସବୁଜ ଶସ୍ୟ କ୍ଷେତ୍ରରେ 
ଅଶିଣ ଆକାଶର ନୁଆଁଣିଆ ସଂଜ, ଓଦା ସରସର ସକାଳ କବିଙ୍କୁ ବିମୁଗ୍ଧ 
କରିଛି । କୃଷି ହେଉଛି ଗ୍ରାମ୍ୟ ଅର୍ଥନୀତି ଓ ସଂସ୍କୃତିର ମୂଳାଧାର | କ୍ଷେତର ସବୁଜ 
ସୌନ୍ଦର୍ଯ୍ୟ ଯେମିତି କବିଙ୍କୁ ମୁଗ୍ଧ କରିଛି ସେମିତି କୃଷକର ଦାରିଦ୍ର୍ୟ ତାଙ୍କୁ କରିଛି 
ବିଚଳିତ | ସ୍ବାଧୀନତା ଆସିବ, କୃଷକର ଭାଗ୍ଯରବି ନୂଆ ସକାଳ ପରି ଉଇଁବ, 
ଗାଁ ହସିବଓ-ଏଇ ଆଶା ନେଇ ପିଲାବେଳେ ସେ ସ୍ଵାଧୀନ ଭାରତର ସ୍ବପ୍ନ 
ଦେଖୁଥିଲେ | ସ୍ବାଧୀନତା ଆସିଲା, ତ୍ରିରଂଗ ପତାକା ଏ ଦେଶରେ ଉଡ଼ିଲା । କିନ୍ତୁ 

କୃଷକର ଦାରିଦ୍ର୍ୟ ହଟିଲା ନାହିଁ । ଏହି କୋହ ବିଗନିତ ଅନ୍ତର ତାଙ୍କର କେମିତି 
ଝରି ପଡ଼ିଛି କବିତାରେ ତାହା ଲକ୍ଷ୍ଯ କରନ୍ତୁ “କୃଷକ” ସଂଗୀତରେ : 

“ଗାନି କହିଥିବା କଥା 

ସବୁ ହୋଇଯାଏ ମିଥ୍ଯା 

ଗୋପବନ୍ଧୁଙ୍କର ଚିନ୍ତା 

ସବୁ ତ ହେଲା ଅନ୍ୟଥା 

ଏବେ କାହା ନାମ ଧରି 

ଏ କୃଷକ ତରିବ ? 

ତଥାପି କୃଷକ ଭାଇ 

ଆସ ସର୍ବେ ମେଳି ହେଇ 

ମନରେ ବଳ ରଖିଣ 

ଲାଗିବାରେ ଦେଶପାଇଁ 

ଅସାଧ୍ୟ ସାଧନ ହେବ 

ରାମରାଜ୍ୟ ଫେରିବ ।” 


ଶୈଶବରେ ଘୋର ଅଭାବ, ଅନଟନ ଓ ସାମାଜିକ ଅସମାନତା ଭିତରେ 

ଯେଉଁ ଆଶାବାଦୀ ଦୃଷ୍ଚିଭଂଗୀ ନେଇ କବି ବାସ୍ତବ ଦୁନିଆରେ ଆଗକୁ ଚାଲିବା 
ଆରମ୍ଭ କରିଥିଲେ ତାଙ୍କ କବିତାରେ ସର୍ବତ୍ର ସେହି ଆଶାବାଦର ସଂକେତ ହିଁ 
ଦେଖିବାକୁ ମିଳେ । କବି ମୂଳରୁ ଥିଲେ ଛଶ୍ଵର ବିଶ୍ଵାସୀ । ଏଇ ବିଶ୍ଵାସ ତାଙ୍କ 
ଜୀବନର ସଂଜଯାଏ ଅତୁଟ ରହିଥିଲା ! ସେହି ବିଭୁପ୍ରୀତି ତାଙ୍କ କବିତାର ପ୍ରଧାନ 
ଉପଜୀବ୍ୟ ।! କବିଙ୍କର ସେହିପରି ଭଲଶ୍ଵର ଭାବନା ସଂବଳିତ କବିତା ହେଉଛି 
ଶ୍ରୀକୃଷ୍ଣଙ୍କ ନାମ ସଂକୀରଉଁନ” । ଏଥିରେ ତାଙ୍କର ବାସ୍ତବ ଭକ୍ତ ଜୀବନଟି ଅତି 
ସୁନ୍ଦର ଭାବେ ଫୁଟି ଉଠିଛି : 

“ ସେ ପବିତ୍ର ନାମ ଧରି ଯାଉ ଏ ଜୀବନ 

ଏଇ ଅଳି ତବପାଦେ ସତ୍ୟ ସନାତନ |. 

ଶୂନ୍ୟବାସୀ ଶୂନ୍ୟଦେହୀ ଶୂନ୍ୟେ ବାସ ତୋର 

ଶୂନ୍ୟ ଶୂନ୍ଯ ମହାଶୂୁନ୍ୟ ହେ ପରମେଶ୍ବର । 

ଶୂନ୍ୟଦେହୀ ନାଥ 

ନାଥନାଥ ପ୍ରଭୁ ଜଗନ୍ନାଥ । 

ଗୀତା ତତ୍ତ୍ଵ ପଢ଼ିବାରେ ଅଟେ ମୁଁ ଅକ୍ଷମ 

କ୍ଷମ କ୍ଷମ ଦୋଷ ପ୍ରଭୁ ହେ ପରମବ୍ରହ୍ମ । 

ସର୍ବଜନ ମାନଙ୍କର କର ସୁକଲ୍ୟାଣ 

କୃଷ୍ଣ ହରେ କୃଷ୍ଣ ହରେ ଘେନ ହେ ଶରଣ 

ନିତ୍ୟ ରାସ ତୋର 

ନିସ୍ତାର ହେ ପ୍ରଭୁ ପିଷ୍ତ ମୋର ।” 

କବିଙ୍କର ଜୀବନ ଥିଲା ବିଶୁଦ୍ଧ ଅଧ୍ଯତ୍ଛବାଦୀ । ତାଙ୍କର ଅଧ୍ଯାତ୍ମିକ ଦୃଷ୍ଟିକୋଣଟି 

ପଞ୍ଚସଖା ଦର୍ଶିନ ପ୍ରଚାରିତ ପିଣ୍ଡ ବ୍ରହ୍ମାଣ୍ଡ ତତ୍ତ୍ଵ ଉପରେ ଅଧାରିତ | ଏହି ଦୃଷ୍ଟିଭଂଗୀ ନେଇ 
କବି ଅନେକ କବିତା ଲେଖିଛନ୍ତି । ସେସବୂ ଭିତରୁ ‘ଏକାକ୍ଷର ଭଜନ! ଅନ୍ୟତମ । ସେହି 
କବିତାରୁ ତାଙ୍କର ଦୃଷିକୋଣକୁ ଲକ୍ଷ୍ୟ କରନ୍ତୁ : 

“ ନିଗମ ଘରେ ଧ୍ଯାନ 

ଲଗାଇଲେ ବହନ 

ଦେଖିବୁ ରୂପ ଅରୂପ ଅଣାକାର । 

ଆଦିକନ୍ଦ କହଇ 

ଯେବେ ଦେଖିବୁ ତୁହି 

ସକଳ ଛାଡ଼ି ମନ କର ତୁ ସ୍ଥିର ।” 

ଆଦିକନ୍ଦ ଦାସ ସାହିତ୍ୟର ବିଭିନ୍ନ ବିଭାଗରେ କଲମ ଚାଳନା କରିଥିଲେ 

ମଧ୍ଯ ମୂଳତଃ ସେ କବି |! ‘ଦମୟନ୍ତୀ ବନବାସ”, ‘ ବବୁବାହନ”, ‘ମନୋରମା, 
 ହୋରିଖେଳ” , “ ଦେଶଭାଇ” , ‘ଅର୍ଦୁନ ନାଗବାଳୀ', ଶ୍ରୀକୃଷ୍ଣଙ୍କ ମାୟା କାଚରା 
ବେଶ, ଶ୍ରୀକୃଷ୍ଣଙ୍କ ଯୋଗୀବେଶଂ “ସାବିତ୍ରୀ ସତ୍ୟବାନ' , ‘ ଅର୍ଜୁନ ସୁଭଦ୍ରା ବିବାହ" , 
ମନ୍ଦୋଦରୀ ଚଉତିଶା” ଇତ୍ୟାଦି ୧୧ଟି କାବ୍ୟ ସେ ରଚନା ଓ ପ୍ରକାଶ କରିଥିଲେ | 
ତାଙ୍କ ରଚିତ ' ଶ୍ରୀଜଗନ୍ନାଥ? ୫ ୨ଟି ଭକ୍ତି ସଂଗୀତର ସମାହାର ଓ ଏହାକୁ କଟକର 
ଏକ୍ରାମ୍ପ ଷ୍ଟୋର ପ୍ରକାଶ କରିଥିଲେ ଏବଂ ଦଶଟି ସଂଗୀତକୁ ନେଇ ଲିଖିତ “ଜଗା 
କାଳିଆ” ସଂକଳନକୁ ଏର୍‌ନା ରାଓ ପୁସ୍ତକାଳୟ ପ୍ରକାଶ କରିଥିଲେ । ଏହାଛଡ଼ା 
ପ୍ରଚୂର ପରିମାଣରେ ସମ୍ବାଦ ଆଧାରିତ ପ୍ରଚାରଧର୍ମୀ ଗୀତିକା ମଧ୍ଯ ଲେଖିଥିଲେ । 
ସେଗୁଡ଼ିକ ଭିତରେ “ ସ୍ବାମୀ ଉଦ୍ଧାର ବ୍ରତ” , ' ଲକ୍ଷ୍ମୀନାରାୟଣ ମେଳା” , ‘ସତୀନାରୀର 
ଯତିଭିକ୍ଷା', “ଏ ଯୁଗର ସାବିତ୍ରୀ”, ‘କଳି ଶେଷ ନିଷ୍ପରି', “ସତ୍ୟଯୁଗ ଦର୍ଶନ' , 
*ଏ ଯୁଗ ହେମ ହରିଣୀ’, ଶ୍ରୀ ଶ୍ରୀ ଖଗେଶ୍ଵରୀଙ୍କ ଆଜ୍ଞା ପ୍ରଚାର”, ଶ୍ରୀ ଘଣ୍େଶ୍ଵରୀ 
ମହିମା’ , ବିଂଝାରପୁର ଥାନାର ହତ୍ୟାକାଣ୍ଡ ଓ ପାଶବିକ ଅତ୍ୟାଚାର! , ' କେନ୍ଦୁଝର 
ଘୂର୍ିବାତ୍ୟାର କରୁଣ କାହାଣୀ”, ‘ପୋଷ୍ୟପୁତ୍ର ହେବାର ମାହାତ୍ୟ, ସଂଜୟ 
ଗାନିଙ୍କ ମୃତ୍ୟୁରେ ଭାରତବାସୀଙ୍କ ଶୋକ”, “ ଇନ୍ଦିରାଗାନ୍ଧି ହତ୍ୟାକାଣ୍ଡ”, “ ମାଇିର 

ଚକ୍ରାନ୍ତ”, “ପୁତ୍ରକୁ ହତ୍ୟା କରି ବାପର ଚାଲ୍‌ବାଜି', “ମାଆର ଚକାନ୍ତରେ ପୁଅର 
ମୃତ୍ୟୁ”, ଶାଶୁର ଚକ୍ରାନ୍ତରେ ଜୋଇଁର ମୂତ୍ୟୁଂ ଇତ୍ଯାଦି । 


ଆଦିକନ୍ଦ ଦାସ ପ୍ରାଥମିକ ଜୀବନରେ ଯତ୍ରାଦଳରେ ଅଭିନୟକୁ ବୃତ୍ତି 
ଭାବରେ ଗ୍ରହଣ କରିନେଇଥିଲେ । ସେହି ସମୟରେ ସେ କେତେକ ନାଟକ 
ରଚନା କରିଥିଲେ । ସେଗୁଡ଼ିକ ଭିତରୁ ୧୯ ୪୨ରେ ରଚିତ ହୋଇଥିଲା ଏତିହାସିକ 
ନାଟକ “ବାଦସାହୀ” ଓ ସାମାଜିକ ନାଟକ “ସର୍ବହରା' । ଏ ଦୁଇଟିଯାକ ନାଟକ 
ରାଧାମୋହନ ଜୀଉ ଅପେରାରେ ମଂଚସ୍ଥ ହୋଇଥିଲା । ୧୯୫୫ରେ ସେ 
ସୃର୍ଣତଲଙ୍କା! ନାମରେ ଏକ ପୌରାଣିକ ନାଟକ ଲେଖିଥିଲେ ଯେଉଁ ନାଟକଟି 
ପୁଟସାହି ଅପେରାରେ ଅଭିନୀତ ହୋଇଥିଲା । 


ଜୀବନର ଶେଷ ବେଳକୁ ସେ ନିଜକୁ ସଂପୂର୍ଣ୍ଣ ରୂପେ କବିତାକୁ ସମର୍ପଣ 

କରିଦେଇଥିଲେ | କବିତା ଥିଲା ତାଙ୍କପାଇଁ ଉଭୟ ଲକ୍ଷ୍ମୀ ଓ ସରସ୍ଵତୀ ! ପହିଲି 
ଜୀବନରେ କବିତା ତାଙ୍କପାଇଁ କେବଳ ନିଶା ଥିଲା । କିନ୍ତୁ ଜୀବନର ଉତ୍ତରାର୍ଧରେ 
ଏହି କବିତା ତାଙ୍କ ପାଇଁ ନିଶା ସହିତ ପେଶା ବି ପାଲଟିଗଲା | ଖବରକାଗଜଗୁଡ଼ିକ 
ସମାଜରେ ଘଟୁଥିବା ନାନା ଲୋମହର୍ଷଣକାରୀ ଓ ଚାଞ୍ଚଲ୍ୟକର ଘଟଣାଗୁଡ଼ିକୁ ସମ୍ବାଦ 
ଆକାରରେ ପ୍ରକାଶ କରୁଥିଲେ । ଆଦିକନ୍ଦ ଦାସ ଏଇ ସମ୍ବାଦ ସବୁକୁ ନେଇ 
କବିତା ରଚନା ଆରମ୍ଭ କରିଦେଲେ | ଖବର କାଗଜର ସମ୍ବାଦ ଆଦିକନ୍ଦ ଦାସଙ୍କ 
କଲମରେ ସରଳ, ସୁବୋଧ୍ଯ ଓ ହୃଦୟସ୍ପର୍ଶୀ କବିତାରୁପେ ବିକଶିତ ହୋଇ 
ଉଠିଥୁଲା । ବ୍ୟକ୍ତିଗତ ଓ ସାମାଜିକ ଯେ କୌଣସି ଘଟଣାକୁ ନେଇ ସେ କବିତା 
ରଚନା କରୁଥିଲେ । ତାଙ୍କର ଏଇ ଘଟଣା ଆଧାରିତ କବିତାର ଉଦାହରଣ ସ୍ଵରୂପ 
ଗୋଟିଏ ପଦକୁ ଦେଖନ୍ତୁ : 

“ କଗତବନ୍ଧୁ ଯଦି ନିର୍ଦୟ ହେଲ 

କାହିଁକି ମନୁଷ୍ୟକୁ ଜନମ ଦେଲ 

ଆହେ ଜଗତନାଥ 

ନିଶ୍ଚଳେ ବସିଛ ଏଠି ଆମେ ଅନାଥ ! 

ଥରକୁ ଥର ଆମକୁ ଏ କି କଷଣ 

ଘୋର କଳିକାଳେ କିବା ହେଲ ପାଷାଣ 

ଆହେ ଚକାନୟନ 

ଦେଖି କି ପାରୁନା ଏ ଦୁଃଖ ଦାରୁଣ । 

ବଣିବାମଣ୍ଡା ତାଳଚେର ଲଗାଇ 

ଏପରି ବରଷା ହେଲା ଧରା କଂପାଇ 

ନଦୀରେ ଜଳ 

ମାଡ଼ି ଆସିଲା ଲଂଘି ସେ ଦୁଇକୂଳ ।” 

ଏହି ସମ୍ବାଦଧର୍ମୀ କବିତା ପୁସ୍ତିକା ଗୁଡ଼ିକୁ ଝୁଲାରେ ରଖି ନିଜେ ପଂଜାବି 

ପିନ୍ଧି ହାର୍‌ମୋନିୟମ୍‌ ସହିତ ବାହାରି ପଡ଼ୁଥିଲେ ଯତ୍ରା ସ୍ଥଳକୁ, ହାଟକୁ ଓ ବଜାରକୁ । 
ତାଙ୍କ ସାଙ୍ଗରେ ନେଉଥିଲେ ଜଣେ ମୃଦଙ୍ଗ ବାୟକ । ଘଟୁଥିବା ଘଟଣାର ଏକ 
ଚିତ୍ରପଙ୍ଗ ତିଆରି କରି ତାକୁ ବି ନେଉଥିଲେ । ଯାତ୍ରା ବା ମେଳା ସ୍ଥାନରେ ସେଇ 
ଚିତ୍ରଟିକୁ ଟାଙ୍ଗିଦେଇ ନିଜେ ଛିଡ଼ା ହୋଇପଡ଼ୁଥିଲେ ତାଆରି ପାଖରେ ଏବଂ 
ହାର୍‌ମୋନିୟମ୍‌ ବଜେଇ ସୁଲଳିତ ସ୍ଵରରେ ଘଟଣା ବର୍ଣ୍ଣତ ନିଜ ଲେଖା କବିତାକୁ 
ଗାନ କରୁଥିଲେ । ଏହି ସଂଗୀତର ମାଧୁର୍ଯ୍ୟରେ ଲୋକେ ଆକର୍ଷିତ ହୋଇ ତାଙ୍କ 
ଚାରିପାଖରେ ଜମା ହୋଇଯାଉଥିଲେ ଏବଂ ବହିସବୁ କିଣି ନେଉଥିଲେ । ଏଗୁଡ଼ିକ 
ସବୁ ପକେଟ୍‌ରେ ପଶିବାଭଳି ଛୋଟଛୋଟ ବହି, ଦାମ୍‌ ଅତି ଅଳ୍ପ | ପହିଲୁ ପହିଲୁ 
ଅଣାଏ କି ଦୁଇଅଣା, ପରେ ଆଠଣା କି ଟଙ୍କାଏ । ଏହି ବହି ବିକ୍ଷି ପଇସା ଥିଲା 
ତାଙ୍କ ପରିଣତ ବୟସରେ ତାଙ୍କର ଏକମାତ୍ର ଉପାର୍ଜନ, ଯେଉଁ ଉପାର୍ଜନରେ ସେ 
ଜୀବିକା ନିର୍ବାହ କରୁଥିଲେ । ଏହାଦ୍ଵାରା ସେ ଜନପ୍ରିୟ ହୋଇଛନ୍ତି । ତାଙ୍କ 
ସାହିତ୍ୟ ପ୍ରଚାରିତ ହୋଇଛି ! ସେ ଅନେକ ପୁସ୍ତକ ଲେଖିଛନ୍ତି । ଏପରିକି ପ୍ରତି 
ମାସରେ ସେ ଖଣ୍ଡେ ଖଣ୍ଡେ ନୂଆ ବହି ଲେଖି ଚାଲିଥିଲେ । ଖଣ୍ଡେ ଖଣ୍ଡେ ବହି 
ଲକ୍ଷାଧ୍ଵକ ସଂଖ୍ଯାରେ ବିକ୍ରି ହୋଇଛି । ଇନ୍ଦିରାଗାନ୍ଧିଙ୍କ ହତ୍ୟାକାଣ୍ଡ ପୁସ୍ତକଟିର 
ବିକ୍ଦିସଂଖ୍ୟା ୨ ଲକ୍ଷ ଅତିକ୍ରମ କରିଥିବା କଥା ଲେଖକ ନିଜେ କହିଛନ୍ତି । ଏହି ବହି 
ଓ ହାର୍ମୋନିୟମ୍‌ ଧରି କବି ଯାତ୍ରାରୁ ଯାତ୍ରା ଘୂରି ବୁଲିଛନ୍ତି । ସିଙ୍ଗାପୁର ଯାତ୍ରାରୁ 
ମହାବିନାୟକ ଶିବରାତ୍ରୀ, ମୁନିସୀ ମେଲଣରୁ ଓଳାଶୁଣି, ଓ- ବରୁଣେଶ୍ଵର ଯାତ୍ରାରୁ 
ବାରୁଣୀ ଉତ୍ସବଯାଏ ଏମିତି ଏକ ଭ୍ରାମ୍ୟମାଣ ପୁସ୍ତକାଳୟ ଓ ସଙ୍ଗୀତ ଅନୁଷ୍ଠାନକୁ 
ଧରି କବି ଘୂରି ବୁଲିଛନ୍ତି ଏକ-ପ୍ରାଣବନ୍ତ ସାରସ୍ଵତ ଧାରା ପରି | ଆଦିକନ୍ଦ ଦାସ 
ଲୋକମୁଖରେ ପରିଚିତ ହୋଇଛନ୍ତି ଚଟିବହିର ମଣିଷ ଭାବରେ । ଯାତ୍ରା ନଥିବା 
ସମୟରେ ସେ ଗାଁକୁ ଗାଁ ବୁଲିଛନ୍ତି । ଯାଇଛନ୍ତି ହାଟରୁ ହାଟକୁ । ବହି, 
ହାର୍‌ମୋନିୟମ୍‌, ମୃଦଙ୍ଗ-ଏଇ ତାଙ୍କର ସେଇ ସାରସ୍ବତ ତୀର୍ଥଯାତ୍ରାର ହୋଇଛନ୍ତି 
ଅନ୍ତରଙ୍ଗ ସାଥୀ । 


୧୮୯୮ରେ ଜନ୍ମିତ ସୟଦ ଅହମ୍ମଦ ହମିଦ ହେଉଛନ୍ତି ଓଡ଼ିଶାର ପ୍ରଥମ 
ଚାରଣ କବି, ଆଦିକନ୍ଦଙ୍କ ଅଗ୍ରଜ ଓ ପଥପ୍ରଦର୍ଶକ । ସେ ଚମକପ୍ରଦ ଘଟଣାକୁ 

ନେଇ ପ୍ରାୟ ୮୦୦ ସ୍ଵଳ୍ପ ଦାମ୍‌ ବିଶିଷ୍ଟ କ୍ଷୁଦ୍ର ପୁସ୍ତିକା ରଚନା କରିଥିଲେ ଓ ଗାଁ 
ଗହଳରେ ସେସବୁକୁ ଗାନ କରି ବିକ୍ରି କରୁଥିଲେ । ବୋଧହୁଏ, ଆଦିକନ୍ଦ 
ତାଙ୍କଦ୍ଵାରା ପ୍ରୋତ୍ସାହିତ ହୋଇଛନ୍ତି ଓ ସଫଳତା ଲାଭ କରିଛନ୍ତି । 


ସାଂପ୍ରତିକ ଘଟଣାକୁ ନେଇ ଯେଉଁ ନୂତନ ସାହିତ୍ଯୁକ ପରଂପରା କବି 
ପ୍ରତିଷ୍ଠା କରିଦେଲେ ଏହା ଥିଲା ସଂପୂର୍ଣ ରୂପେ ଅଭିନବ ତାଙ୍କର ମୌଳିକ କଳ୍ପନା 
ପ୍ରସୂତ । ଏହା ଫଳରେ ସେ ପ୍ରମାଣିତ କରିଦେଲେ ସାହିତ୍ୟ ବି ଏକ ସମ୍ମାନଜନକ 
ବୃତି ହୋଇପାରେ । ସମ୍ବାଦକୁ ନେଇ ରସାଶ୍ରିତ ଓ ହୃଦୟଗ୍ରାହୀ ସାହିତ୍ୟ ରଚନା 
କରାଯାଇପାରେ | ଏହା ଫଳରେ ସେ ଏକ ନୂତନ ଶ୍ରେଣୀର ସାହିତ୍ୟ ପାଠକ ବି 
ସୃଷ୍ଟି କରିପାରିଲେ । ଯେଉଁମାନେ ବିଦଗ୍ଧ ସାହିତ୍ୟକୁ ପାଠ କରିପାରନ୍ତି ନାହିଁ 
ଆଦିକନ୍ଦ ଦାସ ସେହି ପାଠକମାନଙ୍କଲାଗି ନୂତନ ଧରଣର ସାହିତ୍ଯ ରଚନା 
କଲେ । ସାହିତ୍ୟ ଓ ସମ୍ବାଦ ଭିତରେ ଅନୁପମ ସେତୁଟିଏ ଗଢୁଗଢୁ ତାଙ୍କର 
ଦେହାବସାନ ଘଟିଗଲା । ଅବରୁଦ୍ଧ ହୋଇଗଲା ଲକ୍ଷ୍ମୀ ଓ ସରସ୍ବତୀଙ୍କ ଭିତରେ ଗଢ଼ି 
ଉଠୁଥିବା ନୂତନ ସଂପର୍କ । ଆଦିକନ୍ଦ ଦାସ ଚାଲିଗଲେଣି ଅନେକ ଦିନ ହେଲାଣି 
କିନ୍ତୁ ତାଙ୍କର ଏଇ ସାଧନା, ଏଇ ଉଦ୍‌ଯୋଗ ତାଙ୍କୁ ଲୋକସ୍ଟୃତିରେ ବଞ୍ଚାଇ 
ରଖିଛି । 

କବିଙ୍କର ବିପୁଳ ସୃଷ୍ଟି ସମ୍ଭାର ସମୟ ସୁଅରେ ହଜିଯାଇଛି । କେଉଁଠି କାଁ 
ଭାଁ କେତେଖଣ୍ଡ ବହି କାହା ପାଖରେ ମାତ୍ର ରହିଛି । ତାଙ୍କର ଅପ୍ରକାଶିତ ପାଣ୍ଡୁଲିପି 
ଓ ପ୍ରକାଷିତ ପୁସ୍ତକସବୁ ବ୍ରାହମଣୀନଦୀର ବନ୍ୟାଜଳରେ ଧୋଇ ହୋଇଯାଇଛି । 
ଦରିଦ୍ର କବିଙ୍କର ମାଟିଘର କାନ୍ଧ ବାରମ୍ବାର ବନ୍ୟାରେ ଭାଂଗି ଯାଇଛି ଆଉ ସେଇ 
କାନ୍ଧତଳେ ଚାପି ହୋଇଯାଇଛି କବିଙ୍କର ଅନେକ ଶବ୍ଦ ଓ ଅକ୍ଷରର ସଂକଳନ | 
କବି କିନ୍ତୁ ବଂଚିଛନ୍ତି ଲୋକ କାହାଣୀ ଭିତରେ ଆମରି ଏଇ କ୍ଷୁଦ୍ର ସାଂସ୍କୃତିକ 
ଭୂମିରେ ପ୍ରେରଣାର ପୁରୁଷ ହୋଇ । ଆଜି ବି ମେଳା ମହୋସ୍ସବ ଆସିଲେ 
ଆଦିକନ୍ଦ ଦାସଙ୍କ କଥା ମନେପଡ଼େ । କାହାରି କାହାରି କଣ୍ଠ ଫିଟି ଖୋଲିଯାଏ 
ଆଦିକନ୍ଦ ଦାସଙ୍କ ଗୀତରୁ ପଦେ ଗାନକରି । 

ବାସ୍ତବତାର କ୍ଷୁଦ୍ର ପରିସର କବିଙ୍କର ଜୀବନାଦର୍ଶକୁ ବାନ୍ଧି ପାରିନଥିଲା | 
ସେ ଥିଲେ ବିହଙ୍ଗ ପରି ମୁକ୍ତ ଜୀବନର ସଂଗୀତ । ତେଣୁ ହଜିଯାଇଥିବା ପାଣ୍ଡୁଲିପି 
ପାଇଁ ତାଙ୍କର ଦୁଃଖ ନଥିଲା, ସେ ବଂଚିଥିଲେ ତରଳ ରସର ଆବେଦନ ପରି 
କାବ୍ୟିକ ଆନନ୍ଦର କାନ୍ତବୋଧରେ । ଜୀବନ: ତମାମ ବହି ଲେଖିଛନ୍ତି, ବହି 
ବିକିଛନ୍ତି କେବଳ ମାତ୍ର ତେଲଲୁଣର ସଂସାରପାଇଁ । ସେ କେବେ ଲାଳସାଗ୍ରସ୍ତ 

ହୋଇନାହାନ୍ତିୟ ଯଶରଙ୍କ ହୋଇନାହାନ୍ତି । କବି ସମାଜବାଦୀ ଦଳ ଓ ଆଦର୍ଶ 
ସହିତ ସଂପୃକ୍ତ ଥିଲେ । ଦଳ ପାଇଁ ପ୍ରଚାର କରିଛନ୍ତି । ଧର୍ମଶାଳାର ପୂର୍ବତନ 
ବିଧାୟକ ପରମାନନ୍ଦ ମହାନ୍ତି ଓ ମନ୍ତ୍ରୀ ବାଙ୍କବିହାରୀ ଦାସଙ୍କର ସେ ଥିଲେ ଅତି 
ପ୍ରିୟ । ସ୍ବାଭିମାନୀ ମଣିଷଟି କିନ୍ତୁ ସେମାନଙ୍କଠାରୁ କୌଣସି ପ୍ରକାର ସ୍ବାର୍ଥ ହାସଲ 
କରିନାହାନ୍ତି । ସବୁଦିନେ ସେଇ ନୂୁଆଁଣିଆ ଚାଳ ତଳର ଜୀବନକୁ ଆପଣାର 
କରିନେଇଛନ୍ତି । ଆଦର୍ଶ ଦୃଷ୍ଟିରେ ଜୀବନକୁ ବୁଝିଛନ୍ତି । ଚଡ଼େଇଟିଏ ପରି ସେ 
ହୁଏତ ବାସ୍ତବ ମାଟିରେ ବସିଛନ୍ତି । କିନ୍ତୁ ପ୍ରକୃତରେ ସେ ହେଉଛନ୍ତି ଭାବ 
ଆକାଶର ଉଡ଼ନ୍ତା ବିହଙ୍ଗ | ତାଙ୍କର କବିତା, ସାହିତ୍ୟ ଓ ସଂଗୀତ ସେଇ ଚଢଡ଼େଇର 
ଗୀତ ପରି ସ୍ଵାଭାବିକ ଓ ପ୍ରତ୍ୟାଶାହୀନ । ବହି ଯାଉଥିବା ବ୍ରାହ୍ମଣୀର ପାଣିପରି 
ନିଜର ଜୀବନ ତମାମକୁ ସେ କେବଳ କାବ୍ୟରସର କଳଧ୍ବନି ଭିତରେ ହିଁ ବିତେଇ 
ଦେଇଛନ୍ତି । ନଇକୂଳର ସୁଲୁସୁଲୁ ପବନ ପରି ଫୁଲସଂଜ ପୁଲକିତ କାବ୍ୟ ମୁହୂ 
ସେ ସୃଷ୍ଟି କରି ଯାଇଛନ୍ତି ଯାହାର ମୁହୂର୍କର ସ୍ପର୍ଶରେ ଜୀବନ ଆଅତ୍କବିସ୍ୃତ 
ହୋଇଯାଏ । 

ଲଢ଼ୁଆପୁଅ ଇନ୍ଦ୍ରମଣି ଜେନା 
ଶୁ ସରୋଜ କୂମାର ସାମଲ 


ବଜ୍ରଗିରି ପାହାଡ଼ ଯାହା ଅତୀତରେ ବଜ୍ରଯାନର ପ୍ରଚାର ପ୍ରସାର ପାଇଁ ପ୍ରସିବି 
ଲାଭ କରିଥଲା, ତାହାରି ପାଦ ଦେଶରେ ଗାରଆଁଟିଏ । ପ୍ରାକୃତିକ ପରିବେଶ 
ଅତୀତରେ ଅତ୍ୟନ୍ତ ସୁନ୍ଦର ଥିଲା | ପଶୁମାନଙ୍କ ପାଇଁ ଜଙ୍ଗଲ, ପକ୍ଷୀମାନଙ୍କ ପାଇଁ 
ଜଳଭାଗ ଆକର୍ଷଣର କେନ୍ଦ୍ରବିନ୍ଦୁ ଥଲା | ଅଣ୍ଡାବଳ ( ଯେଉଁଠି ପ୍ରଚୁର ପରିମାଣରେ 
ଅଣ୍ଡା ଦେଉଥିଲେ ଗେଣ୍ଡାଳିଆ) ବଗେଇ ( ବଗମାନଙ୍କ ଚରାଭୂଇଁ) ଆଜିବି ମୂକ ସାକ୍ଷୀ 
ହୋଇ ରହିଛି | ଖୋଜୁଛି ଅତୀତର ସେହି ପକ୍ଷୀମାନଙ୍କୁ | ଏ ଅଞ୍ଚଳକୁ ସବୁଜ ସୁନ୍ଦର 
କରିବା ପାଇଁ ବ୍ରାହ୍ମଣୀର ଶାଖା କିମ୍ଭିରିଆର ଜଳଧାରଟି ଏହି ଗାଆଁ ପାଖ ଦେଇ ବହି 
ଯାଇଛି । ସତରେ ବହୁ ସୁନ୍ଦର ଥିଲା ଏ ଗାଆଁର ପରିବେଶ । ଏହି ଗାଁର ନାଁ 
କୋତପୁର | କୋଟପୁରର ଅପଭ୍ରଂଶ ହୋଇପାରେ | 

୧ ୯ ୦ ୪ ମସିହା ଅଗଷ୍ଟ ମାସ ୧ ୫ ତାରିଖରେ ପିତା ଧରଣୀଧର ଜେନାଙ୍କର 
୪ର୍ଥ ସନ୍ତାନ ଭାବରେ ମାତା ଲାବଣ୍ୟ ଦେବୀଙ୍କର କୋଳ ମଣ୍ଡନ କରିଥଲେ ଇନ୍ଦ୍ରମଣି | 


ତାଙ୍କର ଛାତ୍ର ଜୀବନ କୁସୁପୁର ଓ ବଡ଼ଚଣାରେ ବିତିଥଲା | ସେ ଏଣ୍ଟ୍ରାନ୍ସ ପଢ଼ିଥିଲେ | 

୨୧ ବର୍ଷ ବୟସରେ ସେ ୧୯ ୨ ୫ ମସିହାରେ, ଗାନ୍ଧିଜୀଙ୍କ ଡାକରାରେ 
ସ୍ବାଧୀନତା ସଂଗ୍ରାମରେ ଯୋଗ ଦେଇଥୁଲେ । ମହାତ୍ନା ଗାନିଙ୍କ ନେତୃତ୍ଵରେ ଇଂରେଜୀ 
ଶାସନ ବିରୋଧୀ କଂଗ୍ରେସର ଆନ୍ଦୋଳନ ଜନ ଆନ୍ଦୋଳନରେ ପରିଣତ ହୋଇଥିଲା | 
ଓଡ଼ିଶାର ଗାଁ ଗହଳକୁ ଏହା ବ୍ୟାପିଯାଇଥିଲା । ବିଶେଷତଃ ୧୯୩୦ ମସିହାରୁ 
୧୯ ୪୭ ଭିତରେ ଏହି ସଂଗ୍ରାମ ବ୍ୟାପକ ତଥା ବଳିଷ୍ଠ ହୋଇଥିଲା ଓ ଅନେକ ମଧ୍ଯବିତ 
ଓ ନିମ୍ନ ମଧ୍ଯବିତ ପରିବାରର ଲୋକମାନେ ମଧ୍ଯ ଜେଲ୍‌ ବା ପୋଲିସର ଲାଠିମାଡ଼କୁ 
ଭୁକ୍ଷେପ କରୁନଥିଲେ । ଗଂଧୂଜୀ ଓଡ଼ିଶାରେ ପଦଯାତ୍ରା କରିବା ଫଳରେ ଗାଁ ଗହଳର 
ଲୋକମାନେ ସ୍ଵାଧୀନତା ଆନ୍ଦୋଳନ ପ୍ରତି ଆକୃଷ୍ଟ ହୋଇଥିଲେ । 


ଉତ୍କଳମଣି ଗୋପବନ୍ଧୁଙ୍କ ନେତୃତ୍ବରେ ଓଡ଼ିଶା କଂଗ୍ରେସ ୧୯ ୨୦ରେ 
ଗଠିତ ହେଲା | ଅନ୍ୟ ନେତୃସ୍ଥାନୀୟ ଓଡ଼ିଆ ସ୍ଵାଧୀନତା ସଂଗ୍ରାମୀ ଥିଲେ ଗୋପବନ୍ଧୁ 
ଚୌଧୁରୀ, ପଣ୍ଡିତ ନୀଳକଂ୦ ଦାସ, ହରେକୃଷ୍ଣ ମହତାବ, ନବକୃଷ୍ଣ ଚୌଧୁରୀ, 
ଯଦୁମଣି ମଂଗରାଜ ପ୍ରମୁଖ । ଓଡ଼ିଶାରେ ଯାହା ଆନ୍ଦୋଳନାତ୍ୃସକ ବା ରଚନାତ୍ସକ 
କାର୍ଯ୍ୟକ୍ରମମାନ ହାତକୁ ନିଆଯାଉଥିଲା ସେସବୁ କଂଗ୍ରେସର ସର୍ବଭାରତୀୟ କାର୍ଯ୍ୟକୂମ 
ଅନୁସାରେ ସ୍ପିରୀକୃତ ହେଉଥିଲା । ମୂଳରୁ ଭାରତୀୟ ଜାତୀୟ କଂଗ୍ରେସ ପ୍ରତି ଆସ୍ଥା 
ଥିବାଟା, ୧୯ ୨୧ ମସିହାରେ ଅହମ୍ମଦାବାଦ୍‌ଠାରେ ବସିଥିବା ଭାରତୀୟ ଜାତୀୟ 
କଂଗ୍ରେସରେ ୧ ୨ ୭ଜଣ ଓଡ଼ିଆ ପ୍ରତିନିଧ୍ୂଙ୍କ ଯୋଗଦାନରୁ ବୁଝିହୁଏ । ଏମାନଙ୍କ 
ମଧ୍ଧରୁ ଅଧ୍ୟକାଂଶ ଥିଲେ ଗ୍ରାମାଂଚଳର ! ଆନ୍ଦୋଳନ ସମୟରେ କନିକା ସମତେ 
ସମସ୍ତ ଗଡ଼ଜାତ ରାଜାଙ୍କ ସହ ଇଂରେଜ ମାନଙ୍କ ବିରୁଦ୍ଧରେ ପ୍ରଜା ଆନ୍ଦୋଳନ 
ଲାଗି ରହିଥିଲା | ୧୯ ୨ ୦/୨୧ରେ ଅସହଯୋଗ ଆନ୍ଦୋଳନ, ୧୯୩୦ରେ 
ଆଇନ ଅମାନ୍ୟ ଆନ୍ଦୋଳନ ଓ ୧୯ ୪୨ରେ ଭାରତଛାଡ଼ ଆନ୍ଦାଳନର ସମସ୍ତ 
ମହାଭାରତୀୟ କଂଗ୍ରେସ କାର୍ଯ୍ୟକ୍ରମ ପ୍ରତି ଓଡ଼ିଆ ମାନଙ୍କର ଅକୃଂ୦ଠ ସହଯୋଗ 
ଥିଲା | ୧୯ ୨ ୧ରେ ବିଦେଶୀ ବସ୍ତ ପୋଡ଼ି ଦିଆଗଲା | ୧୯୩୦ରେ ମହାତ୍ସାଗାଂଧଙ୍କ 
ଦାଣ୍ଡିଯାତ୍ରା ପରି, ଆଚାର୍ଯ୍ୟ ହରିହରଙ୍କ ନେତୃତ୍ବରେ ଲୋକମାନେ ଓ ସ୍ଵାଧୀନତା 
ସଂଗ୍ରାମୀମାନେ ଇଂଚୁଡ଼ି ଯାତ୍ରା କରି ସେଠାରେ ଲୁଣ ମାରିଥିଲେ । ଏ ସମୟରେ 
ଅଳ୍ପ ବୟସର ପିଲାମାନେ ବାନର ସେନାରେ ଯୋଗ ଦେଇଥିଲେ | ଏହି ସମୟରେ 
ହରିଜନମାନଙ୍କୁ ମୁଖ୍ୟ ସ୍ରୋତକୁ ଆଣିବା, ସେମାନଙ୍କ ପିଲାମାନଙ୍କୁ ପାଠ ପଢ଼ାଇବା, 
ଅସ୍ପଶ୍ୟତା ନିବାରଣ କରିବା ଇତ୍ଯାଦି କାର୍ଯ୍ୟକୁ ମହାତ୍ସାଗାଂଧୂ ଗୁରୁତ୍ଵ ପ୍ରଦାନ 
କଲେ | ଓଡ଼ିଶାରେ ତାର ପ୍ରଭାବ ପଡ଼ିଲା । ସେମାନଙ୍କୁ ମଂଦିରରେ ପୁରାଇବାକୁ 
ଓ ସର୍ବସାଧାରଣ କୂଅ ପୋଖରୀ ବ୍ୟବହାର କରିବାପାଇଁ କଂଗ୍ରେସୀ ନେତାମାନେ 
ପଦକ୍ଷେପ ନେଲେ । 

ବରପୁତ୍ର ଛା ୨୦ 

ଯାଜପୁର ସହରର ଗରିଆପୁରଠାରେ ମ୍ୟୁନିସିପାଲିଟି କୂପକୁ ତଥାକଥିତ 
ହରିଜନମାନେ ବ୍ୟବହାର କଲେ | ମୁଗପାଳଠାରେ ହରିଜନ ପିଲାମାନଙ୍କପାଇଁ ଏକ 
ପ୍ରାଥମିକ ବିଦ୍ୟାଳୟ ଖୋଲାଗଲା | ୧୯୩୪ ମସିହା ମେ ୨୧ରେ ଗାଂଧୂଜୀ ବୈରୀ 
ଷ୍ଟେସନରେ ଓହ୍ଲାଇ ଛତିଆର ଚମ୍ପାପୂର ଶିକ୍ଷାଶ୍ରମରେ ରାତ୍ରି ଯାପନ କରିଥିଲେ | ଅସ୍ପୃଶ୍ୟତା 
ନିବାରଣ ଉଦ୍ଦେଶ୍ୟରେ ଗାଂଧୂଜୀ ପଦଯାତ୍ରା କଲେ ! ସେଠାରୁ ସେ ଭେଡ଼ା, ଇନ୍ଦୁପୁର, 
କଲ୍ୟାଣପୁର, କଳାମାଟିଆ, କାଇପଦର, ବରୀ, ପୁରୁଷୋରଉଭମପୁର ଦେଇ ଯାଜପୁରରେ 
ପହଂଚିଥିଲେ | ରାସ୍ତାରେ ପଡ଼ୁଥିବା ହରିଜନ ବସ୍ତି ସଫେଇ କରୁଥିଲେ । ମହାତ୍ସାଗାଂଧଙ୍କ 
ଏହି ପଦଯାତ୍ରା ସାମଗ୍ରିକ ଭାବରେ ଯାଜପୁର ଅଂଚଳକୁ ପ୍ରଭାବିତ କଲା | ୧୯୩୫ 
ମସିହା ସେପ୍ଟେମ୍ବର ୨୪ ତାରିଖ ଦିନ ଓଡ଼ିଶାର ଅନ୍ୟ କେତେକ ଅଂଚଳ ଭଳି 
ବରୀଠାରେ ହରିଜନମାନଙ୍କୁ ନେଇ ଫଂଲ୍ତି ଭୋଜନ ଓ ହରିଜନ ସମ୍ମିଳନୀ କରାଗଲା | 
ବରୀଠାରେ ଗୋପବନ୍ଧୁ ଚୌଧୁରୀ ଆଶ୍ରମ କରି ରଚନାତ୍ସକ କାର୍ଯ୍ୟରେ ଆତ୍ସନିବେଶ 
କଲେ | ୧୯ ୪୨ ଭାରତଛାଡ଼ ଆନ୍ଦୋଳନରେ ଯାଜପୁର ଗୁରୁତ୍ବପୂର୍ଣ ଭୂମିକା ଗ୍ରହଣ 
କରିଥିଲା | ୧୯ ୪୨ ଅଗଷ୍ଟ ୯ ତାରିଖ ଦିନ ସରକାର ବରୀ ଆଶ୍ରମ ସହ ଅନ୍ୟ 
ଆଶ୍ରମ ଗୁଡ଼ିକୁ ବେଆଇନ ଘୋଷଣା କଲେ | ବହୁନେତା ବଂଦୀ ହେଲେ | ମହାତ୍ସଗାି 
“କର ବା ମରଂ ଡାକରା ଦେଲେ | ଅହିଂସା ଆନ୍ଦୋଳନ ଭିତରକୁ ହିଂସା ପଶିଆସିଲା ! 
ପୁଲିସଦ୍ଵାରା ଗୁଳିକାଂଡରେ ଅନେକ ଜାଗାରେ ଆନ୍ଦୋଳନ କରି ପ୍ରାଣ ହରାଇଲେ । 
କାଇପଡ଼ା-କଳାମାଟିଆରେ ଏଭଳି ଆନ୍ଦୋଳନରେ ୪ଜଣ ସହିଦ ହେଲେ । 
ସେମାନେ ହେଲେ ସାନନ୍ଦ ସ୍ଵାଇଁ, ସାଉଁଟି ମଳିକ, ମାୟାଧର ଭୂୟାଁ ଓ ହାଡ଼ିବନ୍ଧୁ 
ପଣ୍ଡା । ହାଡ଼ିବନ୍ଧୁଙ୍କୁ ପୋଲିସ ବଂଧୁକର ସଂଗୀନ ମୁନରେ ଭୁଷି ମାରିଥିବାବେଳେ 
ଅନ୍ୟମାନଙ୍କୁ ଗୁଳି ମାରି ହତ୍ୟା କରିଥିଲେ | ଯାଜପୁର ଅଂଚଳରେ ବାନରସେନା 
ସକ୍ରିୟ ଥିଲା | ଯାଜପୁର ମାଟିରେ ଜନ୍ମ ନେଇଥିବା ଗୋଦାବରୀ ଦେବୀ, କୃଷ୍ଣକାମିନୀ 
ଦେବୀ, ଶକୁନ୍ତଳା ଦେବୀ, ବିମଳାଦତ୍ତ ପ୍ରଭଧତି ନାରୀନେତ୍ରୀମାନେ ସ୍ଵାଧୀନତା 
ସଂଗ୍ରାମରେ ସକ୍ରିୟ ଥିଲେ | 


ଯାଜପୁର ସବଡିଭିଜନରେ ସ୍ଵାଧୀନତା ସଂଗ୍ରାମର ବହ୍ନି ଜଳି ଉଠିଥିଲା । 
ଯାଜପୁର ସହରରେ ବିକ୍ଷୋଭ ଓ ଧର୍ମଘଟ ପ୍ରଦର୍ଶନ କରାଗଲା | ସହରବାସୀଙ୍କ ସହିତ 
ବିରଜା ସ୍କୁଲର ଛାତ୍ରମାନେ ଧର୍ମଘଟରେ ଯୋଗଦେଲେ । ଯାଜପୁର ସହର ଓ ପର୍ଚବର୍ଭୀ 
ସ୍ଥାନମାନଙ୍କରେ ପୋଷ୍ଟ ଅଫିସ, କେନାଲ ଅଫିସ, ରାଜସ୍ବ ଅଫିସ, ଡାକବଂଗଳା 
ଆଦି ପୋଡ଼ିବା ସାଂଗେସାଂଗେ ଟେଲିଗ୍ରାଫ ତାର କାଟି ଦେଇଥିଲେ । ଏହି କାମରେ 
ନେତୃତ୍ଵ ନେଇଥିଲେ ଭଗବାନ ସାହୁ ! ଯାଜପୁରର ଅନ୍ୟାନ୍ୟ ଅଂଚଳ ଏଥିରୁ ମୁକ୍ତ 

ନଥିଲା । ସବୁଠି ଚୌକିଦାର ଓ ଦଫାଦାରଙ୍କ ପୋଷାକ ପୋଡ଼ା ଯାଇଥିଲା | ୧୯୪୨ 
ଅଗଷ୍ଟ ମାସର ଶେଷ ସପ୍ତାହରେ ଯାଜପୁର ସବ୍ଡିଭିଜନରେ ୭ ୧ଟି ଧ୍ଵଂସମୂଳକ 
କାର୍ଯ୍ୟ ସଂଘଟିତ ହୋଇଥିଲା । 


ଧର୍ମଶାଳୀ ଅଂଚଳର ସ୍ଵାଧୀନତା ସଂଗ୍ରାମର ପ୍ରଭାବ ଓ ଏଥିରେ 
ଜନସାଧାରଣଙ୍କ ସଂପୂକ୍ି ଉଲ୍ଲେଖନୀୟ ଥିଲା । ଅଗ୍ରଣୀ ଭୂମିକା ନିର୍ବାହ କରୁଥିଲେ 
ପରମାନନ୍ଦ ମହାନ୍ତି, ଯେଗାନ୍ଦ୍ର ପଣ୍ଡା, ଇନ୍ଦ୍ରମଣି ଜେନା, ଭଗବାନ ରଥ, ଧୀରେନଚନ୍ଦୁ 
ଦାସ ପ୍ରମୁଖ । ୧୯ ୪୨ ମସିହା ଅଗଷ୍ଟ ୧୮ ତାରିଖ ଦିନ ସ୍ଥାନୀୟ କଂଗ୍ରେସ 
କର୍ମୀମାନେ ଧର୍ମଶାଳା ଥାନାର ପୋଲିସ କର୍ମଚାରୀଙ୍କୁ ଆକ୍ରମଣ କରି ଅପମାନ 
ଦେଇଥିଲେ | ଅଗଷ୍ଠ ୧୯ ତାରିଖରେ ମଧୁବନ ହାଟରେ ରାହାମାର ଦାଶରଥୁ 
ମହାନ୍ତିଙ୍କ ନେତୃତ୍ବରେ ଏକ ସଭା ହୋଇଥିଲା । ଅଗଷ୍ଟ ୨୦ ତାରିଖ ଦିନ 
ଲୋକମାନେ ଧର୍ମଶାଳା ଥାନାରେ ଅବସ୍ଥାପିତ ସବୁ କେନାଲ କର ସମ୍ଚନ୍ଧୀୟ 
ରେଭିନ୍ଧ୍ୟ ଅଫିସରରେ ଥିବା ରେକର୍ଡପତ୍ର ପୋଡ଼ି ଦେଇଥିଲେ । ତନ୍ଧୁଧ୍ଯରୁ 
ନେଉଳପୁରଠାରେ ଅବସ୍ଥିତ କେନାଲ କର ଆଦାୟ ଅଫିସ ବିଶେଷ ଭାବେ 
କ୍ଷତିଗ୍ରସ୍ତ ହୋଇଥିଲା । ପରେପରେ ଟେଲିଗ୍ରାଫ ତାର କଟାଗଲା, ଟେଲିଫୋନ୍‌ 
ଖୁଣ୍ଡି ଉପୁଡ଼ାଗଲା । ଜେନାପୁରଠାରେ ନବକୃଷ୍ଣ ଚୌଧୁରୀଙ୍କ ନେତୃତ୍ବରେ 
ଢେଙ୍କାକାନଳ ରାଜାଙ୍କ ଦ୍ଵାରା ଉତ୍ପୀଡ଼ିତ ହୋଇଥିବା ପ୍ରଜାମାନଙ୍କ ସମାବେଶରେ 
କୃଷକ ସମ୍ମିଳନୀ ଅନୁଷ୍ଠିତ ହୋଇଥିଲା । ଏହାର ପ୍ରଭାବ ଢେଙ୍କାନାଳ ସହିତ 
ଧର୍ମଶାଳାର ବିଭିନ୍ନ ଅଂଚଳରେ ପଡ଼ିଥିଲା । 


ଏହି ପୃଷ୍ଠଭୂମିରେ ଲତୁଆପୁଅ ଇନ୍ଦ୍ରମଣି ଜେନାଙ୍କର କାର୍ଯ୍ୟକଳାପ ଉପରେ 
ଆଲାକପାତ କରାଯାଉ । 


ନଭେମ୍ବର ୧୯ ୭୭ ମସିହାରେ ପ୍ରକାଶ ପାଇଥିବା ବିଶ୍ଵଶିଶୁ ପତ୍ରିକାର ୪ର୍ଥ 
ସଂଖ୍ୟାରେ ମାଳତୀ ଚୌଧୁରୀ “ସ୍ଵାଧୀନତା ସଂଗ୍ରାମର ଅଗ୍ନି ସ୍ଭୁଲିଙ୍ଗ କିଶୋରୀ 
କନ୍ୟା ଅଧରମଣି"” ପ୍ରସଙ୍ଗରେ ଆଲୋଚନା କଲାବେଳ ଇନ୍ଦ୍ରମଣି ଜେନାଙ୍କ ବାନର 
ସେନାର ସେନାଧ୍ଯକ୍ଷ ଭାବରେ କାର୍ଯ୍ୟ କରୁଥବାର ବର୍ଣ୍ଣନା କରିଛନ୍ତି । ସେ ଜଣେ 
ସାହସୀ ବ୍ୟକ୍ତି ଥିଲେ ଓ ବିପଦକୁ ଖାତିର ନକରି ନିଜର ଦାୟିତ୍‌ ସଂପନ୍ନ କରୁଥିଲେ 
ବୋଲି ମାଳତୀ ଦେବୀ ଦର୍ଶାଇଛନ୍ତି । 


ସେ ଗୋପବଂଧୁ ଚୌଧୁରୀ, ରମାଦେବୀ, ନବକୃଷ୍ଣ ଚୌଧୁରୀ, ମାଳତୀ 

ଚୌଧୁରୀଙ୍କ ଆଦର୍ଶରେ ଅନୁପ୍ରାଣିତ ହୋଇଥୁବା କଥା ନିଜ ଦିନଲିପିରେ ଲେଖୁଛନ୍ତି । 

ସେମାନଙ୍କ ପ୍ରେରଣାରେ କଲିକତା ଯାଇ ଦମ୍ଦମ୍‌, ଚନ୍ଦନପୁର, ହୁଗୁଳି, ବଡ଼ବଜାର, 

। ବହୁବଜାରରେ ଥବା ଓଡ଼ିଆମାନଙ୍କୁ ନେଇ କେତେକ ଓଡ଼ିଆ ସମାଜ ଗଠନ କରି 
ବରପୁତ୍ର ଜ୍ଞ ୨୨ 

ସେମାନଙ୍କୁ ସ୍ଵାଧୀନତା ସଂଗ୍ରାମରେ ସାମିଲ କରିଥଲେ । ଏ ସବୁ କାର୍ଯ୍ୟ ପାଇଁ 
ସେଠାକାର ସ୍ଵାଧୀନତା ସଂଗ୍ରାମୀ ପୂର୍ଣ୍ଣଚନ୍ଦ୍ର ବୋଷଙ୍କର ସମ୍ପୂର୍ଣ ସାହାଯ୍ୟ ସହଯୋଗ 
ଲାଭ କରିଥଲେ ଓ ତାଙ୍କର ପ୍ରିୟ ପାତ୍ର ହୋଇଥିଲେ । ଜାନୁୟାରୀ ୨୬ ତାରିଖ 
୧୯୩୦ ମସିହାରେ ରାଜକୃଷ୍ଣ ବୋଷଙ୍କ କଟକ କାଠଗଢ଼ା ସାହି ଲୋକ ସେବକ 
ପ୍ରେସ୍‌ ନିକଟରେ ପତାକା ଉତ୍ତୋଳନ କରି ସ୍ଵାଧୀନତା ଦିବସ ପାଳନ 
କରାଯାଇଥଲା | ସେଠାରେ ସ୍ଵର୍ଗତ ଜେନା ଉପସ୍ଥିତ ରହି ବାନର ସେନା ଭାବରେ 
ତାଙ୍କର ଦାୟିତ୍ବ ନିର୍ବାହ କରିଥିଲେ । 


ସ୍ବାଧୀନତା ସଂଗ୍ରାମରେ ଲଢ଼େଇ କରି ସେ ତିନିଥର କାରାବରଣ କରିଥଲେ । 
ପ୍ରଥମେ କଟକ ଜେଲରେ ୧ ବର୍ଷ ୩ମାସ, ଭାରତଛାଡ଼ ଆନ୍ଦୋଳନରେ ବ୍ରହ୍ମପୁର 
ଜେଲରେ ତା ୫.୯.୧୯ ୪୨ରୁ ତା ୨୬.୬.୧ ୯୪୪ ପର୍ଯ୍ୟନ୍ତ ଓ ପରେ ୬ମାସ 
ପାଇଁ ପାଟନା ଜେଲରେ ବଂଦୀ ଜୀବନ କାଟିଥଲେ । ପ୍ରଫେସର ଜଗନ୍ନାଥ 
ପଟ୍ଟନାୟକ ତାଙ୍କର ଓଡ଼ିଶାରେ ସ୍ଵାଧୀନତା ସଂଗ୍ରାମଂ ପୁସ୍ତକରେ ଲେଖିଛନ୍ତି, 
“ ଧର୍ମଶାଳା ଥାନା ଅନ୍ତର୍ଗତ କୋତପୁର ଗ୍ରାମର ଇନ୍ଦ୍ରମଣି ଜେନା ଆନ୍ଦୋଳନରେ 
ଯୋଗଦେଇ ୩ବର୍ଷ ୬ମାସ କାରାଦଣ୍ଡ ଭୋଗିଥିଲେ ।” ଇନ୍ଦ୍ରମଣିଙ୍କ କାର୍ଯ୍ୟକଳାପ 
ସଂବଧରେ ସେ କିଛି ଲେଖିନାହାନ୍ତି ଏବଂ ଅନ୍ୟ ସୂତ୍ରରୁ ମଧ୍ଯ ତାଙ୍କ ସଂବଧରେ 
ସବିଶେଷ ତଥ୍ୟ ଉପଲବ୍‌ଧ ନୂହେଁ । 


ସେତେବେଳେ ବାଙ୍କସାହିରେ କେନ୍ଦ୍ରାପଡ଼ାର ଜମିଦାର ରାଧେଷ୍ୟାମ 
ନରେନ୍ଦ୍ରଙ୍କର ଗୋଟିଏ କଚେରି ଘର ଥିଲା । ଇନ୍ଦ୍ରମଣିଙ୍କ ପ୍ରରୋଚନାରେ ବାଞ୍ଚାନିଧବ 
ସାମଲ, ଅଦ୍ବୈତ ସାମଲ, ନିର୍ମଳ ଜେନା, ଧୁବାନନ୍ଦ ଜେନା, ସନାତନ ଜେନା ପ୍ରଭୃତି 
ସାଥହୋଇ ଏହି କଚେରିକୁ ପୋଡ଼ିଦେଇଥିଲେ ! ଏମାନଙ୍କୁ ସେଥିପାଇଁ ଜେଲ୍‌ ଯିବାକୁ 
ହୋଇଥିଲା ! ଲବଣ ସତ୍ୟାଗ୍ରହରେ ଭାଗନେଇ ସେ ପୋଲିସ ନିର୍ଯ୍ୟାତନାର ଶିକାର 
ହୋଇଥିଲେ । ମାଡ଼ରେ ହାତର ଆଂଗୁଳି ଭାଂଗିଯାଇଥିଲା | ତାଙ୍କର ଗୋଡ଼ରେ ଗୁଳି 
ବାଜିଥିବା ସେ କହିଥିଲେ । ତାଙ୍କର ପ୍ରଚେଷ୍ଟାରେ କୋତପୁର ଓ ତାର ଆଖପାଖ 
ଅଞ୍ଚଳରୁ ଅନେକ ବ୍ୟକ୍ତି ସ୍ଵାଧୀନତା ସଂଗ୍ରାମରେ ଯୋଗ ଦେଇଥୁଲେ | 


ସେ ସମୟରେ ନିକଟବର୍ଭୀ ଅରଂଗାବାଦ ଗ୍ରାମରେ ଗୋଟିଏ କୀର୍ଭନ 
ମଂଡଳୀ ଶ୍ୟାମସୁନ୍ଦର ଜୀଉଙ୍କ ପାଖରେ ପ୍ରତିଦିନ ଭଜନ କୀର୍ଭନ କରିବା ଉଦ୍ଦେଶ୍ୟରେ 
ଗଢ଼ା ଯାଇଥଲା । ଏଥିରେ କୃତିବାସ ପଣ୍ଡା, ଜଗବନ୍ଧୁ ସାହୁ, ପୂର୍ଣ୍ଣଚନ୍ଦ୍ର ଦାଶ, 
ଭାଗବତ ଜେନା, ନେତ୍ରାନନ୍ଦ ଜେନା ପ୍ରମୁଖ ସଦସ୍ଯ ଇନ୍ଦ୍ରମଣିଙ୍କ ଉଦ୍ୟମରେ 
ସ୍ଵାଧୀନତା ସଂଗ୍ରାମରେ ଯୋଗ ଦେଇଥିଲେ । ସେମାନେ ଗାଆଁ ଗାଆଁ ଦୁଲି 
ଖୋଳ କରତାଳ ଧରି ଦେଶ ପ୍ରେମର ସଂଗୀତ ଗାନ କରି ଜନସାଧାରଣଙ୍କ 
ସ୍ଵାଧୀନତା ସଂଗ୍ରାମ ପ୍ରତି ଆକ୍ୃଷ୍ଠ କରାଇ ପାରିଥିଲେ । 

ସେତେବେଳେ ଇଂରେଜ ସରକାର ଖଜୁରିମଦ ପାଇଁ ଲାଇସେନ୍‌ସ 
ଦେଉଥିଲେ । ଏହାଦ୍ଵାରା ମଦର ପ୍ରସାର ହେଉଥିଲା। ଇନ୍ଦ୍ରମଣି ଜେନା ସେ 
ସମୟରେ ନିଶା ନିବାରଣ କାର୍ଯ୍ୟ ଜାରି ରଖୁଥିଲେ ଓ ଖଜୁରି ଗଛ କାଟିଦେବାପାଇଁ 
ପଦକ୍ଷେପ ନେଇଥିଲେ । 


ଇନ୍ଦ୍ରମଣି ଜେନା ଜଣେ ସମାଜ ସଂସ୍କାରକର ଭୂମିକା ମଧ୍ଯ ତୁଲାଇଛନ୍ତି | 
ତାଙ୍କର ମନୋବଳ ମଧ୍ଯ ବହୁତ ଦୃଢ଼ ଥଲା । ତତ୍କାଳୀନ ସମାଜରେ ବାଲ୍ୟବିବାହ 
ହେଉଥୁ୍‌ବାରୁ ଅନେକ ଯୁବତୀ ବିବାହ କଂଣ ବୁଝିବା ପୂର୍ବରୁ ବିଧବା 
ହୋଇଯାଉଥଲେ । ସେ ଗ୍ରାମାଞ୍ଚଳରେ ବିଧବା ବିବାହ ପ୍ରଚଳନ କରାଇଥିଲେ । 
ସେଥୁପାଇଁ ତାଙ୍କୁ ବହୁ ପ୍ରତିବନ୍ଧକର ସାମ୍ବା କରିବାକୁ ପଡ଼ିଥିଲା । ସେଥୂରେ ସେ 
ବିଚଳିତ ନହୋଇ ତାଙ୍କର କାର୍ଯ୍ୟ ଜାରି ରଖୁଥିଲେ । ଜାତି ପ୍ରଥା ବିରୁଦ୍ଧରେ 
ତାଙ୍କର କାର୍ଯ୍ୟ ମଧ୍ଯ ଉଲ୍ଲେଖନୀୟ । ସେହି ସମୟରେ ଦଳିତ ଶ୍ରେଣୀର ବ୍ୟକ୍ତିମାନେ 
ଜୋତା ମାଡ଼ି ଗାଆଁ ଦାଣ୍ଡରେ ଯାଇପାରୁନଥ୍‌ଲେ । କୋତପୁର ଗ୍ରାମର ଜଣେ 
ଦଳିତ ବ୍ଯକ୍ତି କଲିକତାର ଏକ କମ୍ପାନୀରେ ଚାକିରି କରିଥଲେ । ଗାଆଁକୁ 
ଆସିଲାବେଳେ ଗାଆଁ ପୂର୍ବରୁ ଜୋତାକୁ କାଢ଼ି ଲୁଚାଇ କରି ଆଣିଥିଲେ । ଭୟରେ 
ସେ ଜୋତାକୁ ଘର ଭିତରେ ଲୁଚାଇ ରଖୁଥିଲେ । ଇନ୍ଦ୍ରମଣି ବାବୁ ଏକଥା ଜାଣିବା 
ପରେ ତାଙ୍କ ଘରକୁ ଯାଇଥୁଲେ । 


ଶ୍ରୀ ଜେନା ସେ ବ୍ୟକ୍ତି ଜଣଙ୍କ ତାଙ୍କ ସହିତ ଆସିବା ପାଇଁ ଡାକିଥ୍‌ଲେ ଓ 
ଜୋତା ପିନ୍ଧି ଆସିବା ପାଇଁ କହିଲେ । ସ୍ଵାଭାବିକ ଭାବରେ ଦଳିତ ବ୍ୟକ୍ତି ଜଣକ 
ଭୟ ପାଇ ଯିବାକୁ ମନାକଲେ ! ଇନ୍ଦ୍ରମଣି ତାଙ୍କୁ ବାଧକରି ଜୋତା ପିନ୍ଧାଇ 
ସାଂଗରେ ନେଲେ ଓ ଗାଁ ଦାଣ୍ଡରେ ଚାଲିଲେ । ସେଥୁପାଇଁ ତାଙ୍କ ପରିବାରରୁ 
ଅନେକ କଥା ଶୁଣିବାକୁ ପଡ଼ିଥିଲା ! ସବର୍ଣ୍ଣ ଓ ଦଳିତ ବିବାହ ମଧ୍ୟ ସେ ଉଦ୍ୟମ 
କରି କରାଇଥଲେ | ଗୋଟିଏ ଘଟଣାରେ, ସେଥିପାଇଁ ଜାଗୁଳାଲ ହାଇସ୍କୁଲ୍‌ 
ପଡ଼ିଆରେ ନିଶାପ ବସିଥୁଲା । ପାଖ ଗ୍ରାମରୁ ବହୁ ବ୍ଯକ୍ତି ଉପସ୍ଥିତ ଥଲେ । ସେ 
ଭାଙ୍ଗି ନଯାଇ ତାଙ୍କର କାର୍ଯ୍ୟଜାରି ରଖୁଥିଲେ । ସମାଜ ସଂସ୍କାର ଦିଗରେ ସେ 
ଯାହା ଉଚିତ୍‌ ମନେ କରୁଥିଲେ, କରୁଥିଲେ | ସେଥପାଇଁ ସେ ଦୃଢ଼ତାର ସହିତ 
ସମସ୍ତ ପ୍ରତିବନ୍ଧକକୂ ସାମ୍ନା କରୁଥିଲେ । ତାଙ୍କୁ କେତେକ ଲୋକେ ସେଥିପାଇଁ 
ଜିଦ୍ଖୋର ଓ ଏକଛତ୍ରବାଦୀ ବୋଲି ବିବେଚନା କରୁଥଲେ । ମାତ୍ର ସାମାଜିକ 
ନ୍ୟାୟ ପାଇଁ ସେ ସାଲିସ ବିହୀନ ସଂଗ୍ରାମ ଜାରି ରଖିଥିଲେ । 


ଏକଦା ଗ୍ରାମର ଏକ ସାଂସ୍କୃତିକ କାର୍ଯ୍ୟରେ ସେ ମୁଖ୍ଯ ଭୂମିକା ନିର୍ବାହ 

କରୁଥିବାବେଳେ ବୀରକିଶୋର ପାଢ଼ୀଙ୍କ ସହିତ ମତାନ୍ତର ହୋଇଥଲା । ଇନ୍ଦ୍ରମଣି 

ଶ୍ରୀ ପାଢ଼ୀଙ୍କ ମତକୁ ଠିକ୍‌ ଭାବରେ ବୁଝି ନଥଲେ ଓ ତାଙ୍କ ବିରୁଦ୍ଧରେ ଉତ୍କଷିପ୍ତ 

ହୋଇଥିଲେ । କଥାଟି ସାମାନ୍ୟ ହେଲେ ହେଁ ପାଢ଼ୀଙ୍କ ବିରୋଧ ଯୋଗୁ ସେ 
ଉତ୍କ୍ଷିପ୍ର ହୋଇ ରୁକ୍ଷ ବ୍ଯବହାର କରିଥିଲେ । ତାଙ୍କର ବ୍ଯବହାର ଶ୍ରୀ ପାଢ଼ୀଙ୍କ 
ସମେତ ଅନେକଙ୍କୁ ମର୍ମାହତ କରିଥିଲା । ମାତ୍ର ପରବର୍ଭୀ ଅବସ୍ଥାରେ କୋତପୁର 
ଜାଗୁଳାଇ ହାଇସ୍କୁଲ୍‌ର ପରିଚାଳନା ସମିତିର ସଭ୍ୟ ପାଇଁ ସେ ଶ୍ରୀ ପାଢ଼ୀଙ୍କ ନାମକୁ 
ପ୍ରସ୍ତାବ ଦେଇଥଲେ । ପାଢ଼ୀ ଖୁବ୍‌ କମ୍‌ ବୟସରେ ସେହି ବିଦ୍ୟାଳୟ ପରିଚାଳନା 
ସମିତିର ସଭ୍ୟ ହୋଇଥୁଲେ । ତାଙ୍କର ପତ୍ରିକା “ ଗାଆଁ ଭୂଇଁ”ରେ ସାମୟିକ ଭୁଲ୍‌ 
ତୃଟିକୁ ସୁଧାରି ନେବାରେ ସେ ପରାଡ୍‌ମୁଖ ନଥିଲେ । 


ସ୍ବାଧୀନତା ପରେ କ୍ଷମତାରେ ଥିବା କିଛି କଂଗ୍ରେସର ବ୍ୟକ୍ତିବିଶେଷ ସମୁହ 
ସ୍ବାର୍ଥ ଅପେକ୍ଷା ବ୍ୟକ୍ତିଗତ ସ୍ବାର୍ଥକୁ ଗୁରୁତ୍ଵ ଦେଲେ ଓ ଦୁର୍ନୀତି ଆରମ୍ଭ କରିଦେଲେ | 
କଂଗ୍ରେସର କିଛି ବ୍ଯକ୍ତି ଏକଥା ଜାଣି ମଧ୍ଯ ଚୂପ୍‌ ରହିଲେ | ଆଉ କିଛି ବ୍ୟକ୍ତି 
ବିରୁଦ୍ଧାଚରଣ କଲେ । ଦୁର୍ନୀତି ବିରୁଦ୍ଧରେ ସ୍ଵର ଉତ୍ତୋଳନ କରିବାରେ ତତ୍‌କାଳୀନ 
ଯାଜପୁର ଲୋକାଲ୍‌ ବୋର୍ଡ଼ ଚେୟାରମ୍ୟାନ୍‌ ବିପିନ ବିହାରୀ ମହାନ୍ତି, ବଡ଼ଚଣାର 
ପୂର୍ବତନ ବିଧାୟକ ଡ. ଜଗନ୍ନାଥ ଦାସ ଇତ୍ଯାଦିଙ୍କ ସାଥିରେ ଇନ୍ଦ୍ରମଣି ଜେନା 
ସାମିଲ ହେଲେ | ଉଦ୍ଦେଶ୍ୟ ଥିଲା, ଓଡ଼ିଶାର କଂଗ୍ରେସକୁ ଆଭ୍ୟାନ୍ତରୀଣଣ ଦୁର୍ନୀତିରୁ 
ମୁକ୍ତ କରିବା । ପରବର୍ଭୀ ସୋସାଲିଷ୍ଟ ଦଳର ଏହା ମୂଳଦୁଆ ଥିଲା । ୧୯୫୨ 
ମସିହାରେ କଂଗ୍ରେସ କମିଟି ସଭାପତି ପ୍ରାଣକୃଷ୍ଣ ପଢ଼ିଆରୀଙ୍କ ସୂଚନା ଅନୁଯାୟୀ 
କଟକ ଜିଲ୍ଲା କଂଗ୍ରେସ କମିଟିର ସଭ୍ୟପଦ ପାଇଁ ଡ. ଜଗନ୍ନାଥ ଦାସ ଦରଖାସ୍ତ 
କରିଥଲେ ! ତାଙ୍କର ପ୍ରସ୍ତାବକ ଓ ସମର୍ଥକ ଥୁଲେ ବାଲିପଡ଼ିଆର ସ୍ଵାଧୀନତା 
ସଂଗ୍ରାମୀ ନୀଳମଣି ସାମଲ ଓ ଗୋଲକ ବିହାରୀ ପ୍ରଧାନ । କୋତପୁରର ଇନ୍ଦ୍ରମଣି 
ଜେନା ମଧ୍ଯ ଉକ୍ତ ସଭ୍ୟପଦ ପାଇଁ ଦରଖାସ୍ତ କରିଥିଲେ | ଆହୁରି ଗୁରୁତ୍ବପୂର୍ଣ କଥା 
ଯେ ତତ୍କାଳୀନ ଉତ୍ତରପ୍ରଦେଶର ରାଜ୍ୟପାଳ ତଥା କଂଗ୍ରେସର ତୁଙ୍ଗନେତା 
ନିତ୍ୟାନନ୍ଦ କାନୁନ୍‌ଗୋ ମଧ୍ଯ ଡ.ଦାସଙ୍କୁ କଟକ ଜିଲ୍ଲା କଂଗ୍ରେସ କମିଟିର ସଭ୍ଯ 
ହେବାକୁ ଚାହୁଁଥିଲେ | ମାତ୍ର ଡ. ଦାସ ଓ ବିପିନ୍‌ ବିହାରୀ ମହାନ୍ତିଙ୍କ ଆଲୋଚନା 
ପରେ ଡ. ଦାସ ପ୍ରତିଦ୍ନ୍ଦ୍ରିତାରୁ ଓହରି ଯାଇ ଦୁର୍ନୀତି ବିରୁଦ୍ଧରେ ଅନ୍ୟତମ ଲଢୁଆ 
ସାଥୀ ଇନ୍ଦ୍ରମଣିଙ୍କୁ ବାଟ ଛାଡ଼ିଦେଇଥିଲେ । 


ଅତୀତରେ ବିରୂପାର ଠେଲାପାଣି ଟେଂଗୁଟି ଦେଇ ଲଂଂଗୁଡ଼ିପାଟ ଓ କୋତପୁର 
ପାଟକୁ ପ୍ରବେଶ କରି କୋତପୁର, ମିର୍ଜାପୁର, ପାଟପୁର ଆଦି ଗ୍ରାମ ଗୁଡ଼ିକରେ 
ବନ୍ୟା କରୁଥିଲା । ଲୋକମାନେ ବହୁ ଅସୁବିଧାର ସମ୍ମୁଖୀନ ହେଉଥୁଲେ । ଶ୍ରୀ 
ଜେନା ଏହାର ପ୍ରତିକାର ପାଇଁ ତତ୍କାଳୀନ ମୁଖ୍ୟମନ୍ତ୍ରୀ ନବକ୍ଧଷ୍ଣ ଚୌଧୁରୀଙ୍କ 
ସଙ୍ଗରେ ଆଣି ଉକ୍ତ ଅଞ୍ଚଳକୁ ବୁଲାଇ ଦେଖାଇଥୁଲେ | ତାଙ୍କର ମତ ଥିଲା ଯେ 
ଲାଙ୍ଗୁଡ଼ି ପାହାଡ଼ ଓ ବଜ୍ରଗିରି ପାହାଡ଼ଦ୍ଵୟକୁ ବଂଧାଇ ଦେଲେ ଗେଂଗୁଟି ନଦୀର 

ବନ୍ୟାଜଳ ଆଉ ଭିତରକୁ ପ୍ରବେଶ କରି କଥିତ ଗ୍ରାମ ପଞ୍ଚାୟତର ବିଭିନ୍ନ ଗ୍ରାମର 
ଧାନ ଫସଲ ନଷ୍ଟ କରିପାରିବ ନାହିଁ | ଏଥିରେ ଅରଂଗାବାଦ ଓ ସାଲେପୁର ଗ୍ରାମର 
ଚାଷୀମାନେ ରାଜି ହେଲେ ନାହିଁ । ସେମାନଙ୍କର କହିବା କଥା ଥିଲା ଯେ 
ସବୁବର୍ଷ ବନ୍ୟା ହୁଏନାହିଁ ! ମାତ୍ର ବନ୍ୟାପାଣି ପଶିଲେ ଜମିରେ ପଟୁ ପଡ଼ି ଉର୍ବର 
ହେବ ଓ ଭଲ ବିରି ହେବ । ସେହି ହେତୁ ଉକ୍ତ ମାଟିବଂଧ ବଜ୍ରଗିରି ନାଶିରୁ 
ବାହାରି ମୁଣ୍ଡମାଳ ଗାଁ ଭିତର ଦେଇ କେଲୁଅ ବଂଧଯାଏ ତିଆରି ହେଲା ¦ ଅବଶ୍ୟ 
କୋତପୁର ଗ୍ରାମ ପଞ୍ଚାୟତର ଧାନ ଫସଲ ବଢ଼ି ଦାଉରୁ ରକ୍ଷା ପାଇଗଲା । 


ଧର୍ମଶାଳା ପଂଚାୟତ ସମିତିର ଭାଇସ୍‌ ଚେୟାରମ୍ୟାନ୍‌ ଯାଜପୁର 
କୋଅପରେଟିଭ୍‌ ସୋସାଇଟ୍‌ ଉପସଭାପତି ଓ ଧର୍ମଶାଳା ବାଣୀପୀଠ ଓ ଜାଗୁଳାଇ 
ହାଇସ୍କୁଲ୍‌ କୋତପୁରର ପରିଚାଳନା କମିଟିର ସଭ୍ଯ ଭାବରେ ସେ କାର୍ଯ୍ୟ 
କରିଥଲେ | ତା ୫/ ୧ ୨/୧୯୮୩ ମସିହାରେ ସବୁ ମୋହ ମମତାକୁ ତୁଟାଇ 
ସେ ଆରପାରିକୁ ଚାଲିଗଲେ । 

କବି ପଣ୍ଡିତ ଉପେନ୍ଦ୍ର ତ୍ରିପାଠୀ 


ମୋହନ କୂମାର ସାମଲ 


ପଶ୍ତିତ ଉପେନ୍ଦ୍ର ତ୍ରିପାଠୀ ଧର୍ମଶାଳା ଅଂଚଳର ପ୍ରଥମ କବି, ଶହଚିତ୍ରର ପ୍ରଥମ 
ଚିତ୍ରକର । ଏଠି ମଣିଷର କଣ୍ଠ ଭେଦି କେଉଁଦିନ ତା”ର ପ୍ରଥମ କବିତାଟି ଝରିଗଲା, 
କେଉଁଦିନ ମଣିଷର ଭାବ ଓ ଭାବନାର ପହିଲି ମୁକୁଳିତ ଶବ୍ଦ ନିନାଦରେ ଏ ପାଣି 
ପବନ ପୁଲକିତ ହୋଇ ଉଠିଲା, କାହାର ନିହାଣମୁନରେ ସେଦିନ ଲାଙ୍ଗୁଡ଼ି, 
ବଜ୍ରଗିରିର ଶିଳାଚତ୍ଵରରେ ଜୀବନର କମନୀୟ ଚିତ୍ର ଫୁଟିଲା, ସେ ସବୁ ଇତିହାସର 
ଅଜ୍ଞାତ କାହାଣୀ | ବ୍ରାହୁଣୀ, କେଲୁଅର ତୀର ଜନପଦରେ ଲଙ୍ଗଳ ଶିଆରରେ ମାଟିକୁ 
ଚିରୁଟିରୁ ମଣିଷ ଦେହରୁ ବିନ୍ଦୁବିନ୍ଦୁ ଶ୍ରମଝାଳ ପରି ହୁଏତ ରାଗ ଅନୁରାଗର 
ଶବ୍ଦଧାରା ଏଠି ଝରିପଡ଼ିଥିବା ଖରସ୍ରୋତାର ଉଦ୍ଦାମ ସ୍ରୋତପରି ବହି ଆସିଥିବ 
ଆବେଗ ଉଛ୍ସିତ ଶବ୍ଦର ଅବାରିତ ଗତିଧାରା | ସୃଷ୍ଠି ହୋଇଥିବ ଲୋକ କବିତା ଓ 
କାହାଣୀର ଭାବଉଚ୍ଛଳ ପରଂପରା !। ଆମ ଏଇ କ୍ଷୁଦ୍ର ପୃଥିବୀର ଅବିଚ୍ଛିନ୍ନ 
ଜୀବନଧାରାରେ କେତେ ଆଶା ଓ ଆଶଙ୍କା ଆସିଥିବ, କେତେ ସ୍ଵପ୍ନ ଓ ସ୍ଵତିରେ 

ତିଳତଶ୍ୁଳିତ ଏଇ ଜୀବନ ସରଣୀ ବି ମୁଗ୍ଧ ହୋଇଥିବ, ପୁଲକିତ ହୋଇଥିବ, 
ବ୍ୟର୍ଥତାରେ ବିଷାଦ ଓ ବିଷଣ୍ଠ ବି ହୋଇଥିବ । ସେହିସବୁ ଭାବଚିତ୍ର ସେଦିନ 
ମଣିଷ କଣ୍ଠର ଶବ୍ଦଭେଦୀ ସେଦିନ ଝରିପଡ଼ିଥିବ । ଶ୍ରାବଣର ବର୍ଷା ପରି, କାରକ 
ପତ୍ରରେ ଟୋପାଟୋପା କାକରର ସକାଳ ପରି, କିନୁ ଆମର ସେହି ସବୁ କାବ୍ୟ 
କବିତାର ଆଦିମ ସମୟକୁ ଇତିହାସ ସାଇତି ରଖିପାରି ନାହିଁ । ହଜି ଯାଇଛି 
ମାନବିକ କାବ୍ୟ ସାଧନାର ଆଦିମ ଉଦ୍‌ଯୋଗସବୁ । ଏପରିକି ସାରଳା, ପଞ୍ଚସଖା, 
ରୀତି ଓ ରାଧାନାଥ ଯୁଗର କାବ୍ୟଧାରାରେ ଧର୍ମଶାଳା କିପରି ପୁଲକିତ ହୋଇଥିଲା 
ତା'ର ମଧ୍ୟ କୌଣସି ପ୍ରମାଣ ସମୟ ରଖିପାରିନାହିଁ । ଓଡ଼ିଆ ସାହିତ୍ୟର ଇତିହାସରେ 
ଉପେନ୍ଦ୍ର ତ୍ରିପାଠୀ ହେଉଛନ୍ତି ଧର୍ମଶାଳା ଅଂଚଳର ପ୍ରଥମ ସାହିତ୍ୟ ସାଧକ ଶବ୍ଦକଳାର 
ପ୍ରଥମ ଶିଳ୍ପୀ | 


ଯେଉଁବର୍ଷ ପରସ୍ପରଠାରୁ ବିଛିନ୍ନ ହୋଇ ରହିଥିବା ସମଗ୍ର ଓଡ଼ିଆ ଭାଷାଭାଷୀ 
ଅଂଚଳକୁ ଏକତ୍ର କରିବାର ଦାବି ନେଇ ଆମର ଜାତୀୟ ଅନୁଷ୍ଠାନ ଉତ୍କଳ 
ସମ୍ମିଳନୀ ଗଠନ କରାଗଲା ସେହିବର୍ଷ କବିଙ୍କର ଜନ୍ମ । କବିଙ୍କର ଜନ୍ମ ୧୯୦୩ 
ମସିହା ସେପ୍ଟେମ୍ବର ମାସ ୧୦ ତାରିଖ ଦିନ ଯାଜପୁର ଜିଲ୍ଲା ଧର୍ମଶାଳା ଥାନା 
ଅନ୍ତର୍ଗତ ଜାରକା ବଜାର ନିକଟବର୍ଭୀ ମୁରାରିପୁର ନାମକ ଛୋଟିଆ ଗାଁରେ । ଏହି 
ଗାଁଟି ହରିଦାସପୁର ରେଳ ଷ୍ଟେସନ ନିକଟରେ ଅବସ୍ଥିତ ! କବିଙ୍କର ପିତା ଦାଶରଥ 
ତ୍ରିପାଠୀ ଓ ମାତା ଶ୍ରୀମତୀ ଚନ୍ଦ୍ରମଣି ଦେବୀ । କବିଙ୍କର ପିତା ଆର୍ଥକ ଅବସ୍ଥା ଦୃଷ୍ିରୁ 
ସେତେ ସଚଳ ମଣିଷ ନଥିଲେ । କିନ୍ତୁ ଖୁବ୍‌ କର୍ଭବ୍ଯ ପରାୟଣ ଓ ନୀତିନିଷ୍ଠ ମଣିଷ 
ଥିଲେ | ତାଙ୍କର ଖୁବ୍‌ ଧର୍ମବିଶ୍ଵାସ ଥିଲା । ଏଇ ପିତା ହେଉଛନ୍ତି କବିଙ୍କ ଜୀବନର 
ପ୍ରଥମ ଗୁରୁ । ତାଙ୍କରି ପାଖରୁ ସେ ପ୍ରାଥମିକ ଶିକ୍ଷା ଲାଭ କରିଥିଲେ । ସେତେବେଳେ 
ପ୍ରାଥମିକ ଶିକ୍ଷା କହିଲେ ଅକ୍ଷର ଶିକ୍ଷା, ସଂଖ୍ଯା ଗଣନା, ଛାନ୍ଦ ଚଉତିଶା, ପୁରାଣ 
ପାଠ, ପଣିକିଆ, ପାହି ପଣିକିଆ, କଡ଼ା ପଣିକିଆ, ଗଣ୍ଡା ପଣିକିଆ ଓ ନଳଭଂଗା 
ଇତ୍ୟାଦିକୁ ବୁଝା ଯାଉଥିଲା ।! ପିତାଙ୍କ ନିକଟରୁ ଏହିସବୁ ପାଠ ପଢ଼ିବାପରେ ସେ 
ସ୍କୁଲ ପାଠ ଆରମ୍ଭ କଲେ ତାଙ୍କ ଅଜାଘର କୋଠପଦାରେ । କୋଠପଦା ଏମ୍‌.ଇ. 
ସ୍କୁଲରେ ତାଙ୍କର ନାମ ଲେଖା ହେଲା । ଏଇ ସ୍ତୁଲରେ ଦୀର୍ଘ ୪ବର୍ଷ ଧରି ସେ 
ପାଠ ପଢ଼ି କୃତିତ୍ଵର ସହିତ ମାଇନର ପରୀକ୍ଷାରେ ଉତ୍ତୀର୍ଣ୍ଣ ହେଲେ । 


ଏଇ କୋଠପଦା ସ୍କୁଲରେ ହିଁ ତାଙ୍କ କାବ୍ଯ ଜୀବନ ଆରମ୍ଭ ହେଲା । 
କୋଠପଦା ଏମ୍‌.ଇ. ସ୍କୁଲର ସଂପାଦକ ଥିଲେ ଉଦାର ହୃଦୟ ଓ ଧର୍ମପ୍ରାଣ ଜମିଦାର 
ସମ୍ମାନାତ୍ପସଦ ରାମନାଥପୁରୀ ଗୋସ୍ଵାମୀ ମହୋଦୟ । ସେ ଥିଲେ ଜଣେ ସଂସ୍କୃତିସଂପନ୍ନ 

କଳାପ୍ରିୟ ମଣିଷ । ସେ ଉପେନ୍ଦ୍ରଙ୍କୁ ଖୁବ୍‌ ସ୍ବେହ ଓ ଶ୍ରଦ୍ଧା କରୁଥିଲେ ଏବଂ ଆଙ୍ଗିକ 
ଦିଗରୁ ଯଥାସମ୍ଭବ ସହାୟତା ମଧ୍ଯ କରୁଥିଲେ । ସଂପାଦକ ଉପେନ୍ଦ୍ରଙ୍କୁ ଶ୍ରଦ୍ଧା 
କରିବା ଯୋଗୁଁ ସ୍କୁଲର ଶିକ୍ଷକମାନେ ମଧ୍ଯ ଉପେନ୍ଦ୍ରଙ୍କ ଭଲ ପାଉଥିଲେ । ଏଇ ସ୍କୁଲ 
ଜୀବନରେ ପାଠ ପଢ଼ିବା ସହିତ ସେ ସାହିତ୍ୟ ସାଧନା ଆରମ୍ଭ କରିଦେଲେ । 
କୋଠପଦାର ମହନ୍ତ ଥିଲେ ଜଣେ ସାହିତ୍ୟାନୁରାଗୀ ମଣିଷ । କୋଠପଦାର ପାଖ 
ଗାଁ ମୂଳୁବସନ୍ତ ହେଉଛି ଉତ୍କଳ ସାହିତ୍ୟର ଯଶସ୍ଵୀ ସଂପାଦକ ବିଶ୍ଵନାଥ କରଙ୍କ 
ଗାଁ । ପୁଣି ସେହି ଅଂଚଳଟି ହେଉଛି ଗଣକବି ବୈଷ୍ଣବ ପାଣି, ନାଟ୍ଯକାର 
ରାମଶଙ୍କର ରାୟ, ଶିଳୀଗୁରୁ ବିମ୍ବାଧର ବର୍ମାଙ୍କ ଜନ୍ମଭୂମି । ମାହାଙ୍ଗା ଅଂଚଳର ଏହି 
ସାଂସ୍କୃତିକ ପରିବେଶ କବିଙ୍କ ଜୀବନକୁ ଖୁବ୍‌ ଗଭୀର ପ୍ରଭାବିତ କରିଦେଲା | ସେ 
ଶବ୍ଦର ସାଧନା ପଥରେ ପାଦଦେବା ଆରମ୍ଭ କରିଦେଲେ । ତାଙ୍କ ପ୍ରଥମ କବିତା 
ପ୍ରକାଶିତ ହେଲା ୧୯୧୮ ମସିହାରେ ଯେତେବେଳେ କବିଙ୍କୁ ମାତ୍ର ପନ୍ଦରବର୍ଷ 
ବୟସ ସେହିଦିନଠାରୁ ଦୀର୍ଘ ୭୦ ବର୍ଷ ଧରି, ଜଣେ ଏକନିଷ୍ଠ ସାହିତ୍ୟ ସାଧକର 
ଜୀବନ ନେଇ ସେ ବଂଚିଥିଲେ । 


କୋଠପଦା ଏମ୍‌.ଇ ସ୍କୁଲରୁ ମାଇନର ପାସ୍‌ କରି ଉପେନ୍ଦ୍ର ଅଜାଘରୁ ବିଦାୟ 
ନେଇ ଚାଲି ଆସିଲେ । ଏହାପରେ ସେ ଗଲେ କଟକ ଟ୍ରେନିଂ ସ୍ୁଲରେ 
ପଢ଼ିବାକୁ । ସେଠାରେ ସେ କେଇଜଣ ଗୁଣଗ୍ରାହୀ ଓ ଛାତ୍ରବସଳ ଶିକ୍ଷକଙ୍କର 
ସାନିଧ ଲାଭ କଲେ । ସେମାନଙ୍କ ଭିତରେ କୁଳମଣି ମିଶ୍ର ଅନ୍ୟତମ । କଟକ 
ଓଡ଼ିଶାର ସାଂସ୍କୃତିକ ରାଜଧାନୀ ¦ ସେଠାରେ ରେଭେନ୍‌ସା କଲେଜ ଓ ଶ୍ରୀରାମଚନ୍ଦ୍ର 
ଭବନ ଏବଂ ଉତ୍କଳ ସାହିତ୍ୟ ସମାଜ ପରି ଅନୁଷ୍ଠାନ ସବୁ ରହିଛି । କଟକର ଏହି 
ସାହିତ୍ୟିକ ଓ ସାଂସ୍କୃତିକ ପରିବେଶ କବିଙ୍କୁ ସାହିତ୍ଯ ସାଧନା ନିମନ୍ତେ ଯଥେଷ୍ଟ 
ପ୍ରେରଣା ଯୋଗାଇଲା । ଟ୍ରେନିଂ ସ୍କୁଲରେ ପଢ଼ିବା ସମୟରେ ତାଙ୍କର ବିବାହ 
ସଂପନ୍ନ ହୋଇଗଲା କୋଳଥଳର ହାରାମଣି ଦେବୀଙ୍କ ସହିତ । ଟ୍ରେନିଂ ସ୍କୁଲରୁ 
ପଢ଼ା ସାରି ଉପେନ୍ଦ୍ର ଗାଁକୁ ଫେରିଲେ । କେତେମାସ ପରେ ବଡ଼ଚଣା ପ୍ରାଥମିକ 
ବିଦ୍ୟାଳୟରେ ଶିକ୍ଷକ ଭାବରେ କର୍ମମୟ ଜୀବନ ଆରମ୍ଭ କଲେ | ୧୯୨୦ 
ମସିହାରୁ ୧୯ ୪୪ ମସିହା ପର୍ଯ୍ୟନ୍ତ ଦୀର୍ଘ ଚବିଶ ବର୍ଷ ଧରି ଏହି ବଡ଼ଚଣା ସ୍କୁଲରେ 
ହିଁ ତାଙ୍କର ଶିକ୍ଷକ ଜୀବନ ବିତିଗଲା । ବଡ଼ଚଣାରୁ ତାଙ୍କର ବଦଳି ହେଲା ସୁଦୂର 
ବାଲେଶ୍ବରର ମଞ୍ଜରୀ ସ୍କୁଲକୁ । ପାଞ୍ଚବର୍ଷ ପରେ ସେ ମଞ୍ଜୁରୀରୁ ବଦଳି ହୋଇ 
ଆସିଲେ କଲଣ ପ୍ରାଥମିମ ବିଦ୍ୟାଳୟକୁ । ଏହି ସ୍କୁଲରେ ଦୀର୍ଘ ସତର ବର୍ଷ କାଳ 
ଶିକ୍ଷାଦାନ କରି ସେ ୧୯୬୭ ମସିହାରେ ଶିକ୍ଷକତାରୁ ଅବସର ନେଲେ । 

ପିଲାବେଳେ ସେ କିଛିକିଛି ବଙ୍ଗଳା ସାହିତ୍ୟ ପଢ଼ିଥିଲେ । ବଙ୍ଗାଳୀ ଲେଖକ 
ପୀଞ୍ଚକଡ଼ି ଦେଂ ଙ୍କ ଗୋଏନ୍ଦା କାହାଣୀ ପଢ଼ି ସେ ରୋମାଞ୍ଚିତ ହୋଇଥିଲେ | ଏଇ 
ବୟସରେ ସେ ଗଙ୍ଗାଧରଙ୍କ ତପସ୍ବିନୀ, ପ୍ରଣୟବଲ୍ଲରୀ, କୀଚକବଧକୁ ଖୁବ୍‌ ଗଭୀର 
ମନଯୋଗ ସହ ଅଧ୍ୟୟନ କରିଥିଲେ | ସେତେବେଳେ କୋଠପଦା ମହନ୍ତଙ୍କ ମଠ 
ମଣ୍ଡପରେ ରାମଶଙ୍କର ରାୟ ତାଙ୍କର ନାଟକ ସବୁକୁ ମଞ୍ଚସ୍ଥ କରୁଥିଲେ | ବୈଷ୍ଣବ 
ପାଣି ମଧ୍ଯ ଏହି ସମୟରେ ତାଙ୍କର ନାଟକ ସବୁ ରଚନା କରୁଥିଲେ । ବାଗ୍ଧୀ 
ବିଶ୍ଵନାଥ କର ଥିଲେ ମୂଳ ବସନ୍ତର ଅଧଵବାସୀ । ବ୍ରାହ୍ଧର୍ମ ଗ୍ରହଣ କରି ସେ 
କଟକରେ ରହିଲେ ମଧ୍ଯ ଗାଁ ସହ ସଂପର୍କ ରକ୍ଷା କରିଥିଲେ ଓ ସମୟେ ସମୟେ 
ଗାଁକୁ ଆସୁଥିଲେ । ଏହି ସାହିତ୍ଯିକ ପରିବେଶ କୋଠପଦା ଏମ୍‌.ଇ. ସୂଲର ଛାତ୍ର 
ଉପେନ୍ଦ୍ରଙ୍କୁ ବେଶ୍‌ ପ୍ରଭାବିତ କରିଥିଲା । 


ବିଶ୍ଵନାଥ କରଙ୍କର ଜଣେ ସଂପର୍କୀୟ ଭାଇ ଲକ୍ଷ୍ମଣ କରଙ୍କ ସହ ମିଶି ସେ 
* ଆଲୋକ” ନାମରେ ଏକ ପତ୍ରିକା ସେହି ସ୍କୁଲ ଜୀବନରେ ପ୍ରକାଶ କଲେ । 
ସେଥିରେ ସେହି ମାଇନର ସ୍କୁଲ ସମୟରେ ଲିଖିତ କେତୋଟି କବିତା ତାଙ୍କର 
ପ୍ରକାଶିତ ହୋଇଥିଲା | ବଡ଼ ହେଲେ ମୁଁ ମାଷ୍ଟର ହେବି, ବିଧବା ଗୁହାରି, କ୍ଷୁଧା 
ପ୍ରଭୃତି ସେହି କବିତା ଗୁଡ଼ିକ ଭିତରୁ ଅନ୍ୟତମ । କବି ଉପେନ୍ଦ୍ରଙ୍କର ପ୍ରଥମ ମୁଦ୍ରିତ 
କବିତା ହେଉଛି, “ନିର୍ବନ ହେଲେ ହେଁ ମୁହିଁ ଧନିକ ସନ୍ତାନ” । ୧୯୨୪ 
ମସିହାରେ ପ୍ରତିଷ୍ଠିତ ସାହିତ୍ୟ ପତ୍ରିକା  ସହକାର”ରେ ଏହା ପ୍ରକାଶିତ ହୋଇଥିଲା | 
ପ୍ରଥମ ପ୍ରକାଷିତ ଲେଖାକୁ ଦେଖିଲେ ମନ କିପରି ଆନନ୍ଦରେ ଆତୃହରା ହୋଇଉଠେ, 
ତାହା କବି ନିଜେ ପ୍ରକାଶ କରିଛନ୍ତି ତାଙ୍କ ଭାଷାରେ, “ ସେଦିନର ସେ ପ୍ରକାଶନ 
ମୋତେ ଯେ କେତେ ଆନନ୍ଦ ଦେଇଛି, ତାହା କଥାରେ ପ୍ରକାଶିତ କରିହେବନି ! 
ଶତାଧଵକ ଥର ସେ ପୃଷ୍ଠା ଲେଉଟାଇ ଦେଖିଥିବି ସିନା, କମ୍‌ ନୁହେଁ ।” 
ସେତେବେଳେ ପ୍ରକାଶ ପାଉଥିବା ' ପଞ୍ଚାମୃତ , “ ଜହୁମାମୁଁ' , ' ସହକାର, “ ମୁକୁର 
ଇତ୍ୟାଦି ପତ୍ରିଜାର କ୍ରମେ ସେ ନିୟମିତ ଲେଖକ ହୋଇଗଲେ । ପରେ କବି 
ବୀରକିଶୋରଙ୍କ ସଂପାଦନାରେ ପ୍ରକାଶିତ ‘ମୋ ଦେଶ” ପତ୍ରିକାରେ ମଧ୍ୟ ସେ 
ନିୟମିତ ଲେଖିଲେ । ସେହି ସମୟରେ ସେହି ସବୁ ପତ୍ରିକାର ଅନ୍ୟ ଲେଖକମାନେ 
ଥିଲେ ଚକ୍ରଧର ମହାପାତ୍ର, କୁଞ୍ଜବିହାରୀ ଦାଶ, ବଂଶୀଧର ସାମନ୍ତରାୟ, ବାଳକୃଷ୍ଣ 
କର, ଜଗଦାନନ୍ଦ ମହାନ୍ତି ଓ ଗୋପୀନାଥ ମହାନ୍ତି ଇତ୍ୟାଦି | ପରେ ଏ ସମସ୍ତଙ୍କ 
ସହିତ ତାଙ୍କର ନିବିଡ଼ ବଂଧୁତା ଗଢ଼ି ଉଠିଲା । 


ବରପୁତ୍ର ଜ୍ଞ ୩୦ 

୧୯ ୫୬ ମସିହାରେ ଦିଲ୍ଲୀରେ ନିଖିଳ ଏସିଆ ଲେଖକ ସମ୍ମିଳନୀ (Asian 
Writers Conference) ଆୟୋଜିତ ହେଲା | ଓଡ଼ିଶାରୁ ଏଥିରେ ପ୍ରତିନିଧ୍ଵତ୍ବ 
କରିଥିବା କବି ଓ ଲେଖକମାନଙ୍କ ଭିତରେ ସେ ଅନୁର୍ଦ୍ଧକ୍ତ ଥିଲେ | ତାଙ୍କର ଅନ୍ୟ 
ସାଥ୍‌ ଲେଖକମାନେ ଥିଲେ ଗୌରୀକୂମାର ବ୍ରହ୍ମା ଜୟକୃଷ୍ଣ ମିଶ୍ର ଓ ଗୋପାଳ ମିଶ୍ର 
ପ୍ରଭୃତି । 

୧୯ ୫୭ ମସିହାର ନିଖିଳ ଭାରତୀୟ ଲେଖକ ସମ୍ମିଳନୀ କଲିକତାଠାରେ 
ଅନୁଷ୍ଠିତ ହେଲା । ଏଥିରେ ମଧ୍ଧ ଓଡ଼ିଶାର ପ୍ରତିନିଧ୍ୂ ମାନଙ୍କ ଭିତରେ ସେ ଅନ୍ତର୍ଭୂକ୍ତ 
ଥିଲେ । ତତ୍କାଳୀନ ରାଷ୍ଟ୍ରପତି ଡ. ରାଧାକ୍ରିଷ୍ଣନ୍‌ ଓ ପ୍ରଧାନମନ୍ତ୍ରୀ ପଣ୍ଡିତ ଜବାହରଲାଲ 
ନେହେରୁ ଏହି ସମ୍ମିଳନୀରେ ଉଦ୍‌ବୋଧନ ଦେଇଥିଲେ । 


ଆକାଶବାଣୀ କଟକ କେନ୍ଦ୍ର ଆନୁକୂଲ୍ୟରେ ‘ ଜନପଦ କବି ସମ୍ମିଳନୀ” 
ନାମରେ ଏକ ବାର୍ଷିକ ଉତ୍ସବ ସେତେବେଳେ ଅନୁଷ୍ଠିତ ହେଉଥିଲା । ସେଥିରେ 
ସେ ଆମନ୍ତିତ କବି ଭାବରେ ଯୋଗଦେଇ ପ୍ରତିବର୍ଷ କବିତା ପାଠ କରୁଥିଲେ । 
ପଦ୍ଧଶ୍ରୀ କାଳିନ୍ଦୀ ଚରଣ ପାଣିଗ୍ରାହୀ ଏହାର ପରିଚାଳନା ଦାୟିତ୍ଵରେ ଥିଲେ । 
ଲେଖକମାନଙ୍କର ବଂଧୁଙ୍କର ମିଳନ ପାଇଁ ଏହା ଏକ ଯଥାର୍ଥ ଅବସର ସୃଷ୍ଟି 
କରୁଥିଲା | 

ତାଙ୍କର ' ଘଣ୍ଟି ଘାଗୁଡ଼ି? ବହିଟି ୧୯ ୫୪ ମସିହାରେ ଭାରତ ସରକାରଙ୍କ 
ଶିଶୁ ସାହିତ୍ଯ ପୁରସ୍କାର ଲାଭକଲା । ୧୯୬୩ ଓ ୬୪ ମସିହାରେ ପିଲାଙ୍କ 
ପଶୁପକ୍ଷୀ ପୁରାଣ, ଚିତ୍ରା, ନିଶାରାକ୍ଷସୀ ଓ ବେଙ୍ଗ ବାହାଦୂର କବିତା ପୁସ୍ତକମାନ 
ରାଜ୍ୟ ସରକାରଦ୍ବାରା ପୁରସ୍କୃତ ହେଲା । ଏସବୁ ପୁସ୍ତକ ହେଉଛି ଶିଶୁ ସାହିତ୍ଯ 
ପର୍ଯ୍ୟାୟଭୁକ୍ତ ବହି । କବି ଉପେନ୍ଦ୍ର ମଧ୍ଯ ପ୍ରଜାତନ୍ତ୍ରର ବିଷ୍ଣୁବମିଳନ ଉତ୍ସବରେ ଶିଶୁ 
ସାହିତ୍ିକ ଭାବରେ ପୁରସ୍କାର ଲାଭ କରିଥିଲେ । ୧୯୬୫ ମସିହାରେ ସେ 
ଶିକ୍ଷକତା ପାଇଁ ରାଜ୍ୟପାଳଙ୍କ ପୁରସ୍କାର ଲାଭ କରିଥିଲେ । ଏହାଛଡ଼ା ନିଜର 
ସାହିତ୍ୟ ସାଧନା ପାଇଁ ଓଡ଼ିଶା ସାହିତ୍ୟ ଏକାଡେମୀ, ଇମ୍ଫାର ସାରଳା ଅନୁଷ୍ଠାନ, 
ବାଲେଶ୍ଵରର ଫକୀର ମୋହନ ସାହିତ୍ୟ ପରିଷଦ, ଓଡ଼ିଶା ଶିଶୁ ସାହିତ୍ୟ ଏକାଡେମୀ, 
ଓଡ଼ିଶା ଶିକ୍ଷା ବିକାଶ ସମିତି, ଉତ୍କଳ ସାହିତ୍ୟ ସମାଜ ଓ ନୀଳଶୈଳ ପରି ଅନୁଷ୍ଠାନ 
ସମୂହଦ୍ଵାରା ସମ୍ମାନିତ ହୋଇଛନ୍ତି । ସଂବଲପୁରର ଶିଶୁ ସାହିତ୍ୟ ସଂସଦ ତାଙ୍କୁ 
ଉତ୍କଳଚନ୍ଦ୍ର ଭାବରେ ଅଖ୍ୟାୟିତ କରିଛି । 


ବରପୁତ୍ର ଞ ୩୧ 

କବି ଉପେନ୍ଦ୍ରଙ୍କର ରଚନା ଗୁଡ଼ିକୁ ସଂଗ୍ରହ କରାଯାଇ ୧୯୬୯ ମସିହାରେ 
୧୦ ୨୯ ପୂଷ୍ଠା ବିଶିଷ୍ଟ ତିନି ଖଣ୍ଡରେ ବିଭକ୍ତ ଏକ ବରାଟ ଗ୍ରନ୍ମାବଳୀ ପ୍ରକାଶ 
କରାଯାଇଛି । ଏହି ଗ୍ରନ୍ଧାବଳୀ ପ୍ରକାଶ ପାଇବାପରେ ସେ ଅନ୍ଯ ଯାହା କିଛି 
ଲେଖିଛନ୍ତି, ସେଗୁଡ଼ିକ ଭିତରୁ କିଛି ରଚନାକୁ ନେଇ “ଧୂସର ସଂଧ୍ୟା” ଏବଂ 
' ପଲ୍ଲୀପୁଷ୍ପ” ଗ୍ରଚ୍ଧ ଦୂଇଟି ପ୍ରକାଶିତ ହୋଇଛି ଏବଂ ଅତସୀକୂସୁମ, ମେଘଡମ୍ବରୁ, 
ସ୍ବାଗତିକା, ଗାଡ଼ି ଚାଲେ ଗିଡ଼ିଗିଡ଼ିୟ ଛନକା ପଶିଲା ଛାତିରେ, ପିତୃଭକ୍ତି ପରି କିଛି 
ବହି ଆଜି ବି ଅପ୍ରକାଶିତ ରହିଛି । 

ତାଙ୍କ ପ୍ରକାଶିତ ଗ୍ରନ୍ଛାବଳୀରେ ଭୀଷଣ ଷଡ଼ଯନ୍, ହେଡମାଷ୍ଟର ଓ ମହାପ୍ରସାଦ 
ନାମକ ତିନିଗୋଟି ଉପନ୍ଯାସ ରହିଛି । ବଙ୍ଗାଳୀ ଲେଖକ ପୀଞ୍ଚକଡ଼ି ଦେଂଙ୍କ 
ପ୍ରଭାବ ତାଙ୍କ ଗୋଏନ୍ଦା ଉପନ୍ୟାସ ଭୀଷଣ ଷଡ଼ଯନ୍ତ୍ରରେ ପଡ଼ିଥିବା ସ୍ପଷ୍ଟ ଲକ୍ଷ 
କରାଯାଏ । ତାଙ୍କର ଅନ୍ୟ ଦୁଇଟି ଉପନ୍ୟଯାସଠାରୁ ଉତ୍କଣ୍ଠା ବା ସସ୍‌ପେନ୍‌ସ ଦୃଷ୍ଟିରୁ 
ଏହି ଉପନ୍ଯାସଟି ଅଧକ ସଫଳ ସୁଖପାଠ୍ଯ ! ତାଙ୍କ ରଚିତ ବିପୁଳ କବିତା 
ପ୍ରମାଣିତ କରନ୍ତି ଯେ ଉପେନ୍ଦ୍ର ମୁଖ୍ୟତଃ ହେଉଛନ୍ତି କବି । ଗଦ୍ଯ ଅପେକ୍ଷା ପଦ୍ଯ 
ରଚନାରେ ତାଙ୍କର ପ୍ରତିଭା ଅଧକତର ପ୍ରତିଫଳିତ ହୋଇଛି । 


ଯଦିଓ କବି ଉପେନ୍ଦ୍ର ତ୍ରିପାଠୀ ସାହିତ୍ୟର ସକଳ ବିଭାଗରେ ନିଜର ଲେଖନୀ 
ଚାଳନା କରିଛନ୍ତି ତଥାପି ତାଙ୍କର ପ୍ରତିଷ୍ଠା ହୋଇଛି କବିତାରେ, ତାଙ୍କର 
ସ୍ଜନଶୀଳତାର ପରିପ୍ରକାଶ କବିତାରେ ଯେମିତି ସ୍ପଷ୍ଟ ଅନ୍ୟତ୍ର ସେପରି ହୋଇନାହିଁ । 
ପୁଣି ତାଙ୍କର କବିତା ମଧ୍ଯ ନାନା ପ୍ରକାରର | ଶିଶୁ କବିତାରୁ ପ୍ରେମ କବିତା, ଭଜନ 
ଜଣାଣରୁ କାବ୍ଯ ନାଟିକା ଯାଏ କବିତା ରଚନାରେ ସେ ନାନା ଦିଗ ବିଦିଗକୁ 
ଉନ୍ମୋଚନ କରିବାକୁ ପ୍ରୟାସ କରିଛନ୍ତି । କିନ୍ତୁ ଓଡ଼ିଆ ସାହିତ୍ୟର ପାଠକ ପାଖରେ 
ସେ ଜଣେ ଶିଶୁକବି ଭାବର ହିଁ ପରିଚିତ ହୋଇଛନ୍ତି | ଏହାର କାରଣ ହେଉଛି 
ତାଙ୍କର ବିପୁଳ ଶିଶୁ ସାହିତ୍ୟ ସୃଷ୍ଟି ସହିତ ତାଙ୍କୁ ମିଳିଥିବା ସମ୍ମାନ, ପୁରସ୍କାର ସକଳ 
କେବଳ ଶିଶୁ ସାହିତ୍ୟ ଯୋଗୁଁ ହିଁ ମିଳିଛି । ଏଣୁ ଓଡ଼ିଆ ସାହିତ୍ୟର ଆଲୋଚକ, 
ସମାଲୋଚକମାନେ ପତ୍ରପତ୍ରିକାରେ ତାଙ୍କ ଶିଶୁ କବିତା ଉପରେ ହିଁ ଆଲୋଚନା 
କରିଛନ୍ତି । ତାଙ୍କର ଅନ୍ୟ ସବୁ କବିତା ଆଲୋଚନାର ଆଢୁଆଳରେ ରହିଯାଇଛି, 
ତେଣୁ ସେ ଓଡ଼ିଶାର ଶିଶୁ କବି ଭାବରେ ହିଁ ପ୍ରତିଷ୍ଠା ଅର୍ଜନ କରିଛନ୍ତି | ମାତ୍ର ତାଙ୍କ 
ବିଦଗ୍ଧ କବିତା ସବୁ ଯଦି ଯଥାର୍ଥ ଭାବରେ ଆଲୋଚନାର ପରିସରକୁ ଆସିପାରିଥାନ୍ତା 
ତେବେ, ସମକାଳୀନ ଓଡ଼ିଆ କବିତା କ୍ଷେତ୍ରରେ ତାଙ୍କର ସ୍ଵତନ୍ତ୍ର ପରିଚୟ ତିଆରି 


ହୋଇପାରିଥାନ୍ତା | 

ଉପେନ୍ଦ୍ର ତ୍ରିପାଠୀ ଜଣେ ସରଳ ମଣିଷ ଭାବରେ ଜୀବନ ବଂଚିଥିଲେ । 

ଶିଶୁ ସୁଲଭ ସରଳତା ଥିଲା ତାଙ୍କ ବ୍ୟକ୍ତିତ୍ଵର ଗୁରୁତ୍ପୂର୍ଣ ବିଭାବ ଶିଶୁର ସରଳ 
ବିଶ୍ଵାସ ଓ ଅକପଟ ଜୀବନବୋଧକୁ ନେଇ ସେ ତମାମ ଜୀବନ ବଂଟିଥିଲେ । 
ତାଙ୍କ ଜୀବନର ଏହି ସରଳ ତରଳ ଭାବର ଅଭିବ୍ୟକ୍ତି କାନ୍ତ କୋମଳ ଭାଷାରେ 
ଫିଟି ପଡ଼ିଛି କବିତାରେ । ତେଣୁ ତାଙ୍କ କବିତାରେ ଆଦୌ ବୌଦ୍ଧିକ ଦୂର୍ବୋଧଯତା 
ନାହିଁ । ତାଙ୍କ କାବ୍ୟିକ ଅଭିବ୍ୟକ୍ତିସବୁ ବକ୍ରୋର୍ରିରେ ତୀର୍ଯକ୍‌ ନୃହନ୍ତି, କି ଶବ୍ଦାଡତମ୍ବରରେ 
ଆଦୌ ଭାରାକ୍ରାନ୍ତ ନୁହନ୍ତି । ତାଙ୍କ କବିତାରେ ଶବ୍ଦଗତ କଠିନତା କେଉଁଠିହେଲେ 
ଭାବ ଉପଲବ୍ଧରେ ତେଣୁ ପ୍ରତି ବନ୍ଧକ ହୋଇନାହାନ୍ତି । ସେହି ଦୃଷ୍ଟିରୁ ତାଙ୍କର ଏଇ 
ଦେଶାତ୍ୃସବୋଧକ କବିତାଟିକୁ ଦେଖନ୍ତୁ : 

ମାଟି ବୋଲି ଯିଏ କହିବ କହୁରେ 

ମା”ଟି ତୁ ମୋର ଜନମ ଭୁଇଁ 

ବୀର ଗୌରବେ ଯଶ ସୌରଭେ 

ଗଗନ ପବନ ଯାଇଛି ଛୁଇଁ । 


ଶିଶୁର ସରଳ ଚପଳ ଦୃଷ୍ଟିକୋଣ ନେଇ ସେ ପୂଥବୀକୁ ଦେଖିଛନ୍ତି । ଚକ୍ଷୁରୁ 
ଚକ୍ରବାଳଯାଏ ପରିବ୍ୟାପ୍ତ ତାଙ୍କର ପୃଥୁବୀ ରହିଛି ଫୁଲ ଓ ପ୍ରଜାପତିର, ଜହୁମାମୁଁ 
ଓ ବିଲୁଆନନାର, ବାଘମାମୁ ଓ ପୁଷି ମାଉସୀ, କଞ୍ଚନ କୁମାରୀ ଓ କଲୁରୀବେଣ୍ଟର, 
ଚତୁର କୁଆ ଓ ନିର୍ବୋଧ ବଗର । ତାଙ୍କ ଉପଲବ୍ଧୂର ଶୈଶବ ବିଶ୍ବକୁ ସରଳ 
ସାବଲୀଳ ଓ ବୋଧଗମ୍ୟ ଭାଷାପ୍ରକାଶରେ ଖୋଲି ଦେଇଛନ୍ତି | ଓଡ଼ିଶାର ପର୍ବପର୍ବାଣି, 
ଲୋକକଥା, କଳା, ସ୍ଥାପତ୍ୟ, ଭାସ୍କର୍ଯ୍ୟକୁ ଶବ୍ଦ ସରଳ ଅଭିବ୍ୟକ୍ତିରେ ସେ ନୂତନ 
ବିନ୍ୟାସ ଓ ଆୟତନ ଦେଇଯାଇଛନ୍ତି | ସେଇଥିପାଇଁ ସିଏ ଶିଶୁକବି ହୋଇଛନ୍ତି | 


ଉପେନ୍ଦ୍ର ତ୍ରିପାଠୀଙ୍କ ସମୟ ହେଉଛି ଜାତୀୟ ଉନ୍ମାଦନାର ସମୟ । ଭାରତୀୟ 
ସ୍ଵାଧୀନତା ଆନ୍ଦୋଳନ ଓ ଓଡ଼ିଶାର ଦେଶ ମିଶ୍ରଣ ଆନ୍ଦୋଳନ, ତାଙ୍କ ସମକାଳୀନ 
ସମାଜକୁ ଉଦ୍‌ବେଳିତ କରୁଥିଲା । ଯଦିଓ କବି ପ୍ରତ୍ୟକ୍ଷ ଭାବରେ ଏସବୁ 
ଆନ୍ଦୋଳନରେ ଯୋଗ ଦେଇନଥିଲେ ତଥାପି ଜଣେ ସଂସ୍କୃତିପ୍ରେମା ସଚେତନ 
ବୁଦ୍ଧିଜୀବୀ ଓ ସ୍ଵଜନଶୀଳ ସ୍ରଷ୍ଟା ଭାବରେ ସେହିସବୁ ଆନ୍ଦୋଳନର ପ୍ରଭାବରୁ 
ନିଜକୁ ପୂରାପୂରି ମୁକ୍ତ କରିପାରିନଥିଲେ । ତାଙ୍କ କବିତାରେ ତେଣୁ ସେହି 
ଜାତିପ୍ରାଣତାର ଝଲକ ଦେଖିବାକୁ ମିଳେ । ଉତ୍କଳର ବୀରତ୍ବ ବ୍ଯଞ୍ଜିତ ଇତିହାସ, 
କେମିତି ତାଙ୍କ କବିତାରେ ପ୍ରତିଧ୍ବନିତ ହୋଇଛି ଲକ୍ଷ୍ୟ କରନ୍ତୁ : 

ମୋ ଭାଇଟି ଓଡ଼ିଆ 

ଥିଲା ସେ ଦିନେ ବଢ଼ିଆ 
ମଣୁଥିଲା ସେ ରଣଭୂଇଁକୁ 
ପିଲାଙ୍କ ଖେଳ ପଡ଼ିଆ ! 
ମୋ ଭାଇଟି ଓଡ଼ିଆ 
ବାରବାଟୀର ପଡ଼ିଆ 
ଖୋଳିଦେଲେ ମିଳିବ ଆଜି 
କୋଟିଏ ଘୋଡ଼ା ଫଡ଼ିଆ । 


ଛନ୍ଦ,' ଯତିପାତ ଓ ଉପଧା ମିଳନରେ କବି ଥିଲେ ସିଦ୍ଧହସ୍ତ | ତାଙ୍କର 
ସରଳ ତରଳ ଶବ୍ଦ ଓ ଛନ୍ଦମଧୁର ଶୈଳୀ ଏକ ସ୍ଵତନ୍ତ୍ର ପାଠକୀୟ ଆବେଦନ ସୃଷ୍ଚି 
କରିପାରିଥିଲା । ଏଇଥିପାଇଁ ତାଙ୍କ ଶିଶୁ କବିତା ଗୁଡ଼ିକ ବେଶ୍‌ ଜନପ୍ରିୟ ହୋଇ 
ଉଠିଥିଲା । ତାଙ୍କ କବିତା ପୁସ୍ତକ ଗୁଡ଼ିକର ନାମକରଣରୁ ଏଇ ତରଳ, କୋମଳ, 
ଗୀତିମୟତାର ଆବଦନକୁ ଦେଖନ୍ତୁ । କୁଳୁକୁନୁ, ସୁଲୁସୁଲୁ, ଗୁଣୁଗୁଣୁ, ରୁଣୁରୁଣ୍ୁ, 
ପୁଷିମାଉସୀ, ଅକଲ ମକଲ ଟକଲଟିଆଁ, ଡାଳରେ ମାଙ୍କଡ଼ ମାରଇ ଡିଆଁ, କଷି 
କାକୁଡ଼ି, ଘଣ୍ଟି ଘାଗୁଡ଼ିଠ ହସ ଚାଙ୍କୁଡ଼ିୟ ବେଙ୍ଗବାହାଦୂର ଏଇସବୁ ହେଉଛି ତାଙ୍କ 
ଶିଶୁକବିତା ବହି ଗୁଡ଼ିକର ଶିରୋନାମା । ଏଇପରି ଶବ୍ଦ ଚୟନ ଓ ପ୍ରୟୋଗ ଯୋଗୁଁ 
ତାଙ୍କ କବିତା ସବୁ ବେଶ୍‌ ହୃଦୟସ୍ପର୍ଶୀ ହୋଇପାରିଥିଲା । ତାଙ୍କ ଗ୍ରନ୍ଧାବଳୀର ପ୍ରଥମ 
ଭାଗରେ କୋଡ଼ିଏଟି, ଦ୍ବିତୀୟଭାଗରେ ଉଣେଇଶଟି ପୁସ୍ତକ ସଂଯୋଜିତ ହୋଇଛି । 


କବି ଜଣେ ଧର୍ମପ୍ରାଣ ମଣିଷ ଥିଲେ । ମହାବିନାୟକ ଥିଲେ ତାଙ୍କ ପ୍ରାଣର 
ଆରାଧ୍ୟ ଦେବତା । ସେ ତମାମ ଜୀବନ ଥିଲେ ମହାବିନାୟକଙ୍କର ଏକନିଷ୍ଠ 
ଭକ୍ତ | ତାଙ୍କର ଏହି ଭକ୍ତି ଭାବନାକୁ ରୂପାନ୍ତିତ କରି ସେ ଅନେକ କବିତା 
ଲେଖିଛନ୍ତି ¦ ତାଙ୍କ ଏହି ସମସ୍ତ ଭକ୍ତି କବିତାର ମଧୁର ସମାବେଶ ଘଟିଛି, ଭକ୍ତି 
ରସାମ୍ପତ କବିତା ପୁସ୍ତକରେ | କଳକାକଳୀ ବହିରେ ସଂକଳିତ ତାଙ୍କର ଜନପ୍ରିୟ 
ଭଜନ “ହେ ମୋର ଅନ୍ତରଯାମୀ, ଅନ୍ତରେ ରହି କରିଦିଅ ମୋତେ ବିଶ୍ବ 
ମଙ୍ଗଳକାମୀ”ରେ ତାଙ୍କ ଭନ୍ତି ମାନସିକତାର ସର୍ବୋତ୍ତମ ଅଭିବ୍ୟକ୍ତି ଘଟିଛି | ସମଗ୍ର 
ଓଡ଼ିଆ ସାହିତ୍ୟରେ ଏହା ଏକ ଅନୁପମ ଭଜନ ଭାବରେ ପ୍ରଚାରିତ । 


କବିଙ୍କର କାବ୍ୟ ପ୍ରତିଭାର ଅପୂର୍ବ ଝୁରଣ ଘଟିଛି ତାଙ୍କ ରୋମାଣ୍ଟିକ୍‌ କବିତା 
ଗୁଡ଼ିକରେ । କବିଙ୍କର ରୋମାଣ୍ଟିକ୍‌ ଚେତନା ଓ ଭକ୍ତି ଭାବର ଅପୂର୍ବ ମିଶ୍ରଣରେ 

ଯେଉଁ ବୈଷ୍ଣବୀୟ ଗୀତିକାବ୍ୟର କୋମଳ ପରିବେଶ ସୃଷ୍ଟି ହୋଇଛି, ତାହା ପୁଣି 
ରସୋଇଉ୍ତୀର୍ଣ ହୋଇ ଉଠିଛି, କୋମଳ ସାଂଗୀତିକ ଧ୍ବନିମୟତାର ବିମୁଗ୍ଧ 
ଆବେଦନରେ । କବିଙ୍କର ଏହିସବୁ ରଚନାର ସମନ୍ବିତ ପରିପ୍ରକାଶ ହେଉଛି, 
ପ୍ରେମାମ୍ପତ ପରି କବିତା ସଂକଳନ । ଏହି ସଂଳଳନରେ ସନ୍ଧିବେଶିତ ବିରହିଣୀ 
କବିତାକୁ ପଢ଼ନ୍ ଦେଖନ୍ତୁ ଅନୁରାଗ ବିଜଡ଼ିତ ଶବ୍ଦ ପ୍ରକାଶର ଗୀତିଗୁଂଫିତ ଅଭିବ୍ୟର୍ତିକୂ 


କଳିନ୍ଦଜା-କୂଳ-ତମାଳ-ମାଳିଆ 
ତଳେ ଏ କାଳିଆ କିଏ ଗୋ ? 
ତାଳେତାଳେ ନାଚି କଳାପ ଚୂଳିଆ 
କୁଳବତୀ କୂଳ ମୋହେ ଗୋ । 


ଅଥବା ଦେଖନ୍ତୁ ସେହି ସଂକଳନର ଶ୍ୟାମସୁନ୍ଦର ବିନା କାହିଁ ମୋ ଗତି 
କବିତାର ଏଇ ପଡକ୍ତିକୁ : 
ଆଜନ୍ସ ଶ୍ଯାମ-ପ୍ରେମ-ଗଡ଼ ବନ୍ଦିନୀ 
ବ୍ରଜ ମଶ୍ଡନା ବୃଷଭାନୁ ନନ୍ଦିନୀ 
ଭାସନ୍ତି ବିଶାଖାରେ ବିକଳେ ଅତି 
ଶ୍ୟାମ ସୁନ୍ଦର ବିନା କାହିଁ ମୋ ଗତି । 


ଏହି ବୈଷ୍ଣବୀୟ ଗୀତି କବିତାର ମୌଳିକତାକୁ ଦେଖନ୍ତୁ ଆଧୁନିକ କବିତାର 
ମଧୁର ଛନ୍ଦରେ । ଲକ୍ଷ୍ଯକରନ୍ତୁ ଶବ୍ଦଦୃଶ୍ଯର ମନୋଜ୍ଞ ପରିବେଶକୁ । 


କାଳିନ୍ଦୀ ନୀଳ ଗଣ୍ଡେ 

ତମାଳ ଡାଳ ଖଣ୍ଡେ 

ଆକୁଳେ ଖେଳିଖେଳି ଭଉଁରୀ 
ମଥାରେ ବ୍ୟଥା ବୋଳି 

ବିରହୀ ଗୀତି ତୋଳି 

ବଜାଏ ବେଳେବେଳେ ମହୁରୀ ॥ 


କବି ଭଚ୍ତି ଓ ବିଭୁପ୍ରେମରେ ଯେମିତି ବିଭୋଟ ଅତୀନ୍ଦ୍ରିତାରେ ଯେମିତି 
ନିମଗ୍ନ ସେମିତି ଦେହର ଦୂନିଆରେ ମଧ୍ଯ ଆସକ୍ତ | ତାଙ୍କର ସେହି ପ୍ରୀତି ଓ ପ୍ରଣୟ 
ପୁଲକିତ ଆବେଗଧର୍ମୀ କବିତାରେ କବି କେମିତି ଭାବମଗ୍ନ ଲକ୍ଷ୍ୟ କରନ୍ତୁ । ପଢ଼ନ୍ତୁ 

ତାଙ୍କର ପ୍ରେମ ରସସିକ୍ତ କବିତାକୁ । ଦେଖନ୍ତୁ ଶବ୍ଦ ତରଙ୍ଗର ତରଳ ବିଲୋଳିତ 
ଛାନ୍ଦସିକତାରେ ପ୍ରଣୟ ଭାବର ସ୍ଵଚ୍ଛନ୍ଦ ଅଭିବ୍ୟକ୍ତିକୁ । 


ଆକାଶଂକୁସୁମ ହାତେ ଆସୁ 
କଟି କିଙ୍କିଣି କୂଟେ ଭାଷୁ ॥ 
x x x 
ମଳୟ ବାତୁଳା ଶଶିକଳା-ଲୋଳା 
ନିର୍ମଳ ତାଳ ତମାଳିକା 
ତହିଁ ତୁମେ ମୋର ପ୍ରାଣୀଧ୍କା 
ଏ ସୁଖ ସପନ ହେଲେ ଫଳନପ୍ରସୁ 
ଅନ୍ତରେ ଖସି ଆସିବ ମନାସୁ 
ଲୋଟିଯିବ ଶୁଭ ଶୁଭ୍ର ସୋହାଗେ 
ସତେ କି ଶାରଦ ଶେଫାଳିକା । 
ଅଥବା ପ୍ରିୟତମା” କବିତାକୁ ପଢ଼ନ୍ତୁ : 
ଆସିଗଲ ଯେବେ ବଧୁ ଗୌରବେ 
ଅଜଣା ପାନ୍ସଶାଳା 
ଚିର ଇପ୍‌ସିତା ନବ ପୁଷ୍ପିତାବାଳା 
ମଧୁର ଯାମିନୀ ମଧୁରେ ଉଠିଲା ହସି 
ଶଲଥ ବରନ କବରୀ ପଡ଼ିଲା ଖସି 
ଯୌବନ ଭରା ହୃଦୟ ଦୁଆରେ 
ପ୍ରୀତି ମୋତି କଲ ଜମା । 
ଜାଣିଲି ହେ ରାଣୀ ଧ୍ରୁବ ନିଶ୍ଚିତ 
ତୁମେ ମୋ ପ୍ରିୟତମା । 


x x x 


ଅଜ୍ଞାତ ଶତ ଯୁଗଯୁଗାନ୍ତ ଜୀବନ-ମୂତ୍ୟୁ ରାସେ 

ମୁଗ୍ଧା ମାନସୀ ନଥିଲ କି ମୋର ପାଶେ 

ବୃନ୍ତ ଗୋଟିକେ ଦୂଇଟି କୁସୁମ ଫୁଟି 

ତୁମେ :ଆଉ ମୁଁ ଯେ ବିଶ୍ବେ ନେଇଛି ଲୁଟି 

କେତେ ନନ୍ଦନ, କେତେ କ୍ରନ୍ଦନ, କେତେ ପୂର୍ଣ୍ଣିମା ଅମା 

କାଳେ କାଳେ ଆସି କହିଛି ପ୍ରେୟସୀ, ତୁମେ ମୋର ପ୍ରିୟତମା । 


ଏଇ ଶବ୍ଦ ବିଭବରୁ ଆଘ୍ରାଣ କରନ୍ତ ଧୂପ ସୁରଭିତ ପ୍ରଣୟର ଅନୁରାଗ 
ରଂଜିତ ରସଘନ ନିଶିଥର ମାୟାମୂହିଁତ ପରିବେଶକୁ, ଶୁଣନ୍ତୁ ତରୁଣ କବିର ଆଶା 
ସଂଗୀତକୁ, ସ୍ଵପ୍ନ ସଂପଦକୁ, କିନ୍ତୁ କବି ଉପେନ୍ଦ୍ରଙ୍କର ଏଇ ଶବ୍ଦ ପ୍ରଣୟ ସଂଗୀତର 
ମୁରଲୀ ମୂହୁଁନା କେଉଁ ବିଜନ ସଂଜନରେ ବାସୁନଥିଲା । କେଉଁ ତଟିନୀତଟକୁ 
କଦମ୍ବ ସୁରଭିତ କରୁଥିଲା ! ପତ୍ନୀର ବାସ୍ତବ ଦେହରେ ସେ କାବ୍ୟ କଳ୍ପନାର 
କୋମଳାଙ୍ଗୀ ପ୍ରଣୟିନୀକୁ ସାକ୍ଷାତ କରୁଥିଲେ । ବାସ୍ତବ ସଂସାରର ଅବନମିତ 
ଆବରଣ ତଳେ, ସେ ଟାଣି ଦେଇଥିଲେ ତାଙ୍କ ପ୍ରୀତି ଆକାଶର ନୀଳାଭ ଚନ୍ଦ୍ରାତପକୁ । 
ଏଇଥିଲା ତାଙ୍କ ପ୍ରୀତିର ବାସ୍ତବ ପୃଥୁବୀ, ଦେହର ଦହନରେ ବିଦେହର ଅନୁଭୂତି । 
ଏଇ ଅନୁଭୂତିର କୋମଳ ଶବଦ ପ୍ରକାଶ ହେଉଛନ୍ତି କବି ଉପେନ୍ଦ୍ର । ଉପେନ୍ଦ୍ର 
ଦେହର ବ୍ୟଥାରେ ବ୍ୟଥୁତ ! ଏହି ବ୍ୟଥତ ପ୍ରାଣର, ବିରହ ଅଶୁର ଅଳିକ ଆନନ୍ଦ 
କେମିତି ଇନ୍ଦ୍ରିୟ ଆବଦ୍ଧତାକୁ ଅସ୍ଵୀକାର କରି ଆଦର୍ଶ ଅନନ୍ତ ବ୍ଯାପ୍ତିକୁ ଅନ୍ତେଷଣ 
କରିଛି ଉପେନ୍ଦ୍ରଙ୍କ ଶବ୍ଦଶିଳ୍ତରେ ତାକୁ ଲକ୍ଷ୍ଯ କରନ୍ତୁ । 


କବି ଉପେନ୍ଦ୍ର ତ୍ରିପାଠୀ ଆଉ ନାହାନ୍ତି । କିନ୍ତୁ ତାଙ୍କ ସାଧନାର ଶବ୍ଦପରି 
କୋମଳ ଛନ୍ଦ ପରି ସେ ଏ ମରଣଶୀଳ ମାଟିରେ ବି ଅମରତ୍ଟର ଅମୁର୍ଭ ପ୍ରତିମା 
ପାଲଟି ଯାଇଛନ୍ତି । ତାଙ୍କର ସାହିତ୍ୟ ସାଧନା, ଧର୍ମଶାଳାର ସମୂହ ଜୀବନକୁ ଅପୂର୍ବ 
ଭାବରେ ପ୍ରଭାବିତ କରିଛି, ଅନୁପ୍ରାଣିତ କରିଛି । ତାଙ୍କ ଜୀବିତାବସ୍ଥାରେ ତାଙ୍କ ଶବ୍ଦ 
ତପସ୍ୟାକୂ ସମ୍ମାନ କରି ଗଢ଼ି ଉଠିଛି “ ପଣ୍ଡିତ ଉପେନ୍ଦ୍ର ତ୍ରିପାଠୀ ଜୟନ୍ତୀ କମଟି । 
ପରେ ସେହି ଆଦର୍ଶକୁ ପାଥେୟ କରି ପ୍ରତିଷ୍ଠିତ ହୋଇଛି, ଗୋକର୍ିକା ଓ ଧର୍ମଶାଳା 
ସାହିତ୍ୟ ସମାଜ ପରି ସାରସ୍ଵତ ଅନୁଷ୍ଠାନ | ଏହାହିଁ ଉପେନ୍ଦ୍ରଙ୍କ ପ୍ରତି ଧର୍ମଶାଳାର 
ଶ୍ରଦ୍ଧାଞ୍ଜଳି | 

ମୁକ୍ତି ସଂଗ୍ରାମୀ ଯୋଗାୀନ୍ଦ୍ରପ୍ଡା 


ସୁଗାଃ କମାର ପଞ୍ଡା 


ଦେଶ ମାତୃସକାର ଆହ୍ଵାନ ଖୁବ୍‌ କମ୍‌ ଲୋକ ଶୁଣି ପାରନ୍ତି । ଯିଏ ବା ଶୁଣନ୍ତି 
ତଦନୁସାରେ ବିହିତ କର୍ମପନ୍ନା ଗ୍ରହଣ କରିବା ବ୍ୟକ୍ତି ଯୁଗେ ଯୁଗେ ବିରଳ | ସଂପ୍ରତି 
ରାଜନୀତି ଯେପରି ଏକ ବୃତ୍ତି ହୋଇଛି, ସେତେବେଳର ବିଚାରରେ 
ପଵ୍ତିତଗୋପବନ୍ଧୁଙ୍କ ଭାଷାରେ- 

ଏଥରେ ପ୍ରଥମ ଫଳ କାରାଦଣ୍ଡ 

ପରେ ହୋଇପାରେ ଦେହ ଖଣ୍ଡ ଖଣ୍ଡ | 

ଏ ସମସ୍ତ ଅନାଗତ ଦୁର୍ବିପାକକୁ ଖାତିର ନକରି ଯେଉଁ ବରେଣ୍ଯ 
ସଂଗ୍ରାମୀମାନେ ମୁକ୍ତି ସମରରେ ଜୀବନକୁ ସଂକଟାପନ୍ନ କରି ଆମକୁ ଆୟାସଲବ୍ଧ 
ସ୍ଵାଧୀନତା ଦେଇଛନ୍ତି ସେମାନେ ସମସ୍ତଙ୍କର ଚିର ନମସ୍ୟ | 

ବ୍ରାହ୍ମଣୀ-ଖରସ୍ତୋତା ବନ୍ଯା ପ୍ଲାବିତ ଅଂଚଳ ଓଳାସ-ମଧୁପୁର | ମଧୁବନ 
ତୋଟା, ମଧୁବନ ହାଟ ନିକଟବର୍ଭୀ ମିର୍ଜାପୁର ଗ୍ରାମରେ ଶ୍ରୀ ଯେଗୀନ୍ଦ୍ର ପଣ୍ତା 
୧୯୨୩ ଅକ୍ଟୋବର ୨୧ ତାରିଖରେ ଜନ୍ମ ଗ୍ରହଣ କରିଥଲେ । ତାଙ୍କ ପିତା 
ଅଲେଖ ଚନ୍ଦ୍ର ପଣ୍ଡା ବିବାହର ବହୁ ବର୍ଷ ପର୍ଯ୍ୟନ୍ତ ପୁତ୍ର ସନ୍ତାନ ହୀନ ଥିବାରୁ 
ଅଣ୍ଡେଇଗୋଡ଼ାରୁ ପୂର୍ଣ୍ଣାନନ୍ଦ ପଣ୍ଡା (ପୂର୍ଣ୍ଚନ୍ଦ୍ରଙ୍କୁ ପୋଷ୍ୟ ପୁତ୍ର ଭାବେ ଗ୍ରହଣ 
କରିଥୂଲେ | ସେ ପରେ ସେଠାରେ ଝଂଜିର ପଣ୍ଡା ଭାବେ ପରିଚିତ ହୋଇଥିଲେ । 
ଏହାର କିଛି ବର୍ଷପରେ ରଜନୀଦେବୀଙ୍କ ଗର୍ଭରୁ ଯୋଗୀ ପଣ୍ଡାଙ୍କର ଜନ୍ମ ହୁଏ । 


ତତ୍‌କାଳୀନ ସମୟରେ ସେ ଗ୍ରାମ ଚାଟଶାଳୀ ଓ ପ୍ରାଥମିକ ସ୍ଲ୍‌ରୁ ଶିକ୍ଷା 
ସମାପ୍ତ କରିଥିଲେ ! ସାମାଜିକ ଭାବେ ଚଳିବା ପାଇଁ ତାହାହିଁ ପର୍ଯ୍ୟାପ୍ତ ଥଲା । 
ତାଙ୍କ ଗ୍ରାମ ମିର୍ଜାପୁରରେ ସେତେବେଳେ ଯତ୍ରାପାର୍ଟିଟିଏ ଥଲା । ଯୋଗୀବାବୁ 
ତହିଁରେ ସଂପୂପକ୍ତ ହୋଇଥିଲେ । ଏହି ସମୟରେ ଜାତୀୟ କଂଗ୍ରେସର ଗ୍ରାମାଭିମୁଖୀ 
ରଚନାତ୍ସକ କାର୍ଯ୍ୟକ୍ରମ ଭାବେ ଚାଲିଥିବା କେଉଟ ଲଗୁଆଁ (ଖଣ୍ଡିତର) ସୂତାକଟା 
ତାଲିମ କେନ୍ଦ୍ରରେ ସେ, ସଂଗ୍ରାମୀ ଶ୍ରୀଯୁକ୍ତ ସୁରେନ୍ଦ୍ର ନାଥ ଦ୍ବିବେଦୀ, ଶ୍ରୀଯୁକ୍ତ 
ବିନୋଦ କାନୂଗୋ, ଶ୍ରୀଯୁକ୍ତ ପରମାନନ୍ଦ ମହାନ୍ତିଙ୍କ ନେତୃତ୍ଵରେ ଯୋଗ ଦେଲେ । 
ଏହି ସ୍ତ୍ପ ସମୟରେ ଉପଯୁକ୍ତ ନେତୁବର୍ଗଙ୍କ ସାନ୍ଧିଧ ତାଙ୍କ ଜୀବନକୁ ଭିନ୍ନ ମୋଡ଼ 
ଦେଲା । ଏହିଠାରେ ହିଁ ପରମାନନ୍ଦବାବୁଙ୍କ ସହ ତାଙ୍କର ପରିଚୟ ହୋଇଥଲା | 


ଜାତୀୟ କଂଗ୍ରେସର ଅନ୍ୟ ଏକ କାର୍ଯ୍ୟକୁମ, ବିଶିଷ୍ଟ ସମାଜବାଦୀ ନେତା 
ଶ୍ରୀଯୁକ୍ତ ଗୋପବଂଧୁ ଚୌଧୁରୀଙ୍କ ଦ୍ଵାରା ଆୟୋଜିତ କଟକ ସୂତାହାଟ ପ୍ରଶିକ୍ଷଣ 
ଶିବିରରେ ଯୋଗଦାନ କରିବା ପରେ ଜାତୀୟ ଭାବରେ ଉଦ୍‌ବୁଦ୍ଧ ହୋଇଥିଲେ 
ଏବଂ ଅନ୍ୟତମ ସ୍ଵାଧୀନତା ସଂଗ୍ରାମୀ ପରମାନନ୍ଦ ବାବୁଙ୍କ ସହ ଅଧୁକ ନିବିଡ଼ 
ଭାବେ ମିଶିବାର ସୁଯୋଗ ଲାଭ କରିଥଲେ | ତାଙ୍କ ପ୍ରଭାବରେ ସେ କଂଗ୍ରେସରେ 
ଯୋଗ ଦେଲେ । ସେହି ସଂଯୋଗ, ଆତ୍ସୀୟତା, ନିବିଡ଼ତା ଜୀବନର ଶେଷ 
ପର୍ଯ୍ୟନ୍ତ ଅତୁଟ ରହିଥଲା । ଯେଗୀବାବୁଙ୍କ ମୂତ୍ୟୁର ଦ୍ଵାଦଶାହ ସୃତି ସଭାରେ 
ପରମାନନ୍ଦ ବାବୁ ଯୋଗଦେଇ ତାଙ୍କ ବ୍ୟକ୍ତିତ୍ଵ କାର୍ଯ୍ୟଧାରା, ତ୍ଯାଗପୁତଜୀବନ 
ସଂପର୍କରେ ନିଜର ଦୀର୍ଘ, ଶୋକାପ୍ଲୁତ, ଆବେଗଭରା ଅଭିବ୍ୟକ୍ତି ପ୍ରକାଶ କରିଥଲେ ! 


ବିଧଵବଦ୍ଧ ଭାବେ କଂଗ୍ରେସର ସଭ୍ୟ ହେବା ପୂର୍ବରୁ, ସେ କଂଗ୍ରେସର ରଚନାତ୍ସକ 
କାର୍ଯ୍ୟକ୍ରମରେ ସଂପୂକ୍ତ ହୋଇ ସାରିଥିଲେ । ଯାଜପୁର ଡିଭିଜନ୍‌ର କଂଗ୍ରେସ ସଭାପତି 
ମଦନ ପଟ୍ଟନାୟକ ଯାଜପୁର ଅଫିସର ଅଫିସ ସେକ୍ରେଟେରୀ ଭାବେ ତାଙ୍କୁ ନିଯୁକ୍ତ 
କରି ତାଙ୍କର ଆର୍ଥିକ ସ୍ଥିତିକୁ ବିଚାର କରି ପାରିଶ୍ରମିକ ରୂପେ ମାସିକ ତିରିଶ ଟଙ୍କା 


ବରପୁତ୍ର ଜ ୩୯ 

ବ୍ୟବସ୍ଥା କରିଥୁଲେ | ଅଫିସ୍‌ ସେକ୍ରେଟେରୀ ଥବାରୁ ଯାଜପୁରର ବିଭିନ୍ନ ଅଂଚଳ, 
ଭଦ୍ରକ, କେନ୍ଦ୍ରାପଡ଼ା ତଥା ରାଜ୍ୟର ବିଭିନ୍ନ ସ୍ଥାନରେ ଆୟୋଜିତ ସଭା ତଥା ଓଡ଼ିଶା 
ବାହାର କାର୍ଯ୍ୟକ୍ରମରେ ସଂପ୍ୂକ୍ତ ହେବାର ସୁଯୋଗ ଲାଭ କରିଥଲେ । 


୧୯୩୫ରୁ କଂଗ୍ରେସ ଦଳ ମଧ୍ଯରେ ସୋସାଲିଷ୍ଟପାର୍ଟି ନାମରେ ଏକ 
ଉପଦଳ କାର୍ଯ୍ୟ କରୁଥିଲା । ରାମ ମନୋହର ଲୋହିଆ, ଅରୁଣା ଆସଫଅଲ୍ଲୀ, 
ଜୟପ୍ରକାଶ ନାରାୟଣ, ସୁରେନ୍ଦ୍ର ନାଥ ଦ୍ବିବେଦୀ, ବାଙ୍କ ବିହାରୀ ଦାସ, ନିଶାମଣି 
ଖୁଣ୍ଟିଆ ପ୍ରମୁଖ ନେତୃମଣ୍ଡଳୀ ଏହାର ସଭ୍ଯ ଥୁଲେ । 


୧୯୪୫ ମସିହାରେ ସର୍ଦ୍ଦାର ବଲ୍ଭଭାଇ ପଟେଲ କଂଗ୍ରେସ ମଧ୍ଯରେ 
କୌଣସି ଉପଦଳ ରହି ପାରିବ- ନାହିଁ ବୋଲି ସଂଶୋଧନ ଆଣିବା ପରେ, ଏହାର 
ପ୍ରତିବାଦ ସ୍ଵରୂପ ଉପରୋକ୍ତ ନେତୃବୃନ୍ଦ କଂଗ୍ରେସରୁ ଇସ୍ତଫା ଦେଇ ସୋସାଲିଷ୍ଟ 
ପାର୍ଟି ଗଠନ କଲେ । ଆଚାର୍ଯ୍ୟ କୃପାଳିନୀଙ୍କ ' ପ୍ରକା ପାର୍ଟି ଓ ସୋସାଲିଷ୍ଟ ପାର୍ଟିର 
ସମନ୍ସୟରେ ` ପ୍ରଜାସୋସାଲିଷ୍ଟଂ ପାର୍ଟି ଗଠିତ ହେଲା ! ସେହି ଆଦର୍ଶରେ ଅନୁପ୍ରାଣିତ 
ହୋଇ ବିଶିଷ୍ଟ ସଂଗ୍ରାମୀ ପରମାନନ୍ଦ ମହାନ୍ତିଙ୍କ ସହ ଯୋଗୀବାବୁ ପ୍ରଜା ସୋସାଲିଷ୍ଟ 
ପାର୍ଟିରେ ଯୋଗ ଦେଲେ । 


୧୯୪୨ ମସିହାରେ ଗାନ୍ଧିଜୀଙ୍କ ଆହ୍ଵାନ କ୍ରମେ ଭାରତରେ ସର୍ବତ୍ର 
' ଭାରତଛାଡ଼? ଆନ୍ଦୋଳନର ପ୍ରତିଫଳନ ଦେଖୁବାକୁ ମିଳିଥଲା, ହରିପୁର ହାଟରେ 
ଇଂରେଜ ସରକାରଙ୍କ ବିରୁଦ୍ଧରେ ସଭା ଚାଲିଥାଏ । ସଭାସ୍ତଳୀରୁ ଲୋକଙ୍କୁ 
ଘଉଡ଼ାଇବା ପାଇଁ ପୋଲିସ ଲାଠି ଚଳାଇଲେ । ଏହାର ପ୍ରତିବାଦରେ ଉତ୍ତ୍ଯକ୍ତ 
ଜନତା ପୋଲିସକୁ ପ୍ରତି ଆକ୍ରମଣ କଲେ | ଏହି ଘଟଣାର ପରବର୍ଭୀ ପୋଲିସ 
ଦମନଲୀଳା ସୀମା ଅତିକ୍ରମ କରିଗଲା । ଯୋଗୀ ପଣ୍ଡାଙ୍କ ସମେତ ୧୩ଜଣ 
ସଂଗ୍ରାମୀ ୨୬ ଦିନ କାଳ ଆତ୍ସଗୋପନ କରିବା ପରେ ଦିନେ ରାତିରେ (୧୯୪୨ 
ଅଗଷ୍ଟ ମାସ) ସେ ଶୋଇଥିବା ଅବସ୍ଥାରେ ତାଙ୍କ ଘରୁ ପୋଲିସ ତାଙ୍କୁ ଆରେଷ୍ଟ 
କରି ନେଇଗଲା । ପ୍ରଥମେ ଧର୍ମଶାଳା ଥାନା ଏବଂ ପରେ ଯାଜପୁର ଜେଲ୍‌କୁ 
ପଠାଇ ଦିଆଗଲା । ସେଠାରେ ସ୍ଥାନାଭାବ ହେତୁ ସେ ସମସ୍ତଙ୍କୁ କଟକ ସେଣ୍ଟାଲ 
ଜେଲକୁ ପ୍ରେରଣ କରାଗଲା । 


ସେଠାକାର ବନ୍ଦୀମାନଙ୍କ ମଧ୍ଯରେ ଥିଲେ ବିଶିଷ୍ଠ ବିପ୍ଲବୀ ସୁରେନ୍ଦ୍ରନାଥ 
ଦ୍ବିବେଦୀ, ବାଙ୍କ ବିହାରୀ ଦାସ, ନିଶାମଣି ଖୁଣ୍ଟିଆ, ପର୍ଶୁରାମ ମହାନ୍ତି, ପରମାନନ୍ଦ 
ମହାନ୍ତି, ପ୍ରଦୀପ୍ତ କିଶୋର ଦାସ ପ୍ରମୁଖ । ଜେଲ୍‌ରେ ଜାତୀୟ ସ୍ଵାଭିମାନ ରକ୍ଷା 


ବରପୁତ୍ର ଛା ୪୦ 

କରିବା ପାଇଁ ଜାତୀୟ ପତାକା ଉଡ଼ାଇବାକୁ ଉଦ୍ୟମ ହେବା ବେଳେ ଜେଲ 
କର୍ଚ୍ଣପକ୍ଷ ଏହାର ବିରୋଧ କରିଥିଲେ | ସେମାନେ ଏ କାର୍ଯ୍ୟକୁ କରାଇ ନଦେବା 
ପାଇଁ ପତାକା ଖୁଣ୍ଡିକୁ ବାରତମ୍ଭାର ଉପାଡ଼ି ଫୋପାଡ଼ି ଦେଉଥଲେ ବି ଯୋଗୀବାବୁ 
ଖୁଣ୍ଡିକୁ ଆଣିବା ଉଦ୍ଯମ ଅବ୍ଯାହତ ରଖୁଥାନ୍ତି । ଏଠାରେ ସୂଚନା ଯୋଗ୍ଯ ଯେ 
ଯୋଗୀବାବୁ ଯାଜପୁରର ସର୍ବକନିଷ୍ଠ ସଂଗ୍ରାମୀ ଥିଲେ । ଶେଷରେ ଜେଲ କମାଣ୍ଡରଙ୍କ 
ଗୋଡ଼ ଧରି ପକାଇ ନିବେଦନ କଲେ “ଆମ ଭାଇଙ୍କୁ କାହିକି ମାରୁଛ ? ତୁମେ 
ତ ଏ ଦେଶର ଲୋକ; ଦେଶ ସ୍ଵାଧୀନ ହେଲେ ତୁମେ ଏଠାରେ ରହିବ ନା 
ବ୍ରିଟିସଙ୍କ ସହ ତାଙ୍କ ଦେଶକୁ ପଳାଇବ ?” ଏଥରେ ଉତ୍କ୍ଷିପ୍ତ ହୋଇ ସେ 
ଯୋଗୀଙ୍କୁ ବୁଟ୍‌ରେ ଗୋଟେ ଶକ୍ତ ଗୋଇଠା ମାରିଥିଲେ | ଭାରତ ସୁରକ୍ଷା ଆଇନର 
ବିଭିନ୍ନ ଧାରା ଉପଧାରା ଅନୁଯାୟୀ ଯୋଗୀନ୍ଦ୍ର ପଣ୍ଡାଙ୍କ ସମେତ ଅନ୍ୟ ବନ୍ଦୀମାନଙ୍କର 
ବିଚାର କରାଯାଇ ୧୩ ମାସ ୨୩ ଦିନ କାରାଦଣ୍ଡ ଆଦେଶ ହେଲା | ଜେଲ 
ଜୀବନ ତାଙ୍କ ପାଇଁ ବିଶେଷ ତାଲିମ କେନ୍ଦ୍ର ଥଲା । ବିଜ୍ଞ ବ୍ୟକ୍ତିମାନଙ୍କ ସଂସ୍ଥର୍ଶରେ 
ଆସିବା ଫଳରେ ତାଙ୍କର ଜ୍ଞାନର ଅଭିବୃଦ୍ଧି ଘଟିଲା । ସତ୍ଯ, ଅହିଂସା, ତ୍ୟାଗ, 
ତପସ୍ୟା, ସେବା ସର୍ବୋପରି ମାନବିକ ମୂଲ୍ୟବୋଧ ସଂବଂଧରେ ତାଙ୍କ ଧାରଣା 
ଅଧୁକ ସ୍ପଷ୍ଟ ତଥା ଦୃଢ଼ ହୋଇଥିଲା । 


ଜେଲରୁ ଖଲାସ ହେବା ପରେ ସେ ସମାଜ ସେବାର ବହୁବିଧ ଦିଗରେ 
ନିଜକୁ ଉର୍ସଗୀକୃତ କରିଥିଲେ | ଯୋଗୀଙ୍କ ଆର୍ଥିକ ସ୍ପିତିକୁ ବିଚାର କରି ଲୋକାଲ୍‌ 
ବୋର୍ଡ଼ ଚେୟାରମ୍ୟାନ୍‌ ବିପିନ ବିହାରୀ ମହାନ୍ତି ତାଙ୍କୁ ପ୍ରାଥମିକ ବିଦ୍ୟାଳୟରେ 
ଚାକିରୀ କରିବା ପାଇଁ ପ୍ରବର୍ଭାଇ ଥଲେ ।! କାରଣ ତାଙ୍କ ହାତରେ ସେ କ୍ଷମତା 
ସେତେବେଳେ ରହିଥୁଲା | ସ୍ବାଧୀନ ଚେତା ଯୋଗୀ ସରକାରୀ ଚାକିରି କରିବେ 
ନାହିଁ ବୋଲି ତାଙ୍କୁ ସୂଚନା ଦେଲେ ଓ ଶେଷ ପର୍ଯ୍ୟନ୍ତ ସେ ସରକାରୀ ଚାକିରି 
କଲେ ନାହିଁ । ମୁକ୍ତ ଆକାଶର ବିହଟଙ୍ଗକୁ ପିଞ୍ଜରାବଦ୍ଧ କରିବା ନୋହିଲା । 

ପ୍ରଜା ସୋସାଲିଷ୍ଟ ପାର୍ଟିର ସଂଗଠନର ବିବିଧ ରଚନାତ୍ସକ କାର୍ଯ୍ୟରେ ସେ 
ପୂର୍ଣ୍ଣ ସମୟଦାନୀ ହୋଇ ଗଲେ । ତାଙ୍କର ଜଣେ ସହକର୍ମୀଙ୍କ ଭାଷାରେ ସେ 
ଗ୍ୃହତ୍ୟାଗୀ ହୋଇଗଲେ । ଟିଣ ଚୁଙ୍ଗା ଧରି ଦଳୀୟ ସଂଗୀତ ଗାନ କରି ଜନମନ 
ଆକର୍ଷିତ କରିବାର ଅପୂର୍ବ କ୍ଷମତା ଥଲା ତାଙ୍କର | 

ଧର୍ମଶାଳା ବଜାର ଜଗନ୍ନାଥ ସଡ଼କ କଡ଼ରେ ଥୁବା ପୋଲ ପାଖରେ ଯେଉଁ 
ଘରେ ଅଜିତ୍‌ ମିଆଁ ଫଳ ଓ ଜୋତା ଦୋକାନ କରିଥୁଲେ ସେହି ଖଂଜା ଘରକୁ 
ଭଡ଼ା ନେଇ ପ୍ରଜା ସୋସାଲିଷ୍ଟ ପାର୍ଟି ଅଫିସ କରାହେଲା । ଏହା ହେଲା 


ବରପୁତ୍ର ଜ୍ଞ ୪୧ 

କର୍ମୀମାନଙ୍କର ଆଶ୍ରୟସ୍ପଳ, କର୍ମ ପନ୍ଛା ନିର୍ଧାରଣ, ବିଚାର ବିମର୍ଶର କ୍ଷେତ୍ର । 
ତଦନୁସାରେ କର୍ମୀମାନେ ସଂପ୍ପକ୍ତ ହେଲେ । 


ଏ ସମୟର ସ୍ମରଣୀୟ ଘଟଣାମାନଙ୍କ ମଧ୍ଯରୁ ଗୋଟିଏ ଥିଲା ଜୟ ପ୍ରକାଶ 
ନାରାୟଣଙ୍କ ଧର୍ମଶାଳା ନିକଟ ବ୍ରାହ୍ମଣୀ ନଦୀ ବାଲୁକା ଶଯ୍ୟାରେ ବିରାଟ ସାଧାରଣ 
ସଭା । ପରମାନନ୍ଦ ମହାନ୍ତି ଶୀର୍ଷ ସ୍ଥାନୀୟ ନେତ ମଣ୍ଡଳୀ ସହ ଯୋଗସୂତ୍ର ରକ୍ଷା 
କରୁଥାନ୍ତି । ସଂଗଠନ ଦୃଷ୍ଟିରୁ ସିଂହାପୁର, ଓଡ଼ିଶୋ ଅଣ୍ଡେଇଗୋଡ଼ାକୁ ସେତେବେଳେ 
ପ୍ରଜା ସୋସାଲିଷ୍ଟ ପାର୍ଟିର ଦୁର୍ଗ କୁହାଯାଉଥିଲା । ଏଠାକାର କର୍ମୀମାନଙ୍କ ମଧ୍ଯରୁ 
ଗାନ୍ଧୀପଣ୍ଡା ନିରଂଜନ ନାୟକ, ବାସୁପଣ୍ଡା, ଦୀନବଂଧୁ ପ୍ରଧାନ, ଦୈତ୍ଯାରି ପଣ୍ଡା, 
କୃଷ୍ଣନାୟକ, ଦୈତ୍ୟାରି କର, ଭୀଷ୍ମ ସାମଲ ଆଦି କର୍ମୀମାନେ ଗାଁକୁ ଗାଁ ବୁଲି ସଭା 
ସମାଚାର ପ୍ରଚାର କରିବା ସହିତ ସଭାପାଇଁ ସହଯୋଗ ଅର୍ଥ ମଧ୍ଯ ସଂଗ୍ରହ କରୁଥିଲେ । 
ମଧୁପୁରଗଡ଼, ତଳଗଡ଼, ରମ୍ପେଇ, ଡଙ୍କାରି ଏପରିକି କଳକଳା ପର୍ଯ୍ୟନ୍ତ, କର୍ମୀମାନଙ୍କ 
ମଧ୍ଯରେ ସଂଯୋଗର ସେତୁ ଥଲେ ଯୋଗୀବାବୁ । ସଭାର ସଫଳତା ବିଷୟ 
ଏବେବି ଜୀବିତ ଥବା କର୍ମୀମାନଙ୍କ ମଧ୍ଯରେ ଅମ୍ଲାନ ହୋଇ ରହିଛି । ଜୟ 
ପ୍ରକାଶଙ୍କ ଧର୍ମପତ୍ନୀ ପ୍ରଭାବତୀ ଦେବୀ ଯୋଗାବାବୁଙ୍କୁ ଏତେ ପ୍ରଭାବିତ କରି ଥୁଲେ 
ଯେ ସେ ତାଙ୍କ କନ୍ୟାଙ୍କ ନାମ ରଖୁଥିଲେ ପ୍ରଭାବତୀ । 


ପ୍ରଜା ସୋସାଲିଷ୍ଠ ପାର୍ଟିର ଅନ୍ଯ ଏକ ସଫଳତା ହେଉଛି ଭାଗଚାଷୀ 
ଆନ୍ଦୋଳନ | ଏଥୁରେ ଯୋଗୀବାବୁଙ୍କର ସାଂଗଠନିକ ନେତୁତଵ ପ୍ରଶଂସନୀୟ । 
୧୯୫ ୨ ମସିହା ନିର୍ବାଚନରେ ପରମାନନ୍ଦ ମହାନ୍ତିଙ୍କ ପ୍ରଚାର କାର୍ଯ୍ୟକ୍ରମର ଦାୟିତ୍ଵ 
ତୁଲାଇବାରେ ସେ ମୁଖ୍ୟ ଭୂମିକା ଗ୍ରହଣ କରିଥୁଲେ । ବ୍ରାହ୍ମଣୀ-ଖରସ୍ତୋତା ବନ୍ୟା 
ପ୍ଲାବିତ ଅଂଚଳରେ ପ୍ରଭାବିତ ଲୋକମାନଙ୍କୁ ସହାୟତା ଯୋଗାଇ ତଥା ଉପସ୍ଥିତ 
ହୋଇ ଦୁର୍ଦ୍ଦିନରେ ସେମାନଙ୍କ ମନୋବଳ ବୃଦ୍ଧି କରୁଥିଲେ । 


ସ୍ଵରଣୀୟ ଘଟଣମାନଙ୍କ ମଧ୍ଯରୁ ଦୃଷ୍ଟାନ୍ତ ଭାବେ ଏଠାରେ ଗୋଟିଏ ମାତ୍ର 
ଘଟଣା ଉପସ୍ଥାପିତ କରାଯାଉଛି । ଧର୍ମଶାଳା ପାର୍ଟି ଅଫିସରେ ଥଲାବେଳେ କିଏ 
କେତେ ପରିମାଣରେ ଜନସାଧାରଣଙ୍କୁ ଆପଣାର କରିପାରିବ ସେଥପାଇଁ ନୂଆ 
କର୍ମୀମାନଙ୍କ ମଧ୍ୟରେ ଉପାୟ ମାନ ଆଲୋଚନା ହେଉଥିଲା । ଦିନେ ସକାଳୁ ପାଖ 
ଗାଁକୁ ଯୋଗୀବାବୁ ଯାଇ ଦେଖନ୍ତି ତ ଜଣେ ମହିଳା ଦାଣ୍ଡ ଓଳାଉଛନ୍ତି | ତାଙ୍କୁ 
ତେଲଟିକିଏ ମାଗିଲେ, ନଇଲକୁ ଗାଧୋଇ ଗଲେ | ନଇରୁ ଗାଧୋଇ ଆସି ସେହି 
ଘର ପିଣ୍ଡାକୁ ଉଠିଗଲେ ଏବଂ କହିଲେ ମୋତେ ଗଣ୍ଡେ ପଖାଳ ଖାଇବାକୁ ଦିଅ । 
ଭାତ ଖାଇ ଫେରିଆସିଲେ ଅଫିସକୁ । 

ଠିକ୍‌ ସମାନ ଧରଣର ଘଟଣାକୁ ସ୍ଵରଣ କରି ଏବେ ଜୀବିତ ଥବା ତାଙ୍କର 
ଜଣେ ଅନୁଗାମୀ କହନ୍ତିଂ ଥରେ ଖୋସାଲ ପୁରରେ ସଭା ହେଲା । କର୍ମୀମାନଙ୍କ 
ପାଇଁ ଯାହା ଖାଦ୍ଯ ପ୍ରସ୍ତୁତ ହୋଇଥଲା, ସଂଖ୍ୟା ଅଧ୍ଵକ ହେବାରୁ ତାହା ନିଅଣ୍ଟ 
ହେଲା । କିନ୍ତୁ ଗ୍ରାମବାସୀମାନେ ବଳକା କର୍ମୀମାନଙ୍କୁ ନିକ ଘରେ ଆତିଥେୟତା 
ଦେଇଥୁଲେ | 


ପିଲାମାନଙ୍କ ଶିକ୍ଷା ତଥା ଭରଣପୋଷଣ ପାଇଁ ସେ ମନୋହରୀ ଦୋଜାନଟିଏ 
ଆରମ୍ଭ କଲେ | ମଧୁବନ ହାଟ, ସାମୟିକ ଭାବେ ମଧୁବନ ମେଲଣ, ସିଂହାପୁର 
ଯାତ୍ରା , ମୁନ୍ସୀମେଲଣ ଇତ୍ୟାଦିରେ ଉଠା ଦୋକାନ କରି ସେ ଚଳିଗଲେ । ପରେ 
ମଧୁବନ ହାଇସ୍କୁଲ୍‌ ନିକଟରେ ସେ ଦୋକାନଟିଏ ମଧ୍ଯ କରିଥଲେ । 

୧୯ ୫୮ରେ “ମଧୁବନ ଦୁର୍ନୀତି ନିବାରଣ କମିଟି” ଗଠିତ ହେଲା । କିଛି 
ଚୋର ଡକାୟତ ସାଧାରଣ ଜନତାଙ୍କ ସ୍ବାଭାବିକ ଜୀବନ ଯାତ୍ରାରେ ଘୋର ଆତଙ୍କ 
ସୃଷ୍ଟି କରୁଥିଲେ । ଧନ ଜୀବନର ସୁରକ୍ଷା ଏବଂ ସ୍ଵଚ୍ଛନ୍ଦ ଜୀବନଯାତ୍ରା ପାଇଁ 
ଆଂଚଳିକ ସ୍ତରରେ ଏହି କମିଟି କାର୍ଯ୍ୟ ପନ୍ନାମାନ ଗ୍ରହଣ କରୁଥଲା । ଉକ୍ତ 
କମିଟିର କାର୍ଯ୍ୟ କୁମରେ ପୋଲିସ ସହଯୋଗ କଲେ । ତତ୍‌କାଳୀନ କଟକ 
ଏସ୍‌.ପି କର୍ମକର୍ଭାଙ୍କୁ କଟକ ଡକାଇ ସମ୍ମାନିତ କରିବା ସହିତ କିଛି ଟର୍ଚ୍ଚ ଦରି 
ଇତ୍ୟାଦି ସହାୟତା କରିଥୁଲେ । କମିଟି ପ୍ରଭାବରୁ ସଂପ୍ପକ୍ତ ଅଂଚଳର ଚୋର ଭୟ 
ସହ ଅସାମାଜିକ କାର୍ଯ୍ୟ ଯଥେଷ୍ଟ କମିଯାଇଥୁଲା । ଏହି କମିଟି ପ୍ରାୟ ଦୁଇବର୍ଷ 
ସକ୍ରିୟ ରହିଥୁଲା | 

ଶ୍ରୀଯୁକ୍ତ ପଣ୍ଡା ଦୁଇଥର ରାହାମ୍ବା ପଞ୍ଚାୟତର ସରପଞ୍ଚ ଭାବେ ତା ୩୦.୦୬/ 
୬୭ - 9 ୧/.୪/୭୦ ଏବଂ ତା ୧୪/୫/୭୫- ୨ ୦/୨/୮୧ ପର୍ଯ୍ୟନ୍ତ ନିର୍ବାଚିତ 
ହୋଇ ବହୁ କଲ୍ଯାଣକର କାର୍ଯ୍ୟପନ୍ଛା ଗ୍ରହଣ କରିଥଲେ । 


ସରପଞ୍ଚ ଥବା ସମୟରେ ଗୋଟିଏ ଦୁଇଟି ସ୍ଵରଣୀୟ ଘଟଣା ଉଲ୍ଲେଖ 
କରୁଛି- ରାହାମ୍ବା କୋଳଥଳ, ସଦାନନ୍ଦପୁର, ମିର୍ଜାପୁର, ବଣ୍ଟିରା, ଇଛାପୁର, ବଡ଼ 
ରମ୍ପେଇ, ଗରୁଆଳ, ଡିଅ କୁରାଂଶ ଓ ବେତଷ୍ଚା ଗ୍ରାମକୁ ନେଇ ରାହାମ୍ଭା ଗ୍ରାମ 
ପଞ୍ଚାୟତଟି ନୂତନ ଭାବେ ଗଠନ କରାଗଲା | ଉନ୍ତ ପଞ୍ଚାୟତର ପ୍ରଥମ ସରପଞ୍ଚ 
ଯୋଗୀବାବୁ ଏବଂ ନାଏବ ସରପଞ୍ଚ ମୋହିଉଦ୍ଦିନ ମହନ୍ତ୍ନଦ ହେଲେ | ଡିହକୂରାଂଶକୁ 
ଯାତାୟାତ ପାଇଁ ମଝିରେ ପଡ଼େ ପଶ୍ଜୁଆ ନାଳ । ସରକାରଙ୍କ ତରଫରୁ ହୁଲିଡଙ୍ଗା 
ମିଳିବାର ଖବର ଆସିଲା ! ଉଭୟ ଡଙ୍ଗା ଆଣିବାକୁ ଯାଜପୁର ଗଲେ ! ଦୁଇଜଣଙ୍କର 

ଖର୍ଚ୍ଚ ହେଲା ଟ ୭.୦୦(ସାତଟଙ୍କା) । ଡଙ୍ଗା ଆସିଲା ଏବଂ ଲୋକେ ମଧ୍ଯ 
ଉପକୃତ ହେଲେ । ଅଡ଼ିଟ୍‌ ହେଲା ବେଳକୁ ଅଡିଟର କହିଲେ ଡଙ୍ଗା ଆଣିବାକୁ 
ଜଣେ ଯିବା କଥା | ଆପଣ ଦୁଇଜଣ ଯାଇଥବାରୁ ଟ୩.୫ ୦ (ତିନିଟଙ୍କା ପଚାଶ 
ପଇସୀ) ଆପଣଙ୍କୁ ଦେବାକୁ ପଡ଼ିବ । ଯୋଗୀବାବୁ ଓ ମୋହିଉଦ୍ଦୀନ ବାବୁ ଉଭୟ 
ଟ ୧.୭୫ ଲେଖା ଅଫିସରେ ଦାଖଲ କରି ରସିଦ୍‌ କାଟିନେଲେ । 


ଏଥୁରୁ ଯୋଗୀବାବୂଙ୍କ ସଚ୍ଜୋଟ ପଣିଆ ଅତି ସହଜରେ ଜାଣିହୁଏ । 
ପଞ୍ଚାୟତକୁ ସେତେବେଳେ କମ୍‌ ପଇସା ଆସୁଥଲା | ପଞ୍ଚାୟତ ଅଫିସଘର ନଥୁଲା | 
ତାଙ୍କ ସରପଞ୍ଚ ସମୟରେ ଟ୩୫ ସଞ୍ଚିତ ଥିଲା ଏବଂ ପରବର୍ଭୀ ସରପଞ୍ଚ ମୋହିଙ୍କୁ 
ସେ କହିଲେ ଏହି ଟଙ୍କାରେ ଅଫିସ ଘରକାମ ଆରମ୍ଭ କରିବାକୁ । ମୋହି ଏକ 
ସାକ୍ଷାତକାରରେ କହିଛନ୍ତି “ ନନା ମୋତେ ସରପଞ୍ଚ ହେବାକୁ କହିଲେ ମୋର ଶୁଭ 
ମନାସି ମୋତେ ବିଜୟୀ କରାଇଲେ । ଉକ୍ତ ଟଙ୍କାରେ ମୁଁ ରାହାତ୍ବାଠାରେ ଅଫିସ 
ଗହ କାର୍ଯ୍ୟ ଆରମ୍ଭ କରି ଅବଶିଷ୍ଟ ସରକାରୀ ଅନୁଦାନରେ ସଂପୂର୍ଣ୍ଣ କରିଅଛି ।” 


ବିଧାନସଭା ସାଧାରଣ ନିର୍ବାଚନରେ ବାଙ୍କବିହାରୀ ଦାସ ଧର୍ମଶାଳା ନିର୍ବାଚନ 
ମଣ୍ଡଳୀରୁ ପ୍ରାର୍ଥୀ ହେଲେ । ଇଛାପୁର କୂମ୍ଭାର ସାହିକୁ ଯିବାର ଥିଲା ପ୍ରଚାର କରିବା 
ପାଇଁ ! ସେମାନଙ୍କ ମଧ୍ୟରୁ କେତେକ କହିଲେ ସରପଞ୍ଚ ଯୋଗୀବାବୁଙ୍କୁ ସଂଗରେ 
ଆଣିଲେ ଭୋଟ ଭାଂଗିଯିବ । ବାଙ୍କବାବୁ ଶ୍ରୀ ପଣ୍ଡାଙ୍କୁ ସଂଗରେ ଘେନି ଗଲେ । 
ସେଠାରେ ଗୋଟେ ଖୋଲା ଆଲୋଚନା ହେଲା । ଦେଖାଗଲା ଯୋଗାବାବୁଙ୍କର 
କିଛି ହେଲେ ଦୋଷ ନାହିଁ । ସେମାନଙ୍କ ମନରୁ ଗ୍ଲାନି ଦୂର ହେଲା । ସୂଚନା 
ଯୋଗ୍ୟ ଯେ ସେହି ସାହିରୁ ବାଙ୍କବାବୁଙ୍କୁ ସର୍ବାଧଵକ ଭୋଟ ମିଳିଥୁଲା । 


ସମାଜରେ ବିବିଧ ବର୍ଗର ଲୋକେ ରହୁଥିବାରୁ ବହୁ କାରଣରୁ ବ୍ୟକ୍ତି ବ୍ୟକ୍ତି 
ମଧ୍ଯରେ ଗୋଷ୍ଠୀ ଗୋଷ୍ଠୀ ମଧ୍ଯରେ, ଗାଁ ଗାଁ ମଧ୍ୟରେ ସମୟ ସମୟରେ ବିବାଦ ସୃଷ୍ଟି 
ହୋଇଥାଏ । ପୁଣି ବିଚାର ସଂପନ୍ନ ବୁଦ୍ଧିଦୀପ୍ତ ବ୍ୟକ୍ତିମାନଙ୍କର ସୁବିଚାର ଫଳରେ 
ଉକ୍ତ ବିବାଦର ସମାଧାନ ହୋଇଥାଏ, ସୁସ୍ଥ ବାତାବରଣ ଫେରି ଆସେ । 
ପୁର୍ବବତ୍‌ ଶାନ୍ତି ବିରାଜମାନ କରେ । 

ଯୋଗୀବାବୁ ଏପରି ଜଣେ ନ୍ଯାୟବାନ୍‌ ବ୍ଯକ୍ତି ଥଲେ ! ଭାଇ-ଭାଇଙ୍କ 
ମଧ୍ଯରେ କଳହର ମୀମାଂସା କରିବାଠାରୁ ଗାଁ-ର୍ଗାଁ ମଧ୍ୟରେ ଘୋର ଦ୍ୃନ୍ଦ୍କୁ ସମାଧାନ 
କରିବାରେ ସିଦ୍ଧହସ୍ତ | ମୋହି ସରପଞ୍ଚଙ୍କ କହିବା ଅନୁସାରେ ଯୋଗୀବାବୁଙ୍କଠାରୁ 
ସେ ନିରପେକ୍ଷ ନିଶାପଧାରା ଓ ନିଃସ୍ବାର୍ଥପରତା ଶିଖୁଛନ୍ତି । ନ୍ୟାୟରେ କୌଣସି 

ପକ୍ଷଭୁକ୍ତ ନହେବାକୁ ଏବଂ ପକ୍ଷର ଯାହାର କହିବାକୁ ଅଛି ତାହା ମିଟିଂରେ 
ଉପସ୍ଥାପନ କରିବାକୁ ସେ ପରାମର୍ଶ ଦେଇଥୁଲେ । ସଡ଼ାମ୍ବାର ପୂର୍ବତନ ସରପଞ୍ଚ 
ଶ୍ରୀ ମାୟାଧର ପଲେଇଙ୍କ ଉଚ୍ତି ଏଠାରେ ପ୍ରାସଙ୍ଗିକ ଭାବେ ଉଦ୍ଧାର କରାଗଲା । 
ଏ ଅଂଚଳରେ ଗାଁ ଗଣ୍ଡାରେ ଦ୍ଵନ୍ଧ ଉପୁଜିଲେ ସେମାନେ ପରମାନନ୍ଦ ବାବୁ 
ଯୋଗୀବାବୁଙ୍କୁ ଲୋଡୁଥ୍‌ଲେ । ଯୋଗାବାବୁଙ୍କ ସହ ବହୁ ନିଶାପରେ, ଯେମିତି 
ପ୍ରଥମାଖଶ୍ତି ଗାଁ ଗଣ୍ଡଗୋଳ, ଅତଲାପୁର ଜଗନ୍ନାଥ ମନ୍ଦିର ଗଣ୍ଡଗୋଳ. ମିର୍ଜାପୁର 
ମୁସଲମାନଙ୍କ ଗୋଷ୍ଠୀ ଗଣ୍ଡଗୋଳ ଆଦିରେ ସେ ତାଙ୍କ ସହ ମିଶିଛନ୍ତି । ଅତି 
ଚମତ୍କାର ଭାବେ ସେ ଜଟିଳ ସମସ୍ୟାର ସମାଧାନ କରିପାରନ୍ତି | ଆମ ଅଚଂଳର 
ଏ କ୍ଷେତ୍ରରେ ଯେଉଁମାନେ ପରମାନନ୍ଦ ବାବୁ ଓ ଯୋଗୀ ବାବୁଙ୍କୁ ସହଯୋଗ 
କରୁଥ୍‌ଲେ ସେମାନଙ୍କ ମଧ୍ଯରୁ ଭାସ୍କର ପଲେଇ, ହାଟ ସାହିର ମଦନ ପୋଥାଳ, 
ରାଜେନ୍ଦ୍ର ପୁରର ଅନ୍ତର୍ଯ୍ୟାମୀ ପଣ୍ଡା, ରାଜ କିଶୋର ମହାରଣା ପ୍ରଭୃତି ସ୍ମରଣୀୟ । 


ଅନୁଷ୍ଠାନ ପ୍ରେମୀ ଯେଗୀବାବୁ ନିଜ ଅଂଚଳରେ ତଥା ପଡ଼ୋଶୀ ଗାଁମାନଙ୍କରେ 
ଶିକ୍ଷାନୁଷ୍ଠାନ ଗଠନ କରିବାରେ ପ୍ରତ୍ୟକ୍ଷ ବା ପରୋକ୍ଷ ଭାବେ ସହଯୋଗୀ 
ହୋଇଛନ୍ତି | ମଧୁବନ ମି:ଇ ସ୍କୁଲ୍‌, ହାଇସ୍କୁଲ, ଡାକ୍ତରଖାନା ଓ କଲେଜ ପ୍ରତିଷ୍ଠାରେ 
ତାଙ୍କ ଉଦ୍ୟମ ପ୍ରଶଂସନୀୟ ଓ ଉଲ୍ଲେଖଯୋଗ୍ୟ । ଜଣେ ନିରପେକ୍ଷ ସମାଲୋଚକଙ୍କ 
ଭାଷାରେ - “ଏ ଅଂଚଳରେ ଯେତେ ସବୁ ଶିକ୍ଷାନୁଷ୍ଠାନ ହୋଇଛି ସବୁ ପରମାନନ୍ଦ 
ମହାନ୍ତି ଅଥବା ତାଙ୍କ ସହଯୋଗୀମାନଙ୍କ ଉଦ୍ୟମରେ ହିଁ ପ୍ରତିଷ୍ଠିତ ।” 


ସାଧାରଣତଃ ବନ୍ଯା ଓ ବାତ୍ଯାଦ୍ଵାରା ଅଧକ ଆକ୍ରାନ୍ତ ହୋଇଥାଏ ଉପକୂଳ 
ଅଂଚଳ । ବର୍ଉମାନ ପରି ମିଡ଼ିଆର ବ୍ୟାପକତା ସେ ସମୟରେ ନଥୁଲା | ତେଣୁ 
ସହଜଗମ୍ୟ ସ୍ଥାନମାନଙ୍କୁ ରିଲିଫ୍‌ ଟିମ ପହଂଚୁଥିଲେ ମଧ୍ଧ ଦୁର୍ଗମ ସ୍ଥାନମାନଙ୍କରେ 
ଥିବା ଦୁର୍ଗତମାନଙ୍କ ନିକଟରେ ସରକାରୀ ବା ବେସରକାରୀ ସହାୟତା ଅପହଂଚ 
ହୋଇ ରହି ଯାଉଥଲା | କିନ୍ତୁ ଅନୁଭବୀ ସହାୟତାକାରୀ ଯଥାର୍ଥ ସ୍ଥାନ ନିର୍ବାଚନ 
କରିପାରୁଥୁଲେ ଏବଂ ଅଧକ କ୍ଷତିଗ୍ରସ୍ତଙ୍କ ନିକଟରେ ସହାୟକ ଦ୍ରବ୍ଯ ପହଂଚାଇବାରେ 
ସମର୍ଥ ହେଉଥୁଲେ | ଗୋଟିଏ ଦୃଷ୍ଟାନ୍ତ ଉଲ୍ଲେଖ କରୁଛି : 

ବାତ୍ୟା ସମୟରେ ହଠାତ୍‌ ଧର୍ମଶାଳା ନିର୍ବାଚନ ମଣ୍ଡଳୀର ତତ୍‌କାଳୀନ 
ବିଧାୟକ ଶ୍ରୀଯୁକ୍ତ ପରମାନନ୍ଦ ମହାନ୍ତିଙ୍କ ନେତୃତ୍ବରେ ଯେଗାୀନ୍ଦ୍ର ପଡା, କୃଷ୍ଣଚନ୍ଦ୍ର 
ମହାନ୍ତି (ସର୍ଦଦାରମହାନ୍ତି) ସ୍ଥିର କଲେ ସବୁଠାରୁ ବେଶୀ କ୍ଷତିଗ୍ରସ୍ତ ହୋଇଥୁବା 
ଅଂଚଳର ଲୋକଙ୍କ ପାଖରେ କିଞ୍ଚିତ୍‌ ସହାୟତା ପହଂଚାଇ ଦେବାକୁ । ଏହି 

ଦଳରେ ଦୁଇଜଣ ଶିକ୍ଷକ ମଧ୍ଯ ଯୋଗ ଦେଇଥିଲେ । ଟ୍ରକ୍‌ରେ ଆବଶ୍ଯକ 
ଜିନିଷପତ୍ର ସହ ମାର୍ଶାଘାଇଠାରେ ପହଂଚି ସେଠାରୁ ନୌକା (ଖୋଲା ପରତେ ଚୀ 
ଯୋଗେ ଲୁଣାନଦୀରେ ସ୍ରୋତର ପ୍ରତିକୂଳରେ ଗଭୀର କ୍ଷତିଗ୍ରସ୍ତ ଅଂଚଳକୁ ଆଗେଇଲା 
ଟିମ୍‌ । ଏହି ସମୟରେ ଜୁଆରିଆ ନଇରେ ସାହସ ଦେବାକୁ ଯାଇ ଯୋଗୀବାବୁ 
କେତେକ ଶିକ୍ଷଣୀୟ କଥା କହୁଥାନ୍ତି ଓ ମଜା କଥା କହି ହସାଉଥାନ୍ତି । କିଛି ଦୂର 
ଗଲା ପରେ ଉଜ୍କଟ ଦୁର୍ଗନ୍ଧରେ ନାକ ଫାଟିପଡ଼ିଲା । ବାନ୍ତି ମଧ୍ଯ ଲାଗୁଥାଏ । ଏଥୁରୁ 
ବାତ୍ୟା ଆକ୍ରମଣରେ ପ୍ରକୃତ କ୍ଷତିଗ୍ରସ୍ତ ଜନବସତି ବି ବାରି ହୋଇପଡ଼ିଲା । 
ସେଠାରେ ଯୋଗୀବାବୁ ପରମାନନ୍ଦ ବାବୁଙ୍କୁ କହିଲେ- ଆଜ୍ଞା, ଏହି ଅଂଚଳ ହି 
ଠିକ୍‌ ଜାଗା, ଏହିଠାରେ ଆମକୁ ରହିବାକୁ ଅନୁମତି ଦିଅନ୍ତୁ । ପରମାନନ୍ଦବାବୁ ଏ 
ପ୍ରସ୍ତାବକୁ ଗ୍ରହଣ କଲେ । ସେହିଠାରେ ପଟେଇରୁ ସମସ୍ତେ ଓହ୍ଲାଇ ଗ୍ରାମବାସୀଙ୍କ 
ସହାୟତାରେ ରିଲିଫ୍‌ ଜିନିଷଗୁଡ଼ିକୁ ସ୍ଥାନୀୟ ବିଦ୍ୟାଳୟ ଗୃହକୁ ନେଲେ । ପରମାନନ୍ଦ 
ମହାନ୍ତିଙ୍କ ନିର୍ଦ୍ଦେଶରେ ଯୋଗୀବାବୁ ଓ ସର୍ଦ୍ଦାର ମହାନ୍ତି ରିଲିଫ୍‌ ସାମଗ୍ରୀ ଆକ୍ରାନ୍ତ 
ଲୋକଙ୍କ ମଧ୍ଯରେ ବାଣ୍ଟି ଦେବାର ବ୍ଯବସ୍ଥା କଲେ । ସେତେବେଳକୁ ବହୁତ ରାତି 
ହୋଇଯାଇଥାଏ ।! ଆଉ ବଳକା ଜିନିଷକୁ ପରଦିନ ସକାଳେ ଦେବାକୁ ଠିକ୍‌ 
ହେଲା ବିଶ୍ରାମ ନେଲାବେଳେ ପରମାନନ୍ଦ ବାବୁ ମନ୍ତବ୍ଯ ଦେଲେ- “ଯୋଗୀ ! 
ତୋର ଏଠାରେ ରହଣି ନିଷ୍ପତ୍ତି ବାସ୍ତବିକ୍‌ ଠିକ୍‌ । ଏପରି ନିଷ୍ପତ୍ତି ଦ୍ଵାରା ଆମ 
ଆତ୍ସାକୁ ଟିକିଏ ଶାନ୍ତି ମିଳିଲା ।” ଏହା କହି ସେ ପଣ୍ଡାଙ୍କୁ କୁଣ୍ଚାଇ ପକାଇଲେ ! 
ସର୍ଦ୍ଦାର ମହାନ୍ତି ମନ୍ତବ୍ୟ ଦେଲେ, “ଏଇତ ଦୂଇଟି ଆତ୍କାର ମିଳନ ।” 


ମିର୍ଜାପୁରର ଜଣେ ମୁସଲମାନ ଗୋରୁବେପାରୀ କହିଥିଲେ ଯେ ଗୋରୁ 
କ୍ରୟ କରିବା ପାଇଁ ଟଙ୍କା ପଇସା ନେଇ କେଉଁ ଏକ ଗ୍ରାମକୁ ଯିବା ସମୟରେ 
ସେ ନାଳକୂଳରେ ଶୌଚ ହେଲେ । ସେହି ଅବସରରେ ତାଙ୍କ ପକେଟରୁ ଟଙ୍କା 
ଖସିପଡ଼ିଲା । ବାଟ ପାଖ ହୋଇଥିବାରୁ ଜଣେ ବ୍ଯକ୍ତି ସାଇକେଲରେ ଯାଉଁ ଯାଉଁ 
ସେ ଟଙ୍କା ଉଠେଇ ନେଇ ଚାଲିଗଲେ | ବେପାରୀ ଜଣକ ତାଙ୍କ ପଛେ ପଛେ 
ଆସି ତାଙ୍କ ଗାଁରେ ପହଂଚିଲେ । ତାଙ୍କୁ ଟଙ୍କା ଫେରାଇ ଦେବାକୁ ଅନୁରୋଧ 
କଲେ ବି ପ୍ରତିବଦଳରେ ସେ ବ୍ୟକ୍ତି ଜଣକ ବେପାରୀକୁ ଚାପୁଡ଼ାଏ ପକାଇଲେ । 
ଯୋଗୀବାବୁଙ୍କ ପାଖକୁ ଆସି ସେ ସମସ୍ତ ବୃତ୍ତାନ୍ତ କହିବାରୁ ଯୋଗୀବାବୁ ସିଂହାପୁରର 
ପଣ୍ଡିତ ଭଗବାନ ରଥଙ୍କ ପାଖକୁ ଖଣ୍ଡିଏ ଚିଠି ଲେଖୁ ବେପାରୀ ହାତରେ ପଠାଇଲେ । 
ସେ ବ୍ୟକ୍ତି ଜଣକ ସିଂହାପୁର ଅଂଚଳର ହୋଇଥିବାରୁ ପଣ୍ଡିତ ରଥ ତାକୁ ଡକାଇ 
ଟଙ୍କା ଫେରାଇ ଦେବା ସହ ଭୁଲ ମଗାଇଥଲେ । 


ବରପୁତ୍ର ଜ୍ଞ ୪୬ 

ଭଗବତ୍‌ ଗୀତା ପ୍ରତି ଅଚଳ ଭଚ୍ତି ଯୋଗୁ ଯୋଗୀ ବାବୁଙ୍କର ଗୀତା 
ପଠନରେ ନିଷ୍ଠା ଥିଲା | ତତ୍‌ ସଂଗେସଂଗେ ସେ ଗୀତା ପାରାୟଣକୁ ସ୍ଵତଃ ଶ୍ରଦ୍ଧାର 
ସହ ଯାଆନ୍ତି | 


ମହାତ୍କାଗାନ୍ଧୀ ଦେଶର ସମସ୍ତ ବର୍ଗର ଲୋକମାନଙ୍କୁ ନେଇ ମୁକ୍ତି ସଂଗ୍ରାମରେ 
ସାମିଲ କରିବା ପାଇଁ ଚିନ୍ତା କରି ଅସ୍ପଶ୍ୟତା ନିବାରଣକୁ ଆନ୍ଦୋଳନର ଏକ ଅଂଶ 
ବିଶେଷ ଭାବେ ବିଚାର କରିଥଲେ ଏବଂ ଏଥୁପାଇଁ ଜନଆନ୍ଦୋଳନର ଡାକରା 
ଦେଇଥୁଲେ । ଯୋଗୀବାବୁ ନିଜ ଆଚରଣରେ ଏହାକୁ ପ୍ରତିଫଳିତ କରିଥିଲେ । 
ହରିଜନମାନଙ୍କୁ ଶ୍ରଦ୍ଧା କରୁଥିଲେ । ହରିଜନ ଘରୁ ପାଣି ମାଗି ପିଉଥୁଲେ । 
ତହିଁରେ ତାଙ୍କର ବିକାର ନଥିଲା । ଏ ସଂପର୍କରେ ତାଙ୍କର ଏକ ଅନୁଭୂତି 
ଉପସ୍ଥାପିତ କରାଯାଉଛି ! ଶ୍ରୀଯୁକ୍ତ ପରମାନନ୍ଦ ମହାନ୍ତି ଏମ୍‌.ଏଲ୍‌.ଏ ଥାଆନ୍ତି । 
ଯୋଗୀବାବୁ ତାଙ୍କ ପାଖକୁ ଭୁବନେଶ୍ବର ଯାଇଥିଲେ । ସେତେବେଳେ ଜାତୀୟ 
ରାଜପଥ ନଥୁଲା । ଟ୍ରେନ୍‌ ଯୋଗେ ଯାଜପୁର ରୋଡ଼ ଆସିଲେ । ସେଠାରୁ ବିରୁଆଁ 
ଦେଇ ଘରକୁ ଆସିବାକୁ ହେଲା ! ବିରୁଆଁରେ ପହଂଚିଲା ବେଳକୁ ରାତି 
ହୋଇଯାଇଥାଏ । ଖସଶ୍ଡିତର ଘାଟରେ ଡଙ୍ଗା, ରାତିରେ ନାଉରିଆ ପାରି କରିବ 
ନାହିଁ । କଂଣ କରିବେ ? ଭାବିଲେ ସେହି ରାତିରେ ସେଠାରେ ରହିଯିବେ । 
ନିକଟରେ ଥିବା ଜଣକ ଘରକୁ ଗଲେ ! ତାଙ୍କ କାନ୍ଧରେ ପଇତା ଦେଖି ଘର କର୍ଭା 
କହିଲେ ଆପଣ ବ୍ରାହ୍ମଣ । କ'ଣ ଖାଇବେ ? ଆମେ ବାଘୁତି ଘର ଆଜ୍ଞା ! ସେ 
କହିଲେ ମୁଁ ତୁମ ଘରେ ଭାତ ଖାଇବି | ତାଙ୍କ ନିକଟରେ ଜାତି ଭେଦ ନଥୁଲା | 
ବାସ୍ତବିକ ସେ ଥଲେ ଜାତି ବର୍ଣ୍ଣ ନିର୍ବିଶେଷରେ ଦୀନ ଦୁଃଖୀର ବଂଧୁ | ସେ 
ବ୍ରାହ୍ମଣର ସଂକେତ ପଇତାକୁ ମଧ୍ଯ କିଛିବର୍ଷ ପାଇଁ ତ୍ୟାଗ କରିଦେଇଥୁଲେ | 


ହିନ୍ଦୁ ଶାସ୍ତ୍ରୀୟ ଆଧାରରେ ଷୋଡଶ ସଂସ୍କାର ପ୍ରତ୍ୟେକଙ୍କର କରଣୀୟ । 
ତନ୍ମଧ୍ଧରୁ ବିବାହ ଏକ ପ୍ରମୁଖ ତଥା ଗୁରୁତ୍ଵପୂର୍ଣ ସଂସ୍କାର । ଯୋଗାବାବୁଙ୍କ ବିବାହ 
ସେହିପରି ଏକ ସ୍କରଣୀୟ ସୃତି ବିଜଡ଼ିତ ଘଟଣା । ଶ୍ରୀଯୁକ୍ତ ପରମାନନ୍ଦ ମହାନ୍ତିଙ୍କ 
ଆନ୍ଦୋଳନର କେନ୍ଦ୍ର ଓଡ଼ିଶୋ, ଅଶ୍ଡେଇଗୋଡ଼ା ଏବଂ ସିଂହାପୁର ମୁଖ୍ୟ ଭାବେ 
ଥୁଲା । ସିଂହାପୁର ଯାତ୍ରା ପଡ଼ିଆର କାର୍ରିକେଶ୍ଵର ଠାକୁରଘର ଅଫିସ ଭାବେ କାର୍ଯ୍ୟ 
କରୁଥଲା । ସିଂହାପୁରର ପଣ୍ଡିତ ଭଗବାନ ରଥ, ଗୌରାଂଗ ନାୟକ, ଉଦୟ ନାଥ 
ରଥ, କୃଷ୍ଣ ମଳିକ, ଜୟରାମ ମଳିକ ମାଟିଆର ଅଲେଖ ଚନ୍ଦ୍ର ଶତପଥୀ ପ୍ରମୁଖ ମୁକ୍ତି 
ସଂଗ୍ରାମରେ ସଂପକ୍ତ ହୋଇଥ୍‌ଲେ | ପରବର୍ଭୀ କାଳରେ ପ୍ରଜା ସୋସାଲିଷ୍ଟ ପାର୍ଟିରେ 
ମଧ୍ଯ ସେମାନେ ସଂପ୍ୂକ୍ତ ହୋଇ ବହୁବିଧ କାର୍ଯ୍ୟଧାରାରେ ନିଜକୁ ଜଡ଼ିତ କରିଥିଲେ ! 


ବରପୁତ୍ର ଞ୍ଚ ୪୭ 

ବ୍ୟକ୍ତିଗତ ସ୍ତରରେ ପରମାନନ୍ଦବାବୁ ସମସ୍ତଙ୍କ ପାରିବାରିକ ସୁବିଧା ଅସୁବିଧା 
ଜାଣୁଥୁଲେ ¦ ବର୍ଭମାନ ( ୨୦୧୮) ଜୀବିତ ଥବା ଜଣେ କର୍ମୀଙ୍କ କହିବା 
ଅନୁସାରେ ଭଗବାନ ରଥଙ୍କ ଭଉଣୀ ଚମ୍ପାବତୀ ସହ ଯୋଗାବାବୂଙ୍କ ବିବାହ 
ପ୍ରସ୍ତାବ ନିଜେ ପରମାନନ୍ଦବାବୁ ଦେଇଥିଲେ ! ଉଭୟ ପରିବାର ସହ ତାଙ୍କ 
ନିବିଡ଼ତା ଥିବାରୁ ଏହା କାର୍ଯ୍ୟକାରୀ ହେଲା ! ଯୋଗୀବାବୁ ବର ହୋଇ ଓ 
କର୍ମାମାନେ ବରଯାତ୍ରୀ ହୋଇ ପାଦରେ ଚାଲି ଚାଲି ସିଂହାପୁର ଆସିଥିଲେ । 
ନିରାଡ଼ମ୍ବର ଭାବେ ବିବାହ ସଂପନ୍ନ କରିବା, ବ୍ୟୟଭାର ସଂକୁଚିତ କରିବା ଏବଂ 
ଅନ୍ୟମାନଙ୍କ ନିମିତ୍ତ ଦୃଷ୍ଟାନ୍ତ ଉପସ୍ଥାପିତ କରିବା ଉଭୟ ଯୋଗୀବାବୁ ଓ ପରମାନନ୍ଦ 
ବାବୁଙ୍କ ଉଦ୍ଦେଶ୍ୟ ଥଲା । ତେଣୁ ଅନ୍ୟକୁ କଥାରେ କହିବା ଅପେକ୍ଷା କାର୍ଯ୍ୟରେ 
ପରିଣତ କରି ଦୃଷ୍ଟାନ୍ତ ଥୋଇ ଦେଇଗଲେ । 


ସମୟ କ୍ରମେ ସଂସାରର ସକଳ ପରିବର୍ଭନ ହେବା ପରି ରାଜନୈତିକ 
ଆଦର୍ଶ ମଧ୍ୟ ପରିବ୍ିତ ହେଲା । ତ୍ୟାଗ ପରିବର୍ରଭେ ଭୋଗ ରାଜନୀତିରେ ଧ୍ଯେୟ 
ହୋଇ ଉଠିଲା | ଏ ପରିସ୍ଥିତିରେ ରାଜନୀତିରୁ ସନ୍ଧ୍ୟାସ ନେଇ ସମାଜ କଲ୍ୟାଣରେ 
ସାଧ୍ୟ ମତେ ସଂପୂକ୍ତ ହୋଇଛନ୍ତି ସେ | ଅନ୍ତତଃ ଚଳ ପ୍ରଚଳ ହେବା ପର୍ଯ୍ୟନ୍ତ ଗ୍ରାମ୍ୟ 
ବିବାଦ ତୁଟାଇବା, ସଦାଚାର ଜୀବନଯାପନ କରିବା ଏବଂ ସାଂସ୍କୃତିକ କାର୍ଯ୍ୟକ୍ରମରେ 


ଯୋଗ ଦେବା ଆଦି ଅବ୍ଯାହତ ରଖୁଥଲେ । 


ଦୈନନ୍ଦିନ କାର୍ଯ୍ୟ ମଧ୍ୟରେ ଖବର କାଗଜ ପଢ଼ିବା, କିଛି ସମୟ ଶାରୀରିକ 
ଶ୍ରମ କରିବା, ଭଶ୍ବରାର୍ପିତ ହେବା ପ୍ରାୟ ଶେଷ ସମୟ ପର୍ଯ୍ୟନ୍ତ ଅତୂଟ ରହିଥଲା | 
ସର୍ବୋପରି ଶୋଷଣମୁକ୍ତ ସୁସ୍ଥ ସମାଜର ପରିକଳ୍ପନା ତାଙ୍କ ମନ ମଧ୍ଯରେ ସଂଜୀବିତ 
ହୋଇରହିଥଲା | 


ଗାନ୍ଧୀବାଦୀ ଚେତନାର ଧୀରକ ଓ ବାହକ, ସେ ନିଜ ଚଳଣିରେ ଥିଲେ 
ଅତି ସାଧୀରଣ ! ହାତବୁଣା ଖଦଡ଼ ଲୁଗା ପିନ୍ଧୁଥିଲେ । ଶାନ୍ତ ସ୍ଵଭାବର ମଣିଷ 
ସେ । ଅତୁନିର୍ଭରଶୀଳତା ତାଙ୍କ ବ୍ୟକ୍ତିତ୍ଵର ଏକ ପ୍ରମୁଖ ଦିଗ । 


ତାଙ୍କ ସନ୍ତାନମାନଙ୍କ ମଧ୍ଯରୁ ବଡ଼ପୁଅ ଓକିଲ, ସାନ ସାଇଣ୍ଡିଷ୍ଟ ଓ କନ୍ଯା 

ଅଧ୍ଯାପିକା | ପୁଅ, ବୋହୂ, ନାତି, ନାତୁଣୀ ପ୍ରଭୃତିଙ୍କୁ ନେଇ ଏକ ପରିପୂର୍ଣ୍ଣତା 

ମଧ୍ଯରେ ପାରିବାରିକ ଜୀବନ ସମାହିତ କରିଛନ୍ତି | ତାଙ୍କ ସହ ଦୀର୍ଘ ଦିନ ଅନୁଗାମୀ 

ହୋଇ କାଳ କାଟିଥବା ବର୍ଷିଆନ୍‌ ସମାଜସେବୀଙ୍କ ଭାଷାରେ “ସେ ବାପାଙ୍କର 

ଜଣେ ଭଲ ପୁଅ, ଭାଇର ଭଲ ଭାଇ, ପିଲାମାନଙ୍କର ଭଲ ବାପା ଏବଂ ପତ୍ନୀଙ୍କର 
ଭଲ ପତି ଥଲେ ।” , 
ବରପୁତ୍ର ଜ୍ଞ ୪୮ 

ସମାଜବାଦ ଆଦର୍ଶ ଦର୍ଶନରେ ବିଶ୍ଵାସୀ ଯୋଗୀବାବୁ ଜୀବନ ତମାମ, 
ବହୁବିଧ କ୍ଷେତ୍ରରେ ସଂଗ୍ରାମ କରିଛନ୍ତି । ସମାଜର ନିମ୍ନବର୍ଗର ବ୍ୟର୍ତି ବିଶେଷଙ୍କ 
ସହାୟତା କରିବାର ପ୍ରଚେଷ୍ଟା ଜାରି ରଖଥୁଲେ । ସମୟ ପରିବର୍ଭିତ ହୋଇଛି । 
ମୂଲ୍ୟବୋଧର ପରିବର୍ଭନ ହୋଇଛି । ତତ୍କାଳୀନ ସମାଜର ଦାରିଦ୍ର୍ୟ, ବୃଭୁକ୍ଷା ବହୁ 
ପରିମାଣରେ ହ୍ରାସ ପାଇଛି । ବିଜ୍ଞାନ ଅନେକ ସୁଖ ସୁବିଧା ଦେଇଛି । ମୋଟ 
ଉପରେ ଭୌତିକ ସୁଖ ସ୍ଵାଛନ୍ଦ୍ଯ ବଢ଼ିଛି, କିନୁ ମନୁଷ୍ୟ ମଧ୍ଯରୁ ଶ୍ରଦ୍ଧା, ଆନ୍ତରିକତା, 
ଭ୍ରାତୃତ୍ଵ ଧୀରେ ଧୀରେ ଉଣା ହେବାରେ ଲାଗିଛି । ସୁତରାଂ, ସେହି ସ୍ପିତି ବା 
ସାମାଜିକ ସମ୍ବଦି ଏବେ ମଧ୍ୟ ଅପହଂଚ ହୋଇ ରହିଛି । ଯାହା ପାଇଁ ଏବେବି 
ଏକ ବୈପ୍ଲବିକ ଆନ୍ଦୋଳନର ଆବଶ୍ଯକତା ରହିଛି । 


ତଥ୍ଯ ସଂଗ୍ରହ- ଯୋଗୀନ୍ଦ୍ର ପଣ୍ଡାଙ୍କ “ସୃତି ଅର୍ଘ୍ଯଂ ଶ୍ରୀ ବଟକୃଷ୍ଣ ପଣ୍ଡା, 
ଶ୍ରୀକୈଳାସ ଚନ୍ଦ୍ର ନାୟକ, ଶ୍ରୀ ବେଣୁଧର ଦ୍ବିବେଦୀ, ଶ୍ରୀମାୟାଧର ପଲେଇ, ଶ୍ରୀ 
ନିରଂଜନ ନାୟକ, ଶ୍ରୀ ଜୟରାମ ମଳିକ, ମୋହିଉଦ୍ଦିନ ମହନ୍ମଦ । 

ସୃତିଅର୍ଘ୍ୟ- ସ୍ଵର୍ଗତ ଯୋଗୀନ୍ଦ୍ର ପଣ୍ଡାଙ୍କ ସ୍ଵତିରେ- ସ୍ୃତି ଏକ ଅମ୍ଳାନ ପ୍ରତିଭାର, 
ଲେଖକ- ମୋହିଉଦ୍ଦୀନ ମହମ୍ମଦ, ପୂର୍ବତନ ସରପଞ୍ଚ, ରାହାମ୍ବା 

ଯୋଗାୀନ୍ଦ୍ର ପଣ୍ଡାଙ୍କ ସୃତିଅର୍ଘ୍ଯୟଟ ପପ ୧୨, ଲେଖକ- ପତିତପାବନ ମିଶ୍ର, 
ଏକତଳା । 

ସ୍ବାଧୀନତା ସଂଗ୍ରାମୀ ଧୀରେନ୍‌ ଚନ୍ଦ୍ର ଦାସ 


ଡ. ନୃସିଂହ ଚରଣ ସାହୁ 


ଭାରତରୁ ଇଂରେଜ ଶାସନ ଅପସାରଣ ଲକ୍ଷ୍ୟରେ ମହାତ୍ସାଗାନ୍ଧୀଙ୍କ 
ନେତୃତ୍ଵରେ ପରିଚାଳିତ ସ୍ଵାଧୀନତା ସଂଗ୍ରାମରେ ଅଂଶ ଗ୍ରହଣ କରିଥବା ଯାଜପୁର 
ଜିଲ୍ଲାର ସଂଗ୍ରାମୀମାନଙ୍କ ମଧ୍ଯରେ ସ୍ଵର୍ଗତ ଧୀରେନ୍‌ ଚନ୍ଦ୍ର ଦାସ ଥିଲେ ଜଣେ 
ପ୍ରଭାବଶାଳୀ ବ୍ୟକ୍ତି | ଯାଜପୁରର ଧର୍ମଶାଳା ଥାନା ଅନ୍ତର୍ଗତ କାଏମା ଗ୍ରାମରେ ଏକ 
ମଧ୍ଯବିତ୍ତ ପରିବାରରେ ପିତା ହୃଦାନନ୍ଦ ଦାସ ଓ ମାତା ଅଖଜି ଦେବୀଙ୍କ କନିଷ୍ଠ ପୁତ୍ର 
ଭାବେ ସେ ଜନ୍ମ ଗ୍ରହଣ କରିଥିଲେ | ତା ୧୭.୬. ୨ ୦୧ ୨ ରିଖରେ ଇହଲୀଳା 
ସମ୍ବରଣ କରିଥବା ଧୀରେନ୍‌ ଚନ୍ଦ୍ରଙ୍କ ଜନ୍ମ ତାରିଖ ସଂପର୍କିତ ପ୍ରାମାଣିକ ତଥ୍ଯ 
ଉପଲବ୍ଧ ହେଉନଥବା ବେଳେ କେତକ ତାହା ବିଂଶ ଶତାବ୍ଦୀର ଦ୍ଵିତୀୟ ଦଶକ ( ୧ ), 
କେତେକ ୧୯ ୧୭ ମସିହା ( ୨) ବୋଲି କରିଥାନ୍ତି । (୩) ତେବେ ପୂର୍ବଜଙ୍କ 
ଜମିଦାରୀ ଅନ୍ତର୍ଗତ କାଏମା ଗ୍ରାମର ସେରପୁର ସାହି ତାଙ୍କର ଜନ୍ମସ୍ଥଳୀ ହୋଇଥବା 
ବେଳେ ପୂର୍ବ ବାସସ୍ଥଳୀ କିନ୍ତୁ ସଂପ୍ରତି ଗ୍ରାମର ପୂର୍ବ ସୀମାରେ ପ୍ରବାହିତ କେଲୁଅ 

ନଦୀ ଗର୍ଭାଞ୍ଚଳରେ ଥବା ଲେଖକ ସହ ଏକ ସାକ୍ଷାତକାରରେ ସେ ପ୍ରକାଶ 
କରନ୍ତି । (୪) ନଦୀ ଶମ୍ସ୍ଯା ବିସ୍ତାରିତ କ୍ରମେ, ବାସସ୍ପଳୀ ସ୍ଥାନାନ୍ତର ହେବା 
ସଂପକତ ଏଇ ସୂଚନା ଲେଖକର ଅନୁସଂଧାନରୁ ସତ୍ଯ ପ୍ରତିପାଦିତ ହୁଏ । 


ଗ୍ରାମ ପରିସରରେ ବାଲ୍ୟ ଜୀବନ ଅତିବାହିତ କରିଥୁବା ଧୀରେନ୍‌ ଚନ୍ଦ୍ରଙ୍କ 
ଶିକ୍ଷା ଗ୍ରାମସ୍ଥ ଗିରିଧାରୀ ଜୀଉ ମଠ ପରିସରରେ ଅବଧାନ ବାବନ ମହାନ୍ତିଙ୍କ 
ଚାଟଶାଳୀରେ ଆରମ୍ଭ ହୋଇ ଧର୍ମଶାଳା ପ୍ରାଥମିକ ବିଦ୍ୟାଳୟରେ ଅଧ୍ୟୟନ ମଧ୍ଯରେ 
ସୀମିତ ରହିଯାଇଥଲା । ସେ ଭାରତର ସ୍ଵାଧୀନତା ସଂଗ୍ରାମ ପ୍ରତି ଆକୃଷ୍ଟ ହୋଇ 
ପାଠପଢ଼ାରେ ଡୋରି ବାନ୍ଧିଥିଲେ | ଧର୍ମଶାଳା ଅଞ୍ଚଳର ଜଣେ ସ୍ଵାଧୀନତା ସଂଗ୍ରାମୀ 
ମୁରଲୀଧର କରଙ୍କ ପ୍ରତ୍ୟକ୍ଷ ପ୍ରେରଣା ଲାଭ କରି ୧୯୩୦ ମସିହାରେ ମାତ୍ର ୧୩ 
ବର୍ଷ ବୟସରେ ମାତୃଭୂମିର ମୁଚ୍ତି ପାଇଁ ସେ ଯେଉଁ ସାହସ ଓ ନିଷ୍ଠା ପ୍ରଦର୍ଶନ 
କରିଥୁଲେ ତାହା ଦୀର୍ଘ ୪୦ ବର୍ଷ ଧରି ତାଙ୍କଠାରେ ଉଦ୍ୀବିତ ରହିଥୁଲା (୫) 


୧୯୩୦ ମସିହାରେ ବାନର ସେନାରେ ଯୋଗଦାନ କରିବାପରେ ତାଙ୍କର 
ସଂଗ୍ରାମୀ କାର୍ଯ୍ୟକ୍ରମମାନ ତ୍ବରାନ୍ବିତ ହୋଇଥଲା । ସେ ଗୋପବଂଧୁ ଚୌଧୁରୀ, 
ମାଳତୀ ଚୌଧୁରୀ, ରମାଦେବୀ, ମନମୋହନ ଚୌଧୁରୀ ଆଦି ରାଜ୍ଯସ୍ତରୀୟ 
ନ୍ଧେତମଣ୍ଡଳୀଙ୍କ ସାନ୍ଧିଧ, ପ୍ରେରଣା ଓ ପ୍ରୋତ୍ସାହନ ଲାଭ କରିଥିଲେ । ତତକାଳୀନ 
ଯାଜପୁର ସବଡ଼ିବିଭନର ବିଶେଷତଃ ଧର୍ମଶାଳାର ଯେଉଁ ସ୍ବାଧୀନତା ସଂଗ୍ରାମୀମାନଙ୍କ 
ସହ ସେ ବିଭିନ୍ନ ବୈପ୍ଲବାତ୍ଵକ ଓ ସାଂଗଠନିକ କାର୍ଯ୍ୟକ୍ରମରେ ଅଂଶ ଗ୍ରହଣ 
କରିଥିଲେ ସେମାନଙ୍କ ମଧ୍ୟରେ ଗଦାଧର ଦତ୍ତ, ପରମାନନ୍ଦ ମହାନ୍ତି ବଳଦେବ 
ଲାଲା, ଅମୃତ ପଟ୍ଟନାୟକ, ମୁରଲୀଧର କର, ହୃଷୀକେଶ କର, ଭାଗିରଥ୍‌ ରାୟ, 
ଇନ୍ଦ୍ରମଣି ଜେନା ଆଦିଙ୍କ ନାମ ଉଲ୍ଲେଖନୀୟ । 


ବାନରସେନାରେ ଯୋଗଦାନ ସମୟରେ ଧୀରେନ୍‌ଙ୍କ ପିତା ହୃଦାନନ୍ଦ 
କଲିକତାରେ ଅବସ୍ଥାନ କରୁଥିଲେ । ଖବର ପ୍ରାପ୍ତି କୂମେ ସେ ତୁରନ୍ତ ଗୃହକୁ 
ପ୍ରତ୍ୟାବର୍ଭନ ସହ ତାଙ୍କୁ କଟକରେ ସାକ୍ଷାତ କରିଥୁଲେ ଏବଂ ‘ବୋଉ କାନ୍ଦୁଛି 
ବୋଲି କହି ବାଙ୍କାବଜାର ଛକରେ ରସଗୋଲା ଖୋଇ ଗୃହକୁ ନେଇ ଆସିଲେ । 
ତତ୍ପରଠୁ ପରିବାର ତରଫରୁ ଧୀରେନ୍‌ଙ୍କ ଗତିବିଧ୍ଵ ଉପରେ ସତର୍କ ନଜର 
ରଖାଯାଇଥୁଲା । ମାତ୍ର ଏହି ଆକଟ ବେଶିଦିନ ରହିନଥୁଲା । ଦେଶପ୍ରେମରେ 
ଉଦବୁଦ୍ଧ ହୋଇଥବା ଧୀରେନ୍‌ ପୁନଶ୍ଚ ତାଙ୍କର ଗନ୍ତବ୍ଯ ପଥରେ. ଅଗ୍ରସର 
ହୋଇଥ୍‌ଲେ | 

ଏପରିକି ବାନରସେନା ଅନୁକରଣରେ ନିଜ ଗ୍ରାମର କେତେକ ତରୁଣଙ୍କୁ 
ନେଇ ଏକ “ପିଲା ପଲଟଣ ସମିତି” ଗଠନ କରି କୈଳାସ ଚନ୍ଦ୍ର ମହଲାଙ୍କୁ 
ସଭାପତି ମନୋନୀତ କରିଥଲେ । 


ବାନର ସେନାର ଜଣେ ସଦସ୍ଯ ତଥା ସଂଗ୍ରାମୀ ଭାବେ ସେ ଗୁରୁତ୍ବପୂର୍ଣ୍ 
ଭୂମିକା ନିର୍ବାହ କରିଥିଲେ | ଅବିଭକ୍ତ କଟକ ଓ ବାଲେଶ୍ଵର ଜିଲ୍ଲାରେ ସାପ୍ତାହିକ 
ହାଟ ଓ ସର୍ବସାଧାରଣ ସ୍ଥାନରେ ହାରମୋନିୟମ୍‌ ବାଦନ କରି ସୁଲଳିତ କଣ୍ଠରେ 
ଉଦ୍‌ବୋଧନ ମୂଳକ ତଥା ଦେଶପ୍ରେମ ଜାଗ୍ରତକାରି ସଂଗୀତ ଗାନ ଓ ବହି ବିକ୍ରି 
କରୁଥିଲେ | କେତେବେଳେ ଛଦ୍ଧ ରୂପରେ ସଢ଼େଇକଳା, ଖରସୁଆଁ ଯାଇ 
ଆନ୍ଦୋଳନରେ ଅଂଶ ଗ୍ରହଣ କରୁଥିଲେ ! ଏପରିକି ବାରିପଦାରେ ଏକ ମାରଞାଡ଼ି 
ଘରେ ଚାକିରୀ କରି ମୟୂରଭଂଜ ରାଜପରିବାର ସହ ଉତ୍ତମ ସଂପର୍କ ଥବା ସେହି 
ଗ୍ଣହସ୍ଵାମୀଙ୍କ ମାଧ୍ୟମରେ ସ୍ଵାଧୀନତା ସଂଗ୍ରାମ ପ୍ରତି ରାଜାଙ୍କ ଆଭିମୁଖ୍ୟ ସଂପର୍କରେ 
ତଥ୍ୟ ସଂଗ୍ରହ କରି ନ୍େତତ୍ବମଣ୍ଡଳୀଙ୍କୁ ପ୍ରଦାନ କରୁଥିଲେ | ଏହି ସବୁ କାର୍ଯ୍ୟ ପାଇଁ 
ତାଙ୍କର ଛଦ୍ଧ ନାମ ଥୁଲା “ବହୁ ରୂପୀ” (୬) 


ପ୍ରକୃତରେ କୌଣସି ସଂଗ୍ରାମରେ ବିଜୟ ହାସଲ ପାଇଁ ଏକ ଶ୍ଧଙ୍ଖଳିତ, 
ବୀର ସେନାବାହିନୀ ସହ ସୁଦକ୍ଷ ଗୋଇନ୍ଦାଙ୍କ ସହଯୋଗ ଉପଯୋଗୀ ସାବ୍ୟସ୍ତ 
ହୋଇଥାଏ । ସେହିପରି ଯାଜପୁର ଜିଲ୍ଲାରେ ସ୍ଵାଧୀନତା ସଂଗ୍ରାମକୁ ଯୋଜନାବଦ୍ଧ 
ଭାବେ ପରିଚାଳନା କରିବାରେ ନେତୁମଣ୍ଡଳୀଙ୍କୁ ଯେଉଁ ସଫଳତା ମିଳିଥୁଲା, 
ତହିଁରେ ସଂଗ୍ରାମୀ ଧୀରେନ୍‌ ଚନ୍ଦ୍ର ଦାସଙ୍କ ଭଳି କେତେକ ଦେଶ ପ୍ରେମୀ, 
ନିଷ୍ଠାବାନ୍‌ କର୍ମୀଙ୍କ ଅବଦାନ ଉଲ୍ଲେଖନୀୟ ଥଲା. | ଏହି ତରୁଣ ସଂଗ୍ରାମୀମାନଙ୍କ 
ସଂପର୍କରେ ଜଣେ ଆଲୋଚକ କହିଛନ୍ତିଂ “ଯାଜପୁର ଯୁବକ ଯୁବତୀମାନେ 
ସାହସୀ, ଦେଶପ୍ରେମୀ, ସଂଗ୍ରାମୀ ଏବଂ ସ୍ବେଚ୍ଛାସେବୀ । ଗଭୀର ରାତିରେ ମାଇଲ୍‌ 
ମାଇଲ୍‌ ପଥ ଅତିକ୍ରମ କରି କାର୍ଯ୍ୟସାଧନ କରିବା, ଭରା ନଲରେ ଏକୁଟିଆ ରାତି 
ଅଧରେ ଡଙ୍ଗା ମେଲି ଧର୍ମଶାଳାର ସନ୍ଦେଶ ଆଳିରେ ପହଞ୍ଚାଇବା, ଘରେ ଘରେ 
ଅରଟରେ ସୂତା କାଟି ଲୋକମାନଙ୍କୁ ତତେଇବା ମତେଇବା, ପୁଲିସ୍‌ ଆଖରେ 
ଧୂଳିଦେଇ ନାରୀ ବେଶ ଧରି ଗୋପନସ୍ଥାନକୁ ପଳାଇବା ଏବଂ ସତ୍ଯାଗ୍ରହ ପାଇଁ 
ଏକଜୁଟ କରାଇବା ପ୍ରଭୃତି କାର୍ଯ୍ୟରେ ସେମାନେ ଥୁଲେ ସୁଦକ୍ଷ |” (୭) 


ସ୍ଵାଧୀନତା ସଂଗ୍ରାମ ପରିଚାଳନା ଓ ମହାତ୍ସାଗାନ୍ଧୀଙ୍କ ବାଁ ପ୍ରଚାର ପାଇଁ 
ଯାଜପୁର ସବଡ଼ିଭିଜନ୍‌ର ବରୀଠାରେ ନବକୃଷ୍ଣ ଚୌଧୁରୀ ଓ ରମାଦେବୀଙ୍କ ଦ୍ଵାରା 


ବରପୁତ୍ର ଞ ୫୨ 


Digitized by PPRACHIN, SOA 


୧୯୩୫ରେ ସେବାଶ୍ରମ ପ୍ରତିଷ୍ଠା କରାଯାଇଥୂଲା । ଏହି ମୁଖ୍ୟ ସେବାଶ୍ରମକୁ କେନ୍ଦ୍ର 
କରି ତତ୍‌କାଳୀନ ଅବିଭକ୍ତ କଟକ ଜିଲ୍ଲାରେ କେତେଗୋଟି ସେବାଶ୍ରମ ଗଢ଼ି 
ଉଠିଥୁଲା । ସଂଗ୍ରାମୀ ଧୀରେନ୍‌ ଚନ୍ଦ୍ର ଦାସ ଅନୁରୂପ ସେବାଶ୍ରମ କାଏମାଗ୍ରାମ 
ସଂଲଗ୍ନ ପାହାଡ଼ର ପାଦ ଦେଶରେ ପ୍ରତିଷ୍ଠା କରିଥିଲେ । ସେ ଆଶ୍ରମରେ ମୁଖ୍ୟ 
ସହଯୋଗୀ ଥୁଲେ ନାନପୁରର ମୁରଲୀଧର କର ! ପ୍ରଚାରକ ଭାବେ ନରସିଂହପୁର 
ଗ୍ରାମର ଲକ୍ଷ୍ମଣ ସାହୁ, କାଏମାର ବାମନ ଚରଣ ସାହୁ ଓ ଭୋବନୀ ସାହୁ ଧୀରେନଙ୍କୁ 
ସହଯୋଗ କରୁଥୂଲେ । ଆଶ୍ରମଟିକୁ ଧୀରେନ୍‌ଙ୍କ ଅନୁପସ୍ଥିତିରେ ତତକାଳୀନ 
ଜିଲାବୋର୍ଡ଼ ସଭାପତି କାଏମାର ନରହରି ପୃଷ୍ଟି ତାଙ୍କ ଅଞ୍ଚଳ ପ୍ରତି ବ୍ରିଟିଶ୍‌ ସରକାରଙ୍କ 
ଆକ୍ରୋଶ ଏବଂ ପିଟୁଣୀ ଟିକସ ବସାଇବା ଭୟରେ ବାଡ଼େଇ ଭାଙ୍ଗି 
ଦେଇଥୁଲେ ।(୮) 


୧୯ ୪୨ ମସିହାରେ ମହାତ୍ସଗାନ୍ଧୀଙ୍କ ' ଭାରତଛାଡ଼” ଆହ୍ଵାନ ସମଗ୍ର ଦେଶରେ 
ବିପ୍ଳବର ବହ୍ନି ପ୍ରଜ୍ବଳିତ କରିବା ସହ ସ୍ଵାଧୀନତା ସଂଗ୍ରାମକୁ ତୀବ୍ରତର କରିଥଲା । 
ସେହି ସମୟରେ ଧୀରେନ୍‌ ପ୍ରତ୍ଯକ୍ଷ ସଂଗ୍ରାମରେ ଅଂଶ ଗ୍ରହଣ କରି ବିପୂବୀ 
ସାଥୂମାନଙ୍କ ସହଯୋଗରେ କେତେକ ଉଗ୍ରବାଦୀ କାର୍ଯ୍ୟକ୍ରମ ସଂଚାଳନ କରିଥୁଲେ | 
ଏ ସଂପର୍କରେ ତଥ୍ଯ ପ୍ରଦାନ କରିବାକୁ ଯାଇ ଜଣେ ଆଲୋଚକ ଲେଖୁଛନ୍ତି- 
“ ୧୯୪୨ ଅଗଷ୍ଟ ୨୦ ତାରିଖରେ ଧର୍ମଶାଳାରେ ବିପଲବୀମାନେ ଜଳକର ଅଫିସ୍‌ 
ପୋଡ଼ି ଦେଇ ଗୋପାଳପୁର ଡାକବଗଂଳାର ସମସ୍ତ ଆସବାବପତ୍ର ନଷ୍ଟ କରି 
ଦେଲେ | ××× ଅଗଷ୍ଟ ୨୨ ତାରିଖରେ ବିପୂୃବୀମାନେ ବାଲିଚନ୍ଦ୍ରପୁର ତହସିଲ 
ଓ ପୋଷ୍ଟ ଅଫିତ୍ଟ ଓନଉଳ୍ପଫୁର ଖଜଣା ଅସୁଲକାରୀ ଅଫିମ ଇତ୍ଯାଦି ପୋଡ଼ି 
ଦେଲେ ।” (୯) 


ଜଣେ ନିଷ୍ଠାପର ସଂଗ୍ରାମୀ ଭାବେ ୧୯୪୨ ମସିହାଟି ଧୀରେନ୍‌ ଚନ୍ଦ୍ର 
ଦାସଙ୍କ ଜୀବନରେ ଘଟଣାବହୁଳ ଥଲା | ଧର୍ମଶାଳା ଓ ତାର ନିକଟବର୍ଭୀ ଅଞ୍ଚଳରେ 
ସରକାର ବିରୋଧୀ ବିଭିନ୍ନ କାର୍ଯ୍ୟକ୍ରମରେ ସେ ଅଂଶ ଗ୍ରହଣ କରିବା ସହ 
ଯାଜପୁରଠାରେ ଆୟୋଜିତ ବିଶାଳ ଜନସମାବେଶରେ ଯୋଗଦାନ କରିଥଲେ । 


ସଂଗ୍ରାମୀ ଧୀରେନ୍‌ ବିପୃବାତ୍ସକ କାର୍ଯ୍ୟଧାରା ଅବ୍ୟାହତ ରଖୁବା ସହ ଗାନ୍ଧିଙ୍କ 
ଆହ୍ବାନରେ “କୁଟିଖାଅ, କାଟିପିନ୍ଧ, ଅସୁଶ୍ୟତା ଦୂରୀକରଣ ଓ ନିଶାନିବାରଣ ପାଇଁ 
ଜନସଚେତନତା ସୃଷ୍ଟିରେ ନିଜକୁ ନିୟୋଜିତ କରିଥୁଲେ । ଜନ୍ମ ସ୍ଥାନ କାଏମା 
ସେତେବେଳେ କେତେକ ଧନୀ ପରିବାରର ବ୍ୟକ୍ତିମାନଙ୍କ ସଂପୃକ୍ତି ଓ ପ୍ରୋତ୍ସାହନରେ 


ବରପୁତ୍ର ୫୩ 

ନିଶାଖୋରମାନଙ୍କର ଏକ ଆଡ଼ଡ଼ା ସ୍ଥଳୀରେ ପରିଣତ ହୋଇଥଲା । ସେମାନଙ୍କର 
ଅତ୍ୟାଚାର ଓ ପ୍ରାଦୁର୍ଭାବ ବିରୁଦ୍ଧରେ ଗ୍ରାମର ଜନସାଧାରଣ ସ୍ଵର ଉତ୍ତୋଳନ 
କରିବାପାଇଁ ସାହସ ଜୁଟାଇ ପାରୁନଥୁଲେ ! ସେମାନଙ୍କର “ଗୁଲିଖଟି' ଅତ୍ଯନ୍ତ 
ପ୍ରଭାବଶାଳୀ ଥଲା । ତରୁଣ ଧୀରେନ୍‌ ସେହି ନିଶାଖୋର ପ୍ରଭାବଶାଳୀ 
ବ୍ୟକ୍ତିମାନଙ୍କର କଳା କାରନାମା ବିରୁଦ୍ଧରେ ଜନ ସଚେତନତା ସ୍ପଷ୍କି କରିବା ସହ 
 କାଏମା ଗୁଲିଖଟି' ନାମକ ଏକ କ୍ଷୁଦ୍ର କବିତା ପୁସ୍ତିକା ଲେଖୁ ବଣ୍ଟନ କରିଥୁଲେ । 
ଯାହା ଫଳରେ ସେ ସେହି ନ୍ୟସ୍ତସ୍ବାର୍ଥ ଅସାମାଜିକ କାଯ୍ୟରେ ଲିପ୍ତ ଗୁଲିଆମାନଙ୍କର 
ଆକ୍ରୋଶର ଶିକାର ହୋଇଥୁଲେ । ତାଙ୍କ ଅଶେଷ ଶାରାରିକ ନିର୍ଯ୍ୟାତନା ପ୍ରଦାନ 
ସହ ତାଙ୍କର ବାସଗ୍ଧହ ମଧ୍ଯ ଦାହ କରିଦିଆଯାଇଥଲା । ଧୀରେନ୍‌ଙ୍କ ଜଣେ ଅନୁଜ 
ପ୍ରତିମ ସଂଗ୍ରାମୀ ସହଯୋଗୀ ଏ ସଂପର୍କରେ ଏକ ମାର୍ମିକ ଅନୁଭୂତି ପ୍ରକାଶ କରି 
କହନ୍ତି;- “ ୧୯ ୪୧ରେ ନିଶାଖୋର ଓ ନିଶାବେପାରୀମାନେ ତାଙ୍କୁ ଗୋଟିଏ 
ଘରେ ବନ୍ଦୀ କରି ବାହାରେ ତାଲା ପକାଇ ଦେଇଥୁଲେ । ଏ ଖବର ମୋ ପାଖରେ 
ପହଞ୍ଚବା ପରେ ମୁଁ ଚାନ୍ଦପୁରର ଦୁର୍ଗା ମୁଦୁଲି ଓ ଅଚ୍ୟୁତ ପୁରର ଏକାଦଶୀ ନାୟକ, 
ରାମ ରାଉତ ପ୍ରଭୃତିଙ୍କ ସାଙ୍ଗରେ ନେଇ ଧର୍ମଶାଳା ଥାନାରେ ପହଞ୍ଚଲି । ଧୀରେନ୍‌ 
ଭାଇଙ୍କୁ ଶତୁ କବଳରୁ ମୁକୂଳାଇଲୁ । ଏହିଭଳି ତାଙ୍କର ଜୀବନ ମରଣ ସମସ୍ୟା 
ସୃଷ୍ଟି ହୋଇଥ୍‌ଲେ ମଧ୍ୟ ସେ ନିଶା ନିବାରଣ ଆନ୍ଦୋଳନରୁ ନିବୃତ ହୋଇ 
ନଥୁଲେ ।”( ୧୦) ଏମିତିକି ସ୍ବାଧୀନତା ପରେ ପରେ ପୂର୍ବର ଗାନ୍ଧୀବାଦୀ କେତେକ 
.ନେତାଙ୍କ ନିଶାପ୍ରତି ଆସକ୍ତି ଓ ତ୍ୟାଗ ପରିବର୍ରଗେ ଭୋଗ ଲାଳସାକୁ ଲକ୍ଷ୍ୟ କରି 
ଧୀରେନ୍‌ ଚନ୍ଦ୍ର ଏକ ଆଲୋଚନା ସମୟରେ କ୍ଷୋଭର ସହ କହିଥୁଲେ- “ମୁଁ 
କାଏମା ଗୁଲିଖଟି ଲେଖୁ ନିଶା ନିବାରଣ ପାଇଁ କାମ କରି ମଥା ଉପରୁ ଚାଳଟିକୁ 
ହରାଇଥୁଲି । ଏମାନେ କିନ୍ତୁ ଶହଶହ ମଦ ଭାଟି ଖୋଲି ଆପାର୍ଟମେଣ୍ଟ 
ଖୋଲୁଛନ୍ତି ।”( ୧୧) 


କଂଗ୍ରେସର ସଭ୍ୟ ହେବା ପାଇଁ ସେ ସମୟରେ ପନ୍ଦରଟି ସର୍ଭ ଥୁଲା । 
ଖଦଡ଼ ପିନ୍ଧିବା, ବିଳାସ ବ୍ଯସନ ତ୍ଯାଗ କରିବା, ଠକେଇ ଶୋଷଣକୁ ବିରୋଧ 
କରିବା, ନିଶା ସେବନ ନକରିବା, ଛୁଆଁ ଅଛୁଆଁ ଭେଦଭାବ ନରଖୁବା ଇତ୍ୟାଦି । 
ସଂଗ୍ରାମୀ ଧୀରେନ୍‌ କଂଗ୍ରେସର ସଦସ୍ଯତା ଗ୍ରହଣ ସହ ମହାତ୍କାଗାନ୍ଧୀଙ୍କ ନୀତି 
ସମ୍ବଳିତ ସେହି ସର୍ଭଗୁଡ଼ିକୁ ନିଷ୍ଠାର ସହ ପାଳନ କରୁଥଲେ । ନିଜେ ନିଶାଠାରୁ 
ଦୂରେଇ ରହିବା ସହ ନିଶାନିବାରଣ ପାଇଁ ଯେପରି ସ୍ଵର ଉତ୍ତୋଳନ କରିଥଲେ, 
ଠିକ୍‌ ସେହିପରି ଛୁଆଁ ଅଛୁଆଁ ଭେଦଭାବଠାରୁ ମଧ୍ୟ ବହୁ ଦୂରରେ ଥୁଲେ । ଏ 


ବରପୁତ୍ର ଛା ୫୪ 

ଦିଗରେ ତାଙ୍କ ଜନ୍ମଭୂମି କାଏମା ଥଲା ଏକ ପ୍ରୟୋଗ ଶାଳା | ଗ୍ରାମର ହରିଜନଙ୍କ 
ସହ ମିଶିବା, ସେମାନଙ୍କ ସହ ମିଶି ଭୋଜନ କରିବାରେ ସେ ଏକ ଦୃଷ୍ଟାନ୍ତ ପାଲଟି 
ଯାଇଥୂଲେ । ଏପରିକି ଦେଶାତୃଭାବ ପ୍ରଚାର ପାଇଁ ଏକ ସଂଗୀତ ମଣ୍ଡଳୀ ଗଠନ 
କରି ଗ୍ରାମର ହରିଜନ ସାହିର ଯୁବକମାନଙ୍କୁ ସଂଶ୍ଲିଷ୍ଟ କରାଇଥଲେ । କେବଳ 
ସେତିକି ନୁହେଁ କାଏମା ପ୍ରାଥମିକ ବିଦ୍ୟାଳୟର ପ୍ରଧାନଶିକ୍ଷକଙ୍କ ସହ ମିଶି ହରିଜନ 
ପିଲାଙ୍କୁ ସାକ୍ଷର କରିବାରେ ସେ ପ୍ରଶଂସନୀୟ ଉଦ୍ୟମ କରିଥଲେ ।( ୧୨) 


ମହାତ୍ସାଗାନ୍ଧୀଙ୍କ ନୀତି ଓ ଆଦର୍ଶ ପ୍ରତି ସମର୍ପିତ ସଂଗ୍ରାମୀ ଧୀରେନ୍‌ ସ୍ଵାଧୀନତା 
ସଂଗ୍ରାମରେ ଅଂଶ ଗ୍ରହଣ ସହ ବିନୋବା ଭାବେଙ୍କ ଭୂଦାନ ଆନ୍ଦୋଳନ ସହ ମଧ୍ଯ 
ସଂପ୍ପକ୍ତ ଥବାର ଜଣାଯାଏ । ଏଥୁପାଇଁ ତାଙ୍କର ପ୍ରେରଣା ଦାତ୍ରୀ ଥିଲେ ରମାଦେବୀ | 
ତାଙ୍କରି ପରାମର୍ଶରେ ସେ ଗୋପବଂଧୁ ଚୌଧୁରୀଙ୍କ ପୁତ୍ର ମନମୋହନ ଚୌଧୁରୀଙ୍କ 
ସହ କୋରାପୁଟ ଅଫିସ୍‌କୁ ଯାତ୍ରା କରିଥିଲେ ଏବଂ ଜୟପୁରର ଦେଓୱାନ ବଙ୍ଗଳାରେ 
ଅବସ୍ଥାନ କରିଥଲେ । ଏଥପାଇଁ ତାଙ୍କୁ ରମାଦ୍ରେବୀଙ୍କଠାରୁ ଚିଠି ପ୍ରାପ୍ତି କ୍ରମେ 
ଯାଜପୁର ସଂଗ୍ରାମୀ ଶାନ୍ତନୁ ଦାସ ଦୂଇ ଶହ ଟଙ୍କା, କମ୍ବଳ ଆଦି ସହାୟତା ପ୍ରଦାନ 
କରିଥଲେ । 


ଭାରତର ସ୍ଵାଧୀନତା ସଂଗ୍ରାମୀର ବ୍ରିଟିଶ୍‌ ରାଜ ଲୋପ ସହ ସ୍ଵଦେଶୀ ଶାସନ 
ପ୍ରତିଷ୍ଠା ଓ ସ୍ଵଦେଶୀ ଅନୁରକ୍ତ ସୃଷ୍ଟି କରିବା ମୁଖ୍ୟ ଲକ୍ଷ୍ୟ ଥଲେ ମଧ୍ଯ ମହାତ୍ସାଗାନ୍ଧି 
ଭାରତର ବୃହତ୍‌ କୃଷକ ସମାଜର ଅଭ୍ୟୁତଥାନ ପ୍ରତି ବିଶେଷ ନଜର ରଖୁଥଲେ 
ଏବଂ ସେଥପାଇଁ ଗଣଜାଗରଣକୁ ପ୍ରୋତ୍ସାହିତ କରୁଥିଲେ | ସ୍ଵାଧୀନତା ଆନ୍ଦୋଳନ 
ବେଳେ ଯାଜପୁରରେ ମଧ୍ଯ ଏକ ଚେତନଶୀଳ ଲଢ଼ୁଆ କୃଷକ ଆନ୍ଦୋଳନ ଓ 
ସଂଗଠନ ଗଢ଼ି ଉଠିଥିଲା ଯାହାର ଲକ୍ଷ୍ୟ ଥିଲା ବ୍ରିଟିଶ୍‌ ସାମ୍ରାଜ୍ୟବାଦ ଓ ସାମନ୍ତବାଦର 
ବିଲୟ । ୧୯୩୫-୩୬ ମସିହାରୁ ଧର୍ମଶାଳା ଓ ଏହାର ସମୀପବର୍ଭୀ ଅଞ୍ଚଳରେ 
ଏହାର ଝଲକ ଦେଖବାକୁ ମିଳିଲା । ତତ୍‌କାଳୀନ ମଧୁପୁର, ବଳରାମପୁର, 
ପଛିକୋଟ, ସୁକିନ୍ଦା ପ୍ରଭୃତି ଜମିଦାରୀ ଇଲାକାରେ କୃଷକମାନଙ୍କ ଉପରେ ଯେଉଁ 
ଜୁଲମ ଓ ଅତ୍ୟାଚାର ହେଉଥଲା, ତାହା ଲୋପ କରିବା ପାଇଁ ଫନୀପାଲଙ୍କ 
ନେତୃତ୍ବରେ ଏକ ଶର୍ତିଶାଳୀ କୃଷକ ଆନ୍ଦୋଳନ ଗଢ଼ି ଉଠିଥଲା । ସଂଗ୍ରାମୀ 
ଧୀରେନ୍‌ଚନ୍ଦ୍ର ମଧ୍ଯ ମଧୁପୁର ରାଜାଙ୍କ କୃଷକ ବିରୋଧୀ ଆଚରଣ ବିରୁଦ୍ଧରେ ସ୍ଵର 
ଉତ୍ତୋଳନ କରି ସେଥରେ ନିଜକୁ ସାମିଲ କରିଥଲେ । 


୧୯୪୭ ମସିହାରେ ଭାରତର ସ୍ଵାଧୀନତା ଲାଭ ପରେ ସଂଘଟିତ ହିନ୍ଦୁ 
ମୁସଲମାନ ସଂଘର୍ଷ ଓ ହତ୍ୟାର ବିଭୀଷିକା, ସାଂପ୍ରଦାୟିକ ଦଂଗା ବନ୍ଦ୍‌ ପାଇ 


ବରପୁତ୍ର ଛ ୫୫ 

ମହାତ୍ସାଗାନ୍ଧିଙ୍କ ଅନଶନ, ପରେ ପରେ ୧୯ ୪୮ ଜାନୁୟାରୀ ୩୦ରେ ମହାତ୍ସଗାଛିଙ୍କୁ 
ହତ୍ଯା, ସ୍ଵଦେଶୀ ଲୋକଙ୍କ କ୍ଷମତା ନିଶା ଓ ତ୍ଯାଗ ପରିବରେୈ ଭୋଗ ଲାଳସା 
ଭାରତୀୟଙ୍କ ମନରୁ ରାମରାଜ୍ୟର ସ୍ଵପ୍ନ ଦୂରେଇ ଦେବାର ଯେଉଁ ମୋହଭଙ୍ଗ କଲା, 
ତାର ପ୍ରଭାବ ଗାନ୍ଧିବାଦୀ ନିଷ୍ଠାପର ସଂଗ୍ରାମୀ ଧୀରେନ୍‌ ଦାସଙ୍କ ହୃଦୟରେ ଗଭୀର 
ରେଖାପାତ କରିଥଲା । ରାଜନୈତିକ ଚିନ୍ତାଧାରାରେ ପରିବର୍ଭନ ସହ ସ୍ଵାଧୀନ 
ଭାରତରେ ପ୍ରତିଷ୍ଠିତ ପ୍ରଜା ସୋସଲିଷ୍ଟ ପାର୍ଟିରେ ସେ ଯୋଗଦାନ କରିଥୁଲେ । 
ଏଥୁପାଇଁ ତାଙ୍କର ପ୍ରେରଣା ଦାତା ଥଲେ ପରମାନନ୍ଦ ମହାନ୍ତି, ବାଙ୍କ ବିହାରୀ ଦାସ 
ଓ ବୈରାଗୀ ଚରଣ ବିଶ୍ବାଳ । ପୁନଶ୍ଚ ପରବର୍ଭୀ କାଳରେ ପ୍ରଜାସୋସିଆଲିଷ୍ଠ 
ପାର୍ଟିର କଂଗ୍ରେସରେ ବିଲୟ ଘଟିଲା ପରେ ବାଙ୍କବିହାରୀ ଦାସ, ବୈରାଗୀ ଚରଣ 
ବିଶ୍ବାଳଙ୍କ ସହ ସେ କଂଗ୍ରେସ୍‌ ଦଳକୁ ପ୍ରତ୍ଯାବର୍ଭନ କରିଥିଲେ । 


ଧୀରେନ୍‌ ଚନ୍ଦ୍ର କିନ୍ତୁ କ୍ଷମତା ରାଜନୀତିଠାରୁ ଦୂରରେ ଥିଲେ । ତାଙ୍କର 
ସହଯୋଗୀ ବାଙ୍କବିହାରୀ ମନ୍ତ୍ରୀ ହେଲେ, ପରମାନନ୍ଦ ମହାନ୍ତି ବିଧାୟକ ହେଲେ, 
ବୈରାଗୀ ଚରଣ ବିଶ୍ବାଳ ଧର୍ମଶାଳା ମଣ୍ଡଳର ଚେୟାରମ୍ୟାନ୍‌ ହେଲେ କିନ୍ତୁ ସେ 
ୱାର୍ଡ଼ ମେମ୍ବରଟିଏ ମଧ୍ଯ ହେବାକୁ ମନ ବଳାଇ ନଥିଲେ । ମାତ୍ର ତାଙ୍କ ରାଜନୈତିକ 
ଜୀବନର ସଂକଳ୍ପ ପ୍ରତିହତ ହୋଇଥଲା ୧୯୭୫ ମସିହାରେ ! ଅନ୍ୟାୟ, 
ଅନୀତି, ଦୁର୍ନୀତି ବିରୁଦ୍ଧରେ ସ୍ଵର ଉତ୍ତୋଳନ କରିବା ପାଇଁ ଗ୍ରାମର ଯୁବ ଗୋଷ୍ଠୀଙ୍କ 
ଅନୁରୋଧରେ ସେ ବଡ଼ କାଏମା ଗ୍ରାମ ପଞ୍ଚାୟତର ସରପଞ୍ଚ ପ୍ରାର୍ଥୀ ଭାବରେ 
ପ୍ରତିଦ୍ଵଦ୍ଧିତୀ କରିଥିଲେ । ମାତ୍ର ସେଥ୍‌ରେ ସଫଳ ହୋଇ ପାରନିଥଲେ । କିଛି 
ନ୍ଯସ୍ତସ୍ବାର୍ଥ ଗୋଷ୍ଠୀଙ୍କ ଅର୍ଥବଳ, ବାହୁବଳ ଓ ହୀନ ଚକ୍ରାନ୍ତ ଆଗରେ ନାଙ୍କ 
ପରାଜୟ ସ୍ଵୀକାର କରିବାକୁ ପଡ଼ିଥିଲା । ରାଜନୀତି କ୍ଷେତ୍ରରେ ଏଇ ଧକ୍ଟା ମହ 
ପ୍ରକୃତ ସ୍ବାଧୀନତା ପାଇଁ କରିଚାଲିଥବା ତମାମ ଜୀବନର ସଂଗ୍ରାମ ବ୍ୟର୍ଥ ପରିଣତ 
ହେବାରୁ, ସେ ପରିଣତ ବୟସରେ କମ୍ୟୁନିଷ୍ଟ ଚିନ୍ତାଧାରା ପ୍ରତି ଆକୃଷ୍ଟ ହୋଇଥ୍‌ଲେ | 
ସେ ହୂଦୟଙ୍ଗମ କରିଥୁଲେ ଯେ ସ୍ବାଧୀନତା ପରେ ଏ ଦେଶରେ ରାଜନୀତି 
କ୍ଷେତ୍ରରେ ଶଠତା ସାଙ୍ଗକୁ ଦୁର୍ନୀତିର କାୟା ବିସ୍ତାର, ଅର୍ଥଲାଳସା ଓ କ୍ଷମତା ମୋହ 
ଏ ଦେଶର ସାମାଜିକ ଅସମାନତାକୁ ଲୋପ କରିବା ପରିବର୍େ ବ୍ଯକ୍ତି, ସମାଜ 
ଓ ଦେଶକୁ ବିପର୍ଯ୍ୟୟ ଆଡ଼କୁ ମୁହାଁଇ ନେଉଛି । ତାଙ୍କ କଣ୍ଠରୁ ସ୍ଵତଃ ସ୍ୁୁରିତ 
ହୋଇଥଲା, “ଆମେ ଚାହୁଁଥଲୁ କଂଣ ଆଉ ପାଉଛୁ କ'ଣ ? ଏ ସ୍ବଦେଶୀ 
ଶାସକଙ୍କ ଶୋଷଣ ବିଦେଶୀଙ୍କୁ ବି ବଳିଗଲା । ଆଉ ସହି ହେବ ନାହିଁ ! ଏହାର 
ପ୍ରତିକାର ଲୋଡ଼ା !”( ୧୪) ଧୀରେନ୍‌ ଚନ୍ଦ୍ରଙ୍କ ତ୍ୟାଗ ଓ ସଂଗ୍ରାମ ସତ୍ତ୍ବେ ତାଙ୍କର 


ବରପୁତ୍ର ଞ ୫୬ 

ପରିବାରକୁ ସମାଜରେ ସମ୍ମାନର ସହ ବଞ୍ଚବାକୁ ସଂଘର୍ଷ କରିବାକୁ ପଡ଼ିଛି । 
ସୁତରାଂ ଏକ ନୂଆ ଢଙ୍ଗରେ ବିପ୍ଲବର ବାର୍ାନେଇ ସାମାଜିକ ପରିବର୍ଭନ ଲକ୍ଷ୍ୟରେ 
ତାଙ୍କର ମଧ୍ଯମ ପୁତ୍ର ଅକ୍ଷୟ କୁମାର ଦାସ ମଧ୍ଯ କମ୍ୟୁନିଷ୍ଟ ଭାବଧାରାକୁ ଆପଣେଇ 
ଜଣେ ଏସ୍‌.ୟ.ସି.ଆଇର ରାଜ୍ୟ ସ୍ତରୀୟ ସୁଦକ୍ଷ ସଂଗଠକ ଭାବେ ନିଳକୁ ପ୍ରତିଷ୍ଠିତ 
କରିପାରିଛନ୍ତି । 

ଧୀରେନ୍‌ ଚନ୍ଦ୍ରଙ୍କ ଚଳଣି ଓ ଜୀବନଧାରା ଅତି ସରଳ ଥିଲା । ଯେପରି 
ସତ୍ୟନିଷ୍ଠର ସେହିପରି ନିର୍ଭୀକ ଓ ସ୍ପଷ୍ଟବାଦୀ | ଚପଲ ବିହୀନପାଦ, ଆଣୁ ଲୁଚୂନଥୁବା 
ଧୋତି, କାଂଧରେ ଖଣ୍ଡେ ଖଦଡ଼ ଗାମୁଛାକୁ ସେ ତରୁଣ ବୟସରୁ ଆପଣେଇ 
ନେଇଥିଲେ । ପତ୍ନୀ ଶ୍ରୀମତୀ ଅନୁମତି ଦାସଙ୍କ ସହ ଚାରି ପୁତ୍ର ଓ ଗୋଟିଏ 
କନ୍ୟାକୁ ନେଇ ତାଙ୍କର ସଂସାର । ବିବାହ ପରଠୁ ସୁଖର ମୁହଁ ଦେଖୁ ନଥୁବା 
ଅନୁମତୀ ଦେବୀ କିନ୍ତୁ ଜଣେ ଆଦର୍ଶ ସହଧର୍ମିଣୀ ଓ ଗୃହିଣୀ ଭାବେ ସକଳ 
ଅଭାବବୋଧ, ସଂକଟ ଓ ସମସ୍ୟାରେ ଅପୂର୍ବ ଧୈର୍ଯ୍ୟ ସହ ପିଲାମାନଙ୍କ ଲାଳନପାଳନ 
କରି ସ୍ବାମୀଙ୍କୁ ତାଙ୍କର କର୍ମଧାରାରେ ସହଯୋଗ ପ୍ରଦାନ କରୁଥିଲେ । 


ଧୀରେନ୍‌ ଚନ୍ଦ୍ର ଥଲେ ଜଣେ ନିରଳସ, ନିଃସ୍ବାର୍ଥଯର ସମାଜସେବୀ । 
ଉତ୍କଳମଣି ଗୋପବନ୍ଧୁ ଦାସଙ୍କ ଆଦର୍ଶରେ ସେ ପୁଅ ଓ ପରିବାର ଅପେକ୍ଷା ସମାଜ 
ଓ ଦେଶକୁ ବଡ଼ ବୋଲି ଭାବୁଥିଲେ | ରାଜନୀତି ତାଙ୍କର ନିଶା ଥଲେ ହେଁ ତାଙ୍କର 
 ଜାର୍ଯ୍ୟଧାରାରେ ଜଣେ ଶିକ୍ଷା ଓ ସଂସ୍କୃତିପ୍ରେମୀର ଭାବନା ପରିସ୍ତୁଟ ହୋଇଉଠୁଥଲା | 
ପରଂପରାକୁ ଯେତିକି ସମର୍ଥନ କରୁଥିଲେ, ସମୟୋପଯୋଗୀ ତଥା ସାମଜର 
ହିତକାରୀ ସଂସ୍କାର ପାଇଁ ବି ମ୍େତିକି ସଚେଷ୍ଟ ଥ୍‌ଲେ ¦ କଣେ ସୁକବି, ସୁଗାୟକ, 
ଧାର୍ମିକ ସମନ୍ଵୟବାଦୀ ବ୍ୟକ୍ତି ଭାବେ ନିଜକୁ ପ୍ରମାଣିତ କରିପାରିଥୂଲେ । 


ଏତିହ୍ୟ ସଂପନ୍ନ ନିଜ ଜନ୍ମ ମାଟି କାଏମାରେ, ବାଣିଜ୍ୟିକ ପରଂପରା ପ୍ରତି 
ଆସକ୍ତ ଏବଂ ସାମନ୍ତବାଦୀ ଚିନ୍ତାଧାରାର ପୃଷ୍ଠପୋଷକ କେତେକ ପ୍ରଭାବଶାଳୀ 
ବ୍ୟକ୍ତିଙ୍କର ଆଧୁନିକ ଶିକ୍ଷାର ପ୍ରସାର ପ୍ରତି ଅନାସକ୍ତ ଭାବକୁ ଏଡ଼ାଇ ଗାଆଁର 
ମଦନମୋହନ ଜୀଉଙ୍କ ମନ୍ଦିର ପ୍ରାଙ୍ଗଣରେ ସେ କିଛି ଅନୁଗାମୀ ଯୁବକଙ୍କ ବୈଠକ 
ଆହୂତ କରି ପ୍ରାଥମିକ ବିଦ୍ୟାଳୟଟିଏ ପ୍ରତିଷ୍ଠା କରିବାକୁ ସ୍ପିର କରିଥିଲେ । ପରେ 
ପରେ ଏହି ଇଛାକୁ ସାକାର କରିବା ପାଇଁ ଲକ୍ଷ୍ମଣ ପାତ୍ର ଗୋବିନ୍ଦ ପାତ୍ର ଗୋବିନ୍ଦ 
ସେନାପତି, ଅଲେଖ ପଣ୍ଡା, ଭୋବନୀ ସାହୁ, ବାମନଚରଣ ସାହୁ ଓ ରତ୍କାକର ପୃଷ୍ଟି 
ପ୍ରମୁଖଙ୍କ ସହଯୋଗରେ ସେ କିଛି ଅର୍ଥ ସଂଗ୍ରହ କରି ବନୀ ଦେଇ୍ତ ନାମକ ଜଣେ 


ବରପୁତ୍ର ଜା ୫୭ 

ହରିଜନ ମହିଳାଙ୍କଠାରୁ ଜମି କ୍ରୟ କରିଥିଲେ । ସେହି ଜମିରେ ୧୯ ୫ ୦ ମସିହାରେ 
ପ୍ରାଥମିକ ବିଦ୍ୟାଳୟର ଶୁଭାରମ୍ଭ ହୋଇଥଲା । ଏତଦ୍‌ଭିନ୍ନ ଧର୍ମଶାଳାରେ ଉଚ୍ଚଶିକ୍ଷାର 
ପ୍ରସାର ପାଇଁ ଏକ ମହାବିଦ୍ୟାଳୟ ପ୍ରତିଷ୍ଠା ନିମନ୍ତେ ପାଣ୍ଠି ସଂଗ୍ରହ ପାଇଁ ୧୯୭୮ 
ମସିହାରେ ଯେଉଁ ଉଦ୍ୟମ ହୋଇଥଲା, ସେଥିରେ ନିଜର ଘନିଷ୍ଠ ସହକର୍ମୀ ତଥା 
ବିଶିଷ୍ଟ ସମାଜସେବୀ ବୈରାଗୀ ଚରଣ ବିଶ୍ବାଳଙ୍କୁ ସେ ସହଯୋଗ କରିଥଲେ । 


ଧୀରେନ୍‌ ଚନ୍ଦ୍ର ଦାସ ଜଣେ କବି ଥୁଲେ । ତାଙ୍କର କବି ପ୍ରତିଭାର ନିଦର୍ଶନ 
ଭାବେ ପ୍ରକାଶ ପାଇଥଲା କେତେ ଗୁଡ଼ିଏ କ୍ଷୁଦ୍ର କବିତା ପୁସ୍ତିକା । ସେଗୁଡ଼ିକ 
ମଧ୍ଯରେ - କାଏମା ଗୁଲିଖଟି, ଭେଖାବାବୃ ଶଳାଭାଉଜ, ସଜଯୌବନୀ, 
ରଜଭାବନା, ନିଆଁ ଆଇନ, ସୀତ ଜାଗରଣ, କାଳିଆ ଦେବତା, ରଥଯାତ୍ରା, 
ନବବନିତା, ଦଶହରା ଚିନ୍ତା, ମହାତୃଗାନ୍ଧିଙ୍କ ମୃତ୍ୟୁ ଶୋକ ଓ ଭାରତ ମାତାଙ୍କ ପୁତ୍ର 
ଶୋକ ଅନ୍ୟତମ | ଲେଖକଙ୍କ ଦ୍ଵାରା ସଂଗ୍ରହ କ୍ରମେ ଗଜରାଜ ସଂଗ୍ରହ କେନ୍ଦ୍ରରେ 
ସ୍ଥାନିତ ମହାତ୍ସାଗାନ୍ଧିଙ୍କ ମୃତ୍ୟୁ ଶୋକ କବିତା ପୁସ୍ତିକାରୁ ' କାଏମା ଗୁଲିଖଟି' ବ୍ୟତୀତ 
ଉଲ୍ଲିଖୂତ ପୁସ୍ତିକାମାନଙ୍କର ପରିଚୟ ମିଳିଥାଏ । ‘ମହାତ୍ସାଗାନ୍ଧିଙ୍କ ମୃତ୍ୟୁଶୋକ” 
ପୁସ୍ତିକାଟି ଭକ୍ତଚରଣ ମହାନ୍ତିଙ୍କ ଦ୍ଵାରା ମୁଦ୍ରିତ ହୋଇ ତତ୍କାଳୀନ ମୟୂରଭଂଜଷ୍ଷେଟର 
ବାରିପଦା ସ୍ପିତ ଶ୍ରୀ ଲକ୍ଷ୍ମୀ ପ୍ରେସ୍‌ରେ ଛାପା ଯାଇଥଲା |( ୧୫) ଅନ୍ୟ ପୁସ୍ତିକାଗୁଡ଼ିକର 
ସ୍ଥିତି ଅନୁସଂଧାନ ସାପେକ୍ଷ । ଏଥୁ ସହିତ “କାଏମା ଗୁଲିଖଟି” ପୁସ୍ତିକାର ନାମ, 
' ମହାତ୍ମାଗାନ୍ଧିଙ୍କ ମୃତ୍ୟୁଶୋକ  ପୁସ୍ଥିକାର ପ୍ରଛ୍ଥଦପଙ୍ଟରେ ପ୍ରଦତ୍ତ ତାଲିକାରେ ନଥୁବାରୁ 
ଧୀରେନ୍‌ ଚନ୍ଦ୍ରଙ୍କ ଦ୍ଵାରା ରଟିତ ଆହୁରି କିଛି ପୁସ୍ତିକା ଥବା ସମ୍ଭାବନା ମଧ୍ଯ ଅମୂଳକ 
ନୁହେଁ | ସ୍ଵାଧୀନତା ସଂଗ୍ରାମରେ ଅଂଶ ଗ୍ରହଣ କରି କବି ହାରମୋନିୟମ୍‌ ସହ 
କବିତାଗୁଡ଼ିକ ତକ୍ରାଳୀନ କଟକ, ବାଲେଶ୍ଵର, ଢେଙ୍କାନାଳ ଓ ମୟୂରଭଂଜ ଜିଲ୍ଲାର 
ବିଭିନ୍ନ ସ୍ଥାନରେ ବୁଲି ଗାଇଥୁଲେ । ପୁସ୍ତିକାଗୁଡ଼ିକ ସେ ସବୁ ସ୍ଥାନର ଜନସାଧାରଣଙ୍କ 
ମଧ୍ଯରେ ବଣ୍ଟନ କରିଥିବା ଜଣାଯାଏ । ଅସାମାଜିକ ବ୍ୟକ୍ତିମାନଙ୍କ ଦ୍ଵାରା ତାଙ୍କର 
ଗ୍ନହଦାହ ହୋଇଥୁବା କାରଣରୁ ନିଜ ରଚନାବଳିଗୁଡ଼ିକ ତାଙ୍କ ପାଖରେ ଉପଲବ୍ଧ 
ନୁହେଁ । ଏହି ସଂଗ୍ରାମୀଙ୍କ ସହ ସାକ୍ଷାତକାର ସମୟରେ ସୃତି ଶକ୍ତି ହ୍ରାସ ହେତୁ 
ଲେଖକକୁ ତାଙ୍କ ସାମଗ୍ରିକ ରଚନା ସଂପର୍କିତ ତଥ୍ୟ ପ୍ରଦାନରେ ସେ ଅସାମର୍ଥ୍ୟ 
ପ୍ରକଟ କରିଥଲେ । କବିତା ପୁସ୍ଥିକାଗୁଡ଼ିକର: ଦୂର୍ଲଭତା ହେତୁ ସେଗୁଡ଼ିକର ବର୍ଣ୍ଣନା 
ଶୈଳୀ ଓ ଭାବବସ୍ତୁ ସଂପର୍କରେ ଆଲୋଚନା କରିବା ସମ୍ଭବ ନୁହେଁ । ତେବେ 
ସେଗୁଡ଼ିକର ନାମ କରଣରୁ କବି ଚେତନାରେ ପ୍ରକଟିତ ଦେଶପ୍ରାଣତା, ଆଜ୍ଷାତ୍ମିକତା, 
ସଂସ୍କାର ପ୍ରବଣତା, ସଂସ୍କୃତି ଓ ପରଂପରା ସହ ଶୋକଭାବନାର ଆଭାସ ମିଳିଥାଏ । 


ବରପୁତ୍ର ୫୮ 

ଓଡ଼ିଶାର ଜଣେ ପ୍ରଥତଯଶା କବି ତାଙ୍କ ବାଲ୍ଯକାଳରେ ଧୀରେନ୍‌ ଚନ୍ଦ୍ରଙ୍କ ଗୀତି 
କବିତା ଦ୍ଵାରା ପ୍ରଭାବିତ ହେବା ସଂପର୍କରେ ଯେଉଁ ମତ ପ୍ରଦାନ କରିଛନ୍ତି ତହିଁରୁ 
ତାଙ୍କ କବିତାଗୁଡ଼ିକର ଆକର୍ଷଣୀୟ ଶକ୍ତି ସଂପର୍କରେ ବୁଝିହୁଏ ।( ୧୬) 


ଧୀରେନ୍‌ ଚନ୍ଦ୍ର କେବଳ ଜଣେ ସାରସ୍ବତ ସାଧକ ନଥଲେ, ସାହିତ୍ୟର 
ପ୍ରଚାର ପ୍ରସାର ଓ ସାହିତ୍ୟିକମାନଙ୍କ ପ୍ରୋତ୍ସାହନ ପ୍ରଦାନ କରୁଥିଲେ | ୧୯୫୪ 
ମସିହାରେ କାଏମା ଶାଖା ପୋଷ୍ଟ ଅଫିସର ପ୍ରଥମ ପୋଷ୍ଟମାଷ୍ଟର ଶ୍ରୀବଟକୃଷ୍ଣ ଓଝା 
(ଚହଟା), କାଏମା ପ୍ରାଥମିକ ବିଦ୍ୟାଳୟର ପ୍ରଧାନ ଶିକ୍ଷକ ହଳଧର ରଣା 
(ଅଭୟପୁର), ଆୟୁର୍ବେଦ ଚିକିସକ ସୀତାନାଥ ଦାଶ (ଭବାନୀପୁର) ଓ ବ୍ରଜବଂଧୁ 
ଦାଶ (ବଡ଼ମଙ୍ଗଳପୁର) ଙ୍କ ଦ୍ଵାରା କାଏମାଠାରେ ' କମନୀୟ ସାହିତ୍ୟ ସମିତି” ଗଠିତ 
ହୋଇଥୁଲା । ତାହାର ପ୍ରଥମ ଅର୍ଘ୍ୟ ସଂପ୍ପକ୍ତ ଚାରି ଜଣଙ୍କ ଲେଖାରେ ସମ୍ପଦ୍ଧ 
ହୋଇଛି । କମନୀୟ ଗୀତି କବିତା ସଂକଳନ ପ୍ରକାଶନରେ ଧୀରେନ୍‌ ଚନ୍ଦୁ 
ପ୍ରେରଣା ଓ ପ୍ରୋତ୍ସାହନ ପ୍ରଦାନ କରିଥଲେ । ପ୍ରାକ୍‌ ସ୍ବାଧୀନତା କାଳରେ କବି 
କାଳିନ୍ଦୀ ଚରଣ ପାଣିଗ୍ରାହୀ, ଅନ୍ନଦା ଶଙ୍କର ରାୟ, ବୈକୁଣ୍ଠ ନାଥ ପଟ୍ଟନାୟକ, 
ଜଷ୍ଟିସ୍‌ ହରିହର ମହାପାତ୍ର ଓ ଶରତମୁଖାର୍ଜୀଙ୍କ ମିଳିତ ଲେଖା ସହ ପ୍ରକାଶିତ 
‘ସବୁଜ କବିତା” ସଂକଳନ ପରି ସ୍ବାଧୀନତୋତ୍ତର କାଳରେ ଗ୍ରାମାଞ୍ଚଳରୁ ନବୀନ 
କବିଙ୍କ ଦ୍ଵାରା ପ୍ରକାଶିତ “କମନୀୟ” ମଧ୍ଯ ଓଡ଼ିଆ ବାଣୀ ଭଣ୍ଡାରକୁ ଏକ ମହତ୍ତୃପୂର୍ଣ 
ଅବଦାନ ଭାବେ ଗ୍ରହଣ କରାଯାଇପାରେ । 


କବି, ଗାୟକ, ହାରମୋନିୟମ୍‌ ବାଦକ ଭାବେ ସଂଗ୍ରାମୀ ଧୀରେନ୍‌ ଦାସ 
ସମସାମୟିକ ସମାଜରେ ଯେପରି ଆଦୃତ ହୋଇଥିଲେ, ତାଙ୍କର ନିଚକ୍ଷଣ ଧୀ ଶକ୍ତି 
ଓ ବାଗ୍ଲିତା ଶ୍ରୋତ୍ସମଣ୍ଡଳୀକୁ ସେପରି ମନ୍ତ୍ରମୁଗ୍ଧ କରିଦେଉଥଲା | ଗୀତର ତାଳେ 
ତାଳେ ନୃତ୍ୟ ଓ ଅଭିନୟ କରିବାରେ ସେ ଥୁଲେ ନିପୁଣ । ଲେଖକ ପ୍ରାଥମିକ 
ବିଦ୍ୟାଳୟର ଛାତ୍ର ଥବା ସମୟରେ ( ୧୯୫୬-୬୧) ଧୀରେନ୍‌ ଚନ୍ଦ୍ର ବିଦ୍ୟାଳୟକୁ 
ଆସି ଛାତ୍ରଛାତ୍ରୀମାନଙ୍କୁ ଅଣ ଆନୁଷ୍ଠାନିକ ଭାବେ ଦୁଇଖଣ୍ଡ ସରୁ ବାଉଁଶ ଦଣ୍ଡକୁ 
ଗାନ୍ଧି ବୋଲି ମାନରେ....” ଗୀତ ସହ ନୃତ୍ୟ ଶିକ୍ଷା ଦେବାଟା ଅଦ୍ୟଯାବଧ୍ବ ସ୍ୃତିରେ 
ଜାଗ୍ରତ ଅଛି । କୃଷ୍ଣପ୍ରସାଦ ବସୁଙ୍କ ଯାତ୍ରା ଦଳର ଏକ ନାଟକରେ ଧୀରେନ୍‌ 
ଅଭିନୟ କରିଥିବାର ଜଣାଯାଏ । 


ଗ୍ରାମର ଭଗବାନ ପାତ୍ର ବାଇଧର ସେନାପତି, ଗଙ୍ଗାଧର ସାହୁ, କାଙ୍ଗାଳି 
ଚରଣ ସାହୁ, ଶୁକଦେବ ପୃଷ୍ଟି ଓ ବମ୍ଗୁ ଗ୍ରାମର ଶୁକଦେବ ମୁଦୁଲି ଇଦ୍ୟାଦିଙ୍କୁ ନେଇ 
ଗଠିତ ଯାତ୍ରା ପାର୍ଟିର ସେ ପ୍ରେରଣାଦାତା ଥଲେ । 


ବରପୁତ୍ର ଜା ୫୯ 


Digitized by PPRACHIN, SOA 


କାଏମା ଭଳି ଏକ ସଂସ୍କୃତି ସଂପନ୍ନ ଗ୍ରାମରେ ଜନ୍ମ ଗ୍ରହଣ କରିଥବା 
ଧୀରେନ୍‌ ମଧ୍ଯ ନିଜକୁ ଜଣେ ସଂସ୍କୃତିପ୍ରେମୀ ଭାବେ ପରିଚିତ କରିପାରିଥୁଲେ । 
ଗାଆଁରେ ଅନୁଷ୍ଠିତ ହୋଇ ଆସୁଥିବା ଶତାଧ୍ଵବକ ବର୍ଷର “ କାଏମା ମେଲଣ” 
ସୁପରିଚାଳନାରେ ସେ ଅଂଶ ଗ୍ରହଣ କରିବା ସହ ଗ୍ରାମ୍ୟ ଜୀବନକୁ ସରସ ସୁନ୍ଦର 
କରୁଥିବା ରଜ, ଦୋଳ, ଦଶହରା, ଝୁଲଣ ଆଦିରେ ତାଙ୍କର ସଂପୃକ୍ତି ରହୁଥିଲା | 
ଧର୍ମଶାଳା ଅଞ୍ଚଳର ପ୍ରସିଦ୍ଧ ମୁନ୍‌ସୀ ମେଲଣ ପରିଚାଳନା କମିଟିର ଜଣେ ସଦସ୍ୟ 
ଭାବେ ସେ କିଛି ଦିନ ଦାୟିତ୍ବ ନିର୍ବାହ କରି ଥୁଲେ । ତାଙ୍କ ଭାଷାରେ ମୁନା 
ମିଆଁ ଠାକୁରଙ୍କ ବିମାନ ମେଲଣ ପଡ଼ିଆକୁ ଆଗ ଗଡ଼ିବାକୁ ନେଇ ଗଣ୍ଡଗୋଳର 
ସୂତ୍ରପାତ ହୋଇଥଲା । ଏପରି ସମସ୍ୟାର ସମାଧାନ ପାଇଁ ସେ ଅନ୍ୟ କମିଟି 
ସଦସ୍ୟମାନଙ୍କୁ ନେଇ ଶ୍ରମଦାନ ମାଧ୍ଯମରେ ମେଲଣ ପଡ଼ିଆକୁ ଦୁଇଟି ଗଡ଼ାଣି 
ନିର୍ମାଣରେ ସହଯୋଗ କରିଥୁଲେ ।( ୧୭) 


ଦୀର୍ଘ ସଂଗ୍ରାମ-ଅଭିଜ୍ଞତା ଧୀରେନ୍‌ଙ୍କୁ ଏକ ନିଷ୍ଠାପର ଦୃଢ଼ ସଂଗଠକ ଭାବେ 
ଗଢ଼ି ତୋଳିଥଲା | ବିଭିନ୍ନ ସ୍ଥାନରେ ସଂଗ୍ରାମୀ ସଂଗଠନ ସହ ନିଜ ଗ୍ରାମରେ ଏକ 
ଯୁବ ସଂଗ୍ରଠନ ଗଢ଼ି ସ୍ଵାଧୀନତୋତ୍ତର ସମୟରେ ମଧ୍ଯ ସମାଜ ସେବାର ପ୍ରୟାସ 
ଜାରି ରଖୁଥିଲେ | ଫଳତଃ ବାରମ୍ବାର ଗ୍ରାମରେ ଉପୁଜୁଥିବା ଗୋଷ୍ଠୀକନ୍ଦଳ ପ୍ରଶମିତ 
ହେବା ସହ ଉତ୍ତମ ଭାଇଚାରା ପ୍ରତିଷ୍ଠା ହୋଇ ପାରିଥଲା । କେବଳ ସେତିକି 
ନୁହେଁ ଆନୁଷ୍ଠାନିକ ଶିକ୍ଷା ବ୍ଯବସ୍ଥା ବାହାରେ ପାଠାଗାର ପ୍ରତିଷ୍ଠା ମାଧ୍ଯମରେ 
ଗ୍ରାମବାସୀଙ୍କମାନଙ୍କୁ ଜ୍ଞାନର୍ଜନ ପାଇଁ ପ୍ରୋତ୍ସାହିତ କରୁଥିଲେ | ୧୯୭୫ ମସିହାରେ 
କାଂଏମାରେ ପ୍ରତିଷ୍ଠିତ “ଲକ୍ଷ୍ମୀନାରାୟଣ ଯୁବକ ସଂଘ” ଓ “ବାପୁଳୀ ପାଠାଗାର” 
ତାଙ୍କ ପ୍ରେରଣା ଓ ପ୍ରୋସ୍ଥାହନର ସଫଳ ପ୍ରକାଶ । 


ବିଭିନ୍ନ ସାମାଜିକ ସଂଗଠନ ପରି ଧୀରେନ୍‌ ସ୍ଵଜାତି ପାଟ ବୈଶ୍ୟ ସଂଗଠନକୁ 
ପରଂପରା ଓ ପ୍ରଗତିର ସମନ୍ଵୟରେ ଅଗ୍ରଗାମୀ କରାଇବାରେ ମୁଖ୍ୟ ଭୂମିକା ନିର୍ବାହ 
କରିଥିଲେ | ପାଟବୈଶ୍ୟ ସମାଜର ଜଣେ ବରିଷ୍ଠ କର୍ମକର୍ରା ଏ ସଂପର୍କରେ ମତ 
ପ୍ରଦାନ କରି କୁହନ୍ତି, ନିଖୂଳ ଉତ୍କଳ ପାଟରା ସମିତି ପାଟବୈଶ୍ୟ ମହାସଭା ଓଳାସ 
ଚକଲା ଶାଖାର ସେ ଜଣେ ଉଚ୍ଚ ସମ୍ମାନିତ ବ୍ୟକ୍ତି ଥଲେ । ବାରିସାହି ଥାନର 
ଥାନପତି ଭାବେ ତାଙ୍କର ସୃତନ୍ତ୍ର ମର୍ଯ୍ୟାଦା ଥିଲା । ଜାତିର ପାରିବାରିକ, ପାରଂପରିକ, 
ମୌଳିକ ଓ ସାଂସ୍କୃତିକ ମାନମର୍ଯ୍ୟାଦାର ସୁରକ୍ଷା ଓ ସମୟ ସହ ତାଳ ଦେଇ 
ପ୍ରଗତିଶୀଳ ଜୀବନ ବିତାଇବା ଓ ଆଗକୁ ଚାଲିବାର ସମନ୍ବିତ ପନ୍ଥା ଅବଲମ୍ବନକୁ 
ସେ ଗୁରୁତ୍ଵ ଦେଉଥଲେ । 


ବରପୁତ୍ର ଛ ୬୦ 


Digitized by PPRACHIN, SOA 


ବହୁ ମୁଖୀ ପ୍ରତିଭାଧର ସଂଗ୍ରାମୀ ଧୀରେନ୍‌ ଚନ୍ଦ୍ରଙ୍କ ଦୀର୍ଘ ଜୀବନ ଥଲା ବେଶ୍‌ 
ଘଟଣା ବହୁଳ । ସେ ବରେଣ୍ୟ, ବନ୍ଦନୀୟ | ଆଗାମୀ ପିଢ଼ି ପାଇଁ ଏକ ଆଲୋକ 
ବର୍ରିକା ।କିନ୍ତୁ ଜୀବନରେ ଚାହୁଁଥବା ଅନେକ କିଛି ସେ ପାଇନଥିଲେ । ଶେଷ 
ଜୀବନରେ ରହିଯାଇଥିଲା କିଛି ଅବସୋସ | ଆଲବର୍ଟ କାମ୍ୟୁଙ୍କ ଭାଷାରେ; 


There is no love of life without despairs about life... life 
begins on the far side of despairs. ସ୍ବର୍ଗତ ସ୍ଵାଧୀନତା ସଂଗ୍ରାମୀ ଧୀରେନ୍‌ 
ଚନ୍ଦ୍ର ଦାସଙ୍କ ଜୀବନ ଧାରା ଅନୁଧ୍ୟାନ କଲେ ଏହାର ସତ୍ୟତା ଅନୁଭୁତ ହୋଇଥାଏ | 


ସଂଳନ ସୁଟା 


୧. ଅବସର ପ୍ରାପ୍ତ ଅଧ୍ଯକ୍ଷ ବେଣୁଧର ଶରଣ, ଅଧ୍ୟାପକ ମନୋରଂଜନ ମହାନ୍ତି, 
ରମାକାନ୍ତ ଜେନା (ସଂପାଦକ, ଗୋକର୍ଣ୍ଣକା), ରବାନ୍ଦ୍ର ମଲ୍ଲିକ (ଅବସରପ୍ରାପ୍ତ 
ଅତିରିକ୍ତ ସଚିବ ତଥା ଅତିରିକ୍ତ ବାଣିଜ୍ୟ କର ଆୟୁକ୍ତ, କଟକ), ବେଣୁଧର 
ନାୟକ (ଦେଉଳିପାଳ) ବସନ୍ତ କୁମାର ସାହୁ (କାଏମା) ଅଧ୍ୟାପକ ରାଧାଶ୍ୟାମ 
ସାହୁ 


୨. ପୂର୍ଣ୍ଣଚନ୍ଦ୍ର ତରାଇ (କାଏମା) ସ୍ଵାଧୀନତା ସଂଗ୍ରାମୀ ୪ ଧୀରେନ୍‌ ଚନ୍ଦ୍ର ଦାସଙ୍କ 
ଦ୍ଵିତୀୟ ବାର୍ଷିକୀ ଉପଲକ୍ଷେ ସ୍ଲରଣିକା, ସତି ଓ ସମୀକ୍ଷା) 


ପଣ୍ତିତ ଭଗବାନ ରଥ ଶର୍ମା (ସ୍ବାଧୀନତା ସଂଗ୍ରାମୀ, ସିଂହାପୁର) 


୪. ଡ. ନୃସିଂହ ଚରଣ ସାହୁ (ଧୀରେନ୍‌ ଚନ୍ଦ୍ର୍୍‌କ ସହ ସାକ୍ଷାତକାର ତା 
୧୧.୫. ୨୦୦୬) 


୫. ବେଣୁଧର ଶରଣ (ଦୀଫ ଜ୍ୟେତି ଅନିର୍ବଣ ଦୀପ - ସୃତି ଓ ସମୀକ୍ଷା, ପୃଷ୍ଠା-୯) 
ଡ. ନୃସିଂହ ଚରଣ ସାହୁ, ସାକ୍ଷାତକାର- ତା ୧୧.୫.୨୦୦୬ 


୭. ଡ୍ର ବ୍ରଜ ମୋହନ ମହାନ୍ତି, ସ୍ଵାଧୀନତା ସଂଗ୍ରାମରେ ଯାଜପୁର, ମୁକ୍ତିସଂଗ୍ରାମର 
ତୀର୍ଥଭୂମି ଯାଜପୁର- ପୂଷ୍ଠାଃ ୪୩- ସଂକଳକ ଡ. ବିଜୟ କିଶୋର ସାମଲ 


୮. ଡ. ନୃସିଂହ ଚରଣ ସାହୂ- ସାକ୍ଷାତକାର - (ତା ୧୧.୫. ୨୦୦୬) 

ନାରାୟଣ ବାରିକ, ମୁକ୍ତି ସଂଗ୍ରାମର ତୀର୍ଥ ଭୂମି ଯାଜପୁର, ପୃଷ୍ଠା-୫ ୯ 
ପଶ୍ଡିତ ଭଗବାନ ରଥ ଶର୍ମା (ସ୍ତି ଓ ସମୀକ୍ଷ ପୃଷ୍ଠାଂ ୧) 


ପ୍ରସନ୍ନ କୁମାର କର- ମୋ ଦୃଷ୍ଟିରେ ଧୀରେନ୍‌ ବାବୃ, ସ୍ତି ଓ ସମୀକ୍ଷା - ପୃଷ୍ଠା 
୨୭ 


ରବୀହ୍ର ମଲ୍ଲିକ ଧର୍ମଶାଳାର ଶେଷ ସ୍ଵାଧୀନତା ସଂଗ୍ରାମୀ ୪ ଧୀରେନ୍‌ ଦାସ- 
ସୃତି ଓ ସମୀକ୍ଷା- ପପ ୧୮ 

ଧୂର୍ଜଟୀ ଦାସ, ସଂପାଦକ ଏସ୍‌.ୟୁ. ସି.ଆଇ (କମ୍ୟୁନିଷ୍ଠ- ବାତା ¬ ସ୍ତି ଓ 
ସମୀକ୍ଷା - ପୃ-ଖ 

ଧୀରେନ୍‌ ଚନ୍ଦ୍ର ଦାସ- ମହାତ୍ସାଗାନ୍ଧୀଙ୍କ ମୃତ୍ୟୁ ଶୋକ ପୁସ୍ତିକା (ଫଟୋ କପି) 
ବଟକୃଷ୍ଣ ଓଝା- ସୃତି ଓ ସମୀକ୍ଷା- ପୃଷ୍ଠା - ୩ 

ଡ. ନୃସିଂହ ଚରଣ ସାହୁ- ସାକ୍ଷାତକାର - ତା୧ ୧.୫. ୨୦୦୬ 

ଡ.ରୁଦ୍ର ନାରାୟଣ ପୃଷ୍ିଂ ସତି ଓ ସମୀକ୍ଷା - ପୃଷ୍ଠା ୧୪ 

ସଂଗ୍ରାମୀ ସାତ୍ବାଦିକ ଓ ସଂଗଠକ 
ନରହରି ମହାନ୍ତି 


ଅନ ଚରଣ ସ୍ବାଇଁ 


“ ପ୍ରାଣୀଙ୍କ ଆରତ ଦୁଃଖ ଅପ୍ରମିତ ଦେଖୁଦେଖୁ କେ ବା ସହୁ, 

ମୋ ଜୀବନ ପଛେ ନର୍କେ ପଡ଼ିଥାଉ ଜଗତ ଉଦ୍ଧାର ହେଉ |” 

ସନ୍ଧକବି ଭୀମଭୋଇଙ୍କର ଏହି ହୃଦୟସ୍ପର୍ଶୀ ବାଣୀ ଅନେକ ଦରଦୀ, 
ସମ୍ଭେଦନଶୀଳ ହୃଦୟକୁ ଆନ୍ଦୋଳିତ କରି ଆସିଛି । ବେଶ୍‌ କିଛି ସମାଜସେବୀ 
ନିଜର ସୁଖ ସମ୍ଭୋଗକୁ ପରିତ୍ୟାଗ କରି ଦୁଃଖୀଙ୍କ ଦୁଃଖରେ ନିଜକୁ ସାମିଲ କରି 
ଜନସେବାରେ ଜୀବନ ଉସ୍ସର୍ଗ କରିଛନ୍ତି । ସେ ବୁଦ୍ଧ ହୁଅନ୍ତୁ ବା ଗାନ୍ଧି କି 
ଗୋପବନ୍ଧୁ । ସେମାନଙ୍କ ହୁଦୟତନ୍ତ୍ରୀରେ ଏହି ଭାବନା ହିଁ ଆଘାତ କରୁଥିଲା । 
ସେମାନେ ସାଧାରଣ ଜୀବନ ଛାଡ଼ି ସଂଗ୍ରାମ ଓ ସମାଜସେବାରେ ନିଜର ଜୀବନ 
ଉତ୍ସର୍ଗ କରି କାଳଜୟୀ ହୋଇ ପାରିଛନ୍ତି । ସମାଜରେ ଅନେକ ବ୍ୟକ୍ତି ଗାନ୍ଧି, 
ଗୋପବନ୍ଧୁଙ୍କ ଆଦର୍ଶରେ ବିଶ୍ଵାସ କରନ୍ତି | ନିଜ ନିଜର କ୍ଷୁଦ୍ର ପରିସରରେ ରହି, 


ବରପୁତ୍ର ଞ ୬୩ 


Digitized by PPRACHIN, SOA 


ନିଜର ଦାୟିତ୍ବକୁ ସୁଚାରୁରୂପେ ପାଳିବା ସହ ସମାଜ ପ୍ରତି ଅଂଗୀକାର ବଦ୍ଧ ହୁଅନ୍ତି । 
ସେହିପରି ଏକ ବ୍ୟକ୍ତିତ୍ଵ ହେଉଛନ୍ତି ଶ୍ରୀ ନରହରି ମହାନ୍ତି, ସର୍ବସାଧାରଣରେ ନରୁ 
ମହାନ୍ତି ବା ନରୁବାବୁ ଭାବେ ଧର୍ମଶାଳା ଅଂଚଳରେ ସେ ବେଶ୍‌ ପରିଚିତ । 


ସ୍ଵର୍ଗତ ନରୁ ମହାନ୍ତିଙ୍କର ଆବିର୍ଭାବ ଘଟେ ତା ୨୭.୦୩. ୧୯ ୨ ୪ରିଖରେ, 
ଧର୍ମଶାଳା ଥାନାର ମଙ୍ଗଳପୁର ଗ୍ରାମରେ ପିତା କଶ୍ଡୁରି ଚରଣ ମହାନ୍ତି ଓ ମାତା ସୁଷମା 
ଦେବୀଙ୍କ କୋଳରେ । ପିତା ଥିଲେ କଲିକତା ଝୋଟକଳର ଜଣେ ଶ୍ରମିକ । 
ଅଭାବ ଅନଟନରେ ରହିରହି ଅନ୍ୟ ଭାଇ ଭଉଣୀମାନଙ୍କ ଜୀବନଦୀପ ଅସମୟରେ 
ଲିଭି ଯାଇଥିଲା । ଶେଷ ଜୀବିତ ସନ୍ତାନ ହୋଇଥିବାରୁ ନରୁ ବାବୁଙ୍କ ଉପରେ 
ସମସ୍ତ ସ୍ବେହ ଶ୍ରଦ୍ଧା ଅଜାଡ଼ି ହୋଇ ପଡ଼ିଥିଲା । ଧର୍ମଶାଳା ପ୍ରାଇମେରୀ ସ୍କୁଲରେ 
ସେ ଶିକ୍ଷା ଶେଷ କରି ବିରଜା ହାଇସ୍କୁଲରେ ପାଠ ପଢ଼ିବାପାଇଁ ନାମ ଲେଖାଇଥିଲେ 
ହେଁ ସ୍ଵାଧୀନତା ଆନ୍ଦୋଳନରେ ଯୋଗ ଦେବା ନିମନ୍ତେ ହାଇସ୍କୁଲ ଛାଡ଼ିଦେଲେ । 
ପରବର୍ଭୀ ସମୟରେ କିଛିଦିନ ଶିକ୍ଷକତା କରି ନରୁ ମାଷ୍ଟର ନାମରେ ନାମିତ ହେଲେ 
ସତ ଅଧୂକ ଦିନ ଏହି ବୃତ୍ତିରେ ରହି ପାରିଲେ ନାହିଁ । ଶିକ୍ଷକତା ଛାଡ଼ି ବିଭିନ୍ନ 
ପ୍ରକାର ଜନ ମଙ୍ଗଳ କାର୍ଯ୍ୟରେ ଲାଗି ପଡ଼ିଲେ । ଇତି ମଧ୍ଯରେ ଧର୍ମଶାଳାର 
“ ପ୍ରଜାତନ୍ତ୍ଂ ଖବରକାଗଜର ପ୍ରତିନିଧ୍ୂ ରୂପେ ନିଯୁକ୍ତି ପାଇଲେ । ଫଳରେ 
ଲୋକମାନଙ୍କର ସେବା କରିବା ପଥ ତାଙ୍କପାଇଁ ସୁଗମ ହୋଇଗଲା । ପ୍ରାୟ ପୀଞ୍ଚ 
ଦଶନ୍ଧି ଧରି ସେ ସମ୍ବାଦ ପ୍ରକାଶ ମାଧ୍ୟମରେ ଧର୍ମଶାଳା ଅଂଚଳର ଅଭାବ ଅସୁବିଧା 
ଗୁଡ଼ିକ ଲୋକ ଲୋଚନକୁ ଆଣି ବେଶ୍‌ ସୁନାମ ଅର୍ଜନ କଲେ ! ଏହା ମାଧ୍ଯମରେ 
ଅନେକ ସମସ୍ଯା ମଧ୍ଯ. ସମାହିତ ହୋଇ ପାରିଲା ! 


ଦୁଃଖ ଦୁର୍ଦଶାପୂର୍ଣ୍ଣ ପାରିବାରିକ ଜୀବନର ଅସୁସ୍ଥତା ଓ ଅକାଳ ମୃତ୍ୟୁ ତାଙ୍କୁ 
ବିଚଳିତ କରିଥିଲେ ହେଁ ସେ ନିଜର କର୍ରବ୍ୟବୋଧରୁ ବିଚ୍ୟୁତ ହୋଇ ନଥିଲେ । 
ଦୀର୍ଘ ସାତ ଆଠ ଦଶନ୍ଧିର ସଂଘର୍ଷମୟ ଜୀବନର ଅବସାନ ଘଟେ ହୃଦରୋଗ 
କାରଣରୁ ୨୦୦୯ ମସିହା ଜାନୁଆରୀ ମାସ ୨୩ ତାରିଖରେ । ପରିବାର, 
ବନ୍ଧୁବର୍ଗ, ଶୁଭେଛୁ, ଗ୍ରାମବାସୀଙ୍କ ଗହଣରେ ତାଙ୍କର ଅନ୍ତିମ ଯାତ୍ରା ଚାଲିଲା 
ଶ୍ରୀକ୍ଷେତ୍ର ସ୍ଵର୍ଗଦ୍ଵାର ଅଭିମୁଖେ | ଏକ ଦରଦୀ ଆତ୍କା ପଞ୍ଚଭୂତରେ ବିଲୀନ ହେଲା | 


ସମାଜସେବା : ନରୁବାବୁ ଜଣେ ସାମ୍ବାଦିକ ଭାବରେ ଯେତିକି ପ୍ରତିଷ୍ଠା ଅର୍ଜନ 
କରିଥିଲେ, ଜଣେ ସମାଜସେବୀ ଭାବରେ ଅଧୁକ ଲୋକ ପ୍ରିୟତା ହାସଲ କରିଥିଲେ । 
ସେତେବେଳେ ଓଡ଼ିଶାର ତଥା ନିଜ ଅଂଚଳର ଲୋକମାନେ ଅଭାବ, ଅନଟନ, 
ରୋଗ, ଅଶିକ୍ଷାରେ ପେଶି ହୋଇଯାଉଥିଲେ । ଅତି ପିଳା ଦିନରୁ ଏହିଭଳି ଅବସ୍ଥା 

ଦେଖିଦେଖି ସେ ହୁଏତ ବିଚଳିତ ହୋଇ ଯାଉଥିବେ । ତାଙ୍କ ପିଲାବେଳେ 
ସ୍ଵର୍ଗାରୋହଣ କରିଥିବା ଗୋପବନ୍ଧୁଙ୍କ ସେବା ଓ ତ୍ୟାଗ ସେତେବେଳର ଜନମାନସକୁ 
ଆଛାଦିତ କରିଥିବ | ଅନ୍ୟପକ୍ଷରେ ଗାନ୍ଧିଜୀଙ୍କ ଆବିର୍ଭାବ ଓ ସ୍ବାଧୀନତା ଆନ୍ଦୋଳନ 
ନରୁବାବୁଙ୍କୁ ପ୍ରଭାବିତ କରିଥିଲା ! ତାଙ୍କ ଭାଷାରେ - “ପାଠପଢ଼ା ପ୍ରତି ଧ୍ଯାନ ନ 
ଦେଇ ଗାନ୍ଧିଜୀ, ବିନୋବାଭାବେ, ନେତାଜୀ ସୁଭାଷ ବୋଷଙ୍କ ପ୍ରଭାବରେ ପ୍ରଭାବିତ 
ହୋଇ ପ୍ରତି ଗ୍ରାମରେ ଯୁବ ଅନୁଷ୍ଠାନମାନ ଗଠନ କଲି । ସେବା କାର୍ଯ୍ୟରେ 
ମନୋନିବେଶ କଲି ।” ଏଣୁ ଛାତ୍ରାବସ୍ଥାରୁ ହିଁ ସେ ସମାଜସେବା ପାଇଁ ନିଜକୁ 
ସମର୍ପିତ କରି ପାରିଥିଲେ ! ଧର୍ମଶାଳା ହାଟରେ ସ୍ଵାଧୀନତା ସଂଗ୍ରାମୀ ମନ ମୋହନ 
ଚୌଧୁରୀଙ୍କ ଭାଷଣ ଶୁଣି ନରୁ ମହାନ୍ତି ସ୍ଵାଧୀନତା ଆନ୍ଦୋଳନରେ ନିଜକୁ ସାମିଲ 
କରିବାପାଇଁ ମନସ୍ଥ କରିଥିଲେ | ପରନ୍ତୁ ସେତେବେଳର ନେତୁସ୍ଥାନୀୟ ବ୍ୟକ୍ତି ଶାନ୍ତନୁ 
ଦାସ, ରାମଚନ୍ଦ୍ର ମଲିକ, ମୋହନ ନାୟକ, ଲକ୍ଷଣ ମଲିକ ଓ ଅନ୍ୟମାନଙ୍କ ସଂସ୍ଥର୍ଶରେ 
ଆସି ସମାଜସେବା ପାଇଁ ଉତ୍ସାହିତ ହୋଇଥିଲେ | ଧର୍ମଶାଳାର ବିଭିନ୍ନ ଗ୍ରାମରେ 
ପଲ୍ଲୀ ମଙ୍ଗଳ ସମିତିମାନ ଗଠନ କରି ଯୁବକ ମାନଙ୍କୁ ସଂଗଠିତ କରିବା ସହିତ ବିଭିନ୍ନ 
ଜନହିତକର କାର୍ଯ୍ୟକ୍ରମମାନ ହାତକୁ ନେଇଥିଲେ । 


କାଏମା ଗ୍ରାମରେ ତାଙ୍କର ଅନେକ ପ୍ରଭାବୀ କାର୍ଯ୍ୟକ୍ରମ ଥିଲା ! ତାଙ୍କର 
ସହଯୋଗୀ ଥିଲେ କୈଳାସ ଚନ୍ଦ୍ର ମହଲା, ସ୍ବାଧୀନତା ସଂଗ୍ରାମୀ ଧୀରେନ ଦାସ, 
ବାବନ ଚନ୍ଦ୍ର ସାହୃଟ ଭଗବାନ ପାତ୍ରର ବନମାଳୀ ବୋଇତାଇ ଓ ଅନ୍ୟମାନେ । 
ଏମାନଙ୍କ ସହଯୋଗରେ କାଏମାରେ ` ଗୁଲିଖଟି? ବିରୁଦ୍ଧରେ ଆନ୍ଦୋଳନ କରିବା 
ସହ ଗୁଲିଖଟିଆଙ୍କ ଅତ୍ଯାଚାରରୁ ଲୋକମାନଙ୍କୁ ମୁକ୍ତ କରିଥିଲେ | ଭଙ୍ଗାରୁଜା 
ଅବସ୍ଥାରେ ଥିବା ସ୍କୁଲଘର ମରାମତ ପାଇଁ ଉଦ୍ୟମ କରିଥିଲେ ! ତାହାସହ କାଏମାରେ 
ଏକ ମାଇନର ସ୍କୁଲ ପ୍ରତିଷ୍ଠା କରି ସ୍ଵର୍ଗତ ନୃସିଂହ ଚରଣ ଦାଶଙ୍କଦ୍ଵାରା ପାଠପଢ଼ା 
କାର୍ଯ୍ୟ ଆରମ୍ଭ କରିଥିଲେ । ଅବହେଳିତ ମଠର ଉନ୍ନତି କରିବା ସହ ଗୋଡ଼ି 
ପୋଖରୀ ସମସ୍ୟା ସମାଧାନ ପାଇଁ ପ୍ରଚେଷ୍ଟା କରିଥିଲେ । ପୁରୀରେ ବ୍ୟବସାୟ 
କରୁଥିବା କାଏମା ଲୋକଙ୍କ ସହ ସାକ୍ଷାତ ଆଲୋଚନା କରି ଆର୍ଥକ ସହାୟତା 
ଲୋଡ଼ିଥିଲେ । ତାଙ୍କ ସେବା କାର୍ଯ୍ୟରେ ସନ୍ତୋଷ ପ୍ରକାଶ କରି ସ୍ଵର୍ଗୀୟ 
ରବୀନ୍ଦ୍ରନାରାୟଣ ଷଡ଼ଙ୍ଗୀ ନରୁବାବୁଙ୍କପାଇଁ ତାଙ୍କ ବସ୍‌ରେ ମାଗଣା ପାଶ୍‌ ବ୍ଯବସ୍ଥା 
କରାଇଥିଲେ | 

ମହାତ୍ସାଗାନ୍ଧିଙ୍କ ଆଦର୍ଶରେ ହରିଜନମାନଙ୍କର ସେବା ନରୁବାବୁଙ୍କର ସେବା 
କାର୍ଯ୍ୟର ଅନ୍ୟ ଏକ ଦିଗ ଥିଲା । ଧର୍ମଶାଳାଠାରେ ପଲ୍ଲୀମଙ୍ଗଳ ସମିତି, ହରିଜନ 

ୟୁନିୟନ ଏବଂ ମେହେନ୍ତର ସଂଘ ଗଠନ କରି ନିଜେ ସଭାପତି ଭାବରେ ରହି 
ବଜାରରେ ହରିଜନମାନଙ୍କୁ ସାଧାରଣ କ୍ଷେତ୍ରରେ ସମାନ ଅଧ୍ବକାର ଦାବି କରିଥିଲେ । 
ଏପରିକି ଜଳଖିଆ ଦୋକାନ ମାନଙ୍କରେ ସେ ପ୍ଲେଟରେ ଜଳଖିଆ ଓ ଗ୍ଲାସରେ 
ଚା' ଦିଆଯାଉନଥିବା ଦେଖିଲେ ବିଶେଷ ଦୁଃଖିତ ହୋଇ ଅସ୍କଶ୍ଯୟତା ନିବାରଣ 
ପାଇଁ ଉଦ୍ୟମ କରିଥିଲେ | ଏପରିକି ଜଳଖିଆ ଦୋକାନ ମାନଙ୍କର ସ୍ଵତନ୍ତ୍ର ଗୋଟାଏ 
ଲେଖା କାଠି ଉପରେ ରଖାଯାଉଥିବା କାଚ ଗ୍ଲାସ ମାନଙ୍କ ନରୁବାବୂ କାଢ଼ି ଫୋପାଡ଼ି 
ଦେଇଥିବା ଓ ଖଜୁରି ଗଛରେ ଟଙ୍ଗା ଯାଇଥିବା ଠେକିମାନଙ୍କୁ ଭାଂଗି ଦେଇଥିବାର 
ବୟସ୍କ ଲୋକମାନଙ୍କଠାରୁ ଶୁଣାଯାଏ । ଉତ୍କଳ କେଶରୀ ଡ. ହରେକୃଷ୍ଣ ମହତାବ 
ଓ ବିଜୁ ପଟ୍ଟନାୟକଙ୍କ ପରି ପ୍ରମୁଖ ନେତା ମାନଙ୍କର ସେ ବିଶ୍ଵାସ ଭାଜନ ହୋଇ 
ପାରିଥିଲେ । ତଢ୍କାଳୀନ ଜିଲ୍ଲା ଗ୍ରାମ ମଙ୍ଗଳ ଅଧକାରୀ ସ୍ଵର୍ଗୀୟ ଜ୍ଞାନେନ୍ଦ୍ର 
ରାଉତଙ୍କଦ୍ଵାରା ଏହି ବୁକ ଅନ୍ତର୍ଗତ ସୁନ୍ଦୁରିଆ ପାହାଡ଼ ନିକଟରେ ଏକ ହରିଜନ 
କଲୋନୀ ପ୍ରତିଷ୍ଠା କରାଇ ହରିଜନମାନଙ୍କୁ ଚାଷଜମି, ଘର, ବ୍ୟବସାୟ ଇତ୍ୟାଦିର 
ବ୍ୟବସ୍ଥା କରାଇ ପାରିଥିଲେ । ଅସ୍ମଶ୍ୟତା ନିବାରଣ ଓ ନିଶା ନିବାରଣ ନିମନ୍ତେ 
ସେ ବହୁତ କାର୍ଯ୍ୟ କରିଥିବା କଥା ଅଭୟପୁର, ଯାଜପୁର, କୋରାଇ ପ୍ରଭୃତି ଗ୍ରାମର 
ଲୋକମାନଙ୍କଠାରୁ ଶୁଣାଯାଏ । କଟକରେ ରିକ୍‌ସା ଚାଳକ ସଂଘର ସଭାପତି 
ଭାବେ ସେ ନିର୍ବାଚିତ ହୋଇ କାର୍ଯ୍ୟ କରିଥିଲେ । 


ଧର୍ମଶାଳା ଅଂଚଳର ବୁଦ୍ଧିଜୀବୀମାନଙ୍କଠାରୁ ଆରମ୍ଭ କରି ଦିନ ମଜୁରିଆ 
ପର୍ଯ୍ୟନ୍ତ ସବୁ ଶ୍ରେଣୀର ଲୋକଙ୍କ ସହିତ ତାଙ୍କର ନିବିଡ଼ ପରିଚିତ ଥିଲା । ବନ୍ୟା, 
ବାତ୍ୟା, ମରୁଡ଼ି, ଘରପୋଡ଼ି ଆଦି ବିପରି ସମୟରେ ତାଙ୍କ ଆଖିରୁ ନିଦ ହଜିଯାଏ । 
କିପରି ଲୋକଙ୍କ ନିକଟରେ ସାହାଯ୍ୟ ପହଂଚିବ ସେଥିରେ ସେ ରାତିଦିନ ଲାଗି 
ଥାଆନ୍ତି । ଧର୍ମଶାଳାର ପୂର୍ବତନ ବିଧାୟକ କଳ୍ପତରୁ ଦାସଙ୍କ ଭାଷାରେ, “ ଦଳିତ 
ବର୍ଗଙ୍କୁ ନ୍ୟାୟ ଦେବାରେ ସେ ଜୀବନସାରା ସଂଗ୍ରାମ ଜାରି ରଖିଥିଲେ” । 
ତତ୍‌କାଳୀନ ଯାଜପୁର ଜିଲ୍ଲାପାଳଙ୍କ ମତରେ, “ ବାସ୍ତବିକ ନିଃସ୍ଵାର୍ଥଯର ସମାଜସେବୀ 
ଶ୍ରୀ ମହାନ୍ତି ଥିଲେ ଧର୍ମଶାଳାର ଜଣେ ଉନ୍ଜଳ ପ୍ରଦୀପ ।” 

ସାତ୍ବାଦିକତା : ନରୁବାବୁଙ୍କ ସାମ୍ବାଦିକତା ତାଙ୍କ ବ୍ୟକ୍ତିତ୍ଵର ଏକ ବିଶେଷ 
ଦିଗକୁ ସୁଚିତ କରେ ! ଏ ଅଂଚଳର ସେ ଥିଲେ ପ୍ରଥମ ପିଢ଼ିର ସାମ୍ବାଦିକ । ଗାନ୍ଧୀ, 
ଗୋପବନ୍ଧୁଙ୍କ ଆଦର୍ଶକୁ ଆଦରିନେଇ ସମାଜସେବାରେ ମନୋନିବେଶ କରୁଥିବା 
ସମୟରେ ସାମ୍ବାଦିକତାକୁ ଆପଣେଇ ନେଇଥିଲେ । ପ୍ରଜାତନ୍ତ୍ର ପ୍ରଚାର ସମିତିର 
ପ୍ରତିଷ୍ଠାତା ସ୍ଵର୍ଗୀୟ ଡ. ହରେକୃଷ୍ଣ ମହତାବଙ୍କ ସଂସ୍ପର୍ଶରେ ଆସି ପ୍ରଜାତନ୍ତ୍ରର ଧର୍ମଶାଳା 

ପ୍ରତିନିଧ୍ବ ରୂପେ ସାମ୍ବାଦିକ କାର୍ଯ୍ୟ ସଂପାଦନା କଲେ । ଧର୍ମଶାଳା ଅଂଚଳର ସମସ୍ୟା 
ଗୁଡ଼ିକୁ ପ୍ରଜାତନ୍ତ୍ରରେ ପ୍ରତିବିନ୍ଭିତ କରିବା ସହ ସମସ୍ୟା ସମାଧାନ ପାଇଁ ଅଧ୍ବକାରୀ ଓ 
ରାଜନେତାଙ୍କ ଉପରେ ଚାପ ପକାଉଥୁଲେ । ନିରାଟ ସତ୍ୟ ପ୍ରକାଶ କରିବା ସହ 
ଅବହେଳା ଜନିତ ତ୍ରୁଟି ପାଇଁ ଦାୟୀ ବ୍ୟକ୍ତିଙ୍କୁ କଠୋର ଭାଷାରେ ସମାଲୋଚନା 
କରୁଥିଲେ । ତାଙ୍କର ସାମ୍ବାଦିକତା ଥିଲା ସାଲିସ ବିହୀନ ଏକ ସଂଗ୍ରାମ | ଯେତେ 
ବଡ଼ ପଦପଦବୀରେ ଯିଏ ଥାଆନ୍ତୁ ନା କାହିଁକି, ତୁଟି ବିଚ୍ୟୁତି ପାଇଁ କାହାରିକୁ 
ସମାଲୋଚନା ନକରି ସେ ଛାଡ଼ୁନଥିଲେ । ନିଆରା ସାମ୍ବାଦିକତା କାରଣରୁ ଉଚ୍ଚ 
ପଦପଦବୀ ଆସୀନ ବ୍ୟକ୍ତିଙ୍କର ସେ ଦୃଷ୍ଟି ଆକର୍ଷଣ କରିପାରୁଥିଲେ | ସେହି କାରଣରୁ 
ପ୍ରଜାତନ୍ତ୍ରର ସଂପାଦକ ଚିନ୍ତାମଣି ପାଣିଗ୍ରାହୀ, ଶ୍ରୀହର୍ଷ ମିଶ୍ର ଜାନକୀ ବଲ୍ଲଭ ପଟ୍ଟନାୟକ 
ଓ ଅନ୍ୟମାନେ ତାଙ୍କୁ ଗୁରୁତ୍ଵ ପ୍ରଦାନ କରୁଥିଲେ ଓ ସେମାନଙ୍କ ସହ ନରୁବାବୂଙ୍କ 
ସୁସଂପର୍କ ରହିଥିଲା । ଧର୍ମଶାଳା ନିର୍ବାଚନ ମଣ୍ଡଳୀର ଅନେକ ତଥ୍ୟ ଭିତ୍ତିକ ଅନୁସନ୍ଧାନ 
ମୂଳକ ପ୍ରବନ୍ଧମାନ ପ୍ରଜାତନ୍ତ୍ର ପୃଷ୍ଠା ମଣ୍ଡନ କରୁଥିଲା | ନିର୍ଭୀକ ଓ ଦୃଢ଼ ଭାବରେ ସେ 
ସମସ୍ୟାମାନ ଉପସ୍ଥାପନ କରିବା ସହ ଅଧ୍ବକାରୀ ମାନଙ୍କ ସହ ଦୂଢ଼ ଯୁକ୍ତି କରିବାକୁ 
ପଛାଉ ନଥିଲେ । ତାଙ୍କ ସାମ୍ବାଦିକତାର ସ୍ଵର ଥଲା ତୀକ୍ଷ୍ଣ ଓ ଶାଣିତ । ପ୍ରଜାତନ୍ତ୍ର 
ସୁବର୍ଣ୍ଣ ଜୟନ୍ତୀ ଉତ୍ସବ ଅବସରରେ ବ୍ୟାସ ନଗରଠାରେ ତାଙ୍କୁ ଅଭୂତପୂର୍ବ ଭବ୍ୟ 
ସମ୍ବର୍ବନା ଜ୍ଞାପନ କରାଯାଇଥିଲା | ଧର୍ମଶାଳାର ପୂର୍ବତନ ବିଧାୟକ ସ୍ଵର୍ଗତ କଳ୍ପତରୁ 
ଦାସ ତାଙ୍କ କୃତିକୁ ସମ୍ମାନ ଜଣାଇ ଲେଖିଥିଲେ, “ ସାମ୍ବାଦିକତା କ୍ଷେତ୍ରରେ ସେ 
କେତେବେଳେ ସାଲିସ୍‌ କରିନାହାନ୍ତି । ଆମ ଅଂଚଳର ସମସ୍ୟା, ଅନ୍ୟାୟ ଓ ଦୁର୍ନୀତିକୁ 
ସମ୍ବାଦପତ୍ର ମାଧ୍ୟମରେ ସରକାର ତଥା ଲୋକଙ୍କ ଦୃଷ୍ଟିକୁ ଆଣିବାରେ ତାଙ୍କର ଅବଦାନ 
ଅବିସ୍କରଣୀୟ ।” କାହାରି ସମାଲୋଚନାକୁ ଖାତିର ନ କରି ସେ ସତ୍ୟ ଓ ନିରପେକ୍ଷ 
ସମ୍ବାଦ ପ୍ରକାଶ କରିବାରେ ଅଗ୍ରଗଣ୍ୟ ଥିଲେ । ସାମ୍ବାଦିକତାର ମାନ ହ୍ରାସ କରିବାକୁ 
ସେ କେବେ ଚାହିଁ ନଥିଲେ | ଏଣୁ ସାମ୍ବାଦିକତା କ୍ଷେତ୍ରରେ ସେ ଥିଲେ ଜଣେ 
କିମ୍ବଦନ୍ତୀ ପୁରୁଷ । ସେ ହରେକୃଷ୍ଣ ମହତାବଙ୍କର ଜଣେ ଗୁଣମୁଗ୍ଧ ବ୍ୟକ୍ତି ଥଲେ । 
ଏଣୁ ତାଙ୍କର ଜୟନ୍ତୀ ସେ ପ୍ରତିବର୍ଷ ଧର୍ମଶାଳାଠାରେ ପାଳନ କରୁଥିଲେ । 
ଯୁଗେଯୁଗେ ପୁରାତନ ପିଢ଼ି ଓ ନୂତନ ପିଢ଼ି ମଧ୍ଧରେ ଚିନ୍ତନ ଓ ଆଦର୍ଶଗତ 
ପାର୍ଥକ୍ୟ ରହିଥାଏ, ଯାହାକୁ ମଥ ପନ କୁହାଯାଏ | ଧର୍ମଶାଳା ଅଂଚଳରେ 
ବହୁ ଉଚ୍ଚଶିକ୍ଷିତ ଉଦୀୟମାନ ଯୁବକ ସାମ୍ବାଦିକତା ବୃଭିରେ ପ୍ରବେଶ କଲେ | ଏଣୁ 
ସମ୍ବାଦ ପ୍ରକାଶ କ୍ଷେତ୍ରରେ ଦୃଷ୍ଟିଭଂଗୀର ପାର୍ଥକ୍ୟ ରହିବା ହିଁ ସ୍ଵାଭାବିକ । ନରୁବାବୁ 
ନବାଗତ ସାମ୍ବାଦିକ ମାନଙ୍କ ଦୋଷ ତୁଟି ଗୁଡ଼ିକୁ ସମାଲୋଚନା କରିବାରେ ପଛାଇ 

ଯାଇନଥିଲେ | ତଥାପି ନବାଗତମାନଙ୍କର ତାଙ୍କ ପ୍ରତି ପ୍ରଗାଢ଼ ସମ୍ମାନବୋଧ ଥିଲା 
ଓ ନରୁବାବୁ ମଧ୍ଯ ସେମାନଙ୍କୁ ପୁତ୍ରବତ୍‌ ସ୍ବେହ ଶ୍ରଦ୍ଧା କରୁଥିଲେ । ନରୁବାବୁୂଙ୍କ 
ପ୍ରଚେଷ୍ଟାରେ ଜାରକାଠାରେ ଏକ ପ୍ରେସ୍‌କୃଟବ ଗୃହ ନିର୍ମାଣ କରାଯାଇଥିଲା | ସେ 
ମଧ୍ଯ ଧର୍ମଶାଳା ପ୍ରେସ୍‌ କବର ଆଜୀବନ ସଭାପତି ଥିଲେ ।! ତାଙ୍କର ଦେହାନ୍ତ 
ପରେ କୃତଜ୍ଞ ପ୍ରେସ୍‌କୃବର କର୍ମକର୍ଭା ଓ ସଦସ୍ୟମାନେ ତାଙ୍କର ପ୍ରତିମୂର୍ଭି ପ୍ରତିଷ୍ଠା 
ସହ, ପ୍ରତିବର୍ଷ ତାଙ୍କର ଶ୍ରାଦ୍ଧ ଦିବସ ପାଳନ କରି ସ୍ଵର୍ଗତ ଆତ୍ସା ପ୍ରତି ଶ୍ରଦ୍ଧା 
ନିବେଦନ କରୁଛନ୍ତି । 

ସ୍ବାଧୀନତା ସଂଗ୍ରାମୀ ନରୁବାବୁ : ନରୁବାବୁ ଥିଲେ ଅଣବନ୍ଦୀ ସ୍ବାଧୀନତା 
ସଂଗ୍ରାମୀ । ଏଣୁ ସ୍ବାଧୀନତା ସଂଗ୍ରାମୀ ଭତ୍ତା ତାଙ୍କୁ ମିଳୁନଥୁଲା । ସ୍ଵାଧୀନତା 
ସଂଗ୍ରାମ କାଳରେ ଥରେ ଧର୍ମଶାଳା ହାଟ ପଡ଼ିଆରେ ମନମୋହନ ଚୌଧୁରୀ 
ଜନତାଙ୍କୁ ଉଦ୍‌ବୋଧନ ଦେଇଥିଲେ । ନରୁବାବୁଙ୍କ ଛାତ୍ର ଅବସ୍ଥା ସେତେବେଳେ । 
ସେ ଭାଷଣ ଶୁଣି ସଂଗ୍ରାମରେ ଭାଗ ନେବା ପାଇଁ ମନ ବଳାଇଥୁଲେ । 
ପଢ଼ିଲାବେଳେ ଭାରତଛାଡ଼ ଆନ୍ଦୋଳନ ସଂଗଠିତ ହେଲା, ଯାହାକି ସାରା ଦେଶରେ 
ଏକ ଜାଗରଣ ସୃଷ୍ଟି କଲା | ସ୍ବାଧୀନତା ସଂଗ୍ରାମରେ ବ୍ରତୀ ହୋଇ ଦେଶମାତୃକାର 
ସେବାରେ ନିଜକୁ ଉତ୍ସର୍ଗ କରିବା ପାଇଁ ମହାତ୍ସା ଗାନ୍ଧିଙ୍କର ଆହ୍ଵାନ ନରୁବାବ୍ରଙ୍କୁ 
ବିଚଳିତ କଲା | ସେ ପାଠପଢ଼ା ଛାଡ଼ିଦେଇ ବାନର ସେନାରେ ଯୋଗଦେଲେ | 
ସଂଗ୍ରାମୀମାନଙ୍କ ମଧ୍ଯରେ ଗୁପ୍ତରେ ସମ୍ବାଦ ସରବରାହ ସହ ନବକୃଷ୍ଣ ଚୌଧୁରୀ, 
ମନମୋହନ ଚୌଧୁରୀ, ଶରତଚନ୍ଦ୍ର ମହାରଣା ପ୍ରମୁଖ ନେତୃବୃନ୍ଦଙ୍କ ସହ ଭୂଦାନ 
ଯଜ୍ଞ କାର୍ଯ୍ୟକ୍ରମରେ ଗାଁ ଗାଁ ବୁଲି ଭୂଦାନ କର୍ମୀମାନଙ୍କୁ ସହାୟତା କରୁଥିଲେ । 
ଓଡ଼ିଶାର ମାନ୍ୟବର ରାଜ୍ୟପାଳଙ୍କ ଦ୍ଵାରା ନିମନ୍ତିତ ହୋଇ 5ସ ୨୦୦୬ ମସିହାରୁ 
ପ୍ରତିବର୍ଷ ସାଧାରଣତନ୍ତ୍ର ଦିବସରେ ସମ୍ବର୍ବିତ ହେଉଥିଲେ । 


ଶିକ୍ଷା, ସାହିତ୍ୟ , ସଂସ୍କୃତି ପ୍ରତି ତାଙ୍କର ଅବଦାନ : ଧର୍ମଶାଳା ଅଂଚଳରେ 
ଶିକ୍ଷା ସାହିତ୍ଯ ଓ ସଂସ୍କୃତି ସହିତ ନରୁବାବୁ ସଂପର୍କିତ ହୋଇ କାର୍ଯ୍ୟ କରିବାର 
ପ୍ରମାଣ ମିଳେ । ଧର୍ମଶାଳା ବାଣୀପୀଠ ପ୍ରତିଷ୍ଠା ସମୟରେ ସେ ଗାଁ ଗାଁ ବୁଲି ମୁଠି 
ଚାଉଳ ଓ ଗହ ନିର୍ମାଣ ପାଇଁ ବାଉଁଶ, ଛଣ ସଂଗ୍ରହ କରିଥିଲେ । ଧର୍ମଶାଳା 
ମହାବିଦ୍ୟାଳୟ ପାଇଁ ହରିଜନମାନଙ୍କୁ ପ୍ରବର୍ଭାଇ ଗୋଟିଏ ଦିନ କଲେଜରେ 
ଶ୍ରମଦାନରେ ଯୋଗ ଦେଇଥିଲେ ! କାଏମା ପ୍ରାଥମିକ ବିଦ୍ୟାଳୟର ଉନ୍ନତି ନିମିତ୍ତ 
ସେ ଅନେକ ଚେଷ୍ଟା କରିଥିଲେ |! 

୧୯୭୪ ମସିହାରେ ଧର୍ମଶାଳା ପ୍ରାଥମିକ ବିଦ୍ୟାଳୟଠାରେ ଏହି ଅଂଚଳରେ 
ଏକ ସାହିତ୍ୟ ଅନୁଷ୍ଠାନ ଗଠନ ଉଦ୍ଦେଶ୍ୟରେ ନରୁବାବୂଙ୍କ ସଭାପତିତ୍ଵରେ ଏକ 
ସଭା ଅନୁଷ୍ଣିତ ହୋଇଥିଲା, ଯାହାକି “ ଗୋକର୍ଣ୍ଣିକା ସାହିତ୍ୟ ସମାଜ” ରୂପେ ଆତ୍ସ 
ପ୍ରକାଶ କଲା । ନରୁବାବୁ ଏହି ଅନୁଷ୍ଠାନର ଆଜୀବନ ଉପଦେଷ୍ଟା ଥିଲେ । 
ଗୋକର୍ଣ୍ଣିକା ସାହିତ୍ୟ ସମାଜ ତରଫରୁ ବିଶିଷ୍ଟ ସମାଜସେବୀ ଭାବେ ନରୁବାବୁଙ୍କୁ 
ସମ୍ବର୍ଦିତ କରିଥିଲେ ତତ୍କାଳୀନ ମୁଖ୍ୟମନ୍ତ୍ରୀ ଜାନକୀ ବଲ୍ଲଭ ପଟ୍ଟନାୟକ । 


ଧର୍ମଶାଳାର ଏତିହ୍ୟ ଓ ସଂସ୍କୃତିକୁ ଲୋକଲୋଚନକୁ ଆଣିଥିବାରୁ ଏ ଅଂଚଳର 
ଅନ୍ୟତମ ସାଂସ୍କୃତିକ ଅନୁଷ୍ଠାନ ଗଜରାଜ ସଂଗ୍ରହ କେନ୍ଦ୍ରର ପ୍ରତିଷ୍ଠାତା ଡ. ନୃସିଂହ 
ଚରଣ ସାହୁ ନରୁବାବୁଙ୍କୁ ସଂଗ୍ରହ କେନ୍ଦ୍ରର ବାର୍ଷିକ ଉତ୍ସବରେ ସମ୍ବର୍ଧିତ କରିଥିଲେ | 


ପ୍ରଶଂସାପତ୍ର : ନରୁବାବୁଙ୍କ ନିଃସ୍ଵାର୍ଥପର ତଥା ଉତ୍ସର୍ଗୀକୃତ ସେବାପାଇଁ 
ତାଙ୍କୁ ବହୁ ଅନୁଷ୍ଠାନ ସରକାରୀ ଓ ବେସରକାରୀ ସଂସ୍ଥା ତରଫରୁ ପ୍ରଶଂସାପତ୍ର ସହ 
ସମ୍ମାନ ମିଳିଥିଲା | ପରିଣତ ବୟସରେ ଅନେକ ସମ୍ଭର୍ବନାକୁ ସେ ପ୍ରତ୍ୟାଖ୍ୟାନ 
କରୁଥିଲେ | ତାଙ୍କର ସ୍ଵହସ୍ତ ଲିଖିତ ଏକ ଲେଖାରୁ ଏହା ସୁସ୍ପଷ୍ଟ - “ଏବେ 
ଜୀବନର ଶେଷ ମୁହୂର୍ଭରେ ପହଂଚିବା ପୂର୍ବରୁ ସର୍ବ ପ୍ରଥମେ ଗୋକର୍ଣ୍ଣକା ସାହିତ୍ୟ 
ସମାଜ ତରଫରୁ ମୁଖ୍ୟମନ୍ତ୍ରୀ ଜେ.ବି. ପଟ୍ଟନାୟକ, ବଡ଼ଚଣା ଥାନାର ପୁରୁଣା ସୁଙ୍ଗୁଡ଼ା 
ପାଠାଗାର ତରଫରୁ ତତ୍‌କାଳୀନ ବିଧାନସଭା ଅଧ୍ଯକ୍ଷ ଯୁଧ୍ଷ୍ଣିର ଦାସ ସଙ୍ଗେ 
କେନ୍ଦ୍ରମନ୍ତ୍ରୀ ହାଇକୋର୍ଟ ଜଜ୍‌, ଲୋକପାଳ, ସର୍ବଶେଷରେ ଭାରତର ରାଷ୍ଟ୍ରପତିଙ୍କର 
ପ୍ରତିନିଧ୍ବ ଓଡ଼ିଶାର ପୂର୍ବତନ ରାଜ୍ୟପାଳ ମାନ୍ୟବର ରାମେଶ୍ଵର ଠାକୁରଙ୍କ ଦ୍ଵାରା 
ଏକାଧକ ବାର ସମ୍ମାନିତ ହୋଇ ଉପାୟନ ଓ ପ୍ରଶଂସାପତ୍ର ପାଇବାପରେ 
କଜାଏମାଠାରେ ଥିବା ମୋର ଅନ୍ୟତମ ସହାଯୋଗୀ ବନ୍ଧୁ କୈଳାଶ ଚନ୍ଦ୍ର ମହଲାଙ୍କ 
ଜରିଆରେ ବିଳମ୍ବରେ ପାଇଥିବା ନିମନ୍ତ୍ରଣ ପ୍ରତ୍ୟାଖ୍ୟାନ କରିବାକୁ ଇଚ୍ଛା ହେଲାନାହିଁ | 
ଏହି ବିଦ୍ୟାଳୟରେ ମୋ ଗ୍ରାମରେ ମୋ ଜୟନ୍ତୀ ପାଳନ ହରିଜନମାନଙ୍କ ଦ୍ଵାରା 
ହେଉଥିବା ସମୟରେ “ ଧର୍ମଶାଳା ସାହିତ୍ୟ ସମାଜ” ତରଫରୁ ଏଠାରେ ଆୟୋଜିତ 
ମଧୁସୂଦନ ଦାସଙ୍କ ଜୟନ୍ତୀ ପାଳନ ପାଇଁ ମୋତେ ସମ୍ବର୍ଦିତ କରିବାପାଇଁ ମୋର 
ଖୁବ୍‌ ପ୍ରିୟ ଅଧ୍ୟାପକ ପ୍ରଶାନ୍ତ କୁମାର ସାହୁ ପହଂଚିଥିବାରୁ ବାଧ୍ଯ ହୋଇ ଏଠାକୁ 
ଆସିଥିଲି । ଏବେ ଆଖିକୁ ଦେଖା ଯାଉନି, ହୃଦ୍‌ରୋଗ ଖୁବ୍‌ ଅସ୍ଥିର କଲାଣି | 
ଏଥିପାଇଁ ପୂର୍ବପରି ଆଉ କହିପୋଛି ପରୁନାହିଁ । ଏତେଗୁଡ଼ିଏ ସମ୍ମାନର ଅଧ୍ବକାରୀ 
ହେବାପରେ ଆପଣମାନଙ୍କଠାରୁ ଆଉ ସମ୍ବର୍ଦିତ ହେବାପାଇଁ ଇଛା ନାହିଁ । କେବଳ 
ଜୀବନରେ ଖୁବ୍‌ ଅଛଦିନ ଶିକ୍ଷକତା କରି ଏକ କାଳ୍ନନିକ କାରଣ ଦର୍ଶାଇ ଶିକ୍ଷକତା 


ବରପୁତ୍ର ଜ୍ଞ ୬୯ 

ଛାଡ଼ି ପୁଣି ଜନସେବାରେ ମାତିଯାଇ ସ୍ଵାଧୀନତା ସଂଗ୍ରାମରେ ଦୁର୍ନୀତି ଓ ଜମିଦାର, 
ଟାଉଟର ମାନଙ୍କ ବିରୁଦ୍ଧରେ ଆନ୍ଦୋଳନ କଲି ।” 


ଜୀବନର ରାସ୍ତା କାହାପାଇଁ ପିଛିଳ ତ କାହାପାଇଁ ବନ୍ଧୁର । କେତେକ 
ବ୍ୟକ୍ତି ଇଛଥାକରି କଣ୍ଟକମୟ ରାସ୍ତାକୁ ଆପଣେଇ ନେଇ ଅମଡ଼ା ବାଟରେ ଗତି 
କରିଥାଆନ୍ତି । କିଛି ନୂଆ କରି ଇତିହାସ ସୃଷ୍ଟି କରିବା ଆଶାରେ ସେମାନେ 
ସଂଗ୍ରାମରତ ଥାଆନ୍ତି । ତାଙ୍କ ଜୀବନର ସଫଳତା ବା ବିଫଳତା ଇତିହାସ ହିଁ 
ସମୀକ୍ଷା କରେ ! ସେହିପରି ଚିରାଚରିତ ରାସ୍ତାରେ ଗତି ନ କରି ଛାତ୍ର ଜୀବନରୁ 
ହିଁ ଭିନ୍ନ ରାସ୍ତାରେ ନରୁବାବୁ ଜୀବନର ଗତି ଆରମ୍ଭ କରିଥିଲେ । ଦେଶ, ଦଶର 
ସେବାପାଇଁ ଉତ୍ସର୍ଗୀକୃତ ହୋଇ ଛାତ୍ରଜୀବନ ଓ ଶିକ୍ଷକ ଜୀବନ ଛାଡ଼ି ଅନିଶ୍ଚିତ 
ଭବିଷ୍ୟତ ଆଡ଼କୁ ଗତି କଲେ । ଗାନ୍ଧିଜୀଙ୍କ ଆଦର୍ଶରେ ଅନୁପ୍ରାଣିତ ହୋଇ ସେ 
ସମାଜସେବା ତଥା ସ୍ଵାଧୀନତା ସଂଗ୍ରାମରେ ଝାସ ଦେଲେ । ଲୋକଙ୍କ ଦୁର୍ଦଶା 
ସରକାରଙ୍କ ଦୃଷ୍ଟିକୁ ଆଣିବା ପାଇଁ ସାମତ୍ବାଦିକତାକୁ ଆଦରିନେଲେ । ନିଜର ପରିବାର 
ଓ ପିଲାମାନଙ୍କୁ ସେଇ ଅଭାବୀ ଦୁନିଆର ଚାଳଘର ଓ ଶାଗ ପଖାଳ ଭିତରେ 
ଛାଡ଼ିଦେଇଗଲେ | ଅନେକଙ୍କ ଦୁଃଖରେ ଦୁଃଖୀ ହେଇ ନିଜର ସୁଖ କଥା 
ଭୁଲିଗଲେ । ସେବା ଓ ସାମ୍ବାଦିକତା କ୍ଷେତ୍ରରେ ଏକ ଅନନ୍ୟ ଉଦାହରଣ ସୃଷ୍ଟି କରି 
ଏକ ଚର୍ଚ୍ଚିତ ନାମ ହୋଇ ରହିଗଲେ । 


ଇତିହାସ ବୋଧହୁଏ ସମୀକ୍ଷା କରିବ, ନରୁବାବୁଙ୍କ ଜୀବନ ଏକ ସାର୍ଥକ 
ଜୀବନ ଥୁଲା | 


ବରପୁତ୍ର ଛା ୭୦ 

ମଧୁପୁରଗଡ଼ର ଆଦର୍ଶ ରାଜା 
ନାରାୟଣଚନ୍ଦ୍ର ଧୀର ନରେନ୍ଦ୍ର 


ଶୁ ଜଗନ୍ନାଥ ବଳ 


ଗଡ଼ମଧୁପୁରର ଏହି ପ୍ରତିଷ୍ଠିତ ରାଜବଂଶ ୧୫ ୨୯ ମସିହାରେ ଯେତେବେଳେ 
ଓଡ଼ିଶାର ଗଜପତିଙ୍କଠାରୁ ଦେଉଳି ଜମିଦାରୀ ପ୍ରାପ୍ତ ହୋଇ ସେହିଠାରେ ନିଜର 
ଶାସନ କେନ୍ଦ୍ର ପ୍ରତିଷ୍ଠା କଲେ ସେହିଠାରୁ ଆରମ୍ଭ ହେଲା ଗଡ଼ମଧୁପୁରର ଇତିହାସ । 
ସ୍ବାଧୀନତା ପ୍ରାପ୍ତିପରେ ଜମିଦାରୀ ଉଚ୍ଛେଦ ସହିତ ଏହି ଇତିହାସର ପରିସମାପ୍ତି 
ଘଟିଲା । ମଧପୁର ଗଡ଼ର ଏ ସୁଦୀର୍ଘ ଇତିହାସରେ ଅନେକ ରାଜା ଆସିଛନ୍ତି ଓ 
ଯାଇଛନ୍ତି । ଏ ଦୀର୍ଘକାଳ ଭିତରେ ଅନେକ କିଛି ଘଟଣା ବି ଘଟିଛି । ଦେଉଳିରୁ 
ଶାସନକେନ୍ଦ୍ର ସମୟ କ୍ରମେ ଗଡ଼ମଧୁପୁରକୁ ଉଠିଯାଇଛି । ସବୁଜ ବନାନୀ ଘେରା, 
ପ୍ରାକୃତିକ ସୁଷମା ବିମଣ୍ଡିତ ପାହାଡ଼ କୋଳରେ ପ୍ରତିଷ୍ଠିତ ହୋଇଛି ଗଡ଼ମଧୁପୁରର 
ସୁରମ୍ୟ ରାଜଉହାସ | ଉଆସକୁ ଲାଗି ନିର୍ମିତ ହୋଇଛି ଜଗନ୍ନାଥ ଓ ରଘୁନାଥ 
ଜୀଉଙ୍କ ମନ୍ଦିର । ଏହି ମନ୍ଦିର ସମୂହରେ ପାଳିତ ଉତ୍ସବ ଭିତରେ ଏକ ଅନୁପମ 


ବରପୁତ୍ର ଞ ୭ ୧ 

ସାଂସ୍କୃତିକ ପରିବେଶ ବି ଗଢ଼ିଉଠିଛି । ଅନ୍ୟସବୁ ଗଡ଼ଜାତ ଓ ଚିରସ୍ଥାୟୀ ଜମିଦାରୀ 
ଅଂଚଳର ଇତିହାସ ପରି ଏଠିକାର ଇତିହାସ ମଧ୍ଯ ଏହି ରାଜାମାନଙ୍କର ଶାସନର 
କାହାଣୀ ଓ ସେମାନଙ୍କ ବଂଶାବଳୀର ତଥ୍ୟ ଉପରେ ଆଧାରିତ ହୋଇଛି । ଆମେ 
ସାଧାରଣତଃ ସେଦିନର ସେହି ରାଜା, ମହାରାଜାମାନଙ୍କୁ ଅତ୍ୟାଚାରୀ ଓ ପ୍ରଜାପୀଡ଼କ 
ବୋଲି ଧରିନେଇଥାଉ, ମାତ୍ର ଆମ ଓଡ଼ିଶାରେ ଶାସନ କରିଥବା ସମସ୍ତ ରାଜା ଓ 
ଜମିଦାର ଅତ୍ୟାଚାରୀ ନଥିଲେ । ଏଠି ଶ୍ରୀରାମଚନ୍ଦ୍ରୟଦଜଦେଓ, ସାର୍‌ ବାସୁଦେବ 
ସୁଢଳଦେବ ଓ କୃଷ୍ଣଚନ୍ଦ୍ର ଗଜପତିଙ୍କ ପରି ସ୍ଵନାମଧନ୍ଯୟ ନରପତିମାନେ ମଧ୍ଯ ଶାସନ 
କରିଥିଲେ । ଓଡ଼ିଶାର ପ୍ରଜାବତ୍ସଳ ରାଜମାନେ ରାଜ୍ୟ ଓ ପ୍ରଜାମାନଙ୍କର କଲ୍ୟାଣଲାଗି 
ଅନେକ କାର୍ଯ୍ୟ କରି ଯଥେଷ୍ଟ ଜନପ୍ରିୟତା ହାସଲ କରିଥିଲେ । ମଧୁପୁରଗଡ଼ରେ 
ଶାସନ କରିଥିବା ଅନେକ ରାଜାଙ୍କ ଭିତରୁ ନାରାୟଣଚନ୍ଦ୍ର ଧୀର ନରେନ୍ଦ୍ର ସେହିପରି 
ଜଣେ ଜନପ୍ରିୟ ଶାସକ ଥିଲେ । 


ମଧୁପୁର ଏକ ସ୍ଥାୟୀ ଜମିଦାରୀ ଇଲାକା ! ମଧୁପୁର ଇଷ୍ଟେଟ୍‌ର ୧୬ ତଉଜି 
ସ୍ଥାୟୀ ବନ୍ଦୋବସ୍ତ ମାହାଲ ଯାହାର ଆୟତନ ଥିଲା ୭୯ ବର୍ଗ ମାଇଲ୍‌ ଏବଂ ୪ ୨ 
ତଉଜି ଅସ୍ଥାୟୀ ମାହାଲ ଯାହାର ଆୟତନ ଥିଲା ୨୦ ବର୍ଗ ମାଇଲ୍‌ । ଏହିପରି 
ସର୍ବମୋଟ ୯୯ ବର୍ଗ ମାଇଲ ପରିମିତ ଜମିଦାରୀ କ୍ଷେତ୍ରାଞ୍ଚଳ ହେଉଛି ମଧୁପୁର । 
ମଧୁପୁର ଜମିଦାରୀର ୮ଗୋଟି ତହସିଲ ଭିତରୁ ତଳଗଡ଼, ପହଙ୍ଗା, ସିଂହାପୁର, 
ବଣ୍ଟରା ଓ ଗୋଗୋଳ ଏଇ ୫ଗୋଟି ହେଉଛି ସ୍ଥାୟୀ ତହସିଲ ଅତ୍ଯ ତିନିଟି 
ହେଉଛି ଅସ୍ତରାୟୀ | ସ୍ଥାୟୀ ୭୯ ବର୍ଗ ମାଇଲ ପାଇଁ ୫୦୦୦ ଟଙ୍କା ଓ ଅସ୍ଥାୟୀ 
୨୦ ବର୍ଗ. ମାଇଲ୍‌ ପାଇଁ ଶତକଡ଼ା ୪୫ ଭାଗ ରାଜସ୍ଵ ସରକାରୀ ତହବିଲକୁ 
ଦିଆଯାଉଥିଲା | ସାରା ଇଷ୍ଟେଟ୍‌ ପାଇଁ ଜଣେ ଦେୱାନ, ଜଣେ ମ୍ୟାନେଜର ଓ 
ପ୍ରତ୍ୟେକ ତହସଲ ପାଇଁ ଜଣେ ଜଣେ ତହସିଲଦାର ସେବା ନିଯୁକ୍ତ ଥିଲେ । 
ପ୍ରତ୍ୟେକ ତହସିଲଦାରଙ୍କ ଅଧୀନରେ ସର୍ବନିମ୍ନ ୧୦ରୁ ସର୍ବୋଳଟ ୨୦ଜଣ ପର୍ଯ୍ୟନ୍ତ 
କର୍ମଚାରୀ କାର୍ଯ୍ୟ କରୁଥିଲେ । ସାରା ଇଷ୍ଟେଟ୍‌ରେ ମୋଟ କର୍ମଚାରୀ ମାନଙ୍କ 
ସଂଖ୍ୟା ପ୍ରାୟ ୨୦୦ ଥିଲା | 

ନାରାୟଣଚନ୍ଦ୍ର ଧୀର ନରେନ୍ଦ୍ରଙ୍କ ପିତା କୃଷ୍ଣଚନ୍ଦ୍ର ଧୀର ନରେନ୍ଦ୍ର ୧୮୪୮ 
ମସିହାରେ ମଧୁପୁର ଗଡ଼ର ସିଂହାସନ ଆରୋହଣ କରିଥିଲେ ଏବଂ ତାଙ୍କ ଶାସନ 
୧୮୮୮ ମସିହା ପର୍ଯ୍ୟନ୍ତ ଚାଲିଥିଲା । ଏହି ରାଜା ମଧୁପୁର ଗଡ଼ରେ ପ୍ରତିଷ୍ଠିତ 
ଥିବା ଆଜିର ଏହି ସୁଦୃଶ୍ୟ ରାଜବାଟୀଟିକୁ ନିର୍ମାଣ କରିଥିଲେ ! ଏହି ସୁରମ୍ଯ 
ରାଜଗ୍ହଟି ତାଙ୍କର କଳାତ୍ସକ ଦୃଷ୍ଟିଭଂଗୀ ଓ ସୌନ୍ଦର୍ଯ୍ୟବୋଧର ପରିଚାୟକ ହୋଇ 

ରହିଛି । ଓଡ଼ିଶାରେ ନିର୍ମିତ ହୋଇଥିବା ସୁନ୍ଦର ସୁନ୍ଦର ରାଜବାଟୀ ଭିତରୁ ମଧୁପୁରର 
ଏ ରାଜବାଟୀ ଆଜିବି ଅନ୍ଯତମ ହୋଇ ରହିଛି । ଏହି କଳାପ୍ରେମୀ, ରୁଚିଶୀଳ 
ଓ ସୌନ୍ଦର୍ଯ୍ୟ ପିପାସୁ ରାଜା କୃଷ୍ଣଚନ୍ଦ୍ରଙ୍କର ସୁପୁତ୍ର ନାରାୟଣଚନ୍ଦ୍ର ଧୀର୍‌ ନରେନ୍ଦ୍ର ତାଙ୍କ 
ପରେ ୧୮୮୮ ମସିହାରେ ମଧୁପୁରଗଡ଼ର ରାଜଗାଦିରେ ବସିଥିଲେ ଏବଂ ୧୯୪୬ 
ମସିହା ପର୍ଯ୍ୟନ୍ତ ଦୀର୍ଘକାଳ ଧରି ରାଜ୍ୟକୁ ଶାସନ କରିଥିଲେ । ରେଭେନ୍‌ସା 
କଲେଜରୁ ଶିକ୍ଷାପ୍ରାପ୍ତ ନାରାୟଣଚନ୍ଦ୍ର ଖୁବ ମେଧାବୀ ଓ ଗୁଣଗ୍ରାହୀ ରାଜା ଥିଲେ । 
ସେ ସିଂହାସନରେ ବସିବା ପରେପରେ ମଧୁପୁର ଗଡ଼ର ବିକାଶ ଓ ପ୍ରଜାମାନଙ୍କର 
କଲ୍ୟାଣକର କାର୍ଯ୍ୟରେ ବ୍ରତୀ ହୋଇ ଉଠିଲେ । ରାଜ୍ଯର ପ୍ରଜାମାନଙ୍କ ସହ 
ନିୟମିତ ସଂପର୍କ ରଖିବା ଓ ସେମାନଙ୍କ ଭଲମନ୍ଦରେ ସହଭାଗୀ ହେବା ଯୋଗୁଁ 
ଜଣେ ସମ୍ଭେଦନଶୀଳ ସୁଶାସକ ଓ ଜନପ୍ରିୟ ଜମିଦାର ଭାବରେ ଖାଲି ନିଜ 
ରାଜ୍ୟରେ ନୂହେଁ ସାରା ଓଡ଼ିଶାରେ ନିଜପାଇଁ ଏକ ସ୍ଵତନ୍ତ୍ର ପରିଚୟ ନିର୍ମାଣ 
କରିପାରିଥିଲେ | ଏଥିପାଇଁ ଜଣେ ଜମିଦାର ହେଇ ମଧ୍ଯ ଜନପ୍ରତିନିଧୂ ହେବାର 
ଗୌରବ ଲାଭ କଲେ । 


ତାଙ୍କୁ ଜନପ୍ରିୟ କରିଥିବା ଲୋକକଲ୍ଯାଣମୂଳକ କାର୍ଯ୍ୟ ଭିତରୁ ଏଇମାତ୍ର 
କେତୋଟିକୁ ଉଦାହରଣ ଭାବେ ନିଆଯାଇପାରେ : 


୧. ଜେନାପୁର ପାଟ ଓ ଗଡ଼ମଧୁପୁର ପାଟ ଭିତରେ ଏହି ନାଳଦୃୟର ପାଣି 
ପଡ଼ିଯାଇ ପ୍ରତିବର୍ଷ ଫସଲ ହାନି କରୁଥିଲା ! ଘରଦ୍ଵାରା ମଧ୍ଯ ବୃହତ୍ତ ବଢ଼ିରେ କ୍ଷତିଗ୍ରସ୍ତ 
ହେଉଥିଲା । ଏହି ଦୁଇ ନାଳରେ ବଂଧ ହେବା ଫଳରେ ବର୍ଭମାନର ମଧୁପୁର ଗଡ଼ 
ଗ୍ରାମ ପଞ୍ଚାୟତ, କମାଗଡ଼ ଗ୍ରାମ ପଞ୍ଚାୟତ ବଉଳମାଳ ଗ୍ରାମପଞ୍ଚାୟତ, ମହୀଶରା ଗ୍ରାମ 
ପଞ୍ଚାୟତ ଅନ୍ତର୍ଗତ ଅନେକ ଗ୍ରାମ ଏହି ବଢ଼ି ଦାଉରୁ ରକ୍ଷାପାଇ ଯାଇଛନ୍ତି | 


୨. ୧୯୧୩ ମସିହାରେ ଗଡ଼ମଧୁପୁର ଗ୍ରାମରେ ସେ ଗୋଟିଏ ଏଲ୍‌.ପି 
ସ୍କୁଲ ବସାଇଲେ । ଏଠାରେ ପ୍ରଥମରୁ ୩ୟ ପର୍ଯ୍ୟନ୍ତ ପଢ଼ିବାର ସୁବିଧା ଥିଲା । 
ତାଂ” ଉପରକୁ ପଢ଼ିବାପାଇଁ ସେ ନିଜ ଇଷ୍ଟେଟ୍‌ ଅନ୍ତର୍ଗତ କଲଣ ଗ୍ରାମଠାରେ 
୧ ୯୧୭ ମସିହାରେ ମାଇନର ସ୍କୁଲ ବସାଇଲେ । ଏହି ସ୍କୁଲରେ ୪ର୍ଥଠାରୁ ୭ମ 
ଶ୍ରେଣୀଯାଏଁ ପଢ଼ିବାପାଇଁ ବ୍ଯବସ୍ଥା ରହିଲା ! ଦୂରଦୂରାନ୍ତରରୁ ପିଲାମାନେ ପାଠ 
ପଢ଼ିବାକୁ ଆସୁଥିବାରୁ ଏଠାରେ ଛାତ୍ରାବାସ ତିଆରି ହେଲା ! ରାଜା ସାହେବ 
ନିଜେ ମ୍ୟାନେଜ୍‌ମେଣ୍ଟ ସହିତ ସଂପ୍ପକ୍ତ ରହି ସ୍କୁଲ ପରିଚାଳନାରେ ମନୋନିବେଶ 
କରିଥିଲେ | ଗଡ଼ମଧୁପୁରରେ ବସାଇଥିବା ସଂସ୍କୃତ ଟୋଲ୍‌ ଅନେକ ଦିନରୁ ବନ୍ଦ 
ହୋଇଯାଇଛି । 

୩. ରାଜା ଅନେକ ଆମ୍ଭ ବଗିଚା ଗଡ଼ମଧୁପୁର, ଇଚ୍ଛାପୁର ଓ କଲଣ 
ଇତ୍ୟାଦି ଗ୍ରାମରେ କରିଥିଲେ । ଓଡ଼ିଶା ଭିତରୁ ଓ ବାହାରୁ ଅନେକ ଉନ୍ନତ ପ୍ରଜାତିର 
ସୁସ୍ବାଦୁ ଆମ୍ବ ଆଣି ଏଠାରେ ଲଗାଇଥିଲେ । ସେ ଉନ୍ନତ କିସମ ଆମ୍ଭ ଗୁଡ଼ିକ 
ଭିତରେ ବାଇଗଣପଲ୍ଲୀ ଲାଟସୁନ୍ଦରୀ, ନିଲମ୍‌୍‌ ବନାରସୀ, ରାଣୀ ଅଳସୀ ଓ 
ରାଜଭୋଗ ଇତ୍ୟାଦି ପ୍ରସିଦ୍ଧ ପ୍ରଜାତି ଅନ୍ତର୍ଭୁକ୍ତ | ଏହିସବୁ ଆତ୍ବତୋଟା ଓ ଜଙ୍ଗଲର 
ସୁରକ୍ଷା ପାଇଁ ନିଜ ରାଜ୍ୟରେ ଏକ ସ୍ଵତନ୍ତ୍ର ବନବିଭାଗ ସେ ପ୍ରତି୍ଠ କରିଥିଲେ । 
ଜମିଦାରୀ ଉଚ୍ଛେଦ ପରେ ବିଭିନ୍ନ କାରଣରୁ ଏହି ଆମ୍ଭ ବଗିଚା ଭତରୁ ଅନେକ 
ନଷ୍ଟଭ୍ରଷ୍ଟ ହୋଇ ଯାଇଥିଲେ ମଧ୍ଯ କଲଣଠାରେ ପ୍ରସିଦ୍ଧ ନନ୍ଦନକାନନ ଆମ୍ବବଗିଚା 
ଏବେବି ରହିଛି । ଇଚ୍ଛାପୁର ଗ୍ରାମରେ ଥିବା ୧୦୦ ଏକର ପରିମିତ ବିରାଟ 
ଆତ୍ବତୋଟାରେ ଏବେବି ଅନେକ ଆମ୍ଭଗଛ ଜୀବନ୍ତ ରହି ସେ ଅଂଚଳର ପରିବେଶ 
ସୁରକ୍ଷା ସହିତ ଶୋଭା ବର୍ଵନ କରୁଛି । 


ରାଜା ନାରୟଣ ଚନ୍ଦ୍ର ନିଜ ରାଜ୍ୟରେ ନୀଳକଣ୍ଡେଶ୍ଵର, ଅଷ୍ଟଶମ୍ଭୁ ଭାବେଶ୍ଵର, 
ସ୍ଵପ୍ପେଶ୍ଵର ଓ ସିଂହାପୁର ନାରାୟଣ ମନ୍ଦିର ନିର୍ମାଣ କରିଥିଲେ | ବ୍ରାହ୍ମଣୀ କୂଳରେ 
ଥିବା ଗୋକର୍ଣ୍ଣେଶ୍ଵର ମନ୍ଦିରର ମୁଖଶାଳାକୁ ନିର୍ମାଣ କରିବା ସହିତ ସେ ମଙ୍ଗଳା 
ଅଲେଇ, କାଳିଆଶୁଣୀ ଓ ପଞ୍ଚେଶ୍ଵରୀ ମନ୍ଦିର ମଧ୍ଯ ନିର୍ମାଣ କରିଥିଲେ । ତାଙ୍କରି 
ଉଦ୍ୟମ ଯୋଗୁଁ ଗଡ଼ମଧୁପୁରଠାରେ ଏକ ରେଳ ଷ୍ଟେସନ ମଧ୍ଯ ପ୍ରତିଷ୍ଠା ହୋଇଥିଲା । 


ଏହିସବୁ ଜନହିତକର କାର୍ଯ୍ୟଯୋଗୁଁ ସେ ସାରା ଓଡ଼ିଶାରେ ଖୁବ୍‌ ଲୋକପ୍ରିୟ 
ହୋଇପାରିଥିଲେ | ଏହି ଲୋକପ୍ରିୟତା ଯୋଗୁଁ ୧୯ ୨୦ ମସିହାରେ ସେ ବିହାର 
ଓଡ଼ିଶା ବିଧାନ ପରିଷଦକୁ ସଦସ୍ଯ ଭାବରେ ନିର୍ବାଚିତ ହୋଇଥିଲେ | ସେ ମଧ୍ଯ 
କଟକ ଜିଲ୍ଲା ପରିଷଦର ସଦସ୍ଯ ଓ ଜେନ୍ନାନା ଚିକିତ୍ସାଳୟ କମିଟିର ସଦସ୍ଯ 
ହୋଇପାରିଥିଲେ | ୧୯୩୭ ମସିହାରେ ଓଡ଼ିଶା ବିଧାନସଭାର ମଧ୍ଯ ସଦସ୍ଯ 
ହୋଇଥିଲେ । ଏହାଛଡ଼ା ସେ ଓଡ଼ିଶା ବନ୍ୟା କମିଟି ଓ କୃଷି କମିଟିର ମଧ୍ଯ ସଦସ୍ୟ 
ହୋଇପାରିଥିଲେ । 


୧୯୩୬ ମସିହାରେ ଓଡ଼ିଶା ସ୍ଵତନ୍ତ୍ର ହେଲାପରେ ୧୯୩୭ ମସିହାରେ 
ରାଜ୍ୟ ବିଧାନସଭାଲାଗି ପ୍ରଥମ ନିର୍ବାଚନ ଅନୁଷ୍ଠିତ ହେଲା । ସେତେବେଳେ 
ସ୍ବାଧୀନତା ଆନ୍ଦୋଳନର ସମୟ । ମହାତ୍ସାଗାନଧିଙ୍କ ନେତୃତ୍ଵରେ କଂଗ୍ରେସ ପଛରେ 
ଅପୂର୍ବ ଜନସମର୍ଥନ । ପୁଣି ଓଡ଼ିଶାରେ ସେତେବେଳର କଂଗ୍ରେସ ଦଳର ନେତୃତ୍ଵ 
ନେଉଥିଲେ ଗୋପବନ୍ଧୁଙ୍କ ସତ୍ୟବାଦୀ ପଞ୍ଚସଖା ଭିତରୁ ଅନ୍ୟତମ ପଣ୍ଡିତ ବାଗ୍ଧୀ 
ନୀଳକଣ୍ଠ ଦାସ । ତାଙ୍କର ସାରା ଓଡ଼ିଶାରେ ଖୁବ୍‌ ପ୍ରତିଷ୍ଠା ଥିଲା । ଧର୍ମଶାଳା 

ନିର୍ବାଚନ ମଣ୍ଡଳୀରେ କଂଗ୍ରେସର ପ୍ରାର୍ଥୀ ହୋଇଥିଲେ ଚମ୍ପାପୁର ଗାନ୍ଧି ଆଶ୍ରମର 
ପ୍ରତିଷ୍ଠାତା ବିଶିଷ୍ଟ ସଂଗାମୀ ଓ ଜନପ୍ରିୟ ଗାନ୍ଧିବାଦୀ ନେତା ପଶ୍ଡିତ ଗୋବିନ୍ଦଚନ୍ଦ୍ 
ମିଶ୍ର । କିନ୍ତୁ ତାଙ୍କ ବିରୁଦ୍ଧରେ ମଧୁପୁରଗଡ଼ର ରାଜା ସାହେବ ନାରାୟଣଚନ୍ଦ୍ର ଧୀର 
ନରେନ୍ଦ୍ର ନିର୍ବାଚନ ଲଢ଼ିଲେ । ଏହି ନିର୍ବାଚନରେ ରାଜା ସାହେବଙ୍କର ବିଜୟ 
ହେଲା ଓ କଂଗ୍ରେସ ପ୍ରାର୍ଥୀ ପରାସ୍ତ ହେଲେ ! ମଧୁପୁର ରାଜାଙ୍କର ଜନପ୍ରିୟତା ହିଁ 
ତାଙ୍କର ଏହି ବିଜୟର ଏକମାତ୍ର କାରଣ । ମଧୁପର ରାଜାଙ୍କର ଏହି ବିଜୟକୁ 

କଂଗ୍ରେସ ଦଳ ସହଜରେ ଗ୍ରହଣ କରିପାରିଲା ନାହିଁ । ଘୋର ପ୍ରତିକ୍ରିୟା ସୃଷ୍ଟି 
ହେଲା, ରାଜା ସାହେବଙ୍କୁ ଅଚଳ କରିଦେବାପାଇଁ ବଡ଼ଚଣାର ଖଇରାଠାରେ ଏକ 
ବିରାଟ ଜନସଭାର ଆୟୋଜନ କରାଗଲା | ଏହ ସଭାରେ ସଭାପତିତ୍ଵ କଲେ 
ରାଜ୍ୟର ଜଣାଶୁଣା କଂଗ୍ରେସ ନେତା ତଥା ଅଗ୍ରିବର୍ଷି ବକ୍ତା ଯଦୁମଣି ମଙ୍ଗରାଜ । 
ଏହି ସଭାରେ ରାଜାଙ୍କ ବିରୁଦ୍ଧରେ ପ୍ରସ୍ତାବ ଆଗତ ହେଲା । ଆଗତ ପ୍ରସ୍ତାବରେ 
କହାଗଲା ରାଜାସାହେବ ଜଣେ ଜମିଦାର । ସେ କେବଳ ଜମିଦାରଙ୍କ ସ୍ଵାର୍ଥ 
ଦେଖିବେ । ତାଙ୍କ ପ୍ରତିନିଧ୍ବତ୍ଵରେ ସାଧାରଣ ପ୍ରଜାଙ୍କର କୌଣସି ଉପକାର 
ହୋଇପାରିବ ନାହିଁ । ତେଣୁ ତାଙ୍କୁ ଜନପ୍ରତିନିଧ୍ବ ଭାବରେ କାର୍ଯ୍ୟ କରିବାର 
ସୁଯୋଗ ଦିଆନଯାଉ । ମତ୍ର ଏ ପ୍ରସ୍ତାବ ସଭାରେ ଗୃହୀତ ହୋଇପାରିଲା ନାହିଁ । 
ସଭାରେ ଏହାର ଘୋର ପ୍ରତିବାଦ ହେଲା । କଥା ଉଠିଲା, ଏ ପର୍ଯ୍ୟନ୍ତ ତ ଆସେମ୍ବି 
ବସିନାହିଁ, ଏବେଠାରୁ ବ୍ୟସ୍ତ ହେବା ଉଚିତ ନୁହେଁ । ରାଜା ସାହେବଙ୍କ କିଛିଦିନ 
କାର୍ଯ୍ୟ କରିବାର ସୁଯୋଗ ଦିଆଯାଉ, ଅପେକ୍ଷା କରାଯାଉ ସେ କାହାର ସ୍ଵାର୍ଥ 
ଦେଖୁଛନ୍ତି । ସେ କାର୍ଯ୍ୟ ନ କରୁଣୁ ତାଙ୍କୁ ବିରୋଧ କରିବା ଅନ୍ୟାୟ ହେବ । 
ଏତିକିରେ ସଭା ଭାଂଗିଗଲା | ଏହି ଘଟଣାରେ ରାଜା ସାହେବଙ୍କ ଲୋକପ୍ରିୟତା 
ପ୍ରମାଣିତ ହେଲା । ଏହି ଆସନରୁ ୩୭ ମସିହାରୁ ୧୯ ୪୭ ମସିହା ପର୍ଯ୍ୟନ୍ତ ଦୀର୍ଘ 
ଦଶବର୍ଷ ଧରି ପ୍ରତିନିଧ୍ବତ୍ଵ କରିବାର ସୁଯୋଗ ରାଜାଙ୍କୁ ମିଳିଥିଲା । ରାଜା ସାହେବ 
ନାରାୟଣଚନ୍ଦ୍ର ଧୀର ନରେନ୍ଦ୍ରଙ୍କ ଜନପ୍ରିୟତା ସାରା ବିହାର ଓଡ଼ିଶା ରାଜ୍ୟରେ ତାଙ୍କୁ 
ଏକ ସ୍ଵତନ୍ତ୍ର ପରିଚୟ ଦେଇଥିଲା | ରାଜାଙ୍କର ଏହି ଜନନପ୍ରିୟତାର ତଥ୍ଯ 
୧୯୩୨ରୁ ୧୯୩୬ ମସିହା ମଧ୍ଯରେ ପ୍ରକାଶିତ Mrs. Pathi and Prere 
Publicatione C.S Ramnathan M.A ଇଂ ସଂପାଦିତ Who is who 
n Bihar and Orissa ରେ ଉପଲବ୍ଧ | ରାଜା ସାହେବଙ୍କ ସଂପର୍କରେ ଏହି 


ପୁସ୍ତକରେ କୁହାଯାଇଛି : 


ବରପୁତ୍ର ଛ ୭୫ 

Narendre Babu Birabara Narayan Chandra Dhir - 
M.L.C - Zamindar - born in C. 1880, son of Babu Bir Krishna 
Chandra Narendra - Ed.-Collegiate School and Ravenshaw 
College, Cuttack - Zamindaries in Madhupur in the Cuttack 
District - M.L.C from the Landholders’ Constituency, since 
1920 and from the North Cuttack Rural Constituency - 
Member of the District Board of Governing Body of the 
Ravenshaw College, Cuttack, Member of the Zenana 
Hospital com-unitten of the four High School Managing 
Committees -Is running a hospital at Madhupurgarh, Has 
donated largely to schools and Sanskrit institutions 
Interests. 


ରାଜା ସାହେବ ନାରାୟଣ ଚନ୍ଦ୍ର ଶିକ୍ଷାର ବିକାଶ ସହିତ ଯେଉଁ ପିଲାଙ୍କଠାରେ 
ଗୁଣ ଥିବା ଦେଖୁଥିଲେ, ତାହାକୁ ସାହାଯ୍ୟ କରୁଥିଲେ । ମଧୁପୁର ଇଷ୍ଷେଟ୍‌ର ପ୍ରଥମ 
ଗ୍ରାଜୁଏଟ୍‌ ଥିଲେ ପୀତାମ୍ବର ବଳ । ସେ ଛାତ୍ର ଥିବା ଅବସ୍ଥାରେ ମେଧାବୀ ଥିବାରୁ 
ଓ ଭଲ ସୋର୍ଟସ୍‌ମ୍ୟାନ୍‌ ଥିବାର ଲକ୍ଷ୍ଯ କରି ରାଜାସାହେବ ତାଙ୍କୁ ରେଭେନ୍ତା 
କଲିଜିଏଟ୍‌ ସ୍କୁଲ୍‌ କଟକ ଓ ପରେ ରେଭେନ୍‌ସା କଲେଜରେ ପଢ଼ିବାପାଇଁ ସାହାଯ୍ୟ 
ପ୍ରଦାନ କରିଥିଲେ | ମଧୁପୁରଗଡ଼ ଗ୍ରାମର ଖଡ଼ିରତ୍ଵ ୧୯୩୫ ମସିହାରୁ କଟକ 
ଅରୁଣୋଦୟ ପ୍ରେସ୍‌ର ଖଡ଼ିରତ୍ଵ ପଂଜିକାର ଗଣନା କରୁଥିଲେ । ଏହି ବିଦ୍ୟାପାଇଁ 
ରାଜା ନାରାୟଣ ଚନ୍ଦ୍ରଙ୍କ ପ୍ରୋତ୍ସାହନ ଓ ଆର୍ଥକ ସହାୟତାରେ ସେ ବନାରସରେ 
ଚାରିବର୍ଷକାଳ ଅଧ୍ୟୟନ କରିଥିଲେ । ସମଗ୍ର ଧର୍ମଶାଳା ଅଂଚଳରେ ପ୍ରସିବ୍ଧି ଲାଭ 
କରିଥିବା ହୋମିଓପାଥ୍‌ ଡାକ୍ତର ରାମଚନ୍ଦ୍ର ବାରିକଙ୍କର ପଢ଼ାପାଇଁ ସମସ୍ତ ସହାୟତା 
ସେ ପ୍ରଦାନ କରିଥିଲେ । 


ଏଭଳି ଗୁଣଗ୍ରାହୀଃ କର୍ମବୀର, ପ୍ରଜାବସ୍ଳ ରାଜା ନାରାୟଣ ଚନ୍ଦ୍ରଙ୍କୁ 
ମଧୁପୁରବାବସୀ ଚିରଦିନ ସ୍ୃତିରେ ସାଇତି ରଖିଛନ୍ତି । 


ବରପୁତ୍ର ୭୬ 

ବହ୍ନିପୁରୁଷ ପରମାନନ୍ଦ ମହାନ୍ତି 


ବାମଦେବ ପାଢ଼ୀ 


ବ୍ରାହ୍ମଣୀ ଓ ଖରସ୍ତୋତାର ପ୍ରବାହିତ ଜଳଧାରା ପରି ବିଗତ ଶତାଦ୍ଦୀରେ 
ଭାରତବର୍ଷରେ ସ୍ଷ୍ଠି ହୋଇଥବା ଦୁଇଦୁଇଟି ଜନ ଆନ୍ଦୋଳନର ଯୁଗାନ୍ତକାରୀ 
ଆହ୍ଵାନ, ଧର୍ମଶାଳାର ଜନଜୀବନକୁ ଉଦ୍‌ବେଳିତ କରିଛି, ଆଲୋଡ଼ିତ କରିଛି, 
ଦେଇଯାଇଛି ନୂତନ ପ୍ରେରଣା, ନୂତନ ଉନ୍ମାଦନା ଓ ନୂତନ ଅନୁଭୂତି | ସୃଷ୍ଟି କରିଛି 
ଅନେକ ଅବିସ୍ମରଣୀୟ ଘଟଣା। ଯେଉଁ ସବୁ ଘଟଣାବଳିର ସମନ୍ଵୟରେ ସୃଷ୍ଧି 
ହୋଇଛି, ଧର୍ମଶାଳାର ନବ ଜୀବନର ଇତିହାସ। ଭାରତବର୍ଷର ସ୍ଵାଧନତା 
ଆନ୍ଦୋଳନରେ ଧର୍ମଶାଳା ଯେମିତି ଆନ୍ଦୋଳିତ ହୋଇଛି, ସେମିତି ସ୍ଵାଧୀନତା 
ପରବର୍ଭୀ କାଳରେ ସୃଷ୍ଟି ହୋଇଥବା ସମାଜବାଦୀ ଆନ୍ଦୋଳନରେ ବି ଆଲୋଡ଼ିତ 
ହୋଇଛି। ଏଇ ଦୁଇଟି ମହାଘୂର୍ଣ୍ଣିରେ ଓଳାସ-ମଧୁପୁର ଜମିଦାରୀ ନିୟନ୍ତ୍ରିତ ପୁରାତନ 
ଧର୍ମଶାଳାର ସମାଳ ବ୍ୟବସ୍ଥା ଭାଂଗି ଭୁଶୁଡ଼ି ପଡ଼ିଛି। ସେହି ଭୁଲୁଣ୍ଠିତ ବୁନିୟାଦିର 
ଏତିହାସିକ ପୃଷ୍ଠଭୂମି ଉପରେ ଗଢ଼ି ଉଠିଛି ଏକ ନୂତନ ସାମାଜିକ ବ୍ୟଯବସ୍ଥା। 


ବରପୁତ୍ର ୭୭ 

ସେଦିନର ସେହି ବିଗତ ଇତିହାସର କରୁଣ ମୂକସାକ୍ଷୀ ହୋଇ ଆଜି ବି ମଧୁପୁର 


ଗଡ଼ର ସେ ବିଭଙ୍ଗ ରାଜବାଟୀ, ତାର ଶିଉଳି ପିଛିଳ ପାଚେରୀ କାନ୍ଧକୁ ଧରି ଛିଡ଼ା 
ହୋଇଛି, ସେହି ସାମନ୍ତବାଦୀ ସମୟର କରୁଣ କିମ୍ବଦନ୍ତୀକୁ ପାଥେୟ କରି । 


ଯେଉଁଦିନ ଭାରତବର୍ଷରେ ବ୍ରିଟିଶ ଶାସନର ଅବସାନ ଗଘତିଲା, 
ଇଉନିୟନଜ୍ୟାକକୁ ଭୂଲୁଣ୍ଡଠିତ କରି ଅଶୋକଚକ୍ର ଲାଞ୍ଚତ ତ୍ରିରଂଗା ପତାକା ଆକାଶ 
ଓ ପନବରେ ହିଲ୍ଲୋଳିତ ହୋଇଉଠିଲା, ସେହିଦିନ ଦେଶର ଅନେକ ସ୍ଵାଧୀନତା 
ସଂଗ୍ରାମୀଙ୍କ ସଂଗ୍ରାମର ସମସ୍ତ ମାର୍ଗ ସରିଗଲା । ସରିଗଲା ସାଧନାର ସମୟ ! 
ଜୀବନରୁ ଆଦର୍ଶର ଆହ୍ଵାନ ତିରୋହିତ ହୋଇଗଲା । ସେମାନଙ୍କପାଇଁ ଏଣିକି 
ଆସିଲା ଖାଲି କ୍ଷମତାର ଲାଭ ଓ ଲୋଭ | କ୍ଷମତା ରାଜନୀତିର ସୁଯୋଗମୂଳକ 
ମାର୍ଗରେ ସେମାନେ ଖୋଜି ବସିଲେ ପ୍ରାପ୍ତି ଓ ପ୍ରତିଷ୍ଠା । କ୍ଷମତାକୁ ଅକ୍ତିୟାର 
କରିବାପାଇଁ ସୃଷ୍ଟିକଲେ ନାନା ଭୋଟଧାରା, ଅପକୌଶଳ ଓ ପ୍ରଚାରର ପ୍ରହେଳିକା | 
ଏହି ରାଜନୈତିକ ଚାଲବାଜୀ ଓ ପ୍ରବଞ୍ଚନା ଭିତରେ ଭୋଟସର୍ବସ୍ଵବ ରାଜନୀତିର 
ତଥାକଥତ ଏଇ ଗଣତନ୍ତ୍ରରେ ଜନତାର ସ୍ଵାର୍ଥ ବିଡ଼ନ୍ବିତ ହୋଇଉଠିଲା । ମଣିଷର 
ଅସଲ ମୁକ୍ତି କିନ୍ତୁ ରହିଗଲା ଅନେକ ଦୂରରେ । ଅନେକ ଦୂରରେ ରହିଗଲା 
ଗାଣତାନ୍ତିକ ସମାଜ ଗଠନର ବାସ୍ତବତା ଗାଣତାନ୍ତିକ ଆଦର୍ଶ ଓ ମୂଲ୍ୟବୋଧର 
ମହାମାର୍ଗ | ସ୍ଵାଧୀନତାପରେ ଏକ କର୍ଉଁବ୍ୟ ପରାୟଣ ଓ ଅଧ୍ବକାର ସମ୍ମତ ନାଗରିକ 
ଜୀବନର ପ୍ରତିଷ୍ଠାଲାଗି, ସାମାଜିକ ପୁନର୍ବିନ୍ୟାସର ଆବଶ୍ଯକତା ଥଲା। ଏହି 
ଦାୟିତ୍ଵବୋଧ ନେଇ କାର୍ଯ୍ୟ କରିବାକୁ କଂଗ୍ରେସ ଦଳ ଆଉ ଆଗଭର ହେଲା 
ନାହିଁ । କ୍ଷମତା ପରିପାର୍ଶ୍ଡବର ଅର୍ଗଳି ଭିତରେ କଂଗ୍ରେସ ବାନ୍ଧି ହୋଇଗଲା । ଦେଶର 
ମୁକ୍ତିପରେ କଂଗ୍ରେସ ଯଦି ସେହି ଅନ୍ଧବଳୟ ଭିତରେ ଦିଗ୍ଭ୍ରଷ୍ଠ ହୋଇନଥନ୍ତା, 
ତେବେ ସଂସ୍କୃତି ସଚେତନ ନାଗରିକ ଜୀବନର ଅଭାବ ଆମର ଗଣତନ୍ତ୍ରକୁ ଏମିତି 
ବିକଳ ଓ ବିରୂପ କରି ନଥାନ୍ତା । କଂଗ୍ରେସର ଏଇ ବିବର୍ଭିତ ମାର୍ଗ ତାକୁ ପ୍ରସଙ୍ଗ 
ଭିତ୍ତିକ ବାସ୍ତବ ଲୋକକ୍ଷେତ୍ରଠାରୁ ଦୂରକୁ ନେଇଗଲା ! ଏହି ସଂକୀର୍ଣ୍ଣ ଓ ବ୍ୟବସ୍ଥାବଦ୍ଧ 
ସ୍କୁବିରତାନ୍ିକତାରେ ମୁକ୍ତି ଆନ୍ଦୋଳନ କାଳରେ ସୃଷ୍ଟି ହୋଇଥବା ଆମର ସକଳ 
ସ୍ଵପ୍ନ ଘୋର ବିଷାଦ ଓ ବିଡ଼ମ୍ବନାରେ ବିବର୍ଣ୍ଣ ହୋଇଉଠିଲା | ପ୍ରଖ୍ୟାତ ଲେଖକ 
ସୁରେନ୍ଦ୍ର ମହାନ୍ତି ଏଇ ବାସ୍ତବତାକୁ ଲକ୍ଷ୍ଯକରି ତାଙ୍କ ଆମ୍ବ ଜୀବନୀ ‘ପଥ ଓ 
ପୂଥବୀ”ରେ କହିଲେ, ୧୯୪୭ ମସିହା ଅଗଷ୍ଟ ମାସ ୧୫ ତାରିଖ ଦିନ ଆମେ 
ଆମର କାର୍ଭିକ ବ୍ରତକୁ ବିସର୍ଜନ ଦେଇଦେଲୁ । ଏଣିକି କେବଳ ଛାଡ଼ଖାଇ ପାଳନର 
ପର୍ବ ଆରମ୍ଭ ହେଲା | 

ଦେଶର କିଛି ସଂଗ୍ରାମୀ କିନ୍ତୁ ଏ କ୍ଷମତା ଭୋଗର ଛାଡ଼ଖାଇ ଉତ୍ସବରେ 
ଯୋଗଦେଇ ପାରିଲେ ନାହିଁ ¦ ସ୍ଵାଧୀନତା ଆନ୍ଦୋଳନ ଯେଉଁ ଆଦର୍ଶ ଓ ମୂଲ୍ୟବୋଧ 
ଉପରେ ପ୍ରତଷ୍ଠିତ ଥୁଲା, ସେହି ମୂଲ୍ୟବୋଧର ମାର୍ଗକୁ ସେମାନେ ଛାଡ଼ି ପାରିଲେ 
ନାହିଁ । ଆଦର୍ଶକୁ ରାଜନୈତିକ କର୍ମର ସାଧନାରେ ଖୋଜି ବସିଲେ | ସେମାନେ 
ମୁକ୍ତି ଆନ୍ଦୋଳନର ସଂଗ୍ରାମଶୀଳ କଂଗ୍ରେସ ଭିତରେ ରହିଥୁଲେ ସିନା କିନ୍ତୁ କ୍ଷମତା 
ମଦମତ୍ତ କଂଗ୍ରେସର ଶାସନତାନ୍ତିକ ପରିପାର୍ଶ୍ବରେ ରହିପାରିଲେ ନାହିଁ । ବାହାରି 
ଆସିଲେ ସମତାପୂର୍ଣ ସମାଜବାଦୀ ମାର୍ଗରେ ଭାରତୀୟ ଗାଣତାନ୍ତିକ ସମାଜ ଗଠନ 
କରିବା ଲାଗି ଏକ ଦାୟିତ୍ଵସଂପନ୍ନ ଅଧ୍ୟକାର ସିଦ୍ଧ ନାଗରିକ ଜୀବନର ସଂଧାନରେ | 
ଏହି ମହାନ ମୁକ୍ତ ସଂଗ୍ରାମୀମାନେ ହେଲେ, ଜୟପ୍ରକାଶ ନାରାୟଣ, ରାମମନୋହର 
ଲୋହିଆ, ଆଚାର୍ଯ୍ୟ ନରେନ୍ଦ୍ର ଦେବ, ଅଚ୍ଯୁତ ପଟ୍ଟବର୍ନ, ଅଶୋକ ମେହେଳା, 
ମିନୁ ମାସାନି, କମଳାଦେବୀ ଚଟ୍ଟୋପାଧ୍ୟାୟ, ସାରଙ୍ଗଧର ଦାସ, ସୁରେନ୍ଦ୍ର ଦ୍ବିବେଦୀ, 
ବାଙ୍କ ବିହାରୀ ଦାସ, କିଶନ ପଟ୍ଟନାୟକ, ନିଶାମଣି ଖୁଣ୍ଟିଆ ଓ ପରମାନନ୍ଦ ମହାନ୍ତି 
ପ୍ରମୁଖ | ଏଇମାନେ ସମାଜବାଦୀ ଆନ୍ଦୋଳନ ଗଢ଼ିଲେ । ଗଢ଼ିଲେ ମୂଲ୍ଯବୋଧ 
ଭିତ୍ତିକ ରାଜନୀତିର ଆଦର୍ଶ ଆଧାରିତ ସଂଗଠନ ! ପରମାନନ୍ଦବାବୁ ମୁକ୍ତି ଆନ୍ଦୋଳନ 
କାଳର ଧର୍ମଶାଳାକୁ ନେତୃତ୍ବ ଦେଇଥିଲେ, ପୁଣି ଏହି ସମାଜବାଦୀ ଆନ୍ଦୋଳନରେ 
ବି ଦିଗ୍ଦର୍ଶକ ହୋଇଗଲେ ! ଧର୍ମଶାଳାକୁ ଏ ଉଭୟ ଆନ୍ଦୋଳନ (ଭାରତୀୟ 
ସ୍ବାଧୀନତା ସଂଗ୍ରାମ ଓ ପରବର୍ଭୀ ସମାଜବାଦୀ ଆନ୍ଦୋଳନ)ରେ ପୁଣ୍ୟତୀର୍ଥ କରି ଗଢ଼ି 
ତୋଳିଲେ । ତେଣୁ ଏ ଉଭୟ ଆନ୍ଦୋଳନରେ ଆନ୍ଦୋଳିତ ଧର୍ମଶାଳାର ଯଥାର୍ଥ 
ଇତିହାସ ହେଲା ପରମାନନ୍ଦବାବୁଙ୍କ ରୋମାଂଚକର ଓ ଅନୁପମ ଜୀବନ କାହାଣୀ | 


ଆସନ୍ତୁ ସେହି ସଂଗ୍ରାମଶୀଳ ତ୍ଯାଗପୂତ ଜୀବନର ଅନନ୍ୟ କାହାଣୀକୁ 
ଶୁଣିବା । ଶୁଣିବା ସେହି ଆଦର୍ଶନିଷ୍ଠ ମଣିଷର ଅଗ୍ନି ଉନ୍ନଳ ଉପାଖ୍ଯାନକୁ 
ପରମାନନ୍ଦବାବୁ ସୁଦୀର୍ଘ ଅର୍ଦଦ ଶତାଦ୍ଦୀରୁ ଉର୍ଶ୍ବଜାଳଧରି ଯେଉଁ ଗଣସଂଗ୍ରାମର ଉଦ୍ଦାମତା 
ଭିତରେ ଆବେଗ ଉଜ୍କଣ୍ଡାର ଲୋମହର୍ଷଣକାରୀ ଘଟଣାକୁ ନେଇ ନିଜର ଜୀବନ 
ବଂଚିଥୁଲେ ସେହି ଜୀବନ ଯାତ୍ରାର ଅଦର୍ଶ ପରିପଥଟି କଲଣ ମଧ୍ଯ ଇଂରାଜୀ 
ବିଦ୍ୟାଳୟର ଛୋଟିଆ ହତା ଭିତରୁ ହିଁ ବାହାରି ପଡ଼ିଥିଲା ଏବଂ ସେହି ଆଦର୍ଶ 
ପଥର ଆବିଷ୍କାରରେ ପ୍ରେରଣାର ପୁରୁଷ ଥୁଲେ କଲଣ ଏମ୍‌.ଇ. ସୂଲର ମାନନୀୟ 
ଗାନ୍ଧୀବାଦୀ ଶିକ୍ଷକଗଣ- ସ୍ଵର୍ଚତଃ ପରମାନନ୍ଦ ପାତ୍ରର ଜଗନ୍ନାଥ ମହାପାତ୍ର ଗଦାଧର 
ଦାସ, ମୁକୁନ୍ଦ ପଣ୍ଡା ଓ ଗୋବିନ୍ଦ ମଳିକ । ଏଇ ଆଦର୍ଶବାଦୀ ଗୁରୁଦେବମାନଙ୍କ 
ଉତ୍ପ୍ରେରଣାରେ ମୁକ୍ତିର ଆହ୍ଵାନ କିଶୋର ପରମାନନ୍ଦଙ୍କ ଅନ୍ତରକୁ ଏମତି ଉଦ୍‌ବେଳିତ 

କରି ଦେଲା ଯେ ସେ ସ୍ମିର ରହିପାରିଲେ ନାହିଁ । ଅସ୍ଥିର ହୋଇ ସ୍କୁଲ୍‌ ଛାଡ଼ି ସିଧା 
ସଳଖ ବାହାରି ଗଲେ କଟକ | ମଧୁପୁର ଷ୍ଟେସନ୍‌ରୁ ଗାଡ଼ିଚଢ଼ି ପହଂଚିଲେ ସ୍ଵରାଜ 
ଆଶ୍ରମରେ | ଏହା ୧୯ ୨୯ ମସିହାର ଘଟଣା | ଯେତେବେଳେ ପରମାନନ୍ଦବାବୁଙ୍କୁ 
ମାତ୍ର ୧୨ ବର୍ଷ ବୟସ । ସ୍ଵରାଜ ଆଶ୍ରମରେ ରମାଦେବୀଙ୍କୁ ସାକ୍ଷାତ୍‌ କରି 
ବାନରସେନାରେ ଯୋଗଦେବାକୁ ପ୍ରସ୍ତାବ ଦେଲେ । ରମାଦେବୀ ପରମାନନ୍ଦଙ୍କୁ 
ସ୍ଵରାଜ ଆଶ୍ରମରେ ରଖ ତାଙ୍କ ପିତାଙ୍କ ପାଖକୁ ଏ ସମ୍ବାଦ ପଠାଇ ଦେଲେ | ପିତା 
ସ୍ଵରାଜ ଆଶ୍ରମ ଯାଇ ତାଙ୍କୁ ଘରକୁ ନେଇ ଆସିଲେ ଓ ତାଙ୍କ କଲଣ ଯିବା ବାଟ 
ବନ୍ଦ କରିଦେଲେ | ପୁଅକୁ ବଦଳିକରି ନେଇଗଲେ କବୀରପୁର ଏମ୍‌.ଇ. ସଲକୁ | 
ଯେଉଁ ସୁଲ୍‌ରୁ ମାଇନର ପାସ୍‌ କରି ସେ ଯାଜପୁର ହାଇସ୍କୁଲକୁ ପଢ଼ିବାକୁ ଗଲେ ! 


ଏହି ବିପ୍ଲବୀ ପୁରୁଷ ପରମାନନ୍ଦ ମହାନ୍ତିଙ୍କର ଜନ୍ମ ୧୯ ୧୭ ମସିହା ମାଚ 
ମାସ ୧ ୧ତାରିଖ ଦିନ ବାହାଦଲାପୁର ପରି ଏକ ଅଖ୍ଯାତ ଗାଆଁରେ ଘଟିଥିଲା | 
ଗାଆଁଟି ଧର୍ମଶାଳାର ସୀମାନ୍ତବର୍ଭୀ ଖରସୁଆଁ ନଲକୂଳରେ ଅବସ୍ଥିତ | ସେଇ ଗାଆଁର 
ଏକ ସମ୍ଭାନ୍ତ ଜମିଦାର ପଦ୍ଧ ଚରଣ ମହାନ୍ତି ଥଲେ ତାଙ୍କର ପିତା ଓ ଉଷାମଣି ଦେବୀ 
ଥିଲେ ତାଙ୍କ ମାତା | 


ପିତା ସିନା ସ୍କୁଲ୍‌ ବଦଳାଇ ଦେଲେ ମାତ୍ର ଏଇ ସ୍କୁଲ୍‌ ପରିବର୍ଭନ 
ପରମାନନ୍ଦବାବୃଙ୍କ ଜୀବନର ଆଦର୍ଶ ଓ ଆଭିମୁଖ୍ୟକୁ ବଦଳାଇ ପାରିଲା ନାହିଁ । 
ମୁକ୍ତି ସଂଗ୍ରାମ ପ୍ରତି ତାଙ୍କର ଆକର୍ଷଣ ବନ୍ଯାଉଛ୍ଥଳ ଖରସ୍ତୋତାର ଅବାରିତ 
ଜଳଧାରାପରି ଗତିଶୀଳ ହୋଇ ଉଠିଲା । ଏଇ ସମୟରେ ଆଉ ଏକ ଘଟଣା 
ଘଟିଲା | ଯାହା ପରମାନନ୍ଦବାବୁଙ୍କ ଜୀବନର ଗତିବେଗକୁ ଅଧକ ତୀବ୍ର ଓ ଚଳଚଂଚଳ 
କରିଦେଲା | ଘଟଣାଟି ହେଉଛି ମହାମ୍ବାଗାନ୍ଧୀଙ୍କ ଓଡ଼ିଶା ଗସ୍ତ ଓ ହିରିଜନ ପଦଯାତ୍ରା | 
୧୯୩୪ ମସିହାରେ ଗାନ୍ଧୀଜୀ ତାଙ୍କ ହରିଜନ ପଦଯତ୍ରାର କାର୍ଯ୍ୟକ୍ରମ ନେଇ 
ଓଡ଼ିଶା ଆସିଲେ ଓ ଯାଜପୁର ଜିଲ୍ଲାର ବ୍ୟାପକ ଅଂଚଳ ଏଥରେ ଗସ୍ତ କଲେ । 
ବିଭିନ୍ନ ସ୍ଥାନରେ ସଭାସମିତି କରି ସ୍ଵାଧୀନତା ଆନ୍ଦୋଳନ ସଂପର୍କରେ ଲୋକଙ୍କୁ 
ଅବହିତ କଲେ | ସେ ଯାଜପୁରରୁ ଭଦ୍ରକ ଯିବା ବାଟରେ କବୀରପୁର ଗାଆଁରେ 
ରାତ୍ରି ଯାପନ କଲେ | ଗାନ୍ଧୀଜୀଙ୍କର ଏହି ଗସ୍ତ ସାରା ଯାଜପୁର ଜିଲ୍ଲାକୁ 
ବାତ୍ୟାଆନ୍ଦୋଳିତ କରିଦେଲା | ଶହଶହ ତରୁଣ ଓ ଯୁବକ ନିଜନିଜର ଭବିଷ୍ୟତକୁ 
ଜଳାଂଜଳି ଦେଇ ସ୍ଵାଧୀନତା ଆନ୍ଦୋଳନରେ ଝାସ ଦେଲେ । ଏହି ସମୟରେ 
ପରମାନନ୍ଦବାବୁ ନିଜକୁ ସ୍ବାଧୀନତା ଆନ୍ଦୋଳନରେ ପୂରାପୂରି ସମର୍ପି ଦେଲେ । 
ଆନ୍ଦୋଳନର ପ୍ରଚାରପାଇଁ ଲୋକ ସଂପର୍କ ରକ୍ଷା ଜରୁରୀ, ଏଇଥୁପାଇଁ ସେ 

ହୋମିଓପାଥ୍‌ ବହି ପଢ଼ି ଚିକିତ୍ସା କରିବା ଆରମ୍ଭ କରିଦେଲେ | ସ୍ବାଧାନତା ଆନ୍ଦୋଳନର 
ବାଉ ପ୍ରଚାର କ୍ଷେତ୍ରରେ ଏହା ହେଲା ଲୋକ ସଂପର୍କ ରକ୍ଷା ଲାଗି ସଫଳ ମାଧ୍ଯମ | 
ଘରଛଡ଼ା ପରମାନନ୍ଦଙ୍କୁ ଲଗାମ ଲଗେଇ ଘରମୁହାଁ କରିବାପାଇଁ ତାଙ୍କ ପିତା ୧୯୩୫ 
ମସିହାରେ ନରସିଂହପୁରର ନବକିଶୋର ଦାସଙ୍କ କନ୍ୟା ଅଧରମଣିଦେବୀଙ୍କ ସହିତ 
ତାଙ୍କର ବିବାହ ସମ୍ପନ୍ନ କରିଦେଲେ । ସେତେବେଳକୁ ତାଙ୍କୁ ମାତ୍ର ୧୮ବର୍ଷ 
ବୟସ | ଏହି ସମୟରେ ସେ କଂଗ୍ରେସ ଦଳର ସକ୍ରିୟ ସଦସ୍ୟ ହେବା ସହିତ 
ସଂଗ୍ରେସ ସୋସିଆଲିଷ୍ଟ ପାର୍ଟିର ମଧ୍ୟ ସଭ୍ୟ ହୋଇଗଲେ | ସେହି ବର୍ଷ ଧର୍ମଶାଳାରେ 
ପ୍ରଥମ କରି କଂଗ୍ରେସ କମିଟି ଗଠନ କରାଗଲା ଓ ପରାମନନ୍ଦବାବୁ ହେଲେ ତାହାର 
ସଂପାଦକ । 


୧୯୩୭ ମସିହା ଓଡ଼ିଶା ତଥା ଧର୍ମଶାଳା ରାଜନୀତିରେ ଏକ ଗୁରୁତୃପୂର୍ଣ 
ସମୟ । ସେହି ବର୍ଷ ଧର୍ମଶାଳା ଅନ୍ତର୍ଗତ କଇଁଚି ଶାସନର ନାରାୟଣ ମିଶ୍ରଙ୍କ 
ସହଯୋଗରେ ପରମାନନ୍ଦବାବୁ ଧର୍ମଶାଳା କୃଷକ ସମ୍ମିଳନୀ ଗଠନ କଲେ । 
କୃଷକମାନଙ୍କ ଭିତରେ ସ୍ଵାଧୀନତା ଆନ୍ଦୋଳନ ଲାଗି ଉତ୍ସାହ ସୃଷ୍ଟି କରିବା ହେଲା 
ଏହି ସମ୍ମିଳନୀର ଉଦ୍ଦେଶ୍ୟ | ଜମିଦାରୀ ଅତ୍ୟାଚାରରେ ସନ୍ଧୁଳି ହେଉଥୁବା କୃଷକମାନଙ୍କ 
ନ୍ୟାଯ୍ୟ ଅଧ୍ୟକାରର ସୁରକ୍ଷା ଲାଗି ସେ ବାହାରି ପଡ଼ିଲେ | ମଧୁପୁର ଜମିଦାରୀର 
ତଳଗଡ଼ରେ କୃଷକ ସମାବେଶ କରି ଜମିଦାରୀ ଶାସନ ବ୍ଯବସ୍ଥାର ପ୍ରତିବାଦ 
କଲେ | ଏହି ଆନ୍ଦୋଳନରେ ମଧୁପୁର ଗଡ଼ର ନଟବର ଧୀର, କିଶୋର ଚନ୍ଦ୍ର ଧୀର, 
ବଳରାମ ଧୀର ଓ ସୁଦର୍ଶନ ନାୟକ ପ୍ରମୁଖ ତାଙ୍କୁ ଯଥା ଶକ୍ତି ସହଯୋଗ କରିଥୁଲେ | 
ଏହି ସମୟରେ ଢେଙ୍କାନାଳରେ ପ୍ରଜା ଆନ୍ଦୋଳନ ଅତି ଉଗ୍ରରୂପ ଧାରଣ କରିବାକୁ 
ଲାଗିଲା | ଗଡ଼ଜାତ ଗାନ୍ଧୀ ସାରଙ୍ଗଧର ଦାସ, ବୈଷ୍ଣବ ପଟ୍ଟନାୟକ, ମହେଶ ଚନ୍ଦ୍ର 
ସୁବାହୁସିଂ ଓ ମୂଷା ମଳିକ ପ୍ରମୁଖ ଏହି ଆନ୍ଦୋଳନକୁ ନେତୃତ୍ଵ ଦେଉଥା'ନ୍ତି । 
ଆନ୍ଦୋଳନ କ୍ରମଶଃ ଯେତେ ତୀବ୍ର ହେଉଥାଏ ସେହି ଅନୁପାତରେ ତାକୁ ଦମନ 
କରିବାକୁ ରାଜାଙ୍କ ପୋଲିସ ଅତ୍ୟାଚାର ମଧ୍ଯ କ୍ରମେକ୍ରମେ ବଢ଼ି ଚାଲିଥାଏ । 
ଢେଙ୍କାନାଳରେ ପ୍ରଜାଙ୍କ ଉପରେ ଅତ୍ୟାଚାର କ୍ରମଶଃ ଅତି ନିଷୁର ଓ ଦୁର୍ବିସହ 
ହେବାରୁ ହଜାରହଜାର ପ୍ରଜା ଢେଙ୍କାନାଳ ଛାଡ଼ି କଟକ ଜିଲ୍ଲା ଭିତରକୁ ପଶିଆସିଲେ । 
ଏହି ପଳାଇ ଆସିଥିବା ଅତ୍ୟାଚାରିତ ଢେଙ୍କାନାଳ ଶରଣାର୍ଥୀମାନଙ୍କର ସୁରକ୍ଷା ଲାଗି 
ସୁକିନ୍ଦା ବଡ଼ଚଣା, ଧର୍ମଶାଳା ଓ ଟାଙ୍ଗା ଅଂଚଳରେ କଂଗ୍ରେସ ଦଳ ତରଫରୁ 
ରିଲିଫ୍‌ କ୍ଯାମ ସବୁ ଗଢ଼ି ଉଠିଲା। ଏହି କ୍ଯା୍ଚଗୁଡ଼ିକରେ ଶରଣାର୍ଥୀମାନଙ୍କର 
ରହିବା, ଖାଇବା, ଶୋଇବାର ସମସ୍ତ ବ୍ଯବସ୍ଥା କରାଗଲା | ଧର୍ମଶାଳା ଅଂଚଳର 

ସୀମାନ୍ତବର୍ଭୀ ମାଳହାଟରେ ସବୁଠାରୁ ବଡ଼ ରିଲିଫ୍‌ କ୍ୟାମ୍ଚିଟି ତିଆରି ହୋଇଥୁଲା । 
ଏହି କ୍ଯାମ୍ଚ ସମେତ ଧର୍ମଶାଳା ଅଂଚଳରେ ତିଆରି ହୋଇଥବା କ୍ଯାମ୍ଗୁଡ଼ିକର 
ପରିଚାଳନା ଦାୟିତ୍ଵ ନେଇଥିଲେ ପରମାନନ୍ଦବାବୁ । ଏହି ଆନ୍ଦୋଳନ ବେଳେ 
ଢେଙ୍କାନାଳର ଭୁବନ ନିକଟସ୍ଥ ନୀଳକଣ୍ଠପୁର ବ୍ରାହ୍ମଣୀ ଘାଟରେ ପେଲିସ୍‌ ଗୁଳି 
କାଣ୍ଡରେ ବାଜିରାଉତ ନାମକ ଗୋଟିଏ ବାଳକର ମୃତ୍ୟୁ ଘଟିଲା । 
ଆନ୍ଦୋଳନକାରୀମାନେ ଏହି ବାଳକର ଶବକୁ ଧରି ଧର୍ମଶାଳା ଅଂଚଳର କେନାପୁରକୁ 
ଆସିଲେ ! ଶବସହିତ ସାରଙ୍ଗଧର ଦାସ ଓ ବୈଷ୍ଣବ ପଟ୍ଟନାୟକ ଆଦି ଆନ୍ଦୋଳନର 
ତୁଙ୍ଗ ନେତାମାନେ ମଧ୍ଯ ଆସିଥାଂନ୍ତି। ସେହି ସମୟରେ ଜେନାପୁରରେ ଏକ 
ଏତିହାସିକ କୃଷକ ସମ୍ମିଳନୀ ଅନୁଷ୍ପିତ ହୋଇଥାଏ ! ସମ୍ମିଳନୀରେ ସଭାପତିତ୍‌ 
କରୁଥାନ୍ତି ମହାନ ସମାଜବାଦୀ ନେତା ତଥା ଗଡ଼ଜାତ ପ୍ରଜା ଆନ୍ଦୋଳନର ଦୃଢ଼ 
ସମର୍ଥକ ନବକୃଷ୍ଣ ଚୌଧୁରୀ । ସଭାରେ ଉପସ୍ଥିତ ଥା'ନ୍ତି ସୁରେନ୍ଦ୍ରନାଥ ଦ୍ବିବେଦୀ, 
ମାଳତୀ ଚୌଧୁରୀ ଓ ଗୌରାଙ୍ଗ ଚରଣ ଦାସଙ୍କପରି ପ୍ରମୁଖ ବିପୁବୀମାନେ । 
ପରମାନନ୍ଦବାବୁ ଏହି ସମ୍ମିଳନୀର କାର୍ଯ୍ୟକ୍ରମରେ ଗୁରୁତ୍ଵପୂର୍ ଦାୟିତ୍ବ ନିର୍ବାହ କରୁଥାନ୍ତି । 
ସଭାରେ ହଜାରହଜାର ଲୋକ ଉପସ୍ଥିତ ଥାଂନ୍ତି । ବାଜିରାଉତର ଶବକୁ ଦେଖୁ 
ସାରା ସଭା ଅକସ୍କାତ ସ୍ତନ୍ତ ଓ ଉତ୍ତେଜିତ ହୋଇ ଉଠିଲା। ଏହି ଶବକୁ 
ଶୋଭାଯାତ୍ରାରେ ଜେନାପୁର ଷ୍ଟେସନ୍‌କୁ ନିଆଯାଇ ସେଠାରୁ ଏକ ପ୍ଯାସେଂଜର 
ଟ୍ରେନ୍‌ରେ କଟକ ନିଆଗଲା । ସେଠାରେ ଏହି ଶବକୁ ପଟୁଆରରେ ରଖ ସହର 
ପରିକ୍ରମା କରିବାପରେ ଦାହ ସଂସ୍କାର କରାଗଲା | ଏହି ଜେନାପୁର ସମ୍ମିଳନୀ ଓ 
ବାଜି ରାଉତର ଶବ ଶୋଭାଯାତ୍ରା ଯାଜପୁରର ପରବର୍ଭୀ ସ୍ଵାଧୀନତା ସଂଗ୍ରାମ ତଥା 
ଅଗଷ୍ଟ ବିପ୍ଲବ ଲାଗି ଏକ ପ୍ରେରଣାର ଉତ୍ସ ହୋଇ ରହିଗଲା ! ଏହି ସମ୍ମିଳନୀର 
ସଫଳତା ଦିଗରେ ପରମାନନ୍ଦବାବୁଙ୍କୁ ବଳଦେବ ଲାଲା, ସାଧୁ ଚରଣ ଶତପଥୀ 
ଓ ପ୍ରାଣକୃଷ୍ଣ ଶତପଥୀ ପ୍ରମୁଖ ଯଥେଷ୍ଟ ସହାୟତା କରିଥୁଲେ |! 


ଏହି ୧୯୩୭ ମସିହାର ଅନ୍ଯ ଏକ ଉଲ୍ଲେଖଯୋଗ୍ୟ ଘଟଣା ହେଲା 
ନିର୍ବାଚନ | ୧୯୩୫ ଶାସନ ଆଇନ ଅନୁସାରେ ୧୯୩୬ ମସିହାରେ ନବଗଠିତ 
ଓଡ଼ିଶା ରାଜ୍ୟ ବିଧୀନସଭା ଲାଗି ଏହି ବର୍ଷ ନିର୍ବାଚନ ଅନୁଷ୍ପିତ ହେଲା | ସତ୍ୟବାଦୀ 
ଆନ୍ଦୋଳନର ପ୍ରଥିତଯଶା ପୁରୁଷ ପଣ୍ଡିତ ନୀଳକଣ୍ଡ ଦାସ ସେତେବେଳକୁ ଥଲେ 
ଓଡ଼ିଶା ପ୍ରଦେଶ ସଂଗ୍ରେସ କମିଟିର ସଭାପତି । ତାଙ୍କରି ନେତୃତ୍ଵରେ ଓଡ଼ିଶାରେ 
କଂଗ୍ରେସ ନିର୍ବାଚନ ଲଢ଼ିଲା | ଧର୍ମଶାଳା ସେତେବେଳକୁ ପଶ୍ଚିମ ଯାଜପୁର ନିର୍ବାଚନ 


ମଣ୍ଡଳୀର ଅନ୍ତର୍ଭୁକ୍ତ ଥାଏ । ଏହି ନିର୍ବାଚନ ମଣ୍ଡଳୀରୁ କଂଗ୍ରେସ ଦଳର ପାର୍ଥୀ 


ବରପୁତ୍ର ଞ ୮୨ 

ହୋଇଥାନ୍ତି ଚଂପାପୁର ଗାନ୍ଧୀ ଆଶ୍ରମର ପ୍ରତିଷ୍ଠାତା ବିଶିଷ୍ଠ ସ୍ଵାଧୀନତା ସଂଗ୍ରାମୀ ପଣ୍ତିତ 
ଗୋବିନ୍ଦ ମିଶ୍ର । ତାଙ୍କ ବିରୁଦ୍ଧରେ କନିକା ପାର୍ଟି ପ୍ରାର୍ଥୀ କରିଥାଏ ଗଡ଼ମଧୁପୁରର 
ରାଜା ବୀରବର ନାରାୟଣଚନ୍ଦ୍ର ଧୀରନରେନ୍ଦ୍ରଙ୍କୁ । ପରମାନନ୍ଦବାବୁ କଂଗ୍ରେସ ପ୍ରାର୍ଥୀଙ୍କୁ 
ଜିତେଇବାପାଇଁ ପ୍ରାଣାନ୍ତକ ପରିଶ୍ରମ କରୁଥାନ୍ତି । ମାତ୍ର ତାଙ୍କର ସମସ୍ତ ଉଦ୍ୟମ ସ୍ତ 
ପଣ୍ଡିତ ଗୋବିନ୍ଦ ମଶ୍ର ମଧୁପୁର ରାଜାଙ୍କ ନିକଟରୁ ପରାସ୍ତ ହେଲେ | ଏହି ଘଟଣା 
ପରମାନନ୍ଦବାବୁଙ୍କୁ ଖୁବ୍‌ ବାଧୂଲା । ଏହାଛଡ଼ା ଲଗାତର ପ୍ରକା ଆନ୍ଦୋଳନଗୁଡ଼ିକରେ 
ପରମାନନ୍ଦବାବୁଙ୍କ ସଂପୃକ୍ତି, ତାଙ୍କ ରାଜା ଜମିଦାର ବିରୋଧୀ କଠୋର ଆଭିମୁଖ୍ୟ 
ସହିତ ସୋମନଙ୍କୁ ତୀବ୍ର ସମାଲୋଚନା ଓ ନିର୍ବାଚନରେ ତାଙ୍କ ଅତିମାତ୍ରାରେ 
ବିରୋଧ କରିବାଯୋଗୁ ମଧୁପୁର ରାଜା ଓ ପରମାନନ୍ଦବାବୁଙ୍କ ଭିତରେ ଏହି 
ନିର୍ବାଚନ ପରେପରେ ସଂପର୍କ ଅତି ତିକ୍ତ ହୋଇଉଠିଲା । ଯାହା ଧର୍ମଶାଳାର 
ପରବର୍ଭୀ ଇତିହାସକୁ ଗଭୀର ଭାବରେ ପ୍ରଭାବିତ କଲା। 


୧୯୩୮ ମସିହାରେ ଢେଙ୍କାନାଳରେ ରାଜା ଶାସନ ବିରୋଦ୍ଧରେ 
ସତ୍ୟାଗ୍ରହ ଆନ୍ଦୋଳନ ଆରମ୍ଭ ହେଲା । କଂଗ୍ରେସର ପ୍ରତ୍ୟେକ ପ୍ରାଥମିକ କମିଟିରୁ 
ଜଣେ ଲେଖାଏଁ ସଭ୍ଯ ଏହି ସତ୍ଯାଗ୍ରହରେ ଯୋଗଦେବା ସ୍ମିର ହେଲା। ଏହି 
ଆନ୍ଦୋଳନର ପ୍ରଥମ ସତ୍ୟାଗ୍ରହୀ ଥିଲେ ରମାଦେବୀ ଓ ଚତୁର୍ଥ ବ୍ୟାଚରେ ଖଣଶ୍ଡିତର 
ପ୍ରାଥମିକ କଂଗ୍ରେସ କମିଟି ତରଫରୁ ପରମାନନ୍ଦବାବୁ ସତ୍ୟାଗ୍ରହରେ ଯୋଗଦେବାପାଇଁ 
ଢେଙ୍କାନାଳ ଗଲେ | ମାତ୍ର ଢେଙ୍କାନାଳ ପୋଲିସ୍‌ ପିଙ୍ଗୁଆ ହାଟରେ ତାଙ୍କ ଉପରେ 
ଲାଠି ପ୍ରହାର କରିବା ସହିତ ତାଙ୍କ ଗିରଫ୍‌ କରି ନେଲା। ଏସ୍‌.ଆଇ, ଶ୍ରୀଧର 
ମଙ୍ଗରାଜଙ୍କ ନିର୍ଦ୍ଦେଶରେ ତାଙ୍କୁ ତିନିଦିନ ଧରି ଫାଣ୍ଡିରେ ଅଟକ ରଖାଗଲାପରେ 
ଢେଙ୍କାନାଳ ଗଡ଼କୁ ନିଆଗଲା । ଢେଙ୍କାନାଳ ଗଡ଼ରେ ରାଜାଙ୍କ ପୋଲିସର ଅତି 
ନିଶଲର ପ୍ରହାର ଯୋଗୁ ତାଙ୍କ କାନର ପରଦା ଫାଟିଗଲା ଓ ସେ ସେହିଦିନଠାରୁ କାଲ 
ହୋଇଗଲେ | ସେ ଢେଙ୍କାନାଳ ଗଡ଼ରୁ ଖଲାସ ହେବାପରେ ପେଲିସ୍‌ ତାଙ୍କୁ ନେଇ 
ବାଳିଆଠଗଡ଼ ଆଡ଼େ ଛାଡ଼ି ଆସିଲା | 


୧୯୩୯ ମସିହାରେ କଂଗ୍ରେସ ଦଳ ତରଫରୁ ଯାଜପୁର ସବ୍ଡ଼ିଜନର 
ଅହିୟାସଠାରେ ଏକ କର୍ମୀ ତାଲିମ୍‌ କେନ୍ଦ୍ର ପ୍ରତିଷ୍ଠା କରାଗଲା | ସେଠାରୁ ଏକମାସର 
ତାଲିମ “ନେଇ ପରମାନନ୍ଦବାବୁ ସୁକିନ୍ଦା ଓ ଧର୍ମଶାଳାରେ କଂଗ୍ରେସ ଆନ୍ଦୋଳନର 
ଆଭିମୁଖ୍ୟ ସଂପର୍କରେ ବୁଲିବୁଲି ସଚେତନତା ସୃଷ୍ଟି କରିବା ସହିତ ଆନ୍ଦୋଳନର 
ସଫଳତାପାଇଁ ଜନ ସହଯୋଗ ହାସଲ ଦିଗରେ ଲୋକଙ୍କୁ ପ୍ରଭାବିତ କରିଥୁଲେ | 
୧୯ ୪୧ରେ ମହାମ୍ବାଗାନ୍ଧୀଙ୍କ ଡାକରାରେ ବ୍ୟର୍ତିଗତ ସତ୍ୟାଗ୍ରହ ଆରମ୍ଭ ହେଲା | 


ବରପୁତ୍ର ଜ୍ଞ ୮୩ 

ପରମୀନନ୍ଦବାବୁ ହେଲେ ଏହି ବ୍ୟକ୍ତିଗତ ସତ୍ୟାଗ୍ରହର ପ୍ରଥମ ସତ୍ୟାଗ୍ରହୀ | କଲଣ 
ଓ ସିଂହାପୁରଠାରେ ଯୁଦ୍ଧ ବିରୁଦ୍ଧରେ ସ୍ଲୋଗାନ୍‌ ଦେଇ ସିଂହାପୁରଠାରେ ଗିରଫ୍‌ 
ହେଲେ ଓ ତାଙ୍କୁ ତିନମାସପାଇଁ ଜେଲ୍‌ ଯିବାକୁ ପଡ଼ିଲା । 

୧୯୪୨ ମସିହା, ଭାରତଛାଡ଼ ଆନ୍ଦୋଳନ । ଭାରତୀୟ ସ୍ଵାଧୀନତା 
ଆନ୍ଦୋଳନର ଶେଷପର୍ବ । ଏହି ଆନ୍ଦୋଳନରେ ଦେଶବାସୀ ତାଙ୍କ ଚରମ ତ୍ୟାଗ 
ବଳରେ ସ୍ଵାଧୀନତାର ଦ୍ଵାରକୁ ମୁକ୍ତ କରିଦେଲେ । ଭାରତୀୟ ବ୍ରିଟିଶ୍‌ ସାମ୍ରାଜ୍ୟ ତା'ର 
ପରିସମାପ୍ତି ଆଡ଼କୁ ଗତିକଲା। ଏହି ବର୍ଷ ଅଗଷ୍ଟମାସର ୭ ଓ ୮ ତାରିଖ ଦୂଇ 
ଦିନଧରି ବମ୍ବେ ନଗରୀର ଗୋଆଲିଆ ଟ୍ୟାଙ୍କ ପଡ଼ିଆରେ ନିଖୁଳ ଭାରତ କଂଗ୍ରେସ 
କମିଟିର ଅଧ୍ୟବେଶନ ଅନୁଷ୍ଠିତ ହେଲା | ଏହି ଅଧ୍ୟବେଶନ ଶେଷରେ ଅଗଷ୍ଟ ମାସ 
୯ ତାରିଖ ଦିନ ଯେଉଁ ମହାବିପ୍ଲବ ଆରମ୍ଭ ହୋଇଗଲା ଇତିହାସରେ ତାହା ଅଗଷ୍ଟ 
ବିପୁବ ନାମରେ ବିଖ୍ୟାତ | ଏହି ଅଧ୍ୟବେଶନରେ ସର୍ବସମ୍ମତିକ୍ରମେ ଯେଉଁ ପ୍ରସ୍ତାବ 
ଗୃହୀତ ହେଲା ସେହି ପ୍ରସ୍ତାବକୁ ପଣ୍ଡିତ ଜବାହାରଲାଲ୍‌ ନେହେରୁ ଆଗତ କରିଥଲେ 
ଓ ସର୍ଦ୍ଦାର ବହୁଭଭାଇ ପଟେଲ୍‌ ସମର୍ଥନ କରିଥୁଲେ । ପ୍ରସ୍ତାବରେ ଇଂଗ୍ରେଜ 
ସରକାରଙ୍କୁ କେବଳ ଭାରତଛାଡ଼ି ଚାଲିଯିବାପାଇଁ ଚରମ ଆହ୍ଵାନ ଦିଆଯାଇ ନଥୁଲା, 
ଏଥୁରେ ଅତି ସ୍ପଷ୍ଟଭାବରେ କୁହାଯାଇଥୁଲା ଯେ, ବ୍ରିଟିସ୍‌ ସରକାରଙ୍କୁ ବିତାଡ଼ିତ କରି 
କ୍ଷମତା ଲାଭ କରିବା କଂଗ୍ରେସର ଉଦ୍ଦେଶ୍ୟ ନୁହେଁ । ଭାରତର ଅଗଣିତ ଲୋକେ 
ଯେଉଁମାନେ କ୍ଷେତରେ କାମ କରନ୍ତି ଏବଂ ଶିଳ୍ପାନୁଷ୍ଠାନରେ କାର୍ଯ୍ୟ କରନ୍ତି ମୁଖ୍ୟତଃ 
କ୍ଷମତା ସେଇମାନଙ୍କ ହାତକୁ ଆସିବ | ଏହି ପ୍ରସ୍ତାବରେ ସମସ୍ତଙ୍କୁ ଜଣାଇ ଦିଆଗଲା 
ଯେ କଂଗ୍ରେସ କ୍ଷମତା ଲାଭପାଇଁ ବ୍ଯସ୍ତ ନୁହେଁ । ପ୍ରକୃତ ସ୍ବାଧୀନତା ସେହିଦିନ 
ଆସିବ ଯେଉଁଦିନ ଅଗଣିତ ଦରିଦ୍ର ଓ ଖଟିଖିଆ ଜନସାଧାରଣ ଦେଶର ପ୍ରକୃତ ପ୍ରଭୁ 
ବା ମାଲିକ ହେବେ | 


ଅଗଷ୍ଟ ବିପ୍ଲବ ଫଳରେ ଦେଶ ସ୍ଵାଧୀନ ହେଲା | ବ୍ରିଟିସ୍‌ ସରକାର ବିଦାୟ 
ନେଲା | କଂଗ୍ରେସ ସରକାର ଗଢ଼ିଲା | ୪ ୨ ପ୍ରସ୍ତାବର ଆଗତକାରୀ ଜବାହାରଲାଲ୍‌ 
ନେହେରୁ ଦେଶର ପ୍ରଧାନମନ୍ତ୍ରୀ ହେଲେ | ପ୍ରସ୍ତାବର ସମର୍ଥନକାରୀ ସର୍ଦ୍ଦାର ପଟେଲ୍‌ 
ହେଲେ ଉପପ୍ରଧାନମନ୍ତ୍ରୀ । ନେହେରୁଙ୍କ ନେତୃତ୍ଵରେ କଂଗ୍ରେସ ସରକାର ଦୀର୍ଘଦିନ 
ଧରି ଦେଶକୁ ଶାସନ କଲା । ମାତ୍ର କଂଗ୍ରେସର ସେହି ବମ୍ବେ ଅଧ୍ୟବେଶନରେ 
ଗୃହୀତ ପ୍ରସ୍ତାବର କାର୍ଯ୍ୟକାରିତା ଏ ଭିତରେ କେତେଦୂର ସଫଳ ହୋଇଛି ସେ 
କଥା ଆପଣମାନେ ବିଚାର କରିବେ । ଏହି ପ୍ରସ୍ତାବରେ ପୁଣି କୁହାଯାଇଥଲା ଯେ 
ବ୍ରିଟିସ୍‌ ସରକାର ଯଦି ସ୍ଵତଃ ପ୍ରବୃତ୍ତ ଭାବରେ ଭାରତରୁ ବିଦାୟ ନ ନିଏ ତେବେ 

ଭାରତବାସୀ “କର ଅବା ମର” ପଣ କରି ସ୍ଵାଧୀନତା ଆନ୍ଦୋଳନରେ ଝାସ 
ଦେବେ । ନିଖୁଳ ଭାରତ କଂଗ୍ରେସ କମିଟି ଏହି ସଂଗ୍ରାମର ନେତୃତ୍ବ ଗାନ୍ଧୀଜୀଙ୍କ 
ଉପରେ ଅର୍ପଣ କରିଦେଲେ | ଗାନ୍ଧୀଜୀ ତାଙ୍କ ବକ୍ତବ୍ୟରେ ପରାମର୍ଶ ଦେଲେ ଏହି 
ଆନ୍ଦୋଳନରେ ପ୍ରତ୍ୟେକ ଦେଶବାସୀ ନିଜନିଜର ନେତା ହେବେ ଓ ସରକାରଙ୍କୁ 
ପୂରାପୂରି ଅଚଳ କରିଦେବେ | 


ଅଗଷ୍ଟମାସ ୮ତାରିଖର ରାତି ପାହିବା ଆଗରୁ ସରକାର କଂଗ୍ରେସକୁ 
ବେଆଇନ ଘୋଷଣା କରିବା ସହିତ ବମ୍ବେ ଅଧୀବେଶନରେ ଯୋଗ ଦେଇଥବା 
ସସସ୍ତ କଂଗ୍ରେସ ନେତାଙ୍କୁ ଗିରଫ କରିନେଲେ | ଦେଶବ୍ୟାପୀ କଂଗ୍ରେସ କର୍ମୀମାନଙ୍କୁ 
ଗିରଫ୍ଦାରୀର ଅଭିଯାନ ଚାଲିଲା । ଆନ୍ଦୋଳନକୁ ଦମନ କରିବା ଲାଗି ସାମରୀକ 
ଶକ୍ତିର ମାତ୍ରାତିରିକ୍ତ ପ୍ରୟୋଗ କରାଗଲା | ସମ୍ବାଦ ପରିବେଷଣ ଉପରେ କଟକଣା 
ଜାରୀ କରାଗଲା । ସଭାସମିତିକୁ ନିଷିଦ୍ଧ କରାଗଲା । ଏହି ସମ୍ମିଳନୀରେ 
ଯୋଗଦେବାକୁ ଯାଇଥିବା ଓଡ଼ିଶାର ନେତାମାନେ ଅଧ୍ବବେଶନ ସ୍ଥଳରୁ ଗିରଫ୍‌ 
ହୋଇ ଜେଲ୍‌କୁ ଚାଲିଗଲେ ମାତ୍ର କୌଶଳକ୍ରମେ ଏହି ଗିରଫ୍‌ଦାରୀକୁ ଏଡ଼େଇ 
ଖସି ଆସିଲେ ବିପୁବୀ ସୁରେନ୍ଦ୍ରନାଥ ଦ୍ବିବେଦୀ ଓ ମାଳତୀ ଚୌଧୁରୀ ! ନାନା କଳ 
କୌଶଳରେ ସେମାନେ ଶେଷରେ ଆସି କଟକରେ ପହଂଚିଲେ । ମାଳତୀ ଚୌଧୁରୀ 
କଟକଠାରେ ଗିରଫ୍‌ ହେଲେ କିନ୍ତୁ ସୁରେନ୍ଦ୍ରନାଥ ଦ୍ବିବେଦୀ ରହିଗଲେ ଆମ୍ବଗୋପନ 
କରି, ଓଡ଼ିଶାରେ ବିପୃବ ଚଳାଇବାକୁ । ଅଗଷ୍ଟ ବିପୃବକୁ କାର୍ଯ୍ୟକ୍ଷମ କରିବାଲାଗି 
ସେ ଏକ ଗୋପନ ସଂଗଠନ ଗଢ଼ିଲେ ! ତାଙ୍କ ବ୍ୟତୀତ ତାଙ୍କ ସଂଗଠନରେ କାର୍ଯ୍ୟ 
କରିଥିବା ଅନ୍ୟ ପନ୍ଦରଜଣ ସଦସ୍ୟ ହେଲେ, ଗୌରଚନ୍ଦ୍ର ଦାସ, ନିଶାମଣି ଖୁଣ୍ଟିଆ, 
ନରସିଂହ ଚରଣ ମହାନ୍ତି, ଭୈରବ ଚନ୍ଦ୍ର ମହାନ୍ତି, ବିଶ୍ଵନାଥ ପରିଡ଼ା, ଲୋକନାଥ 
ମିଶ୍ର ଘନଶ୍ଯାନ ପଟ୍ଟନାୟକ, ନାରାୟଣ ପ୍ରସାଦ ମହାନ୍ତି ନବଘନ ବେହେରା, 
ପ୍ୟାରୀ ମୋହନ ଦାସ, ଦୁଃଖୀଶ୍ୟାମ ପାଢ଼ୀ, ରମାକାନ୍ତ ଦାସ, ସଜିଦାନନ୍ଦ ମିଶ୍ର, 
ଯଦୁମଣି ଜେନା ଓ ବାଙ୍କ ବିହାରୀ ଦାସ | ଏଇମାନେ କଟକରେ ରହି ଓଡ଼ିଶାରେ 
ଅଗଷ୍ଟ ବିପ୍ବକୁ ସଂଗଠିତ, ସଂଯୋଜିତ ଓ ପରିଚାଳିତ କରୁଥିଲେ । ବୁଲେଟିନ୍‌ 
ପ୍ରକାଶ କରି ବିପୁବର ବାର୍ଭା ପ୍ରଚାର କରୁଥିଲେ | ଏହା ଫଳରେ ଯଥାର୍ଥ ଭାବରେ 
ସଂଗଠିତ ହୋଇ ଓଡ଼ିଶାର ଅଗଷ୍ଟ ବିପ୍ଲବ ଏକ ଉଗ୍ର ଗଣ ଆନ୍ଦୋଳନରେ ପରିଣତ 
ହେଲା। ଏହି ବିପ୍ଲବୀମାନେ ଧରା ପଡ଼ିବା ପରେ ଏମାନଙ୍କ ବିରୁଦ୍ଧରେ ପ୍ରସିଦ୍ଧ 
ଓଡ଼ିଶା ଷଡ଼ଯନ୍ତ୍ର ମୋକଦ୍ଦମା ଚାଲିଲା ମାହେର୍‌ ସାହେବଙ୍କ ସ୍ପେଶାଲ୍‌ କୋର୍ଟରୁ 
ପାଟଣୀ ହାଇକୋର୍ଟ ଯାଏ । ଓଡ଼ିଶାରେ ଅଗଷ୍ଟ ବିପ୍ଲବର ଏହି ଉତ୍ତେଜନାମୟ 

କାହାଣୀକୁ ନେଇ ଓପନ୍ଯାସିକ କମଳଲୋଚନ ମହାନ୍ତି ' ଫେରାର ଦ୍ବିବେଦୀ” ଓ 
“ ବିପବୀ ଦ୍ବିବେଦୀ” ନାମରେ ଯେଉଁ ଦୁଇଖଣ୍ି ଉପନ୍ଯାସ ରଚନା କଲେ, ତାହା 
ସେ ସମୟର ଲୋକପ୍ରିୟ ପୁସ୍ତକମାନଙ୍କ ଭିତରୁ ଥିଲା ଅନ୍ୟତମ । 


ଓଡ଼ିଶାରେ ଅଗଷ୍ଟ ବିପ୍ଲବର ଅଗ୍ନିଶିଖା ସର୍ବତ୍ର ଜଳି ଉଠିଲା | କଟକ ସହରରୁ 
ପଲ୍ଲୀ ଗହଳ, ଉପକୂଳ ଓଡ଼ିଶାରୁ ଗଡ଼ଜାତର ଅନ୍ଧାରୀ ଅଂଚଳଯାଏ ଏହି ବିପ୍ଳବର 
ଅଗ୍ନିଶିଖାରେ ଅତି ଅପୂର୍ବ ଭାବରେ ଉଜ୍ଜଳି ଉଠିଲା | ଓଡ଼ିଶାରେ ଶାସନ ବ୍ୟବସ୍ଥା ଏକ 
ରକମ ଅସ୍ଥିର ହୋଇପଡ଼ିଲା ! ଏଇ ମହାନ ଗଣବିପୃବକୁ ଦମନ କରିବାପାଇଁ ସରକାର 
ଅତି କଠୋର ସାମରିକ ପଦକ୍ଷେପ ଗ୍ରହଣ କଲେ | ଏହାଫଳରେ ଅନେକ ସ୍ଥାନରେ 
ଅନିୟନ୍ତିତ ପରିସ୍ଥିତିକୁ ନିୟନ୍ତ୍ରଣକୁ ଆଣିବାପାଇଁ ପୋଲିସ୍‌କୁ ଗୁଳି ବନ୍ଧୁକର ବ୍ୟବହାର 
କରିବାକୁ ପଡ଼ିଲା | ହଜାରହଜାର ଲୋକ ଲାଠି ଓ ଗୁଳି ଆକ୍ରମଣର ଶିକାର ହେଲେ | 
କାରାବରଣ କଲେ | ଏଇ ସବୁ ସାମରିକ ବର୍ବରତାର ମୂକସାକ୍ଷୀ ରୂପେ ଆଜି ଇରମ୍‌, 
ତୁଡ଼ିଗଡ଼ିଆ, ଲୁଣିଆ, ପପଡ଼ାହାଣ୍ଚି ଓ କାଳିମାଟିଆ( କାଇପଡ଼ା)ର ସୃତି ସ୍ତମ୍ଭ ସବୁ 
ଛିଡ଼ାହୋଇ ରହିଛନ୍ତି । ୨୯ ଜଣ ସହିଦଙ୍କ ରକ୍ତରଂଜିତ ଇରମ୍‌ ହୋଇଛି ଭାରତୀୟ 
ସ୍ଵାଧୀନତା ଆନ୍ଦୋଳନର ଇତିହାସରେ ଦ୍ଵିତୀୟ ଜାଲିଆନାୱାଲାବାଗ୍‌ । ଯାଜପୁର 
ଅଂଚଳର କାଳିମାଟିଆରେ ପୋଲିସ୍‌ ଗୁଳିରେ ୪ଜଣ ମଣିଷ ସହିଦ୍‌ ହେଲେ ! ସମଗ୍ର 
ଭାରତବର୍ଷରେ ଏହି ବିପ୍ଲବରେ ମାତ୍ର ଦୁଇଜଣ ଫାଶି ପାଇଥୂଲେ | ସେମାନଙ୍କ ଭିତରୁ 
ଜଣେ ହେଉଛନ୍ତି ଓଡ଼ିଶାର ଅମର ସହିଦ୍‌ ଲକ୍ଷ୍ମଣ ନାୟକ ଏବଂ ଅନ୍ୟଜଣକ ହେଉଛନ୍ତି 
ସିନ୍ଧୁ ପ୍ରଦେଶର ସହିଦ୍‌ ହିମୁକାଲାନି | ଏଇଥୁରୁ ଓଡ଼ିଶାରେ ବିପ୍ଳବର ସ୍ମିତିକୁ ସହଜରେ 
ଅନୁମାନ କରାଯାଇପାରେ | 
ଏଇ ମହାବିପ୍ଲବର ପ୍ରଭାବ ଧର୍ମଶାଳା ଅଂଚଳରେ ଅତି ଉଗ୍ର ଭାବରେ 
ପଡ଼ିଥିଲା | ଅଗଷ୍ଟ ମାସ ୧ ୭ତାରିଖ ଦିନ ମହାମ୍ପଗାନ୍ଧୀଙ୍କ ଗିରଫ୍ଦାରୀର ପ୍ରତିବାଦରେ 
ପରମାନନ୍ଦବାବୁଙ୍କ ନେତୃତ୍ଵରେ ଏକ ବିଶାଳ ଶୋଭାଯାତ୍ରା ଯାଇ ହରିପୁର ହାଟରେ 
ପହଂଚିଲା ! ହରିପୁର ହାଟରେ ପ୍ରତିବାଦ ସଭା କରାଗଲା । ସୂଚନା ଅନୁସାରେ 
ଏଇ ସଭାରେ ୭ ହଜାରରୁ ଉର୍ବ୍ବ ଲୋକ ଉପସ୍ପିତ ହୋଇଥିଲେ | ମଧୁପୁର ଇଷ୍ଷେଟ୍‌ର 
ତତ୍‌କାଳୀନ ତହସିଲଦାର ଜଗବନ୍ଧୁ ଶରଣ ଧର୍ମଶାଳା ପୋଲିସ୍‌କୁ ଏ ସଂପର୍କୀୟ 
ସମ୍ବାଦ ଜଣାଇ ଦେବାରୁ ଜମାଦାର ସୁଦର୍ଶନ ମିଶ୍ରଙ୍କ ନେତୃତ୍ଵରେ ପୋଲିସ୍‌ବାହିନୀ 
ଯାଇ ସେଠାରେ ପହଂଚିଲା | ସେଠି ବିପ୍ଲବୀମାନେ ପୋଲିସ୍‌ର ଉପସ୍ଥିତିରେ ବ୍ରିଟିସ୍‌ 
ସରକାରଙ୍କ କୂଶପୁତ୍ତଳିକାକୁ ଦାହ କଲେ | ବିଶାଳ ଜନତାକୁ ଦେଖ କେଇଜଣ 
ମାତ୍ର ପୋଲିସ୍‌ କୌଣସି ପଦକ୍ଷପ ଗ୍ରହଣ କରିପାରି ନଥିଲେ । ପରେ ଅଧ୍ବକ 


ବରପୁତ୍ର ୮୬ 


Digitized by PPRACHIN, SOA 


କେଇଜଣ ପୋଲିସ୍‌ ପହଂଚିବାରୁ ପଦକ୍ଷେପ ନେବାପାଇଁ ଜମାଦାର ଆଗେଇଲେ । 
ଲୋକେ କିନ୍ତୁ ଏତେ କ୍କଦ୍ଧ ଥଲେ ଯେ ପୋଲିସ୍‌ଠାରୁ ଲାଠି ଛଡ଼ାଇ ନେଲେ ଓ 
ସେମାନଙ୍କୁ ବିବସ୍ତ୍ର କରି ସେମାନଙ୍କ ପୋଷାକପତ୍ର ସବୁ ପୋଡ଼ି ଦେଲେ | ଏହାପରେ 
ପରମାନନ୍ଦବାବ୍ୂଙ୍କ ନେତୃତ୍ଵରେ ଲୋକପଟୁଆର ଥାନା ପୋଡ଼ିବାକୁ ଧର୍ମଶାଳା ଆଡ଼କୁ 
ଆଗେଇ ଚାଲିଲା । ମାତ୍ର ବର୍ଷା ରତୁରେ ବ୍ରାହ୍ମଣୀ ନରେ ବନ୍ଯା ଜଳ ବହୁଥବା 
ଯୋଗୁ ଲୋକେ ନଇ ପାରହୋଇ ଧର୍ମଶାଳାକୁ ଯାଇ ନପାରି ଫେରିଗଲେ । ଏହି 
ଆନ୍ଦୋଳନରେ ପରମାନନ୍ଦବାବୁଙ୍କ ବ୍ୟତୀତ ପର୍ଶୁରାମ ମହାନ୍ତି, ଯୋଗେନ୍ଦ୍ର ପଣ୍ଡା, 
ରାମଚନ୍ଦ୍ର ମିଶ୍ର ପ୍ରମୁଖ ବିପ୍ଟବୀମାନେ ଅଂଶଗ୍ରହଣ କରିଥଲେ । ଏହି ଘଟଣାର 
ପରଦିନ ପରମାନନ୍ଦ ମହାନ୍ତିଙ୍କ ସମେତ ପ୍ରମୁଖ ବିପ୍ଲବୀମାନଙ୍କୁ ଗିରଫ୍‌ କରି ପୋଲିସ୍‌ 
ହାଜତକୁ ପଠାଇ ଦେଲା | ପରମାନନ୍ଦବାବୁଙ୍କୁ ପ୍ରଥମେ ଯାଜପୁର ଜେଲକୁ ନିଆଗଲା 
ଓ ପରେ ତାଙ୍କୁ କଟକ ଜେଲକୁ ବଦଳି କରାଗଲା | ଏଇ କଟକ ଜେଲ ଜୀବନ 
ହିଁ ପରମାନନ୍ଦବାବୁଙ୍କ ପରବର୍ଭୀ ରାଜନୈତିକ ଜୀବନକୁ ଗଢ଼ିଲା । ସେଇ ପରବର୍ରୀ 
ଜୀବନ ହେଉଛି ତାଙ୍କ ସମାଜବାଦୀ ଜୀବନ । ଧର୍ମଶାଳାରେ ସମାଜବାଦୀ 
ଆନ୍ଦୋଳନର ନେତୃତ୍ଵ ଭାର ବହନ କରି ସେ କଟକ ଜେଲ୍‌ରୁ ମୁକ୍ତ ହେଲେ । 


ଧର୍ମଶାଳାର ଅନେକ ସ୍ଥାନରେ ଅଗଷ୍ଟ ବିପ୍ୃବର ପ୍ରଭାବ ଦେଖୁବାକୁ ମିଳିଲା । 
କୋତପୁର ଅଂଚଳର ଶଶୀ ଦାଶ, ଇନ୍ଦ୍ରମଣି ଜେନା ପ୍ରମୁଖ ଆନ୍ଦୋଳନ ଚଳାଇଲେ | 
ଶଶୀ ଦାଶ ମଦ ବିରୋଧୀ ଆନ୍ଦୋଳନ କରି ଖଜୁରୀ ଗଛ କାଟିଦେବା ଓ ତାଡ଼ିଠେକି 
ଭାଂଗିବା ଇତ୍ୟାଦି କାର୍ଯ୍ୟରେ ଲାଗି ପଡ଼ିଲେ । ମିର୍ଜାପୁର ଅଂଚଳରେ(ଶ୍ୟାମସୁନ୍ଦର 
ହାଇସ୍କୁଲ୍‌ ପଛପାଖ ଟୁଭି ତୋଟାରେ) ଚୌକିଦାର ଓ ଦଫାଦାରଙ୍କ ପୋଷାକ ପତ୍ର 
ପୋଡ଼ା ଯାଇଥଲା | କଂଗ୍ରେସ କର୍ମୀମାନେ ଟେଲିଗ୍ରାଫ୍‌ ଓ ଟେଲିଫୋନ୍‌ ତାର କାଟିବା 
ସହ ଖୁଣ୍ଟମାନ ଉପାଡ଼ି ଦେଲେ | ପ୍ରଫେସର ଜଗନ୍ନାଥ ପଟ୍ଟନାୟକଙ୍କ ବର୍ଣ୍ଣନା ଅନୁସାରେ 
ନେଉଳପୁରଠାରେ ଥବା କେନାଲ୍‌ କର ଆଦାୟ ଅଫିସ୍‌ ବିଶେଷ ଭାବେ କ୍ଷତିଗ୍ରସ୍ତ 
ହୋଇଥିଲା | ନେତା ଓ କର୍ମୀମାନେ ଜେଲ୍‌ ଯିବାପରେ ମଧ୍ଯ କିଛିକାଳ ଧରି ବିପ୍ଳବ 
ଚାଲିଲା | ସବୁଠାରୁ ଉଲ୍ଲେଖନୀୟ କଥା ହେଲା ଇତିହାସରେ ନାଁ” ନଥୁବା ଅନେକ 
ସାଧାରଣ ଲୋକ ଭୟଭୁକ୍ତ ଓ ମୋହମୁକ୍ତ ହୋଇ ଇଂଗ୍ରେଜ ଶାସନଠାରୁ ମୁହଁ ଫେରାଇ 
ନେଲେ, ଆନ୍ଦୋଳନକୁ ବାହାରି ପଡ଼ିଲେ । ଫଳରେ ଅଗଷ୍ଟ ବିପ୍ଲବ ଏକ ବାସ୍ତବ 
ଗଣବିପ୍ଲବରେ ପରିଣତ ହେଲା ! 


ପରମାନନ୍ଦବାବୁଙ୍କ କଟକ ଜେଲ୍‌ ଜୀବନ ତାଙ୍କ ପାଇଁ ନୂତନ ନେତୃତ୍ବର 
ନିର୍ଦ୍ଦେଶ ଆଣିଦେଲା | ୧୯ ୪ ୨ ମସିହା ଅକ୍ଟୋବର ମାସ ୫ତାରିଖ ଦିନ ଦ୍ଵବେଦୀଙ୍କ 
ବରପୁତ୍ର ୮୭ 

ଗୁପ୍ତ ସଂଗଠନର ଅନ୍ୟତମ ସଦସ୍ୟ ବାଙ୍କ ବିହାରୀ ଦାସ ପୋଲିସ୍‌ ଦ୍ଵାରା ଗିରଫ୍‌ 
ହେଲେ । ପରେପରେ ଅନ୍ଯ ସବୁ ବିପୃବୀଙ୍କୁ ପୋଲିସ୍‌ ଗିରଫ୍‌ କରିନେଲା । 
ସେମାନେ ରହିଲେ କଟକ ଜେଲ୍‌ରେ ! ସ୍ଵତନ୍ତ୍ର ବିଚାରପତି ମାହେର୍‌ ସାହେବଙ୍କ 
କୋର୍ଟରେ ସେମାନଙ୍କ ବିରୁଦ୍ଧରେ ଆଗତ ଓଡ଼ିଶା ଷଡ଼ଯନ୍ତ୍ର ମୋକଦ୍ଦମାର ବିଚାର 
ଚାଲିଲା | ଏହି ଜେଲ୍‌ରେ ଆରମ୍ଭ ହେଲା ସମାଜବାଦୀ ପାଠଚକ୍ର | ପରମାନନ୍ଦବାବୁ 
ଯାଜପୁର ଜେଲ୍‌ରୁ ବଦଳି ହୋଇ ଏହି ସମୟରେ କଟକ ଜେଲକୁ ଆସିଲେ ଏବଂ 
ଏହି ପାଠଚକ୍ରରେ ଯୋଗ ଦେଲେ । ଏହି ପାଠଚକ୍ର ପରମାନନ୍ଦବାବୁଙ୍କ ଭିତରେ 
ଜଣେ ସଚ୍ଚା ସମାଜବାଦୀ ହେବାର ପ୍ରେରଣା ସୃଷ୍ଟିକଲା। ଏହି ପ୍ରସଙ୍ଗରେ ବାଙ୍କ 
ବିହାରୀ ଦାସଙ୍କ ଆମ୍ବ ଜୀବନୀ “ ସଂଗ୍ରାମର ଶେଷ ନାହିଁଂରେ ଯେଉଁ ସୂଚନା ରହିଛି, 

ତାହା ଦେଖନ୍ତୁ | 


ତେଣୁ ସ୍ଥିର ହେଲା ଯେ, ଜେଲ୍‌ରେ ସକାଳବେଳା ରୀତିମତ ସମାଜବାଦ 
ଉପରେ କ୍ଲାସ୍‌ମାନ କରାଯିବ ଓ ଯେତେ ସଂଖ୍ୟକ ଯୁବ ଜେଲ୍‌ ବନ୍ଦୀ ସମସ୍ତଙ୍କୁ ଏଥୁସହିତ 
ସଂଶ୍ଲିଷ୍ଟ କରାଯିବ । କେବଳ ସମାଜବାଦୀ ସାହିତ୍ୟ ନୁହେଁ, ଗାନଧିବାଦ ଓ ଅନ୍ୟାନ୍ୟ 
ସାଂପ୍ରତିକ ରାଜନୈତିକ ସାହିତ୍ୟ ମଧ୍ଯ ଅଧ୍ୟୟନ କରାଯିବ ଓ ଆଲୋଚିତ ହେବ | 
ସତର ନମ୍ବର ଓାଡ଼ର ପଛପଟ ଘାସ ଉପରେ କମ୍ବଳ ପକାଇ ରୀତିମତ କ୍ଲାସ ଆରମ୍ଭ 
ହେଲା | ପ୍ରତିଦିନ ପ୍ରୀୟ ଦୁଇତିନିଘଣ୍ଟା ଏହି କ୍ଲାସ୍‌ ଚାଲେ ଏବଂ ବିଭିନ୍ନ ପୁସ୍ତକ 
ପଢ଼ାଯାଏ ଓ ଆଲୋଚନା କରାଯାଏ । ସୁରେନ୍ଦ୍ର ନାଥ ଦ୍ବିବେଦୀ, ବାଲେଶ୍ଵରର 
ଗୌରମୋହନ ଦାସ ଓ ବାଙ୍କବିହାରୀ ଦାସ ଏହି ସବୁ ସାହିତ୍ୟ ପଢ଼ାନ୍ତି ଏବଂ ତତ୍ପରେ 
ଆଲୋଚନା ଚାଲେ | ବେଳକୁ ବେଳ ଏହି କ୍ଲାସ୍‌ରେ ବହୁ ଯୁବକ ବି ଯୋଗ ଦେଲେ | 
ନିଶାମଣି ଖୁଣ୍ଡିଆ, ପରମାନନ୍ଦ ମହାନ୍ତି, ଆକୂୁଳାନନ୍ଦ ବେହେରା, ପ୍ୟାରୀ ମୋହନ 
ଦାସଙ୍କଠାରୁ ଆରମ୍ଭ କରି ବହୁ ଯୁବବନ୍ଦୀ ରୀତିମତ ଯୋଗ ଦିଅନ୍ତି ଓ ନିଷ୍ଠାର ସହିତ 
ପାଠପଢ଼ା ଚାଲେ । ଏହିମାନେ ହିଁ ପରବର୍ଭୀ କାଳରେ ଜେଲ୍‌ରୁ ମୁକ୍ତ ହୋଇ ଅନ୍ୟ 
ବନ୍ଧୁମାନଙ୍କ ସହିତ ମିଶି କଂଗ୍ରେସସୋସ୍ଥିଷପାର୍ଟିର ପୁନର୍ଜନ୍ଧନ ଦେଲେ | ଆଜି ପରି ମନେ 
ପଡ଼ୁଛି ସେହି ଅଧ୍ୟାପନା ପରବର୍ଭୀ କାଳରେ ଓଡ଼ିଶାର କଂଗ୍ରେସସୋସ୍ଲିଷପାର୍ଟି ଓ ପରେ 
ପ୍ରଜାସୋସ୍ିଷ୍ପାର୍ଟିକୁ କମ୍‌ ବୌବ୍ଦିକ ବଳ ଦେଇନାହିଁ( ପୃଷ୍ଠା୯୪ ୬-୪୭, ସଂଗ୍ରାମର 
ଶେଷ ନାହିଁ) । 

୧୯ ୪୬ ମସିହା ବେଳକୁ ଜେଲଖାନା ଫାଟକର ଦ୍ଵାର ସବୁ ଖୋଲିଗଲା | 
ବନ୍ଦୀମାନେ ମୁକ୍ତ ହୋଇ ବାହାରକୁ ଆସିଗଲେ ! ଆନ୍ଦୋଳନର ଲକ୍ଷ୍ଯ ସ୍ଵାଧୀନତା 
ପ୍ରାପ୍ତିର ସମୟ ପାଖେଇ ଆସିଲା। କଂଗ୍ରେସ ସୋସ୍ପିଷ୍ଠପାର୍ଟି ପୁନର୍ଗଠିତ ହେଲା | 


ବରପୁତ୍ର ଜ୍ଞ ୮୮ 

୧୯୪୬ ମସିହାଠାରୁ ୧୯୭୨ ମସିହାରେ ପ୍ରଜାସୋସ୍ତିଷ୍ପାର୍ଟିର କଂଗ୍ରେସରେ 
ବିଲୟ ପର୍ଯ୍ୟନ୍ତ ଏଇ ସୁଦୀର୍ଘ ୨୬ବର୍ଷ ହେଉଛି ସମାଜବାଦୀ ଆନ୍ଦୋଳନର 
ସମୟ | ଏହି ୨୬ବର୍ଷର ସମାଜବାଦୀ ଆନ୍ଦୋଳନର ଏତିହାସିକ ପ୍ରବାହ ଭିତରେ 
ପରମାନନ୍ଦବାବୁଙ୍କୁ ଦେଖୁବାକୁ ହେବ | ଏହି ଆନ୍ଦୋଳନର ଧାରାରେ ତାଙ୍କ ବିଜୟ 
ଓ ପରାଜୟକୁ ଲକ୍ଷ୍ୟ କରିବାକୁ ହେବ । ଆଦର୍ଶ ପଥରେ ଯାତ୍ରା କରୁଥିବା ପ୍ରତ୍ୟେକ 
ବ୍ୟକ୍ତିଙ୍କୁ ସେହି ଆଦର୍ଶ ଦୃଷ୍ଟିରୁ ହିଁ ବିଚାର କରାଯାଏ । ଏହି ପ୍ରସଙ୍ଗରେ “ସଂଗ୍ରାମର 
ଶେଷ ନାହିଁ ପୁସ୍ତକର ବକ୍ତବ୍ୟକୁ ଲକ୍ଷ୍ଯ କରନ୍ତୁ | 


ଓଡ଼ିଶା ରାଜନୀତିରେ ୧୯୪୬୦ାରୁ ୧୯୭୧ ସାଲ ପର୍ଯ୍ଯନ୍ତ 
ରାଜନୈତିକ ଦିଗ୍ବଳୟରେ ସମାଜବାଦୀ ଆନ୍ଦୋଳନର ଭୂମିକା ଅତି ଗୁରୁତୃପୂର୍ଣ୍ | 
ସୁରେନ୍ଦ୍ରନାଥ ଦ୍ବିବେଦୀ ପ୍ରମୁଖଙ୍କ ନେତୃତ୍ଵରେ ୧୯ ୪୬ ମସିହାରେ ଜେଲରୁ ମୁକ୍ତି 
ଲଭିଥବା କିଛି ଯୁବକ ଏକତ୍ରିତ ହୋଇ କଂଗ୍ରେସସୋସ୍ବିଷପାର୍ଟି ଗଠନ କରନ୍ତି । 
୧୯୭୨ ମସିହାରେ ଏହି ପାର୍ଟିର ମୁଖ୍ୟ ବୃହତ୍‌ ଅଂଶ ଅଲଗା ହୋଇ କିଛି 
ଦିନପରେ କଂଗ୍ରେସ ଦଳରେ ସେହି ଦଳକୁ ବିଲୀନ କରନ୍ତି । ଏଇ ପଚିଶବର୍ଷର 
ସମାଜବାଦୀ ଆନ୍ଦୋଳନର ଇତିହାସ ଅନେକ ସମୟରେ ଓଡ଼ିଶାର ରାଜନୈତିକ 
ଇତିହାସକୁ ରଵ୍ଧିମନ୍ତ କରିଛି ଓ କିଛି ପରିମାଣରେ ମଧ୍ଯ ନିୟନ୍ତିତ କରିଛି( ପୃଷ୍ଠା- 
୫୩, ସଂଗ୍ରାମର ଶେଷ ନାହିଁ) । 

ଗାନ୍ଧୀଜୀଙ୍କ ନେତୃତ୍ଵରେ ପରିଚାଳିତ କଂଗ୍ରେସ ଥଲା ଭାରତୀୟ ମୁକ୍ତି 
ଆନ୍ଦୋଳନର ଏକମାତ୍ର ପୀଠ | ପରାଧୀନ ଭାରତବର୍ଷର କେବଳ ମାତ୍ର ରାଜନୈତିକ 
ଅନୁଷ୍ଠାନ | ହଜାରହଜାର ବର୍ଷଧରି ଭାରତୀୟ ସାମାଜିକ ଜୀବନ ଧାରାରେ ପଛରେ 
ପଡ଼ିଯାଇଥୁବା ମଣିଷମାନଙ୍କର କଲ୍ୟାଣ ଲାଗି କଂଗ୍ରେସ ଦଳ ଭିତରେ ସ୍ଵତଃସତର୍ଭ 
ଆଗ୍ରହର ଅଭାବ ଯୋଗୁ ଅନେକ ସମ୍ଭେଦନଶୀଳ ନେତା ବିଚଳିତ ହୋଇଉଠିଲେ | 
ସେମାନଙ୍କ ଧାରଣା ହେଲା ଯେ ସ୍ବାଧୀନତା ପ୍ରାପ୍ତି ପରେ ଭାରତୀୟ ଶାସନ 
ବ୍ୟବସ୍ଥାରେ ଏହି ଅବହେଳିତ ବର୍ଗର ଯଥାର୍ଥ ବିକାଶ ଲାଗି ସୁଯୋଗ ସୂଷ୍ଟି ହୋଇ 
ନପାରେ | ଭାରତ ଏକ ଅଭିଜାତ ପନ୍ମୀ ରାଜନୈତିକ ରାଷ୍ଟ୍ରରେ ପରିଣତ ହୋଇ 
ଯାଇପାରେ । କ୍ଷମତାର ଚକ୍ରବ୍ୟୁହ ଭିତରେ ହଜିଯାଇପାରେ ଅସଲ ଗଣତାନ୍ତିକ 
ମୂଲ୍ୟବୋଧ ଓ ଆଦର୍ଶ । ତେଣୁ ସେମାନେ ରାଷ୍ଟ୍ରୀୟ ରାଜନୀତିକୁ ସମାଜବାଦ 
ଅଭିମୁଖୀ କରିବା ଲାଗି କଂଗ୍ରେସ ଦଳ ଭିତରେ ଏକ ଚାପଗୋଷ୍ଠୀ ଗଠନ କଲେ | 
ଏହି ସଂଗଠନଟି କଂଗ୍ରେସସୋସ୍ଲିଷ୍ପାର୍ଟି ନାମରେ ପରିଚିତ ହେଲା । ଜୟ ପ୍ରକାଶ 
ନାରାୟଣ ଓ ଡକ୍ଟର ରାମ ମନୋହର ରୋହିଆ ପ୍ରମୁଖ ଏହି ସଂଗଠନକୁ ଦିଗ୍ଦର୍ଶନ 

ପ୍ରଦାନ କଲେ । ଓଡ଼ିଶାରେ ଏହି ସି.ଏସ୍‌.ପି.ର ନେତୃତ୍ଵରେ ରହିଲେ ସାରଙ୍ଗଧର 
ଦାସ, ନବକୃଷ୍ଣ ଚୌଧୁରୀ, ମାଳତୀ ଚୌଧୁରୀ ଓ ସୁରେନ୍ଦ୍ରନାଥ ଦ୍ବିବେଦୀ | 


ଏହି ସମାଜବାଦୀମାନଙ୍କ ଅବଦାନ ଯୋଗୁ ଭାରତର ଦେଶୀୟ 
ରାଜ୍ୟଗୁଡ଼ିକରେ ପ୍ରଜା ଆନ୍ଦୋଳନ ଗଢ଼ି ଉଠିଲା । ପ୍ରତି ଗଡ଼ଜାତ ରାଜ୍ୟରେ 
ପ୍ରଜାମଣ୍ଡଳମାନ ଗଠିତ ହେଲା | ରାଜା, ମହାରାଜା ଓ ଜମିଦାରମାନଙ୍କର ଅତ୍ୟାଚାର 
ବିରୁଦ୍ଧରେ ଦେଶବ୍ୟାପୀ ଜନମତ ସଂଗଠିତ ହେବାକୁ ଲାଗିଲା । ସ୍ଵାଧୀନତା 
ଆନ୍ଦୋଳନକୁ ମଧ୍ଯ ସମାଜବାଦୀମାନେ ନୂତନ ଉତ୍ସାହ ଓ ଉଦ୍ଦୀପନା ଦେଇ ଅଧୁକ 
ଉଗ୍ର ଓ ଗତିଶୀଳ କରିଦେଲେ | ସମାଜବାଦୀମାନେ ଆମ୍‌ଗୋପନରେ ରହି ଭାରତଛାଡ଼ 
ଆନ୍ଦୋଳନକୁ ଦେଶବ୍ୟାପୀ ପରିଚାଳିତ କଲେ । ଓଡ଼ିଶାରେ ମଧ୍ଯ ସମାଜବାଦୀମାନେ 
ଗଡ଼ଜାତ ପ୍ରଜା ଆନ୍ଦୋଳନକୁ ଅଧ୍ୟକ ଶକ୍ତିଶାଳୀ କରିବାକୁ ଉତ୍ସାହ ଓ ପ୍ରେରଣା 
ଯୋଗାଇ ଦେଲେ | ସାରଙ୍ଗଧର ଦାସ, ନବକୃଷ୍ଣ ଚୌଧୁରୀ, ମାଳତୀ ଚୌଧୁରୀ, 
ସୁରେନ୍ଦ୍ରନାଥ ଦ୍ବିବେଦୀ ବୈଷ୍ଣବ ଚରଣ ପଟ୍ଟନାୟକ ଓ ବନମାଳୀ ଦାସ ଆଦି 
ସମାଜବାଦୀମାନେ ହିଁ ବାସ୍ତବରେ ଓଡ଼ିଶାରେ ଗଡ଼ଜାତ ପ୍ରଜାଆନ୍ଦୋଳନକୁ ପରିଚାଳନା 
କରୁଥିଲେ ¦ ସମାଜବାଦୀ ନେତା ସାରଙ୍ଗଧର ଦାସଙ୍କର ଏହି ଆନ୍ଦୋଳନରେ ପ୍ରମୁଖ 
ଭୂମିକା ନିର୍ବାହ ଯୋଗୁ ସେ ଗଡ଼ଜାତ ଗାନ୍ଧୀ ନାମରେ ପରିଚିତ ହେଲେ | ଅଗଷ୍ଟ 
ବିପ୍ନବରେ ଓଡ଼ିଶାରେ ସମାଜବାଦୀମାନଙ୍କ ଭୂମିକା ପୂର୍ବରୁ ଆଲୋଚିତ ହୋଇଛି । 


ଦେଶର ସ୍ଵାଧୀନତା ପ୍ରାପ୍ତି ପରେ କଂଗ୍ରେସ ଏକ ଆଦର୍ଶହୀନ କ୍ଷମତାଲୋଭ 
ସର୍ବସ୍ଵ ରାଜନୈତିକ ଦଳରେ ପରିଣତ ହେଲା । ଯେଉଁଥୁପାଇଁ ସ୍ବୟଂ ଗାନ୍ଧୀଜୀ 
ଏହି ନୂତନ କଂଗ୍ରେସ ସରକାର ଉପରେ ଘୋର ବିରକ୍ତି ପ୍ରକାଶ କଲେ | ବ୍ୟକ୍ତିଗତ 
ଅହଂକାର ଓ କ୍ଷମତା ଲିସ୍ତ୍ରାଲାଗି ଗୋଟିଏ ସରକାର ଭିତରେ ଥାଇ ବି ପ୍ରଧାନମନ୍ତ୍ରୀ 
ନେହେରୁ ଓ ଉପପ୍ରଧାନମନ୍ତ୍ରୀ ସର୍ଦାଲ ପଟେଲଙ୍କ ଭିତରେ ଘୋର ମତାନ୍ତର ଲାଗି 
ରହିଲା | ଏହି ମତାନ୍ତର କ୍ରମେ ଗଭୀର ହୋଇ ବଡ଼ ତିକ୍ତ ପରିସ୍ଥିତି ସୃଷ୍ଟି କଲା | 
ଯାହାର ସମାଧାନ ପାଇଁ ବାରମ୍ବାର ଗାନ୍ଧୀଜୀଙ୍କ ମଧ୍ଯସ୍ଥତାର ଆବଶ୍ୟକତା ପଡ଼ିଲା | 
ଗାନ୍ଧୀ କଂଗ୍ରେସକୁ ଏକ ରାଜନୈତିକ ଦଳ ହୋଇ ରହିବା ଆଉ ଚାହିଁଲେ ନାହିଁ । 
ତାଙ୍କର ମତ ହେଲା, କଂଗ୍ରେସ ସମସ୍ତଙ୍କର ଅନୁଷ୍ଠାନ । ସବୁ ମତବାଦୀମାନଙ୍କ 
ଅନୁଷ୍ଠାନ | ସ୍ବାଧୀନତା ପ୍ରାପ୍ତି ସହିତ କଂଗ୍ରେସର ରାଜନୈତିକ କାର୍ଯ୍ୟକଳାପର 
ପରିସମାପ୍ତି ହି ଘଟିଛି। ଏଣିକି ନିର୍ବାଚନ ରାଜନୀତି ଲାଗି ପ୍ରତ୍ୟେକ ନେତା 
ନିଜନିଜର ସ୍ଵତନ୍ତ୍ର ଦଳ ଗଢ଼ନ୍ତୁ । କଂଗ୍ରେସ ଏକ ସେବା ଅନୁଷ୍ଠାନ ହୋଇଯାଉ । 
ମାତ୍ର ଯେଉଁମାନେ ସମସ୍ତଙ୍କ ଅବଦାନରେ ଗଢ଼ି ଉଠିଥିବା ସ୍ବାଧୀନତା ଆନ୍ଦୋଳନର 

ଇତିହାସକୁ ବ୍ଯବହାର କରି କ୍ଷମତା ଲାଉ କରିବାକୁ ଚାହୁଁଥିଲେ ସେମାନେ 
ଗାନ୍ଧୀଜୀଙ୍କର ଏହି ଇଛାକୁ କାର୍ଯ୍ୟକାରୀ କରାଇ ଦେଲେ ନାହିଁ । ଶେଷରେ ଗାନ୍ଧୀ 
କଂଗ୍ରେସକୁ ପୂରାପୂରି ଭାଂଗି ଦେବା ଲାଗି ହରିଜନ ପତ୍ରିକାରେ ପରାମର୍ଶ ଦେଲେ । 
କଂଗ୍ରେସର କ୍ଷମତାଲିପ୍‌ସୁ ନେତାମାନେ ଗାନ୍ଧୀଜୀଙ୍କର ଏ ପରାମର୍ଶ ପ୍ରତି କର୍ଣପାତ 
କଲେ ନାହିଁ । ଓଡ଼ିଶାରୁ ଭାରତବର୍ଷଯାଏ ସର୍ବତ୍ର କଂଗ୍ରେସ ନେତାମାନେ ସକଳ 
ଆଦର୍ଶ, ମୂଲ୍ୟବୋଧ ଓ ନୀତିନୈତିକତାକୁ ଜଳାଜଂଳି ଦେଇ କ୍ଷମତା ଲୋଭରେ 
ମାତି ଉଠିଲେ । କେଇଦିନ ତଳେ ମୁଚ୍ତି ସଂଗ୍ରାମୀ ଲକ୍ଷ୍ମଣ ନାୟକଙ୍କୁ ଫାଶି ଦଣ୍ଡ 
ଦେଇଥିବା ବ୍ରିଟିସ୍‌ ସମର୍ଥକ ଅଫିସର୍‌ ରାମନାଥନ୍‌ଙ୍କୁ ୧୯୪୬ ମସିହାରେ 
ପ୍ରଧାନମନ୍ତ୍ରୀ ମହତାବ ଆଣି କଟକର କଲେକ୍ଟର କଲେ । ରଘୁଦିବାକରଙ୍କୁ ଫାଶି 
ଦେଇଥ୍ବବା ଶିବରମଣଙ୍କୁ ମଧ୍ଯ ଗୁରୁତ୍ବପୂର୍ଣ ପଦବୀରେ ଅବସ୍ଥାପିତ କରାଗଲା । 
ଜନସାଧାରଣରେ ଏ ନେଇ ତାବ୍ର ପ୍ରତିକ୍ରିୟା ସୃଷ୍ଟି ହୋଇଥ୍‌ଲେ ମଧ୍ଯ ମହତାବ 
ତାକୁ କର୍ଣପାତ କଲେ ନାହିଁ । ସ୍ବାଧୀନତା ସଂଗ୍ରାମୀମାନଙ୍କ ଉପରେ ପାଶବିକ 
ଅତ୍ୟାଚାର କରିଥୁବା, ସର୍ବସାଧାରଣରେ ଗାନ୍ଧୀଜୀଙ୍କ ଚରିତ୍ର ସଂହାର କରିଥବା, 
ମୁନ୍ତି ଆନ୍ଦୋଳନକୁ ଉପହାସ କରିଥବା ଓ ତାକୁ ଦମନପାଇଁ ସାମରିକ ଶର୍ତ 
ବ୍ୟବହାର କରିଥବା ବ୍ରିଟିସ୍‌ ସମର୍ଥକ ଓ ପ୍ରଜାପୀଡ଼କ ଭ୍ରଷ୍ଟ ରାଜା, ମହାରାଜା ଓ 
ଜମିଦାରମାନଙ୍କୁ କଂଗ୍ରେସ ଭିତରକୁ ସ୍ବାଗତ କରାଗଲା । ନିଷ୍ଠାପର କଂଗ୍ରେସ 
କର୍ମୀମାନଙ୍କ ଉପରେ ଏଇମାନଙ୍କ ନେତୃତବକୁ ଉପରୁ ଜୋର ଜବରଦସ୍ତ ଲଦି 
ଦିଆଗଲା । କଂଗ୍ରେସ ଭ୍ରଷ୍ଟାଚାରକୁ ଏମିତି ସମର୍ଥନ କଲା ଯେ ଗୋଟିଏ କଂଗ୍ରେସ: 
ବୈଠକରେ ନବକୃଷ୍ଣ ଚୌଧୁରୀ ଯେତେବେଳେ ନିର୍ବାଚନ ଖର୍ଚ୍ଚକୁ ନିୟନ୍ତିତ 
କରିବାର ଆଇନଗତ ବ୍ୟବସ୍ଥା ଗଢ଼ିବାକୁ କହିଲେ, ପ୍ରଧାନମନ୍ତ୍ରୀ ନେହେରୁ ତାଙ୍କୁ 
ଉପହାସ କରି କହିଲେ, ଏହିଭଳି ଆଦର୍ଶ କଥା ସବୁ କେବଳ ସ୍କୁଲ୍‌ କଲେଜର 
ପିଲାମାନେ ହିଁ କୁହନ୍ତି । ସ୍ଵାଧୀନତା ପରବର୍ଭୀ କଂଗ୍ରେସର ଏହି ଆଦର୍ଶହୀନ ସମିତିରେ 
ଯଥାର୍ଥ ସ୍ଵାଧୀନତା ସଂଗ୍ରାମୀମାନେ ବିଚଳିତ ହୋଇ ଉଠିଲେ । ଏହି ବାସ୍ତବତାର 
ପ୍ରତିଫଳନ ଘଟିଛି ଗୋଦାବରୀଶ ମହାପାତ୍ରଙ୍କ ଗହ୍ପ ହେରି ସୁଆରର ଗାନ୍ଧୀ 
ଟୋପି'ରେ, ସୁରେନ୍ଦ୍ର ମହାନ୍ତିଙ୍କ ଉପନ୍ୟାସ “ଅନ୍ଧ ଦିଗନ୍ତ "ରେ | ସ୍ବାଧୀନତା ସଂଗ୍ରାମୀ 
ହରିସୁଆର ଶେଷରେ ଗାନ୍ଧୀ ଟୋପିକୁ ଅପବିତ୍ର କହି ଫିଙ୍ଗି ଦେଇଛି, ଯେତେବେଳେ 
ସେ ଦେଖୁଛି ପ୍ରଥମ ନିର୍ବାଚନରେ ଅତ୍ଯାଚାରୀ ଗାନ୍ଧୀଦ୍ରୋହୀ ବ୍ରିଟିସ୍‌ ସରକାରଙ୍କ 
ସମର୍ଥକ ରାଜାଙ୍କୁ ଖଦଡ଼ ପୋଷାକରେ କଂଗ୍ରେସର ପ୍ରାର୍ଥୀ ଭାବରେ | ଅନ୍ଧ ଦିଗନ୍ତ 
ଉପନ୍ୟାସରେ କ୍ଷମତା ଲିପ୍‌ସୁ ନିଧୂଦାସମାନଙ୍କର ଚକ୍ରାନ୍ତ ସଫଳ ହୋଇଛି । 

ସ୍ବାଧୀନତା ସଂଗ୍ରାମୀ ନୀତିନିଷ୍ଠ ଶୁଦ୍ଧୋଦନମାନେ ପରିତ୍ଯକ୍ତ ହୋଇ ପଡ଼ିଛନ୍ତି, 
କଂଗ୍ରେସ ହୋଇଛି ଏଇ ନିଧୂ ଦାସମାନଙ୍କର ଦଳ । ଶୁଦ୍ଧୋଦନଙ୍କପରି 
ସମାଜବାଦୀମାନଙ୍କର ସେଠି ସ୍ଥାନ କାହିଁ । ଏହି ପରିସ୍ଥିତିରେ କଂଗ୍ରେସ ଭିତରେ 
ରହି କାର୍ଯ୍ୟକରିବା ଆଉ ସମ୍ଭବପର ନୂହେଁ ବୋଲି ସମାଜବାଦୀମାନେ କ୍ରମେ 
ଅନୁଭବ କଲେ ! ଏତିକି ବେଳେ ପୁଣି ସର୍ଦାର ପଟେଲ କହିଲେ, କଂଗ୍ରେସ 
ଭିତରେ କୌଣସି ଉପଦଳ କି ସଂଗଠନ ରହିପାରିବ ନାହିଁ । ତେଣୁ କଂଗ୍ରେସ 
ସୋସିଆଲିଷ୍ଟପାର୍ଟିକୁ ଭାଂଗି ଦିଆଯାଉ, ନତୁବା ସେମାନେ କଂଗ୍ରେସ ଛାଡ଼ି ଚାଲି 
ଯାଆନ୍ତୁ । ଯେତେବେଳେ ପଟେଲଙ୍କ ଏହି ପ୍ରସ୍ତାବ ଦଳସ୍ତରରେ ଗୃହୀତ ହୋଇଗଲା 
ସେତେବେଳେ କଂଗ୍ରେସରେ ସମାଜବାଦୀମାନଙ୍କର ଆଉ ସ୍ଥାନ କାହିଁ। 
ସମାଜବାଦୀମାନେ ବୁଝିଲେ ଏଇ କ୍ଷମତା କ୍ଷୁଧତଙ୍କ ସହିତ ରହିବା ଆଉ ସମ୍ଭପର 
ନୁହେଁ । ଏହି ଆଦର୍ଶର ସଂଘାତପୂର୍ଣ ପରିସ୍ଥିତିରେ ତୁଛ କ୍ଷମତାପାଇଁ ସି.ଏସ୍‌.ପି.କୁ 
ସେମାନେ ଭାଂଗି ପାରିଲେ ନାହିଁ। ରାଜନୈତିକ ଆଦର୍ଶ ଓ କ୍ଷମତା ଭୋଗର 
ବାସ୍ତବତା ଭିତରୁ ସମାଜବାଦୀମାନେ ରାଜନୈତିକ ଆଦର୍ଶର ମାର୍ଗକୁ ହିଁ 
ବାଛିନେଲେ । ଆଦର୍ଶନିଷ୍ଠ ଶୁଦ୍ଧୋଦନପରି ସମାଜବାଦୀମାନେ ଲାଳସାଗ୍ରସ୍ତ 
ନିଧ୍ବଦାସମାନଙ୍କୁ କଂଗ୍ରେସ ଭିତରେ ଛାଡ଼ି ଦେଇ ନିଜେ ବାହାରି ଆସିଲେ । 
୧୯୪୮ ମସିହା ମାର୍ଚ୍ଚ ମାସରେ ସମାଜବାଦୀମାନେ କଂଗ୍ରେସକୁ ପରିତ୍ଯାଗ କରି 
ଜୟପ୍ରକାଶ ଓ ଲୋହିଆଙ୍କ ନେତୃତ୍ଵରେ ସମାଜବାଦୀ ଦଳ ଗଠନ କଲେ । 
ସାରଙ୍ଗଧର ଦାସଙ୍କ ଆକସ୍ମିକ ତିରୋଧାନ ଓ ନବକୃଷ୍ଣ ଚୌଧୁରୀଙ୍କର ମହାତାବଙ୍କ 
ନେତୃତ୍ବକୁ ଗ୍ରହଣ କରି କଂଗ୍ରେସ ଦଳରେ ରହିଯିବା ଯୋଗୁ ଓଡ଼ିଶାରେ ସୁରେନ୍ଦ୍ରନାଥ 
ଦ୍ଵିବେଦୀଙ୍କୁ ଏହି ଦଳର ନେତୃତ୍ଵ ନେବାକୁ ପଡ଼ିଲା । ବାଙ୍କ ବିହାରୀ ଦାସ, 
ନିଶାମଣି ଖୁଣ୍ଟିଆ, ବିଶ୍ଵନାଥ ପଣ୍ଡିତ ଓ କିଶନ ପଟ୍ଟନାୟକ ପ୍ରମୁଖ ହେଲେ 
ସମାଜବାଦୀ ଦଳର ଅନ୍ୟତମ ନେତା | ରବୀନ୍ଦ୍ର ମୋହନ ଦାସ, ମହେଶ୍ବର ବାଗ୍‌, 
ସମରେନ୍ଦ୍ର କୁଣ୍ଡୁ ରବି ରାୟ, ହରିହର ବାହିନୀ ପତି, ପଦଧ ଚରଣ ସାମନ୍ତସିଂହାର, 
ପ୍ରଦୀପ୍ରକିଶୋର ଦାସ, ବିରଜା ପ୍ରସାଦ ରାୟ, କଶ୍ଡୁରୀ ଚରଣ ମଳିକ, ବୈଷ୍ଣବ 
ଚରଣ ମଳିକ, ପ୍ରସନ୍ନ କୁମାର ଦାସ, ବିଶ୍ଵନାଥ ମଳିକ, ଚକ୍ରଧର ଶତପଥୀ, 
ଘନଶ୍ୟାମ ସାହ ଭାଗବତ ପ୍ରସାଦ ମହାନ୍ତି, ଶ୍ରୀନିବାସ ମିଶ୍ର ବାରିଷ୍ଟର ଗୋବିନ୍ଦ 
ଦାସ, ଡକ୍ଟର କୁଳମଣି ମହାପାତ୍ରର ଡକ୍ଟର ଜଗନ୍ନାଥ ଦାସ, ପରମାନନ୍ଦ ମହାନ୍ତି, 
ବିନୋଦ କାନୁନ୍‌ଗୋ, ଡକ୍ଟର ସରଜୋକାନ୍ତ କାନୁନଗୋ, ଶଶୀ ଦାଶ, ପଦ୍ମ 
ଚରଣ ନାୟକ, ପ୍ରସନ୍ନ ପାଲ, ବୈକୁଣ୍ଠ ନାଥ ମହାନ୍ତି ଓ ନରସିଂହ ଚରଣ ମହାନ୍ତି 

ପ୍ରମୁଖଙ୍କ ଅବଦାନରେ ସମାଜବାଦୀ ଆନ୍ଦୋଳନ କ୍ରମେ ଓଡ଼ିଶାରେ ଏକ ଶକ୍ତିଶାଳୀ 
ଗଣ ଆନ୍ଦୋଳନରେ ପରିଣତ ହୋଇଗଲା । 


ଧର୍ମଶାଳା ଅଂଚଳରେ ଏହି ପ୍ରଗତିଶୀଳ ରାଜନୈତିକ ଆନ୍ଦୋଳନକୁ 
ପରିଚାଳନା କରିବାର ଦାୟିତ୍ଵ ପଡ଼ିଲା ସଂଗ୍ରାମୀ ପରମାନନ୍ଦ ମହାନ୍ତିଙ୍କ ଉପରେ | 
ସମାଜବାଦୀ ଦଳଗଠନ ପୂର୍ବରୁ କଂଗ୍ରେସ ସୋସିଆଲିଷ୍ଟ ବେଳରୁ ପରମାନନ୍ଦବାବୁ 
ଧର୍ମଶାଳାରେ ସମାଜବାଦୀ ଆନ୍ଦୋଳନ ଆରମ୍ଭ କରି ଦେଇଥିଲେ | ଧର୍ମଶାଳାର 
ଯୋକଡ଼ିଆଠାରେ । ବ୍ରିଟିସ୍‌ ଶାସନବେଳେ ୧୮୭୦ ମସିହାରେ ବ୍ରାହ୍ମଣୀ ନଦୀରେ 
ଆନିକଟ୍‌ଟିଏ ନିର୍ମିତ ହୋଇଥଲା । ସେହିକାଳୁ ଏହି ଆନିକଟ୍‌ର ଉତୟପାର୍ଶ୍ବରେ 
ଶହେଟି ପର୍ଯ୍ୟନ୍ତ ମସ୍୍ୟଜୀବୀ ପରିବାର ବସବାସ କରୁଥିଲେ | କିନୁ ଏ ଅଂଚଳର 
ପ୍ରଭାବଶାଳୀ ଧନାଢ୍୍ଯ ବ୍ୟକ୍ତିମାନେ ଏହି ଆନିକଟର ଜଳଭଣ୍ଡାରକୁ ନିଲାମରେ 
ଆଣି ମସ୍ଯଯଜୀବୀମାନଙ୍କୁ ଶୋଷଣ କରୁଥିଲେ । ଏ ଶୋଷଣ କେବଳ ଆର୍ଥିକ 
ନଥୁଲା । ମସ୍ସ୍ଯଜୀବୀ ପରିବାରମାନେ ନାନା ଅତ୍ଯାଚାର ଓ ଉତ୍ପୀଡ଼ନ ଭୋଗ 
କରୁଥୂଲେ | ଏହା ସୀମା ଅତିକ୍ରମ କରୁଥିଲେ ମଧ୍ଯ ସେଥୁରୁ ମୁକ୍ତିର ବାଟ ମିଳୁ 
ନଥୁଲା । ଏହି ସମୟରେ ପରମାନନ୍ଦବାବୁ ଯୋକଡ଼ିଆରେ ପହଂଚିଲେ । 
ମସ୍ସ୍ୟଜୀବୀମାନଙ୍କୁ ସଂଗଠିତ କରି ଆନ୍ଦୋଳନ ଆରମ୍ଭ କରିଦେଲେ ! ତାଙ୍କରି 
ସାହାଯ୍ୟ ଓ ସହଯୋଗ ଦରିଦ୍ର ମସ୍ସ୍ୟଜୀବୀମାନଙ୍କ ମନରେ ସାହସ ସୃଷ୍ଟି କଲା । 
ସେମାନେ ଆନ୍ଦୋଳନ ଓ ପ୍ରତିବାଦ କରିବାକୁ ଆଗେଇ ଆସିଲେ । ଫଳରେ 
୧୯୪୫ ମସିହାରେ ଗଠିତ ହେଲା ବ୍ରାହ୍ମଣୀ ମଲ୍ତିପର୍‌ପସ୍‌ କୋଅପରେଟିଭ୍‌ 
ସୋସାଇଟି | ଏହି ସୋସାଇଟିର ସଂଗ୍ରାମ ଫଳରେ ଯୋକଡ଼ିଆର ମସ୍୍ୟଜୀବୀମାନେ 
ମହାଜନମାନଙ୍କର ଶୋଷଣ ଓ ଦୋରାମ୍ଥୟରୁ ରକ୍ଷା ପାଇଗଲେ | ଏହି ସୋସାଇଟି 
ପରେ ବିକଶିତ ଓ ବିବ୍ିତ ହୋଇ ୧୯ ୫୬ ମସିହାରେ ଯୋକଡ଼ିଆ ମସ୍ସ୍ୟଜୀବୀ 
ସମବାୟ ସମିତିରେ ପରିଣତ ହେଲା । ଓଡ଼ିଶାର ସମବାୟ ଆନ୍ଦୋଳନକୁ ବଳିଷ୍ଠ 
କରିବାରେ ଏହି ଯୋକଡ଼ିଆ ଆନ୍ଦୋଳନ ଏକ ଦୃଢ଼ ଭିତ୍ତି ସ୍ଥାପନ କରିଦେଲା । 
ଯୋକଡ଼ିଆ ମସ୍ସ୍ୟଜୀବୀମାନଙ୍କ ଆନ୍ଦୋଳନରେ ଧନେଶ୍ବର ପ୍ରତିହାରୀ, ବି ଫକୀର, 
ବାଳକୃଷ୍ଣ ଦାସ, ଚୈତନ୍ୟ ଦାସ, ବିଷୁ ସାହୁ, ଦୁଃଖବନ୍ଧୁ ପୃଷି, ଏଲ୍‌ ସୁରୁ ନାରାୟଣ 
ଏବଂ ବାସୁ ସାହୁ ପ୍ରମୁଖ ପରମାନନ୍ଦବାବୁଙ୍କୁ ସମସ୍ତ ପ୍ରକାର ସାହାଯ୍ୟ ଓ ସହଯୋଗ 
କରିଥୁଲେ | 

ଗଡ଼ଜାତ ସମୂହର ମିଶ୍ରଣ ପରେ ସମାଜବାଦୀମାନେ ଆରମ୍ଭ କଲେ 
ଜମିଦାରୀ ଉଚ୍ଛେଦ ଆନ୍ଦୋଳନ | ଗଡ଼ଜାତଗୁଡ଼ିକ ଓଡ଼ିଶା ରାଜ୍ୟରେ ମିଶି ଯାଇଥ୍‌ଲେ 

ମଧ୍ଯ କନିକା, ମଧୁପୁର ଓ ଦର୍ପଣପରି କେତେକ ବଡ଼ବଡ଼ ଚିରସ୍ଥାୟୀ ଜମିଦାର 
ଥିଲେ, ଯେଉଁମାନେ ଥଲେ ରାଜାଙ୍କପରି ଶଳ୍ତିଶାଳୀ । ଏହି ସବୁ ଜମିଦାରମାନେ 
ନାନା ଦିଗରୁ ପ୍ରଜାମାନଙ୍କୁ ଶୋଷଣ ଓ ଦମନ କରୁଥଲେ । ପ୍ରଜାମାନଙ୍କ ଉପରେ 
ନାନା ପ୍ରକାର ଦୌରାମ୍ୟ ଓ ଜୁଲମ୍‌ କରୁଥିଲେ | ଧର୍ମଶାଳାର ଲୋକେ ଏହିପରି 
ଦୁଇଟି ଜମିଦାରଙ୍କ ଅଧୀନରେ ରହି ଅତ୍ୟାଚାରିତ ହେଉଥଲେ | ସେ ଦୁଇ ଜମିଦାର 
ହେଲେ, ଗଡ଼ମଧୁପୁରର ରାଜା ଓ ଦର୍ପଣର ରାଜା(ଓଳାସତୌଜୀ) | ମଧୁପୁର ଇଷ୍ଟେଟ୍‌ 
ବିରୁଦ୍ଧରେ ପରାମାନନ୍ଦବାବୁ ବାରମ୍ବାର ପ୍ରତିବାଦ କରିଛନ୍ତି । ଦର୍ପଣ ଜମିଦାରଙ୍କ 
ବିରୁଦ୍ଧରେ ମଧ୍ଯ ଲଢ଼ିଛନ୍ତି | ତେଣୁ ଏଇ ଜମିଦାରମାନଙ୍କ ବିରୁଦ୍ଧରେ ପରମାନନ୍ଦବାବୂଙ୍କ 
ନେତୃତ୍ବରେ ପରିଚାଳିତ ଆନ୍ଦୋଳନ ଓଳାସମଧୁପୁର ପ୍ରଜା ଆନ୍ଦୋଳନ ନାମରେ 
ପରିଚିତ ହୋଇଛି । ଓଡ଼ିଶୋ ଗାଆଁର କେତେକ ସର୍ବସାଧାରଣ ବ୍ୟବହୃତ ଜମିକୁ 
କିଛି ଲୋକେ ମଧୁପୁର ରାଜାଙ୍କଠାରୁ ପଟାକରି ନେଇ ଆସିଲେ । ଏହା ଫଳରେ 
ସର୍ବସାଧାରଣ ଚଳାଚଳରେ ଘୋର ଅସୁବିଧା ସୃଷ୍ଟି ହେଲା। ଏହା ବିରୁଦ୍ଧରେ 
ପରମାନନ୍ଦବାବୁଙ୍କ ନେତୃତ୍ବରେ ପ୍ରତିବାଦ ଆରମ୍ଭ ହେଲା । ଏହି ପ୍ରତିବାଦ କ୍ରମେ 
ଆନ୍ଦୋଳନର ରୂପ ନେଲା | ଏହି ଆନ୍ଦୋଳନ ଫଳରେ ଏହି ପଟା ସବୁ ରଦ 
ହେଲା ଓ ଜମି ସବୁ ପୂର୍ବପରି ସର୍ବସାଧାରଣ ସଂପରି ହୋଇ ରହିଲା | ଏହାପରେ 
ମଧୁପୁର ରାଜା, ଦର୍ପଣୀ ରାଜା ଓ ଅନ୍ୟ ଜମିଦାରମାନଙ୍କ ବିରୁଦ୍ଧରେ ପରମାନନ୍ଦବାବୁ 
ସମଗ୍ର ଧର୍ମଶାଳରେ ଏକ ବୃହତ୍ତର ଗଣ ଆନ୍ଦୋଳନ ଆରମ୍ଭ କଲେ । ମଧୁପୁର 
ରାଜାଙ୍କ ବିରୁଦ୍ଧରେ ଧର୍ମଶାଳା ନିକଟବର୍ଭୀ ଚାନ୍ଦପୁର ଗ୍ରାମର ଭାଗଚାଷୀ ଆନ୍ଦୋଳନ, 
ଦର୍ପଣର ରାଜା ମୋତିଲାଲ ପଣ୍ଡିତଙ୍କ ବିରୁଦ୍ଧରେ କୃଷ୍ଣପଡ଼ା ବହୁରାଣୀ ଭାଗଚାଷୀ 
ଆନ୍ଦୋଳନ ଓ ବାଲିପାଟଣାର ଜମିଦାର କୃଷ୍ଣ ସାହୁଙ୍କ ଅନ୍ୟାୟ ଅତ୍ୟାଚାର ବିରୁଦ୍ଧରେ 
କରଜଙ୍ଗା ହାଟସାହି ଆନ୍ଦୋଳନ ତାଙ୍କ ନେତୃତ୍ବରେ ଚାଲିଲା । ଏହି ଆନ୍ଦୋଳନ 
ପରିଚାଳନା କ୍ଷେତ୍ରରେ ଯଥାର୍ଥ ପରାମର୍ଶ ଦେବାଲାଗି ସମାଜବାଦୀ ନେତା 
ବାଙ୍କବିହାରୀ ଦାସ ଆସି ଚାଦପୁର ଗାଆଁର ସମାଜବାଦୀ କର୍ମୀ ଦୁର୍ଗା ଚରଣ 
ମୁଦୁଲିଙ୍କ ଘରେ ରହିଲେ ! ଏହି ଆନ୍ଦୋଳନର ସଫଳତାରେ ପରମାନନ୍ଦବାବୁଙ୍କ 
ନେତୃତ୍ଵ ଧର୍ମଶାଳାରେ ପ୍ରତିଷ୍ପିତ ହେଲା । ସମାଜବାଦୀ ପାର୍ଟିର ସଂଗଠନ ଏତେ 
ଦୃଢ଼ ହୋଇଗଲା ଯେ ୧୯ ୫ ୨ର ପ୍ରଥମ ସାଧାରଣ ନିର୍ବାଚନରେ ସୋସିଆଲିଷ୍ଟ 
ପ୍ରାର୍ଥୀ ରୂପେ ପରମାନନ୍ଦବାବୁ କଂଗ୍ରେସ ଦଳର ପ୍ରାର୍ଥୀ ଦର୍ଘଷଣର ରାଜା ମୋତିଲାଲ୍‌ 
ପଶ୍ଡିତଙ୍କୁ ପରାସ୍ତ କରି ଓଡ଼ିଶା ବିଧାନ ସଭାକୁ ନିର୍ବାଚିତ ହେଲେ | ଏହିସବୁ କୃଷକ 
ଆନ୍ଦୋଳନରେ ସମାଜବାଦୀ କର୍ମୀ ରୂପେ ଭଗବାନ ରଥ, ଗୌରାଙ୍ଗ ନାୟକ, 

ଗାନ୍ଧୀ ପଣ୍ଡା, ଯୋଗେନ୍ଦ୍ର ପଶ୍ଚା, ଦୁର୍ଗା ଚରଣ ମୁଦୁଲି, ବଳରାମ ଧୀର ଓ ଗୋକୁଳି 
ନାୟକ ପ୍ରମୁଖ ଗୁରୁତ୍ବପୂର୍ଣ୍ଣ ଭୂମିକା ଗ୍ରହଣ କରିଥଲେ ! ପ୍ରଥମ ସାଧାରଣ ନିର୍ବାଚନ 
ପୂର୍ବରୁ ଜୟପ୍ରକାଶ ନାରାୟଣ ତାଙ୍କ ଓଡ଼ିଶା ଗସ୍ତ ସମୟରେ ଧର୍ମଶାଳା ଆସିଲେ 
ଓ ପରମାନନ୍ଦବାବୁଙ୍କ ସଭାପତିତ୍ଵରେ ଧର୍ମଶାଳା ନିକଟସ୍ଥ ବ୍ରାହ୍ମଣୀ ବାଲିରେ ଏକ 
ବିରାଟ ସାଧାରଣ ସଭା କରି ସମାଜବାଦୀ ଆନ୍ଦୋଳନର ଆଭିମୁଖ୍ୟକୁ ସ୍ପଷ୍ଟ କରିଥିଲେ 
ଓ ପରମାନନ୍ଦବାବୁଙ୍କୁ ନିର୍ବାଚିତ କରିବାକୁ ଲୋକଙ୍କୁ ନିବେଦନ କରିଥଲେ | 
ରାଜ୍ୟର ନେତା ହିସାବରେ ସୁରେନ୍ଦ୍ରନାଥ ଦ୍ବିବେଦୀ ଓ ବାଙ୍କ ବିହାରୀ ଦାସ ଏହି 
ସଭାରେ ଉଦ୍‌ବୋଧନ ଦେଇ ପରମାନନ୍ଦବାବୁଙ୍କୁ ସହଯୋଗପାଇଁ ଜନସାଧାରଣଙ୍କୁ 
ଅନୁରୋଧ କରିଥୁଲେ | ଏହି ନିର୍ବାଚନରେ ପରମାନନ୍ଦବାବୃଙ୍କ ସମେତ ସମାଜବାଦୀ 
ଦଳର ୯ଜଣ ସଭ୍ଯ ରାଜ୍ୟ ବିଧାନସଭାକୁ ନିର୍ବାଚିତ ହୋଇଥିଲେ । ନବକୃଷ୍ଣ 
ଚୌଧୁରୀଙ୍କ ନେତୃତ୍ଵରେ ରାଜ୍ୟରେ କଂଗ୍ରେସ ସରକାର ଗଠିତ ହୋଇଥିଲା | ଏହି 
ସରକାର ସମୟରେ ଧର୍ମଶାଳାର ବିଧାୟକ ପରମାନନ୍ଦବାବୁ ଭୂସଂସ୍କାର କମିଟିର 
ଅନ୍ୟତମ ପ୍ରଭାବଶାଳୀ ସଭ୍ୟ ଭାବରେ କାର୍ଯ୍ୟ କରିଥଲେ | 


୧୯ ୫୪ ମସିହାରେ ନାନା କାରଣରୁ ଡକ୍ଟର ରାମ ମନୋହର ରୋହିଆ 
ଦଳର ନାଗପୁର ସମ୍ଭିଳନୀରୁ ନିଜ ସମର୍ଥକମାନଙ୍କୁ ଧରି ଉଠିଗଲେ ଓ ପାର୍ଟି 
ତ୍ୟାଗକରି ଏକ ସ୍ଵତନ୍ତ୍ର ସମାଜମାଦୀ ପାର୍ଟି ଗଠନ କଲେ | ଏହାପରେ ସମାଜବାଦୀ 
ପାର୍ଟି ସହିତ ଆଚାର୍ଯ୍ୟ କୃପାଳିନୀଙ୍କ କୃଷକ ମଜ୍‌ଦୂର ପ୍ରଜା ପାର୍ଟିର ମିଶ୍ରଣ ଘଟି 
ପ୍ରଜାସୋସ୍ପିଷ୍ପାର୍ଟି ଗଠିତ ହେଲା | ସୁରେନ୍ଦ୍ରନାଥ ଦ୍ବିବେଦୀ, ବାଙ୍କ ବିହାରୀ ଦାସ, 
ନିଶାମଣି ଖୁଣ୍ଡିଆ ଓ ବିଶ୍ଵନାଥ ପଶ୍ତିତ ଆଦି ରାଜ୍ୟର ପ୍ରମୁଖ ସମାଜବାଦୀ ନେତାମାନେ 
ଏହି ପ୍ରଜା ସମାଜବାଦୀ ଦଳରେ ରହିଲେ | ପରମାନନ୍ଦବାବୁ ମଧ୍ଯ ଏହି ଦଳ ସହିତ 
ରହିଲେ | ପରମାନନ୍ଦବାବୁ ଧର୍ମଶାଳାରେ ପ୍ରଜାସୋସ୍ତିଷ୍ପାର୍ଟିର ସଭାପତି ଓ ଯେଗାୀନ୍ଦର 
ପଣ୍ଡା ସମ୍ପାଦକ ଦାୟିତ୍ଵ ବହନ କଲେ | ଏହି ସମୟରେ ଧର୍ମଶାଳା ବକ୍ର ମିର୍ଜାପୁର 
ପଂଚାୟତରେ ବୈରାଗୀ ଚରଣ ବିଶ୍ଵାଳ ତୋଟାକଟା ଆନ୍ଦୋଳନ ଆରମ୍ଭ କଲେ 
ଓ ଏହି ଆନ୍ଦୋଳନକୁ ପରମାନନ୍ଦବାବୁ ସମସ୍ତ ପ୍ରକାର ସାହାଯ୍ୟ ଓ ସହଯୋଗ 
ଯୋଗାଇ ଦେଲେ | 


୧୯୬୧ ମସିହା ନିର୍ବାଚନରେ ପରମାନନ୍ଦବାବୁ ପ୍ରଜାସୋସ୍ପିଷ୍ଷ ଦଳ 
ତରଫରୁ ଧର୍ମଶାଳା ବିଧାନସଭା ଆସନପାଇଁ ପ୍ରାର୍ଥୀ ହେଲେ । ତାଙ୍କ ବିରୁଦ୍ଧରେ 
କଂଗ୍ରେସର ପ୍ରାର୍ଥୀ ହେଲେ ଗଦାଧର ଦତ୍ତ | ଏହି ନିର୍ବାଚନରେ ବିଜୁ ପଟ୍ଟନାୟକ 
କଂଗ୍ରେସ ଦଳର ନେତୃତ୍‌ ନେଲେ । ତାଙ୍କ ନଳକୂଅ, ଟାଇଲ୍‌ ଘର ଓ ବମ୍ବେ 

ସହରର ଶ୍ଲ୍ଲେଗାନରେ ଓଡ଼ିଶାର ଗଗନ ପବନ ମୁଖରିତ ହୋଇ ଉଠିଲା । 
ପ୍ରଜାସୋସ୍ପିଷ୍ପାର୍ଟି ତରଫରୁ ମଧୁବନ, କୂଆଖୁଆ, ରସୁଲପୁର, ହରିପୁର, ବରହୁବରଦା 
ଆଦି ସ୍ଥାନରେ ପ୍ରଚାର ସଭାମାନ ଅନୁଷ୍ଠିତ ହେଲା । କେତେକ ସଭାରେ ସୁରେନ୍ଦ୍ର 
ନାଥ ଦ୍ବିବେଦୀ ଓ ପ୍ରାୟ ପ୍ରତ୍ୟେକ ସଭାରେ ବାଙ୍କ ବିହାରୀ ଦାସ ଯୋଗଦେଇ 
ପରମାନନ୍ଦବାବୁଙ୍କୁ ଭୋଟ ଦେବାକୁ ନିବେଦନ କଲେ । ମାତ୍ର ଏହି ନିର୍ବାଚନରେ 
କଂଗ୍ରେସର ପ୍ରାର୍ଥୀ ଗଦାଧର ଦତ୍ତଙ୍କ ନିକଟରୁ ପରମାନନ୍ଦବାବୁ ପରାସ୍ତ ହେଲେ । 
ଏଥର ଓଡ଼ିଶା ବିଧାନ ସଭାକୁ ପି.ଏସ୍‌.ପିର ଦଶଜଣ ସଭ୍ୟ ନିର୍ବାଚିତ ହୋଇଥୁଲେ | 
ଏହି ନିର୍ବାଚନର ପରାଜୟ ପରେ ପରମାନନ୍ଦବାବୁ ମୁଗୁପାଳର ଗ୍ରାମ ପଞ୍ଚାୟତର 
ସରପଂଚ ଓ ରସୁଲପୁର ବୃକ୍‌ର ଭାଇସ୍‌ଚେୟାରମ୍ୟାନ୍‌ ରୂପେ ନିର୍ବାଚିତ ହେଲେ । 


ଏହି ଷଷ୍ଠ ଦଶକର ପ୍ରଥମ ଭାଗ ଓଡ଼ିଶା ପି.ଏସ୍‌.ପି.ର ଇତିହାସରେ ଏକ 
ଗୌରବମୟ ସମୟ ! ଭ୍ରଷ୍ଟାଚାର ବିରୁଦ୍ଧରେ ସଂଗ୍ରାମ, ବୃଦି ଜଳକର ବିରୁଦ୍ଧରେ 
ସଂଗ୍ରାମ ଓ ଏତିହାସିକ ଛାତ୍ର ଆନ୍ଦୋଳନ ଏହି ସମୟରେ ରାଜ୍ଯର କଂଗ୍ରେସ 
ସରକାରକୁ ଅସ୍ଥିର କରି ପକାଇଲା । ପ୍ରଥମ ଦୁଇଟି ଆନ୍ଦୋଳନ ପାର୍ଟି ତରଫରୁ 
ହୋଇଥଲା ଓ ଶେଷ ଆନ୍ଦୋଳନଟି ଛାତ୍ରମାନେ ଆରମ୍ଭ କରିଥିଲେ ମଧ୍ଯ ସାରା 
ରାଜ୍ୟରେ ପାର୍ଟିର କର୍ମୀମାନେ ଏଥୁରେ ପ୍ରତ୍ୟେକ୍ଷ ଭାବରେ ଜଡ଼ିତ ହୋଇ ପଡ଼ିଥୁଲେ | 
ପି.ଏସ୍‌.ପି.ର ଦୂଇ ପ୍ରମୁଖ ନେତା ବାଙ୍କ ବିହାରୀ ଦାସ ଓ ନିଶାମଣି ଖୁଣ୍ଟିଆ ଏହି 
ଆନ୍ଦୋଳନରେ ଛାତ୍ରମାନଙ୍କୁ ଉସ୍‌କେଇବା ଅଭିଯୋଗରେ ଗିରଫ୍‌ ହୋଇଥିଲେ । 
ପରମାନନ୍ଦବାବୁଙ୍କ ସଫଳ ନେତୁତ୍‌ଵ ଯୋଗୁ ଏହିସବୁ ଆନ୍ଦୋଳନ ଧର୍ମଶାଳାରେ 
ଅତି ବ୍ୟାପକ ହୋଇ ଉଠିଥିଲା | ଜନସାଧାରଣଙ୍କ ଖୁବ୍‌ ଗଭୀର ଭାବରେ ପ୍ରଭାବିତ 
କରିଥଲା | ଏହାଫଳରେ ପାର୍ଟିର ଲୋକଭୂମି ଯଥେଷ୍ଟ ପ୍ରସାରିତ ହୋଇଗଲା | ଏହି 
ସମୟରେ ପରମାନନ୍ଦବାବୁଙ୍କ ପ୍ରେରଣାରେ ହାଇସ୍କୁଲ୍‌ର ପ୍ରଧାନ ଶିକ୍ଷକ ପଦବୀକୁ 
ପରିତ୍ୟାଗକରି ବୈରାଗୀ ଚରଣ ବିଶ୍ବାଳ ପି.ଏସ୍‌.ପିରେ ଯୋଗ ଦେଲେ ଓ ଧର୍ମଶାଳା 
ବୁକ୍‌ରେ ବୃବି ଜଳକର ଆନ୍ଦୋଳନର ନେତୃତ୍ଵ ନେଲେ | ଏହା ଫଳରେ ପି.ଏସ୍‌.ପି.ର 
ସଂଗଠନ ଧର୍ମଶାଳା ଏକନମ୍ବର ବୃକ୍‌ରେ ଶକ୍ତିଶାଳୀ ହୋଇଉଠିଲା । ଧର୍ମଶାଳା 
ହାଟରେ ଗୋରୁ ଖର୍ଦ୍ଦି ବିକ଼୍ିରେ ଆଦାୟ ମାହାସୁଲ ବିରୁଦ୍ଧରେ ପି.ଏସ୍‌.ପି. ତରଫରୁ 
ପ୍ରତିବାଦ ଆନ୍ଦୋଳନ କରାଗଲା | ପରମାନନ୍ଦବାବୁ ଏବଂ ବୈରାଗୀବାବୁ ମିଳିତ 
ଭାବରେ ଏହାକୁ ନେତୁତ୍ଵ ପ୍ରଦାନ କଲେ । ଏହିସବୂ ଆନ୍ଦୋଳନ ଫଳରେ ପାର୍ଟିର 
ଲୋକସଂପର୍କ ଏତେ ମଜଭୁତ ହୋଇଗଲା ଯେ ନିର୍ବାଚନ ବହୁପୂର୍ବରୁ ୧୯୬୭ର 
ବିଜୟ ସମ୍ଭାବନା ଦଳପାଇଁ ଧର୍ମଶାଳାରେ ସ୍ପଷ୍ଠ ହୋଇ ଉଠିଲା ! 


ବରପୁତ୍ର ୯୬ 

ଏହି ଷଷ୍ଠ ଦଶକର ଆଦ୍ୟପାଦରେ ପ୍ରଜାସମାଜବାଦୀ ପାର୍ଟିର ଆଉ ଏକ 
ଗୁରୁତ୍ଵପୂର୍ଣ କାର୍ଯ୍ୟ ହେଲା ଓଡ଼ିଶା ବନ୍ୟା ସମ୍ମିଳନୀ | ପାର୍ଟିର ଅନ୍ୟତମ ନେତା ବାଙ୍କ 
ବିହାରୀ ଦାସ ୧୯୬୧ ମସିହାରେ ଉତ୍କଳ ବନ୍ଯା ସମ୍ମିଳନୀର ସ୍ଥାପନା କଲେ । 
ଓଡ଼ିଶାରେ ବନ୍ଯାର ସ୍ଥାୟୀ ପ୍ରତିକାର ପାଇଁ ଯଥାର୍ଥ ପଦକ୍ଷେପ ନେବା ଥୁଲା ଏହି 
ସମ୍ମିଳନୀର ଉଦ୍ଦେଶ୍ୟ | ଏହି ଉଦ୍ଦେଶ୍ୟରେ ୧୯୬୧ ମସିହାରେ ଧର୍ମଶାଳାର 
କୁଆଖୁଆଠାରେ ଏକ ବିରାଟ ସଭା ଅନୁଷ୍ଠିତ ହେଲା | ଭୟଙ୍କର ବର୍ଷା ସନ୍ତ୍େ ସାରା 
ଓଡ଼ିଶାର ବନ୍ଯା ଅଂଚଳଗୁଡ଼ିକରୁ ହଜାରହଜାର ଲୋକ ଛତା ଧରି ସଭାରେ 
ଉପସ୍ଥିତ ରହିଲେ | ସେତେବେଳର କେନ୍ଦ୍ର ଜଳସଂପଦ ମନ୍ତ୍ରୀ ପ୍ରଖ୍ୟାତ ଇଂଜିନିୟର 
କେ.ଏଲ୍‌. ରାଓ ସଫଳତା କାମନା କରି ବାର୍ଭା ଦେଇଥୁଲେ | ସମ୍ମିଳନୀରେ ଓଡ଼ିଶା 
ବନ୍ୟାର ସ୍ଥାୟୀ ପ୍ରତିକାରପାଇଁ ବ୍ରାହ୍ମଣୀ ନଦୀରେ ରେଙ୍ଗାଲୀ, ବୈତରଣୀରେ ଭୀମକୁଣ୍ଡ 
ଓ ସୁବର୍ଣ୍ଣରେଖାରେ ଏକ ନଦୀବନ୍ଧ ଯୋଜନା ଗଢ଼ିବାର ପ୍ରସ୍ତାବ ଟୃ୍ଦୀତ ହୋଇଥିଲା । 
ପରମାନନ୍ଦବାବୁଙ୍କ ଅକ୍ଳାନ୍ତ ପରିଶ୍ରମ ଓ ନିଷ୍ଠାପର ଉଦ୍ୟମ ଯୋଗୁ ସମ୍ମିଳନୀ ସଫଳ 
ହୋଇଥଲା | ବ୍ରାହ୍ମଣୀ ନଦୀର ରେଙ୍ଗାଲୀ ଯୋଜନା କୂଆଖ୍ଆ ବନ୍ୟା ସମ୍ମିଳନୀ ଓ 
ତା” ପରବର୍ଭୀ ପ୍ରଚେଷ୍ଟାର ପରିଣତି | 


ଏହାପରେ ଆସିଲା ୧୯୬୭ ମସିହାର ନିର୍ବାଚନ । ପରମାନନ୍ଦବାବୁ 
ଧର୍ମଶାଳା ବିଧାନସଭା ନିର୍ବାଚନ ମଣ୍ଡଳୀରୁ ପି.ଏସ୍‌.ପି.ର ପ୍ରାର୍ଥୀ ହେଲେ | ତାଙ୍କ 
ବିରୁଦ୍ଧରେ କଂଗ୍ରେସ ପ୍ରାର୍ଥୀ କଲା ଶିଳପତି ଚିତ୍ତ ନାୟକଙ୍କୁ । ଜନ କଂଗ୍ରେସର ପ୍ରାର୍ଥୀ 
ହେଲେ ପ୍ରଜାତନ୍ତ୍ରର ପୂର୍ବତନ ସଂପାଦକ ଓ ପରବର୍ଭୀ କାଳର ଓଡ଼ିଶା ମୁଖ୍ୟମନ୍ତ୍ରୀ 
ଜାନକୀବଲ୍ଲଭ ପଟ୍ଟନାୟକ | ଗଡ଼ମଧୁପୁରର ରାଜା ବୃନ୍ଦାବନ ଚନ୍ଦ୍ର ଧୀର ନରେନ୍ଦ୍ର 
ଓ ଅମ୍ପତ ପଟ୍ଟନାୟକ ସ୍ଵାଧୀନ ପ୍ରାର୍ଥୀ ଭାବରେ ନିର୍ବାଚନରେ ପ୍ରତିଦୃନ୍ଦିତା କରିଥୁଲେ I 
ସମସ୍ତଙ୍କୁ ପରାସ୍ତ କରି ପରମାନନ୍ଦବାବୁ କେବଳ ଜୟଯୁକ୍ତ ହେଲେ ନାହିଁ 
ନିର୍ବାଚନରେ ତାଙ୍କର ସମସ୍ତ ପ୍ରତିଦ୍ଵନ୍ଦୀଙ୍କୁ ନିଜନିଜର ଅମାନତ ମଧ୍ଯ ହରେଇବାକୁ 
ପଡ଼ିଲା । ନିର୍ବାଚନରେ ଓଡ଼ିଶାରେ କଂଗ୍ରେସର ଘୋର ବିପର୍ଯ୍ୟୟ ଘଟିଲା । 
ପି.ଏସ୍‌.ପି.ର ୨୧ଜଣ ସଭ୍ୟ ରାଜ୍ୟ ବିଧାନସଭାକୁ ନିର୍ବାଚିତ ହେଲେ | ଓଡ଼ିଶାରେ 
ସ୍ଵତନ୍ତ୍ର ଓ ଜନକଂଗ୍ରେସର ମିଳିତ ସରକାର ଗଠିତ ହେଲା | ସ୍ଵତନ୍ତ୍ର ଦଳର ରାଜେନ୍ଦ୍ର 
ନାରାୟଣ ସିଂଦେଓ ମୁଖ୍ଯମନ୍ତ୍ରୀ ଓ ଜନକଂଗ୍ରେସର ପବିତ୍ର ମୋହନ ପ୍ରଧାନ 
ଉପମୁଖ୍ୟମନ୍ତ୍ରୀ ପଦବୀ ଅଳଙ୍କୃତ କଲେ । ଜନକଂଗ୍ରେସର ସମର୍ଥନ ପ୍ରତ୍ୟାହାର 
ଯୋଗୁ ୪ ବର୍ଷରେ ଏହି ସରକାରର ପତନ ଘଟିଲା ୧୯ ୭ ୧ ମସିହାରେ | ସରକାରକୁ 
ରକ୍ଷା କରିବାପାଇଁ ମୁଖ୍ୟମନ୍ତ୍ରୀ ସିଂଦେଓ ଯତ୍ପରୋନାସ୍ତି ଉଦ୍ୟମ କରିଥୁଲେ | ଏଥୁପାଇଁ 


ବରପୁତ୍ର ଛ ୯୭ 

ବିଧାୟକମାନଙ୍କୁ ପ୍ରଭାବିତ କରିବାର ଚେଷ୍ଟା କରିଥିଲେ । ଏହି ଉଦ୍ଦେଶ୍ୟରେ 
ପରମାନନ୍ଦବାବୁଙ୍କୁ ଦଳ ତ୍ୟାଗପାଇଁ ୫ ୦ହଜାର ଟଙ୍କା ମଧ୍ଯସ୍ଥୁଙ୍କ ଜରିଆରେ ଯଚା 
ଯାଇଥଲା, ମାତ୍ର ପରମାନନ୍ଦବାବୁ ତାହା ପ୍ରତ୍ୟାଖ୍ୟାନ କରିଥିଲେ । ପରମାନନ୍ଦ 
ମହାନ୍ତିଙ୍କ ୯୨ତମ ଜୟନ୍ତୀ ଉପଲକ୍ଷେ ପରମାନନ୍ଦ ଜୟନ୍ତୀ କମିଟି ଦ୍ଵାରା ପ୍ରକାଶିତ 
ସ୍ଲରଣିକାରେ ଶ୍ରୀକୃଷ୍ଣ ଚନ୍ଦ୍ର ସାମଲ ଏ ପ୍ରସଙ୍ଗର ଉଲ୍ଲେଖ କରିଛନ୍ତି । 


ଏହାପରେ ଆସିଲା ୧୯୭ ୧ର ନିର୍ବାଚନ । ଏଥର ପରମାନନ୍ଦବାବୁ 
ଆଉ ଧର୍ମଶାଳାରୁ ପି.ଏସ୍‌.ପି.ର ପ୍ରାର୍ଥୀ ହେଲେ ନାହିଁ । ପ୍ରାର୍ଥୀ ହେଲେ ଦଳର ବିଶିଷ୍ଠ 
ନେତା ବାଙ୍କବିହାରୀ ଦାସ ¦ ବାଙ୍କବାବୂଙ୍କ ନିଜ ବିଧାନସଭା କ୍ଷେତ୍ର ବିଞ୍ଚରପୁର 
ସଂରକ୍ଷିତ ହୋଇଯିବାପରେ ସେ ସେଠାରୁ ଲଢ଼ି ନପାରିବାରୁ ୧୯୬୬ ମସିହାରେ 
ରାଜ୍ୟସଭାକୁ ଗଲେ । ୧୯୭୨ ମସିହାରେ ତାଙ୍କ ରାଜ୍ୟସଭା କାର୍ଯ୍ୟକାଳ ପୂରି 
ଯିବାର କଥା | ତାଙ୍କପାଇଁ ଦଳ ତରଫରୁ ଏକ ନିର୍ବାଚନ ମଣ୍ଡଳୀ ଖୋଜାଗଲା ଓ 
ସେଥୁପାଇଁ ଧର୍ମଶାଳାକୁ ଉପଯୁକ୍ତ ବୋଲି ବିବେଚନା କରାଗଲା |! କାରଣ ଏଠାରେ 
ପି.ଏସ୍‌.ପିର ସଂଗଠନ ଖୁବ୍‌ ଦୃଢ଼ ଥଲା | ଦଳର ପ୍ରାର୍ଥୀ ପରମାନନ୍ଦବାବୁ ଏଠୁ 
ଦୁଇଦୁଇଥର ବିଧାନସଭାକୁ ନିର୍ବାଚିତ ହୋଇଥ୍‌ଲେ ଏବଂ ନିର୍ବାଚନ ମଣ୍ଡଳୀର 
ଳର୍ମୀମାନଙ୍କ ସହିତ ବାଙ୍କ ବିହାରୀବାବୂଙ୍କର ନିବିଡ଼ ସଂପର୍କ ଥଲା | ପରମାନନ୍ଦବାବୂଙ୍କ 
ସହିତ ବାଙ୍କ ବିହାରୀବାବୁଙ୍କ ସୌହାର୍ଦ୍ୟପୂର୍ଣ ସଂପର୍କ ଯୋଗୁ ସେ ମଧ୍ଯ ବାଙ୍କବାବୁଙ୍କ 
ପ୍ରୀର୍ଥୀତ୍ଵକୁ ସମର୍ଥନ କରୁଥିଲେ | ପରମାନନ୍ଦବାବୁ ବ୍ୟକ୍ତି ସ୍ଵାର୍ଥପାଇଁ ରାଜନୀତି କରୁ 
ନଥୁଲେ | ଦୁଇଦୁଇ ଥର ବିଧାୟକ, ଥରେ ପଂଚାୟତ ସମିତି ଚେୟାରମ୍ୟାନ୍‌ ଓ 
ଥରେ ଭାଇସ୍‌ଚେୟାରମ୍ୟାନ୍‌ ହୋଇ ମଧ୍ଯ ସେ ନିଜ ରାଜନୈତିକ ଜୀବନରେ 
୧୮ଏକରରୁ ଉଭର୍ବ୍ବ ଜମି ବିକ୍ଜି କରିଥିଲେ । ପରମାନନ୍ଦବାବୁଙ୍କ ରୀଜନୀତି ଥୁଲା 
ଆଦର୍ଶ ଭିର୍ରିକ । ସମାଜବାଦୀ ସମାଜ ପ୍ରତିଷ୍ଠା ଥଲା ତାଙ୍କ ରାଜନୈତିକ ଜୀବନର 
ଆଭିମୁଖ୍ୟ | ସାଧୀରଣ ମଣିଷର କଲ୍ୟାଣ ଲାଗି ସେ ରାଜନୀତି କରୁଥିଲେ | ମଣିଷର 
ଅଧୁକାର ଲାଗି ସେ ଲଢୁଥିଲେ ! ପାର୍ଟିର ଶୃଙ୍ଖଳା ଭିତରେ ସେ ରହୁଥିଲେ | ପାର୍ଟିର 
ସ୍ବାର୍ଥକୁ ସେ ଦେଖୁଥଲେ । ବାଙ୍କବାବୂଙ୍କ ପ୍ରାର୍ଥୀତ୍ଵ କ୍ଷେତ୍ରରେ ସେ ବିଚାର କଲେ 
ରାଜ୍ୟ ସମୂହ ସ୍ଵାର୍ଥ ଧର୍ମଶାଳାର ମଂଗଳ ଓ ଓଡ଼ିଶା ବିଧାନସଭାରେ ପାର୍ଟିର 
ମର୍ଯ୍ୟାଦାପାଇଁ ବାଙ୍କବାବୁ ବିଧାନସଭାକୁ ଯିବା ଆବଶ୍ୟକ । ସେତେବେଳକୁ 
ବାଙ୍କବାବୁ ଜଣେ ଉଚ୍ଚକୋଟିର ଅର୍ଥନୀତିଜ୍ଞ ଓ ବ୍ଯବସ୍ଥାପକ ଭାବରେ ସାରା 
ଦେଶରେ ପ୍ରତିଷ୍ଠିତ ହୋଇ ସାରିଥିଲେ ¦ ଗଭୀର ଅଧ୍ୟୟନ ଯୋଗୁ ଓଡ଼ିଶା ରାଜନୀତିରେ 
ସେ ଜଣେ ଉଚ୍ଚକୋଟିର ବୁଦ୍ଧିଜୀବୀ ନେତା ଭାବରେ ନିଜକୁ ଗଢ଼ି ସାରିଥୂଲେ । 

ବିଧାୟକ ଭାବରେ ଓଡ଼ିଶା ପ୍ରେସ୍‌ ସ୍ବାଧୀନତା ବେସରକାରୀ ବିଲ୍‌କୁ ରାଜ୍ଯ 
ବିଧାନସଭାରେ ଗୃହୀତ କରାଇ ପାରିଥୁଲେ ଏବଂ ବ୍ୟାଙ୍କ ଓ ଇନ୍‌ସୁରାନ୍‌ସ କମ୍ପାନୀ 
ଜାତୀୟକରଣ ବେସରକାରୀ ବିଲ୍‌ ଓ ରାଜା ମହାରାଜାଙ୍କ ହାତପାଣ୍ତି ଉଚ୍ଛେଦ ବିଲ୍‌କୁ 
ରାଜ୍ୟସଭାରେ ଗୃହୀତ କରାଇ ସାରା ଦେଶରେ ଜଣେ ଉଚ୍ଚକୋଟିର 
ପାର୍ଲାମେଣ୍ଟାରିଆନ୍‌ ଭାବରେ ଖ୍ୟାତି ଅର୍ଜନ କରି ସାରିଥିଲେ | ତେଣୁ ପରମାନନ୍ଦବାବୁ 
ବିଚାର କଲେ ବାଙ୍କବାବୁ ଧର୍ମଶାଳାକୁ ପ୍ରତିନିଧୂତ୍ଵ କଲେ ଓଡ଼ିଶା ତଥା ଧର୍ମଶାଳାର 
ଅଧକ ସ୍ଵାର୍ଥ ସାଧୂୃତ ହୋଇପାରିବ, ଏଥୁରେ ପାର୍ଟି ମଧ୍ଯ ଉପକୃତ ହେବ । ଏହି 
ବିଚାର ଯୋଗୁ ସେ ବାଙ୍କବାବୁଙ୍କ ପ୍ରାର୍ଥୀତଵକୁ ସର୍ବାନ୍ତକରଣରେ ସ୍ବାଗତ କଲେ ଏବଂ 
ଧର୍ମଶାଳା ସାରା ବୁଲିବୁଲି ବାଙ୍କବାବୁଙ୍କ ବିଜୟପାଇଁ ପ୍ରଚାରରେ ଲାଗିପଡ଼ିଲେ ! 
ଏହାଫଳରେ ପାର୍ଟିର ଘୋର ପତନ ସମୟରେ ବି ବାଙ୍କବାବୁ ଧର୍ମଶାଳାରୁ ନିର୍ବାଚିତ 
ହେଲେ | ଏଥର ନିର୍ବାଚନରେ ପି.ଏସ୍‌.ପି.ର ମାତ୍ର ୪ଜଣ ସଭ୍ୟ ବିଧାନସଭାକୁ 
ନିର୍ବାଚିତ ହୋଇଥୁଲେ | ପରେପରେ ଅନୃଷ୍ଠିତ ପଂଚାୟତ ନିର୍ବାଚନରେ ପ୍ରତିଦ୍ବନ୍ଦିତା 
କରି ପରମାନନ୍ଦବାବୁ ରସୁଲପୁର ପଂଚାୟତ ସମିତିର ଚେୟାରମ୍ୟାନ ରୁପେ ନିର୍ବାଚିତ 
ହେଲେ ଏବଂ ବୈରାଗୀ ଚରଣ ବିଶ୍ଵାଳ ହେଲେ ଧର୍ମଶାଳାର ଚେୟାରମ୍ୟାନ | 
ଦୁଇଟିଯାକ ବୃକ୍‌ ପି.ଏସ୍‌.ପି.ର ନିୟନ୍ତ୍ରଣରେ ରହିଲା | ଏ ପ୍ରସଙ୍ଗରେ ବାଙ୍କବାବୃଙ୍କ 
ବକ୍ତବ୍ୟ ତାଙ୍କ ଆମମଜୀବନୀରେ ଉଲ୍ଲିଖୃତ ହୋଇଛି । 


“ ଏହି ନିର୍ବାଚନ ବେଳେ ମୁଁ ରାଜ୍ୟସଭାରେ ସଭ୍ୟ ଥଲେ ହେଁ ଧର୍ମଶାଳା 
ନିର୍ବାଚନ ମଣ୍ଡଳୀରୁ ବିଧାନସଭାକୁ ପ୍ରାର୍ଥୀ ହୋଇଥଲି ଓ କଂଗ୍ରେସ ଏବଂ ଅନ୍ଯ 
ଦଳମାନଙ୍କ ପରାସ୍ତ କରି ବିଜୟଲାଭ କରିଥିଲି | ମୁଁ ଆଗରୁ ବିଞ୍ଚାରପୁର(ମୋ”ଘର) 
ନିର୍ବାଚନମଣ୍ଡଳୀରୁ ପ୍ରତିଦ୍ଧଦିତା କରୁଥିଲି । ସେହି ନିର୍ବାଚନ ମଣ୍ଡଳୀ ୧୯୬୭ 
ନିର୍ବାଚନ ବେଳକୁ ସଂରକ୍ଷିତ(ହରିଜନ) ନିର୍ବାଚନ ମଣ୍ଡଳୀ ହୋଇ ଯାଇଥାଏ । 
ଫଳରେ ସ୍ପିର ହୋଇଥାଏ ସେହି ନିର୍ବାଚନରେ ମୁଁ ଧର୍ମଶାଳାରୁ ପ୍ରାର୍ଥୀ ହେବି । 
ସେହି ଅନୁସାରେ ମୁଁ ବୁଲାବୁଲି କରି ଧର୍ମଶାଳା ନିର୍ବାଚନ ମଶ୍ଡଳୀରେ ସଂଗଠନ 
କରିଥାଏ । କିନୁ ହଠାତ୍‌ ୧୯୬୬ ସାଲରେ ରାଜ୍ୟସଭାକୁ ନିର୍ବାଚିତ ହୋଇଯିବାରୁ 
୧୯୬୭ ସାଲରେ ଆମ ଦଳର ଜନପ୍ରିୟ କୃଷକ ନେତା ଶ୍ରୀ ପରମାନନ୍ଦ ମହାନ୍ତି 
ସେଠାରେ ପ୍ରାର୍ଥୀ ହେଲେ | ସେ କଂଗ୍ରେସ ସମେତ ସବୁ ଦଳର ପ୍ରାର୍ଥୀଙ୍କୁ ଖାଲି 
ପରାଜିତ କରି ନଥୁଲେ ତାଙ୍କର ସବୁ ପ୍ରତିଦ୍ଧଦ୍ଦୀ ପ୍ରାଥୀ ନିଜର ଅମାନତ ହରାଇଥୁଲେ । 
ଏହି ନିର୍ବାଚନରେ ଜନକଂଗ୍ରେସର ସମର୍ଥତ ପ୍ରାର୍ଥୀ ହୋଇ ବର୍ଉମାନର ମୁଖ୍ୟମନ୍ତ୍ରୀ 
ଜାନକୀବଲ୍ଲଭ ପଟ୍ଟନାୟକ ତାଙ୍କର ଅମାନତ ହରାଇଥୂଲେ।” 

୨୦୦୮ ମସିହାରେ ପ୍ରକାଶିତ ପରମାନନ୍ଦ ବାବରଙ୍କ ଜୟନ୍ତୀ ସ୍ମରଣିକାରେ 
ଏହି ପ୍ରସଙ୍ଗ ଉପରେ ଆଲୋଚନା କରିବାକୁ ଯାଇ ପ୍ରଫେସର ନିତ୍ୟାନନ୍ଦ ଶତପଥୀ 
ଉଲ୍ଲେଖ କରିଛନ୍ତି, “ଠିକ୍‌ ଏହି ସମୟରେ ବା କିଛି ପରେ କଂଗ୍ରେସ ଓ 
ପ୍ରଜାସୋସାଲିଷ୍ଟ ପାର୍ଟିର ଯେଉଁ ମିଳନ ଘଟିଲା ସେଥୁରେ ପ୍ରଜାସୋସାଲିଷ୍ଟ ପାର୍ଟି 
ପ୍ରାୟ ତା'ର ସତ୍ତା ହରେଇ ବସିଲା । ସୁରେନ୍ଦ୍ର ଦ୍ଵିବେଦୀଙ୍କ ନେତୃତ୍ଵରେ ପରିଚାଳିତ 
ଏକ ଜନପ୍ରିୟ, ତ୍ୟାଗଶୀଳ, ଜନସେବାମୂଳକ ରାଜନୈତିକ ଦଳ ତା'ର ମୌଳିକ 
ଆଦର୍ଶକୁ ହରେଇ ବସି କଂଗ୍ରେସର ବିଶାଳ ଗର୍ଭରେ ପ୍ରାୟ ଲୁଚିଗଲା ! 
ପରମାନନ୍ଦବାବୂଙ୍କ ପରି ତ୍ୟାଗୀ ଓ ଗରିବ ରାଜନେତାମାନେ କଂଗ୍ରେସରେ ଆଉ 
ଥଳକୂଳ ପାଇବାର ସମ୍ଭାବନା ନଥିଲା | ପରମାନନ୍ଦବାବୁ ଏପରି ମିଶ୍ରଣର ମୌନ 
ବିରୋଧୀ, ଥିଲେ ତେଣୁ କ୍ରମେ ରାଜନୀତିରେ ନୀରବ ହୋଇଗଲେ | ପ୍ରଜାସୋସାଲିଷ୍ଟ 
ପାର୍ଟିର ବହୁ ତୁଙ୍ଗ ନେତା ନିଜନିଜ ନିର୍ବାଚନ ମଣ୍ଡଳୀରେ କଂଗ୍ରେସ ପ୍ରାର୍ଥୀ ଭାବେ 
ହାରିଗଲେ | ପରମାନନ୍ଦବାବୁ ଆଉ ଟିକେଟ୍‌ ନ ଲୋଡ଼ି ଧର୍ମଶାଳା ନିର୍ବାଚନ 
ମଣ୍ଡଳୀରେ ବାଙ୍କବାବୁଙ୍କୁ ସମର୍ଥନ କରିବାକୁ ବାଧ୍ଯ ହେଲେ ।” 


ନିତ୍ୟାନନ୍ଦବାବୁଙ୍କର ଏହି ମତାମତ କିନ୍ତୁ ଆଦୌ ତଥ୍ଯ ଆଧାରିତ ନୁହେଁ | 
୧୯୭୧ ନିର୍ବାଚନରେ ବାଙ୍କବାବୁ ପି.ଏସ୍‌.ପି.ର ପ୍ରାର୍ଥୀ ଭାବରେ ନିର୍ବାଚନ 
ଲଢ଼ିଥିଲେ | ପି.ଏସ୍‌.ପି.ର କଂଗ୍ରେସରେ ମିଶ୍ରଣ ତା'ର ପରବର୍ରଭୀ ୧୯୭ ୨ର 
ଘଟଣା | ୧୯୭ ୧ ନିର୍ବାଚନରେ ପି.ଏସ୍‌ ପି. ପ୍ରାର୍ଥୀ ଭାବରେ ଧର୍ମଶାଳାରେ ଲଢ଼ିବାକୁ 
ପରମାନନ୍ଦବାବୁ ହିଁ ବାଙ୍କବାବୁଙ୍କ ସ୍ବାଗତ କରିଥିଲେ ଓ ନିଜେ ରସୁଲପୁର ବୃକ୍‌ର 
ଚେୟାରମ୍ୟାନ ହୋଇଥିଲେ । ଏଥରେ କୌଣସି ବାଧ୍ଯ ବାଧ୍ଯକତା ନଥୁଲା ¦ 
ପରମାନନ୍ଦବାବୁ ଓ ବାଙ୍କବାବୁଙ୍କ ଭିତରେ ସଂପର୍କ କେବଳ ରାଜନୀତି ଆଧାରିତ 
ନଥୁଲା | ଥଲା ଆଦର୍ଶ ଓ ମୂଲ୍ୟବୋଧ ପ୍ରେରିତ | ତା'ଛଡ଼ା ୧୯ ୪୬ ମସିହାଠାରୁ 
ଏକ ଆଦର୍ଶ ତଳେ ରହି କାମ କରିବା ଯୋଗୁ ଉଭୟଙ୍କ ଭିତରେ ଗଭୀର ବ୍ୟକ୍ତିଗତ 
ସଂପର୍କ ବି ଗଢ଼ି ଉଠିଥିଲା | ତେଣୁ ପି.ଏସ୍‌.ପି. କଂଗ୍ରେସରେ ମିଶିଯିବା ପରେ ମଧ୍ଯ 
ଏହି ସଂପର୍କ ଅତୁଟ ରହିଥିଲା | କଂଗ୍ରେସ ଦଳ ତରଫରୁ ପରମାନନ୍ଦବାବୁ ରସୁଲପୁର 
ବ୍ଲକର ଚେୟାରମ୍ୟାନ ପାଇଁ ପ୍ରତିଦ୍ୃନ୍ଦିତା କରିଥଲେ | ବାଙ୍କବାବୁଙ୍କ ତିରୋଧାନ 
ପର୍ଯ୍ୟନ୍ତ ତାଙ୍କ ସହିତ କେବଳ ପରମାନନ୍ଦବାବୁ ନୁହଁନ୍ତି ଧର୍ମଶାଳାର ସବୁ ସମାଜବାଦୀ 
କର୍ମୀ ବ୍ୟକ୍ତିଗତ ସଂପର୍କ ଅତୁଟ ରଖୁଥିଲେ | ଧର୍ମଶାଳାରେ ପି.ଏସ୍‌.ପି. କର୍ମୀମାନଙ୍କ 
ଭିତରେ ସଂପର୍କ ଥଲା ରାଜନୀତିରୁ ବହୁ ଉର୍ବ୍ବରେ | ତେଣୁ ବାଙ୍କବାବୃଙ୍କ ଦେହାବସାନ 
ପର୍ଯ୍ୟନ୍ତ ପ୍ରଥମଖଣ୍ଡିରେ ଶାମ୍ଭଦଶମୀ ଦିନ ପାଳିତ ହେଉଥିବା ତାଙ୍କ ଜୟନ୍ତୀ ସଭାରେ 

ପରମାନନ୍ଦବାବୁ ନିୟମିତ ଭାବେ ସଭାପତିତ୍ଵ କରୁଥିଲେ | ସମାଜବାଦୀ କର୍ମୀମାନେ 
ଭିନ୍ନଭିନ୍ନ ଦଳରେ ଥଲେ ମଧ୍ଯ ସେଠି ସମବେତ ହେଉଥିଲେ | ଅଧୁକାଂଶ ସମାଜବାଦୀ 
କର୍ମୀ ଶେଷ ପର୍ଯ୍ୟନ୍ତ ବାଙ୍କବାବୃଙ୍କ ନେତୃତ୍ଵରେ ପରିଚାଳିତ ଓଡ଼ିଶା କୃଷକ ମହାସଂଘର 
ଆନ୍ଦୋଳନ ସହିତ ସଂପ୍ପକ୍ତ ରହିଥିଲେ । 


ପରମାନନ୍ଦବାବୁ ଜଣେ ସାଧାରଣ ରାଜନୈତିକ ନେତା ନଥିଲେ ! ଓଡ଼ିଶା 
ତଥା ଧର୍ମଶାଳାବାସୀଙ୍କର ସର୍ବୋତ୍ତମ କଲ୍ୟାଣ ଥୁଲା ତାଙ୍କର ସ୍ଵପ୍ନ। ଏହି ସ୍ଵପ୍ରର 
ରୂପାୟନ ଲାଗି ସେ ନିତ୍ୟ ସାଧନାରେ ଲାଗିଥିଲେ । ବିଧାୟକ ହୁଅନ୍ତୁ କି ହୁଅନ୍ତୁ 
ଚେୟାରମ୍ୟାନ ଅଥବା ନିର୍ବାଚନରେ ପରାଜିତ ହୁଅନ୍ତୁ ଏସବୁ ତୁଛ ଘଟଣାକୁ ସେ 
ଭୂକ୍ଷେପ କରୁ ନଥିଲେ | ଏଇସବୁ କ୍ଷୁଦ୍ର ଘଟଣା ତାଙ୍କୁ ସାଧନାଚ୍ୟୁତ କରିପାରୁ ନଥୁଲା |. 


ଆଜିକାଲି ତ ରାଜନୀତି ଲୋକଙ୍କୁ ବିଭାଜିତ କରୁଛି, ସମାଜକୁ ଖଣ୍ଡ 
ବିଖଣ୍ଡିତ କରୁଛି, ମାଲି ମୋକଦ୍ଦମା କରି ଲୋକଙ୍କୁ ହନ୍ତସନ୍ତ କରୁଛି, କିନ୍ତୁ 
ପରମାନନ୍ଦବାବୁଙ୍କ ରାଜନୀତି ଥଲା ଲୋକଙ୍କୁ ଯୋଡ଼ିବାର ରାଜନୀତି । ସମାଜକୁ 
ଏକାଠି କରିବାର ରାଜନୀତି । ସେଇଥପାଇଁ ତ ରାତିରାତି ଅନିଦ୍ରା ରହି ସେ ନ୍ୟାୟ 
ନିଶାପ କରୁଥିଲେ | ବିଭେଦ ବିଶୁଙ୍ଖଳାକୁ ଭାଂଗୁଥୁଲେ । ପୋଲିସ୍‌ ଓ ଅଦାଲତ 
ଦାଉରୁ ଲୋକଙ୍କୁ ରକ୍ଷା କରୁଥିଲେ | ରାଜନୀତିର ଚକ୍ରବ୍ୟୁହରେ ଆଜି ମଣିଷ ବାନ୍ଧି 
ହୋଇ ଯାଉଛି । ଛନ୍ଦି ହୋଇଯାଉଛି । ରାଜନୈତିକ ଦଳମାନେ କର୍ମୀ ନାମରେ 
ମଣିଷଙ୍କୁ କ୍ରୀତଦାସ କରି ରଖୁଛନ୍ତି । ପରମାନନ୍ଦବାବୁ କିନ୍ତୁ ମୁକ୍ତିର ରାଜନୀତି 
କରୁଥିଲେ |! ମଣିଷର ସ୍ଵାଧୀନାପାଇଁ ତା'ର ଅଧ୍ୁକାରର ସୁରକ୍ଷାପାଇଁ ସଂଗ୍ରାମ 
କରୁଥିଲେ | ସାଧାରଣ ମଣିଷର ସର୍ବୋତ୍ତମ କଲ୍ୟାଣ ଥଲା ସମାଜବାଦୀ ଆନ୍ଦୋଳନର 
ଆଭିମୁଖ୍ୟ । ଏକ ଅଧୁଵକାର ସିଦ୍ଧ ଓ କର୍ଭବ୍ୟ ପରାୟଣ ନାଗରିକ ଜୀବନ ଓ 
ଉତ୍ତରଦାୟୀ ଶାସନ ବ୍ୟବସ୍ଥାର ପ୍ରତିଷ୍ଠା ଥଲା ଏହି ଆନ୍ଦୋଳନର ଲକ୍ଷ୍ୟ | ଏହି ଲକ୍ଷ୍ୟ 
ଓ ଆଭିମୁଖ୍ୟକୁ ଧରି ଚାଲିବା ଥଲା ସମାଜବାଦୀ କର୍ମର କଉଁବ୍ୟ | ଏହି କର୍ରବ୍ୟର 
ସାଧନା ପଥରେ ପରମାନନ୍ଦବାବୁ ତମାମ ଜୀବନ ଚାଲିଛନ୍ତି । ବ୍ୟକ୍ତି ତା'ର 
ଅଜ୍ଞତାରୁ ହିଁ ଶୋଷିତ ହୁଏ, ପରାଧୀନ ହୁଏ | ଶିକ୍ଷା ହିଁ ମଣିଷକୁ କେବଳ ମୁକ୍ତିର 
ମାର୍ଗ ଦେଖେଇ ଦେଇପାରେ | ଜ୍ଞାନ ମଣିଷକୁ ଦେଇପାରେ ଏକ ବିକାଶଶୀଳ 
ଜୀବନର ବାର୍ଭା । ଏ କଥା ପରମାନନ୍ଦବାବୁ ଓ ସମାଜବାଦୀ କର୍ମାମାନେ ବୁଝିଥିଲେ | 
ତେଣୁ ଧର୍ମଶାଳାରେ ଶିକ୍ଷାର ବିକାଶ ଲାଗି ଯତ୍ପରୋନାସ୍ତି ଉଦ୍ୟମ କରିଛନ୍ତି । 
ମଧୁବନ ଏମ୍‌.ଇ. ସଲ୍‌, ହାଇସ୍ୁଲ୍‌ ଓ ଖଣ୍ରିତର ହାଇସ୍କୁଲ୍‌ ପ୍ରତିଷ୍ଠାରେ ପରମାନନ୍ଦବାବୁ 
ପ୍ରତ୍ୟକ୍ଷ ଭାବରେ ସଂପୃକ୍ତ ହୋଇ ନିଜର ଯଥାସାଧ୍ୟ ଅବଦାନ ଦେଇଛନ୍ତି । ସାରା 

ରସୁଲପୁର ବୁକ୍‌ରେ ପ୍ରତିଷ୍ଠିତ ହୋଇଥବା ପ୍ରତ୍ୟେକଟି ଶିକ୍ଷାନୁଷ୍ଠାନ ପ୍ରତିଷ୍ଠା ପଛରେ 
ସମାଜବାଦୀ କର୍ମୀମାନଙ୍କର ନିଷ୍ଠାପର ଅବଦାନ ହିଁ ରହିଛି । ସେ ହୁଅନ୍ତୁ ପରମାନନ୍ଦ 
ମହାନ୍ତି କି ଭଗବାନ ରଥ ଅଥବା ଗୌରାଙ୍ଗ ନାୟକ କି ଗାନ୍ଧୀ ପଣ୍ଡା ଅବା ଯୋଗୀ 
ପଣ୍ଡା । ସେହିପରି ଧର୍ମଶାଳା ବ୍ଲକ୍‌ରେ ଧର୍ମଶାଳା ମହାବିଦ୍ଯାଳୟ, ମହିଳା 
ମହାବିଦ୍ୟାଳୟ ପ୍ରତିଷ୍ଠା ସହିତ ଶିକ୍ଷାର ବିକାଶ କ୍ଷେତ୍ରରେ ପ୍ରମୁଖ ଅବଦାନ ଦେଇ 
ଯାଇଛନ୍ତି ଅନ୍ୟତମ ସବାଜବାଦୀ ନେତା ବୈରାଗୀ ଚରଣ ବିଶ୍ବାଳ | 


ଯଥାର୍ଥରେ ପରମାନନ୍ଦବାବୁଙ୍କ ଜୀବନ କାହାଣୀ ଧର୍ମଶାଳାର ଅର୍ବ ଶତାବ୍ଦୀରୁ 
ଉର୍ଦ୍ଧ କାଳର ସମାଜିକ ଇତିହାସ | ଏହି ଇତିହାସ ଭିତରେ ରହିଛି ଏଠିକାର 
ଜୀବନର ସକଳ ଦିଗ ଓ ଦିଗନ୍ତର ଦୃଶ୍ୟପଟ | ଜୟ ପରାଜୟର ସକଳ ତିକ୍ତମଧୁର 
ଅନୁଭୂତି । ଧର୍ମଶାଳାର ଶିକ୍ଷା, ସ୍ଵାସ୍ଥ୍ୟ କୃଷି, ଗମନାଗମନ, ବାଣିଜ୍ୟ ଏ ସକଳ 
କ୍ଷେତ୍ରରେ ବିକାଶ ଆଣିବା ଲାଗି ସମାଜବାଦୀମାନେ ଦୂଇ ଦଶନ୍ଧିରୁ ଉର୍୍ କାଳ ଧରି 
ଅବିଶ୍ରୀନ୍ତ ଭାବରେ କାର୍ଯ୍ୟ କରିଛନ୍ତି । ଜମିଦାରୀ ଶାସନର ଅନ୍ଧ ମୁଲକକୁ ଆଲୋକିତ 
ଧର୍ମଶାଳାରେ ପରିଣତ କରିବାକୁ ସ୍ଵପ୍ନ ଦେଖୁଛନ୍ତି । ପରମାନନ୍ଦବାବୁଙ୍କର ଏହି 
ସ୍ଵପ୍ନଦୂଷ୍ଠି ଓ ସାଧନାମଗ୍ନ ଜୀବନକୁ ଲକ୍ଷ୍ଯ କରି ସେଦିନ ସମାଜବାଦୀ ନେତା ବାଙ୍କ 
ବିହାରୀ ଦାସ ସ୍ଵତଃ କହି ଉଠିଥିଲେ, “ କୃଷକ ନେତା ହିସାବରେ ମୂଳରେ ଯେଉଁ 
ଆଭିମୁଖ୍ୟ ରହି ଆସିଛି, ବିଧାନସଭା ଭାଷଣରେ ଓ ବାହାରେ ସବୁ କାର୍ଯ୍ୟରେ ତାହା 
ପ୍ରତିଫଳିତ ହେଉଥଲା ¦ ଗାଆଁ ଗଣ୍ଡାର ପ୍ରାୟ ସବୁ ଲୋକ କୃଷି ଉପରେ ନିର୍ଭର 
କରନ୍ତି, ତେଣୁ ଯଦି ଶୋଷଣ, ଉପ୍ପୀଡ଼ନ ହୁଏ, ତାଙ୍କର ଅଭ୍ୟୁତ୍‌ଥାନ ନ ହୁଏ, 
ତେବେ ସ୍ଵାଧୀନତାର ଅର୍ଥ କ”ଣ ? ଏଇଥୁପାଇଁ ସ୍ଵାଧୀନତା ସଂଗ୍ରାମ ବେଳଠୁ 
ଭାରତର ମୁଚ୍ତିପାଇଁ ଯେତେ ଅଧୀର ଥୁଲେ, ଏକ ସମାଜବାଦୀ ସମାଳ ପ୍ରତିଷ୍ଠାପାଇଁ, 
ସେତିକି ବ୍ୟଗ୍ରତା ପ୍ରକାଶ କରୁଥିଲେ | ସେଥୁପାଇଁ ସମାଜର ସବୁ ଦଳରେ ଥବା 
ଲୋକଙ୍କ ସହିତ ତାଙ୍କର ଘନିଷ୍ଠ ସଂପର୍କ | ଭୂମିହୀନ ହରିଜନ ସଂପ୍ରଦାୟର ଲୋକେ 
ତାଙ୍କୁ ନିକର ନେତା ବୋଲି ମାନୁଥୁଲେ ଓ ପରିଣତ ବୟସରେ ମାନୂୁଛନ୍ତି ମଧ୍ଯ । ” 

ପୁଣି ସେଦିନ ପରମାନନ୍ଦବାବୁଙ୍କ ପୁଣ୍ୟ ଜନ୍ମତିଥ୍‌ରେ ତାଙ୍କୁ ଶୁଭେଛା 
ଜଣେଇବାକୁ ଯାଇ ଓଡ଼ିଶା ବିଧାନସଭାର ପୂର୍ବତନ ଉପବାଚସ୍ପତି ତଥା ଅନ୍ୟତମ 
ସମାଜବାଦୀ ନେତା ହରିହର ବାହିନୀପତି ଗଦ୍ଗଦ୍‌ ହୋଇ କହି ଉଠିଲେ, “ ସମସ୍ତଙ୍କ 
ଭିତରେ, ତୁମେ ପରମାନନ୍ଦ୍‌ଃ ଯେ ଭଳି ନିରହଂକାର, ନିରଳସ, ନିର୍ବିବାଦୀ, 
ନୀରବ ସାଧକ, କର୍ମବୀର ତଥା ଅଜାତ ଶତ୍ରୁ ଥଲ ଏବଂ ଏବେ ବି ଅଛ, ତାହାର 
ଆଉ କିଏ ପଟାନ୍ତର ଅଛି କହିଲ ଭଲା!” 

ପରମାନନ୍ଦବାବୁଙ୍କୁ ଯେ ଦେଖୁଛି, ଜାଣିଛି ସେ ବିମୁଗ୍ଧ ହୋଇଛି, ସମ୍ମୋହିତ 
ହୋଇଛି । ପରମାନନ୍ଦବାବୁଙ୍କ ବ୍ୟକ୍ତିତ୍ଵର ଆକର୍ଷଣ ସମସ୍ତଙ୍କୁ ଆକର୍ଷିତ କରିଛି । 
ଓଡ଼ିଶା ବିଧାନସଭାର ପୂର୍ବତନ ବାଚସ୍ପତି ଯୁଧ୍ଷ୍ଠିର ଦାସ ଏଇଥ୍‌ପାଇଁ 
ପରମାନନ୍ଦବାବୁଙ୍କର ବ୍ୟକ୍ତିତ୍ଵରେ ମୁଗ୍ଧ ହୋଇ କହିଲେ, “ସମାଜବାଦୀ ହେଲେ 
ଯେ ଭଲ ମଣିଷଟିଏ ହେବାକୁ ହେବ ଏ ଉଚ୍ତିର ଯଥାର୍ଥତା ତାଙ୍କ ରାଜନୈତିକ 
ଜୀବନରେ ବେଶ୍‌ ପ୍ରତିଫଳିତ ହୋଇଥଲା |” ପୁଣି ସମାଜର ତକ୍ରାଳୀନ ସଂପାଦକ 
ଶରତ ମିଷ୍ର ତାଙ୍କ ଜୟନ୍ତୀ ପାଳନ ଅବସରରେ ଶୁଭ ବାର୍ଭାରେ କହିଲେ, “ ସାଧୀନତା 
ପରେ କଂଗ୍ରେସକୁ ଭାଂଗି ଦେବାପାଇଁ ହରିଜନ ପତ୍ରିକାରେ ଗାନ୍ଧୀ ଦେଇଥିବା 
ଉପଦେଶକୁ ଗ୍ରହଣ କରି ସେ କଂଗ୍ରେସ ତ୍ୟାଗ କଲେ ଓ ସ୍ବର୍ଗତଃ ଜୟ ପ୍ରକାଶ 
ନାରାୟଣ, ସୁରେନ୍ଦ୍ରନାଥ ଦ୍ବିବେଦୀ, ବାଙ୍କ ବିହାରୀ ଦାସ, ବିଶ୍ଵନାଥ ପଣ୍ଡିତ ଓ ରବି 
ରାୟଙ୍କ ପରି ବିଶିଷ୍ଠ ସମାଜବାଦୀ ନେତାଙ୍କ ସହ ସମାଜବାଦ ଆନ୍ଦୋଳନରେ 
ଯୋଗ ଦେଇଥୁଲେ |!” 


ପରମାନନ୍ଦବାବୁ କେବଳ ଆନ୍ଦୋଳନରେ ଯୋଗଦେଇ ନଥୁଲେ, ସେ 
ଥିଲେ ଯଥାର୍ଥରେ ଏକ ପ୍ରାଣବନ୍ତ ଆନ୍ଦୋଳନର ଭାବମୁର୍ଭି । ପରମାନନ୍ଦବାବୁଙ୍କର 
ଜୀବନ ସାଧନା ଆଜି ଆମକୁ ଆଶ୍ଚର୍ଯ୍ୟ କରୁଛି, ଚକିତ କରୁଛି, ବିସ୍ଲୟାଭିଭୂତ 
କରୁଛି । ନିଜର ଜୀବନ ଚଳଣିକୁ ଆଦର୍ଶରେ ସୂଚୀସ୍ଵିଗ୍ଧ କରି ବଂଚୁଥୁବା ଜୀବନକୁ 
ଏକ ଅନୁପମ ତୀର୍ଥ ଯାତ୍ରାରେ ସମାହିତ କରିବା ଥଲା ପରମାନନ୍ଦବାବୁଙ୍କ ଜୀବନର 
ବାସ୍ତବତା । ତେଣୁ ପରମାନନ୍ଦବାବୁଙ୍କ ଜୀବନ କାହାଣୀ ଆଜି କନଶ୍ରତି ପାଲଟି 
ଯାଇଛି । ସେ ବଂଚିଛନ୍ତି ଏକ ରୋମାଂଚକର କିମ୍ବଦନ୍ତୀର ପ୍ରବାଦ ପୁରୁଷ ହୋଇ | 


ବରପୁତ୍ର ଜଞ ୧୦୩ 

ଗାୟକ ସୁଧାକର ପରମାନନ୍ଦ ଶରଣ 


କାମଦେବ ଶତପଥୀ 


ଉପମା କରବୀରସ୍ୟ ପ୍ରଧାନେ ଅର୍ଥଗୌରବମ୍‌ | 

ଶରଣେ ପଦଲାଳିତ୍ୟଂ ନାଥେ ସନ୍ତି ତ୍ରୟୋଗୁଣା॥ 

ସେଦିନ ଓଡ଼ିଶାର ପାଲା ପରିବେଶକୁ ଲକ୍ଷ୍ୟକରି ପ୍ରତିଷ୍ଠିତ ସଂସ୍କୃତ ପଣ୍ଡିତ ଓ 
କବି ପ୍ରବୋଧ କୁମାର ମିଶ୍ର ମହୋଦୟଙ୍କ କଣ୍ଠରୁ ଝରି ପଡ଼ିଲା ଏମିତି ଏକ ଲାଳିକାର 
ମଧୁର ପଦ । ଏ ଲାଳିକାର ମୂଳ କିନ୍ତୁ ସଂସ୍କୃତ ସାହିତ୍ୟରେ । ଦିନେ ସଂସ୍କୃତ 
ସାହିତ୍ୟର ଯଶସ୍ବୀ କବିମାନଙ୍କ ଲକ୍ଷ୍ୟ କରି ଏମିତି ଶ୍ଲୋକଟିଏ ରଚିତ ହୋଇଥିଲା ! 
ପୁରାତନ ଯୁଗର ସେହି ମୂଳ ଶ୍ଳୋକଟି ହେଉଛି : 

ଉପମା କାଳିଦାସସ୍ୟ ଭାରବେ ଅର୍ଥ ଗୌରବମ୍‌ । 

ଦଶ୍ତିନ ପଦଲାଳିତ୍ୟଂ ମାସେ ସନ୍ତି ତ୍ରୟୋଗୁଣା॥ 

ଏହି ସଂସ୍କୃତ ଶ୍ଲୋକଟିକୁ ଅନୁସରଣ କରି ଓଡ଼ିଆ ରୀତି ସାହିତ୍ଯର 
ଉପଲକ୍ଷ୍ୟରେ ପ୍ରଥମ ଲାଳିକାଟିଏ ରଚନା କଲେ ମାନନୀୟ ପଡଵ୍ତିତ ମୃତ୍ୟୁଞ୍ଜୟ ରଥ 
ମହାଶୟ | ତାଙ୍କର ଲାଳିକାଟି ହେଉଛି : 

ଉପମା ଭଞ୍ଜବୀରସ୍ୟ ତସ୍ୟୈେବ ଅର୍ଥ ଗୌରବମ୍‌ | 

କଲ୍ଲୋଳେ ପଦଲାଳିତ୍ୟଂ ସନ୍ତିଚିନ୍ତାମଣୌତ୍ରୟଃ 


ବରପୁତ୍ର ଛା ୧୦୪ 


Digitized by PPRACHIN, SOA 


ଏହି ଲାଳିକାର ଅନୁସରଣରେ ରଚିତ ପଣ୍ତିତ ପ୍ରବୋଧ କୁମାର ମିଶ୍ରଙ୍କ 
ପୂର୍ବୋକ୍ତ ପାଲା ପାରୋଡିର ସମ୍ମାନିତ ଗାୟକମାନେ ହେଉଛନ୍ତି ଗାୟକ ଶିରୋମଣି 
ନିରଂଜନ କର, ଗାୟକରତ୍ନ ହରିନାଥ, ଗାୟକସୂର୍ଯ୍ୟ ବୈଷ୍ଣବ ପ୍ରଧାନ ଓ ଗୀୟକଚନ୍ଦ୍ର 
ପରମାନନ୍ଦ ଶରଣ । ସେଦିନର ସେହି ପରମ ସମ୍ମାନିତ ଗାୟକ ଚତୁମୂର୍ଭି ଥିଲେ 
ଓଡ଼ିଆ ପାଲା ଜଗତର ଗୌରବୋହ୍ବଳ ସ୍ତମ୍ଭ ଚତୁଷ୍ଟୟ । ସେହି ପ୍ରଥୃତଯଶା 
ଗାୟକମାନଙ୍କ ଭିତରେ ପରମାନନ୍ଦ ଶରଣଙ୍କ କଣ୍ଠ ଲାଳିତ୍ୟ ଓ ଅବିକ୍ୃତ ସ୍ଵରଜ୍ଞାନ ହିଁ 
ଥିଲା ତାଙ୍କର ଯଥାର୍ଥ ବିଶେଷତ୍ଵ । ସ୍ଵର ସଂଗୀତର ପରିବେଷଣରେ ପରମାନନ୍ଦ 
ଶରଣଙ୍କ ଅପ୍ରତିଦୃଦ୍ୀ ପ୍ରତିଭା ତାଙ୍କୁ ସାରା ପାଲା ଜଗତରେ ସ୍ଵତନ୍ତ୍ର ମର୍ଯ୍ୟାଦାରେ 
ଅଭିଷିକ୍ତ କରିପାରିଥିଲା | ଓଡ଼ିଆ ପଲ୍ଲୀ ଜୀବନର ସରଳ କୋମଳ ରସ ଚେତନାକୁ 
ଶରଣଙ୍କ କଂଠ ବିଗଳିତ ସ୍ଵର ସଂଗୀତର ତରଳ ମୂ୍ନା, ଏମିତି ଅପୂର୍ବ ଅନୁରାଗରେ 
ଉଦ୍‌ଭାଷିତ କରୁଥିଲା ଯେ ତାଙ୍କ ପାଲା ମଣ୍ଡପର ସେହି ଚନ୍ଦ୍ରାତପ ତଳେ ଗ୍ରାମ୍ୟ 
ଅଗଣାର ବିନିଦ୍ର ନିଶିଥ ସତେ ଯେମିତି ପାଲଟି ଯାଉଥିଲା କେଉଁ ଅପାର୍ଥବ 
ଗନ୍ଧର୍ବଲୋକର ଅତାନ୍ଦ୍ରିୟ କାନ୍ତଭୂମି । ଲୋକ ହୃଦୟର ସେହି ରସ-ଉତ୍ତାଳ 
ଆନନ୍ଦବୋଧରେ ନିଜର ପ୍ରତିଷ୍ଠା ଲୋଡ଼ିଥିଲେ ଆମର ଗାୟକବାଣୀକଣ୍ଠ ପ୍ରିୟ ପରମାନନ୍ଦ 
ଶରଣ | ତାଙ୍କ କଣ୍ଠ ସଂଗୀତର ସେହି ରସମୂ୍ଛିତ ଧ୍ଵନି ସଂଗତିରେ ସଂଚରିତ ବିମଳ 
ଭାବର ମହାଭୋଜ୍ୟ ତଳେ ଅଗଣିତ ହୁଦୟକୁ ତଲ୍ଲୀନ କରିଦେଇ ସେ ମୁଗ୍ଧ 
ଚେତନାରେ ନିଜେ ହୋଇଥିଲେ ପରମ ଆହ୍ଲାଦର ଆନନ୍ଦଦାୟୀ ଗୀୟକଚନ୍ଦୁ ! 


ଏହି ଗାୟକ ବାଣୀକଂଠ ପରମାନନ୍ଦ ଶରଣ ଜନ୍ମ ନେଇଥିଲେ ୧୯୧୭ 
ମସିହା ରାସପୂର୍ଣ୍ଠିମୀର ପୁଣ୍ଯାବସରରେ । ଅବିଭକ୍ତ କଟକ ଜିଲ୍ଲାର ଯାଜପୁର 
ସବଡିଭିଜନ ଅନ୍ତର୍ଗତ ଧର୍ମଶାଳା ଥାନାର ଏକ ଅଖ୍ୟାତ ପଲ୍ଲୀ ନୀଳକଂଠପୁର ଗାଁରେ | 
ସ୍ରୋତସ୍ବତୀ ବ୍ରାହ୍ମଣୀ ଓ କେଲୁଅ ତଟିନୀର ନିତ୍ୟ ବନ୍ଯାପ୍ଳାବିତ ମଦ୍ଯଭୂମିର ସେହି 
ବାଲୁକା ବିତାନ ଓ ତା'ର ଘଞ୍ଚ ସବୁଜ ବେଣୁବନର ବିଜନତା ତଳେ ରତୁମତୀ 
ପବନର କୋମଳ କବିତା ତାଙ୍କ ଆଦ୍ୟ ତାରୁଣ୍ୟକୁ ଯେଉଁ ଭାବମୁଗ୍ଧତାରେ ଉଲ୍ଲେଖ 
କରିଥିଲା, ଫୁଟନ୍ତା କାଶତଣ୍ଡୀର ଦୋଳାୟମାନ ଦିଗ୍ବଳୟରେ ମେରଘମୁଗ୍ଧ ଭୋଦୁଅ 
ଗୋଧୁୂଳିର କରଅଁଳଖରା ଯେଉଁ ସ୍ଵପ୍ପିଳ ରୁପଚିତ୍ରକୁ ଲେଖି ଦେଇଥିଲା ପରମାନନ୍ଦ ଶରଣ 
ବୋଧହୁଏ ତମାମ ଜୀବନ ସେହି ଚିତ୍ରପଥର ବିଭୋର ପଥ୍‌ଵକ ହୋଇ ରହିଗଲେ । 
ରହିଗଲେ ସେହି କୋମଳ କବିତାର ଧ୍ଵନିଶିଞ୍ଜିନୀ ଭିତରେ । ରସାଳ ମଂଜରିତ 
ବସନ୍ତବନରେ କୋମଳ କୁହୁତାନର ଆତ୍ସବିସ୍ଵତିରେ ସେ ଯେମିତି ଲେଖିଦେଇଗଲେ 
ନଜ ନିମଗ୍ନ ମନଭୂମିର ରସସିକ୍ତ ପରିଭାଷା | 

ତାଙ୍କ ପିତା ଥିଲେ କାଙ୍ଗାଳି ଚରଣ ଓ ମାତା ଥିଲେ ବନଲତା ଦେବୀ । 
ଏହି ଦଂପରିଙ୍କର ଆର୍ଥକ ଅବସ୍ଥା ସେତେ ସ୍ବଚ୍ଛଳ ନଥିଲା । ପରିବାରର ପ୍ରତିପୋଷଣ 
ପାଇଁ ପିତା କାଙ୍ଗାଳିଙ୍କୁ ସୁଦୂର କଲିକତାରେ ବାସନ ବେପାର କରିବାକୁ ପଡ଼ୁଥିଲା । 
କିନ୍ତୁ ନିଜ ଜୀବନର ଆଦ୍ଯ କାଳରେ କାଙ୍ଗାଳି ଶରଣ ଗାୟକମାନଙ୍କ ପାଖରୁ ଦକ୍ଷିଣୀ 
ନାଚ ଶିକ୍ଷା କରିଥିଲେ ଏବଂ ଗାଁର ଉତ୍ସବ ଅନୁଷ୍ଠାନମାନଙ୍କରେ ସାମୟିକ ଭାବରେ 
ନୃତ୍ୟ ଗୀତ ମଧ୍ଯ ପରିବେଷଣ କରୁଥିଲେ | ଗୀତ ଓ ନୃତ୍ୟ ସଂବଧରେ ତାଙ୍କର 
କିଛିକିଛି ସାଧାରଣ ଜ୍ଞାନ ଧାରଣା ଓ ଆଗ୍ରହ ରହିଥିଲା । ଗାଁରେ ଥିବା ସମୟରେ 
ସେ ଭଜନ କୀର୍ଭନ କରୁଥିଲେ । ଭଜନ ଏବଂ ଜଣାଣ ଇତ୍ଯାଦି ରଚନା 
କରିପାରୁଥିଲେ । ମୋଟ ଉପରେ ସେ ଜଣେ କଳାପ୍ରିୟ ମଣିଷ ଥିଲେ । ପୁଅ 
ପରମାନନ୍ଦର କଂଠସ୍ବରର ମାଧୁର୍ଯ୍ୟକୁ ଲକ୍ଷ୍ୟ କରିଥିଲେ | ତେଣୁ ପୁଅ ଗାୟକଟିଏ 
ହେଉ, ଏହାହିଁ ଥିଲା ତାଙ୍କର ଏକାନ୍ତ କାମନା । ଗାୟକ ପରମାନନ୍ଦ ଏଇ ପିତ୍ଧ 
ଇଛାକୁ ନିଜ ଜୀବନରେ ଯଥାର୍ଥ ଭାବରେ ପୂରଣ କରିପାରିଛନ୍ତି । 


ପରମାନନ୍ଦଙ୍କ ପ୍ରଥମ ଗୁରୁ ହେଉଛନ୍ତି ନିଜ ଗାଁର ପଡ଼ୋଶୀ ଘରର ପଣ୍ଡିତ 
ଘନଶ୍ୟାମ ଶତପଥୀ । ପଣ୍ଡିତ ଘନଶ୍ୟାମଙ୍କ ପରିବାରରେ ଜ୍ଞାନଚର୍ଚଚା ଓ ଅଧ୍ୟୟନର 
ପରଂପରା ରହିଥିଲା ! ପୁରୁଷାନୁକ୍ରମିକ ଭାବରେ ଏହି ପରିବାର ସଂସ୍କୃତ ସାହିତ୍ୟ ଓ 
ଦର୍ଶନର ଅଧ୍ୟୟନ ଏବଂ ଚର୍ଚା ବିଚାର କରି ଆସୁଥିଲେ । ଘନଶ୍ୟାମ ଶତପଥୀଙ୍କର 
ପିତା ପରମାନନ୍ଦ ଶତପଥୀ ନିଜର ପାଣ୍ଡିତ୍ୟ ପାଇଁ ଏମାରମଠ ମହନ୍ତ ଓ ପ୍ରଖ୍ୟାତ 
ଜମିଦାର ରାଧାଶ୍ୟାମ ନରେନ୍ଦ୍ରଙ୍କର ପ୍ରିୟପାତ୍ର ହୋଇପାରିଥିଲେ ! ସଂସ୍କୃତ ସାହିତ୍ୟର 
ଆଲୋଚନା ଓ ପୁରାଣ ପାଠ ଥିଲା ପଣ୍ଡିତ ଘନଶ୍ୟାମ ଶତପଥୀଙ୍କର ବୃତ୍ତି । ଏହିପରି 
ଜଣେ ଅସାଧାରଣ ଗୁରୁଙ୍କର ସୀନ୍ଧିଧ ତାଙ୍କୁ ସାହିତ୍ୟ, ସଂଗୀତ ଓ ଜ୍ଞାନଚର୍୍ଚା ଲାଗି 
ପିଲାଟି ବେଳରୁ ଅନୁପ୍ରାଣିତ କରିଥିଲା । ସେ ନିଜ ଗୁରୁଙ୍କ ପାଖରୁ ଅମରକୋଷ 
ଅଭିଧାନ, ସଂସ୍ୃତ ବ୍ୟାକରଣ, ପୁରାଣ, ଓଡ଼ିଆ ରୀତିକାବ୍ୟ, ଚଂପୁ, ଛାନ୍ଦ ଓ ଚଉପଦୀ 
ଆଦି ଅଧ୍ୟୟନ ସହିତ ଆବୃତ୍ତି ଓ ଗାନ କରିବାର କଳା ଶିକ୍ଷା ଲାଭ କରିଥିଲେ । ଛାନ୍ଦ 
ଓ ଚଉପଦୀର ବିଭିନ୍ନ ପଦାବଳୀକୁ ଘୋଷି ମନେରଖିବାକୁ ଗୁରୁଙ୍କର ପରାମର୍ଶକୁ 
ପରମାନନ୍ଦ ପାଳନ କରୁଥିଲେ | ଏଇ ସାହିତ୍ୟ ଅଧ୍ୟୟନରୁ ହିଁ ତାଙ୍କ ଭବିଷ୍ୟତ ଗାୟକ 
ଜୀବନର ଯଥାର୍ଥ ଭିରି ପତନ ହୋଇଥିଲା । ନୀଳକଂଠପୁର ଗାଁର ଅନ୍ୟତମ କଳାକାର 
ଥିଲେ ଓସ୍ତାଦ ଫକୀର ଚରଣ ସ୍ଵାଇଁ । ସେ ନୃତ୍ୟ ବିଦ୍ୟାରେ ଥିଲେ ଖୁବ୍‌ ଅଭିଜ୍ଞ । 
ବିଭିନ୍ନ ଯାତ୍ରାପାର୍ଟିରେ ସେ ଯନ୍ତ୍ର ସଂଗୀତ ପରିବେଷଣ କରୁଥିଲେ | ତାଙ୍କ ନିକଟରୁ 
ବାଳକ ପରମାନନ୍ଦ ବାଦ୍ୟ ନୃତ୍ୟ ଓ ଶାସ୍ତ୍ରୀୟ ସଂଗୀତର ତାଳ, ଲୟ ଆଦି ନାନା କଳା 

କୌଶଳ ସଂପର୍କରେ ଶିକ୍ଷା ଲାଉ କରିଥିଲେ । ଏହା ତାଙ୍କ ଗାୟକ ଜୀବନର ପଥକୁ 
ପରିଷ୍କାର ଓ ପ୍ରଶସ୍ତ କରିଦେଲା । 


ପରମାନନ୍ଦଙ୍କ ମାମୁଘର କରଜଙ୍ଗା ! ତାଙ୍କ ମାମୁଘର ବଂଶରେ ମଧ୍ଯ କଳାର 
ପରଂପରା ରହିଥିଲା । ଦୀର୍ଘ ଚାରି ପୁରୁଷ ଧରି, ସେହି ବଂଶଟି ଗାୟକ ଭାବରେ 
ପାଲା କରି ଚାଲିଥିଲେ | ତାଙ୍କ ଶ୍ଵଶୁର ଘର ବାଲିଗୁଡ଼ା । ତାଙ୍କ ବଡ଼ ଶ୍ଵଶୁର ନାକଫୋଡ଼ି 
ତ୍ରିପାଠୀ ଜଣେ ଉଚ୍ଚକୋଟିର ଗାୟକ ଥିଲେ । ଏହିସବୁ ପରଂପରା ଓ ପରିବେଶ 
ତାଙ୍କୁ ଗାୟକ ହୋଇ ପାଲା ପରିବେଷଣ କରିବାକୁ ଯଥେଷ୍ଟ ପ୍ରେରଣା ଯୋଗେଇଥିଲା | 


ପରମାନନ୍ଦଙ୍କ ଆନୁଷ୍ଠାନିକ ଶିକ୍ଷା ଥିଲା ଖୁବ ଅନ୍ଧ | ପଡ଼ୋଶୀ ଗାଁ ରାୟପଡ଼ାରେ 
ଥିବା ପଣ୍ଡିତ ଘନଶ୍ୟାମ ଶତପଥୀଙ୍କ ଗ୍ରାମ୍ୟ ଚାଟଶାଳୀରୁ ତାଙ୍କ ପାଠପଢ଼ା ଜୀବନର 
ଆରମ୍ଭ ହୋଇଥିଲା | ଚାଟଶାଳୀ ପଢ଼ା ଶେଷ କରି ସେ ଯାଜପୁର ଟାଉନର ବିରଜା 
ଏମ୍‌.ଇ ସ୍କୁଲରେ ୪ବର୍ଷ ପଢ଼ିଥିଲେ । ମାଇନରରୁ ତାଙ୍କ ପାଠପଢ଼ା ଶେଷ 
ହୋଇଥିଲା | ଏଇ ପଢ଼ିବା ସମୟରେ ନିକଟସ୍ଥ ବାଲିଗୁଡ଼ା ଗାଁର ବାଞ୍ଚାନିଧବ ତ୍ରିପାଠୀଙ୍କ 
ଝିଅ ରାଜଲକ୍ଷ୍ମୀଙ୍କ ସହିତ ତାଙ୍କର ବିବାହ ସଂପନ୍ନ ହୋଇଥିଲା ଏବଂ ଏହାପରେ ସେ 
ପାଠପଢ଼ା ଛାଢ଼ି ଗାୟକ ଭାବରେ ପାଲା ପରିବେଷଣ ଲାଗି ବାହାରି ପଡ଼ିଲେ | 


ତାଙ୍କ ପିଲାଟିବେଳୁ ବାପା ସୁଦୂର କଲିକତାରେ ରହୁଥିବା ଯୋଗୁଁ, 
ପରମାନନ୍ଦଙ୍କୁ ବ୍ୂତଘର ପରଠାରୁ ତାଙ୍କୁ ଘରୋଇ ଠାକୁରଙ୍କ ପୂଜାକର୍ମ ଇତ୍ଯାଦି 
କରିବାକୁ ପଡ଼ୁଥିଲା । ଏଥିପାଇଁ ତାଙ୍କୁ ଆବଶ୍ଯକ ପୂଜାପଦ୍ଧତି ସବୁ ଅଭ୍ଯାସ 
କରିବାକୁ ପଡ଼ିଥିଲା । ଗାଁର ଅଷ୍ଟପ୍ରହରୀରେ ସେ କୀର୍ଉନ କରୁଥିଲେ । ମୂଦଙ୍ଗ 
ବଜାଉଥିଲେ ଏବଂ ଗୀତ ମଧ୍ଯ ଗାଉଥିଲେ | ଏହିସବୁ ଆଦ୍ୟ ଭିତ୍ତି ଉପରେ ତାଙ୍କର 
ପରବର୍ଭୀ ଗାୟକ ଜୀବନ ଗଢ଼ି ଉଠିଲା । 


ଗୁରୁ ପଣ୍ଡିତ ଘନଶ୍ୟାମ ଶତପଥୀଙ୍କଠାରୁ ପାଲା ପରିବେଷଣ କରିବାର କଳା, 
କୌଶଳ ଓ ପଦ୍ଧତି ସଂପର୍କରେ ଯଥାର୍ଥ ଶିକ୍ଷାଲାଭ କରିବା ପରେ ମାତ୍ର ୧ ୯ବର୍ଷ 
ବୟସରେ ସେ ନିଜ ଗାଁ ନୀଳକଣ୍ଠପୁରରେ କାଉଁକ ପୂର୍ଣ୍ଣିମା ରାତିରେ ପରମାନନ୍ଦ ନିଜର 
ପ୍ରଥମ ପାଲା ପରିବେଷଣ କଲେ | ଏଇଠାରୁ ତାଙ୍କ ଗାୟକ ଜୀବନର ଆରମ୍ଭ ହେଲା | 
ମାତ୍ର ୨୧ ବର୍ଷ ବୟସରୁ ସେ ବିଧୂବଦ୍ଧ ଭାବରେ ପାଲା ପରିବେଷଣ କରିବାକୁ ବାହାରି 
ପଡ଼ିଲେ । ସେହିଠାରୁ ୮୨ ବର୍ଷ ବୟସରେ ତାଙ୍କର ଦେହାବସାନ ପର୍ଯ୍ୟନ୍ତ ସେ 
ନିରବଛିନ୍ନ ଭାବରେ ପାଲା ପରିବେଷଣ କରିଚାଲିଥିଲେ । କ୍ରମେ ତାଙ୍କ ପରିବେଷଣର 
କ୍ଷେତ୍ର ବଢ଼ିବଢ଼ି ଚାଲିଲା ! ନିଜର ସାଧନା ବଳରେ ସିଂହଭୂମିରୁ ଶ୍ରୀକାକୁଲମ୍ଯାଏ 
ବିଶାଳ ଓଡ଼ିଶାର ସାଂସ୍କୃତିକ ଭୂମିରେ ସେ ଜଣେ ସମର୍ଥ ଚାରଣ କଳାକାର ଭାବରେ 

ଘୁରି ବୁଲିଲେ । ଓଡ଼ିଆ ସାହିତ୍ୟ, ସଂସ୍ୃତି ଓ ପରଂପରାର ପ୍ରଚାର ଓ ବ୍ୟାଖ୍ୟା କରିକରି 
ନିଜର ଜୀବିକାର୍ଜନ ସହିତ, ସମାଜସେବାରେ ନିଜକୁ ନିମଗ୍ନ କରିଦେଲେ | ଉଭୟ 
ଗଡ଼ଜାତ ଓ ମୋଗଲବନ୍ଦୀ ଅଂଚଳରେ ସେ ଜଣେ ଜନପ୍ରିୟ ଗାୟକ ଭାବରେ ପ୍ରତିଷ୍ଠା 
ଓ ସୁଖ୍ୟାତି ଅର୍ଜନ କରି ଜଣେ ଯଶସ୍ବୀ ପୁରୁଷରେ ପରିଣତ ହେଲେ | 


ଗାୟକ ପରମାନନ୍ଦ ଶରଣଙ୍କ ପାଲାକାର ଜୀବନ ଆରମ୍ଭ ସମୟରେ ହିଁ ନିଜକୁ 
ପ୍ରତିଷ୍ଠିତ ଓ ପ୍ରଚାରିତ କରିବାର ଅପୂର୍ବ ସୁଯୋଗ ଅକସ୍ମାତ ମିଳିଗଲା ! ଏହି ସୁଯୋଗଟି 
ତାଙ୍କୁ ମିଳିଲା ଯାଜପୁର ଅଂଚଳର ବିଶିଷ୍ଟ ଜନନାୟକ ତଥା ସ୍ଵତନ୍ତ୍ର ଉତ୍କଳ ପ୍ରଦେଶ 
ଗଠନ ଆନ୍ଦୋଳନର ମହାନନେତା ମାନନୀୟ ବ୍ରଜସୁନ୍ଦର ଦାସଙ୍କ ଅନୁଗ୍ରହରୁ | ତାଙ୍କରି 
ସ୍ବପାରିଶ କ୍ରମେ ସରକାରଙ୍କ ତରଫରୁ ଦ୍ଵିତୀୟ ମହାଯୁଦ୍ଧରେ ଭାରତର ଯୋଗଦାନ 
ସପକ୍ଷରେ ପାଲା ପଦକ୍ଷେପ ମାଧ୍ୟମରେ ପ୍ରଚାର କରିବାପାଇଁ ସରକାରୀ ପ୍ରୋତ୍ସାହନ 
ତାଙ୍କୁ ଯୋଗାଇ ଦିଆଗଲା | ତାଙ୍କୁ ଏଇ ନିଯୁକ୍ତି ମିଳିଲା ୧୯୩୯ ମସିହାରେ, ତାଙ୍କ 
ପାଲାକାର ଜୀବନ ଆରମ୍ଭର ଠିକ୍‌ ପରବର୍ଷ । ଏହା ଫଳରେ ତରୁଣ ଗାୟକ 
ପରମାନନ୍ଦଙ୍କ ଜୀବିକାର୍ଜନର ମାର୍ଗ ସହଜ ହୋଇଯିବା ସହିତ ନିଜକୁ ପ୍ରକାଶିତ, 
ପ୍ରଚାରିତ କରିବାର ଅପୂର୍ବ ସୁଯୋଗ ମିଳିଗଲା | ଏହା ଫଳରେ ସରକାରୀ ଅଧୁକାରୀଙ୍କ 
ସହିତ ତାଙ୍କର ସଂପର୍କ ମଧ୍ଯ ଗଢ଼ିଉଠିଲା । ଯୁଦ୍ଧ ସମାପ୍ତି ପରେ ୧୯ ୪୫ ମସିହାରେ 
ସରକାରଙ୍କ ତରଫରୁ ଓଡ଼ିଶାର ରାଜଧାନୀ କଟକରେ ପାଳିତ ହେଉଥିବା ବିଜୟ 
ଉତ୍ସବର ପାଳନ ଅବସରରେ ପାଲା ପରିବେଷଣ କରି ସେ ତତ୍କାଳୀନ ଓଡ଼ିଶାର 
ମହାମହିମ ରାଜ୍ୟପାଳ ସାର୍‌ ହଥର୍ଣ୍ଣ ଲୁଇସ୍‌ଙ୍କଠାରୁ ପ୍ରଶଂସାପତ୍ର ସହିତ ସ୍ବର୍ଣ୍ଣପଦକ 
ପ୍ରାପ୍ତ ହେଲେ । ଓଡ଼ିଶାର ସାଂସ୍କୃତିକ ପ୍ରାଣକେନ୍ଦ୍ର ଓ ରାଜ୍ଯର ରାଜଧାନୀ କଟକରେ 
ପୁଣି ସ୍ଵୟଂ ରାଜ୍ୟପାଳଙ୍କଠାରୁ ଏ ପୁରସ୍କାର ଲାଭ କରିବା ଫଳରେ ଗାୟକ ହିସାବରେ 
ତାଙ୍କର ପ୍ରତିଷ୍ଠା ଓ ପ୍ରତିପତ୍ତି ଯଥେଷ୍ଟ ବଢ଼ିଗଲା | 


ଗାୟକ ହିସାବରେ ପରମାନନ୍ଦ ଶରଣ ବାହାରିଲା ବେଳକୁ ନିରଂଜନ କର, 
ହରିନାଥ, ବୈଷ୍ଣବ ପ୍ରଧାନ, ମାର୍କଣ୍ଡେୟ ବାହିନୀପତି, ବିଶ୍ବନାଥ ପାଟ୍ଟଯୋଶୀ ଓ 
ଲୋକନାଥ କର ପ୍ରଭ୍ଧତି ଯଶସ୍ବୀ ପାଲାଗାୟକମାନେ ଗାୟକ ହିସାବରେ ପ୍ରତିଷ୍ଠିତ 
ହୋଇସାରିଥିଲେ | ରସ ପରିବେଷଣରେ ହରିନାଥ, ବାକ୍‌ ଚାତୂରୀ ଓ ଅଳଂକାର 
ଏବଂ ଶୈଳୀରେ ନିରଂଜନ କର, ଆଧାତ୍ମିକ ଜ୍ଞାନ ଚର୍ଚାରେ ବୈଷ୍ଣବ ପ୍ରଧାନ ଏବଂ 
ସଂସ୍କୃତ ଭାଷା, ବ୍ୟାକରଣ ଏବଂ ସାହିତ୍ୟ ତତ୍ତ୍‌ ଓ ଶାସ୍ତ୍ର ବିଷୟରେ ବିଶ୍ଵନାଥ ପାଟ୍ଯୋଶୀ 
ଓ ମାର୍କଣ୍ଡେୟ ବାହିନୀପତି ସାରା ଓଡ଼ିଶାରେ ଅପ୍ରତିଦୃନ୍ଦ୍ରୀ ହୋଇସାରିଥିଲେ । ଶରଣ 
ନୂଆ ଗାୟକ ହୋଇ ବାହାରି ଆସିଲେ ଏମାନଙ୍କ ସହିତ ପ୍ରତିଦୃନ୍ଦ୍ରତା କରିବାକୁ, 

ଏମାନଙ୍କ ପ୍ରତିଷ୍ଠାରେ ଭାଗ ବସେଇବାକୁ । କିନ୍ଧୁ ସମସ୍ତଙ୍କୁ ଆଶ୍ଚର୍ଯ୍ୟ କରି ସେ ଅଛକାଳ 
ଭିତରେ ଏମାନଙ୍କ ଗହଣରେ ନିଜର ସ୍ଵତନ୍ତ୍ର ସ୍ଥିତି ଓ ଓ ପରିଚୟ ଗଢ଼ିଦେଲେ । 
ଏମାନଙ୍କ ସହିତ ସମ ଆସନରେ ବସିବାକୁ ଯୋଗ୍ୟ ହୋଇଗଲେ | ଏହା କେବଳ 
ସଂଭବ ହେଲା ତାଙ୍କର ବୁଦ୍ଧି, ବିଚକ୍ଷଣତା ଓ ବୃତ୍ତିଗତ ନିଷ୍ଠା ଯୋଗୁଁ । ତାଙ୍କର 
ଆନୁଷ୍ଠାନିକ ଶିକ୍ଷା ଖୁବ୍‌ କମ୍‌ ଥିବା ସତ୍ତ୍ବେ ତାଙ୍କର ପ୍ରବଳ ଜିଜ୍ଞାସା, କଠିନ ପରିଶ୍ରମ 
ଓ ଆହ୍ଵାନକୁ ଗ୍ରହଣ କରିବାର ସତ୍ସାହସ ତାଙ୍କୁ ଅତି ଅଳ୍କାଳ ଭିତରେ ଏମାନଙ୍କ 
ସମକକ୍ଷ କରି ଛିଡ଼ା କରିଦେଲା | 


ପରମାନନ୍ଦ ଶରଣ ଅନ୍ୟ ଗାହାଣମାନଙ୍କ ପରି ଛାନ୍ଦ ଚଉପଦୀ, ଶ୍ଲୋକ ମୁଖସ୍ଥର 
ଘୋଷା ବଳଦ ନଥିଲେ | ଘୋଷା ପାଠକୁ ସେ କେବଳ ଗାଉନଥିଲେ, ପଠିତ ଛାନ୍ଦ 
ଓ ଶ୍ଲୋକାଦିର ପ୍ରଚଳିତ ଓ ପ୍ରଚାରିତ ସାଧାରଣ ଅର୍ଥକୁ ଛାଡ଼ି, ସେ ଅର୍ଥବୋଧର 
ନୂତନତ୍ଵକୁ ଖୋଜି ବସିଲେ । ଶ୍ଲୋକ ଓ ଛାନ୍ଦର ନୂତନ ବ୍ୟାଖ୍ୟା ଓ ନୂତନ ପରିଭାଷା 
ଲୋଡ଼ି ସେ ଆଲୋଚନା ଲାଗି ନୂଆ ବିତର୍କର ଦିଗସବୁ ଖୋଲିଦେଲେ | ଉଦାହରଣ 
ସ୍ଵରୂପ, ଉପେନ୍ଦ୍ର ଭଂଜଙ୍କ ବେଦେହିଶ ବିଳାସର ଶ୍ରୀରାମଙ୍କ ନୌଯାତ୍ରା ଛାନ୍ଦ କଥା 
ଧରାଯାଉ । ଏଠି ଗାୟକମାନେ ସାଧାରଣ ଅର୍ଥରେ ନଉକା ଅର୍ଥାତ୍‌ ଡଂଗା ଯଦି 
ପଥର ଅହଲ୍ୟା ହେଲାପରି ନାରୀ ପାଲଟିଯାଏ, ତେବେ ବୃତ୍ତି ବୁଡ଼ିଯିବ ବୋଲି 
କହୁଥିଲେ, ମାତ୍ର ଶରଣ ପ୍ରଶ୍ନ କଲେ ନାରୀ ବି ବୃତ୍ତିରେ ସହାୟତା କରିପାରେ, 
ଯାହାର ନଉକା ତା'ର ଯଦି ନାରୀ ହେଲା ତେବେ କ୍ଷତି କଣ ? ତେଣୁ ଏହାର ଅର୍ଥ 
ତା ନୁହେଁ ନଉ-କା ଅର୍ଥାତ୍‌ ଏ ନଉ ବା ନାବ ଯଦି ଅନ୍ୟ କାହାର ନାରୀ ହୋଇ, 
ଅହଲ୍ୟା ଗୌତମଙ୍କ ପାଖକୁ ଗଲା ପରି ଚାଲିଯାଏ ତେବେ ମୋର ଭେଳା ବୁଡ଼ିଯିବ । 
ସେହିପରି ପୌରାଣିକ ସ୍ୟମନ୍ତକ ମଣି ସହିତ ସେ ଆଧୁନିକ କୋହିନୂର ହୀରାର 
ଏକତୃକୁ ପ୍ରକାଶ କରି ଆଲୋଚନାକୁ ନୂତନ ପ୍ରସାରଣ ଦେଲେ | ସେହିପରି ଦୁର୍ଗା 
ଓ ମହିଷାସୁର ଆଲୋଚନା ପ୍ରସଙ୍ଗରେ ପଣ୍ଡିତ ନୀଳକଂଠଙ୍କ ମତକୁ ସ୍ଵୀକାର କରି 
ଦୁର୍ଗାଙ୍କୁ ପଶ୍ଚିମାଞ୍ଚଳର ଦୁର୍ଗକନ୍ୟା ଓ ଚଣ୍ଡି ପୁରାଣର ମହିଷାସୁରକୁ ଆଲେକକଜାଶ୍ଡାର 
ବୋଲି କହିଲେ । ପଶ୍ଚିତ ନୀଳକଂ୦ ଓ ଜଳନ୍ଧର ଦେବଙ୍କ ତାର୍ଵିକ ପ୍ରବନ୍ଧ ପାଠର 
ପ୍ରଭାବ ତାଙ୍କୁ ପୁରାଣ କାହାଣୀକୁ ପ୍ରଚଳିତ ଧାରାରେ ନବୁଝି ଭିନ୍ନ ଏକ ମାର୍ଗରେ 
ବୁଝିବା ଓ ଆଲୋଚନା କରିବା ଲାଗି ଉତ୍ପ୍ରେରିତ କଲା, ଏହାଫଳରେ ପାଲା ଜଗତକୁ 
ନୂତନତ୍ଵର ବାର୍ଭା ପ୍ରଦାନ କରି ନିଜକୁ ଅନ୍ୟମାନଙ୍କଠାରୁ ସ୍ଵତନ୍ତ୍ର କରିନେଲେ । 


ସେତେବେଳକୁ ପାଲାର ଗାୟକମାନେ, କେବଳ ଧର୍ମ ସାହିତ୍ୟର ଆଲୋଚନା 
କରୁଥିଲେ | ପରମାନନ୍ଦ ଶରଣ କିନ୍ତୁ ଧର୍ମର ନିଗଡ଼ ବଂଧନ ଭିତରୁ ପାଲାକୁ ମୁକ୍ତ 

କରି, ଏହି ବୈଷ୍ଣବୀୟ ମଂଚକୁ ଅନେକ ପରିମାଣରେ ଏକ ଶୁଦ୍ଧ ସାରସ୍ଵତ ମଂଚ 
ଆଡ଼କୁ ନେବାର ପ୍ରଯତ୍ନ ଆରମ୍ଭ କରିଦେଲେ । ପୁରାଣ ସାହିତ୍ୟର ଆଲୋଚନା 
କାଳରେ ସେ ମିଥ୍‌କୁ ଭାଂଗି, କାହାଣୀଗୁଡ଼ିକୁ ନୂତନ ଅର୍ଥ, ନୂତନ ଦ୍ୟୁତି ଓ ପରିବ୍ୟାପ୍ତି 
ଓ ପ୍ରତ୍ୟୟର ପୃଷ୍ଠଭୂମି ଉପରେ ବ୍ୟାଖ୍ୟା କରିବାର ନୂତନ ପରିପଥର ପ୍ରତିଷ୍ଠା କଲେ । 
ଫଳରେ ସେହି ପୁରାତନ ସାହିତ୍ଯ ସବୁ ନୂତନ ଓଜଲ୍ଯରେ ଦୀଦ୍ରିମନ୍ତ 
ହୋଇଉଠିଲେ ଏହା ଓଡ଼ିଆ ପାଲାକୁ ନୂତନ ଆୟତନ ପ୍ରଦାନ କଲା । 


ଏହା ପାଲାର ଆଲୋଚାନକୁ ଯୁଗୋପଯୋଗୀ ଓ ଆଧୁନିକ କରିଦେଲା । 
ଶରଣ ହେଲେ ଓଡ଼ିଆ ପାଲା ସାହିତ୍ୟରେ ଏହି ନବଯୁଗର ପ୍ରବର୍କ | ନୂତନ ପାଲା 
ପରିବେଶର ସ୍ରଷ୍ଟା | ତାଙ୍କ ଆଲୋଚନାରେ ଦେବତା ମାନଙ୍କର ସୁଧର୍ମା ସଭାକୁ ଆଣି 
ଆସେମ୍ଲିରେ ପହଂଚାଇ ଦେଉଥିଲେ | ଗଣପତି ପ୍ରସଙ୍ଗ ପଡ଼ିଲେ ସେ ଲୋକନେତା 
ଓ ଲୋକ ପ୍ରତିନିଧ୍ବଙ୍କୁ ସେ ପୌରାଣିକ ଆଲୋଚନାକୁ ଟାଣୁଥିଲେ । ଇନ୍ଦ୍ର ଓ ଧୃଷ୍ଟରାଷ୍ଟ୍ର 
ଆଦି ପ୍ରସଙ୍ଗ ଆସିଲେ ଶାସକର ଭୋଗଲିପ୍‌ସା ଓ ବିଚାରର ସୀମାବଦ୍ଧତା କଥା 
ଖୋଲୁଥିଲେ । ଶାସକ ମାତ୍ରେଇ କେମିତି ଭୋଗରେ ଇନ୍ଦ୍ର ଓ ବିଚାରରେ ଧୂତରାଷ୍ଟ୍ 
ତାହା ସେ ପ୍ରକାଶ କରୁଥିଲେ । ମୋଟ ଉପରେ ପାଲାର ସାହିତ୍ୟ ଆଲୋଚନାକୁ 
ପୁରାଣ କାହାଣୀର ଅବିଶ୍ବାସ୍ୟତା ଓ ବୃତ୍ତାନ୍ତ ବର୍ଣ୍ଣନାର ସ୍ତୁଳାବରଣରୁ ପଦାକୁ ଆଣି, 
ସେଠି ଜୀବନର ବାସ୍ତବ ଚିତ୍ରକୁ ପ୍ରତିଷ୍ଠା ଦେବାର ପ୍ରଥମ ପ୍ରଯତ୍ନ ହିଁ ଆରମ୍ଭ କରିଦେଲେ । 
ଏହା ତାଙ୍କୁ ସେ ପାଲାର ସମକାଳରୁ ସ୍ଵତନ୍ତ୍ର କରିଦେଲା, ସେ ହେଲେ ଏକ ଭିନ୍ନ 
ଗାୟକ | ସେ ଗୋଠ ଭିତରେ ହଜିଗଲେ ନାହିଁ, ଅଲଗା ବାରିହୋଇ ପଡ଼ିଲେ | 


ଇତିହାସ, ଭୂଗୋଳ, ରାଜନୀତି ବିଜ୍ଞାନ, ଅର୍ଥନୀତି, ସମାଜନୀତି ଇତ୍ୟାଦି 
ଆଧୁନିକ ପ୍ରସଙ୍ଗସବୁ ସହିତ ସାହିତ୍ୟ ପତ୍ରିକା ଓ ସଂବାଦପତ୍ରକୁ ସେ ପାଲା ପେଣ୍ଡାଲକୁ 
ନେଇ ଆସିଲେ । ପାଲାକୁ ଆଧୁନିକ ରୂପ ଦେବାକୁ ଯାଇ ସେ ପାଲା ପେଣ୍ଡାଲ ଓ 
ପାଲାକାରମାନଙ୍କ ପୋଷାକପତ୍ର ଓ ବେଶଦଭୂଷାର ବିପରିବର୍ଉନ କରିଦେଲେ | ସେ 
ପର୍ଯ୍ୟନ୍ତ ଗାୟକମାନେ ଟୋପି ଓ ଘାଗରା ଇତ୍ୟାଦି ପିନ୍ଧୁଥିଲେ ! ଏହି ପରଂପରାକୁ 
ଭାଂଗି, ସେ ପ୍ରଥମେ ଘାଗରା ଖୋଲି ପଞ୍ଜାବି ଓ ଧୋତି ପିନ୍ଧିଲେ | ମୁଣ୍ଡରୁ ଟୋପି 
ଖୋଲିଦେଇ ଖାଲି ମୁଣ୍ଡରେ ପେଶ୍ଡାଲକୁ ଆସିଲେ । ଅନ୍ୟ ଗୀୟକମାନେ କ୍ରମେକ୍ରମେ 
ତାଙ୍କୁ ଅନୁସରଣ କଲେ, ପାଲାର ପରିବେଶ ପୁରାପୁରି ବଦଳିଗଲା | 


ଧର୍ମ, ପୌରାଣିକ ବିଷୟବସ୍ତୁର ବନ୍ଧନୀ ଭିତରୁ ମୁକ୍ତକରି ପାଲାକୁ ଶୁଦ୍ଧ ସାହିତ୍ୟ 
ଆଲୋଚନାରେ ପରିଣତ କରିବାର ପ୍ରଯତ୍ନ ସ୍ଵରୁପ, ସେ ପୌରାଣିକ କଥାବସ୍ତୁ ବାହାରେ 
ପାଲାଲାଗି ଭିନ୍ନ ବିଷୟସବୂ ଖୋଜିଲେ । ସେ ପ୍ରଥମ ଗାୟକ ହିସାବରେ ରାଧାନାଥଙ୍କ 

ଉଷା, ନନ୍ଦିକେଶ୍ଵରୀ, ଚନ୍ଦ୍ରଭାଗା, ମହାଯାତ୍ରା, ମେହେରଙ୍କ କୀଚକ ବଧ, ତପସ୍ବିନୀ, 
ପ୍ରଣୟ ବଲ୍ଲରୀ, ଗୋପବଂଧୁଙ୍କ ଧର୍ମପଦ ଓ ନୀଳକଂଠଙ୍କ କୋଣାର୍କେ ଇତ୍ୟାଦି ଆଧୁନିକ 
କାବ୍ୟକୁ ଆଧାର କରି ପାଲା ପରିବେଷଣ ଆରମ୍ଭ କଲେ । ଏହା ଫଳରେ ପାଲାର 
ପରିବେଶ ଓ ପରିବେଷଣ ସବୁ କିଛି ବଦଳିଗଲା । ଗାୟକ ପରମାନନ୍ଦ ହେଲେ 
ଆଧୁନିକ ପାଲା ସାହିତ୍ୟର ସ୍ରଷ୍ଟା । ଓଡ଼ିଆ ପାଲା ପେଣ୍ଡାଲକୁ ସେ ନେଇ ଆସିଲେ 
ମାକ୍ଟମୁଲାର, କାର୍ଲମାକ୍‌, ଡାରଉଇନ୍‌, ଫୁୟେଡ ନେପୋଲିୟନ୍‌, ମୁନ୍‌ସୀ, ତିଳକ, 
ଗାନ୍ଧୀ, ମଧୁସୂଦନ, ପ୍ରହରାଜ, ବକ୍ତି ଜଗବଂଧୁ, ଦୟାନନ୍ଦ ରାମ ମୋହନରାୟ, 
ନନ୍ଦକିଶୋର, ରାଧାନାଥ, ଗୋପବଂଧୁ ଓ ନୀଳକଂ୦, ଗୋଦାବରୀଶ, ମାନସିଂ ଓ 
ଗଡ଼ନାୟକ ଇତ୍ୟାଦିଙ୍କୁ । 


ପରମାନନ୍ଦଙ୍କ ପାଲା ପରିବେଷଣର ଅସଲ ସାମର୍ଥ୍ୟ ଥିଲା ତାଙ୍କ କଂଠ 
ସଂଗୀତର ଯାଦୁକାରୀ ଶକ୍ତିରେ, ତାଙ୍କ ନିଷ୍ଠାପର ସଂଗୀତ ସାଧନାରେ, ତାଙ୍କ କଂଠର 
ଥିଲା ତାଙ୍କ ପ୍ରତି ଏକ ଅପୂର୍ବ ବରଦାନ । ସେ ବିନା ସିକରରେ ସାରାରାତି ପାଲା 
ପରିବେଷଣ କରିପାରୁଥିଲେ ।! ଏକାଦିକ୍ରମେ ମାସମାସ ଧରି ଗାଇ ଚାଲିଲେ ବି 
ତାଙ୍କ କଂଠ ପଢ଼ିଯିବାର ଆଦୌ ସଂଭାବନା ନଥିଲା । ତା” ସହିତ ତାଙ୍କ କଂଠର 
ଉଚ୍ଚାରଣରେ ଏକ ଅପୂର୍ବ ଲାଳିତ୍ୟ ଭରି ରହିଥିଲା । ଶବ୍ଦକୁ ସେ ଦେଇପାରୁଥିଲେ 
ଏକ ଯାଦୂକରୀ ସମ୍ମୋହନ ଶର୍ତି ¦ ସେଇଥିପାଇଁ ତାଙ୍କ ପ୍ରତିଟି ବାକ୍ୟରୁ ଧଵନିର ମାଧୁର୍ଯ୍ୟ 
ଝରି ପଡ଼ୁଥିଲା | ସୁଲଳିତ କଂଠ ସହିତ ଅବିକୃତ ସଂଗୀତର ଗାନରେ ସେ ସାରା 
ଦର୍ଶକ ସମାଜକୁ ବିମୋହିତ ସମ୍ମୋହିତ କରିଦେଉଥିଲେ । ସଂଗୀତର ଅତାହ୍ରିୟ 
ରସାନନ୍ଦରେ ସେ ସମସ୍ତଙ୍କୁ ଭସେଇ ଦେଉଥିଲେ । ତାଙ୍କର ସଂଗୀତ ସୁଲଳିତ 
ଆବେଦନ କେଲୁଅ ବ୍ରାହମଣୀର ତରଳ ବିଗଳିତ ଜଳଧାର ପରି ଫିଟି ପଡୁଥିଲା । 
ନିଜେ ସଂଗୀତ ଗାନ କରିବା ସହିତ ବାୟକ ଓ ପାଳିଆ ମାନଙ୍କୁ ଗାନର ରାଗ, ତାଳ 
ଓ ମାନ ସଂପର୍କୀୟ ନିର୍ଦ୍ଦେଶ ଦେଉଥିଲେ | ତାଙ୍କର ଏଇ ଗାନ ଓ ବାକ୍‌୍ର ଅସାଧାରଣ 
ସାମର୍ଥ୍ୟ ଯୋଗୁଁ ସେ ପାଳିଆମାନଙ୍କ ଉପରେ ସେତେ ନିର୍ଭରଶୀଳ ନଥିଲେ । ବିନା 
ପାଳିଆରେ ସେ ଏକାକୀ ବେଳେବେଳେ ପାଲା ଅନୁଷ୍ଠାନରେ ପହଂଚିଯାଇ ସେଇ 
ଗାଁରୁ ପାଳିଆ ସଂଗ୍ରହ କରିନେଉଥିଲେ | ଯେ କୌଣସି ସାଧାରଣ ମୂଦଙ୍ଗ ବାଦକ ଓ 
ଅନ୍ଯ ସାଧାରଣ ଲୋକଙ୍କୁ ଧରି ସେ ଚିତ୍ତାକର୍ଷକ ଭାବରେ ପାଲା ପରିବେଷଣ 
କରିପାରୁଥିଲେ । ତଥାପି ଯେଉଁ ବିଶିଷ୍ଠ ପାଳିଆମାନେ ତାଙ୍କ ସହିତ ରହି ତାଙ୍କ ପାଲା 
ପରିବେଷଣକୁ ସରସ ଓ ସୁନ୍ଦର କରିଥିଲେ ସେହି ପାଳିଆମାନଙ୍କ ଭିତରେ ଜନାର୍ଦ୍ଦନ 
ସର, ଭାଗବତ ମିଶ୍ର କେଶବ ରାଉତ, ବାମଦେବ ମିଶ୍ର ଜଳଧର ମିଶ୍ର, ମହେନ୍ଦ୍ର 
ରାଉତ, ନିରଂଜନ ଦାଶ, ଶ୍ୟାମସୁନ୍ଦର ପାଢ଼ୀ, ଅନନ୍ତ ସାମଲ ଓ କଶଣ୍ଡୁରୀ ରୀଉତ 
ପ୍ରଭୃତିଙ୍କ ନାମ ଉଲ୍ଲେଖଯୋଗ୍ୟ । 

ପରମାନନ୍ଦ ଶରଣଙ୍କ ବିଶେଷତ୍ବକୁ ଲକ୍ଷ୍ଯ କରିବାଲାଗି ଗୋଟିଏ ମାତ୍ର 
ଉଦାହରଣ ଏଠାରେ ଦିଆଯାଉଛି । କୋତପୁର ବାଦୀପାଲା ମଣ୍ଡପ । ଅଗିରା 
ପୂର୍ଣ୍ଣିମା ଦିନଠାରୁ ପାଞ୍ଚଦିନ ବ୍ୟାପୀ ଏଠାରେ ବାଦୀପାଲା ଅନୁଷ୍ଠିତ ହୁଏ । ସେ ବର୍ଷ 
ପାଲାରେ ଦୁଇ ପ୍ରତିଦ୍ଵନ୍ଦ୍ରୀ ଗାୟକ ଥାନ୍ତି ପରମାନନ୍ଦ ଶରଣ ଓ ମାର୍କଣ୍ଡେୟ 
ବାହିନୀପତି ¦ ବାହିନୀପତି ମହାଶୟ ସଂସ୍କୃତ ସାହିତ୍ଯ ଓ ବ୍ଯାକରଣରେ ଅତି 
ଧୂରୀଣ ପଣ୍ଡିତ ! ପରମାନନ୍ଦ ଶରଣ ସଂସ୍କୃତରେ ଦୁର୍ବଳ । ଏଇ ଦୁର୍ବଳତାକୁ 
ଦେଖେଇବା ପାଇଁ ବାହିନୀପତି ମହାଶୟ କେବଳ ସଂସ୍କୃତକୁ ଆଧାର କରି ପାଲା 
ପରିବେଷଣ କରିଚାଲିଲେ | ମାଘ, ଭାରବୀ, କାଳିଦାସ, ଭର୍ଚୁହରି, ଶଙ୍କରଙ୍କ 
ସାହିତ୍ୟ ସହିତ ବିଶ୍ଵନାଥ କବିରାଜ, ମମ୍ମଟ, ଭାମହ, ଅଭିନବଗୁପ୍ତ, କ୍ଷେମେନ୍ଦ୍ରର 
ଆନନ୍ଦ ବର୍ବନ, ବାମନ, ଭର୍ଚହରି, ଭଟ୍ଟନାୟକ, ଭଙ୍ଟଲୋଲ୍ଲଟ ଓ ଭରତମୁନିଙ୍କ 
କାବ୍ୟତତ୍ତଵ ଓ ସାହିତ୍ଯ ଦର୍ଶନର ଆଲୋଚନା କରି ନିଜର ପାଣ୍ଡିତ୍ୟ ପ୍ରଦର୍ଶନ 
କରିଚାଲିଲେ | ଶବ୍ଦ ଗୁଡ଼ିକର ବ୍ୟୁପ୍ପତ୍ତିୟ ବାକ୍ଯର ଅନ୍ୟ ଓ ବ୍ୟାକରଣ ସୂତ୍ର ଧରି 
ସାହିତ୍ୟର ଗଭୀର ଆଲୋଚନାରେ ସମସ୍ତଙ୍କର ଦୃଷ୍ଟି ଆକର୍ଷଣ କରିନେଲେ । 
ପ୍ରଥମ ଦୁଇଦିନ ଶରଣ ତାଙ୍କ ପାଖରେ ଉଧେଇ ପାରିଲେ ନାହିଁ; ତୃତୀୟ ଦିନ 
ଶରଣଙ୍କର ଶେଷ ପାଳି, ଲୋକେ ଭାଂଗିବା ଆରମ୍ଭ କଲେ । ମାତ୍ର ଶରଣ 
ମହୋଦୟ ପାଲାମଂଚରେ ପହଂଚି ଆଶୀର୍ବାଦ ଶ୍ଲୋକ ପଢ଼ିବାର ପରଂପରାକୁ ଭାଂଗି 
ଦେଇ ହଠାତ୍‌ ଏକ ଓଡ଼ିଆ କବିତା ଗାଇ ଉଠିଲେ : 


କହ ମାଂ ସାରଳେ କାହିଁକି ଉତ୍କଳେ 
ଆଉ ତୋ” ବୀଣା ନବାଜେ ॥ 


ପ୍ରାଣର ଆବେଗ ଉଛ୍ନସିତ ସେହି ସଂଗୀତ ମୂହନାର ତରଳ ହିଲ୍ଲୋଳ ଲହରରେ 
ସାରା ପରିବେଶ ଯେମିତି ହଠାତ୍‌ ରସାର୍ଦ୍ଧ ହୋଇ ଉଠିଲା । ଚମକି ପଡ଼ିଲା ଜହ୍ଳ 
ପୁଲକିତରାତି । ନଇଁ ପଡ଼ିଲା ଦ୍ବିତୀୟ ଆକାଶର ଜହ୍ନ, ସାରା ମାଟି ମୁଗ୍ଧ ବିଭୋର ହୋଇ 
ଉଠିଲା । ଶରଣଙ୍କ ଆଖି ଲୁହ ଛଳଛଳ । ସତେ ଯେମିତି ସେ ଅମୂର୍ଭ ଅନୁରାଗର 
ପ୍ରାଣବନ୍ତ ମୂର୍ରିଟିଏ, ଘରେ ଶୋଇଥିବା ଲୋକେ ହଠାତ୍‌ ଉଠି ଆସିଲେ | ପଦିଏ ମାତ୍ର 
ଗୀତରେ ସାରା ରାତ୍ରିର ନିଦ ଭାଂଗି ପଡ଼ିଲା | ତାପରେ ଆରମ୍ଭ କଲେ ପାଲା : 


“ କଳଦପଟଳଚଳଦିନ୍ଦୁବିନନ୍ଦକ ଚନ୍ଦନ ତିଳକ ଲଲାଟମ୍‌ ” । 


ଏଇଠାରୁ ସେ ପାଲା ସରିବା ପର୍ଯ୍ୟନ୍ତ ସମସ୍ତ ରାତି କେବଳ ଉପେନ୍ଦ୍ର 
ଅଭିମନ୍ୟୁ, ଦୀନକୃଷ୍ଣ ଭକ୍ତଚରଣ, ବଳଦେବଙ୍କ ଛାନ୍ଦ ଓ ଗୀତ ଗୋବିନ୍ଦର ସୁଲଳିତ 
ପଦାବଳୀକୂ ନିଜର ଲଳିତ କଂଠରେ ଗାଇଚାଲିଲେ । ତାଙ୍କ କଂଠର ସଂଗୀତର 


ବରପୁତ୍ର ଜା ୧୧୨ 

ସୁଲଳିତ ମୂର୍ଚଚନାରେ ସେହି ଗାଁର ରାତି ବିଭୋର ହୋଇ ଉଠିଲା । କେଉଁଠି 
ହଜିଗଲା ବାହିନୀପତିଙ୍କ ବ୍ୟାକରଣ ସୂତ୍ର, ନିରୂକ୍ତର ପ୍ରକୃତି ପ୍ରତ୍ୟୟ । ଶରଣ 
ଯେମିତି ଉତ୍ତାଳ ରସର ମହାପ୍ଲାବନରେ ସାରା ସମାଜକୁ ରସସିକ୍ତ କରିଦେଲେ । 
ସମସ୍ତଙ୍କ କଂଠରେ ଶରଣଙ୍କ ପ୍ରଶଂସା, ବାହିନୀପତି ନିଜେ ବି ହଜିଗଲେ ଶରଣଙ୍କ 
ଗାନ ସଂଗୀତର ଉତ୍ତାଳ ଶଦଦପ୍ପାବନ ଭିତରେ । ଏଇ ହେଉଛି ଶରଣଙ୍କ ସାଧନା, 


ଏଇ ହେଉଛି ଶରଣଙ୍କ ସିବି । 


ସମଗ୍ର ଜୀବନ ସେ ପାଲା ପରିବେଷଣ କରିକରି ଯଥେଷ୍ଟ ଅର୍ଥ ଉପାର୍ଜନ 
କରିଛନ୍ତି, ବହୁ ପ୍ରଶଂସା ଓ ମାନପତ୍ର ପାଇଛନ୍ତି, ଯଶ, ଖ୍ୟାତି ଓ ପ୍ରତିଷ୍ଠା ଲାଭ କରିଛନ୍ତି | 
୧୯୪୬ ମସିହାରେ କେନ୍ଦୁଝର ମହାରାଜା ବଳଭଦ୍ର ନାରାୟଣ ଭଂଜଦେଓଙ୍କ 
ହାତୀଧରା ଉତ୍ସବ ଉପଲକ୍ଷେ ଅନୁଷ୍ପିତ ବାଦୀ ପାଲାରେ ୫ ୦ଜଣରୁ ଉର୍ଷ୍ ରାଜା ଓ 
ଜମିଦାରମାନଙ୍କ ଉପସ୍ଥିତିରେ ସର୍ବୋଜ୍ଟ ଗାୟକର ଗୌରବମୟ ସ୍ଥାନ ଅଧକାର କରି 
୧୦ ଏକର ଜମି ସହିତ ସୁବର୍ଣ୍ଣ କଙ୍କଣ ଓ ସୁବର୍ଣ୍ଣ ଖଡୁ ଲାଭ କରିଥିଲେ । ଏହା 
ସହିତ ରାଣୀ ମନୋଜ ମଞ୍ଜରୀ ଦେବୀ ଓ ରାଜଭଗ୍ଧୀ ଅଲେଖଜେମା ତାଙ୍କୁ ୮୨ 
ଯୋଡ଼ ମଠା ଧୋତି ଓ ୮୨ ଖଣ୍ଡ ପାଟଶାଢ଼ି ପ୍ରଦାନ କରିଥିଲେ । ସେହିପରି 
ମୟୂରଭଞ୍ଜର ମହାରାଜ ପୂର୍ଣ୍ଣଚନ୍ଦ୍ର ଭଞ୍ଜଙ୍କ ଜନ୍ମବାର୍ଷିକୀରେ ପାଲା ପରିବେଷଣ କରି 
ମୟୂରଭଂଜ ଦରବାରରେ ରାଜାଙ୍କ ପ୍ରଶଂସା ଲାଭ କରିଥିଲେ । ଓଡ଼ିଶାର ଗଡ଼ଜାତ 
ରାଜ୍ୟ ସମୂହରେ ପାଲା ପରିବେଷଣ କରି ସେ ଅନେକ ଗଡ଼ଜାତ ରାଜା ଓ 
ଜମିଦାରମାନଙ୍କର ପ୍ରୀତି ଭାଜନ ଓ ପ୍ରଶଂସାର ପାତ୍ର ହୋଇପାରିଥିଲେ । ସେହି 
ଗଡ଼ଜାତ ମାନଙ୍କ ଭିତରୁ ଆଠଗଡ଼, ମଧୁପୁର, ସୁକିନ୍ଦା ପଛିକୋଟ, ବଲାଙ୍ଗୀର, 
ବାମଣ୍ଡା, ବଣାଇ, ମୟୂରଭଂଜ, ଢେଙ୍କାନାଳ, ବସ୍ତର, କଳାହାଷ୍ଚି ଓ ରାଜକକୋଟ 
ରାଜ୍ୟର ରାଜାଙ୍କଠାରୁ ସେ ପ୍ରଶଂସାପତ୍ର ଲାଭ କରିଥିଲେ | 


୧୯୪୮ ମସିହାରେ ଯାଜପୁରରେ ଅନୁଷ୍ଠିତ ସ୍ଵାଧୀନତା ଦିବସ 
ସମାରୋହରେ ପାଲା ପରିବେଷଣ କରି ଉଚ୍ଚ ପ୍ରଶଂସିତ ହୋଇଥିଲେ | ୧୯୫୦ 
ମସିହା ଜାନୁୟାରୀ ୨୬ ତାରିଖ ସାଧାରଣତନ୍ତ୍ର ଦିବସ ଦିନ, ଆକାଶବାଣୀ କଟକ 
କେନ୍ଦ୍ରରେ ପାଲା ପରିବେଷଣ କରି ଆକାଶବାଣୀର ସ୍ଵୀକୃତିପ୍ରାପ୍ତ ପାଲା ଗାୟକ 
ହୋଇ ପାରିଥିଲେ । ଏହାଛଡ଼ା ସେ କଳିଙ୍ଗ ଭାରତୀ, ରବୀନ୍ଦ୍ର ମଣ୍ଡପ, ଭଂଜକଳା 
ମଣ୍ଡପ, ଶ୍ରୀରାମଚନ୍ଦ୍ର ଭବନ ଓ ଓଡ଼ିଶା ସଂଗୀତ ନାଟକ ଏକାଡେମୀରେ ଚିତ୍ତାକର୍ଷକ 
ପାଲା ପରିବେଷଣ କରି ଓଡ଼ିଶାର ସଂସ୍କୃତିପ୍ରେମୀ ବିଦ୍ଵାନମାନଙ୍କର ଦୃଷ୍ଟି ଆକର୍ଷଣ 
କରିଥିଲେ | ହୀରାକୁଦ ନଦୀବନ୍ଧ ଯୋଜନାର ଶିଳାନ୍ୟାସ ଉତ୍ସବରେ ପାଲା 

ପରିବେଷଣ ପାଇଁ ସରକାର ତାଙ୍କୁ ନିମନ୍ତ୍ରଣ କରିଥିଲେ | ଏହି ଉତ୍ସବରେ ପାଲା 
ପରିବେଷଣ କରି ସେ ପ୍ରଧାନମନ୍ତ୍ରୀ ନେହେରୁ ଓ ଡ. ମହତାବଙ୍କୁ ମୁଗ୍ଧ କରି 
ଦେଇଥିଲେ ଓ ଉଭୟଙ୍କଦ୍ଵାରା ପ୍ରଶଂସିତ ହୋଇଥିଲେ । ମହରାଜା ପୂର୍ଣ୍ଣଚନ୍ଦ୍ର କଲେଜ 
ବାରିପଦା ତରଫରୁ ୧୯୫୯ ମସିହାରେ ତାଙ୍କୁ ଗୀୟକଚନ୍ଦ୍ର ଉପାଧ୍ବରେ ସମ୍ମାନିତ 
କରାଯାଇଥିଲା | ରେଭେନ୍ଵା କଲେଜର ବାର୍ଷିକ ଉତ୍ସବରେ ୧୯ ୬୯ରେ ଗାୟକ 
ସୁଧାକର ଉପାଧ୍ବରେ ସମ୍ମାନିତ କରାଯାଇଥିଲା | ସେ ମଧ୍ଯ ଆକାଶବାଣୀ କଟକର 
ପାଲା ଅଡିସନ ବୋର୍ଡର ସଦସ୍ଯ ହୋଇଥିଲେ । ଏହାଛଡ଼ା ସେ ବିଛିନ୍ନାଂଚଳ 
ସିଂହଦୂମି, ମେଦିନୀପୁର, ସଢ଼େଇକଳା, ଖରସୁଆଁ ଆଦି ଅଂଚଳରେ ପାଲା ପରିବେଷଣ 
କରି ବିଚ୍ଛିନ୍ନାଞ୍ଚଳ ଓଡ଼ିଆମାନଙ୍କର ପ୍ରିୟପାତ୍ର ହୋଇପାରିଥିଲେ । ଭୁବନେଶ୍ବରରେ 
ଆୟୋଜିତ ଭଂଜଜୟନ୍ତୀ ଉତ୍ସବରେ ପାଲା ପରିବେଷଣ ସମୟରେ ଉତ୍ସବର ମୁଖ୍ୟ 
ଅତିଥି ମହୋଦୟ ପଵ୍ଚିମବଂଗର ତତ୍‌କାଳୀନ ମୁଖ୍ଯମନ୍ତ୍ରୀ ଡାକ୍ତର ବିଧାନଚନ୍ଦୁ 
ରାୟଙ୍କ ପ୍ରଶଂସା ଭଜାନ ହୋଇ ପାରିଥିଲେ ଓ ପାଲା ପରିବେଷଣ ପାଇଁ 
ପଷଦ୍ଗିମବଂଗ ଯିବାକୁ ମୁଖ୍ୟମନ୍ତ୍ରୀ ମହୋଦୟଙ୍କ ନିମନ୍ତ୍ରଣ ଲାଭ କରିଥିଲେ । 


ଅଧ୍ୟୟନ ପ୍ରତି ତାଙ୍କର ଗଭୀର ଆଗ୍ରହ ଥିଲା | ସେ ନିୟମିତ ଭାବରେ ପୁସ୍ତକ 
ଓ ପତ୍ରପତ୍ରିକା କିଣୁଥିଲେ | ନିଜସ୍ବ ପାଠାଗାର ଗଢ଼ିଥିଲେ । ଦୈନିକ ୪/୫ ଘଣ୍ଟା 
ଧରି ପଢ଼ାପଢ଼ି କରୁଥିଲେ | ଏହାଛଡ଼ା ଓଡ଼ିଆ ଭାଷା ସାହିତ୍ୟ ଓ ସଂସ୍କୃତି ପ୍ରତି ତାଙ୍କର 
ଗଭୀର ମମତା ରହିଥିଲା । ରୀତିଯୁଗର କବିମାନଙ୍କ ଭିତରେ ଅଭିମନ୍ସୟ ସାମନ୍ତ 
ସିଂହାର ଥିଲେ ତାଙ୍କର ଅତି ପ୍ରିୟ କବି ଓ ବିଦଗ୍ଧ ଚିନ୍ତାମଣି ଥିଲା ତାଙ୍କର ଅତି ପ୍ରିୟ 
କାବ୍ୟ । ତା” ଛଡ଼ା ତାଙ୍କର ଅନ୍ୟ ପ୍ରିୟ କବିମାନେ ହେଲେ କବିସମ୍ରାଟ ଉପେନ୍ଦ୍ର 
ଭଂଜ, କବିସୂର୍ଯ୍ୟ ବଳଦେବ ରଥ, କବି ଯଦୁମଣି ମହାପାତ୍ର କବିବର ରାଧାନାଥ 
ରାୟ, ଗୀତିକବି ଗୋପାଳକୃଷ୍ଣ ବନମାଳୀ, ଜୟଦେବ ଓ କାଳିଦାସ ଇତ୍ୟାଦି । 
ତାଙ୍କଠାରେ କବି ପ୍ରତିଭା ମଧ୍ଯ ରହିଥିଲା । ନିୟମିତ ଭାବରେ ନ ହେଲେ ମଧ 
ମଝିରେ ମଝିରେ ସେ କବିତା, ଭଜନ, ଜଣାଣ ଓ କାବ୍ୟ ରଚନା କରୁଥିଲେ । 
ପାଲା ପରିବେଷଣବେଳେ ଅନେକ ସମୟରେ ନିଜ ରଚନାକୁ ହିଁ ଗାନ କରୁଥିଲେ | 
ହରିଶ୍ଚନ୍ଦ୍ର ଉଦୟନ, ନର୍ମଦା, ଅମ୍ବରୀଶ, ଜୀମୁତ ବାହନ, କଚ ଦେବଯାନୀ, ସାବିତ୍ରୀ, 
ଭଲ୍ତି ସମୀକ୍ଷା ପ୍ରଭୃତି ତାଙ୍କ ରଚିତ ପୁସ୍ତକ | ଅବଶ୍ୟ ସେ ପୁସ୍ତକ ଗୁଡ଼ିକୁ ପ୍ରକାଶିତ: 
କରିପାରି ନାହାନ୍ତି | ତାଙ୍କ ସାବିତ୍ରୀ କାବ୍ୟର ଏକ ପଦ ହେଉଛି : 
ନାରାୟଣ ମୂରତି କରୁଥା ଭାବନା 
ଆରେ ବାଇମନ | ××× 

ପରମାନନ୍ଦ ଶଣଣ କେବଳ ଜଣେ ପ୍ରତିଷ୍ଠିତ ଗାୟକ, ଚମଳ଼୍ାର କଣ୍ଠଶିଳ୍ପୀ 
କି ଉଚ୍ଚକୋଟୀର ସଂଗୀତଜ୍ଞ ନଥିଲେ ସର୍ବୋପରି ସେ ଥିଲେ ଜଣେ ସଂସ୍କୃତିସଂପନ୍ନ 
ଗୁଣଗ୍ରାହୀ ଓ ଦରଦୀ ମଣିଷ । ତାଙ୍କର ଆର୍ଦ୍ଧ ଓ ଦରଦୀ ପ୍ରାଣ ଅନ୍ୟର ଦୁଃଖରେ 
ବିଗଳିତ ହେଉଥିଲା | ସେ ଥିଲେ ଜଣେ ସମାଜ ପ୍ରବଣ ଦରଦୀ ହୃଦୟର ମଣିଷ | 
ପରିବେଶର ପରିଷ୍କାର ଓ ପରିଛନ୍ନତା ପ୍ରତି ସେ ଖୁବ୍‌ ରୁଚି ରଖୁଥିଲେ । ନିଜ 
ଘରଦ୍ଵାରକୁ ପରିଷ୍କାର ରଖିବା ସହିତ ଘରେ ଥିବା ସମୟରେ ଗାଁ ଦାଣ୍ଡ ଓ ରାସ୍ତା 
ଘାଟକୁ ବୁଲିବୁଲି ନିଜେ ସଫା କରୁଥିଲେ । ସମୁହ କାର୍ଯ୍ୟରେ ତାଙ୍କର ଗଭୀର 
ଆଗ୍ରହ ଥିଲା | କୁଣ୍ଡପାଟଣା, ଦେଓଦା, ନରସିଂହପୁର ଓ ନହଙ୍ଗାପାଟଣାରେ ହାଇସ୍କୁଲ 
ତିଆରି ହେବା ପୂର୍ବରୁ ସେ କେଲୁଅ ବ୍ରାହ୍ମଣୀ ଦ୍ଵୀପର ବିଛ୍ଚିନ୍ନାଂଚଳରେ ଏକ 
ହାଇସ୍କୁଲ ପ୍ରତିଷ୍ଠା ପାଇଁ ବହୁ ଉଦ୍ୟମ କରିଥିଲେ । ଲୋକଙ୍କୁ ବୈଠକକୁ ଡାକିଥିଲେ । 
କିଛି ଅର୍ଥ ଓ ସମୟ ଦେଇଥିଲେ । ସେହି ପ୍ରେରଣାରେ ସମୟକ୍ରମେ ଅବଶ୍ୟ ସେହି 
ଦ୍ଵୀପାଞ୍ଚଳରେ ଅନେକ ହାଇସ୍କୁଲ ଗଢ଼ିଉଠିଛି । 


ଖାଲି ନିଜ ଅଂଚଳ ନୁହେଁ, ସେ ଯେଉଁଆଡ଼େ ପାଲା କରିବାକୁ ଯାଉଥିଲେ, 
ସେହି ଅଂଚଳ ଗୁଡ଼ିକୁ ନିଜର ବୋଲି ମନେ କରୁଥିଲେ । ସେ ଅଂଚଳରେ 
କେମିତି ଅନୁଷ୍ଠାନ ଗଢ଼ିଉଠିବ ସେଥିପାଇଁ ଉପଯୁକ୍ତ ପରାମର୍ଶ ଦେଉଥିଲେ | ଗାଁରେ 
ବିବାଦ ଥିଲେ ସେ ରାତିରେ ପାଲା କରିବା ସହିତ ଦିନରେ ସେହି ବିବାଦର 
ସମାଧାନ ପାଇଁ ନ୍ୟାୟ ନିଶାପରେ ଯୋଗ ଦେଇ ସେ ଦିଗରେ ଉଦ୍ୟମ କରୁଥିଲେ । 
ଗାଁର ଯୁବକମାନଙ୍କୁ ସଂଗଠିତ କରି, ଯୁବକ ସଂଘ ଗଠନ କରୁଥିଲେ । ସ୍ତୁଲ 
ତିଆରି ପାଇଁ ସେ ଅର୍ଥ ଦାନ କରୁଥିଲେ | ଭାଂଗିଯାଇଥିବା ଅନୁଷ୍ଠାନ ଗୁଡ଼ିକୁ ପୁଣି 
ଗଢ଼ିବାପାଇଁ ପରାମର୍ଶ ଦେଉଥିଲେ | ଏହିପରି ଅନେକ ଭାଂଗି ଯାଇଥିବା ପାଲା 
ଅନୁଷ୍ଠାନରେ ସେ ମାଗଣାରେ ପାଲାକରି ଅନୁଷ୍ଠାନକୁ ନବଜୀବନ ପ୍ରଦାନ କରିଛନ୍ତି । 


ସମସ୍ତେ ମିଳିମିଶି କିପରି ରହିବେ, ଗାଁ କେମିତି ଏକ ହୋଇ ରହିବ, ସେଥିପାଇଁ 
ସେ ସର୍ବତ୍ର ପରାମର୍ଶ ଦେଉଥିଲେ । 


ପରମାନନ୍ଦ ଶରଣ ଆଜି ନାହାନ୍ତି, ତାଙ୍କ ଶରୀରର ଅବସାନ ଘଟି ସାରିଛି । 
କିନ୍ତୁ ଯେଉଁମାନେ ଶରଣଙ୍କ ପାଲା ଦେଖିଛନ୍ତି, ତାଙ୍କ କଣ୍ଠସ୍ଵର ଶୁଣିବାର ସୌଭାଗ୍ୟ 
ଲାଭ କରିଛନ୍ତି, ତାଙ୍କ ମୁରବୀପଣିଆକୁ ଅନୁଭବ କରିଛନ୍ତି, ସେମାନଙ୍କ ସୃତିରେ 
ସେ ବଂଚି ରହିଛନ୍ତି ଏକ ନିତ୍ଯ ପ୍ରେରଣାର କାବ୍ୟ ପୁରୁଷ ହୋଇ । 

ଅପେରା ଆକାଶର ଧ୍ରବତାରା 
ଯାତ୍ରା ସନ୍ଧ୍ୟାସୀ ସାହାଣୀମାଷ୍ଟେ 


ସୁନାକର ସାହୁ 


ବ୍ୟକ୍ତିକୁ ନେଇ ସମାଜ ଓ ଅନ୍ୟ ପକ୍ଷରେ ସମାଜକୁ ନେଇ ବ୍ୟକ୍ତି | ବ୍ୟକ୍ତିର 
ସୃଷ୍ଟି, ବିକାଶ ଓ ବିଲୟ ହିଁ ପାଲଟି ଯାଏ ସମାଜରେ ଇତିହାସ | ଏହି ପ୍ରବନ୍ଧରେ 
ଅପେରା ଇତିହାସର ଜଣେ ସ୍ପର୍ଦିତ ଶ୍ରଦ୍ଧାଶୀଳ ବ୍ୟକ୍ତିତ୍ଵ ସଂପର୍କରେ ଆଲୋଚନା 
କରାଯାଇଛି | 

ଅପେରା / ଲୋକନାଟ୍ୟ / ଯାତ୍ରା ହେଉଛି ସାଂସ୍କୃତିକ ଆବଶ୍ଯକତାର 
ଉପାଦାନ । ଭୌତିକ ଓ ଜୈବିକ ଆବଶ୍ଯକତାରେ ନିମଗ୍ନ ମଣିଷଟି ଅବିଶ୍ରାନ୍ତ 
କର୍ମକ୍ଲାନ୍ତ ଜୀବନକୁ ସହଜ ସୁନ୍ଦର ରସମୟ କରିବା ପାଇଁ ସାଂସ୍କୃତିକ ପରିସରଟିଏ 
ଖୋଜେ | କେହି କୃବ, ଥିଏଟର, ଚଳଚ୍ଚିତ୍ର, ବ୍ୟାୟାମଶାଳା ଯାଇ ସ୍ଵନ୍ଥ ସମୟ ପାଇଁ 
ଆନନ୍ଦ ପାଏ ତ କେହି ସାଂସ୍କୃତିକ ଗଣ ଅନୁଷ୍ଠାନ ଅପେରା / ଗଣନାଟ୍ୟରେ ପ୍ରଦର୍ଶିତ 
ନାଟକ ଉପଭୋଗ କରି କ୍ଲାନ୍ତି ଲାଘବ କରେ | 

ଅପେରା ସମ୍ମନ୍ଧୀୟ ଦୀର୍ଘ ଅଶୀବର୍ଷର ଇତିହାସକୁ ଆଲୋଚନା ପରିସରକୁ 
ଆଣିଲେ ପ୍ରତୀୟମାନ ହୁଅନ୍ତି ଅନେକ ବ୍ୟକ୍ତିତ୍ଵ । ଯଥା କବି ମଞ୍ଜଳ କୃଷ୍ଣ ପ୍ରସାଦ 
ବସୁ, ନାଟ୍ଯାଚାର୍ଯ୍ୟ ରଘୁନାଥ ପଣ୍ଡା, ଯାତ୍ରାସନ୍ଧ୍ୟାସୀ ଫକୀରମୋହନ ସାହାଣୀ 
ପ୍ରମୁଖ । ଫକୀରମୋହନ ସାହାଣୀ ଅପେରା ଇତିହାସରେ ଏକ ଅନନ୍ୟ ବିନ୍ଧାଣୀ | 
ତାଙ୍କର କୀର୍ରି ଓ ଦୀପ୍ତି, ଗବେଷକଙ୍କ ମତରେ ଓଡ଼ିଶାର ଅପେରା ଜଗତର ଅର୍ବ 
ଶତାବ୍ଦୀର ଇତିହାସ | 


ଅବିଭକ୍ତ ଧର୍ମଶାଳା ନିର୍ବାଚନ ମଣ୍ଡଳୀର ରସୁଲପୁର ବକସ୍ଥ ରାଜସ୍ଵଗ୍ରାମ 
ସାରଙ୍ଗପୁରରେ ପିତା ହରେକୃଷ୍ଣ ସାହାଣୀ ଓ ମାତା ରୋଦନୀ ଦେବୀଙ୍କ ଦ୍ଵିତୀୟ 
ସନ୍ତାନ ରୂପେ ୧୯୨୦ ମସିହା ମାର୍ଚ୍ଚ ୨୯ ତାରିଖରେ ଜନ୍ମ ନେଇଥିଲେ 
ଫକୀରମୋହନ | 


ଗାଁର ମାଟି ପାଣି ପବନରେ ତାଙ୍କର ବାଲ୍ୟ ଓ କୈଶୋର ବଡ଼ ଓ ସାନ 
ଭାଇ ଯଥାକ୍ରମେ ଯୋଗେନ୍ଦ୍ର ଓ କୃଷ୍ଣଙ୍କ ସହ ବିତିଥଲା । ଯାହା ତାଙ୍କ ମୁଖନିଃସୂତ, 
ସେ ଷଷ୍ଠ ଶ୍ରେଣୀ ପର୍ଯ୍ୟନ୍ତ ବିଦ୍ୟାଳୟରେ ଶିକ୍ଷା ଲାଭ କରିଥଲେ । ଓଡ଼ିଆ ଭାଷା 
ସାହିତ୍ୟରେ ତାଙ୍କର ଯଥେଷ୍ଟ ପାରଦର୍ଶିତା ଥଲା | ତାଙ୍କୁ ଜଣେ ଅନନ୍ୟ ପ୍ରତିଭାଧର 
ଭାବେ ଗଣାଯାଇଥାଏ । ସେ ସ୍ଵଳଜ୍ଲଭାଷୀ ଓ ନୀତିନିଷ୍ଠ ଏବଂ ତାଙ୍କର ମାର୍ଜିତ 
ବ୍ୟବହାର ଯୋଗୁଁ ସେ ଜନଗଣଙ୍କର ଆପଣାର ହୋଇପାରିଥୂଲେ । 


୧୯୩୩ ମସିହା ! ସାରଙ୍ଗପୁର ଗ୍ରାମାବାସୀଙ୍କ ଉଦ୍ଯମରେ ପ୍ରତିଷ୍ଠିତ 
ଯାତ୍ରାଦଳରେ ତେରବର୍ଷ ବୟସରେ ଫକୀରମୋହନ ଯୋଗ ଦିଅନ୍ତି । ବୟସରେ 
ସାନ ଥବାରୁ ହୁଏତ ନାଚ ଗୀତ ଓ ଛୋଟ ଅଭିନୟ କରିବାର ସୁଯୋଗ ପାଇଥବେ । 
କିନ୍ତୁ ତାଙ୍କର ଏକାନ୍ତିକ ନିଷ୍ଠା ଏବଂ ଉଚ୍ଚତର ସାଧନାରେ ବ୍ରତୀ ହେବାର ମାନସିକତା 
ତାଙ୍କୁ ଅଭିନୟ ଜଗତକୁ ଅନୁପ୍ରେରିତ କଲା । ସେ ପୋଖତ ଅଭିନେତାରେ 
ପରିଣତ ହେଲେ । ନାଟ୍ୟ ଦଳଟି ପେଶାଦାର ଦଳ ହିସାବରେ ବିଭିନ୍ନ ସ୍ଥାନରେ 
ନାଟକ ପରିବେଷଣ କରୁଥଲା | 

୧୯୩୯ ମସିହାରେ ଏହି ସାରଙ୍ଗପୁର ଯାତ୍ରାଦଳ ଯାଜପୁରଟାଉନର 
କଜୁଆଁସରଠାରେ ଯାତ୍ରାଭିନୟ କରୁଥିବା ବେଳେ କବି ମଞ୍ଜଳ କୃଷ୍ଣପ୍ରସାଦ ବସୁଙ୍କ 
ଦୃଷ୍ଟି ପଥାରୂଢ଼ ହୁଅନ୍ତି ଅଭିନେତା ଫକୀରମୋହନ । ତାଙ୍କର ଅଭିନୟ କଳା 
କୁଶଳତାରେ ମୁଗ୍ଧ ହୋଇ ଶ୍ରୀ ବସୁ ଫକୀରମୋହନଙ୍କୁ ଆଗେଇବାକୁ ଉତ୍ସାହ 
ଦିଅନ୍ତି । ପ୍ରକାଶ ଥାଉକି କବିମଞ୍ଜଳ କୃଷ୍ଣ ପ୍ରସାଦ ବସୁଙ୍କର “ ବିରଜା ଅପେରା” 


ବରପୁତ୍ର ୧୧୭ 

ନାମରେ ଏଜ ନାଟ୍ୟାନୁଷ୍ଠାନ ଥାଏ ଏବଂ ଏହା ଭ୍ରାମ୍ୟାମାଣ ଅପେରା ପ୍ରଦର୍ଶନ 
କରୁଥାଏ ।! ଅନିବାର୍ଯ୍ୟ କାରଣ ଯୋଗୁ ସାରଙ୍ଗପୁର ଯାତ୍ରାଦଳ ଭାଙ୍ଗି ଯିବାରୁ 
ନାଟ୍ୟମନସ୍କ ସାହାଣୀ ମହୋଦୟ ସମସ୍ତ ସୁଖ ସୁବିଧାକୁ ତୁଛ କରି ବିରଜା 
ଅପେରାରେ ଯୋଗଦିଅନ୍ତି । ବିରଜା ଅପେରାରେ ନିଜକୁ ବହୁମୁଖୀ ପ୍ରଦର୍ଶନରେ 
ନିୟୋଜିତ କରାନ୍ତି । ନାଚ, ଗୀତ, ଅଭିନୟ ସାଙ୍ଗକୁ ବହୁ ବାଦ୍ଯଯନ୍ତ୍ର ସହିତ 
ନିଜକୁ ଅଭ୍ଯସ୍ତ କରାଇ ନିଅନ୍ତି । ଜୀବନର ଏକମାତ୍ର ଲକ୍ଷ୍ୟ, ଏକମାତ୍ର ସାଧନା 
କଳା । କଳା ହିଁ ତାଙ୍କ ଅଂଗ । କଳା ହିଁ ତାଙ୍କ ଜୀବନ | ଏହି ନାଟ୍ୟକଳାରେ 
ଆତୃସ୍ଥ ହୁଅନ୍ତି ଫକୀରମୋହନ । 


‘ବିରଜା ଅପେରା”'ରେ ଅଭିନୟ କାଳରେ ଫକୀରମୋହନ ବହୁ ଜ୍ଞାନୀ 
ଗୁଣୀ ଓ ବିଦ୍ଧାନଙ୍କ ଆଶୀର୍ବାଦ ପାଇବା ସଂଗେ ସଂଗେ ଅନେକ ପ୍ରଶଂସାର 
ଅଧୁକାରୀ ହୁଅନ୍ତି । ଏହା ତାଙ୍କୁ ଅଧକ ଅଗ୍ରସର ହେବା ପାଇଁ ପ୍ରଲୁତ୍ଧ କରେ । 
ସେ ସମୟର ପ୍ରତିଷ୍ଠିତ କଳାକାର ଫନିବାବୁଙ୍କର ସହଯୋଗୀ କଳାକାର ଭାବରେ 
ସେ ପ୍ରତିଷ୍ଠାର ସୋପାନକୁ ଚାଲିଆସନ୍ତି । 


‘ବିରଜା ଅପେରାଂର ୧୯୪୬ ମସିହାରେ ବିଲୟ ଘଟେ । ସାହାଣୀ 
ମହୋଦୟ ହତାଶରେ ବ୍ୟତିବ୍ୟସ୍ତ ନହୋଇ କଳାସାଧନାକୁ ଅକ୍ଷୁଣ୍ଡ ରଖୁବା ପାଇଁ 
କବିଚନ୍ଦ୍ର କାଳିଚରଣ ପଟ୍ଟନାୟକଙ୍କ କଟକ ବାଙ୍କାବଜାରସ୍ପିତ ଓଡ଼ିଶା ଥୁଏଟର୍ସରେ 
ଯୋଗ ଦିଅନ୍ତି । ଭାତ ଓ ଚକ୍ରୀ ନାଟକରେ ଅଭିନୟର ସୁଯୋଗ ମିଳିଲେ ବି 
ଗୌଣ ଭୂମିକା ମିଳିଲା । ଆଶା ଓ ଆଶ୍ଵସନାକୁ ପାଥେୟ କରି ପରବର୍ଭୀ ନାଟକକୁ 
ଅପେକ୍ଷା କଲେ । ମାତ୍ର ଶାରୀରିକ ଅସୁସ୍ଥତା ଓ ପାରିପାର୍ଶ୍ବିକ କାରଣ ଯୋଗୁ ବାଧ୍ଯ 
ହୋଇ ସାହାଣୀ ମହୋଦୟ ଗ୍ୁହାଭିମୁଖେ ପ୍ରତ୍ୟାଗମନ କଲେ । ଘରର ଆର୍ଥକ 
ଅନଟନ ଓ ପାରିବାରିକ ଚାପ ଯୋଗୁ ଯାତ୍ରା ମାଷ୍ଟ୍ରିକରି ରୋଜଗାର ପନ୍ଛାକୁ 
ଆପଣାଇ ନେଲେ | ଏହିଠାରୁ ତାଙ୍କର “ ଯାତ୍ରାମାଷ୍ଟ୍ରେ” ଜୀବନ ଆରମ୍ଭ ହେଲା | 


ମଞ୍ଟି ପର୍ଯ୍ୟାୟରେ ପ୍ରଥମେ ଧର୍ମଶାଳା ନିକଟସ୍ଥ ନାଉପାଳ ଗ୍ରାମର “ ଦୁବଗାଡ଼ିଆ 
ଯତ୍ରାପାର୍ଟି'ରେ ମାସିକ ଦଶଟଙ୍କା ବେତନରେ ଯୋଗ ଦେଲେ । ସେଠାରେ 
ଗୋଟାଏ ବର୍ଷ ରହି ନିରନ୍ତର ନାଟ୍ଯଶିକ୍ଷା ଦେଇ ଯାତ୍ରାପାର୍ଟିକୁ ପ୍ରଦର୍ଶନାଭିମୁଖୀ 
କରାଇଲେ । ଭବାନୀପାଟଣା ଥଏଟର୍ସର ପରିଚାଳକ ଆସି ତାଙ୍କ ସମେତ ସବୁ 
ନାଟ୍ୟାନୁଷ୍ଠାର ପାଞ୍ଚଜଣ କଳାକାରଙ୍କୁ ଅଧକ ବେତନ ଚୁକ୍ତିବଦ୍ଧ କରି ସଙ୍ଗରେ 
ନେଲେ । ସେଠାରେ ସାହାଣୀ ମହାଶୟ ଆପତତଃ ବର୍ଷେ ବିତାଇଛନ୍ତି | ସେଠାରୁ 
ପୁରୀର “ ଚନ୍ଦନ ହଜୁରୀ ଥଏଟର୍ସ ”ରୁ ଡାକରା ପାଇ ଚାରିମାସ ପାଇଁ ସେ ଅଭିନୟ 


ବରପୁତ୍ର ଛ ୧୧୮ 

କରିବାକୁ ଚୁକ୍ତିବଦ୍ଧ ହେଲେ । ପୁରୀଠାରୁ ତାଙ୍କର ଜୀବନଶୈଳୀ ଅନ୍ୟ ଏକ ମୋଡ଼ 
ନେଲା | ନିଜସ୍ଵ ପାରିବାପଣର ପରୀକ୍ଷା ପାଇ ସୁଯୋଗକୁ ଅପେକ୍ଷମାଣ ରହିଲେ । 


କଳାପାଇଁ ଉତ୍ସର୍ଗୀକୃତ ସମର୍ପିତ ପ୍ରତିଭା ଫକୀରମୋହନ ଯାଜପୁର (ବିରୁଆଁ)ର 
ପ୍ରାଣ କୃଷ୍ଣ ପୃଷ୍ଠିଙ୍କ “ ବୀଣାପାଣି ଅପେରା” ର ନିର୍ଦ୍ଦେଶନା ସହ ନାଟ୍ୟ ପରିଚାଳନାର 
ଦାୟିତ୍ଵ ନେଲେ । ନାଟ୍ୟାଚାର୍ଯ୍ୟ ରଗୁନାଥ ପଣ୍ଡାଙ୍କ ଲିଖୂତ ନାଟକଗୁଡ଼ିକୁ “ ବୀଣାପାଣି 
ଅପେରା”ରେ ମଞ୍ଚସ୍ଥ କରାଇଲେ । ବହୁ ରାତ୍ରି ପ୍ରସାରିତ ପଣ୍ଡାମାଷ୍ଟଙ୍କ “ରଘୁ 
ଡକାୟତ” ନାଟକରେ ସେ ଭିଲ୍ଲ ସର୍ଦାର ଭୂମିକାରେ ଉଚ୍ଚକୋଟିର ଅଭିନୟ କରି 
ଦର୍ଶକମାନଙ୍କ ଦ୍ଵାରା ପ୍ରଶଂସିତ ହୋଇଥୁଲେ । ସ୍ଵ ପରିଚୟ “ସାହାଣୀ ମାଷ୍ଟେ” 
ନାମକୁ ସାର୍ଥକ କରିଥୁଲେ | ତାଙ୍କର ଗବେଷଣା ଧର୍ମୀ ସଫାରୀ ନୃତ୍ୟ ଦର୍ଶକଙ୍କ 
ମନମୋହିଥଲା । ନାଟକର ଅଙ୍କ ପରେ ଯୁଗ୍ଧନ୍ଧତ୍ୟ ତାଙ୍କର ପରିକଳ୍ନା ! ଏହି 
ଯୁଗ୍ମ ନୃତ୍ୟରେ ସେ ସମ୍ବଲପୁରୀ ନୃତ୍ଯକୁ ଦର୍ଶକମାନଙ୍କୁ ଭେଟି ଦେଇଥଲେ । 
ସାହାଣୀ ମହୋଦୟ ନିଜର କ୍ରମବର୍ବିଷ୍ଣୁ ସୁଖ୍ୟାତିକୁ ପାଥେୟ କରି ଅପେରା ଅନୁଷ୍ଠାନକୁ 
ସମଗ୍ର ଓଡ଼ିଶାର ପୁରପଲ୍ଲୀଃ ଏପରିକି ପଡୋଶୀ ରାଜ୍ଯ ପଶ୍ଚିମବଂଗ ଓ ବିହାରର 
ଓଡ଼ିଆ ଭାଷାଭାଷୀ ଅଞ୍ଚଳକୁ ନେଇ ସେଠାରେ ବ୍ଯବସାୟିକ ଭାବେ ଅପେରା 
ପ୍ରଦର୍ଶନ କରାଇଥୁଲେ । ସେ ଅନେକ ଅସୁବିଧାର ସମ୍ମୁଖୀନ ହୋଇଛନ୍ତି ଯତ୍ରା 
ପ୍ରଦର୍ଶନ କାଳରେ | ପଷ୍ଚିମବଂଗରେ ଅପେରା ସୋ ଚାଲୁଥବା ବେଳେ ମୁଖ୍ଯ 
ନାୟିକା ଭୂମିକାରେ ଅଭିନୟ କରୁଥୁବା ପୋକ ମିଶ୍ର ହଇଜାରେ ପ୍ରାଣ ହରାଇଲେ । 
ଅନ୍ୟ ପାଞ୍ଚଜଣ କଳାକାର ହଇଜାରେ ସାଂଘାତିକ ଆକ୍ରମିତ ହେଲେ | ଫଳରେ 
ସାହାଣୀ ମହୋଦୟ ଅପେରାଦଳକୁ ନେଇ ପ୍ରତ୍ୟାବର୍ଭନ କଲେ । ମର୍ମାହତ ହେଲେ, 
କିନ୍ତୁ ଭାଂଗି ପଡ଼ିଲେ ନାହିଁ । 

ଦୃଢ଼ ସଂକଳ୍ପବଦ୍ଧ ସାହାଣୀ ମହୋଦୟ ନିଜସ୍ଵ କଳାକୁ ଉଜ୍ଜୀବିତ ରଖୁବା 
ପାଇଁ ଯାଜପୁରର ରେକାବି ବଜାର, ଆରୁହା, ମେଞ୍ଢ ଭଗବତୀପୁର (ବନ୍ଧଡିହ) ଓ 
ଢେଙ୍କାନାଳର ନିହଲପ୍ରସାଦ ସ୍ଥାନମାନଙ୍କରେ ଗଢ଼ିଉଠିଥୁବା ଯାତ୍ରାଦଳଗୁଡ଼ିକର ମାଷ୍ଟି 
କରି ଜୀବିକା ନିର୍ବାହ କରିଥଲେ । 


ଫକୀରମୋହନ ସାହାଣୀରୁ ସାହାଣୀମାଷ୍ଟେ ପରିବର୍ଭିତ ରୂପକୁ ଜନସାଧାରଣ, 
ନାଟ୍ୟଜଗତ, କଳାପ୍ରେମୀ ତଥା କଳାକାର ବୃନ୍ଦ ନିର୍ବିବାଦରେ ସ୍ଵୀକାର କରିନେଲେ । 
ସାହାଣୀ ମାଷ୍ଟେଙ୍କ ନିରବଛିନ୍ଧ ଉଦ୍ୟମ ବଳରେ ନିଜସ୍ବ ଯାତ୍ରାପାର୍ଟି ଗଠନ ସଫଳ 
ହେଲା ୧୯୫୭ ମସିହାରେ । 


ବରପୁତ୍ର ଛା ୧୧୯ 


Digitized by PPRACHIN, SOA 


ତାଙ୍କର ଛାତ୍ର ତଥା କଳାକାର ଗୋଲକଚନ୍ଦ୍ର ବଳ, ସୁନାକର ସାମଲ, 
ପଂକଜ ସାମଲଙ୍କ ସାହାଯ୍ୟ ସହାନୁଭୂତି ଏବଂ ପୃଷ୍ଠପୋଷକ ସ୍ଵତ୍ଵାଧ୍ବକାରୀ ଇନ୍ଦ୍ରମଣି 
ଦାଶଙ୍କ ସହାୟତାରେ ନିଜ ଗ୍ରାମ ସାରଙ୍ଗପୁରଠାରେ ସେ “ ଭଗବତୀ କଳାମନ୍ଦିର” 
ନାମରେ ଅପେରାଦଳ ଗଠନ କଲେ । ଏହାର ଅଖଡ଼ାଘର ସାରଙ୍ଗପୁରଠାରେ 
ପ୍ରଥମେ କାର୍ଯ୍ୟକାରୀ ହେଉଥଲା । ପରବର୍ଭୀ ସୋପାନରେ କୁଆଖୁଆ ବଜାରରେ 
ଏବେ ଯେଉଁଠି ଷ୍ଟେଟବ୍ୟାଙ୍କ ରହିଛି ସେଠାରେ ସ୍ଥାୟୀ ଆଖଡ଼ାଘର ୧୯୮୦ 
ପର୍ଯ୍ୟନ୍ତ ଚାଲୁରହିଥଲା | 


“ ଭଗବତୀ କଳାମନ୍ଦିର”ର ଓଡ଼ିଶାର ଅପେରା-ଅନୁଷ୍ଠାନ ମଧ୍ୟରେ ଏକ 
ସ୍ଵତନ୍ତ୍ରତା ଥିଲା । ଏହି ଅନୁଷ୍ଠାନ ପ୍ରଦର୍ଶିତ ନାଟକଗୁଡ଼ିକ ଥିଲା ମାର୍ଜିତ ଏବଂ ଓଡ଼ିଆ 
ଭାଷା, ସାହିତ୍ୟ, ସଂସ୍କୃତିର ବିଚାରବୋଧକୁ ଅକ୍ଷୁଣ୍ଡ ରଖୁ ଥିଲା ଗତିଶୀଳ | ନାଟକ 
ପ୍ରଦର୍ଶନ କାଳରେ ଅଭିନେତା, ଅଭିନେତ୍ରୀଙ୍କ ସାମାନ୍ୟ ଭୁଲ୍‌ ସାହାଣୀମାଷ୍ଟେଙ୍କ ତୀକ୍ଷ୍ମ 
ନଜରରୁ ବାଦ ଯାଏନା । କାରଣ ସେ ପ୍ରତ୍ଯକ୍ଷ ଭାବେ ଜଣେ କଳାକାର, 
ନିର୍ଦ୍ଦେଶକ ଓ ନାଟ୍ଯ ପରିଚାଳକ । ନାଟକ ପ୍ରଦର୍ଶିତ ହେବା ପାଇଁ ଆସିଥୁବା 
ପାଣ୍ୁଲିପିକୁ ସେ ତନ୍ମତନ୍ନ ଉପଲବ୍ଧି କରି ତାର କଳାତ୍ସକ ଓ ବ୍ୟବସାୟଗତ ଗୁଣକୁ 
ପରୀକ୍ଷା ନିରୀକ୍ଷା କରନ୍ତି । ତାଙ୍କ ଦ୍ଵାରା ନାଟକ (ପାଣୁଲିପି) ଥରେ ସ୍ଵୀକୃତି 
ପାଇଗଲେ ତାହା ମଧ୍ଯ ଜନମାନସରେ ଯଥେଷ୍ଟ ଆଦୃତ ଓ ପ୍ରଶଂସିତ ହୋଇ 
ବହୁରାତି ପ୍ରଦର୍ଶିତ ହୋଇଥାଏ । 


ଦୁର୍ଘଟଣାର ଚିରସାଥୀ ଥିଲା ସାହାଣୀ ଅପେରା ଓରଫ୍‌ ଭଗବତୀ କଳାମନ୍ଦିର । 
ପ୍ରାଥମିକ ଅବସ୍ଥାରେ ପୃଷ୍ଠପୋଷକ ସ୍ଵତ୍ବାଧ୍ବକାରୀ ଇନ୍ଦ୍ରମଣି ଦାଶଙ୍କ ମହାପ୍ରୟାଣ, 
ଯାତ୍ରା ପରିବେଷଣ ସମୟରେ ବାରୁଦ ବିଷ୍ତୋରଣ ଘଟି ଜଣେ ଦକ୍ଷ ଅଭିନେତା 
ମୁରଲୀଧର ସାହୁ (ଟୁଟୁଲା)ଙ୍କର ମୃତ୍ୟୁ ଏବଂ ଅନ୍ୟ ଜଣେ ଦକ୍ଷ ଅଭିନେତା 
ସୁରେନ୍ଦ୍ର ମହାନ୍ତି (କଚେରୀ ଗାଁ, ଯାଜପୁର) ପଙ୍କ ହେବା, ପୁନଃ ୧୯୮୧ ମୋ 
ମାସ ୧୩ ତାରିଖରେ ପୁରୀ ଜିଲ୍ଲାର ଗୋପ ମେଳାରେ ଶ୍ୟାମସୁନ୍ଦର ମହାପାତ୍ରଙ୍କ 
ଯାତ୍ରା ଦଳ ସହିତ ପ୍ରତିଯୋଗିତା କରି ଭଣ୍ଡାରିପୋଖରୀ ଅଭିମୁଖେ ପ୍ରତ୍ୟାବର୍ଭନ 
ସମୟରେ ଟାଙ୍ଗି (କଟକ) ନିକଟରେ ଯାତ୍ରାଦଳ ପରିବହନ କରୁଥବା ଟ୍ରକଟି 
ଭାରସାମ୍ୟ ହରାଇ ଦୁର୍ଘଟଣାଗ୍ରସ୍ତ ହେବା ସାହାଣୀଙ୍କ ଯାତ୍ରାଦଳ ପାଇଁ ଡାକି ଆଣିଲା 
ଦୁର୍ଭାଗ୍ୟକୁ । ଚାରିଜଣ ପ୍ରତିଷ୍ଠିତ ଦକ୍ଷ କଳାକାର ସୁରଧଳ, କୃଷ୍ଣ ସାମଲ, ନାରାୟଣ 
ମଲ୍ଲିକ ଓ ଚକ୍ରଧର ସାମଲଙ୍କର ଘଟଣାସ୍ଥଳରେ ମୂତ୍ୟୁ ହେଲା । ଅନେକ ଆହତ 
ହେଲେ | ଯାତ୍ରା ସଂରଜାମ ବିକ୍ଷିପ୍ତ ଭାବରେ ପଡ଼ିରହିଲା ! ଦୁର୍ଘଟଣା ସ୍ଥଳରୁ ମଧ୍ଯ 


ବରପୁତ୍ର ଜଞ ୧୨୦ 

କିଛି ସଂରଜାମ ହରଣଚାଲ୍‌ ହେଲା । ଅଧ୍ଵକାଂଶ କଳାକାର ଚିକିସ୍ସାଳୟରୁ ଫେରି 
ପଙ୍କୁ ହୋଇଗଲେ । ସେମାନଙ୍କର ଅପେରାଜଗତକୁ ପ୍ରବେଶ ସବୁଦିନ ପାଇଁ ବନ୍ଦ 
ହୋଇଗଲା । ଧର୍ମଶାଳା ନିର୍ବାଚନ ମଣ୍ଡଳୀ କାହିଁକି ଓଡ଼ିଶାର ସଚେତନ 
ନାଗରିକମାନଙ୍କ ମନରେ ଭାଳେଣି ପଡ଼ିଲା । ସତରେ କ”ଣ ସାହାଣୀ ଅପେରା 
ନୂତନ ରୂପ ରସ ଛନ୍ଦ ନେଇ ଆତୃପ୍ରକାଶ କରିବ ? 


ମାତ୍ର ସାହାଣୀ ମାଷ୍ଟେ ଅବିଚଳିତ, ସ୍ପିତପ୍ରଜ୍ଞ । ବାରମ୍ବାର ପୈତ୍ସକ ଜମି 
ବିକି ଯାତ୍ରାନୁଷ୍ଠାନକୁ ବଞ୍ଚାଇ ରଖୁଥିବା ସଂକଳ୍ପବଦ୍ଧ ସାଧକ । ପୁଣି ଥରେ 
ସହଧର୍ମିଣୀଙ୍କ ଗଛିତ ଆୟ ଅଳଙ୍କାର ନିଜସ୍ଵ ମୁଲ୍ୟବାନ ଜମି ଯାହା କୁଆଖୁଆ 
ବଜାରରେ ଥୁଲା ତାହା ବିକ୍ରି କରି ଅଣ୍ଟାଭିଡ଼ିଲେ ଦୁର୍ଘଟଣାଗ୍ରସ୍ତ ଯାତ୍ରା ପାର୍ଟିକୁ ପୁନଃ 
ସଂଗଠିତ କରିବା ପାଇଁ । 

ସ୍ଵଜ ପୁଞ୍ଜି । ଏକାନ୍ତିକ ନିଷ୍ଠା ଅଦମ୍ଯ ସାହସ ନେଇ ସେ ନବାଗତ 
କଳାକାରମାନଙ୍କୁ ଉପଯୁକ୍ତ ପ୍ରଶିକ୍ଷଣ ଦେଲେ । ବଡ଼ ଦୁଇ ପୁଅ ପ୍ରସନ୍ନ (ରବି ଦା) 
ଓ ପ୍ରମୋଦ ବାପାଙ୍କୁ ସହଯୋଗ କରିବା ପାଇଁ ଆଗଭର ହେଲେ । ସାହାଣୀ 
ମହୋଦୟଙ୍କ ଅବାରିତ ଚେଷ୍ଟା ଓ ସଫଳ ଦିଗ୍ଦର୍ଶନରେ ଯାତ୍ରାଦଳଟି “ବି” 
ଶ୍ରେଣୀର ମାନ୍ୟତା ପାଇ ନାଟକ ପରିବେଷଣ କରିବାର ସୁଯୋଗ ଲାଭ କଲା । 
ଉତ୍ତର ଦାୟାଦ ବୃନ୍ଦ ଏ ଘଟଣା ଓ ଦୁର୍ଘଟଣାରୁ ଶିକ୍ଷା ଲାଭ କରିବେ ଯେ, ଯେତେ 
ବାଧା ବିଘ୍ମ ଆସୁ ପଛକେ ଅବିଚଳିତ ରହି ଉତ୍ସର୍ଗୀକୃତ ଭାବେ ଦୃଢ଼ ସଂକଳ୍ପ ନେଇ 
କାର୍ଯ୍ୟ ଚାଲୁରଖୁଲେ ବାଧାବନ୍ଧନ ଆପେ ଆପେ ଦୂରେଇ ଯିବ । ସେଥୁପାଇଁ 
ଦରକାର ଦୃଢ଼ ନିଷ୍ପତ୍ତି । ୧୯ ୫ ୭ରୁ ପ୍ରତିଷ୍ଠିତ “ ସାହାଣୀ ଅପେରା” ରଜତ ଜୟନ୍ତୀ 
ପାଳନ କରିଛି । ସୁବର୍ଣ୍ଜଜୟନ୍ତୀ ପାଳନର ଅବ୍ଯବହିତ ପୂର୍ବରୁ ଯଦିଓ ବିଲୟ 
ଘଟିନାହିଁ କିନ୍ତୁ ନାଟକ ପ୍ରଯୋଜନା, ପରିବେଷଣ ସଂପୂର୍ଣ୍ଣ ବନ୍ଦ ହୋଇଯାଇଅଛି । 


ସାହାଣୀ ଅପେରା ଓରଫ୍‌ “ଭଗବତୀ କଳାମନ୍ଦିର” ଜନ୍ମ ଲଗ୍ନରୁ ତିନିଶହରୁ 
ଉର୍ନ୍ଵ କଳାତ୍ଵକ ତଥା ବ୍ଯବସାୟାତ୍ୃକ ନାଟକ ପରିବେଷଣ କରିଛି । ପ୍ରାୟତଃ 
ଦୁଇହଜାର ମସିହା ପର୍ଯ୍ୟନ୍ତ ଅପେରାର ପ୍ରତ୍ୟେକ କାର୍ଯ୍ୟକ୍ରମ ଅର୍ଥାତ୍‌ ପ୍ରଯୋଜନା, 
ନିର୍ଦ୍ଦେଶନା ପରିଚାଳନାରେ ସାହାଣୀ ମାଷ୍ଟ୍େ ପ୍ରତ୍ୟକ୍ଷ ଏବଂ ପରୋକ୍ଷ ଭୂମିକା 
ତୁଲାଉଥୁଲେ | ମୃତ୍ୟୁ ପର୍ଯ୍ୟନ୍ତ ଶୟନେ ସପନେ ତାଙ୍କରଂ' ମାନସ ସନ୍ତାନ 
ଯାତ୍ରାନୁଷ୍ଠୀନକୁ ସେ ଦିଗ୍ଦର୍ଶନ ଦେଇ ଆସୁଥଲେ । 


ସାହାଣୀ ମାଷ୍ଟ୍ରେ ପୌରାଣିକ, କାଳନିକ, ଏତିହାସିକ ଓ ସାମାଜିକ 
ନାଟକଗୁଡ଼ିକୁ ତାଙ୍କ ଯାତ୍ରାନୁଷ୍ଠାନରେ ପରିବେଷଣ କରି ଆସିଛନ୍ତି । ପ୍ରଥମ ପର୍ଯ୍ୟାୟ 

ନାଟକଗୁଡ଼ିକ ହେଲା ଗରୁଡ଼ଜନ୍ସ କହନାବିବାହ, ଚୈତକୁଞଜ, ହରିଶ୍ଚନ୍ଦ୍ର ଗୟାତୀର୍ଥ, 
ଗୋପନଡାକୁ ଓ ଓଡ଼ିଆଘର ବୋହୂ ଇତ୍ୟାଦି । ଏହି ନାଟକଗୁଡ଼ିକ ମଧ୍ଯରୁ ଗୟାତୀର୍ଥ 
ବହୁବର୍ଷ ଧରି ପ୍ରଦର୍ଶିତ ହୋଇ ଦର୍ଶକମାନଙ୍କଦ୍ଵାରା ଆଦ୍ଧତ ହୋଇଅଛି । 


ସାହାଣୀମାଷ୍ଟରଙ୍କ ଦ୍ଵିତୀୟ ପର୍ଯ୍ୟାୟର ପରିବେଷିତ ନାଟକଗୁଡ଼ିକ ହେଲା 
ବରଣୀକନ୍ୟା, ଖୁଲଣାସୁନ୍ଦରୀୟ ଯୋଗଜନ୍ସା ରାବଣ ୧୫ ୨୬ ବା ପ୍ରଥମ ପାନିପଥ, 
ଦୁଃଖୁନୀ ଗୋବରଗୋଟେଇ । ଉକ୍ତ ଏତିହାସିକ ନାଟକଟି ଦର୍ଶକମାନଙ୍କର 
ଅନୁରୋଧର ନାଟକ ହୋଇ ସର୍ବାଧ୍ବକ ରାତ୍ର ପରିବେଷିତ ହୋଇଛି | ଆଲୋକ, 
` ଶବ୍ଦର ଉନ୍ନତି ଘଟିନଥ୍‌ବା ବେଳେ କଳାକାରମାନଙ୍କ ପ୍ରଦର୍ଶନ ହିଁ ସମବେତ 
` ଦୂର୍ଶକମଣ୍ଡଳୀକୁ ମନ୍ତ୍ରମୁଗ୍ଧ କରିଥାଏ । ସହସ୍ରାଧ୍ବକ ଦର୍ଶକଙ୍କ ମଧ୍ୟରେ ନିରବତା 
ଅବଲମ୍ବନ କରି ନାଟକ ଉପଭୋଗ କରିବା ସେ ସମୟର ଯେଉଁ ଦର୍ଶକ ଜୀବିତ 
ଅଛନ୍ତି ସେମାନେ କହିପାରିବେ । 


ତାଙ୍କର ଶେଷ ପର୍ଯ୍ୟାୟ ନାଟକଗୁଡ଼ିକ ମଧ୍ଯରେ ସାହାଣୀମାଷ୍ଟ୍ରଙ୍କ ଭଙ୍ଗାସିଲଟ, 
ଭଗବାନ ଆଜି କାଠଗଡ଼ାରେ, ଶତାବ୍ଦୀ ଯନ୍ତ୍ରଣା, ଜହ୍ନ ହଜିଗଲା ପୁନେଇଦିନ, 
ଠିକଣା ହଜିଲା ଷାଠିଏ ପରେ, ଜାଇଯିବ ଶାଶୁଘର, ଡାକମୁନ୍‌ସୀ ଓ ଦ୍ଵିତୀୟ 
ପର୍ଶୁରାମ ଇତ୍ୟାଦି | ଉକ୍ତ ନାଟକଗୁଡ଼ିକ ମଧ୍ୟରୁ ଏବେବି “ ସାହାଣୀ ମାଷ୍ଟରଙ୍କ ଭଙ୍ଗା 
ସିଲଟ” ପିଲାଠାରୁ ବୂଢ଼ା ପର୍ଯ୍ୟନ୍ତ ଘୋଷାପଦ ଭାବେ ରହିଆସିଅଛି ! ସାହାଣୀମାଷ୍ଟେଙ୍କ 
ଅବର୍ଭମାନରେ ମଧ୍ଯ ଭଙ୍ଗାସିଲଟ କଥା କହୁଛି । ବଙ୍କିମ ସ୍ବାଇଙ୍କର କି ଚମକ୍ରାର 
ରଚନା କାଳଜୟୀ ନାଟକ । ଏହି ନାଟକଟି ସାହାଣୀ ମାଷ୍ଟେଙ୍କୁ କାଳ କାଳ ଧରି 
ଅମର ରଖୁବ ସନ୍ଦେହ ନାହିଁ । 


ସାହାଣୀ ମାଷ୍ଟ୍ରେ ଓରଫ୍‌ ଫକୀରମୋହନ ସାହାଣୀ ସମଗ୍ର ଅପେରା ଜଗତର 
ପ୍ରଯୋଜକ, ନିର୍ଦ୍ଦେଶକ, ପରିଚାଳକ, ଅଭିନେତା, ଅଭିନେତ୍ରୀ, ଅପେରା ଅନୁଷ୍ଠାନର 
ସମୁହ କର୍ମଚାରୀବୃନ୍ଦଙ୍କ ନିକଟରେ ଏକ ସ୍ପଷ୍ଟ ଉଚ୍ଚାରିତ ନାମ ! ସେ ଜନ୍ମରୁ 
ଫକୀର ନଥିଲେ । ଯତ୍ରା ପାଇଁ, କଳା ପାଇଁ ସେ ନିଃସ୍ୃ, ଫକୀର । ସେ ଯାତ୍ରାକୁ 
ଏକାଧାରାରେ ପେଶା ଓ ନିଶା କରିଥିଲେ | ଆସିଛି ଝଡ଼ ଝଞ୍ଜା | ଭାରି ଦେଇନାହିଁ 
ତାଙ୍କ ମେରୁଦଣ୍ଡ | ଦୁଃଖ ଦରିଆରେ ସେ ନାବିକ, ସେ ସୁଖର ବୋଇତକୁ ବାନ୍ଧି 
ଚାଲିଛନ୍ତି । ସଂଖ୍ୟାଧ୍ବକ କଳାକାରଙ୍କ ପରିବାରର ପୋଷଣର ଦାୟିତ୍ଵ ବହନ 
କରିଛନ୍ତି । ଜଣେ ନିର୍ବିକାର ନୀତିନିଷ୍ଠ ସନ୍ଧ୍ୟାସୀ ଜଗତର କଲ୍ୟାଣ ପାଇଁ ଦୀପ 
ଜାଳିବା ପରି ସାହାଣୀମାଷ୍ଟେ, ଦୀର୍ଘ ଅର୍ଵଶତାଦ୍ଦୀରୁ ଉର୍ଷ୍ତ ଯାତ୍ରାନୁଷ୍ଠାନକୁ ଧରି 
ରାଜ୍ୟର ପୁରପଲ୍ଲୀରେ ତଥା ପ୍ରବାସୀ ଓଡ଼ିଆ ଅଞ୍ଚଳରେ ଯାତ୍ରାର ଜୟଗାଥା ଗାନ 

କରିଛନ୍ତି । ଏଇଥୁ ପାଇଁ ଓଡ଼ିଶାର ପୁରପଲ୍ଲୀରେ ଫକୀରମୋହନ ଉଚ୍ଚାରିତ ହୋଇଛନ୍ତି 
ସାହାଣୀ ମାଷ୍ଟ୍ରେ ବା ଯାତ୍ରା ସନ୍ଧ୍ୟାସୀ ନାମରେ । ଏହାହିଁ ଆମ ପାଇଁ ତଥା 
କଳାଜଗତରେ କଳାକାର ତଥା ପ୍ରଯୋଜକ ନିର୍ଦ୍ଦେଶକ, ଯାତ୍ରାକର୍ମଚାରୀଙ୍କ ପାଇଁ 
ଗର୍ବ ଓ ଗୌରବ । 


ପୂର୍ବେ କଳାକୁ ପ୍ରାଣ ଭରି ଭଲ ପାଉଥ୍‌ବା କଳାକୁ ବଞ୍ଚାଇ ରଖୁବାର ପ୍ରୟାସ 
କରୁଥିବା ସୌଖୀନ ଦରଦୀ ମଣିଷଟିଏ ଯାତ୍ରା ଜଗତକୁ ପ୍ରବେଶ କରୁଥିଲା | ସମୟ 
ବଦଳିବା ସହିତ ଆଧୁନିକ ମଞ୍ଚ ଆଲୋକ ସଂପାତ, ଶବ୍ଦ ସଂଯୋଜନା ଦର୍ଶକମାନଙ୍କୁ 
ମନୋରଞ୍ଜନର ଖୋରାକ ଯୋଗାଇଲା । ଅଥଚ ବ୍ଯବସାୟିକ ଆକାଂକ୍ଷାର 
ଅନ୍ଧଅର୍ଗଳୀରେ କଳା ଅଣନିଃଶ୍ବାସୀ ହେଲା । କିଛି କର୍ପୋରେଟର କଳାଜଗତରେ 
କଳାଧନକୁ ଧଳାରେ ପରିଣତ କରିବା ପାଇଁ ଯାତ୍ରାଜଗତକୁ ପ୍ରବେଶ କଲେ । 
ଯଦିଓ ଯାତ୍ରା, ଶିଛ ପରି ଏକ ଅନୁଷ୍ଠାନ, କିନ୍ତୁ ଏପର୍ଯ୍ୟନ୍ତ ଏହା ଶିଳର ମାନ୍ୟତା 
ପାଇନାହିଁ । ପୁର୍ବରୁ ଚାଳିଶ ପଚାଶ ଜଣ ମଧ୍ଯରେ ସୀମିତ ଥୁଲା ଯତ୍ରାନୁଷ୍ଠାନ । 
ଏବେ ଶହେପଚାଶରୁ ଅଧକ ଜଣରେ ଅନୁଷ୍ଠାନ କାର୍ଯ୍ୟରତ, ବିଭିନ୍ନ ବିଭାଗ ପାଇଁ 
ବିଭିନ୍ନ କଳାକାର ଉଦ୍ଦିଷ୍ଟ । ବହୁମୁଖୀ କଳାକାରର ଅଭାବ | ସାହାଣୀମାଷ୍ଟ୍ରଙ୍କ ପରି 
ସ୍ଵଳ୍ପ ପୁଞ୍ଜିଧାରୀ ମାଲିକ, କର୍ଷୋରେଟରଙ୍କ ସହ ପ୍ରତିଯୋଗିତାରେ ତିଷ୍ପିବେ କିପରି ? 
ତଥାପି କିଛି ଅନୁଷ୍ଠାନ ଦୃଢ଼ ମନୋବଳ ନେଇ ସ୍ଵଳ୍ପ ପୁଞ୍ଜିରେ ଯାତ୍ରା ପରିବେଷଣ 
କରି ଅନେକ କଳାକାରଙ୍କୁ ଦକ୍ଷ କରାଉଛନ୍ତି । ସେହି କଳାକାରମାନେ କିନ୍ତୁ 
ସଂବାନୁଆରୁ ପ୍ରଜାପତି ହେଲା ପରେ ଯୋଗ ଦେଉଛନ୍ତି ପ୍ରତିଷ୍ଠିତ ଦଳମାନଙ୍କରେ । 
କର୍ପୋରେଟ ଯତ୍ରାନୁଷ୍ଠାନ ଏହି ଦକ୍ଷ କଳାକାରମାନଙ୍କୁ ନେଇ ତାର ପୁଞ୍ଜି ଦ୍ଵିଗୁଣିତ 
କରୁଛି । କଳାକାରମାନଙ୍କ ଦୁଃଖ, ଯନ୍ତ୍ରଣା ଓ ବେଦନାକୁ ଲାଘବ କରିବା ପାଇଁ 
ଲଢୁଆ ସଂଗଠନଟିଏ ଏ ପର୍ଯ୍ୟନ୍ତ ଦୃଷ୍ଟିଗୋଚର ହେଉନାହିଁ । ବାପା ମାଂଙ୍କର 
ମହାପ୍ରୟାଣ କିମ୍ବା ରୋଗରେ ପୀଡ଼ିତ କୁଟୁମ୍ବଙ୍କ ପାଇଁ ଠିକ୍‌ ସମୟରେ ଏମାନେ 
ଘରେ ପହଞ୍ଚ୍‌ ସେମାନଙ୍କର ଦୁଃଖ ସୁଖରେ ସଂଗୀ ହେବାକୁ ସୁଯୋଗ ନାହିଁ । 
ମୁହଁରେ ପାଉଡ଼ର ବୋଳି କଳାପରିବେଷଣ କରିବାକୁ ସେ ବାଧ୍ୟ, କାରଣ ସେ 
ଗୋତି ଶ୍ରମିକ ପରି ଚୂୃଚ୍ତିବବ । ଯତ୍ରାମାଲିକଙ୍କ ବାର୍ଷିକ ଲାଭାଂଶରୁ ଶତକଡ଼ା 
ଏକଭାଗ ପାଇବାରୁ ସେ ବଞ୍ଚତ |! ସେ ଜାଣେ ନିଜର ଦୁଃଖ, କୋହକୁ ଅନ୍ତରରେ 
ଚାପି ରଖୁ ଆଗ୍ରହୀ ଦର୍ଶକଙ୍କୁ ଆନନ୍ଦ ବାଣ୍ଟିବା । ଏହାହିଁ ତାର ପ୍ରାଥମିକତା । 


ସାହାଣୀମାଷ୍ଟେଙ୍କ ଜୀବନ ଏକ ସମର୍ପିତ କଳାଜୀବନ । ସେ ଜାଣିଥିଲେ 
କଳାର ସର୍ବାନ୍ତ କରଣ ଉନ୍ନତି ତାଙ୍କ ଜୀବନର ପରମ ଲକ୍ଷ୍ୟ । କିନ୍ତୁ କଳାରେ 

କଳଙ୍କ ତାଙ୍କୁ ବହୁତ ଆଘାତ ଦେଇଥୁଲା । ନଗ୍ନ ନୃତ୍ୟ, ଦ୍ଵିଅର୍ଥିବୋଧକ ସଂଳାପ, 
ବିଶେଷ କରି ନାଟକରେ ଓଡ଼ିଶାର ଶାସ୍ତ୍ରୀୟତା, ସଂସ୍କୃତି, ଭାଷା ପ୍ରତି ଅବିଚାରରେ 
ସେ ମର୍ମାହତ, କ୍ଷତାକ୍ତ | ବାରମ୍ବାର ସେ କହୁଥିଲେ ଏ କଂଣ ଚାଲିଛି । ନାଟକ 
ନାମରେ ଫାଟକ ।! ଅଭିନୟ ବଦଳରେ ସିନେମା ପରି ସିନ୍‌, ସିନେରୀ, ଶବଦ ଓ 
ଆଲୋକର ଖେଳ । 


ସାହାଣୀମାଷ୍ଟେ ସ୍ଵଜ୍ଭାଷୀ, ସ୍ଵଭାବ ଗତ୍ଭୀର କିନ୍ତୁ ଅନ୍ତଃମନ ତାଙ୍କର ଅତି 
ଉଦାର । ଦୁଃଖରେ ଭାଂଗି ନାହାଁନ୍ତି ସୁଖରେ ଅତି ଉଲ୍ଲସିତ ହୋଇନାହାନ୍ତି । 
ଜୀବନର ସାୟାହ୍ରେ ବହୁ ଅନୁଷ୍ଠାନରୁ ସମ୍ବର୍ିତ ହୋଇଛନ୍ତି । ନିଜେ କଳାକାର 
ଭତ୍ତା ଗ୍ରହଣ ନକରି ତାଙ୍କରି ପ୍ରଦତ୍ତ ପ୍ରମାଣପତ୍ର ବଳରେ ଅନେକ କଳାକାରଙ୍କୁ ସେ 
ଭତ୍ତା କରାଇବାରେ ସହାୟ ହୋଇଛନ୍ତି । 


ସେହି ପ୍ରଣମ୍ୟ ପୁରୁଷ ଯାତ୍ରା ସନ୍ଧାସୀ ସାହାଣୀ ମାଷ୍ଟେ ବାର୍ବକ୍ଯଜନିତ 
ରୋଗରେ ୨୦୦୯ ମସିହା ନଭେମ୍ବର ସତେଇଶ ତାରିଖରେ ଇହଲୀଳା ସମ୍ବରଣ 
କଲେ । ଯାତ୍ରା ଜଗତରେ ଏକ ଶୂନ୍ୟତା ସୃଷ୍ଠି ହେଲା । ଜଣେ ଦରଦୀ ଅଭିଭାବକ 
ଜୀବନ ମଞ୍ଚରୁ ବିଦାୟ ନେଲେ । ଅଭିନେତା, ଅଭିନେତ୍ରୀ, ବାଦ୍ଯଶିଳୀ, ମଞ୍ଚଶିଳ୍ପୀ, 
ପ୍ରଯୋଜକ, ନିର୍ଦ୍ଦେଶକମାନଙ୍କୁ ନେଇ ଗଠିତ ଗଣଅନୁଷ୍ଠାନମାନେ ହତଚକିତ । 
ବେସାହାରାମାନଙ୍କୁ ଭରଷା ଦେବ କିଏ ? ସେ ବୁଧଆନା ହେଉ ବା ମନ୍ଦାକିନୀ 
ବା ଲତାମଣ୍ଡଳ ବା ବିକାଶ ଶୁକ୍ଲା ବା ବଙ୍କିମ ସ୍ବାଇଁ, ନକୁଳ ପାତ୍ର ପ୍ରମୁଖକୁ କିଏ 
ଜଣାଇବ ଅଭିଭାବକର ତାଗିଦ୍‌ | ହେ ଛଶ୍ବର, କଳା ପାଇଁ ଉତ୍ସର୍ଗୀକୃତ, ସମର୍ପିତ, 
ଦର୍ଶକଙ୍କ ଆନନ୍ଦ ପାଇଁ ନିୟୋଜିତ କଳାକାରର ଯୁଗେ ଯୁଗେ ଜୟଗାନ ହେଉ । 
“ କଳା” ଅନିର୍ବାଣ ଦୀପଶିଖା ପରି ପ୍ରଜ୍ବଳିତ ରହିଥାଉ ! ସାହାଣୀମାଷ୍ଟେଙ୍କୁ ଶତ 
କୋଟି ପ୍ରଣାମ । 


ସଜାପତା- ଯ/ଚ/ ସନ୍ୟାସ! ଫଳାରଣମୋନନ ସୂଚ ଅନି୍ଦ ସୁରଣଳା ଥଥମ, 
ଡ଼ିଚାୟ, ନୁଚାୟ ସଂଖ୍ୟା ଏବଂ ସୁରଣଳା ଗୋକଶିଜ/ା ସାନିତୟ ସମା ୨୦୧୪ / 

କର୍ମଯୋଗୀ ବୈରାଗୀ ଚରଣ ବିଶ୍ବାଳ 


ଡଃ. ଜଗନ୍ନାଥ ଜେନା 


ଶ୍ରୀବୈରାଗୀ ଚରଣ ବିଶ୍ଵାଳ ଥଲେ ଏକାଧାରରେ ଜଶେ ଶିକ୍ଷକ, ସଂଗଠକ, 
ନିଷ୍ଠାପର ସମାଜସେବୀ, ସମ୍ବେଦନଶୀଳ ସାମାଜିକ କର୍ମୀ, ରାଜନୈତିକ ମତବାଦରେ 
ଜଣେ ସୋସିଆଲିଷ୍ଟ, ବହୁ ଶିକ୍ଷାନୁଷ୍ଠାନ, ବିଦ୍ୟାଳୟ ଓ ମହାବିଦ୍ୟାଳୟର ପ୍ରତିଷ୍ଠାତା । 
ଆଟୋପ ନାହିଁ, ପ୍ରଚାର ନାହିଁ, ଶାନ୍ତ ସରଳ ସହଜ ଜୀବନ ଶୈଳୀ, ସାଧାରଣ ପିନ୍ଧା 
ପରିପାଟି, ସହନଶୀଳ ମଣିଷ ଜଣେ । ଏଦତ୍ଭିନ୍ନ ସେଥ୍‌ଲେ କେତେକାଂଶରେ 
ଅବଧୂତ ପନ୍ମୀ | ଧର୍ମମତବାଦରେ ସେ ଥଲେ ହିନ୍ଦୁ ମାତ୍ର ସବୁ ଧର୍ମ ସହ ତାଙ୍କର ଥଲା 
ସୁସମ୍ପର୍କ ଓ ସଦଭାବ | ଜାତି ଭେଦରେ ବିଶ୍ଵାସୀ ନଥଲେ - ତେଣୁ ସମସ୍ତଙ୍କ ଘରେ 
ଖାଉଥିଲେ, ବିଶ୍ରାମ ନେଉଥଲେ | ଖଦଡ଼ ପିନ୍ଧୁଥିଲେ ଓ ଦାଢ଼ି ରଖୁଥିଲେ | 

ଯାଜପୁର ଜିଲ୍ଲା ଧର୍ମଶାଳା ନିର୍ବାଚନ ମଣ୍ଡଳୀ ଅନ୍ତର୍ଗତ ମିର୍ଜାପୁର 
ଗ୍ରାମାପଞ୍ଚାୟତସ୍ଥ ମିର୍ଜାପୁର ଗ୍ରାମରେ ମନ୍ତ୍ରୀ ସାହିରେ ସେ ୧୯୩୩ ମସିହା ଫାଲ୍‌ଗୁନ 
ତ୍ରୟୋଦଶୀ ତିଥ୍‌ରେ ଜନ୍ମ ଗ୍ରହଣ କରିଥିଲେ। ପିତା ଦଶରଥ ବିଶ୍ଵାଳ ଥଲେ 


ବରପୁତ୍ର ଜ୍ଞ ୧୨୫ 

କଲିକତାରେ ସିନେମା ଶିଳରେ କାର୍ଯ୍ୟରତ ଜଣେ ଦକ୍ଷ ଫଟୋଗ୍ରାଫର । ମାତା 
ନରଦେବୀ ଆଦର୍ଶ ସୁଗ୍ଧହିଣୀ । 


ଗାଁରେ ପ୍ରାଥମିକ ବିଦ୍ୟାଳୟରୁ ଶିକ୍ଷା ସମାପ୍ତି କରି ସେ ଧର୍ମଶାଳା ମଧ୍ଯ 
ଇଂରାଜୀ ବିଦ୍ୟାଳୟରେ ଷଷ୍ଠ ଶ୍ରେଣୀରେ ନାମ ଲେଖାଇଲେ । ଧର୍ମଶାଳା ହାଇସ୍କୁଲ୍‌ରୁ 
ସେ ମାଟ୍ରିକ୍‌ ପାସ୍‌ କଲେ ଓ ପରେ ବି.ଏ ପାଶ୍‌ କରିଥିଲେ । 


୧୯ ୫୮ ମସିହାରେ ସାରୋଇ ଗ୍ରାମର ଶ୍ରୀମତୀ ବନଲତାଙ୍କ ସେ ବିବାହ 
କରିଥଲେ । ତାଙ୍କର ନଂଗୋଟି ସନ୍ତାନ ମଧ୍ଯରୁ ପୁଅ ଆଠଜଣ, ଝିଅ ଜଣେ | 
ଗାଁରେ ଥବା କିଛି ଚାଷ ଜମି ଓ ଜାରକାରେ ଥିବା ଗୋଟିଏ ପ୍ରେସ୍‌ ତାଙ୍କ 
ରୋଜଗାରର ମାଧ୍ଯମ ଥଲା । କୌଣସି ମତେ ଏତେବଡ଼ ସଂସାରକୁ ତାଙ୍କ ପତ୍ରୀ 
ଓ ପିଲାମାନେ ଏହି ସ୍ଵଜ୍ ଆୟରେ ଚଳାଇ ନିଅନ୍ତି । ବିଭିନ୍ନ ସାମାଜିକ ଓ 
ଜନସଂପର୍କ କାର୍ଯ୍ୟରେ ବ୍ଯସ୍ତ ରହି ଘରକଥା ସେ ପ୍ରାୟତଃ କିଛି ବୁଝୁନଥିଲେ । 
ତାଙ୍କର କାର୍ଯ୍ୟପ୍ରତି ପରିବାରର ଅକୁଣ୍ଠ ସମର୍ଥନ ମଧ୍ଯ ପ୍ରଶଂସନୀୟ ଅଟେ । 


୧୯ ୫୭ ମସିହାରେ ମିର୍ଜାପୁର ଗ୍ରାମ ପଞ୍ଚାୟତ ଗଠିତ ହେବା ସମୟରେ 
ଯୁବକମାନଙ୍କୁ ସଂଗଠିତ କରି ସେ ସେମାନଙ୍କୁ ଗାଁ କାର୍ଯ୍ୟରେ ଯଥା ପାଠାଗାର ଓ 
ଅନ୍ୟାନ୍ୟ କାର୍ଯ୍ୟରେ ଲଗାଇବା ସହିତ ପୁସ୍ତକପଠନ ପ୍ରତି ଆଗ୍ରହ ବଢ଼ାଇବ ପାଇଁ 
ସେମାନଙ୍କ ସହଯୋଗରେ ମିର୍ଜାପୁର ଗ୍ରାମରେ ପଲ୍ଲୀସାଥୀ ପାଠାଗାର ଓ ତରୁଣ 
ସାଥୀ ପାଠାଗାର ଏବଂ ସାରଙ୍ଗତିରଣଠାରେ ବିଜୟଲକ୍ଷ୍ମୀ ପାଠାଗାର ପ୍ରତିଷ୍ଠା 
କରିଥଲେ । ପିଲାଠାରୁ ବୁଢ଼ା ପର୍ଯ୍ୟନ୍ତ ଏଠାରେ ପୁସ୍ତକ ପଢ଼ିବା ସହିତ ସମ୍ବାଦପତ୍ର 
ପଠନ ଓ ରେଡ଼ିଓରୁ ସମ୍ବାଦ ଓ ସଂଗୀତ ଶୁଣିବାର ସୁଯୋଗ ପାଉଥୁୂଲେ । 
ମିର୍ଜାପୁରଠାରେ ପଞ୍ଚାୟତ ହେବା ସହ ଗ୍ରାମରେ ପେଷ୍ଟ ଅଫିସ୍‌, ପଶୁଚିକିସ୍ସା କେନ୍ଦ୍ର 
ହେବା ପଛରେ ମଧ୍ଯ ତାଙ୍କର ହାତ ରହିଛି । ଗ୍ରାମ ଯୁବକମାନଙ୍କୁ ସଂଗଠିତ କରି 
ହଇଜା ସମୟରେ ମଧ୍ଯ ଗାଁ ଗାଁ ବୁଲି କାର୍ଯ୍ୟ କରିଥିଲେ । 


ସେତେବେଳେ ଗାଁରୁ ୯ କି:ମି: ଦୂର ଧର୍ମଶାଳା ସ୍କୁଲ୍‌ରେ ପଢ଼ିବା ଛଡ଼ା 
ଅନ୍ୟ ଉପାୟ ନଥୁଲା | ଏଣୁ ନିଜ ଗାଁରେ ମାଇନର ସ୍କୁଲ୍‌ କରିବା ଚିନ୍ତା ତାଙ୍କ 
ମୁଣ୍ଡକୁ ଆସିଲା । ତାଙ୍କ ଉଦ୍ୟମ ପୂର୍ବରୁ ଗ୍ରାମରେ ଗୋଟିଏ ମଧ୍ଯଇଂରାଜୀ ବିଦ୍ୟାଳୟ 
ସ୍ଥାପନ ପାଇଁ କ୍ଷେତ୍ରବାସୀ ପରିଡ଼ାଙ୍କ ସହ ଅନ୍ୟମାନେ ଉଦ୍ଯମ କରିଥଲେ ମଧ୍ଯ 
ତାହା ଫଳବତୀ ହୋଇନଥଲା | ୧୯୫୨ ମସିହାରେ କେତେକ ସହଯେଗାୀଙ୍କ 
ସହ ମିଶି ଗ୍ରାମରେ ସେ ପ୍ରତିଷ୍ଠା କଲେ ମାଇନର ସ୍କୁଲ, “ଶ୍ୟାମସୁନ୍ଦର ବିଦ୍ୟାପୀଠ । 

ଏହି ଅଂଚଳର ଆରାଧ୍ୟ ଦେବତା ଶ୍ୟାମସୁନ୍ଦର ଜୀଉଙ୍କ ନାମରେ ଅନୁଷ୍ଠାନଟି ନାମିତ 
ହୋଇଥିଲା | ମାତ୍ର ୧୮ ବର୍ଷ ବୟସରେ ଏହି ବିଦ୍ୟାଳୟର ପ୍ରଧାନ ଶିକ୍ଷକ ରୂପେ 
ସେ ଦାୟିତ୍ଵ ବହନ କଲେ । ଏହି ବିଦ୍ୟାପୀଠ ଥୁଲା ସମ୍ଭବତଃ ସମଗ୍ର ଧର୍ମଶାଳା 
ଅଞ୍ଚଳର ଦ୍ଵିତୀୟ ମଧ୍ଯଇଂରାଜୀ ବିଦ୍ୟାଳୟ ! ଦ୍ଵିତୀୟ ଶିକ୍ଷକ ନିଯୁଚ୍ତି ପର୍ଯ୍ୟନ୍ତ ସେ 
ସମସ୍ତ ପାଠକୁ ଏକା ଏକା ପଢ଼ାନ୍ତି | ମଝିରେ ମଝିରେ ତାଙ୍କୁ ସହଯୋଗ କରୁଥାନ୍ତି 
ସେତେବେଳେ ଏହି ଅଞ୍ଚଳରୁ ଯାଇ କଟକରେ ପଢ଼ୁଥିବା କେତେକ କଲେଜ 
ଛାତ୍ର ଓ ଅନ୍ୟମାନେ ଯଥା ସୁଦର୍ଶନ ସାହୁ, ଦ୍ବିଜରାଜ ଲେଙ୍କା, କୂଳମଣି ମିଶ୍ର, 
ମାଧବାନନ୍ଦ ଜେନା, ଗୋବିନ୍ଦ ଚନ୍ଦ୍ର ଜେନା, ଉଗ୍ରସେନ ବଳ ପ୍ରଭୃତି । 


ଏହି ବିଦ୍ୟାପୀଠରେ ସେ ଦୁଇବର୍ଷ କାଳ ଅବୈତ ନିକ ପ୍ରଧାନଶିକ୍ଷକ ରୂପେ 
ନିଷ୍ଠାର ସହିତ ଦାୟିତ୍ଵ ନିର୍ବାହକରି ସ୍ତୁଲ୍‌ଟିକୁ ଗଢ଼ିବା ପାଇଁ ଆପ୍ରାଣ ଉଦ୍ଯମ 
କରିଥୁଲେ | ତାଙ୍କ ପରେ ସ୍କୁଲ୍‌ର ପ୍ରଧାନ ଶିକ୍ଷକ ଦାୟିତ୍ଵ ବହନ କଲେ କୋତପୁରର 
ବୀରକିଶୋର ପାଢୀ । ମିର୍ଜାପୁର ଅଞ୍ଚଳର ଏମ.ଇ ସ୍କୁଲ୍‌ଠାରୁ ହାଇସ୍କୁଲ୍‌ ପର୍ଯ୍ୟନ୍ତ 
ଶିକ୍ଷାର ବିକାଶରେ ତାଙ୍କର ସହଯୋଗୀ ଥାନ୍ତି ଏମ୍‌.ଇ ସୂୁଲ୍‌ର ଅନ୍ଯତମ ସୁଦକ୍ଷ 
ଶିକ୍ଷକ ଶୁକଦେବ ଦାଶ ଓ ପ୍ରଧାନଶିକ୍ଷକ ବୀରକିଶୋର ପାଢୀ ଏବଂ ବିଭିନ୍ନ ଗ୍ରାମର 
ବହୁ ନେତ୍ବ ସ୍ଥାନୀୟବ୍ଯକ୍ତିୟ ଯୁବ ଓ ଛାତ୍ରଗୋଷ୍ଠୀ । ସ୍ତୁଲ୍‌ ପାଇଁ ଛାତ୍ରମାନେ ମଧ୍ଯ 
ଗ୍ରାମମାନଙ୍କରେ ମୁଷ୍ଟିଭିକ୍ଷା ସଂଗ୍ରହ କରୁଥିଲେ । 


ସ୍କୁଲରେ ପିଲାମାନଙ୍କ ପାଇଁ ରୁଟିନ୍‌ କରାଯାଇଥାଏ, ସେହି ଅନୁଯାୟୀ ସ୍କୁଲ୍‌ 
ଆରମ୍ଭରେ ପ୍ରାର୍ଥନା ବୋଲା ଯିବା ପରେ ଖବର କାଗଜ ପଠନ କରାଯାଇ 
ଛାତ୍ରମାନଙ୍କୁ ଦେଶ ବିଦେଶର ଘଟଣା ମାନ ଅବଗତ କରାଯାଏ । ସମସ୍ତ ଛାତ୍ର 
ଓ ଶିକ୍ଷକ ଏହି ସମୟରେ ପ୍ରାର୍ଥନା ସଭାରେ ଉପସ୍ଥିତ ରୁହନ୍ତି । ନିଜେ ବୈରାଗୀ 
ଚରଣ ଖବର କାଗଜ ପଢ଼ି ଛାତ୍ର ଓ ଶିକ୍ଷକମାନଙ୍କୁ ଶୁଣାନ୍ତି । ତା'ପରେ ଶ୍ରେଣୀ 
ପଢ଼ା । ବଗିଚା କାମ, ଶନିବାରର ତର୍କ ପ୍ରତିଯୋଗିତା, ସଂଗୀତ ଓ କ୍ରୀଡ଼ା 
ପ୍ରତିଯୋଗିତା ଏସବୁରେ ସେ ନିଜେ ଉପସ୍ଥିତ ରହି ସୁଚାରୁ ରୁପେ ପରିଚାଳନା 
କରନ୍ତି | ଏସବୁ ମାଧ୍ଯମରେ ହିଁ ଛାତ୍ରମାନଙ୍କର ଭବିଷ୍ୟତ ଗଢ଼ାଯାଏ । 

୧୯୫୭ ମସିହାରେ ମିର୍ଜାପୁରଠାରେ ଶ୍ଯାମସୁନ୍ଦର ହାଇସ୍କୁଲର ଶୁଭ 
ଦେଇଥିଲେ ତନ୍କାଳୀନ ମୁଖ୍ୟମନ୍ତ୍ରୀ ଶ୍ରୀ ହରେକୃଷ୍ଣ ମହତାବ । ଏହାର ପ୍ରତିଷ୍ଠା 
ସମୟରେ ଅର୍ଥଭିକ୍ଷା, ଗୃହନିର୍ମାଣ, ଛାତ୍ରସଂଗ୍ରହ ଆଦି ପ୍ରତ୍ୟେକ କାର୍ଯ୍ୟରେ ପୂର୍ଣ୍ଣ 
ପ୍ରାଣରେ ସହଯୋଗ କରିଛନ୍ତି ମିର୍ଜାପୁର ଗ୍ରାମପଞ୍ଚାୟତର ପ୍ରଥମ ସରପଞ୍ଚ ପାଟପୁରର 
ମହନ୍ତ ଚିତ୍ତରଂଜନ ଦାଶ (ଯିଏକି ଦୀର୍ଘକାଳ ପରିଚାଳନା ସମିତିର ସଂପାଦକ 

ଥିଲେ), ମିର୍ଜାପୁରର କ୍ଷେତ୍ରବାସୀ ପରିଡ଼ା, ନନ୍ଦକିଶୋର ମିଶ୍ର ଗଣେଶ୍ଵର ନାୟକ, 
ଭୋଳାନାଥ ନାୟକ, ଧୁବାନନ୍ଦ ସାହୁ ପ୍ରମୁଖ, ଅରଂଗାବାଦର ରାଧାଚରଣ ଜେନା, 
ଗୋକୁଳାନନ୍ଦ ସୁନ୍ଦରରାୟ, ପରୀକ୍ଷିତ ଜେନା, ସନାତନ ସେଠୀ ପ୍ରଭୁତି ସାଲେପୁରର 
ବିଶ୍ଵନାଥ ଜେନା, ଗୋବିନ୍ଦ ଜେନା, ମଦନସେଠୀ, ପ୍ରଭୁତି ଗୋବିନ୍ଦରାମ ପାଟଣାର 
ବାବାଜି ସାହୁ ଇତ୍ୟାଦି ଲୋକମାନେ । ସମସ୍ତଙ୍କ ସହଯୋଗରେ ସ୍କୁଲ୍‌ ଗଢ଼ିଉଠିଥ୍‌ଲେ 
ହେଁ ମୁଖ୍ୟ ଦାୟିତ୍ଵ ତୁଲାଇଥିଲେ ବୈରାଗୀ ଚରଣ ବିଶ୍ବାଳ । 


ସଲ୍‌ ନିମନ୍ତେ ଅର୍ଥ ସଂଗ୍ରହ ପାଇଁ ଶ୍ରୀ ବିଶ୍ଵାଳ ପୁରୀ ଠାରୁ କଲିକତା ଓ 
ଜଗତସିଂହ ପୁରରୁ ରାଉରକେଲା ପର୍ଯ୍ୟନ୍ତ ବୁଲିଛନ୍ତି । ସେତେବେଳେ ଆବଶ୍ଯକ 
ଆସବାବପତ୍ର (ଟେବୁଲ, ଚୌକି ଆଦି) ଗୁଡ଼ିକୁ ଆଣିବା ପାଇଁ କଟକ କାରଖାନାରୁ 
ଜିନିଷଗୁଡ଼ିକୁ ଶଗଡ଼ରେ ଲଦି ମାଲଗୋଦାମକୁ ଓ ମାଲ ଗୋଦାମରୁ ଟ୍ରକଯୋଗେ 
ମହାନଦୀ ଘାଟକୁ ଆଣି ବଡ଼ଡଙ୍ଗାରେ ଜଳ ପଥ ବାଟେ ଆଣିବାକୁ ପଡ଼େ । ସ୍ଥଳ 
ପଥରେ ପରିବହନ ବ୍ୟବସ୍ଥା ନଥିବାରୁ ମାଝିପାଟଣା, ରାୟପଡ଼ା ଓ ନରସିଂହପୁରର 
ନାଉରୀମାନେ ବଡ଼ବଡ଼ ନାରେ ତାଳଦଣ୍ଡା କେନାଲରୁ ମହାନଦୀ ଦେଇ ବିରୂପା 
ଓ ସେଠାରୁ ହାଇଲେବୁଲ୍‌ କେନାଲ୍‌ ବାଟ ଦେଇ ଜିନିଷସବୁ ନେଉଳପୁର ଡକ୍‌ରେ 
ପହଞ୍ଚାନ୍ତି । ସେଠାରୁ ଲୋକମାନେ ସେସବୁକୁ ମୁଣ୍ଡରେ ମୁଣ୍ଡାଇ ସ୍କୁଲ୍‌ ପର୍ଯ୍ଯନ୍ତ 
ଆଣନ୍ତି । 


ବୈରାଗୀ ବାବୁଙ୍କ ହାତଗଢ଼ା ଅନେକ ଶିକ୍ଷାନୁଷ୍ଠାନ ରହିଛି; ମଧ୍ଯଇଂରାଜୀ 
ବିଦ୍ୟାଳୟରୁ ଆରମ୍ଭ କରି ଉଚ୍ଚବିଦ୍ୟାଳୟ ପର୍ଯ୍ୟନ୍ତ । ସେଗୁଡ଼ିକ ରହିଛି ମିର୍ଜାପୁର, 
ବରୁଣିଆ, ନରସିଂହପୁର, ବମ୍ଚ୍‌ ମଙ୍ଗରାଜପୁର, ଜାରକା, ମୁଣ୍ଡମାଳ, ବଡ଼ବାରି 
ସାହି, ନାଉପାଳ, ନୂଆକୂଳ, ମାଝିପାଟଣା, ପାଟପୁର, ଫାଜିଲପୁର, ଅମିୟଝରି, 
ନେଉଳପୁର, ଧର୍ମଶାଳା, ବୈରୀ, ନାକପୋଲ ଓ ରେଖଦେଇପୁରରେ | ଏତଦ୍ଭିନ୍ନ 
ଅଛି ଧର୍ମଶାଳାଠାରେ ଧର୍ମଶାଳା ମହାବିଦ୍ୟାଳୟ, ଧର୍ମଶାଳା ମହିଳା ମହାବିଦ୍ୟାଳୟ, 
ଚଡ଼େଇ ଧରାଠାରେ ଶ୍ରୀଜଗନ୍ନାଥ ମହାବିଦ୍ୟାଳୟ ଓ ଗେଙ୍ଗୁଟିଆଠାରେ ଗେଙ୍ଗୁଟିଆ 
ମହାବିଦ୍ୟାଳୟ |! 


୧୯ ୬୮/୬୯ ମସିହାରେ ଧର୍ମଶାଳାରେ ମହାବିଦ୍ୟାଳୟ ସ୍ଥାପନ ନିମନ୍ତେ 
କେତେକ ବୁବ୍ଧିଜୀବୀ ଚେଷ୍ଟା କରିଥିଲେ ମଧ୍ଯ ଏହା ସମ୍ଭବ ହୋଇ ପାରିନଥୁଲା । 
ପୁନଶ୍ଚ ୧୯୭୮ ମସିହାରେ ବୈରାଗୀ ଚରଣ ବିଶ୍ବାଳଙ୍କ ନେତୃତ୍ବରେ 
ଧର୍ମଶାଳାଠାରେ ଏକ ମହାବିଦ୍ୟାଳୟ ଖୋଲିବା ପାଇଁ ପଦକ୍ଷେପ ନିଆଗଲା ! ଏହି 
ଅଞ୍ଚଳରେ ଯେଉଁମାନେ ଏମ୍‌.ଏ. ପାସ୍‌ କରି ଘରେ ବସିଥିଲେ କିମ୍ଭା ଶିକ୍ଷକତା 

କରୁଥିଲେ ସେମାନଙ୍କୁ ନେଇ ଅଧ୍ୟାପନା ଆରମ୍ଭ କରିବାକୁ ମିଳିତ ଉଦ୍ୟମ ଆରମ୍ଭ 
ହେଲା | ଅନେକ ନେତୃସ୍ତାନୀୟ ବ୍ଯକ୍ରିବିଶେଷଙ୍କର ଅକୂଂ୦ ସହଯୋଗ ବଳରେ 
କଲେଜ ଗଢ଼ା ହେଲା ! 


ଧର୍ମଶାଳା ମହିଳା ମହାବିଦ୍ୟାଳୟ ପ୍ରତିଷ୍ଠା ତାଙ୍କର ଏକକ ପ୍ରଚେଷ୍ଟାର ଫଳ 
ବୋଲି କୁହାଯାଏ । ନାରୀ ଶିକ୍ଷାର ବିକାଶ ପାଇଁ ବାଳିକା ଏମ.ଇ.ସ୍ୁଲ୍‌ ଓ 
ହାଇସ୍କୁଲ୍‌ଠାରୁ ଆରମ୍ଭ କରି କଲେଜ ପ୍ରତିଷ୍ଠା ପର୍ଯ୍ୟନ୍ତ ତାଙ୍କ ଉଦ୍ୟମ ପ୍ରଶଂସନୀୟ | 


ଧର୍ମଶାଳା ମାଟିରେ ମହିଳା ମହାବିଦ୍ଯାଳୟ ଗଢ଼ିବା ପାଇଁ ସେ 
୧୯୮ ୬ମସିହାରୁ ଉଦ୍ୟମ ଜାରି ରଖୁଥିଲେ | ଏଥପାଇଁ ବହୁ ବିରୋଧ, ଉପହାସ 
ଓ ଥଟ୍ଟା ପରିହାସର ସମ୍ମୁଖୀନ ହୋଇଛନ୍ତି ସେ ! ମାତ୍ର ଧୈର୍ଯ୍ୟ ଓ ଦୃଢ଼ତା ଯୋଗୁ 
ସବୁ ପ୍ରତିବନ୍ଧକକୁ ସେ ଏଡ଼ି ଦେଇ ନାରୀ ଶିକ୍ଷାର ବିକାଶ ନିମନ୍ତେ ଗଢ଼ିଥବା 
ମହାବିଦ୍ୟାଳୟ ୧୯୯୩ରେ +୨ ଓ ୧୯୯୯ରେ +୩ କଳାଶ୍ରେଣୀ ପାଇଁ 
ସରକାରୀ ସ୍ଵୀକୃତି ଲାଭ କରି ଶହ ଶହ ଛାତ୍ରୀଙ୍କ ଭାଗ୍ୟ ବଦଳାଇବା ସହିତ ଏକ 
ଅଗ୍ରଣୀ ଶିକ୍ଷାନୁଷ୍ଠାନରେ ପରିଣତ ହୋଇପାରିଛି । 


ଶିକ୍ଷାନୁଷ୍ଠାନ ଗଢ଼ିବା ତାଙ୍କର ନିଶାରେ ପରିଣତ ହୋଇଥଲା ! ବଡ଼ଚଣାର 
ପୂର୍ବତନ ବିଧାୟକ ଡା. ଜଗନ୍ନାଥ ଦାସ, ବୈରାଗୀ ବାବୁଙ୍କ ଶିକ୍ଷାପ୍ରୀତି ସମ୍ବନ୍ଧରେ 
ଦେଇଥିବା ଟିପ୍ପଣୀ ଏଠାରେ ଉଦ୍ଧାର କରାଗଲା । 


“ ବୈରୀ ସୂଲ୍‌ର ଭାଗ୍ୟକୁ ଭଲ ସମୟ ଆସିଲା |! ବୈରୀ ସ୍କୁଲ୍‌ ସ୍ଥାପନର 
ଅନ୍ୟତମ ଉଦ୍ୟୋକ୍ତା ସଚ୍ଚିଦାନନ୍ଦ ରାଉତଙ୍କର ତାଙ୍କ ରାଜନୈତିକ ବନ୍ଧୁ ଧର୍ମଶାଳାର 
ବୈରାଗୀ ଚରଣ ବିଶ୍ବାଳଙ୍କ ସଂଗେ ଦେଖାହେଲା । ବୈରାଗୀ ବାବୁ ଗୋଟିଏ 
ମାଇନର ସୁଲ୍‌ର ହେଡ଼ମାଷ୍ଟର ଥଲେ । ସେ ସଚ୍ଚିବାବୁ ବୈରୀରେ ଗୋଟିଏ ସ୍କୁଲ୍‌ 
ଗଢୁଛନ୍ତି ବୋଲି ଶୁଣିଲେ ଏବଂ ତାକୁ ଦେଖୁବାକୁ ସେ (ବୈରାଗୀ ବାବୁ) 
ଆସିଲେ । ସେ ସଜ୍ଚିବାବୂଙ୍କଠାରୁ ଆମର ସମସ୍ଯା ସବୁ ଶୁଣିଲେ ଓ ଜାଗା 
ଦେଖୁଲେ । ସୂଲ୍‌ ଜମି ଜଂଗଲ ଭିତରେ, ସେହି ଜମି ଉପରେ କାଠ, ବାଉଁଶ, 
ପଥର ସବୁ ଗଦା ହୋଇଥବା ସେ ଦେଖୁଲେ |! ସେ ସ୍ଵତଃ ପ୍ରବୃତ୍ତ ହୋଇ କହିଲେ 
ସେ ବୈରୀ ସ୍କୁଲ୍‌ରେ ରହିବେ ବୋଲି ! ସେ ଜଣେ ଗ୍ରାଜୁଏଟ୍‌, ତାଙ୍କୁ ସହକାରୀ 
ଶିକ୍ଷକ ଭାବେ ନିଯୁକ୍ତି ଦିଆଗଲା । ସେ ଦିନରେ ସ୍କୁଲ୍‌ରେ ପଢ଼ାଇଲେ । ସ୍ଟୁଲ୍‌ 
କାମ ପରେ ବୈରୀ, ବରୁଣିଆ, କପାଷ୍ଚିକିରି, ଅମୀୟଝରି, କାନପୁର ବୁଲି 
ଲୋକମାନଙ୍କ ପାଖରେ ନିଜକୁ ପରିଚିତ କରାଇଲେ । ଲୋକମାନଙ୍କୁ ସହଯୋଗ 

କରିବାକୁ ଅନୁରୋଧ କରିଲେ । କୃଷ୍ଣବାବୁ ଓ ଅନ୍ୟ ଗ୍ରାମବାସୀଙ୍କ ସହିତ ସେହି 
ଗ୍ରାମମାନଙ୍କୁ ଯାଉଥିଲେ । ପ୍ରଥମେ ସେ ଗ୍ରାମରେ ରହୁଥିଲେ, ପରେ ସେ ସ୍ମିର 
କଲେ ସ୍କୁଲ୍‌ ଜମି ଉପରେ ପିଅନମାନଙ୍କ ପାଇଁ ଯେଉଁ କୁଡ଼ିଆ ଘର ତିଆରି 
ହୋଇଛି, ସେ ସେଇଠାରେ ରହିବେ । ନଭେମ୍ବର ମାସ ଶୀତରେ ତାଙ୍କୁ ସେଠି 
ଛାଡ଼ିବାକୁ ମୋଂର ବିବେକ କହିଲା ନାହିଁ । କିନ୍ତୁ ସ୍କୁଲ୍‌ ପାଇଁ ମୁଁ ଅନ୍ଯ ବିକଳ୍ପ 
ବାହାର କରି ପାରିଲି ନାହିଁ । ବାଧ୍ୟ ହୋଇ ବିବେକ ବିରୁଦ୍ଧରେ ଚୁପ୍‌ ରହିଲି । 
ମ୍ୟାନେଜିଂ କମିଟି ବସିଲା | ବୈରାଗୀ ବାବୁ ଆରମ୍ଭ କଲେ, ଚାନ୍ଦା ଆଦାୟ ପାଇଁ 
ପ୍ରତିଦିନ ସବୁ ସଭ୍ୟମାନଙ୍କୁ ସମୟ ଦେବାକୁ ହେବ । ଯେଉଁ ଗ୍ରାମକୁ ଚାନ୍ଦା ପାଇଁ 
ଯିବେ, ସେହି ଗ୍ରାମର ଶିକ୍ଷାପ୍ରେମୀ ଦୂଇ/ ତିନି ଜଣ ଲୋକ, ପରିଚାଳନା କମିଟିର 
ଦୁଇ/ ତିନି ଜଣ ଲୋକ ଓ ବୈରାଗୀବାବୁ ଯାଇ ଚାନ୍ଦା ଆଦାୟ କରିବେ । 

ସ୍କୁଲ୍‌ ଭଲରେ ଚାଲିଲା | ଗ୍ରାଣ୍ଟ ମଧ୍ଯ ମିଳିଲା ! ବୈରାଗୀବାବୁ ସ୍କୁଲ୍‌ ଛାଡ଼ି 
ଅନ୍ୟତ୍ର ଯିବାକୁ ବାହାରିଲେ । ଆମେ ତାଙ୍କୁ 5ଥୋ ଅପେକ୍ଷା ଅଧକ ଦରମା 
ଦେବା ପାଇଁ ସ୍ଥିର କରି ରହିବା ପାଇଁ ଅନୁରୋଧ କଲୁ । ଆଉ ଗୋଟିଏ ସ୍ୁଲ୍‌ 
ଗଢ଼ିବାରେ ସାହାଯ୍ୟ କରିବା ପାଇଁ ସେ ଚାଲିଗଲେ । ଦେଶର ଦୁର୍ଭାଗ୍ୟ, ଅଛଦିନ 
ଆଗରୁ ଟ୍ରକ ଧକ୍ଟାରେ ସେ ପ୍ରାଣ ହରାଇଲେ । ମୂତ୍ୟୁର ଅଳ୍ପଦିନ ଆଗରୁ ସେ 
ଛତିଆ ଆସିଥ୍‌ଲେ ଗୋଟିଏ ନୂଆ ବାଳିକା ସ୍କୁଲ୍‌ ପାଇଁ ଗୋଟିଏ ଶିକ୍ଷୟତ୍ରୀ 
ଖୋଜିବା ପାଇଁ ! ମୁଁ ତାଙ୍କୁ ପଚାରିଲି କେତୋଟି ଶିକ୍ଷାନୁଷ୍ଠାନ (ମାଇନର ସ୍କୁଲ୍‌, 
ହାଇସ୍କୁଲ୍‌, ଗାର୍ଲସ୍‌ ସଲ୍‌, କଲେଜ, ମହିଳା କଲେଜ) ତାଙ୍କ ହାତରେ ଗଢ଼ା ହେଲା 
ବୋଲି ! ସେ ଉତ୍ତର ଦେଲେ, “ ଚାଳିଶଟି” ।” 


କର୍ମଳଂଜାଳ ଭିତରେ ମଧ୍ଯ ଶ୍ରୀ ବିଶ୍ଵାଳଙ୍କର ଏକ ସାହିତ୍ଯିକ ଜୀବନ 
ଥିଲା । ଶ୍ୟାମସୁନ୍ଦର ବିଦ୍ୟାପୀଠର ଉନ୍ନେଷ କାଳରେ ତାଙ୍କ ପ୍ରୋତ୍ସାହନରେ ଏଠାରୁ 
ପ୍ରକାଶ ପାଉଥଲା ହାତଲେଖା ପତ୍ରିକା “କାନ୍ଧ କାଗଜ” ଓ ‘ପୀଠ ସମାଚାର!” । 
ପରେ ମାସିକ ପତ୍ରିକା ‘ପୀଠ ପ୍ରଦୀପ” ପ୍ରକାଶ ପାଇଲା | ନାରୀର ଦୟା, କ୍ଷମା, 
ସେବା, ସହନଶୀଳତା ସହିତ ତା”ର ସ୍ଵପ୍ପଟ ଆଶା, ଆକାଙ୍‌କ୍ଷା ଏବଂ ସ୍ଥୁଳ 
ବିଶେଷରେ କଠୋରତା ଓ ନିଷୁରତା ରୂପ ପାଇଛି ତାଙ୍କର ' ଘରଣୀର ସ୍ଵପ୍ର' କ୍ଷୁଦ୍ର 
ଉପନ୍ୟାସରେ | ଚାଷ ଓ ଚାଷୀଙ୍କ ସମସ୍ୟା ଆଧାରିତ ତାଙ୍କର ପୁସ୍ତକ ‘ଚାଷୀର 
ତତଲା ନିଃଶ୍ବାସ” । ସେହିପରି ସମାଜବାଦର ଲକ୍ଷ୍ୟ ଓ ତାର ଗଣତାନ୍ତିକ ଢାଞ୍ଚା 

ସମ୍ବନ୍ଧରେ ଆଲୋଚନା କରିଛନ୍ତି ‘ ଗଣତାନ୍ତିକ ସମାଜବାଦ” ପ୍ରବନ୍ଧରେ । ଧର୍ମଶାଳା 
ଅଂଚଳର କୃଷି, ସ୍ବାସ୍ଥ୍ୟ, ଶିକ୍ଷା ଜଳସେଚନ, ଗମନାଗମନ ବନ୍ୟା ପ୍ରଭୃତି ଉପରେ 
କବିତା ଓ ପ୍ରବଂଧମାନ ଲେଖୁଛନ୍ତି । 


୧୯୯୯ର ମହାବାତ୍ୟା ପରେ ଓଡ଼ିଶାରେ ବାତ୍ୟା ଓ ବନ୍ୟାର ଭୟଂକର 
ପରିଣତି, ତାର କାରଣ ଓ ନିରାକରଣ ସମ୍ବନ୍ଧରେ ବେଙ୍ଗାଲୁରଠାରେ ଅନୁଷ୍ଠିତ ଅର୍ସ 
କଂଗ୍ରେସର ଜାତୀୟ ବୈଠକରେ ଓଡ଼ିଶାର ପ୍ରତିନିଧ୍ଵତ୍ଵ କରି ଇଂରାଜୀରେ ଏକ 
ମର୍ମତ୍ର୍ଶୀ ଭାଷଣ ଦେଇ ସମସ୍ତଙ୍କର ଦୃଷ୍ଟି ଆକର୍ଷଣ କରିଥୁଲେ । ଧର୍ମଶାଳା 
ଖଣ୍ଡାୟତ କ୍ଷତ୍ରିୟ ମହାସଭାର ସଭାପତି ଭାବରେ ଓ ଧର୍ମଶାଳାର ଅବହେଳିତ 
ଦରିଦ୍ର ଜନତାଙ୍କର ପ୍ରତିନିଧ୍ଧ ରୂପେ ପୁରୀଠାରେ ତତ୍କାଳୀନ ପ୍ରଧାନ୍ତ ମନ୍ତ୍ରୀ ଭି.ପି.ସିଂହଙ୍କ 
ସହିତ ଏ ଅଞ୍ଚଳର ବିଭିନ୍ନ ସମସ୍ୟା ସମ୍ପର୍କରେ ଆଲୋଚନା କରିଥଲେ । 


ଜଣେ ସୋସିଆଲିଷ୍ଠ ଭାବେ ଚାଷୀ ମୁଲିଆଙ୍କର ବିଭିନ୍ନ ସମସ୍ୟା ଉପରେ 
ଧ୍ୟାନ ଦେବା, ସମାଧୀନର ବାଟ ବାହାର କରିବା ଓ ସେମାନଙ୍କୁ ନେଇ ଦୃଢ଼ 
ସଂଗଠନ କରିବା ତାଙ୍କର କାର୍ଯ୍ୟ ଥଲା | ହରିଜନମାନଂକୁ ମଧ୍ଯ ସଂଗଠନର ପରିଧ୍‌ 
ଭିତରକୁ ସେ ଆଣୁଥିଲେ । ସେତେବେଳେ ତାଙ୍କ ନେତୃତ୍ଵରେ ମିର୍ଜାପୁରସ୍ଥ ଦନାମଠ 
ତୋଟା ଆନ୍ଦୋଳନ ଓ ସଂଘର୍ଷ ଧର୍ମଶାଳା ଅଞ୍ଚଳରେ ଚହଳ ସୃଷ୍ଟି କରିଥଲା | ଏହି 
ଆନ୍ଦୋଳନରେ ନିଜ ମାମୁଁ କ୍ଷେତ୍ରବାସୀ ପରିଡ଼ାଙ୍କ ସହ ତାଙ୍କର ଲଢ଼େଇ ଚର୍ଚ୍ଚାର 
ବିଷୟ ହୋଇଥଲା । ଏପରିକି ଆନ୍ଦୋଳନ ସଂଘର୍ଷର ରୂପ ନେଇ ରକ୍ତପାତ 
ଘଟିଥିଲା | ଏହି ଦନାମଠ ଆମ୍ବତୋଟାରେ ସାଧାରଣ ଲୋକେ ଚଳପ୍ରଚଳ 
ହେଉଥୂଲେ | ସେମାନେ ଏହି ତୋଟାରୁ ଶୁଖଲଲା କାଠ ନେବା ସମେତ ଖଳାବାଡ଼ି 
କରୁଥିଲେ, ଠାକୁରାଣୀ ଯାତ୍ରା ଓ ଦୋଳ ଉତ୍ସବ ଏହିଠାରେ ପାଳିତ ହେଉଥୁଲେ । 
ଜଣେ ବାବାଜୀ ମଧ୍ଯ ଏଠାରେ ମଠ ସ୍ଥାପନ କରି ବାସ କରୁଥିଲେ | ସର୍ବସାଧାରଣ 
ଚଳୁଥିବା ଏହି ତୋଟାକୁ କେତେକ ପ୍ରଭାବଶାଳୀ ବ୍ଯକ୍ତି ନିଜ ନିଜ ନାମରେ 
କରିନେବାରୁ ଗାଁର ହରିଜନମାନଙ୍କୁ ସଂଗଠିତ କରି ବୈରାଗୀ ବାବୁ ଏହାର 
ପ୍ରତିବାଦ କଲେ ଓ ଉପରିସ୍ପ ହାକିମଙ୍କ ଦ୍ଵାରା ତଦନ୍ତ କରାଇଲେ ! ଏହି ତୋଟାକୁ 
ସର୍ବସାଧାରଣଙ୍କର ସଂପତ୍ତି କରି ରଖ୍ନବା ପାଇଁ ଚାଷୀ, ମୂଲିଆ, ହରିଜନ ଓ 
ଗ୍ରାମବାସୀଙ୍କୁ ସଂଗଠିତ କରି ସେ ଏକ ଆନ୍ଦୋଳନର ସୂତ୍ରପାତ କଲେ । ଏହା 
ଭୟଂକର ରୂପ ଧାରଣ ପୂର୍ବକ ସଂଘର୍ଷରେ ପରିଣତ ହୋଇ ଫୌଜଦାରୀ ମକଦ୍ଦମା 
ପର୍ଯ୍ୟନ୍ତ କଥା ଗଲା | ପ୍ରଜା ସୋସାଲିଷ୍ଟ ପାର୍ଟିର ତୁଙ୍ଗ ବିପ୍ଳବୀ ନେତା ସୁରେନ୍ଦ୍ର 
ନାଥ ଦ୍ବିବେଦୀ, ନିଶାମଣି ଖୁଣ୍ଟିଆ, ବିଶ୍ଵନାଥ ପଣ୍ଡିତ, ବାଙ୍କ ବିହାରୀ ଦାସ ଓ 

ପରମାନନ୍ଦ ମହାନ୍ତି ପ୍ରମୁଖ ଏଠାକୁ ଆସି ଆନ୍ଦୋଳନକୁ ସମର୍ଥନ କରିଥୁଲେ । 
ଆମ୍ବତୋଟାକୁ କେନ୍ଦ୍ରକରି ଫୌଜଦାରୀ ମକଦ୍ଦମାରେ ଚାଷୀ ମୂଲିଆ ଓ ହରିଜନ 
ସଂଗଠନର ନେତୃତ୍ଵ ନେଇଥିବା ଶ୍ରୀ ବିଶ୍ଵାଳଙ୍କର ବିଜୟ ହେଲା | ଏହି ସମୟରେ 
ଶିକ୍ଷକତା କରୁଥବାରୁ ପ୍ରଛନ୍ନ ଭାବରେ ସେ ଏହି ଆନ୍ଦୋଳନକୁ ପରିଚାଳନା 
କରୁଥିଲେ ।! ଏହିଠାରୁ ତାଙ୍କ ରାଜନୈତିକ ଜୀବନର ଅୟମାରମ୍ଭ | 


୧୯୬୦ ମସିହା ବେଳକୁ ଓଡ଼ିଶା ସରକାର ଜଳକର ବୃଦ୍ଧି କରିବାରୁ 
ଏହାକୁ ବନ୍ଦ କରିବା ନିମନ୍ତେ ଶ୍ରୀ ବିଶ୍ଵାଳ ବୈରୀ ହାଇସ୍କୁଲ୍‌ରେ ଶିକ୍ଷକତା କରୁଥ୍‌ଲେ 
ମଧ୍ଯ ଜଳକର ବୃଦ୍ଧି ପ୍ରତିବାଦରେ ଗାଁ ଗାଁ ବୁଲି ତାର ବିରୋଧ କଲେ ! ବୃଦ୍ଧି 
ଜଳକର ନଦେବାକୁ ଚାଷୀମାନଙ୍କ ପ୍ରବର୍ଭାଇଲେ । ସେତେବେଳକୁ ସେ ପ୍ରଜା 
ସୋସିଆଲିଷ୍ଟ ପାର୍ଟିର ଜଣେ ସଜ୍ରିୟ ପ୍ରାଥମିକ ସଦସ୍ୟ ଥବାରୁ ପାର୍ଟି ତାଙ୍କ ସାହାଯ୍ୟ 
କଲା ! ଉଦ୍ଦେଶ୍ୟ ଥୁଲା ଧର୍ମଶାଳାର ଏକ ନମ୍ବର ବୃକ୍‌ରେ ସଂଗଠନକୁ ସୁଦ୍ଧଢ଼ କରି 
କ୍ରିୟାଶୀଳ କରିବା / ଶିକ୍ଷକତା କରି ରାଜନୀତିରେ ସକ୍ରିୟ ଥିବାରୁ ଦର୍ପଣ ତହସିଲଦାର 
ରଘୁନାଥ ପାତ୍ର ତାଙ୍କୁ ଚେତାବନି ଦେଇ କହିଥିଲେ, ‘ତୁମେ ଜଣେ ସରକାରୀ 
କର୍ମଚାରୀ ହୋଇ ସରକାରଙ୍କ ବିରୁଦ୍ଧରେ ଆନ୍ଦୋଳନ କରୁଛ ?” ବିଧାୟକ 
ପରମାନନ୍ଦ ମହାନ୍ତି କହିଲେ, “ତୁମେ ଚାକିରୀ ଛାଡ଼ । ରାଜନୀତିକୁ ଆସ । 
ରାଜନୀତି କରି ତାରି ମାଧ୍ୟମରେ ଜନସେବା କରିବାର ବ୍ରତ ନେଇ ସେ ଚାକିରୀ 
ଛାଡ଼ିଦେଲେ ଓ ବହି ବସ୍ତାନି ବିଛଣା ପତ୍ର ଧରି ଘର ବାହୁଡ଼ା କଲେ । ଏବେ 
ସେ ମୁକ୍ତ । ସରକାରୀ କଟକଣା ତାଙ୍କ ଉପରେ ଆଉ ନାହିଁ । ସକାଳୁ ସଂଧ୍ୟା 
ପର୍ଯ୍ୟନ୍ତ ନିର୍ବାଚନ ମଣ୍ଡଳୀ ସାରା ଘୂରିଘୂରି ଚାଷୀମାନଙ୍କୁ ଆନ୍ଦୋଳନରେ ସାମିଲ 
କଲେ | ସଭାସମିତି ବିକ୍ଷୋଭ ଚାଲିଲା । ପ୍ରଜା ସୋସିଆଲିଷ୍ଟ ପାର୍ଟି ବିଧାସଭାରେ 
ଏହାକୁ ଉପସ୍ଥାପନ କଲା । ସରକାର ନରମିଲେ । ବୃଦ୍ଧି ଜଳକର ପ୍ରତ୍ଯାହୃତ 
ହେଲା | 


ବାତ୍ୟା ବନ୍ଯା ସମୟରେ କୌଣସି ଆକଟକୁ ନମାନି ଅତି ପ୍ରତିକୂଳ 
ଅବସ୍ଥାରେ ସେ ଏକା ଏକା ଘରୁ ବାହାରି ଯାଆନ୍ତି ଲୋକଙ୍କୁ ପାଖକୁ । ଦୁର୍ଦ୍ଦିନରେ 
ସେମାନଙ୍କ ପାଖରେ ଠିଆ ହୋଇ ସାହାଯ୍ୟ, ସାନ୍ତନା ଓ ସାହସ ଦିଅନ୍ତି । 
୧୯ ୫୫ ମସିହାର ବନ୍ୟା, ୧୯୯୯ ମସିହାର ମହାବାତ୍ୟା, କଣ୍ଟାବଣିଆ ହରିଜନ 
ସାହିର ଅଗ୍ନିକାଣ୍ଡ ଜଳାଭାବ ଜନିତ ଫସଲ ହାନ ଇତ୍ଯାଦି ସମୟରେ ଲୋକଙ୍କ 
ପାଖରେ ଠିଆ ହୋଇ ସମବେଦନା ଜଣାଇଛନ୍ତି; ଉଚ୍ଚକର୍ତୂପକ୍ଷଙ୍କ ନିକଟରେ ଏସବୂର 
ପ୍ରତିକାର ପାଇଁ ଦାବି ଉପସ୍ଥାପନ କରିଛନ୍ତି । ଧର୍ମଶାଳାକୁ ସବ୍ଡ଼ିଭିଜନର ମାନ୍ୟତା 

ପ୍ରଦାନ, ଜାରକାକୁ ଏନ୍‌.ଏ.ସି କରିବା ରସୁଲପୁରଠାରେ ତହସିଲ ଅଫିସ୍‌ ପ୍ରତିଷ୍ଠା, 
ଧର୍ମଶାଳାଠାରେ ଶିକ୍ଷା ବିଭାଗର ଡି.ଆଇ.ଅଫିସ୍‌ ଖୋଲିବା, ମଧୁପୁର ଗଡ଼ ଓ 
ବ୍ରହ୍ମବରଦାକୁ ବୁକ୍‌ ମାନ୍ୟତା ଦେବା, ଶ୍ରମିକମାନଙ୍କୁ କାମ ଯୋଗାଇ ଦେବା, 
ଜଳସେଚନ ସୁବିଧା କରିବା, ଚାଷୀଙ୍କୁ ଖଷଷଧ, ସାର ଓ ବିଶୋଧୂଵତ ବିହନ 
ଯୋଗାଇବା, କେଲୁଅନଦୀ ଉପରେ କାଏମାଠାରେ ଏକ ସ୍ଥାୟୀ ପୋଲ ନିର୍ମାଣ 
ପାଇଁ ଉଚ୍ଚ କର୍ତ୍ଣପକ୍ଷ ଓ ସରକାରଙ୍କ ନିକଟରେ ବାରମ୍ବାର ଆବେଦନ ଓ ଦାବି 
ଉପସ୍ଥାପନ କରିଛନ୍ତି । ସେଥରୁ କେତେକ ପୁରଣ ହୋଇଛି ମଧ୍ଯ । 


ଶ୍ରୀବିଶ୍ବାଳ ଥଲେ ଜଣେ ସୋସିଆଲିଷ୍ଟ । ଭୂତପୂର୍ବ ମୁଖ୍ୟମନ୍ତ୍ରୀ ନବକୃଷ୍ଣ 
ଚୌଧୁରୀ, ସୁରେନ୍ଦ୍ର ନାଥ ଦ୍ବିବେଦୀ ଓ ବାଙ୍କ ବିହାରୀ ଦାସ ଆଦି ନେତାମାନେ 
ମିଶି ଯେଉଁ “ କଂଗ୍ରେସ ସମାଜ ସେବୀ” ଦଳ ଗଠନ କରିଥଲେ ସେ ଥୁଲେ ତାର 
ସଦସ୍ଯ | ମୂଲ୍ୟବୋଧ ଭିତ୍ତିକ ରାଜନୀତିରେ ବିଶ୍ଵାସ କରି ଜୀବନର ଶେଷକାଳ 
ପର୍ଯ୍ୟନ୍ତ ସେହି ଆଦର୍ଶକୁ ଧରି ବସିଥ୍‌ଲେ । ସମାଜବାଦୀ ଦଳ ବିଭିନ୍ନ ଭାଗରେ 
ବିଭକ୍ତ ହୋଇଗଲା ପରେ ସେ “ ପ୍ରଜା ସୋସାଲିଷ୍ଟ ପାର୍ଟି”ରେ ଯୋଗ ଦେଲେ । 
ତା'ର ସକ୍ରିୟ ସଦସ୍ୟ ହୋଇ ସେହି ଆଦର୍ଶରେ ଅନେକଙ୍କୁ ଅନୁପ୍ରାଣିତ କଲେ । 
ସେତେବେଳେ ଦଳ ଓ ଦଳୀୟ ପ୍ରାର୍ଥୀଙ୍କ ନିମନ୍ତେ ହାତରେ ଟିଣର ଚୁଙ୍ଗା ଓ ନାଗରା 
ବଜାଇ ପ୍ରଚାର କରୁଥିଲେ | ପଞ୍ଚାୟତ ସମିତିର ଚେୟାରମ୍ୟାନ ଭାବେ ଦଳମତ 
ଉର୍ଶ୍ବରେ ରହି ଜନସେବାରେ ବ୍ରତୀ ଥିଲେ ! କର୍ମା ଓ ରାଜନେତାଙ୍କ ନିମନ୍ତେ ତାଙ୍କ 
ଜାରକା ଘର ଥିଲା ଗୋଟେ ଆଶ୍ରମ ସଦୃଶ । ତାଙ୍କର ସରଳ, ନିରାଡ଼ମ୍ବର ଓ 
ସାଧାରଣ ଜୀବନଚର୍ଯ୍ୟା ନିମନ୍ତେ ତାଙ୍କୁ ତାଙ୍କ ରାଜନୀତିକ କର୍ମୀମାନେ ଶ୍ରଦ୍ଧାରେ 
“ ମୁଢ଼ିଖଆ ବୈରାଗୀ” ବୋଲି ଡାକୁଥିଲେ । 


୧୯୭୪ ମସିହାରେ ବ୍ରାହ୍ମଣୀ ଓ କେଲୁଅନଦୀର ପ୍ରଳୟଙ୍କରୀ ବନ୍ଯା 
ସମୟରେ ମୁଖ୍ୟମନ୍ତ୍ରୀ ନନ୍ଦିନୀ ଶତପଥୀଙ୍କ ସହିତ ସେ ବନ୍ଯାଞ୍ଚଳ ପରିଦର୍ଶନ କରି 
ବନ୍ୟାଜଳ ନିୟନ୍ତ୍ରଣ ନିମନ୍ତେ ରେଙ୍ଗାଲିଠାରେ ଆନିକଟ୍‌ କରିବା ପାଇଁ ପ୍ରସ୍ତାବ 
ଦେଇଥଲେ |! 


ଦଳୀୟ ରାଜନୀତି ମଧ୍ଯରେ ଥାଇ ସୁଦ୍ଧା ତାଙ୍କର ବିଚାରଧାରା ଥୁଲା ସ୍ବତନ୍ତ୍ର । 
ନିଜର ବିବେକ, ସ୍ଵଭାବ ଓ ଆତୃସମ୍ମାନକୁ ବଳିଦେଇ ସେ କିଛି ଅସଂଗତ ବା 
ଅସଂଗଠିତ କାର୍ଯ୍ୟ କରିନାହାନ୍ତି | ଆବଶ୍ୟକ ସ୍ଥଳେ ରାଜନୀତିର ବଳୟ ଭିତରୁ 
ବାହାରି ସ୍ଵାଧୀନ ଭାବରେ ଅନିର୍ଦ୍ଦିଷ୍ଟ ପଥରେ ଏକା ଏକା ଚାଲିଛନ୍ତି । 

ପ୍ରଜା ସୋସିଆଲିଷ୍ଟ ପାର୍ଟିର ଆଦର୍ଶରେ ଅନୁପ୍ରାଣିତ ହୋଇ ସେ ମୂଳରୁ 
ପାର୍ଟିର ଜଣେ ସହଯୋଗୀ କର୍ମୀ ରୂପେ କାର୍ଯ୍ୟ କରୁଥିଲେ । ଚାକିରୀରୁ ଇସ୍ତାଫା 
ଦେବା ପରେ ସେ ପୂର୍ଣ୍ଣ ସକ୍ରିୟ ହେଲେ ୧୯୬୮ ମସିହାରେ ପାର୍ଟି ପକ୍ଷରୁ ବୃକ୍‌ 
ଚେୟାରମ୍ୟାନ୍‌ ନିର୍ବାଚନରେ ପ୍ରତିଦ୍ଧଦ୍ଧିତା କରି ହାରିଗଲେ । ପ୍ରଜା ସୋସିଆଲିଷ୍ଟ 
ପାର୍ଟିର ଜାତୀୟ କଂଗ୍ରେସରେ ବିଲୟ ହେବା ପରେ ସେ କଂଗ୍ରେସରେ ଯୋଗ 
ଦେଲେ ଓ ୧୯୭୧ ମସିହାରେ ବୃକ୍‌ ଚେୟାରମ୍ୟାନ୍‌ ରୂପେ ନିର୍ବାଚିତ ହେଲେ । 
ତାଙ୍କ ସମୟରୁ ପଞ୍ଚାୟତ ସମିତିର ଭ୍ରାମ୍ୟମାଣ ବୈଠକ ବିଭିନ୍ନ ପଞ୍ଚାୟତରେ 
କରାଗଲା । କର୍ମଚାରୀ ଠିକ୍‌ ଭାବରେ କାମ କରନ୍ତୁ ବୋଲି ସେ କେତେକ 
ପଦକ୍ଷେପ ନେଲେ । ପଞ୍ଚାୟତ ସମିତି କାର୍ଯ୍ୟାଳୟର କର୍ମଚାରୀମାନଂକୁ ସମୟାନୂବର୍ଭା 
ହେବା ପାଇଁ କଡ଼ା ନିର୍ଦ୍ଦେଶନାମା ଜାରିହେଲା, ବନ୍ଯା ପ୍ରପୀଡ଼ିତ ଜେନାପୁର 
ରେଳଲାଇନ୍‌ର ମରାମତି ନିମନ୍ତେ ରେଳ ବିଭାଗ, ନୂଆ ଦିଲ୍ଲୀଙ୍କ ଦୃଷ୍ଟି ଆକର୍ଷଣ 
କରାଗଲା, ରିଲିଫ୍‌ କାର୍ଯ୍ୟରେ ଅବହେଳା ପାଇଁ କେତେକ ଅଫିସର ଓ କର୍ମଚାରୀଙ୍କୁ 
ଚେତାବନି ଦିଆଗଲା, ପଞ୍ଚାୟତ ସମିତି କାର୍ଯ୍ୟକୁ ଠିକ୍‌ ଭାବରେ ସଞ୍ଚାଳନ 
କରିବାପାଇଁ, ଡେରିରେ ଆସୁଥିବା ଓ ନିର୍ବାରିତ ସମୟ ପୂର୍ବରୁ ଚାଲି ଯାଉଥୁବା 
କର୍ମଚାରୀମାନଙ୍କ ନିମନ୍ତେ ଅଫିସ୍‌ ଗୃହରେ ତାଲା ପକାଇ ଦିଆଗଲା, କାର୍ଯ୍ୟରେ 
ଅବହେଳା ନିମନ୍ତେ ବି.ଡ଼ି.ଓଙ୍କୁ ବଦଳି ପାଇଁ ଜିଲ୍ଲାପାଳଙ୍କୁ ଚିଠି ଲେଖାଗଲା 
ଇତ୍ୟାଦି । 


ରାଜନୀତିକ ବ୍ୟାପାରରେ ସେ ଥରେ ଅଧେ ମାଡ଼ ଖାଇଥଲେ ଓ 
ମିଥ୍ୟାମକଦ୍ଦମାର ସମ୍ମୁଖୀନ ହୋଇଥୁଲେ । ଚେୟାରମ୍ୟାନ୍‌ ଥିବା ସମୟରେ ବିପକ୍ଷ 
ଗୁଣ୍ଡାମାନଙ୍କ ଦ୍ଵାରା ରାଜନୀତିକ ଆକ୍ରୋଶର ଶିକାର ହୋଇଥୁଲେ ସୁଦ୍ଧା ଘଟଣାସ୍ଥଳରୁ 
ପଳାଇ ନଯାଇ ଦୂୃଢ଼ତାର ସହିତ ଗୁଶ୍ଡାମାନଙ୍କ ଆକ୍ରମଣର ସମ୍ମୁଖୀନ ହୋଇ 
ଲହୁଲୁହାଣ ହୋଇଥୁଲେ । ସାଇକେଲ୍‌ ଚେନ୍‌ ମାଡ଼ରେ ତାଙ୍କ ମୁଣ୍ଡହାତ ଖଣ୍ଡିଆ 
ହୋଇ ରକ୍ତ ଝରିଥଲା | ଏକ ଅଭୁତ ମିଥ୍ୟା କେସ୍‌ରେ ଜେଲ୍‌ ଯାଇ ଓ ସେଠାରେ 
କଏଦୀମାନଙ୍କୁ ଦିଆଯାଉଥୁବା ନିମ୍ନମାନର ଖାଦ୍ଯକୁ ଦେଖୁ ତାର ପ୍ରତିବାଦ ସ୍ଵରୂପ 
ଅନଶନ କରିଥିଲେ | ଫଳରେ ଜେଲ ଖାଦ୍ୟର ମାନରେ ପରିବର୍ଭନ ହୋଇଥଲା | 
ଅଭିଯୋଗଟି ଥୁଲା ଅତ୍ୟନ୍ତ ହାସ୍ୟାସ୍ପଦ । ଜନୈକ ମହାନ୍ତି ଟେଲର୍ସର ମାଲିକଙ୍କ 
ଅଭିଯୋଗ ଥଲା, ‘ମୁଁ ମୋ ଦୋକାନରୁ ଘରକୁ ଫେରୁଥିବା ସମୟରେ ଦୋକାନର 
ଆୟ ପୀଞ୍ଚଶତ ଟଙ୍କା ପକେଟ୍‌ରେ ରଖୁଥଲି ¦ ରାତି ନ”ଂଟା ବେଳେ ପରମାନନ୍ଦ 
ମହାନ୍ତି ମୋତେ ମାଡ଼ି ବସିଲେ, ବୈରାଗୀ ବିଶ୍ଵଳ ଛୁରୀଟିଏ ମୋ ବେକରେ 

ଲଗାଇ କହିଲେ, କେତେ ଟଂକା ରଖୁଛୁ ଦେଇ ଦେ । କାଙ୍ଗାଳି ପଣ୍ଡା ମୋ 
ପକେଟ୍‌ରେ ହାତ ପୂରାଇ ଜବରଦସ୍ତ ପାଞ୍ଚଶତଟଂକା ନେଇଗଲେ ।” ଆସନ୍ନ 
ନିର୍ବାଚନରୁ ସୋସିଆଲିଷ୍ଟମାନଙ୍କୁ ଦୂରେଇ ରଖୁବା ପାଇଁ ସେମାନଙ୍କ ବିରୁଦ୍ଧରେ 
ଏହା ବିରୋଧୀଙ୍କର ବିଧୂବଦ୍ଧ ଷଡଯନ୍ତ୍ର ଥଲା ! ଅନ୍ୟ ଅଭିଯୁକ୍ତମାନେ ଓକିଲାତିନାମା 
ଓ ଜାମିନ ଆବେଦନପତ୍ରରେ ଦସ୍ତଖତ କରିଥବାବେଳେ ସେ ଦସ୍ତଖତ ନକରି ' ମୁଁ 
ଚୋରି କରିଛି ଜେଲ୍‌ ଯିବି” କହି ଜେଲ୍‌ ଯିବାକୁ ପ୍ରସ୍ତୁତ ହୋଇଗଲେ ଓ ଜେଲ୍‌ 
ମଧ୍ଯ ଗଲେ । ତାଙ୍କଠାରେ ନିଷ୍ପତ୍ତି ନେବାର ଦୃଢ଼ତା ବାସ୍ତବରେ ଦେଖୁବାର 
କଥା । 


ଚେୟାରମ୍ୟାନ ପ୍ରାର୍ଥୀ ହେବା ସମୟରେ ତାଙ୍କ ହାତରେ ଥଲା ସମୁଦାୟ 
୬୦ଟଙ୍କା ଓ ଖଣ୍ଡେ ଦଦରା ଭଂଗା ସାଇକେଲ୍‌ । ଏଥରେ ପୁଣି ଲଢ଼େଇ ? ମନ 
ବଳ ନିକଟରେ ଧନବଳ ଯେ ସବୁ ସମୟରେ କାମ ଦିଏ ନାହିଁ, ଏହା ସେ ବିଭିନ୍ନ 
ଗ୍ରାମର ସ୍କୁଲ୍‌ ତିଆରି କଲା ବେଳେ ପ୍ରମାଣ କରି ଦେଖାଇ ଦେଇଛନ୍ତି । ମାତ୍ର 
ରାଜନୀତି କ୍ଷେତ୍ରରେ ସେହିକଥାକୁ କିଛି ଭିନ୍ନ ଢଂଗରେ କରିଛନ୍ତି । ଗାଁ ଗାଁ ବୁଲି 
ବିଭିନ୍ନ ମେଳା ମହୋତ୍ସବ, ହାଟ, ବଜାରକୁ ଯାଇ ଚାରଣ କବି ଆଦିକନ୍ଦ ଦାସଙ୍କ 
ସହ ଗୀତ ଗାଇ ଭିକ୍ଷା ସଂଗ୍ରହ କରିଛନ୍ତି | ସାଧାରଣ ଲୋକେ ଶ୍ରଦ୍ଧା ଓ ସମ୍ମାନର 
ସହିତ ତାଙ୍କୁ ସାହାଯ୍ୟ ଦେଇଛନ୍ତି | ପ୍ରଚାର ପାଇଁ ଯିବା ସମୟରେ ସାଂଗରେ 
ଗୋଟାଏ ଡେଙ୍ଗୁରା ଓ ଗୋଟିଏ ଟିଣ ଚୂଙ୍ଗା ନେଇଯାନ୍ତି । ବ୍ୟାଗରେ ପାଣି କଢ଼ା 
ଦଉଡ଼ି, ଛୋଟ ଡେକ୍ଚି, ନୋଟା ଓ ଖାଇବା ପାଇଁ ମୁଢ଼ି କାକୁଡ଼ି ନେଇଥାନ୍ତି ଓ 
ବାଟରେ ଭଂଗା ଇଟା ଗୋଟାଇ ଚୁଲି କରି ରୋଷାଇ ବସାନ୍ତି । ପରିବା କି ଲୁଣ 
ନଥୁଲେ ଗାଁରୁ ମାଗି ଆଣନ୍ତି | ଯେଉଁ ଲୋକ ଘରୁ ମାଗି ଆଣନ୍ତି ସେ ଆପେ ଆପେ 
ନିଜର ହୋଇଯାଏ । ଏହିପରି କେତେକେତେ ବିରୋଧୀ ପକ୍ଷଙ୍କୁ ମନାଇ ସେ 
ନିଜ ପକ୍ଷକୁ ଟାଣି ଆଣିଛନ୍ତି ଓ ସେମାନଂକଠାରୁ ନିଜ ପକ୍ଷରେ ଭୋଟ୍‌ ସଂଗ୍ରହ 
କରିଛନ୍ତି । ଲୋକେ ତାଙ୍କ ରୋଷାଇର ବିଚିତ୍ର ସ୍ଥିତି ଦେଖୁ ଶ୍ରଦ୍ଧା ପୂର୍ବକ ଘରକୁ 
ଡାକି ନିଅନ୍ତି | ସେଇଠି ଖୁଆପିଆ ହୁଏ ଓ ଖାଇବା ସହିତ ଭୋଟ୍‌ ମଧ୍ଯ ମିଳେ ! 
ଏ ବେଳରେ ତାଙ୍କର ବେଶ୍‌ ପୋଷକ, ନିର୍ବାଚନ ପ୍ରଚାର ଢଙ୍ଗ, ଡେଙ୍ଗୁରା ଓ ଟିଣ 
ଚୁଙ୍ଗା ଦେଖ ସାଧାରଣ ଜନତା ହସି ହସି ବେଦମ ହେଲେ ସୁଦ୍ଧା ତାଙ୍କ ସଂଗରେ 
ଖୋଲାମନରେ କଥା ହୁଅନ୍ତି | ଏଭଳି ପ୍ରଚାରରେ ଲୋକମାନଙ୍କୁ ପ୍ରଭାବିତ କରି 
ଭୋଟରେ ବିଜୟ ଲାଭ କଲେ । 

ଚେୟାରମ୍ୟାନ୍‌ ଥବା ସମୟରେ ଧର୍ମଶାଳାକୁ ଏକ ସବ୍‌ଭିଡ଼ିଭିନଜରେ 
ପରିଣତ କରିବା ପାଇଁ ଏକ ପ୍ରତିନିଧ୍ୟ ଦଳର ନେତୃତ୍ଵ ନେଇ କିଲ୍ଲା ପୁନର୍ଗଠନ 
କମିଟି ନିକଟରେ ପ୍ରସ୍ତାବ ଉପସ୍ଥାପନ କରିଛନ୍ତି । ଜାତୀୟ ରାଜପଥ ଉପରେ 
ଜନଆନ୍ଦୋଳନର ନେତତ୍ବ ନେଇଛନ୍ତି । ତାଙ୍କୁ ସହଯୋଗ କରିବା ପାଇଁ ପ୍ରତିନିଧ 
ମଣ୍ଡଳୀରେ ଧର୍ମଶାଳାରୁ ସଦସ୍ଯ ଥଲେ କୃପାସିନ୍ଧୁ ପାଣି, ଗୋପବଂଧୁ ମଲ୍ଲିକ, 
ଜୟରାମ ନାୟକ ଓ ରାଜକିଶୋର ସାମଲ । ଯାଜପୁର ସବଡ଼ିଭିଜନକୁ ଦୂଇ 
ଭାଗରେ ବିଭକ୍ତ କରି ସଦର ସବଡ଼ିଭିଜନରେ ବିନଝାର ପୁର ଓ କୋରାଇ ଅଚଂଳ 
ଏବଂ ଧର୍ମଶାଳା ସବଡ଼ିଭିଜନରେ ଧର୍ମଶାଳା, କୁଆଖୁଆ ଓ ବଡ଼ଚଣା ଓ ସୁକିନ୍ଦା 
ଥାନାକୁ ରଖାଯାଉ ବୋଲି ଦାବି ଉପସ୍ଥାପନ କରିଛନ୍ତି । ଯଦି ଯାଜପୁର 
ସବଡ଼ିଭିଜନ୍‌କୁ ତିନି ଭାଗରେ ବିଭକ୍ତ କରାଯାଏ ତେବେ ଧର୍ମଶାଳା, ବଡ଼ଚଣାକୁ 
ନେଇ ଏକ ନୂତନ ସବ୍ଡ଼ିଭିଜନ୍‌ ଗଠନ କରାଯାଇ ଏହାର ସଦର କାର୍ଯ୍ୟଳୟକୁ 
ଧର୍ମଶାଳାରେ ରଖାଯାଉ ବୋଲି ଜିଲ୍ଲା ପୁନର୍ଗଠନ କମିଟି ନିକଟରେ ଯୁକ୍ତି ବାଢ଼ିଛନ୍ତି । 
ପ୍ରାୟ ୪୫ ବର୍ଷ ତଳେ ଧର୍ମଶାଳାକୁ ସବ୍ଡ଼ିଭିଜନର ମର୍ଯ୍ୟାଦା ଦେବାର ପ୍ରଚେଷ୍ଟା 
ଅଭିନନ୍ଦନୀୟ ଥିଲା | ଧର୍ମଶାଳା ତହସିଲ, ସବଟ୍ରେଜେରୀ ପ୍ରତିଷ୍ଠା ପାଇଁ ତାଙ୍କର 
ଭୂମିକା ମଧ୍ଯ ଗୁରୁତ୍ଵପୂର୍ଣ ଥିଲା । ମତ୍ର ଜାରକାକୁ ଏନ୍‌. ଏ.ସି କରିବା, ଧର୍ମଶାଳାଠାରେ 
ବିଚାର ବିଭାଗୀୟ କୋର୍ଟ୍‌ ଖୋଲିବା, ସବ୍‌ଡ଼ିଭିଜନ ପ୍ରତିଷ୍ଠା ଓ ଧମଶାଳା 
ମହାବିଦ୍ୟାଳୟରେ ପେଷ୍ଟ ଗ୍ରାଜୁଏଟ୍‌ ଶ୍ରେଣୀ (ଉପାଧୁତ୍ତର) ଖୋଲିବା ଆଦି ତାଙ୍କର 
ଆଶା ଅଦ୍ଯାବଧୂ ପୂରଣ ହୋଇପାରିନାହିଁ । 


ସେ ଯଦି ରାଜନୀତି କ୍ଷେତ୍ରକୁ ନଆସି କେବଳ ଜଣେ ଶିକ୍ଷକ ହୋଇ 
ରହିଥାନ୍ତେ ତେବେ କେତେକ ଭଲ ଛାତ୍ର ଓ ଭଲ ମଣିଷ ସମାଜରେ ଠିଆ କରି 
ପାରିଥାନ୍ତେ ଓ ଜଣେ ସଫଳ ଶିକ୍ଷକର ଗୌରବ ପାଇଥାନ୍ତେ ! ମାତ୍ର ରାଜନୀତି 
କ୍ଷେତ୍ରରେ ଜଣେ ସଫଳ ବ୍ୟକ୍ତିତ୍ଵ ବୋଲି ତାଙ୍କୁ କୁହାଯାଇ ପାରିବ ନାହିଁ । ତାଙ୍କ 
ସମୟକୁ ରାଜନୀତି ଭିତରକୁ ଯେଉଁ ଅପପ୍ରଚାର, ମିଥ୍ୟା ପ୍ରତିଶୃତି, ନୀତି ଓ ଆଦର୍ଶ 
ହୀନତା, ଆଡ଼ମ୍ବର ପୂର୍ଣ୍ଣ ପ୍ରଚାର ଓ ବିପୁଳ ଅର୍ଥ ବ୍ୟୟ ଆଦିର ଗୋଳିଆ ପାଣିର 
ସ୍ରୋତ ଚାଲି ଆସିଲା ସେ ଭିତରକୁ ମୂଲ୍ୟବୋଧଭିଭିକ ରାଜନୀତିରେ ବିଶ୍ଵାସ 
କରୁଥୁବା ଶ୍ରୀବିଶ୍ବାଳଙ୍କର ପ୍ରବେଶ କରିବା ଆଦୌ ସମ୍ଭବ ହେଲାନାହିଁ । ପରବର୍ରୀ 
ସମୟରେ ପାର୍ଟିଦ୍ଵାରା ଅବହେଳିତ ହୋଇ ନିର୍ବାଚନ ଲଢ଼େଇରେ ହାରିଗଲେ । 


ଭଶ୍ଵରଙ୍କ ଉପରେ ତାଙ୍କର ଗଭୀର ବିଶ୍ଵାସ ଥୁଲା ! ପ୍ରତ୍ୟେକ ସୋମବାର, 
ଚତୁର୍ବଶୀ ଓ ଜାଗର ଯାତ୍ରାରେ ଶିବଦର୍ଶନ ନକଲା ପର୍ଯ୍ୟନ୍ତ କିଛି ଖାଦ୍ୟ ଗ୍ରହଣ 

କରନ୍ତି ନାହିଁ । ପ୍ରତ୍ୟେକ ଶନିବାର ଦିନ କେବଳ ସନ୍ଧ୍ୟାରେ ହବିଷାନ୍ଧ ଗ୍ରହଣ 
କରନ୍ତି ¦ ମାଲି ମକଦ୍ଦମାର ରାୟ ପ୍ରକାଶ ପାଇବା ଦିନ ପ୍ରତ୍ୟୁଷରୁ ମନ୍ଦିରରେ ପୂଜା 
ସାରି କୋର୍ଟ କଚେରୀର ସମ୍ମୁଖୀନ ହୁଅନ୍ତି । 


ସେଦିନ ଆକସ୍ପିକ ଭାବରେ ଏକ ସଡ଼କ ଦୁର୍ଘଟଣାରେ ତାଙ୍କର ପରଲୋକ 
ସମସ୍ତଙ୍କୁ ଶୋକାକୁଳ କରିଥଲା । ଯେତେବେଳେ ଶେଭାଯତ୍ରା ତାଙ୍କର କର୍ମକ୍ଷେତ୍ର 
ଓ ବୃକ୍‌ ଅଫିସ୍‌ ଦେଇ ଜନ୍ଧମାଟିରେ ପହଞ୍ଚଲା ସେତେବେଳେ ହଜାର ହଜାର 
ଲୋକଙ୍କ ‘ବୈରାଗୀ ବିଶ୍ଵାଳ ଅମର ରହେ” ଧ୍ଵନିରେ ଗଗନପବନ ମୁଖରିତ 
ହୋଇଉଠିଥୁଲା । ମିର୍ଜାପୁରର ଲାଖବିନ୍ଧା ପଡ଼ିଆର ଶୁଶାନ ଘାଟରେ, ଲେଲିହାନ 
ଅଗ୍ନିଶିଖା ଭିତରେ ତାଙ୍କର ମର ଶରୀର ମୁଠାଏ ପାଉଁଶରେ ପରିଣତ ହୋଇଗଲା | 

କବି ବୀରକିଶୋର ପାଢ଼ୀ 


ଡକୃର ପରଶାଛ କୁମାର ସାଇଁ 


ବୀରକିଶୋର ପାଢ଼ୀ ଥଲେ ଜଣେ ସଫଳ ସାରସ୍ବତ ସାଧକ, ନୀତିନିଷ୍ଠ 
ଶିକ୍ଷକ, ନିଃସ୍ବାର୍ଥଯର ସମାଜସଂସ୍କାରକ, ସାର୍ଥକ ପତ୍ରିକା ସଂପାଦକ, ସନ୍ମସୁଲଭ 
ବ୍ୟକ୍ତିତ୍ଵ ସଂପନ୍ନ ନିରହଙ୍କାର, ନିରଳସ, ନିରାଡ଼ତ୍ମଭର ଦରଦୀ ମଣିଷ | ଯାଜପୁର 
ଜିଲ୍ଲାର ଏତିହ୍ଯସମ୍ଚନ୍ନ କୋତପୁର ଗ୍ରାମରେ ୧୯୩୦ ମସିହା ସ୍ଵାନପୂର୍ଣିମା ଦିନ 
ବୀରକିଶୋର ଜନ୍ମଲାଭ କରିଥଲେ । ପିତାଙ୍କ ନାମ ଧରଣୀଧର ପାଢ଼ୀ ଓ ମାତା 
ଦୁର୍ଗାଦେବୀ । ତାଙ୍କର ବଡ଼ଜେଜେ ପୁରୀଠାକୁର ରାଜାଙ୍କ ନାମ ଅନୁଯାୟୀ ଶିଶୁଟିର 
ନାମକରଣ କଲେ ବୀରକିଶୋର । ଜେଜେମା” ଶ୍ରଦ୍ଧାରେ ବୀରକିଶୋରକୁ 
ଡାକୁଥିଲେ ' ମୁଗୁନି” । 

ତାଙ୍କର ପୂର୍ବପୁରୁଷ ପ୍ରତିଷ୍ଠିତ ପୁରାଣପଣ୍ଡା ଭାବରେ ଖୁବ୍‌ ଖ୍ୟାତି ଅର୍ଜନ 
କରିଥଲେ | ଅଜା ବୈଦ୍ୟନାଥ ଦାଶ ଥିଲେ ଜଣେ ସ୍ଵନାମଧନ୍ୟ ପଶ୍ଚିତ | 

ସେତେବେଳେ କୋତପୁର ଗାଁରେ ମାଇନର ସ୍କୁଲ୍‌ ନଥିବାରୁ ଗାଁ ସ୍କୁଲ୍‌ରେ 
ପ୍ରାଥମିକ ଶିକ୍ଷା ସମାପନ ପରେ ବୀରକିଶୋରଙ୍କ ଯିବାକୁ ପଡ଼ିଥିଲା ଧର୍ମଶାଳା । 
ସେଠାରେ ସପ୍ତମ ଶ୍ରେଣୀ ଯାଏ ପାଠ ପଢ଼ିଲେ ! ହାଇସ୍କୁଲ୍‌ ପାଠ ଆରମ୍ଭ ହୋଇଥିଲା 
ଯାଜପୁର ଟାଉନରେ । ବିରଜା ହାଇସ୍କୁଲ୍‌ ଓ ଯାଜପୁର ହାଇସ୍କୁଲ୍‌ ଉଭୟ ଶିକ୍ଷାନୁଷ୍ଠାନରେ 
ପାଠ ପଢ଼ି ସେ ମାଟ୍ରିକ୍‌ ପାସ୍‌ କରିଥିଲେ | ସେହି ସମୟରେ ତାଙ୍କ ହାଇସ୍କୁଲ୍‌ ଶିକ୍ଷକ 
ଭକ୍ତଚରଣ ମହାନ୍ତି ଓ ନାରାୟଣ ଚନ୍ଦ୍ର ଘୋଷଙ୍କ ଦ୍ଵାରା ପ୍ରଭାବିତତ ହୋଇ ସାହିତ୍ଯ 
ପ୍ରତି ଆକୃଷ୍ଣ ହେଲେ | ଏନ୍‌.ସି କଲେଜରେ ଆଇ-ଏ ଶିକ୍ଷା ସାରିଲା ପରେ ତାଙ୍କର 
ଆନୁଷ୍ଠାନିକ ପାଠପଢ଼ାରେ ପୂର୍ଣ୍ଣଡଚ୍ମେଦ ପଡ଼ିଗଲା । ତାଙ୍କର ବିବାହିତ ଜୀବନରେ 
ପରବର୍ଭୀ ଉଚ୍ଚତର ଶିକ୍ଷା ହାସଲ କରିବାକୁ ସେ ସମର୍ଥ ହୋଇପାରିଥ୍‌ଲେ | ଘରୋଇ 
ଭାବରେ ବି.ଏ ଏବଂ ଓଡ଼ିଆ ଏମ୍‌.ଏ ପରୀକ୍ଷା ଦେଇ କୃତକାର୍ଯ୍ୟ ହେଲେ | ବି.ଏଡ଼୍‌ 
ଟ୍ରେନିଂ ସେ ନେଇଥିଲେ ଅନୁଗୁଳ ବି.ଏଡ଼ କଲେଜରୁ । 


ଶିକ୍ଷକତା: ତାଙ୍କର ବୃତ୍ତିଗତ ଜୀବନର ଭିରିପ୍ରସ୍ତର ପଡ଼ିଥିଲା ୧୯ ୫୧ 
ମସିହାରେ ବ୍ରହ୍ମବରଦା ମଧ୍ଯ ଇଂରାଜୀ ବିଦ୍ୟାଳୟର ପ୍ରଧାନଶିକ୍ଷକ ଭାବରେ ! 
ସେଠାରେ ସେ ଛଅ ମାସ ରହିବା ପରେ ତତକାଳୀନ ପ୍ରଧାନଶିକ୍ଷକ ବି.ଏଡ଼୍‌ ଟ୍ରେନିଂ 
ସମାପ୍ତ କରି ଆସିବାରୁ ଗ୍ରାମାବସୀଙ୍କ ଅନିଛାସତ୍ତ୍ଵେ ସେ ସେଠାରୁ ଚାଲି ଆସିଲେ । 
ଗୋଟିଏ ବର୍ଷ ବିତିଗଲା । ତାପରେ ଶ୍ୟାମସୁନ୍ଦର ବିଦ୍ୟାପୀଠ, ମିର୍ଜାପୁରର ପ୍ରଧାନଶିକ୍ଷକ 
ପଦରେ ନିଯୁକ୍ତି ପାଇଲେ । ତା ପୂର୍ବରୁ ବୈରାଗୀ ଚରଣ ବିଶ୍ବାଳ ଏ ଦାୟିତ୍ଵରେ ଥଲେ । 
ସେତେବେଳେ ସେହି ନୂଆ ବିଦ୍ୟାଳୟ ପାଇଁ ବୈରାଗୀ ଚରଣ ବିଶ୍ଵାଳ ପିଲାମାନଙ୍କୁ 
ଧରି ଗାଁରେ ଘରଘର ବୁଲି ମାଗଣ କରୁଥିଲେ ଏବଂ ମାଗଣ ସମୟରେ ପିଲାମାନଙ୍କ 
କଣ୍ଠରୁ ଝରି ଆସୁଥୁଲା ବୀରକିଶୋରଙ୍କ ଲିଖୂତ ଗୀତ: 

“ ଭିକ ଦିଅ, ଭିକଦିଅ କରୁଅଛୁ ଅଳି 

ତୁମରି ଦୁଆରେ ଆମେ ବଢ଼ାଉଛୁ ଥଳି 

ଆମେ ଛୋଟ ଛୋଟ ଛୁଆ 

ପଢ଼ିବୁ, ଶିଖୁବୁ କେତେ ପାଠ ନୂଆ ନୂଆ ।” 

ଶ୍ୟାମସୁନ୍ଦର ବିଦ୍ୟାପୀଠ ଓ ଶ୍ୟାମସୁନ୍ଦର ହାଇସ୍କୁଲରେ ବୋଲାଯାଉଥିବା 
ପ୍ରାର୍ଥନା “ କରୁଣା ସାଗର ଶ୍ୟାମସୁନ୍ଦର ହେ” କୁ ସେ ରଚନା କରିଥିଲେ । ମିର୍ଜାପୁରରେ 
ରହିବାର କିଛିଦିନ ପରେ ଜାଗୁଳାଇ ହାଇସ୍ଭୁଲ୍‌, କୋତପୁରରେ ପ୍ରଥମ ସହକାରୀ 
ଶିକ୍ଷକ ରୂପେ ତାଙ୍କୁ ରଖାଗଲା । ସେ ସମୟରେ ସେ ସୁଲ୍‌ର ପ୍ରଧାନଶିକ୍ଷକ ଥୁଲେ 
ଫକୀରଚରଣ ସାମଲ । ସେଠାରେ "ଅଛ କେତେଦିନ ରହିବା ପରେ ତାଙ୍କୁ ଡାକରା 


ବରପୁତ୍ର ଞ ୧୩୯ 

ଆସିଲା ମଧୁବନ ହାଇସ୍କୁଲର ପ୍ରଧାନଶିକ୍ଷକ ଭାବରେ ଯୋଗଦାନ କରିବା ପାଇଁ । 
ଇତ୍ୟବସରରେ ବ୍ରହ୍ମବରଦାଠାରେ ହାଜିରହିମିଆଁ ହାଇସ୍କୁଲ୍‌ ପ୍ରତିଷ୍ଠା ହେବାରୁ 
ବ୍ରହମବରଦାବାସୀ ବୀରକିଶୋର ପାଢ଼ୀଙ୍କୁ ବାଧ୍ଯ କରି ନେଇ ସେ ହାଇସ୍ତୁଲ୍‌ର 
ପ୍ରଧାନଶିକ୍ଷକ ପଦରେ ନିଯୁକ୍ତି ଦେଇଦେଲେ । 


ବୀରକିଶୋର ପାଢ଼ୀ ସ୍ଵଭାବତଃ ଥିଲେ ଜଣେ ନାତିନିଷ୍ଠ କର୍ଉଁବ୍ୟ ପରାୟଣ 
ବ୍ୟକ୍ତି | ମୂୁଲିଆଠାରୁ ମାଲିକ ଯାଏଁ ସମସ୍ତଙ୍କ ପିଲାମାନଙ୍କୁ ସେ ସମାନ ଦୃଷ୍ଟିରେ 
ଦେଖୁଥିଲେ ! ଜାତି, ଧର୍ମ, ବର୍ଣ୍ଣ ନିର୍ବିଶେଷରେ ସମସ୍ତେ ଥଲେ ତାଙ୍କ ପାଇଁ 
ସମାନ । ପ୍ରାର୍ଥନାସଭା ହେଉକି ଶ୍ରେଣୀ କକ୍ଷ ପାଠପଢ଼ା ହେଉ କି ପରୀକ୍ଷା, 
ପାଠଗାର ହେଉକି ଖେଳପଡ଼ିଆ ଅଥବା ବିଜ୍ଞାନଗ୍ଧହ ହେଉ କି ଛାତ୍ରାବାସ ସବୁଠି 
ସବୁକ୍ଷେତ୍ରରେ ଥିଲା ତାଙ୍କର କଡ଼ା ନଜର | କୋଉଠି କେବେହେଲେ ଟିକେ 
ଏପାଖସେପାଖ ହେଉନଥୁଲା, ସବୂକାମ ଚାଲିଥୁଲା ଶୃଙ୍ଖଳିତ ଭାବରେ, ନିୟମ 
ଅନୁସାରେ । ନିଜେ ଭଲ ପାଠ ପଢ଼ାଉଥଲେ ଏବଂ ସହକର୍ମୀମାନଙ୍କ ଭଲ 
ପଢ଼ାଇବାକୁ ପ୍ରବର୍ଭାଉଥଲେ । ସେମାନଙ୍କ ପାଇଁ ସେ ଥିଲେ ବଂଧୁ, ଦାର୍ଶନିକ ଓ 
ଦିଗ୍ଦର୍ଶକ | ପ୍ରଧାନଶିକ୍ଷକ ଭାବରେ ତାଙ୍କର ପ୍ରଶାସନକ ଦକ୍ଷତା ଯଥେ୍ଟ ଥୁଲା | 
ଥିଲା ମଧ୍ଯ ନିଜ ସହକର୍ମୀମାନଙ୍କ ପ୍ରତି ଶୁଭେଛା, ସଦିଛା, ଶ୍ରଦ୍ଧା ଓ ସହାନୁଭୂତି । 
ଏହି ସବୁ ସଦ୍‌ଗୁଣ ପାଇଁ ସେ ପାଇପାରିଥଲେ ସୁନାମ ଓ ସମ୍ମାନ ଏବଂ ସମଗ୍ର 
ଜିଲ୍ଲାର ଶୈକ୍ଷିକ କ୍ଷେତ୍ରରେ ପାଲଟି ଯାଇଥୁଲେ ଅନ୍ୟମାନଙ୍କ ପାଇଁ ଉଜ୍ଜଳ 
ଉଦାହରଣଟିଏ । ସେହି ହାଜିରହିମିଆଁ ହାଇସ୍କୁଲ୍‌, ବ୍ରହ୍ମବରଦାରୁ ସେ ବୃତ୍ତି ନିବୃତ୍ତ 
ହୋଇଥୁଲେ | 


ସାରସ୍ଵତ ସଂପନକ୍ତି ଓ ସଫଳତା: ବୀରକିଶୋର ପାଢ଼ୀଙ୍କ ସାହିତ୍ୟିକ କ୍ଷେତ୍ର 
ଥିଲା ଖୁବ୍‌ ପ୍ରଶସ୍ତ ଓ ପରିବ୍ୟାପ୍ତ | ତରୁଣବୟସରୁ ତାଙ୍କ ସାହିତ୍ୟିକ ଜୀବନ ଆରମ୍ଭ 
ହୋଇ ପ୍ରସରିଯାଇଥଲା ପରିଣତ ବୟସର ଅନ୍ତିମ ପର୍ଯ୍ୟାୟ ପର୍ଯ୍ୟନ୍ତ । ଉତ୍ତରଣର 
ପାହାଚ ପରେ ପାହାଚ ସେ ଚଢ଼ିଥଲେ ସଫଳତାର ସହ । 


ପିଲାବେଳୁ ନିଜ ଜନନୀଙ୍କ କଣ୍ଠରୁ ଶୁଣିଥିବା ଉପେନ୍ଦ୍ର ଅଭିମନ୍ୟୁ ଦୀନକୃଷ୍ଣ, 
ଭକ୍ତଚରଣଙ୍କ ଛାନ୍ଦଗୁଡ଼ିକ ବୀରକିଶୋଙ୍କ ପାଇଁ ଥଲା ଓଡ଼ିଆ ସାହିତ୍ୟ ସହ ପ୍ରଥମ 
ପରିଚୟ ! ପରେ ଧର୍ମଶାଳା ମଧ୍ଯ ଇଂରାଜୀ ବିଦ୍ୟାଳୟର ସପ୍ତମ ଶ୍ରେଣୀର ଛାତ୍ର 
ଥିବାବେଳେ ଶିକ୍ଷକ ରମାନାଥ ମହାନ୍ତି ଅନୁଷ୍ଠାନର ହାତଲେଖା ପତ୍ରିକା ପ୍ରଭାତୀ 
ପାଇଁ ତାଙ୍କୁ ଲେଖୁବାକୁ ଉତ୍ସାହିତ କରିଥିଲେ ଏବଂ ସେଥିରେ ପ୍ରକାଶ ପାଇଲା 
ତାଙ୍କର ପ୍ରଥମ ଲେଖା “ସକାଳ” | 


ବରପୁତ୍ର ଜା ୧୪୦ 

ଠିକ୍‌ ତାର ଦୂଇ ବର୍ଷ ପରେ ନବମ ଶ୍ରେଣୀର ଛାତ୍ର ବୀରକିଶୋର ଭାରତ 
ସ୍ବାଧୀନ ହେବାର ମାତ୍ର ପନ୍ଦର ଦିନ ପରେ ପ୍ରଜାତନ୍ତ୍ର ପୂଷ୍ଠାରେ ପଢ଼ିବାକୁ 
ପାଇଲେ ନିଜର ପ୍ରଥମ ଛାପା କବିତା “ତରୁଣର ମୁକ୍ତି” । ପରଦିନ ହରେକୃଷ୍ଣ 
ମହତାବଙ୍କଠାରୁ ଅଭିନନ୍ଦନ ଓ ଆଶୀର୍ବାଦ ଭରା ଚିଠିଟିଏ ମିଳିଥୁଲା ତାଙ୍କୁ । 


ଏଇଠୁ ବୀରକିଶୋରଙ୍କ ଲେଖକୀୟ ଜୀବନର ଅୟମାରମ୍ଭ | ଠିକ୍‌ ତା' 
ପରବର୍ଷ ମହାତ୍ସାଗାନ୍ଧୀଙ୍କ ମହାପ୍ରୟାଣର ଏକାଦଶାହ ଉପଲକ୍ଷେ ଯାଜପୁର ଟାଉନ୍‌ହଲ୍‌ 
ସାମ୍ନା ପଡ଼ିଆରେ ଆୟୋଜିତ ଶୋକସଭାରେ ଛାତ୍ର ବୀରକିଶୋରଙ୍କୁ 
ସୁଯୋଗଦିଆଗଲା କବିତା ପଢ଼ିବା ପାଇଁ । କବିତାଟି ଥୁଲା “ଅକ୍ଟୋବର ୨୬ | 


ତତ୍କାଳୀନ ଓଡ଼ିଶାର ପ୍ରତିଷ୍ଠିତ ସାହିତ୍ୟ ପତ୍ରିକାମାନଙ୍କରେ ତାଙ୍କର ଲେଖା 
ପ୍ରକାଶ ପାଇଲା । ସେଇ ୧୯୫୦ ମସିହାରେ ‘ସୋରିଷଫୁଲ ଫୃଟେ ମୁଲକେ!' 
କବିତାଟି “ ଆସନ୍ତାକାଲି” ପତ୍ରିକାରେ ଏବଂ ୧୯୫୧ ମସିହାରେ “କୁଡ଼ିଆ” 
କବିତାଟି “ ସଂସାର” ପତ୍ରିକାରେ ପ୍ରକାଶିତ ହେଲା | ପଲ୍ଲୀ ପରିସରରେ ଗରିବର 
ତେଲ ଲୁଣର ସଂସାର ସର୍ବଦା ତାଙ୍କର ସାହିତ୍ୟିକ ଚିନ୍ତା ଚେତନାକୁ କବଳିତ କରି 
ରଖୁଥିଲା । ତାଙ୍କ କବିତାରେ ଏଇ ଦରଦୀଭାବଟି ବାରିହୋଇପଡ଼େ । 


କିଆବଣ କଡ଼େ ଏଇ ଯେ କୁଡ଼ିଆ ଟେକିଛି ମଥା, 
ମଥାନ ଉପରେ ବଣିଛୁଆ ବସି କହୁଛି କଥା, 
ବୋଇତାଳୁ ଲତା ଚାଳରେ ମାଡୁଛି 

ନଡ଼ା ପଚିଯାଇ ବରଷା ପଡୁଚି 

ବାଆ ବତାସିକୁ ଭରସା ହୋଇଚି ପୋରିଆ ବତା ।( ୧) 


ରାଶିରାଶି ଲେଖା ତାଙ୍କର ପ୍ରକାଶିତ ହେଲା ପ୍ରଜାତନ୍ତ୍ରର ମୀନାବଜାର, 
ସଂସାର, ଟୁଆଁଟୁଇଁ, ଟୁଉକୁମୂଷୀ, ଶିଶୁସଂପଦ, ମୋ ଦେଶ, ଡଗର, ଆସନ୍ତାକାଲି, 
ଯୁବଭାରତୀ, ସମାବେଶ, ଝଙ୍କାର, ନୂତନ ଓଡ଼ିଶା, ସମାଜ, ମାତୃଭୂମି, ଧରିତ୍ରୀ, 
ଦୈନିକ ଆଶା, ପ୍ରଗତିବାଦୀ, କଳିଙ୍ଗ ଇତ୍ୟାଦି ପତ୍ରପତ୍ରିକା ଓ ସମ୍ବାଦପତ୍ରମାନଙ୍କରେ 
ନିୟମିତ ଭାବରେ । 


ଓଡ଼ିଆ ସାହିତ୍ୟର, ଓଡ଼ିଆ ଜାତିର ଆଉ ଜଣେ କାଳଜୟୀ କବି “ନିଆଁ 
ଖୁଣ୍ଟା'ର ସଂପାଦକ ଗୋଦାବରୀଶ ମହାପାତ୍ରଙ୍କ ଟୁଆଁଟୁଇଁ” ଭଳି ଏକ ଜନ୍ମତ 
ରୁଚିଶୀଳ ଛବିଳ ଶିଶୁପତ୍ରିକାରେ ବୀରକିଶୋରଙ୍କ ଲେଖାଗୁଡ଼ିକ କ୍ରମାଗତ ଭାବରେ 
ସ୍କାନିତ ହେଉଥଲା । ଗୋଦାବରୀଶ ମିଶ୍ରଙ୍କ ସହ ସଂସାରର ସ୍ତଷ୍ଟାପୁରୁଷ ରାମକୃଷ୍ଣ 

ନନ୍ଦ, ସମାଜର ବାର୍ରା ସଂପାଦକ ବିଶିଷ୍ଠ ଶିଶୁସାହିତ୍ୟକ ଉଦୟନାଥ ଷଡ଼ଙ୍ଗୀ ଏବଂ 
ବୟୋଜ୍ୟେଷ୍ଠ ତଥା ଜାତୀୟସ୍ତରରେ ଉଚ୍ଚ ସମ୍ମାନିତ କବି ପଣ୍ତିତ ଉପେନ୍ଦ୍ର ତ୍ରିପାଠୀ 
ପ୍ରଭୃତିଙ୍କ ଅକୁଣ୍ଟ ଆଯାଚିତ ଆଶୀର୍ବାଦ ବୀରକିଶୋରଙ୍କୁ ସାହିତ୍ଯ ସୃଷ୍ଠି କ୍ଷେତ୍ରରେ 
ଖୁବ୍‌ ଉତ୍ସାହ ପ୍ରଦାନ କରିଥଲା । 


୧୯୭୮ ମସିହା ଜାନୁୟାରୀ ୨୪ ତାରିଖ ଯାଜପୁର ଜିଲ୍ଲାର ମୁଗୁପାଳ 
ହାଇସ୍କୁଲ୍‌ ପରିସରରେ ˆ ଉତ୍କଳ ପାଠକ ସଂସଦ”ର ସାଂଧ୍ୟ ଆସରରେ ବୀରକିଶୋର 
ପାଢ଼ୀ ପାଠ କରିଥଲେ ତାଙ୍କ କବିତା ' ଆଉ କେତେ ଡେରି” । କବିତାଟିକୁ ଶୁଣି 
ଲବ୍ଧପ୍ରତିଷ୍ଠ ଣପନ୍ୟାସିକ କାହୁଚରଣ ମହାନ୍ତି ବୀରକିଶୋରଙ୍କୁ କୋଳାଗ୍ରତ 
କରିନେଇଥଲେ ପରମ ଆହ୍ବାଦରେ । କବିତାଟିର ପ୍ରଥମ ଓ ଶେଷ ଅଂଶ ଏଠାରେ 
ଉଲ୍ଲେଖ କରାଗଲା । 

ପ୍ରଥମ ଅଂଶ- 

ଦଇନ ନାଏକ ଆଉ କଣ୍ଡୁରି ମଳିକ 

ଗୁରୁବାରି ଜେନା ପୁଣି ସନା, ବନା ସପନି ପରିଡ଼ା 

ମୂଷାମାଆ, ନେତବୋଉ, ତରାନାନୀ ଅଇଁଠା ଭାଉଜ 

ଏମାନେ ସକାଳେ ଗଲେ ଏଇ ବାଟେ ବାଉରାଣୀ ପାଟ 

ତାଇଚୂଙ୍ଗ ରୁଆ ହେବ, ତିନିଟଙ୍କା ମଜୁରି ମିଳିବ 

ଦିନସାରା ନୂଣଚାହା, ରାତିକି ମୁଠିଏ ଭାତ ପେଟରେ ପଡ଼ିବ 

ଉଷୁମ ଭାତକୁ ଦେଖୁ ଉପାସିଆ ଓଠ ତଟେ 

ଜିଭ ଟିକେ ଲାଳରେ ବୁଡ଼ିବ ।( ୨) 


ଶେୈଷି ଅଂଶ- 


ଏଇତ ଜୀବନ ଏଠି ଆମ ତୁମ ଗାଁ ଗୋହିରିରେ 

ଏଥୁରୁ ଅଧ୍ୟକ ଆଉ କେଉଁଦିନ ମିଳିଲା କି କିଛି ? 

ଇସୁକୁଲ ବସୁ ଯେତେ ସଡ଼କରେ ଯେତେ ଗାଡ଼ିଗଡ଼ୁ 

ମହିଳା ସମିତି ଘରେ ନାଲିନେଳି ଯେତେ ବତି ଜଳୁ 

ଏଇ ଯେଉଁ ଭୁଆସୁଣୀ ଏଇ ଯେଉଁ କୁନିକୁନି ପିଲା 

ନୂଖୁରା ନାସନା: ହୋଇ ରହିଗଲେ ଦୀପଛାଇ ତଳେ 

ସେମାନଙ୍କ ସୁଖ ଶିରୀ ସ୍ବାଧୀନତା ଆଉ କେତେ ଡେରି ?”(୩) 


ପ୍ରକାଶ ଥାଉକି ଉକ୍ତ ଆସରରେ ଉପସ୍ଥିତ ଥଲେ ସୁରେନ୍ଦ୍ର ମହାନ୍ତି ମନୋରମା 
ମହାପାତ୍ର ପଠାଣି ପଟ୍ଟନାୟକ, ଡକ୍ଟର କୁଞ୍ଜବିହାରୀ ଦାଶ, ଅନୁଦା ପ୍ରସାଦ ରାୟ, 

ବ୍ରଜମୋହନ ମହାନ୍ତି, କୁଳମଣି ମହାପାତ୍ର ଅଚ୍ଯୁତାନନ୍ଦ ପତିଙ୍କ ଭଳି ଓଡ଼ିଆ 
ସାହିତ୍ୟ ଜଗତର ତୁଙ୍ଗ ବ୍ୟକ୍ତିତ୍ଵର ଅଧ୍ଵକାରୀଗଣ ଏବଂ ସଭାପତିତ୍‌ କରିଥଲେ 
ସ୍ଵନାମଧନ୍ଯ କବି, ଗାଜିକ, ଓପନ୍ୟାସିକ, ଜ୍ଞାନପୀଠ ପୁରସ୍କାର ପ୍ରାପ୍ତ ସଚ୍ଚିଦାନନ୍ଦ 
ରାଉତରାୟ । 


୧୯୮୩ ମସିହାରେ ବିରଜା ମନ୍ଦିର ପରିସରରେ ମାଆ ବିରଜାଙ୍କ ଜନ୍ମନକ୍ଷତ୍ର 
ଅବସରରେ ସରକାରଙ୍କ ଦ୍ଵାରା ଆହୁତ କବି ସମ୍ମିଳନୀରେ ଛନ୍ଦ ସାହିତ୍ୟର ଲବ୍ଧପ୍ରତିଷ୍ଠ 
କବି ରାଧାମୋହନ ଗଡ଼ନାୟକ କବି ବୀରକିଶୋରଙ୍କ କବିତା ' ମୋ ପାଇଁ ମାଗୁନି 
ବିଳାସ ତଳପ” ଶୁଣିଲା ପରେ ଉଛ୍ଛସିତ ପ୍ରଶସ୍ତିରେ କହି ପକାଇଲେ, ଆପଣ ତ 
ଭୀମଭୋଇଙ୍କ ‘ମୋ ଜୀବନ ପଛେ ନର୍କେ ପଡ଼ିଥାଉ' ଆଡ଼କୁ ଚାଲିଗଲେ । 


ସେ କବିତାରୁ ପଦେ, 


“ ମୋ ପାଇଁ ମାଗୁନି ବିଳାସତଳପ 
କଳପ ଶତାୟୁ କାଳ 

ମାଗୁଣି ମୋହର ମାଆ ପାଦତଳେ 
ପୂରୁ ମୋ ପଡ଼ିଶା ଆଳ” (୪) 


ସେଠାରେ ଉପସ୍ପିତ ଥବା ବିଶିଷ୍ଟ ଗାଳିକ ଅଚ୍ୟୁତାନନ୍ଦ ପତି ମନ୍ତବ୍ୟ ଦେଇ 
ବୀରକିଶୋରଙ୍କୁ କହିଲେ- “ ଆପଣ ତ ଗୁଆଘିଅ ପେଇ ଦେଲେ ।” 


ବୀରକିଶୋରଙ୍କ ସାରସ୍ଵତ ପ୍ରତିଭା ପ୍ରସୂନ ବହୁ ପାଖୁଡ଼ା ବିଶିଷ୍ଟ । ସାହିତ୍ୟର 
ବିଭିନ୍ନ ବିଭାଗରେ ତାଙ୍କ ଲେଖନୀର ସିବ୍ଧହସ୍ତତା ବାରିହୋଇପଡ଼େ |! ଏକାଧାରରେ 
ସେ ଥଲେ ଶିଶୁସାହିତ୍ୟକ, କବି, ଗାଳିକ, ପ୍ରାବନ୍ଧିକ, ଉପନ୍ୟାସିକ ଓ ନାଟ୍ୟକାର ! 
ତାଙ୍କ ସୃଷ୍ଟିସମ୍ଭାର ଓଡ଼ିଆ ସାହିତ୍ୟ ଭଣ୍ଡାରକୁ କରିଛି ସରସ ଓ ସମବ୍ଧ । ତାଙ୍କ 
ପ୍ରକାଶିତ ପୁସ୍ତକଗୁଡ଼ିକ ହେଲେ- ଜାଗୁଳାଇ ଜ୍ୟୋତି ( ୧୯ ୭୮), ଜଣାଣ ଜ୍ୟୋତି 
( ୧୯୭୯), କୁନୁମୁନି କବିତା ( ୧୯୬ ୨) , ସୃତିର ସଙ୍କେତ, ଅନାବନା କବିତା 
( ୨ ୯୭୮), କୁଟାକାଠି ( ୧୯୮୩), କୁଆଁତାରା (୧୯୮୨), ବିନ୍ଦୁ (୧୯୮୬), 
ବନ୍ଦନା (୧୯୮୭), ମାଟି ସରଗ (୧୯୮୮), ଚୂନା ଚୂନା ସୁନା ଫୁଲ 
( ୧୯୮୫), ଦୀପଟିଏ ହୋଇ ( ୧୯୯୫), ଗୀତି ବୀଥୂକା ( ୧୯ ୯୬), ଫୁଲଫୁଟେ 
ଏଠି ( ୧୯୯୬), କଥା କେଇଟି ( ୧୯୯୦), କଥା ମୁକୁତା (୧୯୯୬), ଓଦା 
ଆଖୁର ଭାଷା (୧୯୯୮), ଭୂମିରୁ ଦୂମା ସୋରିଷ ଫୁଲ, ଭାବକୁ ନିକଟ 
( 9୨ ୦୦୦), ମାଟିମହକ ( ୨୦୦ ୨), ଅରୂପାଞ୍ଜଳି ( ୨୦୦୩), ମୋ ମିତ ! 

ମୋ ଗୀତ ( ୨୦ ୦୩), ସଞ୍ଜସକାଳ ( ୨୦୦୫), ବିରଜା ଜ୍ୟୋତି ( ୨୦୦୫), 
ଶିମିଳି ତୁଳା ( ୨୦୦୫), କଥାକାକଳି, ଜଣାଣ ଜଣାଏ ଜଣେ (୨୦୦୬), 
ସର୍ବୋଦୟର ସୋପାନରେ ( ୨୦୦୭) କଥା କାଇଁଚ (୨୦୦୯) ¦ ଏହା 
ବ୍ୟତୀତ ତାଙ୍କ ଆତ୍ସଜୀବନୀ  ମଳିଧୂଳି ମନୁଖ” ପ୍ରକାଶ ପାଇଛି ୨୦୧୬ ମକର 
ସଂକ୍ରାନ୍ତିରେ ! 


ଉପରୋକ୍ତ ପୁସ୍ତକଗୁଡ଼ିକ ମଧ୍ୟରୁ ସତର ଖଣ୍ଡ ଶିଶୁଲେଖା ସମ୍ବଳିତ । 
ସେମାନଙ୍କ ପାଇଁ ତାଙ୍କ ଅନ୍ତରର ଅନାବିଳ, ଅକୁଣ୍ଡ ଅକୃତ୍ରିମ ଭଲ ପାଇବା ସେ 
ସବୁରେ ସୁସଷ୍ଟ ! ଶିକ୍ଷକତା ଭିତରେ ଶିଶୁମାନଙ୍କ ମେଳରେ ସେ ଏକାଠି ପ୍ରାର୍ଥନା 
ବୋଲିବାର ସୁଯୋଗ ପାଇଥୁଲେ । ସେହି ସମୟଠାରୁ ଶିଶୁମାନଙ୍କୁ ସେ ଭଲ ପାଇ 
ବସିଥିଲେ, ଅଜାଡ଼ି ଦେଇଥିଲେ ସେମାନଙ୍କ ଉପରେ ଅଗାଧ ଆଶିଷ, କଲ୍ୟାଣ, 
ସ୍ବେହ, ଶ୍ରଦ୍ଧା ମମତା । ଏହି ଭଲ ପାଇବା ହିଁ ତାଙ୍କୁ ପ୍ରେରଣା ଦେଇଥୁଲା, ସେହି 
ଅବୋଧ, ଅପାପବିଦ୍ଧ ସରଳ, ତରଳ, ନିରୀହ ଶିଶୁମାନଙ୍କ ପାଇଁ କିଛି ଲେଖବାକୁ । 
ଜଣେ ଆଗଧାଡ଼ିର ଶିଶୁସାହିତ୍ଯିକ ଭାବରେ ସେ ସମଗ୍ର ଓଡ଼ିଶାରେ ସୁପରିଚିତ । 


ବୀରକିଶୋରଙ୍କ ଶିଶୁସାହିତ୍ଯ ବୃକ୍ଷ ବହୁଶାଖା ବିଶିଷ୍ଟ । କେଉଁଠି କବି 
ବିଭୁପ୍ରେମରେ ତନ୍ମୟ ଭାବବିଭୋର ହୋଇପଡ଼ିଛନ୍ତି ତ କେଉଁଠି ପ୍ରକୃତିର ସୌନ୍ଦର୍ଯ୍ୟରେ 
ତାଙ୍କ କବି ପ୍ରାଣ ହଜିଯାଇଛି ! କେଉଁଠି ତାଙ୍କ ଲେଖାରେ ସମତା ମମତାର ଓ 
କେଉଁଠି ସଂବେଦନଶୀଳତାର ବାସ୍ବା ବାରି ହୋଇପଡ଼ିଛିତ କେଉଁଠି ଶିଶୁମନରେ 
ଭର୍ଭି ହୋଇଯାଇଛି ବିଶ୍ଵାସ, ପରିଚୟବୋଧ, ମାନବବାଦ, ପରୋପକାରିତା, ସେବା, 
ନିଃସ୍ବାର୍ଥପରତା, ନିରହଙ୍କାରିତା ଆଦି ସଦ୍‌ଗୁଣାବଳୀ ଓ ସଦଭାବନା । ପୁନଶ୍ଚ 
କେଉଁଠି ସୁନ୍ଦର ଶବ୍ଦ ସଂଯୋଜନା ସଂଗେ ସଂଗେ କଥତ ଓ ଆଞ୍ଚଳିକ ଭାଷାର 
ପ୍ରାସଙ୍ଗକ ପ୍ରୟୋଗ ପାଠକପ୍ରାଣକୁ ଆହ୍ଲାଦିତ କରିଛି । ନିମ୍ନଲିଖତ ଆଲୋଚନାରୁ 
ଏହାର ଯଥେଷ୍ଟ ପ୍ରମାଣ ମିଳିଥାଏ । 


ବିଭୁପ୍ରେମଃ ଦେବଦେବୀଙ୍କ ପ୍ରତି ଥଲା ତାଙ୍କର ଏକାନ୍ତିକ ଭକ୍ତି ! ପ୍ରଭୁ 
ଜଗନ୍ନାଥଙ୍କ ଉଦ୍ଦେଶ୍ୟରେ ସେ ଗାଇଛନ୍ତି - 


ସସାଗରା ଧରା ପାଳ ଜଗନ୍ନାଥ 

ତୁମ କରୁଣାରେ ଧରା ଆତଯାତ 

ଏହି ଅଳି ତୁମ ପାଶେ କରୁ ଆମେ 
ଦିଅ ଶୁଭାଶିଷ ଲାଗିଥବୁ କାମେ (୫) 

ନିରହଙ୍କାରିତା: ସ୍ଵଭାବତଃ ବୀରକିଶୋର ନିରହଙ୍କାର, ନିରଭିମାନ ଓ 


ନିରାଡ଼ମ୍ବର ଥଲେ । ଏହି ସ୍ଵଭାବର ପରିଚୟ କେବଳ ତାଙ୍କ କାର୍ଯ୍ୟରେ ନୁହେଁ, 
ଲେଖାରେ ମଧ୍ଯ ମିଳିଥାଏ । ଦୁର୍ଗତିନାଶିନୀ ଦେବୀଦୁର୍ଗାଙ୍କୁ କବି ପ୍ରାର୍ଥନା କରିଛନ୍ତି- 


ମିନତି ଭକତି ବୋଲି ଏଇ ଯାହା ଅଳି 
ମୋର ଯେତେ “ମୋର ପଣ” ପାଦେ ଦବୁ ଦଳି 
ମହିଷା ମୋହକୁ ମୋର କରିଦେବୁ ଚୂନା 
ମିଶିବି ତୋହରି କୋଳେ ଏତିକି କାମନା- (୬) 


ନିଃସ୍ବାର୍ଥପରତା: ସନ୍ଧ କବି ଭୀମଭୋଇଙ୍କ ' ପ୍ରାଣୀଙ୍କ ଆରତ ଦୂଃଖ ଅପ୍ରମିତ 


ଦେଖୁ ଦେଖୁ କେବା ସହୁ / ମୋ ଜୀବନ ପଛେ ନର୍କ ପଡ଼ିଥାଉ ଜଗତ ଉଦ୍ଧାର 
ହେଉ” ପଦଟି ଦରଦୀ କବି ବୀରକିଶୋରଙ୍କୁ ଗଭୀର ଭାବରେ ପ୍ରଭାବିତ କରିଛି । 
ତେଣୁ ସେ କହିଛନ୍ତି- 


ମୋ ପାଇଁ ମାଗୁନି ବିଳାସତଳପ 
ଆୟୁଷ କଳପ କାଳ, 

ମାଗୁଣି ମୋହର ମାଆ ପାଦ ତଳେ 
ପୁରୁ ମୋ ପଡ଼ିଶା ଥାଳ | (୭) 


ପରୋପକାରିତା: ପରୋପକାରିତା କବିଙ୍କର ପରମଗୁଣ । ପର ପାଇଁ 


ଦୀପଟିଏ ହୋଇ ଜଳିବାକୁ ସେ ଚାହିଁଛନ୍ତି ଓ ଠାକୁରଙ୍କ ପାଖରେ ଅଳି କରିଛନ୍ତି- 


ହସାଇବି ବସାଇବି ମିଶାଇବି ସବୁ 

ତାଳିମାରି ନାଚୁଥବି ମୁହିଁ ଏଠି ପ୍ରଭୁ 

ଏତିକି କାମନା ଖାଲି ଏତିକି ମୋ ଅଳି, 

ଝରିଯିବି ସରିଯିବ ଶିଖାଟିଏ ଭଳି (୮) 

ସେବା: ସେବାକୁ ନିଜ ଜୀବନର ବ୍ରତ ଭାବେ ଗ୍ରହଣ କରିଥୁଲେ 


ବୀରକିଶୋର ! ଶୁଖଲଲା ଓଠରେ ହସିଟିକେ ଫୁଟାଇ ପାରିଲେ, ନୁଖୁରା ମୁଣ୍ଡରେ 
ତେଲ ଟିକେ ଲଗାଇ ପାରିଲେ, ଚୋପା ପଡ଼ିଥିବା ପେଟରେ ଦାନାଗଣ୍ଡେ ଦେଇ 
ପାରିଲେ, ଅଭାବୀ ମଣିଷର ଆଖୁରୁ ଝରୁଥିବା ଲୁହ ପୋଛି ଦେଇପାରିଲେ ତାହାକୁ 
ସେ ପରମ ସୌଭାଗ୍ୟ ମନେ କରୁଥିଲେ । ତେଣୁ ସେ କହୁଥଲେ- 


ଶୁଖୁଥବ ଯେଉଁ ଓଠ ସେଠି ଦେବି ହସ 
ଝରୁଥିବ ଯେଉଁ ଲୁହ ଦେବି ପୋଛିପାଛି 

ଚୋପା ପଡ଼ିଥବ ଯେଉଁ ପେଟ ଦାନା ବିନା 
ପାରୁଶ ଭରିବି ଦେଇ ଥାଳ ବାଛି ବାଛି । (୯) 


ସମତାର ସ୍ଵର: ସମାଜସେବୀ ବୀରକିଶୋରଙ୍କ ଦୃଷ୍ଟିରେ ଧନୀଗରିବ, 
ବଡ଼ସାନ, କଳାଗୋରା, ହିନ୍ଦୁମୁସଲମାନ୍‌ ବେଦ କୋରାନ ସବୁ ସମାନ । ସମସ୍ତଙ୍କ 
ଆଡ଼କୁ ଲମ୍ବି ଯାଇଥାଏ ତାଙ୍କ ମମତା ସମତାର ହାତ । ସେ କହନ୍ତି- 


ମାଆ କୋଳେ ଆମେ ଏକା ପରିବାର 
କଳା ଗୋରା ଧନୀ ଗରିବ 

ବୂଝିଲେ ଏତିକି ଖୋଜିଲେ ସାଥୀକି 
ସବୂକଳି ଗୋଳ ସରିବ । (୧୦) 


ମଣିଷ ସମାଜରେ ଜାତି, ଧର୍ମ, ବର୍ଣ୍ଣ ନିର୍ବିଶେଷରେ ସମସ୍ତେ ସମାନ । 
ଏହାକୁ ସମର୍ଥନ କରିଛନ୍ତି ବୀରକିଶୋର । 


ଆମେ ସବୁ ଏକା ଭାଇ 
ସୋଇଁ, ଭୋଇ, ସାହୁ, ସୂପକାର 
ଦେଉଳ ଇଦ୍‌ଗା” ତଳେ 

ସବୂସାର ଏକ ପରିବାର । ( ୧୧) 


ସମ୍ବେଦନଶୀଳତା: ଅଭାବ ଅନଟନ ଭିତରେ କଷଣ ଭୋଗୁଥବା 
ମଣିଷମାନଙ୍କ ପାଇଁ କବିଙ୍କ ହୃଦୟରେ ପ୍ରକାଶ ପାଇଛି ସମବେଦନା | ସେମାନଙ୍କ 
ଦାରୁଣ ଦୁଃଖ କବିଙ୍କୁ ଗଭୀର ଆଘାତ ଦେଇଛି । ସୁମନୀ ଶବର, ତାଙ୍କ କବିତାର 
ଚରିତ୍ରଟିଏ ଯାହା ଠାରୁ ତାର ଶୈଶବକୁ ଦ୍ରାରିଦ୍ଯ ଛଡ଼ାଇ ନେଇଛି । 


ସୁମନୀ ଶବର ଦଶବରଷର 
ବାଳିକାଟିଏ 

କାଲି ଘରେ ଥଲା ଆଜି ବିକା ହେଲା 
କାହାର କିଏ ! 

ଧୂଳିଘର ନାହିଁ କାହିଁ ଖଡ଼ି ବହି 
ଗୁହାଳେ କାମ, 

ଫାଟିଯାଏ ଛାତି ସବୁ ଶିଶୁ ସାଥୀ 
କପାଳ ବାମ (୧୨) 

ମାନବବାଦ: ତାଙ୍କର ଅନେକ କବିତାର ଅନ୍ତଃସ୍ଵବର ହେଉଛି ମାନବବାଦ । 
ନିମ୍ନ କବିତାରୁ ତାର ପରିଚୟ ମିଳୁଛି । 
ଏକନ ମଳିକ ଆମରି ଗାଆଁର 


ମଣିଷଟିଏ 

ମଣିଷ ଭାବରେ ତାକୁ ବା ଏଠାରେ 
ପଚାରେ କିଏ ? 

ଏଠାରେ ବହୁତ ବାସନା ଚାଉଳ 
ପଲାଉ କ୍ଷୀରି, 

ଏକନ ଭାରିଯା କପାଳ ଦିଫାଳ 
ଯାଇଛି ଚିରି 

ଯାହା ପାଇଁ ଦେଲା ସବୁ ଝାଳ ବଳ 
ରକତ ସିଏ 

ଆପଣା ଦୋକାନ ଦୁଆରୁ ତାହାକୁ 
ଫେରାଇ ଦିଏ । 

ତାହାରି ଝାଳରେ ଚାଉଳ ଗୋଦାମ 
ଥାକକୁ ଥାକ 


ଏକନ ସମାନ ମଣିଷ ମରୁଚି 
ଦୂନିଆ ଯାକ । (୧୩) 


ଶବ୍ଦ ସଂଯୋଜନା: ଶବ୍ଦ ସଂଯୋଜନା କବିତାର ଏକ ପ୍ରମୁଖ ଦିଗ | ଏହା 
ପାଠକ ପ୍ରାଣରେ ଭରିଦିଏ ଅପାର ଆନନ୍ଦ ! ଏହି ଶବ୍ଦ ସଂଯୋଜନାରେ କବି 
ବୀରକିଶୋର ଯେ ଖୁବ୍‌ ନିପୁଣ- ଏହା ନିର୍ବିବାଦରେ କୁହାଯାଇପାରେ । ତାଙ୍କର 
ଶୈଳୀ ମଧ୍ଯ ନିଆରା । ତାକୁ ବୀରକିଶୋରୀୟ ଶୈଳୀ କହିଲେ ଅତ୍ୟୁକ୍ତି ହେବନି | . 
ସରଳ ଶବ୍ଦର ସାର୍ଥକ ଓ ପ୍ରାସଂଗିକ ପ୍ରୟୋଗ ଏବଂ ଉପଧା ମିଳନ ତାଙ୍କ କବିତାକୁ 
କିଭଳି ମନଛୁଆଁ କରିପାରିଛି ତା'ର ଉଦାହାରଣଟିଏ 

(କ) କାରତିକ ସଇଲା 

ମଗୁଶିର ଅଇଲା 

ଉତ୍ତରା ପବନ ଆମ 

ନଇ ଆଡ଼ୁ ବହିଲା 

ନୂଆ ସାଥୀ ଆସ ହସି ହସି 

କୁହୁଡ଼ି ଭିତରେ ପଶ ପଶି 

ଆମେ ଅନେଇଚୁ ପୂରୁବ ଆକାଶେ 

ଧନି ନିଆଁ ପାଶେ ବସି ବସ । 

ସାହିତ୍ୟର ସମସ୍ତ ଦିଗପ୍ରତି ସମ୍ୟକ୍‌ ଦୃଷ୍ଟି ଦେଇ ସମାଜର ସମୂହ ର୍ବିଜାଶରେ 
ସମର୍ପିତ ହେବାର ପରମାନନ୍ଦ ପାଇ ପାରିଛନ୍ତି ବୀରକିଶୋର । ବିଶେଷକରି ତାଙ୍କ 
ଶିଶୁ ସାହିତ୍ୟର ସୃଷ୍ଟିସମ୍ଭାର ତାଙ୍କୁ ଆଣିଦେଇଛି ସମଗ୍ର ଓଡ଼ିଶାରେ ଯଥେଷ୍ଟ ସୁନାମ, 
ସମ୍ମାନ, ପ୍ରତିଷ୍ଠା ଓ ପ୍ରସିବ୍ଧି । ବହୁ ସାହିତ୍ୟିକ ଓ ସାମାଜିକ ଅନୁଷ୍ଠାନ ଦ୍ଵାରା ସେ 
ହୋଇଛନ୍ତି ସମ୍ବର୍ଦିତ ଓ ସମ୍ମାନିତ । 


ତାଙ୍କର ପୁସ୍ତକଗୁଡ଼ିକ ମଧ୍ୟରେ ସତରଖଣ୍ଡ ଶିଶୁସାହିତ୍ୟ ପ୍ରକାଶିତ | ଏଗୁଡ଼ିକ 
ପାଠକପାଠିକାଙ୍କ ମନକୁ ଗଭୀର ଭାବରେ ଛୁଇଁଯାଏ । ଡକ୍ଟର ପ୍ରଶାନ୍ତ କୁମାର 
ସ୍ବାଇଁ ତାଙ୍କ ଶିଶୁସାହିତ୍ଯ ଉପରେ ଗବେଷଣା କରି ଉତ୍କଳ ବିଶ୍ଵବିଦ୍ୟାଳୟରୁ 
ସମ୍ମାନଜନକ ପି.ଏଚ୍‌.ଡ଼ି ଡିଗ୍ରୀ ପାଇଛନ୍ତି । ବୀରକିଶୋର ‘ମୋ ମିତ ¦! ମୋ 
ଗୀତ! ଶିଶୁ କବିତା ପୁସ୍ତକ( ୨୦୦୩) ପାଇଁ ୨୦୦୭ ମସିହାରେ ଓଡ଼ିଶା ସାହିତ୍ୟ 
ଏକାଡେମୀ ପୁରସ୍କାର ପାଇପାରିଛନ୍ତି । ପାଇଛନ୍ତି ମଧ୍ଯ ' ଶିଶୁ ସାହିତ୍ୟ ରତ୍ନ” ଉପାଧୂ 
୨୦ ୦୩ରେ “ଶ୍ରିଶୁ ସାହିତ୍ୟ ଲେଖକ ସମ୍୍େଳନ” ଓଡ଼ିଶା ତରଫରୁ ତାଙ୍କର 
ସାମଗ୍ରିକ ଶିଶୁ ସାହିତ୍ଯ ସୃଷ୍ଟି ପାଇଁ । ପ୍ରଚୂର ପାଠକୀୟ ଶ୍ରଦ୍ଧା ଅର୍ଜନ କରିଥୁବା 
ତାଙ୍କର ରାଶି ରାଶି ଶିଶୁଲେଖା ଓଡ଼ିଆ ଶିଶୁ ସାହିତ୍ୟରେ ତାଙ୍କୁ ପରିଚିତ 
କରାଇପାରିଛି ଜଣେ ସ୍ଵନାମଧନ୍ୟ ଶିଶୁ ସାହିତ୍ୟ ସ୍ରଷ୍ଟା ଭାବରେ । ପାଲଟି ଯାଇଛନ୍ତି 
ସେ ପରପିଢ଼ିର ଶିଶୁସାହିତ୍ଯକମାନଙ୍କ ପାଇଁ ପ୍ରେରଣାର ଉତ୍ସ । 


ସଫଳ ପତ୍ରିକା ସଂପାଦନା: ବୀରକିଶୋର ପାଢ଼ୀ ଜଣେ ସଫଳ ସଂପାଦକ 
ଥିଲେ । ଏହାର ପ୍ରମାଣ ଦିଏ ତାଙ୍କ ଦ୍ଵାରା ସଂପାଦିତ “ଗାଁ ଭୂଇଁ” ପତ୍ରିକା | ଯାହା 
ଜନ୍ମ ନେଇଥିଲା ୧୯୫୧ ମସିହା ଗାନ୍ଧୀ ଜୟନ୍ତୀ ଦିନ ଓ ପ୍ରକାଶିତ ହେଉଥଲା 
ଧାରାବାହିକ ଭାବରେ ଦୀର୍ଘ ୫୯ ବର୍ଷ ଧରି | । ଏହି ପତ୍ରିକାଟିର ଲେଖକ, 
ସଂପାଦକ . ଓ ପ୍ରକାଶକ ଥିଲେ ନିଜେ ବୀରକିଶୋର । କେବେ କେମିତି 
ଅନ୍ୟମାନଙ୍କର ଲେଖା ସେଥୁରେ ସ୍ଥାନିତ କରାଯାଉଥୁଲା ! ପଲ୍ଲୀକବି ନନ୍ଦକିଶୋର 
ବଳଙ୍କ ନିମ୍ବ କବିତା ପଂର୍ତିଟି ସର୍ବଦା ତାଙ୍କ ପତ୍ରିକାର ପ୍ରଚ୍ଛଦପଟ ମଣ୍ଡନ କରୁଥିଲା 
ଯାହାକି ପତ୍ରିକାର ଆଭିମୁଖ୍ୟକୁ ଉଦ୍‌ଘୋଷିତ କରୁଥଲା । 


““ ଆଗୋ ପ୍ରିୟପଲ୍ଲୀ 

ତୋ ପଲ୍ଲବମୟ ଅଙ୍କ 

ଛାୟାତଳ ଆଶ୍ରିବାକୁ ମୁହି ସଦା ରଙ୍କ ।” 
ବରପୁତ୍ର ଜ୍ଞ ୧୪୮ 

ପତ୍ରିକାର ଆଭିମୁଖ୍ୟକୁ ବିସ୍ତୃତ କରି ବୀରକିଶୋର ତହିଁରେ ଲେଖୁଥିଲେ 
୧. ଗାଁର ସେବା ଗାଁ ଭୂଇଁର ମୂଳମନ୍ତ୍ର ହେବ । 

୨. ମୁକ ମଣିଷର ମନକଥା ପଢ଼ି ଚାଲିବ । 

୩. ମମତାର ମହୁ ବାଢ଼ିଚାଲିବ । 

୪. ସମତାର ସଂସାର ଗଢ଼ି ଚାଲିବ । 

୫. ସତ୍ୟ ଓ ଅହିଂସା ପାଇଁ ଲଢ଼ି ଚାଲିବ । 


“ଗାଁ ଭୂଇଁ”ର ରୁଚିଶୀଳ ମନଛୁଆଁ ଲେଖାଗୁଡ଼ିକ ଦ୍ଵାରା ପ୍ରଭାବିତ ହୋଇ 
ଏହାର ସ୍ରଷ୍ଟାପୁରୁଷ ବୀରକିଶୋରଙ୍କ ଉପରେ ଅକୁଣ୍ଡ ଅକୃତ୍ତିମ ପ୍ରଶଂସା, ପ୍ରେରଣା 
ଓ ଶୁଭେଛା ଅଜାଡ଼ି ଦେଇଥ୍‌ଲେ ପତ୍ରମାଧ୍ୟମରେ ପ୍ରଫେସର ଶତ୍ତଘ୍ନନାଥ 
( ୧ ୨.୧ ୨.୯ ୨), ବାଙ୍କ ବିହାରୀ ଦାସ ( ୨୩. ୧ ୨.୯୩), ଭକ୍ଚରଣ ମହାନ୍ତି 
(୩୦.୧.୯୩), ଦାସିଆ ଅଜା ( ୨୧.୭.୯୩), ଜହୁରୀ ଭାଇ ନୃସିଂହ ଚରଣ 
ସାହୁ, (୭.୧.୯ ୨ ), ଶୁଭେନ୍ଦ୍ର ମୋହନ ଶ୍ରୀଚନ୍ଦନ ସିଂହ ( ୧.୨.୯୩), ବଡ଼ଭାଇ 
ନଦିଆ ବିହାରୀ ମହାନ୍ତି, ( ୧୮.୪.୯ ୪), ବୈରାଗୀ ଚରଣ ବିଶ୍ବାଳ ( ୧୪.୧.୯ ୨), 
ପଠାଣି ପଟ୍ଟନାୟକ (୧୭.୨.୯୩), ପ୍ରଫେସର ଡକ୍ଟର ଜଗନ୍ନାଥ ମହାନ୍ତି 
( ୧୮.୧ ୧.୯୧) ଓ ଗୋଦାବରୀଶ ମହାପାତ୍ର (୧୧.୧.୯୭) ପ୍ରମୁଖ 
ପ୍ରତିଭାଧରମାନେ ! ବୀରକିଶୋରଙ୍କ ଗୁରୁ ପ୍ରଫେସର ଶତ୍ସଗ୍ନ ନାଥ ତାଙ୍କ ପାଖକୁ 
ତା ୧୬.୧୧/୯୯ ରିଖରେ ଏ ସମ୍ବନ୍ଧରେ ଯେଉଁଚିଠିଟି ଲେଖୁଥିଲେ ତାହାର 
କିୟଦଂଶ ଉଦ୍ଧାର କରାଗଲା | 


ବାୟା କାରଜଣୋର, 
ୟୁ କାଣେ ଳେ ନିଶାର ସହ ରନି ପଟ କଷା ଧଲି “ଗା ଭୁଜଂର 
ସକ ପାନନ କରିଆସୁଛ / କରକାନଠାରୁ କଲମର ବଳ ଥଧ୍ୂଳ / 6ସର 
ଜନ୍ମ ମାଧମରେ ଯା କନିଚାନଛ, ଚାଛ/ ନ୍ଚୟ କିନେ ଫଳବଚା ନ୍କ / 
ସମା ଓ ମମମଚାର ସୁନ/ସଂସାର ଅବଃୟ ଗଢି ଉଠିବ / 
ମଜ ଚିଛନ 
ଶଡୁିୟୁ ନାଥ 
ଚିଛା/ ସଂଛ/ାଛ ୧୬. ୧ ୧.୯୪ 
୬୯/୮, ସହିଦନଗର, ସୁକନେଣ୍ମର 


ବରପୁତୁ ଞ ୧୪୯ 

ସମାଜ ସେବା: “ମାନବ ସେବା ହିଁ ମାଧବ ସେବା” ଏହାହିଁ ଥଲା 
ବୀରକିଶୋରଙ୍କ ଜୀବନର ପରମ ଲକ୍ଷ୍ୟ ନିଜ ପରିବାରକୁ ଅଣଦେଖା କରି ଅଭାବ 
ଅସୁବିଧାରେ ଛନ୍ଦି ହୋଇ ସାହିତ୍ୟକ୍ରିୟା ସହିତ ସଂସାରର ଅଭାବୀ ମଣିଷମାନଙ୍କର 
ଦୁଃଖ ଦୁର୍ବଶା ଦୂର କରିବା ପାଇଁ ସେ ସଂକଳ୍ପବଦ୍ଧ ଥଲେ । ନିଜ ସଂପାଦିତ “ଗାଁ 
ଭୂଇଁ” ପତ୍ରିକା ମାଧ୍ୟମରେ ଲୋକ ଲୋକଲୋଚନକୁ ଆଣୁଥିଲେ ଦୁଃଖୀ ମଣିଷମାନଙ୍କ 
କଥା । ପ୍ରତିମାସରେ ପେନ୍‌ସନ୍‌ ଟଙ୍କା ପାଇବା ପରେ କେତେକ ଗରିବ ଲୋକଙ୍କୁ 
କିଛି ଆର୍ଥିକ ସହାୟତା ଦେଉଥଲେ । ଏହା ନିୟମିତ ଥୁଲା ! 


ଶ୍ୟାମସୁନ୍ଦର ବିଦ୍ୟାପୀଠ, ମିର୍ଜାପୁରରେ ପ୍ରଧାନଶିକ୍ଷକ ଥାଆନ୍ତି ବୀରକିଶୋର 
ପାଢ଼ୀ । ସେତେବେଳେ ସେହି ବିଦ୍ୟାଳୟର ପ୍ରଥମ ପ୍ରଧାନ ଶିକ୍ଷକ ବୈରାଗୀ 
ଚରଣ ବିଶ୍ଵାଳ ଓ ସହକାରୀ ଶିକ୍ଷକ ଶୁକଦେବ ଦାସ ପିଲାମାନଙ୍କୁ ସାଙ୍ଗରେ ଧରି 
ଗାଁରେ ଘରଘର ବୁଲି ବିଦ୍ୟାଳୟ ପାଇଁ ଚାନ୍ଦା ମାଗଣ କରୁଥଲେ । ପିଲାମାନଙ୍କ 
କଣ୍ଠରେ ଥଲା ବୀରକିଶୋରଙ୍କ ରଚିତ ଗୀତ: 

“ ଭିକ ଦିଅ ଭିକ ଦିଅ କରୁଅଛୁ ଅଳି 

ତୁମରି ଦୁଆରେ ଆମେ ପତାଇଛୁ ଥଳି 

ଆମେ ଛୋଟ ଛୋଟ ଛୁଆ, 

ପଢ଼ିବୁ, ଶିଖୁବୁ କେତେ ପାଠ ନୂଆ ନୂଆ ।” 


ସେତେବେଳେ କୋତପୁର ଗ୍ରାମରେ ମାଇନର ସ୍କୁଲ ନୂଆ । ମାଇନର 
ସ୍କୁଲ୍‌ ପ୍ରତିଷ୍ଠା କ୍ଷେତ୍ରରେ ବୀରକିଶୋରଙ୍କ ଅବଦାନ ଅବିସ୍ମରଣୀୟ । ଆଉ ଏକ 
ମହତ କାମ ତାଙ୍କର ଥିଲା ଗ୍ରାମ ସଫେଇ ! ସବୁ ସାହିର ରାସ୍ତା ସଫେଇ ଥୁଲା 
ଗୋଟିଏ ସାପ୍ତାହିକ କାର୍ଯ୍ୟସୂଚୀ । ପ୍ରତି ରବିବାର ସକାଳେ ବୀରକିଶୋରଙ୍କ ଏହି 
କାର୍ଯ୍ୟରେ ସାମିଲ ହେଉଥୁଲେ ତାଙ୍କର ସାଥୀମାନେ ଓ ସାନପିଲାମାନେ । 


ତତ୍‌କାଳୀନ ମୁଖ୍ୟମନ୍ତ୍ରୀ ଡ. ହରେକୃଷ୍ଣ ମହତାବ ଗ୍ରାମାଞ୍ଚଳ ଗସ୍ତ ବେଳେ 
ବୀରକିଶୋର ବରୁହାଁ ବାଲିଚନ୍ଦ୍ରପୁର ରାସ୍ତାର ପୁନରୁଦ୍ଧାର ପାଇଁ ତାଙ୍କ ଅନୁରୋଧ 
କରିଥୁଲେ । ଡକ୍ସର ହରେକୃଷ୍ଣ ମହତାବ ମଧ୍ଯ ସେ କଥା ଉପରେ ଗୁରୁତ୍ଵ ଦେଇଥିଲେ 
ତାଙ୍କ ଭାଷଣରେ । “ଗାଁ ଭୂଇଁ” ଓ ଅନ୍ଯାନ୍ଯ ପତ୍ରପତ୍ରିକାରେ ବୀରକିଶୋର ଏ 
ବିଷୟରେ ଲେଖଥୁଲେ | ଫଳ ସ୍ଵରୂପ ବରୁହାଁଠାରୁ ବ୍ରହମୁବରଦା ଯାଏ ଏବଂ 
ବାଲି ଚନ୍ଦ୍ରପୁରଠାରୁ ଭଗବାନପୁର ଯାଏ ସବୁଦିନିଆ ରୀସ୍ତା ସମ୍ଭବପର 
ହୋଇପାରିଥିଲା | 


ବରପୁତ୍ର ଜ୍ଞ ୧୫୦ 

କୋତପୁର ଗ୍ରାମର ହାଇସ୍କୁଲ୍‌ ପରିକଳ୍ପନା କରାଯାଇଥଲା କେଲୁଅ ନଇ୍ତ 
ବାଲିରେ । ଏକା ବର୍ଷରେ ୧୯୫୮ ମସିହାରେ ମିର୍ଜାପୁର କୋତପୁର ଓ 
ବ୍ରହ୍ମବରଦାରେ ହାଇସ୍କୁଲ୍‌ର ପ୍ରତିଷ୍ଠା କାମ ଆରମ୍ଭ ହୋଇଥଲା । ନିଜ ଗାଁ ମାଟିର 
ହାଇସ୍କୁଲ୍‌ କାମରେ କମର ଭିଡ଼ି ଥଲେ ବୀରକିଶୋର । ସ୍କୁଲ ପାଇଁ ଗାଁ ଗାଁ ବୁଲି 
ଚାଉଳ ମାଗିବା, ବାଉଁଶ ତାଳଗଛ ବୋହିବା, ଇଟା ବୋହିବା, ମାଟି ବୋହିବା 
ଇତ୍ଯାଦି କାମ ସେ ଅନ୍ୟମାନଙ୍କ ସହ ମିଶି କରୁଥ୍‌ଲେ । 


ଶିକ୍ଷକତା କରୁଥିବା ବେଳେ କଳାହାଣ୍ଡିର ଦାରୁଣ ଦୁୂର୍ଭିକ୍ଷର ସମ୍ବାଦ ପଢ଼ି 
ବୀରକିଶୋର ନିଜର ସହକର୍ମୀମାନଙ୍କ ସଂଗରେ ଧରି ପୀଡ଼ିତମାନଙ୍କ ପାଇଁ ଅର୍ଥ 
ସଂଗ୍ରହ କରିଥୁଲେ ଓ ସେ ଅର୍ଥରାଶିକୁ ସେମାନଙ୍କ ସାହାଯ୍ୟାର୍ଥେ ' ସମାଜ ରିଲିଫ୍‌ 
ପାଣ୍ଠିକୁ ପଠାଇଥଲେ । 


ନିଜର ଘଟଣା ବହୁଳ ଜୀବନର ଶେଷ ପର୍ଯ୍ୟାୟ ବେଳକୁ ମଧ୍ଯ ସାମାଜିକ 
କ୍ଷେତ୍ରରେ ସେ ସକ୍ରିୟ ଥିଲେ । ନିଜ ଜୀବନୀରେ ସେ ଲେଖୁଛନ୍ତି - “ ୨୦୦୩ରୁ 
୨୦୦୭ ମଧ୍ଯରେ କେତେଗୁଡ଼ିଏ ଗୁରୁତ୍ଵପୂର୍ଣ ମହତ କାର୍ଯ୍ୟ ଅର୍ଥାତ୍‌ ଗଙ୍ଗେଶ୍ଵର 
ମନ୍ଦିର ବେଢ଼ାରେ ଆଉ କିଛି ନିର୍ମାଣ କାର୍ଯ୍ୟ ଏବଂ ମୁଖ୍ୟତଃ “ମା” ଜାଗୁଳାଇ 
ଚାଷୀମୂଲିଆ ହାଟ ଅନୁଷ୍ଠାନର ପରିଚାଳନା, ଅଗ୍ରଗତି ଓ ସରକାରୀ ମଞ୍ଜୁରି ଭଳି 
ଗୁରୁତ୍ଵ ପୂର୍ଵ କାର୍ଯ୍ୟ ସେହି ପରମେଶ୍ବରୀ ଓ ପରମାନନ୍ଦଙ୍କ କରୁଣାରୁ ସମ୍ଭବ 
ହୋଇପାରିଲା । ” 


ବୀରକିଶୋରଙ୍କ ଜୀବନାଦର୍ଶ ଯାହା ଏକ ବକ୍ତବ୍ୟରେ ସେ ପ୍ରାଂଜଳ ଭାବରେ 
ଉପସ୍କାପିତ କରିଛନ୍ତି ତାହା ନିମ୍ନରେ ଦର୍ଶାଯାଇଛି । ୧୯୭୮ ଅକ୍ଟୋବର ୨୫ 
ସଂଧ୍ୟା ସମୟ ।ରାମକୃଷ୍ଣ ନନ୍ଦଙ୍କ ସଂସାର” ପକ୍ଷରୁ ଲେଖକ ସମ୍ମେଳନର ଆୟୋଜନ 
କରାଯାଇଥୁଲା | ସମ୍ମାନିତ ଲେଖକମାନଙ୍କ ମଧ୍ଯରୁ ବୀରକିଶୋର ପାଢ଼ୀଙ୍କ ସୁଯୋଗ 
ଦିଆଯାଇଥୁଲା କିଛି କହିବାକୁ । ସେ କହିଥୂଲେ- “ନିଜ ପାଇଁ ନୁହେଁ, ସଂସାର 
ପାଇଁ, ସମାଜ ପାଇଁ, ସର୍ବସାଧାରଣଙ୍କ ଉତ୍ଥାନ ପାଇଁ ଆଉ ଆନନ୍ଦ ପାଇଁ ଲେଖକ 
ତା ନିଜକୁ ସମର୍ପଣ କରିଦେବା ଉଚିତ୍‌ ତା ଲେଖା ଭିତରେ । ତା'ର ଲେଖନୀ 
ଯେବେ ସମାଜର ତୁଟି ବିଚ୍ୟୁତିକୁ ଦୂର କରି ଗୋଟିଏ ଅମ୍ପତମୟ ସ୍ଵର୍ଗର ସନ୍ଦେଶ 
ଦେଇପାରେ ଏ ମର୍ଭ୍ୟ ମଣ୍ଡଳରେ ତାହାହିଁ ହେବ ତା ପାଇଁ ଗୌରବର କଥା ।” 


ସମ୍ବର୍ବନା ଓ ସମ୍ମାନ : ବବୀରକିଶୋରଙ୍କର ବହୁମୁଖୀ ପ୍ରତିଭାର ସ୍କୀକୃତି 
ସ୍ଵରୂପ ତାଙ୍କର ନିମ୍ନଲିଖଲତ ସମ୍ର୍ବନା ଓ ସମ୍ମାନ ମିଳିଛି । 


ବରପୁତ୍ର ଜ୍ଞ ୧୫୧ 

୧୬. 


୧୭. 


୧୮. 
୧୯, 


ଶ୍ରୀକ୍ଷେତ୍ର ଶିଶୁସାହିତ୍ୟ, ପୁରୀ 

ଜଗା ବଳିଆ ଶିଶୁ ସାହିତ୍ୟ ମଂସଦ, ବରୀ 

ସଂସାର ପୁରସ୍କାର ୧୯୮୭ 

ଅଖଳ ଚକ୍ର, ବିଞ୍ଚାରପୁର ( ୧୯୯୪) 

ଗୋକର୍ଣ୍ଣିକା ସାହିତ୍ଯ ସମାଜ ଜାରକା, ( ୨୦୦୫) 

ଯୁଗାନ୍ତର ସାଂସ୍କୃତିକ ପରିଷଦ ( ୧୯ ୯୩) 

ଧର୍ମଶାଳା ସାହିତ୍ୟ ସମାଜ, ଜାରକା ( ୨୦୦୭) 

କୋରାଇ ମଣ୍ଡଳ ସାହିତ୍ଯ ସଂସଦ, କୋରାଇ ( ୨୦୦୭) 
ଓଡ଼ିଶା ସରକାରଙ୍କଠାରୁ କୂନିମୁନି କବିତା ପୁସ୍ତକ ପାଇଁ ୧୯୬୨ରେ 
ପୁରସ୍କାର ପ୍ରାପ୍ତ 

୧୯ ୬୫ରେ ଆକାଶବାଣୀ କଟକରେ ତାଙ୍କ କବିତା ପ୍ରଶଂସିତ 
୧୯୭୦ରେ ପ୍ରଜାତନ୍ତ୍ର ବିଷ୍ଣବ ମିଳନ ପୁରସ୍କାର 


. ୧୯୭୨ରେ ତାଙ୍କ “ଜୁଆଁତାରା' ପାଣ୍ଡୁଲିପି ଓଡ଼ିଶା ଶିଶୁ ସାହିତ୍ୟ 


କମିଟି ଦ୍ଵାରା ଶ୍ରେଷ୍ଠ ଶିଶୁସାହିତ୍ୟ ଭାବେ ମନୋନୀତ 


. ୧୯୭୮ରେ ନୂଆଁ ଦିଲ୍ଲୀରେ ଜାତୀୟ ଶିକ୍ଷା ସଂସ୍କାର, ପ୍ରବଂଧ 


ପ୍ରତିଯୋଗିତାରେ ପ୍ରଥମ ପୁରସ୍କାର 


. ୧୯୭୯ରେ ଆକାଶବାଣୀ ପ୍ରାଥମିକ ଶିକ୍ଷା କାର୍ଯ୍ୟରେ ପ୍ରବେଶ । 
. ୨୦୦୭ରେ “ମୋ ମିତ ! ମୋ ଗୀତ” ଶିଶୁ କବିତା ପୁସ୍ତକ ପାଇଁ 


ଓଡ଼ିଶା ସାହିତ୍ୟ ଏକାଡେମୀ ଦ୍ଵାରା ପୁରସ୍କୃତ ଓ ସମ୍ମାନିତ 


୨୦ ୦୩ରେ “ ଶିଶୁସାହିତ୍ୟ ଲେଖକ ସମ୍ମେଳନ, ଓଡ଼ିଶା' ତରଫରୁ 
' ଶିଶୁସାହିତ୍ୟ ରତ୍ନ' ଉପାଧ୍ରେ ଭୂଷିତ 


୨୦୦୮ ମସିହାରେ ଓଡ଼ିଶାର ସର୍ବପ୍ରାଚୀନ ସାହିତ୍ୟ ଓ ସଂସ୍କୃତି 
ଅନୁଷ୍ଠାନ “ଉତ୍କଳ ସାହିତ୍ୟ ସମାଜ” ଦ୍ଵାରା “ରାମକୃଷ୍ଣ ନନ୍ଦ 
ଶିଶୁସାହିତ୍ୟ ସମ୍ମାନପ୍ରାପ୍ତ ! 


ମାଣିକ ବିଶ୍ଵନାଥ ସୃତିନ୍ୟାସ, ଭୁବନେଶ୍ବର ୧୯୯୯ 
ଧର୍ମଶାଳା ବୃକ- ୨୦୧୦ 
ବରପୁତ୍ର ଛ ୧୫୨ 

୨୦. ସଂସାର ସ୍କାରକୀ ପୁରସ୍କାର 

୨୧. ପ୍ରଜାତନ୍ତ୍ର ପ୍ରଚାର ସମିତି ୪୮ତମ ବିଷୁବ ମିଳନ- ୧୯୯୭ 
୨ ୨. ଏକାମ୍ର ଶିଶୁସାହିତ୍ୟ ସଂସଦ- ୨୦୦୯, ୨୦୧୦ 

୨୩. ଓଡ଼ିଆ ଗୀତି କବିତା ସମାଜ- ୧୯୯୭ 

୨୪. ଚନ୍ଦନେଶ୍ବର ସାହିତ୍ଯ ସଂସଦ- ୧୯୯୫ 

୨୫. ଯାଜପୁର ଜିଲ୍ଲା ଲେଖକ ସମ୍ମେଳନ- ୨୦୦୪ 

୨୬. ଉତ୍କଳମଣି ଯୁବପରିଷଦ, ଖଣ୍ଡାସ, ଯାଜପୁର 

୨୭. ବ୍ୟାସଦେବ ଜୀଉ ସେବାସମିତି, ନରସିଂହପୁର- ୨୦୦୯ 
୨୮. ଗୁରୁ କଳ୍ତତରୁ ମିଶ୍ର ସ୍ଵତି କମିଟି- ୨୦୦୯ 

୨୯. ୪୫ତମ ବିଷୁବ ମିଳନ, ପ୍ରଜାତନ୍ତ୍ର ପ୍ରଚାର ସମିତି- ୧୯୯୪ 
୩୦. ମା” ଯଶୋଦା ଶିଶୁସାହିତ୍ୟ ପୁରସ୍କାର ୧୯୯୩ 

୩୧. ନବକୃଷ୍ଣ ଚୌଧୁରୀ ସମ୍ମାନ. ବିଜାଶ ଯାତ୍ରା କନଫରେନ୍ବ- ୨୦୦୧ 


ନିର୍ଭାକତା ଓ ନିରପେକ୍ଷତା ଥଲା ବୀରକିଶୋର ଜୀବନରେ ଏକ ଗୁରୁତ୍ଵପୂର୍ଣ 
ଦିଗ । ଅନ୍ୟାୟ, ଅନୀତି, ପ୍ରିୟାପ୍ରୀତି ଭାବକୁ ତାଙ୍କ ମନରୁ ସେ ସଂପୂର୍ଣ୍ଣ ଭାବରେ 
ପୋଛି ଦେଇଥଲେ । ଉଚିତ୍‌ କର୍ମ ପାଇଁ, ନ୍ୟାୟ ପାଇଁ, ସତ୍ୟପାଇଁ ସେ ସକଳ 
ଝଡ଼ଝଂଜାର ସମ୍ମୁଖୀନ ହେବାକୁ ସବୃବେଳେ ପ୍ରସ୍ତୁତ ଥଲେ । କେବେ କାହାର 
ଧମକରେ କି ନାଲିଆଖ୍ରରେ ଅଧୀର ଅସ୍ପିର ହେଉନଥଲେ; ବରଂ ଅଚଞ୍ଚଳ ଓ 
ଅବିଚଳିତ ରହୁଥୁଲେ । ବୀରକିଶୋର ଯଥାର୍ଥରେ ଥଲେ ଜଣେ ବାଗ୍ଧୀ । ତାଙ୍କ 
ଶ୍ରତିମଧୁର ଅନର୍ଗଳ ଭାଷଣକୁ ଶ୍ରୋତାମାନେ ଉତ୍ସାହ ଓ ଆଗ୍ରହରେ ଶୁଣୁଥିଲେ । 

ବହୁବର୍ଷ ଧରି ଆକାଶବାଣୀ କଟକ କେନ୍ଦ୍ରରେ ବୀରକିଶୋର ପଡଢ଼ୀ ପ୍ରାଥମିକ 
ବିଦ୍ୟାଳୟ କାର୍ଯ୍ୟକ୍ରମ, ଗାନ୍ଧିଚର୍ଚଛ, କାକଳି ଇତ୍ୟାଦି ବିଭାଗରେ ଅଗଣିତ ଗପ, 
କବିତା ପଢ଼ିଥିଲେ ଓ ଆଲୋଚନା କରିଥିଲେ | ଗୀତିକବି ଭାବରେ ମଧ୍ଯ ତାଙ୍କୁ 
ସ୍ବାକୃତି ମିଳିଥଲା । ୧୯୬୫ ପାଢିସ୍ଥାନ ଯୁଦ୍ଧ ସମୟରେ ତାଙ୍କ କବିତା  ବିଶ୍ଵଜନନୀ 
ଦିଅ ବରାଭୟ” ଆକାଶବାଣୀରେ ପ୍ରସାରିତ ହୋଇଥୁଲା । 

ସେ ନାଟ୍ୟକାର ଓ ନାଟ୍ୟ ନିର୍ଦ୍ଦେଶକ ଥଲେ | ହାଜିରହିମିଆଁ ହାଇସ୍କୁଲ୍‌ରେ 
ପ୍ରଧାନଶିକ୍ଷକ ଥିବାବେଳେ ଶିକ୍ଷକଛାତ୍ରମାନଙ୍କ ନେଇ ଡ୍ରାମା ହେଉଥଲା । ନାଟକରେ 


ବରପୁତ୍ର ଛା ୧୫୩ 

ସେ ନିର୍ଦେଶନା ଦେବା ସହ ଆବଶ୍ଯକ ସ୍ଥଳେ ଗୀତ ଗାଉଥଲେ । ଜଣେ 
ସୁଗୀୟକ ଭାବରେ ତାଙ୍କର କମ୍‌ ସୁନାମ ନଥୁଲା । 


ସରଳ ଜୀବନ ଯାପନ ଓ ଉଚ୍ଚଚିନ୍ତା ଥଲା ବୀରକିଶୋରଙ୍କର ଅନ୍ୟତମ 
ଭୂଷଣ । ଖଦଡ଼, ଧୋତି ଓ ଚାଦର ଥୁଲା ତାଙ୍କର ପରିଧାନ ! ଖାଲି ପାଦରେ 
ଚାଲିବାକୁ ସେ ଭଲ ପାଉଥଲେ । ଜୋତା କି ଚପଲ ପିନ୍ଧିଥବାର ତାଙ୍କୁ କେହି 
କେବେ ଦେଖ ନାହିଁ । ସେ ଥଲେ ନିରହଙ୍କାର, ନିରାଡ଼ମଭର ନିରଳସ ଜୀବନର 
ଅନ୍ତିମ ପର୍ଯ୍ୟାୟ ପର୍ଯ୍ୟନ୍ତ । 


ବାଲ୍ୟରୁ ବାର୍ଵବକ୍ୟ | ୧୯୩୦ରୁ ୨୦୧୦ ଦୀର୍ଘ ଅଶୀବର୍ଷର ଜୀବନଯାତ୍ରା 
ମଧ୍ଯରେ ବୀରକିଶୋର ପାଢ଼ୀ ନିଭେଇଛନ୍ତି କେତେ ସୁଖ ଦୁଃଖ, ଆଲୁଅ ଅନ୍ଧାର, 
ହସକାନ୍ଦ ଦିନରାତି, ଆନନ୍ଦ ଅଶ୍ପ । ଭେଟିଛନ୍ତି ସେହି ସୁଦୀର୍ଘ ଚଲାପଥରେ 
କେତେ ଫୁଲ, କେତେ କଣ୍ଟା, କେତେ ଢିପ, କେତେ ଖାଲ । ହେଲେ ଅଟକି 
ଯାଇନି ତାଙ୍କ ଚଳଚଞ୍ଚଳ ପାଦ କେବେ କେଉଁଠି ¦ ଚାଲିଛନ୍ତି ନିରନ୍ତର ନିରବଛିନ୍ନ 
ଭାବରେ ପଥ୍‌କଟିଏ ହୋଇ ° ଚାଲିବି ଚାଲିବି ନପଡ଼ିବି ଥକି...” ଉଚ୍ତିଟିକୁ ଆଖୁ 
ଆଗରେ ରଖୁ | ଜୀବନର ସାୟାହ୍ନରେ ଶିଥୂଳ ହୋଇଯାଇଛି ତାଙ୍କ ଶରୀର । ମାତ୍ର 
ଶିଥୂଳ ହୋଇନି ତାଙ୍କ ମନ, ତାଙ୍କ ଲେଖନୀ ମୁନ | ଲେଖ ଚାଲିଛନ୍ତି ଆଗ ଭଳି 
କାହିଁ କେତେ କଂଣ | ତା ୦୬.୦୯.୨୦ ୧୦ରେ ତାଙ୍କର ମହାପ୍ରୟାଣ ! ମାତ୍ର 
ତା ୧୭.୭. ୨୦ ୧୦ରେ ବି ସେ ଲେଖୁଛନ୍ତି ତାଙ୍କ ଆତ୍ସଜୀବନୀ 'ମଳିଧୁଳି 
ମଳୁଖ”ର ଶେଷାଂଶ । 

ବୀରକିଶୋର ପାଢ଼ୀଙ୍କ ଭଳି ଜଣେ ବହୁମୁଖୀ ବିରଳ ପ୍ରତିଭାଦୀପ୍ତ ବ୍ୟକ୍ତିଙ୍କୁ 
ତାଙ୍କ ଜୀବିତାବସ୍ଥାରେ ଦେଖୁଲେ ତାଙ୍କ ପାଖରେ ନଇଁ ଯାଉଥୁଲା ମୁଣ୍ଡ ଆପେ 
ଆପେ । ଏବେବି ଇଚ୍ଛା ହୁଏ ମାଗିବା ପାଇଁ ତାଙ୍କ ଅମର ଆତ୍ସା ପାଖରେ ଆଗ 
ଭଳି ଆଞ୍ଜୁଳାଏ ଆଶିଷ, କଲ୍ୟାଣ ଓ ଶୁଭେଛା । ଏବେବି ବାରମ୍ବାର ସତି ଭିତରକୁ 
ପଶିଆସନ୍ତି ସେ ସେହି ଆଶିଷ ମୁଦ୍ରାରେ ଜଣେ “ ବହୁଜନହିତାୟ ବହୁଜନ ସୁଖାୟ ” 
ଭାବାପନ୍ନ ପରୋପକାରୀ ସମାଜସେବୀ ସନ୍ଧଭାବରେ । ସେଇଥୁ ପାଇଁ ତ ସେ 
ଅମର ହୋଇରହିଯାଇଛନ୍ତି ସବୂରି ଅନ୍ତର ଭିତରେ । 

aାଦଟାଳା 
ପାଢ଼ୀ, ବୀରକିଶୋର- “କୁଡ଼ିଆ “ସଂସାର” ପତ୍ରିକା 


ପାଢ଼ୀଃ ବୀରକିଶୋର - ଆଉ କେତେ ଢଡେରି- ଅନାବନା କବିତା - 
ପୃଷ୍ଠା- ୧ 


ତତ୍ରୈବ 
ପାଢ଼ୀ, ବୀରକିଶୋର- ମୋ ପାଇଁ ମାଗୁନି ବିଳାସ ତଳପ 


ପାଢ଼ୀ, ବୀରକିଶୋର, ତୁମ କରୁଣାର ସୁର- ଦୀପଟିଏ ହୋଇ ମୁଦ୍ରଣ 
ଗୋକର୍ଣ୍ଡେଶ୍ଵର ପ୍ରେସ୍‌ ଜାରକା, ୧୯୯୮, ପୃଷ୍ଠା ୫ ୬ 


~~ 


ପାଢ଼ୀ ବୀରକିଶୋର- ମିଶିବି ମାଆର କୋଳେ- ଦୀପଟିଏ ହୋଇ, 
ପୃଷ୍ଠା -୪୦ 

ତତ୍ରୈବ- ମୋ ପାଇଁ ମାଗୁନି ବିଳାସତଳପ (କବିତା) 

ତତ୍ରୈବ- ଝଡ଼ିଯିବି ସରିଯିବି ଦୀପଟିଏ ହୋଇ, ପୃଷ୍ଠା ୨୫ 

ତତ୍ରୈବ- ମାଗୁନି- ଭାବକୁ ନିକଟ, ପୃଷ୍ଠା ୨୨ 


. ପାଢ଼ୀ, ବୀରକିଶୋର- ଆମଘର “ଫୁଲ ଫୁଟେ ଏଠି- ପୃଷ୍ଠା ୧୧ 


ତତ୍ରୈବ - ପଡ଼ିଶା ସୋରିଷ ଫୁଲ- ଦଶହରା ୧୯୯ ୦, ଗୋକର୍ଶେଶ୍ଵର 
ପ୍ରେସ୍‌ ଜାରକା- ପୃଷ୍ଠାଂ ୯୭ 


ତତ୍ରୈବ- ସୁମନୀ ଶବର- ଭାବକୁ ନିକଟଂ ପୃଷ୍ଠାଠ ୫ 
ପାଢ଼ୀ, ବୀରକିଶୋର- ଏକନ ମଳିକ- ସୋରିଷଫୁଲ- ପୃଷ୍ଠା - ୮୩ 
ପାଢ଼ୀ, ବୀରକିଶୋର- ମଳିଧୁଳି ମଳୁଖଂ ପୃଷ୍ଠା ୨୯ ୨ 

m 

ଡାକ୍ତର ବିଶାରଦ ଖାଁ 


6 ସନ୍‌ ଅଦୁନୂଲ୍‌ ଜଲ 


ସେଦିନ ସ୍ତୁଲ ଛୁଟି ହେଲାପରେ ବେସରକାରୀ ଏମ୍‌.ଇ ସ୍କୁଲଟିର ତରୁଣ 
ପ୍ରଧାନ ଶିକ୍ଷକ ଜଣକ ପରିଚାଳନା ସମିତି ସଂପାଦକଙ୍କ ଜରୁରି ଡାକରା ପାଇ ତାଙ୍କ 
ପାଖରେ ଉପସ୍ଥିତ ହେଲେ । ପରିଚାଳନା ସମିତିର ସଂପାଦକ ଜଣେ ସାଧାରଣ 
ବ୍ୟକ୍ତି ନଥିଲେ । ସେ ଥିଲେ ଆଡ଼ଦୀର୍ଘ ଦଶକୋଶ ବ୍ୟାପୀ ଅଂଚଳର ମୁରବୀ । 
ଅତି ସମ୍ମାନିତ ବ୍ୟକ୍ତି । ତାଙ୍କ ଆଗରେ ଛିଡ଼ା ହୋଇ ପ୍ରତିବାଦ କରିବା ସହଜ କଥା 
ନୁହେଁ । ସେ ପୁଣି ସ୍କୁଲର ହର୍ରା, କରା, ଦଇବ ବିଧାତା । ସେ ଜଣେ ଖୁବ୍‌ ଦକ୍ଷ 
ଓ ଅଭିଜ୍ଞ ଚିକିତ୍ସକ । ତେଣୁ ତାଙ୍କ ପାଖରେ ରୋଗୀମାନଙ୍କର ଭିଡ଼ ହେବା 
ସ୍ବାଭାବିକ | ମାତ୍ର ତାଙ୍କ ବୈଠକ ଘରର ଭିଡ଼ ସ୍ଵତନ୍ତ୍ର । ପ୍ରତି ସନ୍ଧ୍ୟାରେ ସେଠି 
ସେ ଅଂଚଳର ମୁରବି, ମାମଲତିକାରମାନେ ଏକାଠି ହୁଅନ୍ତି । ନାନା ସାମାଜିକ 
ପ୍ରସଙ୍ଗ ଆଲୋଚିତ ହୁଏ । ନ୍ଯାୟ ନିଶାପ ହୁଏ ! ନାନା ଜଟିଳ ସମସ୍ଯାର 
ସମାଧାନ ହୁଏ ।! ସଂପାଦକ ଖୁବ୍‌ କମ୍‌ କଥା କହନ୍ତି । ପଦେପଦେରେ ସବୁ 
କଥାକୁ ଛିଡ଼ାଇ ଦିଅନ୍ତି । ତାଙ୍କ କଥା ଏକ ପ୍ରକାର ଅକାଟ୍ୟ । ସମସ୍ତେ ଗ୍ରହଣ 
କରିନିଅନ୍ତି । ଉକ୍ତ ବୈଠକ ଘରେ ପ୍ରଧାନ ଶିକ୍ଷକ ଜଣକ ସଂପାଦକଙ୍କ ଭେଟିଲେ । 
ସଂପାଦକ ସାକ୍ଷାତ ମାତ୍ରେ ସ୍କୁଲ ବିଷୟକ କେତେକ ପ୍ରଶ୍ନ ତାଙ୍କୁ ପଚାରିଦେଲେ । 

“ ଆପଣ ମତେ ଏଇଥିପାଇଁ ଡାକିଥିଲେ ତ ୨? କିନ୍ତୁ ଏସବୁ ପ୍ରଶ୍ଧର ଉତ୍ତର ମୁଁ 
ବର୍ଭମାନ ଏଠି ଦେଇପାରିବି ନାହିଁ । ଏଇଭନି ପରିବେଶରେ ଆମେ ସ୍କୁଲ 
ସଂକ୍ରାନ୍ତୀୟ କୌଣସି ଆଲୋଚନା କରିବା ମୁଁ ଭାବୁଛି ଠିକ୍‌ ହେବନାହିଁ ! ତେଣୁ 
ମୁଁ ଆପଣଙ୍କୁ କିଛି ଉତ୍ତର ଦେଇପାରୁନାହି, ମୋତେ କ୍ଷମା କରନ୍ତୁ । ଆପଣ 
ପରିଚାଳନା ସମିତିର ବୈଠକ ଡାକନ୍ତୁ ନ ହେଲେ ସ୍କୁଲ ଅଫିସକୁ ଆସନ୍ତୁ | ମି 
ସବୁକଥା ଆପଣଙ୍କୁ ବୁଝେଇ ଦେଇପାରିବି । ମୋତେ ଅନ୍ୟଥା ବୁଝିବେ ନାହିଁ । 
ସୁଲ ଆପଣଙ୍କର, ମୁଁ ଆପଣଙ୍କ ନିଯୁକ୍ତ କର୍ମଚାରୀ ମାତ୍ର । କିନ୍ତୁ ଆମ ସମସ୍ତଙ୍କୁ 
ନିର୍ଦ୍ଦିଷ୍ଟ ଶୃଙ୍ଖଳା ଏବଂ ନିୟମ ଭିତରେ ଚାଲିବାକୁ ହୁଏ ।” ପ୍ରଧାନ ଶିକ୍ଷକଙ୍କର 
ଏ ସ୍ପଷ୍ଟ ଉତ୍ତରରେ ସମସ୍ତେ ସ୍ତବ୍ଧ ହୋଇଗଲେ । ନୀରବତା ଭାଂଗି ସଂପାଦକ 
କହିଲେ, “ ଆପଣ ତା'ହେଲେ ଆସନ୍ତୁ ଆମେ ଏ ବିଷୟରେ ପରେ ଆଲୋଚନା 
କରିପାରିବା । ” ପ୍ରଧାନ ଶିକ୍ଷକ ଚାଲିଗଲେ | ସେ ଚାଲିଯିବା ପରେ ବୈଠକ ଗୃହ 
ଏକ ପ୍ରକାର ଝଡ଼ରେ ଯେମିତି କଂପି ଉଠିଲା | ସେଠି ସମବେତ ହୋଇଥିବା ସବୁ 
ମାମଲତିକାର ଓ ମୁରବିମାନେ ପ୍ରଧାନ ଶିକ୍ଷକଙ୍କର ଘୋର ନିନ୍ଦା କଲେ । ସମସ୍ତଙ୍କର 
ମତ ହେଡ୍‌ମାଷ୍ଟର ଜଣକ ନିହାତି ଉଦ୍ଧତ | ସଂପାଦକଙ୍କ ସେ ଅସମ୍ମାନିତ କରିଛନ୍ତି ! 
ତାଙ୍କୁ ତୁରନ୍ତ ବହିଷ୍କାର କରାଯାଉ ! ସମସ୍ତଙ୍କର ମତାମତ ଶୁଣି ସାରିବାପରେ 
ସଂପାଦକ କହିବା ଆରମ୍ଭ କଲେ, “ ପ୍ରଧାନ ଶିକ୍ଷକ ତ ଠିକ୍‌ କଥା କହିଛନ୍ତି । ସେ 
ଭୁଲ୍‌ କ'ଣ କହିଲେ ? ମୁଁ ତାଙ୍କୁ ଚାକିରି ଦେଇଛି ଏହା ସତ । ତାଙ୍କୁ ବାହାର 
କରିବାର କ୍ଷମତା ମୋର ଅଛି, ଏହା ବି ସତ | ତଥାପି ମୋ ପାଖରେ ସିଏ ନୀତି 
ଓ ଶୃଙ୍ଖଳାର କଥା ଉଠାଇଲେ । ଆନୁଷ୍ଠାନିକ ନିୟମର କଥା କହିଲେ ।! ନିୟମ 
କଥା ଉଠାଇବା କଂଣ ଭୁଲ୍‌ ? ତଥାପି ଆମେ କେହି ଏ କଥା ଉଠାଇବାକୁ ସାହସ 
କରନ୍ତି ନାହିଁ । କିନ୍ତୁ ପ୍ରଧାନ ଶିକ୍ଷକ ସେଇ ସାହସ ଦୈଖାଇଦେଲେ । ଯେଉଁମାନେ 
ଅନୁଷ୍ଠାନର ମୁରବି ହୁଅନ୍ତି ସେମାନଙ୍କ ପାଖରୁ ଏଇଭଳି ସାହସ ଆଶା କରାଯାଏ | 
ଏଭଳି ଲୋକ ମିଳିବା ସହଜ କଥା ନୁହେଁ । ଯା'ହେଉ ଆମକୁ ମିଳିଛି । ଶିକ୍ଷକ 
ବା ଗୁରୁମାନେ କୌଣସି ବ୍ଯକ୍ଥିର ବଶମ୍ବଦ ହବା ଉଚିତ ନୁହେଁ । ଅନୁଷ୍ଠାନର 
ମୁଖ୍ୟମାନେ ବ୍ୟକ୍ତି ଆନୁଗତ୍ୟରୁ ମୁକ୍ତ ହୋଇ ଅନୁଷ୍ଠାନର ହିତପାଇଁ କାର୍ଯ୍ୟ କରିବା 
ଉଚିତ । ଏହା ସବୁ ଅନୁଷ୍ଠାନପାଇଁ ମଙ୍ଗଳକର । ମୁଁ ଭାବୁଛି ଏଭଳି ପ୍ରଧାନ 
ଶିକ୍ଷକଙ୍କ ଉପସ୍ଥିତିରେ କୌଣସି ଅନୈତିକ କାର୍ଯ୍ୟ ହୋଇପାରିବ ନାହିଁ । କେହି 
ତାଙ୍କୁ ପ୍ରଭାବିତ କରିପାରିବେ ନାହିଁ । ମତେ ଯିଏ ନୀତିର କଥା କହିଲେ ସେ 
ଆଉ କାହାକୁ ଭୁକ୍ଷେପ କରିବେ । ଏ ସ୍ତୁଲକୁ ଶୁଖ୍ଖଳାର ସହିତ ସେ ଚଳେଇ 

ନେଇପାରିବେ | ତେଣୁ ଏଇ ହେଡ୍‌ମାଷ୍ଟର ହିଁ ରହିବେ, ମୁଁ ୟାଙ୍କୁ ବାହାର କରିବି 
ନାହିଁ l ମୁଁ ତ ଏଇଭଳି ପ୍ରଧାନ ଶିକ୍ଷକ ହିଁ ଖୋଜିଥିଲି ।” 


ଏହା ୧୯୫ ୨ ମସିହାର କଥା । ସ୍କୁଲଟି ହେଉଛି ବ୍ରହ୍ମ ବରଦା ଏମ୍‌.ଇ 
ସକଲ । ପ୍ରଧାନ ଶ୍ରିକ୍ଷକ ହେଉଛନ୍ତି ପରବର୍ଭୀ ଓଡ଼ିଆ ସାହିତ୍ୟର ଯଶସ୍ବୀ କବି, ଖ୍ୟାତି 
ସଂପନ୍ନ ଶିକ୍ଷାବିତ୍‌ ଓ “ଗାଁ ଭୂଇଁ” ପତ୍ରିକାର ସଂପାଦକ ସ୍ଵର୍ଗତ ବୀରକିଶୋର 
ପାଢ଼ୀ ଏବଂ ଆଲୋଚିତ ସ୍କୁଲ ପରିଚାଳନା ସମିତିର ସଂପାଦକ ଜଣକ ହେଉଛନ୍ତି 
ଆମର ପରମ ସମ୍ମାନିତ ହକିମ୍‌ ସାହେବ ସ୍ଵର୍ଗତ ବିଶାରଦ ଖାଁ । ଅଛ ପାଠ 
ପଢ଼ିଥିଲେ ମଧ୍ଯ ବିଶାରଦ ଖାଁ ଶିକ୍ଷାର ମହତ୍ତ୍ଵକୁ ବୁଝିଥିଲେ । ସେ ଥିଲେ ଜଣେ 
ଦୂରଦୃଷ୍ଟି ସଂପନ୍ନ ମଣିଷ 1 ସମାଜକୁ ନେତୃତ୍ଵ ଦେବାର ଯଥେଷ୍ଟ ଦକ୍ଷତା ତାଙ୍କର 
ଥିଲା । ସ୍ୁଲର ସଂପାଦକ ଭାବରେ ଅନୁଷ୍ଠାନର ବିକାଶ ଲାଗି, ଆନୁଷ୍ଠାନିକ 
ଆଦର୍ଶର ରୂପାୟନ ଲାଗି ସେ ଯଥାର୍ଥ କର୍ମୀ ଖୋଜିଛନ୍ତି । ସୁଯୋଗ୍ଯ ଶିକ୍ଷକ 
ଖୋଜିଛନ୍ତି । ତାଙ୍କର ଗଠନମୂଳକ ଦୃଷ୍ଟିକୋଣ ଓ ଅନୁଷ୍ଠାନ ପ୍ରତି ଥିବା ଆନ୍ତରିକତା 
ଏବଂ ଆଦର୍ଶବୋଧରେ ସେ ଯେଉଁ ପରଂପରାଟି ସେଠି ଗଢ଼ିଲେ ସେହି ପରଂପରାର 
ପ୍ରଥମ ପାହାଚ ହେଉଛି ବ୍ରହ୍ମବରଦା ଏମ୍‌.ଇ ସ୍କୁଲ । ସେଇ ଆଦର୍ଶର ବିକାଶ 
ଘଟିଛି । ଏଇ ଆଦର୍ଶରେ ଗଢ଼ି ଉଠିଛି ପରେ ହାଜିରହମିଆଁ ହାଇସ୍କୁଲ, ବ୍ରହ୍ମବରଦା । 
ବ୍ରହ୍ମବରଦାର ମୁକ୍ତ ପରିବେଶରେ ଶିକ୍ଷାଦାନର ଯେଉଁ ସ୍ଵତନ୍ତ୍ର ଶୈଳୀ ଗଢ଼ି ଉଠିଥିଲା 
ତାହା ସମଗ୍ର ଓଡ଼ିଶାରେ ତାକୁ ଏକ ଭିନ୍ନ ଅନୁଷ୍ଠାନର ପରିଚୟ ଦେଇଥିଲା | ଏଇ 
ପରିବେଶ ବୀରକିଶୋର ପାଢ଼ୀଙ୍କ ତାଙ୍କ ପ୍ରତିଭାର ବିକାଶ ଲାଗି ମଧ୍ଯ ଯଥେଷ୍ଟ 
ସୁଯୋଗ ଦେଇଥିଲା । ଏହି ଶିକ୍ଷା ପରିବେଶ ସୃଷ୍ଟି କରିବାରେ ବିଶାରଦ ଖାଁ ଓ 
କରିମ୍୍‌ବକ୍‌ସଙ୍କ ପରି ସୁଯୋଗ୍ୟ ସଂପାଦକମାନେ ଯଥେଷ୍ଟ ଅବଦାନ ଦେଇଯାଇଛନ୍ତି | 


କେଲୁଅ ବ୍ରାହ୍ମଣୀର ଚିର ବନ୍ୟା ପୀଡ଼ିତ ବାଲୁକା ଶଯ୍ୟା ଉପରେ ବ୍ରହ୍ବରଦା, 
ତା'ର ସାମାଜିକ ବିବିଧତା ଓ ସାଂସ୍କୃତିକ ଅନନ୍ୟତାକୁ ଧରି ସାରା ଓଡ଼ିଶାରେ ଏକ 
ଅନୁପମ ଜୀବନକ୍ଷେତ୍ର ରୂପେ ପରିଚିତ ହୋଇଛି ! ଏଠାରେ ବିଶାରଦ ଝାଙ୍କର 
ଜନ୍ମ ଘଟିଥିଲା ୧୯୧୦ ମସିହାରେ । ତାଙ୍କ ପିତା ସାବଦାର୍‌ ଖୀ ଥିଲେ ଜଣେ 
ସାଧାରଣ ମଣିଷ । ତାଙ୍କର ଯତ୍‌ ସାମାନ୍ୟ ଆୟ ପରିବାରର ଦାରିଦ୍ର୍ୟକୁ ଦୂର 
କରିପାରୁ ନଥିଲା । ଏମିତି ଏକ ଅଭାବ ଅନଟନ ଘେରା ଅସହାୟତାର ଅନ୍ଧ 
ବଳୟ ଭିତରୁ ବିଶାରଦ ଖାଁଙ୍କର ବାଲ୍ୟ ଜୀବନ ଆକାଶର ଆବିଷ୍କାର ଲାଗି ଉନ୍ମଖ 
ହୋଇ ଉଠୁଥିଲା । ଏଇ ଦାରିଦ୍ର୍ୟ ଭିତରୁ ଆରମ୍ଭ ହୋଇଥିଲା ତାଙ୍କ ଜୀବନର 
ଅସମାପ୍ତ ଯାତ୍ରାପଥ | ବୁଦାବାଉଁଶର ଅନ୍ଧାରୀରେରା ପତ୍ରଗହଳି ତଳୁ ତାଙ୍କର ଦୂଇଟି 


ବରପୁତ୍ର ୧୫୮ 


Digitized by PPRACHIN, SOA 


କଅଁଳ ପାଦ ଯେଉଁ କମନୀୟ ପୂଥବୀକୁ ଖୋଜୁଥିଲା ତମାମ ଜୀବନ ସେ ସେଇ 
ପୃଥବୀର ହିଁ ଅନ୍ଵେଷଣ କରି ଚାଲିଛନ୍ତି । ତାଙ୍କ ପାଇଁ ପ୍ରେରଣାର ପୁରୁଷ କେହି 
ନଥିଲେ, କେହି ଆଦର୍ଶର ଦିଗଦ୍ରଷ୍ଟା ନଥିଲେ । ଖୁବ୍‌ ଦୂରରେ ଦିଶୁଥିଲା ଅସ୍ପଷ୍ଟ 
ମହାଗିରି ଓ ତା” ଶୃଙ୍ଗ ଶିଖରର ନୀଳ ତୁଙ୍କିମା, ଏହା ହିଁ ବୋଧହୁଏ ଥିଲା ତାଙ୍କ 
ଆଖି ଲାଗି ଆଦର୍ଶର ଆହ୍ଵାନ । ବ୍ରାହମଣୀର ଚଳଚଂଚଳ ଜଳଧାରା ଧୋଇ ଦେଉଥିଲା 
ତାଙ୍କ ଦାରିଦ୍ର୍ୟ ପୀଡ଼ିତ ପୁଥବୀର ଧୂସର ବାସ୍ତବତାକୁ । ସେଇ ଆଦର୍ଶ ଓ ବାସ୍ତବର 
ସମନିିତ ଗ୍ରାମ୍ୟ ଜୀବନର ନିତ୍ଯ ଚଳଣି ଭିତରେ ସେ ଥିଲେ ନିଜ ଜୀବନ ଓ 
ଭବିଷ୍ୟତର ଏକାନ୍ତ କାରିଗର | ନିଜର ପଥ ଓ ପୁଥୁବୀର ଆବିଷ୍କାରକ । ଉତ୍କଟ 
ଦାରିଦ୍ର୍ୟ ତାଙ୍କ ବାଲ୍ୟ ଜୀବନକୁ ଆନ୍ଦୋଳିତ କରିଛି, ତାଙ୍କ କୈଶୋରକୁ ବିଚଳିତ 
କରିଛି, କିନୁ ତାଙ୍କୁ ଅସହାୟ କରିପାରି ନାହିଁ କି ଅସମର୍ଥ କରିପାରି ନାହିଁ | ତାଙ୍କର 
ଚରିତ୍ର ଓ ବ୍ୟକ୍ତିତ୍ଵ ବାସ୍ତବତାର ସଂଘର୍ଷ ଭିତରେ କେବେ ବି ନିମ୍ମମୁଖୀ ହୋଇନାହିଁ । 
ସେ ଥିଲେ ଅତିମାତ୍ରାରେ ସ୍ଵାଭିମାନୀ ତେଣୁ କାହାର ଆଜ୍ଞାଧୀନ ହୋଇପାରି 
ନାହାନ୍ତି । କାହାର ଆଶ୍ରୟରେ ରହିବାକୁ ଉଚିତ ମନେ କରି ନାହାନ୍ତି । ନିଜର 
ଜୀବିକାର୍ଜନ ଓ ଜୀବନର ବିକାଶପାଇଁ ସେ ନିଜେ ନିଜର ପଥ ଖୋଜିବା ଆରମ୍ଭ 
କରିଛନ୍ତି । ସେଇ ପଥ ଖୋଜିଖୋଜି ଯାଇ ପହଂଚିଛନ୍ତି ସୁଦୂର କଲିକତା 
ମହାନଗରୀରେ । ଶରୀର ଶ୍ରମପ୍ରତି ତାଙ୍କର ଆଦୌ ଭୟ ନଥିଲା | କୌଣସି ବୃଭି 
ପ୍ରତି ତାଙ୍କର ଅନାଦର ଭାବ ନଥିଲା | କର୍ମ ପ୍ରତି ତାଙ୍କର ଥିଲା ଗଭୀର ନିଷ୍ଠା 
ଓ ସମ୍ମାନବୋଧ । ତେଣୁ ଜୀବିକାର ସନ୍ଧାନ କଲାବେଳେ ସେ କୌଣସି କାମକୁ 
ଛୋଟ ବିଚାର କରି ନାହାନ୍ତି । କଲିକତାରେ ଓଡ଼ିଆର ଯେଉଁ ଅପମାନ ଜନକ 
ସ୍ପିତି, ସେହି ସ୍ପିତିରୁ ସେ ନିଜର ଜୀବନଯାତ୍ରା ଆରମ୍ଭ କରିଛନ୍ତି, ନିତ୍ୟ ବିକାଶର 
ଦୂରନ୍ତମାର୍ଗ ସେ ଖୋଜିଛନ୍ତି । 


ତାଙ୍କ ଜୀବନର ବିକାଶ ପର୍ବ ଆରମ୍ଭ ହୋଇଛି ଅକସ୍କାତ୍‌ ଭାବରେ ଜଣେ 
ହକିମ୍‌ଙ୍କ ସହିତ ଦେଖା ସାକ୍ଷାତରୁ | ବିଶାରଦ ଖାଙ୍କର ଚରିତ୍ରବଭୀ ଓ ସଚ୍ଚୋଟପଣିଆ 
ସେହି ହକିମ୍‌ ସାହେବଙ୍କ ତାଙ୍କ ପ୍ରତି ଆକର୍ଷିତ କରିଛି । ସେ ତାଙ୍କର ଖିଷଧାଳୟରେ 
ବିଶାରଦଙ୍କୁ ନିଯୁକ୍ତି ଦେଇଛନ୍ତି । ସେ ସେହି ଓଷଧାଳୟରେ ନିଜର ଜାବିକାର୍ଜନ 
କରିବା ସହିତ ଜୀବନର ବିକାଶମାର୍ଗକୁ ଖୋଜିଛନ୍ତି । ସେ ବୁଝିଲେ ତାଙ୍କ ଉଚ୍ଚ 
ସ୍ବପ୍ନକୁ ବାସ୍ତବାୟିତ କରିବାଲାଗି ଏଇ ଚିକିତ୍ସାଳୟ ହିଁ ତାଙ୍କ ଲାଗି ସୁଯୋଗ ସୃଷ୍ଟି 
କରିପାରିବ । ସେଇଥିପାଇଁ ଆଲ୍ଲା ବୋଧହୁଏ ତାଙ୍କୁ ସେଠି ପହଂଚାଇଛନ୍ତି | ସେହି 
ସୁଯୋଗର ସଦ୍ବ୍ୟବହାର ତାଙ୍କ କରିବାକୁ ହେବ, ଏହାହିଁ ତାଙ୍କପାଇଁ ଆଲ୍ଲାଙ୍କର 

ଆଶୀର୍ବାଦ । ତେଣୁ ଚିକିତ୍ସାଳୟରେ କାର୍ଯ୍ୟ କରିବା ସହିତ ସେ ଅଧ୍ୟୟନ ଆରମ୍ଭ 
କରିଦେଲେ । ନିଜର ନିଯୁକ୍ତିଦାତାଙ୍କୁ କରିନେଲେ ଜୀବନମାର୍ଗର ପ୍ରଥମ ଗୁରୁ । 
ସେଠି ଘଟୁଥିବା ପ୍ରତ୍ୟେକ ଘଟଣା ଓ କାର୍ଯ୍ୟକୁ ସେ : ଗଭୀର ମନଯୋଗ ସହିତ 
ଅନୁଧ୍ୟାନ କରିବାକୁ ଲାଗିଲେ | ସେଠି ପ୍ରତିଦିନ ଘଟୁଥିବା ଘଟଣାରୁ ସେ ଯାହା 
ଶିଖିବାର କଥା ଶିଖିବାକୁ ଚେଷ୍ଟା କଲେ । କ୍ରମେ କ୍ରମେ ସେ ଗୋଟିଏ ପରେ 
ଗୋଟିଏ ଚେର, ମୂଳ, ପତ୍ର, ଫୁଲ ଓ ଫଳର ଗୁଣ ଗୁଡ଼ିକୁ ବୁଝିଗଲେ । ଦ୍ରବ୍ୟଗୁଣର 
ଅଧ୍ୟୟନ ସଂପୂର୍ଣ୍ଣ କରିସାରିବାଂପରେ ସେ ଓିଷଧ ନିର୍ମାଣର ପଦ୍ଧତିକୁ ଆୟତ୍ତ 
କଲେ । ତା” ପରେ ହକିମଙ୍କ ବ୍ୟକ୍ତିଗତ ସହାୟକ ଭାବରେ ତାଙ୍କ ପାଖେପାଖେ 
ରହି ତାଙ୍କ ଚିକିତ୍ସା ବିଦ୍ୟା ଓ କୌଶଳକୁ ଅଧ୍ୟୟନ କଲେ | ରୋଗର ଲକ୍ଷଣ, ନାଡ଼ି 
ପରୀକ୍ଷା, ଖିଷଧର ମାତ୍ରା ଓ ଅନୂପାନ ଇତ୍ୟାଦିକୁ ସେ ବୁଝିବାକୁ ଲାଗିଲେ । 
କିଛିଦିନ ପରେ ରୋଗର ନିଦାନ ଓ ଓଷଧର ସିଦ୍ଧାନ୍ତ କ୍ଷେତ୍ରରେ ତାଙ୍କର ଭଲ 
ପ୍ରବେଶ ହୋଇଗଲା | ତା'ପରେ ସେ ଜଣେ ଚିକିତ୍ସକ ହୋଇ ସ୍ଵାଧୀନ ଭାବରେ 
ଚିକିତ୍ସାଳୟଟିଏ ଗଢ଼ିବାକୁ ସ୍ଵପ୍ନ ଦେଖିଲେ ¦ ତାଙ୍କର କଠିନ ପରିଶ୍ରମ ତାଙ୍କୁ ସେଇ 
ହକିମଙ୍କର ସହଯୋଗୀ ଚିକିତ୍ସକ ସ୍ତରକୁ ଉଠାଇନେଲା, ଯେଉଁଠି ସେ ରୋଗ 
ଚିକିତ୍ସାର ନାନା ଜଟିଳ ପଦ୍ଧତି ଓ କୌଶଳ ବିଷୟରେ ଅଭିଜ୍ଞତା ଅର୍ଜନ କଲେ । 
ରୋଗୀର ମନସ୍ତତ୍ତଵକୁ ଅଧ୍ୟୟନ କରିବାର ସୁଯୋଗ ପାଇଲେ । ଚିକିସ୍ସା କ୍ଷେତ୍ରରେ 
ତାଙ୍କର ଅଭିଜ୍ଞତା ଆସିଲାପରେ ଯେତେବେଳେ ଭାବିଲେ ସେ ନିଜେ ସ୍ବାଧୀନ 
ଭାବରେ ରୋଗର ଚିକିସ୍ଥା କରିପାରିବେ, ସେତେବେଳେ ସେ କଲିକତା ଛାଡ଼ି 
ଗାଁକୁ ଆସିବାକୁ ପ୍ରସ୍ତୁତ ହେଲେ । ଗାଁକୁ ଫେରିଆସି ସେ ନିଜର ଗୋଟିଏ 
ଚିକିତ୍ସାଳୟ ଖୋଲିଲେ । ଏଇଠୁ ଆରମ୍ଭ ହେଲା ତାଙ୍କର ଯଥାର୍ଥ ଜୀବନ । ସେ 
ଆରମ୍ଭ କଲେ ମୁକ୍ତଭାବରେ ନିଜ ଜୀବନ ତପସ୍ଯାର ନୀତିନିଷ୍ଠ ସାଧନା | ଅଳ୍ପଦିନ 
ଭିତରେ ସେ ଜଣେ ସୁଦକ୍ଷ ଚିକିତ୍ସକ ଭାବରେ ଦଶକୋଶ ବ୍ୟାପୀ ବିସ୍ତୃତ ଅଂଚଳରେ 
ବେଶ୍‌ ପରିଚିତ ହୋଇଗଲେ । ଶିଶୁରୋଗ, ଚର୍ମରୋଗ ଓ ବାତରୋଗର ଚିକିତ୍ସା 
କ୍ଷେତ୍ରରେ ତାଙ୍କର ଅସାଧାରଣ ଦକ୍ଷତା ପ୍ରମାଣିତ ହେଲା । ଏହା ତାଙ୍କୁ ଯଥେଷ୍ଟ 
ଅର୍ଥ, ଜନପ୍ରିୟତା ଓ ଗୌରବ ଆଣିଦେଲା | ଅନ୍ୟସବୁ ସାଧାରଣ ଚିକିସ୍ଥାକ୍ଷେତ୍ରରେ 
ମଧ୍ୟ ସେ ବେଶ୍‌ ଦକ୍ଷତା ପ୍ରଦର୍ଶନ କଲେ ! ଫଳରେ ଜଟିଳ ରୋଗୀମାନେ କଟକ 
ବଡ଼ଡାକ୍ତରଖାନାକୁ ନଯାଇ ତାଙ୍କ ପାଖକୁ ଆସିବାକୁ ଲାଗିଲେ । ପ୍ରତିଦିନ ଶହଶହ 
ରୋଗୀ ତାଙ୍କ ପାଖକୁ ଆସିଲେ ଓ ସେ ରୋଗୀ ଚିଜିସ୍ା କ୍ଷେତ୍ରରେ ନିଜକୁ ସଂପୂର୍ଣ୍ତରୂପେ 
ଉତ୍ସର୍ଗ କରିଦେଲେ | ଦରିଦ୍ର ଓ ଅସହାୟ ରୋଗୀମାନଙ୍କୁ ସେ ବିନା ପଇସାରେ 

ଚିକିତ୍ସା କରିବାର ବ୍ଯବସ୍ଥା କଲେ | ମାଗଣାରେ ଞଥିଷଧ ଯୋଗାଇଦେଲେ । 
ତାଙ୍କର ଚିକିତ୍ସା କ୍ଷେତ୍ରଟି ଅଛଦିନ ଭିତରେ ଏତେ ବଢ଼ିଗଲା ଯେ ଚେରମୂଳ ସଂଗ୍ରହ 
ଓ ଓଷଧ ଆଦି ପ୍ରସ୍ତୁତି ପାଇଁ ତାଙ୍କୁ ଞଷଧାଳୟରେ ପ୍ରାୟ ୨୦ଜଣ ପର୍ଯ୍ଯନ୍ତ 
ଲୋକଙ୍କୁ ନିଯୁକ୍ତି କରିବାକୁ ପଡ଼ିଲା । 

ସିଏ ଥିଲେ ସଂପୂର୍ଣ୍ଣରୂପେ ଧର୍ମନିରପେକ୍ଷ | ତେଣୁ ହିନ୍ଦୁ ମୁସଲମାନ ଦୂଇ 
ସଂପ୍ରଦାୟର ସେ ଅତି ପ୍ରିୟଭାଜନ ହୋଇପାରିଲେ । ଯଦି ଦୁଇ ବିବାଦୀୟ ପକ୍ଷ 
ଦୁଇ ସଂପ୍ରଦାୟର ହୋଇଥାନ୍ତି ତେବେ ସେ ନିଜେ ସ୍ଵତଃ ସେ କ୍ଷେତ୍ରରେ ପ୍ରବେଶ 
କରି ତା'ର ସମାଧାନ ପାଇଁ ଲାଗିପଡ଼ନ୍ତି । ଏହା ଫଳରେ ବ୍ରହ୍ମବରଦାର ଦୁଇ 
ସଂପ୍ରଦାୟ ଭିତରେ ସେ ଏକ ପ୍ରକାର ସଂପର୍କର ସେତୁ ପରି ବିବେଚିତ ହେଲେ । 
ତାଙ୍କର ଏଇସବୁ ସେବାମୁଳକ ଓ ଧର୍ମନିରପେକ୍ଷ କାର୍ଯ୍ୟକଳାପ ଯୋଗୁଁ ବ୍ରହ୍ମବରଦା 
ଅଂଚଳର ତତ୍‌କାଳୀନ ଜମିଦାର ମହାଜନ ବଂଶର ସେ ଅତି ପ୍ରିୟଭାଜନ 
ହୋଇପାରିଲେ । ବ୍ରହ୍ମବରଦା ଅଂଚଳର ହିନ୍ଦୁମାନେ ତାଙ୍କୁ ଗଭୀର ଭାବରେ 
ବିଶ୍ଵାସ କଲେ । ହିନ୍ଦୁ ମୁରବିମାନେ ତାଙ୍କୁ ନିଜର ବନ୍ଧୁ ଭାବେ ଗ୍ରହଣ କରିନେଲେ | 


ବଡ଼ଚଣା ଅଂଚଳରେ ପ୍ରସିଦ୍ଧ ଓଳାଶୁଣୀ ପୀଠ ହିନ୍ଦୁମାନଙ୍କର ଏକ ଜଣାଶୁଣା 
ତୀର୍ଥସ୍ଥାନ । ଏଇଠାରେ ପ୍ରଖ୍ୟାତ ‘ମହୀମଣ୍ଡଳ ଗୀତା” ଓ ' ଭର୍ତିଟୀକା'ର ଲେଖକର 
ସନ୍ଧ ଅରକ୍ଷିତ ଦାସଙ୍କର ସମାଧ୍ବପୀଠ ରହିଛି । ପ୍ରତିବର୍ଷ ଅରକ୍ଷିତ ଦାସଙ୍କ ଶ୍ରାଦ୍ଧ 
ତିଥିରେ ଏଠାରେ ପ୍ରସିଦ୍ଧ ଓଳାଶୁଣୀ ମେଳା ଅନୁଷ୍ଠିତ ହୁଏ । ସେ ମେଳାରେ ବହୁ 
ଲୋକଙ୍କର ସମାବେଶ ଘଟେ । ମାତ୍ର ସେପରି ପ୍ରଖ୍ୟାତ ତୀ୍ଥସ୍ଥାନରେ ସେତେବେଳକୁ 
ପାନୀୟ ଜଳଯୋଗାଣର କୌଣସି ବ୍ଯବସ୍ଥା ନଥିଲା । ଡାକ୍ତର ବିଶାରଦ ଖାଁ 
୧୯୪୮ ମସିହାରେ ସେଠାରେ ଏକ କୂଅ ଖୋଳାଇ ଏଇ ଜଳାଭାବକୁ ଦୂର 
କରାଇବାର ବ୍ଯବସ୍ଥା କରିଥିଲେ । ବ୍ରହ୍ମବରଦାର ମହାଦେବ ମନ୍ଦିର ନିକଟସ୍ଥ 
ରାସ୍ତାର ଦୁଇପାଖରେ ଦୁଇଟି ପୋଖରୀ ଥିବାଯୋଗୁଁ ରାସ୍ତାଟି ବର୍ଷାରତୁରେ 
ଧୋଇହୋଇ ଖାଲ ହୋଇଯାଉଥିଲା ଏବଂ ରାସ୍ତାରେ ପାଣି ଜମି ରହୁଥିଲା । 
ଏଥିପାଇଁ ଲୋକ ଚଳାଚଳରେ ଘୋର ଅସୁବିଧା ହେଉଥିଲା ! ବିଶାରଦ ଖାଁ ସେ 
ଦୁଇଟି ପୋଖରୀର ରାସ୍ତାପଟକୁ ପଥରରେ ବନ୍ଧେଇ ସେଠାରେ ଏକ ପୋଲ ନିର୍ମାଣ 
କରିଦେଲେ, ଫଳରେ ରାସ୍ତାର ଅସୁବିଧା ଦୂର ହୋଇଗଲା । ବ୍ରହ୍ମବରଦାରେ 
କେଉଁ କାଳରୁ ମେଲଣଟିଏ ହେଉଥିଲା । ସେ ମେଲଣ କେମିତି ସୁନ୍ଦର ହୋଇପାରିବ 
ସେଥିପାଇଁ ସେ ମେଲଣ କମିଟିକୁ ଯଥେଷ୍ଟ ସହାୟତା କରୁଥିଲେ । ୧୯୪୫ 
ମସିହାରେ ବ୍ରହ୍ମବରଦା ଅଂଚଳରେ ହଠାତ୍‌ ମ୍ୟାଲେରିଆ ଅତି ସଂକ୍ରାମକ 

ହୋଇଉଠିଲା । ଗରିବ ମ୍ୟାଲେରିଆ ରୋଗୀମାନଙ୍କର କଷ୍ଟକୁ ଅନୁଭବ କରି ସେ 
ବିନା ପଇସାରେ ମ୍ୟାଲେରିଆର ଚିକିତ୍ସା କରିବା ସହିତ ମାଗଣାରେ ଓଁଷଧ ବଣ୍ଟନର 
ବ୍ୟବସ୍ଥା କଲେ । 


ସାହିତ୍ୟ ଓ ସଂସ୍କୃତି ପ୍ରତି ମଧ୍ୟ ତାଙ୍କର ଗଭୀର ଅନ୍ତରଙ୍ଗତା ରହିଥିଲା | ସେ 
ଲେଖକ ଓ କବିମାନଙ୍କ ସମ୍ମାନିତ କରୁଥିଲେ, ଉତ୍ସାହିତ କରୁଥିଲେ । ଧର୍ମଶାଳା 
ଅଂଚଳର ଜଣେ ଜଣାଶୁଣା କବି ମାଧବଚନ୍ଦୁ ମିଶ୍ରଙ୍କୁ ତାଙ୍କ ପୁସ୍ତକ ପ୍ରକାଶନରେ 
ଆର୍ଥିକ ସହାୟତା କରିଥିଲେ । 


୧୯୩୯ ମସିହାରେ ସାରା ପୃଥଵବୀରେ ଏକ ମହାସଂକଟ ଆରମ୍ଭ 
ହୋଇଗଲା । ୟୁରୋପର ରାଷ୍ଟ୍ର ଗୁଡ଼ିକ ଖପନିବେଶିକ ସ୍ଵାର୍ଥ ପାଇଁ ଦୁଇ ଭାଗରେ 
ବିଭକ୍ତ ହୋଇପଡ଼ିଲେ | ଗୋଟିଏ ପକ୍ଷର ନେତୃତ୍ଵ ନେଲା ଇଂଲଣ୍ଡ ଓ ଆରପଟର 
ନେତୃତ୍‌ଵ ନେଲା ଜର୍ମାନୀ । ଏହି ସଂଘର୍ଷ କ୍ରମେ ଏକ ମହାଯୁଦ୍ଧରେ ପରିଣତ 
ହେଲା | ପୃଥିବୀ ଇତିହାସରେ ଏହି ମହାଯୁଦ୍ଧ ଦ୍ଵିତୀୟ ମହାସମର ନାମରେ 
ପରିଚିତ । ଏହା ପୂର୍ବରୁ ୧୯ ୧୪ରେ ପ୍ରଥମ ମହାସମର ହୋଇଥିଲା | ଦ୍ଵିତୀୟ 
ମହାଯୁଦ୍ଧ ବେଳକୁ ଭାରତ ଥିଲା ଏକ ବ୍ରିଟିଶ କଲୋନୀ । ମହାତ୍ସାଗାନ୍ଧୀ ଓ 
କଂଗ୍ରେସର ବିରୋଧ ସତ୍ତ୍ଵେ ଥିପନିବେଶିକ ସରକାର ଭାରତକୁ ଇଂଲଣ୍ଡ ସପକ୍ଷରେ 
ଯୁଦ୍ଧରେ ପୂରାଇଦେଲେ । ଗାନ୍ଧିଜୀଙ୍କ ନେତୃତ୍ଵରେ କଂଗ୍ରେସ ଏହାର ପ୍ରବଳ ବିରୋଧ 
କଲା । ପ୍ରାଦେଶିକ ସରକାରସବୁ ଇସ୍ତଫା ଦେଇଥିଲେ । ଏହି ଯୁଦ୍ଧରେ ବିପୁଳ 
ଖର୍ଚ୍ଚ ହେଲା । ଯୁଦ୍ଧଖର୍ଚ୍ଚ ତୁଲାଇବାପାଇଁ ଏକ ଯୁଦ୍ଧ ସାହାଯ୍ୟ ପାଣ୍ଠି ସରକାର ଗଠନ 
କଲେ | ଏଥି ନିମନ୍ତେ ଲୋକମାନଙ୍କ ଉପରେ ଏକ ସ୍ଵତନ୍ତ୍ର ଟିକସ ଧାର୍ଯ୍ୟ 
କରାଗଲା | ୟୁନିୟନ୍‌ ପ୍ରେସିଡେଣ୍ଟମାନେ ନିଜ ଅଂଚଳରେ ଏହି ଟିକସ ଆଦାୟର 
ଦାୟିତ୍ଵ ନେଲେ । ସେତେବେଳେ ବ୍ରହମବରଦା ଓ ଆଖପାଖ ଅଂଚଳକୁ ନେଇ 
୧୭ ନମ୍ବର ୟୁନିଅନ୍‌ ଗଠନ କରାଯାଇଥାଏ ! ବିଶାରଦ ଖାଙ୍କର ଅତି ପ୍ରିୟ 
ମହାଜନ ବଂଶର ଜମିଦାର ଶେଖ୍‌ ସର୍‌ଫୁଦିନ୍‌ ଦୀର୍ଘ ୩୦ବର୍ଷ ଧରି ଏହି ୧୭ 
ନମ୍ବର ୟୁନିୟନ୍‌ର ପ୍ରେସିଡେଣ୍ଟ ରହିଥାନ୍ତି । ସେ ଯୁଦ୍ଧ ସାହାଯ୍ୟ ପାଣ୍ଠି ସଂଗ୍ରହ ପାଇଁ 
ଉଦ୍ୟମ ଆରମ୍ଭ କଲେ | ମାତ୍ର ବିଶାରଦ ଖାଁ ଏହାକୁ ତୀବ୍ର ବିରୋଧ କରିବା ସହିତ 
ଏହା ବିରୁଦ୍ଧରେ ଲୋକସଂଗଠନ ଆରମ୍ଭ କଲେ | ଏଇ ପାଣ୍ଠି ପାଇଁ ଧାର୍ଯ୍ୟ ସ୍ଵତନ୍ତ୍ର 
ଟିକସ ନଦେବାପାଇଁ ଗାଁକୁ ଗାଁ ବୁଲି ଲୋକଙ୍କୁ ପ୍ରବର୍ଭାଇବା ଫଳରେ ସରକାର 
ତାଙ୍କୁ ଗିରଫ କରି ଯାଜପୁର ଜେଲ୍‌କୁ ପଠାଇଦେଲେ । ଅଛଦିନ ପରେ ତାଙ୍କର 
ବନ୍ଧୁ ଶେଖ୍‌ ସର୍‌ଫୁଦିନ୍‌ଙ୍କ ଉଦ୍ୟମ ଯୋଗୁଁ ଜେଲ୍‌ରୁ ମୁକୂଳିଲେ । ଏହା ଛଡ଼ା 

ଖିଲାଫତ୍‌ ଆନ୍ଦୋଳନ ସମୟରେ ସେ ଓଡ଼ିଶା ଖିଲାଫତ୍‌ ଆନ୍ଦୋଳନ ସମିତିର ମଧ୍ଯ 
ସଦସ୍ୟ ରହିଥିଲେ । 


ଏହିସବୁ ସାମାଜିକ ଦୃଷ୍ଟିଭଂଗୀ, ନିଃସ୍ବାର୍ଥପର ଲୋକସେବା ମନୋୃରି, 
ସ୍ବାଧୀନତା ଆନ୍ଦୋଳନକୁ ସମର୍ଥନ, ଧର୍ମନିରପେକ୍ଷ ବିଚାର, ଚିକିସତ୍ସା କ୍ଷେତରେ 
ନିଷ୍ଠା ଓ ପାରଦର୍ଶିତା ପ୍ରଦର୍ଶନ କରିବା ସହିତ ତାଙ୍କର ସରଳ, ନିରାଡମ୍ବର ଜୀବନ, 
ନିରହଂକାରୀ ବ୍ୟକ୍ତିତ୍ଵ ଓ ସୁନ୍ଦର ବ୍ୟବହାର ଯୋଗୁଁ ସେ ସାରା ଅଂଚଳରେ ଜଣେ 
ଯଶସ୍ବୀ ପୁରୁଷ ଭାବରେ ଉଦ୍ଭାହେଲେ । ସେ ଏତେଦୂର ସରଳ ଓ କର୍ଭବ୍ୟପରାୟଣ 
ଥିଲେ ଯେ ନିଜେ ପିନ୍ଧୁଥିବା ପାଇଜାମା ଓ କୁର୍ଭାର ମରାମତି ପାଇଁ ତାଙ୍କୁ ଅବସର 
ମିନୁନଥିଲା । ଅନେକ ସମୟରେ ଛିଡ଼ିଯାଇଥିବା ବଟନ୍‌ ସେ ଲଗାଇ ପାରୁନଥିଲେ । 
ଏଣୁ କୁର୍ରାରେ ଖଜୁରୀପତ୍ର ବା ସୂତାଖଣ୍ଡେ ବାନ୍ଧିଦେଇ ସେ ନିର୍ବିକାରରେ ପଦାକୁ 
ବାହାରି ପଡ଼ୁଥିଲେ । 


ତାଙ୍କ ବ୍ୟକ୍ତିତ୍ଵର ଆଉ ଏକ ଦିଗ ଥିଲା ନ୍ୟାୟ ପରାୟଣତା । ସେ 
ଅନ୍ୟାୟକୁ ଆଦୌ ସହି ପାରୁନଥିଲେ । ସମାଜରେ ଅତ୍ଯାଚାରିତ ହେଉଥିବା 
ଅସହାୟ ଓ ଦୁର୍ବଳମାନଙ୍କ ପ୍ରତି ସେ ଥିଲେ ଅତିମାତ୍ରାରେ ସହାନୁଦୂତିଶୀଳ । 
ସେମାନଙ୍କୁ ସେ ଅକୁଣ୍ଠିତ ଚିତ୍ତରେ ସାହାଯ୍ୟ ଓ ସହଯୋଗ କରୁଥିଲେ । ଯେଉଁଠି 
ବଳିଷ୍ଠ ଲୋକମାନେ ଦୁର୍ବଳ ଉପରେ ଅତ୍ଯାଚାର କରୁଥିଲେ, ତାଙ୍କ ସଂପରି 
ଅପହରଣ କରୁଥିଲେ ସେଠି ସେ ଦୃଢ଼ ଭାବରେ ଦୁର୍ବଳ ପକ୍ଷରେ ଛିଡ଼ା ହେଉଥିଲେ | 
ଏପରିକି ଅନେକ କ୍ଷେତ୍ରରେ ଦୁର୍ବଳ ବ୍ୟକ୍ତି ନିଜର ସଂପତ୍ତି ଓ ସମ୍ମାନର ସୁରକ୍ଷାପାଇଁ 
ଯେତେବେଳେ ମକଦ୍ଦମାର ଆଶ୍ରୟ ନେବାକୁ ବାଧ୍ୟ ହେଉଥିଲେ ସେତେବେଳେ 
ବିଶାରଦ ଖାଁ ମହୋଦୟ ସେହି ମକଦ୍ଦମାର ସମୁଦାୟ ଖର୍ଚ୍ଚ ବହନ କରୁଥିଲେ । 
ଏଇସବୁ ସମୂହ କାର୍ଯ୍ୟରେ ବିପୁଳ ଅର୍ଥ ବିନିଯୋଗ କରିବାଯୋଗୁଁ ସେ ଚିକିତ୍ସକ 
ଭାବରେ ଯଥେଷ୍ଟ ଆୟ କରୁଥିଲେ ମଧ୍ଯ ତାଙ୍କର ଆର୍ଥିକ ସ୍ଥିତି ବେଶୀ ଉଚ୍ଚକୁ 
ଉଠିପାରିନଥିଲା । 

ତାଙ୍କର ଏଇ ଲୋକହିତକର କାର୍ଯ୍ୟ ଓ ଜନପ୍ରିୟତା ଯୋଗୁଁ ତାଙ୍କୁ ରାଜ୍ୟର 
ବହୁ ବିଶିଷ୍ଟ ଲୋକ ଶ୍ରଦ୍ଧା କରୁଥିଲେ, ସମ୍ମାନ କରୁଥିଲେ ଓ ଭଲ ପାଉଥିଲେ । 
ତାଙ୍କୁ ଭଲପାଉଥିବା ବିଶିଷ୍ଠ ବ୍ୟକ୍ତିମାନଙ୍କ ମଧ୍ଯରେ ଥିଲେ ପୂର୍ବତନ ମୁଖ୍ୟମନ୍ତ୍ରୀ 
ଡକ୍ଟର ହରେକୃଷ୍ଣ ମହତାବ, ବିଶିଷ୍ଠ ବ୍ୟବସ୍ଥାପକ ଓ ସମାଜବାଦୀ ଚଟିନ୍ତାନାୟକ 
ବାଙ୍କବିହାରୀ ଦାସ ଏବଂ ଗଦାଧର ଦତ୍ତ | ୧୯୬୭ ମସିହାରେ ଯେତେବେଳେ 

ଡକ୍ଟର ମହତାବ କଂଗ୍ରେସରୁ ବାହାରିଯାଇ ଜନକଂଗ୍ରେସ ନାମକ ନୂଆଦଳ ଗଠନ 
କଲେ, ଏଥିଲାଗି ସେତେବେଳେ ସେ ବ୍ରହ୍ମବରଦା ଆସି ବିଶାରଦ ଖାଁଙ୍କ ସାହାଯ୍ୟ 
ଓ ସହଯୋଗ ଲୋଡ଼ିଲେ । ତାଙ୍କ ଦଳ ତରଫରୁ ଧର୍ମଶାଳା ଅଂଚଳର ଦାୟିତ୍ଵ 
ନେବାକୁ ଅନୁରୋଧ କଲେ । ମାତ୍ର ସେ ଏହାକୁ ବିନମ୍ରତାର ସହିତ ପ୍ରତ୍ୟାଖ୍ୟାନ 
କରିଦେଲେ । ମହତାବଙ୍କୁ ବ୍ରହ୍ମବରଦାରୁ ଖାଲି ହାତରେ ଫେରିଯିବାକୁ ପଡ଼ିଲା । 
ଏତେ ଜନପ୍ରିୟତା ସନ୍ତ୍ରେ ସେ ଜୀବନରେ କେବେ ନିର୍ବାଚନ ଲଢ଼ି ନାହାନ୍ତି । 
କେଉଁଠି ପ୍ରାର୍ଥୀ ହୋଇନାହାନ୍ତି । କେଉଁ ଦଳରେ ମିଶି ନାହାନ୍ତି । କିଛି ପଦପଦବୀ 
ଲୋଡ଼ି ନାହନ୍ତି । ସାଧାରଣ ମଣିଷର ଶ୍ରଦ୍ଧାରେ, ସ୍ଵେହରେ, ମମତାରେ ସେ ନିଜ 
ଜୀବନର ସଫଳତାକୁ ତଉଲିଛନ୍ତି । ନିଜ ବ୍ୟକ୍ତିତ୍ଵର ପରିମାପ କରିଛନ୍ତି | ନିଜର 
ଜନପ୍ରିୟତାକୁ ଭୋଟ ରାଜନୀତିରେ ଉପଯୋଗ କରିବାର କଳନା ବି ସେ କେବେ 
କରିନାହାନ୍ତି । ୧୯୭୦ ବେଳକୁ ବ୍ରହୁବରଦାର ମୁସଲମାନମାନେ ଭାରତୀୟ 
ମୁସଲମାନମାନଙ୍କ ଭିତରେ ଦେଖାଦେଇଥିବା ଦେଓବନ୍ଦ ଓ ବରେଲୀ ବିବାଦର 
ଶିକାର ହେଲେ ! ଏଇ ବିଭାଜନକୁ ସେ ଘୋର ବିରୋଧ କଲେ । 
ମୁସଲମାନମାନଙ୍କ ଭିତରେ ଏକତାର ସୁରକ୍ଷାପାଇଁ ସେ ଲାଗିପଡ଼ିଲେ | ଏହା 
ଫଳରେ ଗୋଟାଏ ଗୋଷ୍ଠୀ ତାଙ୍କର ଘୋର ବିରୋଧ କଲେ । ଏଥିରେ ବ୍ୟଯଥତ 
ହୋଇ ସେ ବିରଚ୍ତିରେ ନିରବ ହୋଇଗଲେ । ବାର୍ଦ୍ଧକ୍ୟ, ରୋଗ ଓ ଆର୍ଥକ ଅଭାବ 
ତାଙ୍କୁ ଅସହାୟ କରିଦେଲା ।| ତାଙ୍କର ସମାଜ ସଂପୂକ୍ତି କମିଆସିଲା ! ଏଇମିତି 
ଏକ ବିଷମ ସମୟରେ ୧୯୭୧ ମସିହାରେ ତାଙ୍କର ଜୀବନଦୀପ ଅକସ୍ପାତ୍‌ 
ଲିଭିଗଲା, ସେତେବେଳକୁ ତାଙ୍କୁ ମାତ୍ର ୬୧ ବର୍ଷ ବୟସ । 


ବିଶାରଦ ଖାଁ ଆଜି ନାହାନ୍ତି, କିନ୍ତୁ ତାଙ୍କର ଆଦର୍ଶ ଅଛି । ତାଙ୍କ ବିଚାର 
ଓ ମୂଲ୍ୟବୋଧ ଆଜି ବି ଆମକୁ ଉତପ୍ରେରିତ କରୁଛି । ବ୍ରହ୍ମବରଦା ଛୋଟିଆ 
ଗାଁଟିଏ ହେଲେ ବି ଏ ଗାଁର ନୈସର୍ଗିକ ପରିବେଶ ଅନନ୍ୟ, ଅନୁପମ | ଭାରତବର୍ଷର 
ଦୁଇ ପ୍ରମୁଖ ସଂପ୍ରଦାୟର ସହାବସ୍ଥାନରେ ଏ ହୋଇଛି ଆମ ସାଂସ୍କୃତିକ ଜୀବନର 
ଏକ ଅନୁପମ ମହାତୀର୍ଥ । ଏଇ ତୀର୍ଥଭୂମିର ପରିନିର୍ମାଣରେ ବିଶାରଦଖୀଙ୍କ ପରି 
ମହାମାନବ ମାନଙ୍କର ଜୀବନର ତପସ୍ୟା ଯେଉଁ ଭିତିଭୂମି ଗଢ଼ିଛି ସେଇ ଭିତ୍ତିଭୂମି 
ଉପରେ ବହି ଚାଲିଛି ଧର୍ମସମନ୍‌ୟର ସାଂସ୍କୃତିକ ଧାରା । ଏଇ ତୀର୍ଥର ପ୍ରତିଷ୍ଠା 


ବିଶାରଦ ଖାଁଙ୍କ ପରି ମହାମନାମାନଙ୍କର ତମାମ ଜୀବନ ତପସ୍ୟଯାର ଫଳଶ୍ରତି । 
Hm 

ଜନସେବକ ଭଗବାନ ରଥ 
ଶ୍ରୀ ଭଗବାନ ଦାଶ 


ପାରିବାରିକ ସଂସ୍କାର, ଉପଯୁକ୍ତ ଶିକ୍ଷା ମହତ ବ୍ୟକ୍ତିଙ୍କ ସାନ୍ଧିଧ ଜନିତ 
ପ୍ରେରଣା ବ୍ୟକ୍ତିକୁ ଉନ୍ନତ ମାନବିକତାର ଚେତନା ସହ ଆର୍ଷ ଭୂମିରେ ଉପନୀତ 
କରାଇ ଦିବ୍ୟତ୍ଵର ସଂଧାନ ଦେଇଥାଏ । ସଂକୀର୍ଣ୍ଣ ଗୃହସ୍ଥଟିଏ ହୋଇ ନିସ୍ତରଙ୍ଗ 
ଜୀବନ ଅତିବାହିତ କରିବା ଅପେକ୍ଷା “ବହୁଜନ ହିତାୟ- ବହୁଜନ ସୁଖାୟ” ବ୍ରତରେ 
ଅନୁବଂଧୂତ ହୋଇଯାଏ ସେ | 

ସେ କାଳର ଆହ୍ଵାନ ଥଲା ବିଦେଶୀ ଶାସନର ଲୌହ ଶ୍ୁଂଖଳରୁ ଦେଶ 
ମାତ୍ଧକାକୁ ମୁକ୍ତ କରିବା | ସମାଜର ପ୍ରତ୍ୟେକ ବର୍ଗର ଜନତାଙ୍କ ବାପୁଜୀଙ୍କ ମୋହିନୀ 
ଆହ୍ଵାନ ସମ୍ମୋହିତ କରିଥିଲା | ଛାତ୍ର, ଶିକ୍ଷକ, କୃଷକ, ଓକିଲ, ଡାକ୍ତର କେହି ତହିଁରୁ 
ବାଦ୍‌ ପଡ଼ିନଥିଲେ | ଇଂରେଜ ସରକାରଙ୍କର ସ୍ଥାନୀୟ ଏଜେଣ୍ଟ ଭାବେ ରାଜା, 
ଜମିଦାରମାନେ କାର୍ଯ୍ୟ କରୁଥିଲେ | ସେମାନଙ୍କ ଅଧୀନରେ କାର୍ଯ୍ୟ କରୁଥିବା 
ଚୌକିଦାର, ଦଫାଦାର, ଜମାଦାରମାନେ ପ୍ରଜାମାନଙ୍କୁ ଇଂରେଜ ବିରୋଧୀ 

ଆଚରଣ ନକରିବାକୁ ବାଧ୍ଯ କରୁଥୁଲେ । ଏଥୁପାଇଁ ଶାରୀରିକ ନିର୍ଯ୍ୟାତନାଠାରୁ 
ଆରମ୍ଭ କରି ସ୍ଥାବର ଅସ୍ଥାବର ସଂପତ୍ତି ବ୍ୟାଜ୍ୟାପ୍ତି କରଣର ଦୃଷ୍ଟାନ୍ତ ଉଣା ନୁହେଁ | 


ପଣ୍ଡିତ ଭଗବାନ ରଥ କୁଳୀନ ବ୍ରାହୁଣ ପରିବାରରେ ତା ୨ ୨.୮.୧୯ ୨୧ର 
ମାହେନ୍ଦ୍ରବେଳାରେ କୁନ୍ତଳାକୁମାରୀ ଏବଂ ପିତା ବାଂଛାନିଧୁ ରଥଙ୍କ କୋଳମଣ୍ଡନ 
କରନ୍ତି । ପ୍ରସିଦ୍ଧ ମଧୁତୀର୍ଥ ସିଂହାପୁରର ପାବନ ସରସୀର ପଶ୍ଚିମତଟରେ ଥବା 
ସଂସ୍କାରିତ ରଥବଂଶର ଦାୟାଦ ସେ । ପିତା ବାଂଛାନିଧୂ ବୃତ୍ତିରେ ଶିକ୍ଷକ ଥୁଲେ । 
ପୁତ୍ରକୁ ବାଲ୍ଯଶିକ୍ଷା ସହିତ ସଂସ୍କୃତ ଶିକ୍ଷା ଦେବାକୁ ସେ ପ୍ରୟାସୀ ହୋଇଥୁଲେ । 
ସିଂହାପୁରଠାରେ ରାଜା ନାରାୟଣ ଚନ୍ଦ୍ର ଧୀରଙ୍କଦ୍ଵାରା ସେ ସମୟରେ ସଂସ୍କୃତ 
ଟୋଲ ସ୍ଥାପିତ ହୋଇଥଲା । 


ସିଂହାପୁର ପ୍ରାଥମିକ ସୁଲ୍‌ରୁ ଶିକ୍ଷା ଲାଭ କରି ମଧୁପୁର ମି:ଇ ସୁଲ୍‌ରେ ସେ 
ଅଧ୍ୟୟନ କଲେ । ସୂଚନା ଯୋଗ୍ୟ ଯେ ତତ୍କାଳୀନ ଶିକ୍ଷକମାନଙ୍କ ମଧ୍ଯରୁ ଦୁଇ 
ତିନିଜଣ ସତ୍ୟବାଦୀ ବନବିଦ୍ଯାଳୟର ଛାତ୍ର ଥଲେ । ଛାତ୍ରମାନଙ୍କୁ ପାଠ୍ଯକ୍ରମ 
ଶିକ୍ଷାଦାନ କରିବା ସହ ଜାତୀୟବାଦୀ ଚିନ୍ତାଧାରାରେ ଉଦବୁଦ୍ଧ କରିବା ସେମାନଙ୍କର 
ବୈଶିଷ୍ଟ୍ୟ ଥଲା । ଶହ ଶହ ସଂଖ୍ୟାରେ ପିଲାମାନେ ଛାତ୍ରାବାସରେ ରହୁଥିଲେ । 
ଫଳରେ ନିର୍ଘଣ୍ଟ ସମୟ ବ୍ୟତୀତ ଅନ୍ଯ ସମୟରେ ସେମାନଙ୍କ ସହ ବହୁବିଧ 
ପ୍ରସଂଗରେ ଚର୍ଚା ହେବାର ଅବକାଶ ରହିଥୁଲା । 


ଏକଦା ସୁଲ୍‌ରେ ଆୟୋଜିତ ଗୋଟିଏ ସଭାରେ ଓଡ଼ିଶାର ପ୍ରଥମ ଶ୍ରୀ 
ପ୍ରଧାନମନ୍ତ୍ରୀ ବିଶ୍ଵନାଥ ଦାସ, ମଧୁପୁର ରାଜା ଶ୍ରୀ ନାରାୟଣ ଚନ୍ଦ୍ର ଧୀର ନରେନ୍ଦ୍ର 
ଏବଂ ତତ୍କାଳୀନ ପ୍ରଜାମଣ୍ଡଳର ନେତା ଶ୍ରୀ ସୁଦର୍ଶନ ନାୟକ ଯୋଗ ଦେଇଥୁଲେ । 
ସଭାରେ ରାଜାଙ୍କ ମନୋମୁତାବକ ପରିଚର୍ଯ୍ୟା ନହେବାରୁ, ଅର୍ଥାତ୍‌ ରାଜା-ବିରୋଧୀ 
ସୁଦର୍ଶନ ନାୟକଙ୍କୁ ସମ୍ବର୍ବନା ଦେବା କାରଣରୁ ସ୍ତୁଲ୍‌ର ପ୍ରଧାନଶିକ୍ଷକ ଓ ଅନ୍ୟତିନିଜଣ 
ଶିକ୍ଷକଙ୍କ ସହିତ ଦଶଜଣ ଛାତ୍ରଙ୍କୁ ବହିଷ୍କାର କରାଯାଇଥୂଲା । ଉକ୍ତ ଶିକ୍ଷକମାନଙ୍କୁ 
ସିଂହାପୁରଠାରେ ସ୍ଥାନିତ କରାଗଲା ଓ ସେଠାରେ ମଧ୍ଯ ପାଠପଢ଼ା ଚାଲିଲା । 
ଛାତ୍ରମାନଙ୍କ ମଧ୍ୟରେ ଥଲେ ଭଗବାନ୍‌ ରଥ ଅଗ୍ରଣୀ | ଏହି ଘଟଣା ତାଙ୍କ ଜୀବନର 
ଗତିପଥ ବଦଳାଇ ଦେଲା । ରାଜତନ୍ତ୍ର ବିରୋଧୀ ସଂଗ୍ରାମର ମୂଳବୀଜ ତାଙ୍କ 
ହୃଦୟରେ ସଂଚାରିତ ହେଲା । 


ପାଠ ପଢ଼ା ସହିତ ଜାତୀୟତା ମୂଳକ କାର୍ଯ୍ୟକ୍ରମରେ ସେ ନିଜକୁ ସାମିଲ 
କଲେ । ମାଇନର୍‌ ଶିକ୍ଷାରୁ ତାଙ୍କ ଆନୁଷ୍ଠାନିକ ବିଦ୍ଯାଶିକ୍ଷାର ସମାପ୍ତି ଘଟିଲା । ମାତ୍ର 
ସମଗ୍ର ଜୀବନରେ ସେ ପଠନ ପାଠନରୁ ବିରତ ହୋଇ ନାହାଁନ୍ତି । 

ସିଂହାପୁର ଯାତ୍ରା ତୋଟାରେ ସ୍ଵାଧୀନତା ସଂଗ୍ରାମୀମାନଙ୍କର ଏକ ଅଫିସ୍‌ 
ଥିଲା । କଳକ୍ୂଳାର ଅଲେଖ ପ୍ରସାଦ ଦାସ୍‌ (ପ୍ରଫେସର ରାଜେହନହଁ ଦାସଙ୍କ ପିତା) 
ସେଠାରେ କ୍ୟଯାମ୍ଚକରି ଶିକ୍ଷକ, ଛାତ୍ର ତଥା କର୍ମୀମାନଙ୍କୁ ସୂତାକ୍ଟା ଟ୍ରେନିଂ 
ଦେଇଥୁଲେ । ସେଠାରେ ରଥ ମହୋଦୟ ତାଲିମ ପ୍ରାପ୍ତ ହେଲେ । 


ସମୟ କ୍ରମେ ମହାତ୍ସଗନ୍ଧୀଙ୍କ ରଚନାତ୍ସକ କାର୍ଯ୍ୟକ୍ରମ ଗ୍ରାମ ସଫେଇ, ସୃତୁଯଜ୍ଞ 
ଇତ୍ୟାଦି କାର୍ଯ୍ୟରେ ସେ ସଂପ୍ପକ୍ତ ହୋଇଥୁଲେ । ଅସ୍ପୃଶ୍ୟତା ନିବାରଣ ଏହି କାର୍ଯ୍ୟକ୍ରମ 
ମଧ୍ଯରେ ଅନ୍ୟତମ | ଏଥୁ ନିମନ୍ତେ ଯାତ୍ରାତୋଟା ଅଫିସରେ ପତ୍ତି ଭୋଜନ ସହ 
ଆଗନ୍ତୁକ ସଂଗ୍ରାମୀମାନଙ୍କ ରୋଷେଇ ଦାୟିତ୍ଵ ସେ ଜଣେ ହରିଜନ ଉପରେ ନ୍ୟସ୍ତ 
କରିଥୁଲେ | ବର୍ଭମାନ ସାମାଜିକ ପରିପ୍ରେକ୍ଷୀରେ ଏହା ମାମୁଲି ବୋଧ ହୋଇପାରେ 
ମାତ୍ର ତତ୍କାଳୀନ ସ୍ମିତି ପାଇଁ ଏହା ନିଶ୍ଚୟ ଦୁଃସାହସିକ ଥଲା । ସେ ଲେଖିଛନ୍ତି, 


“ଅସ୍କଶ୍ୟତା ଆନ୍ଦୋଳନ ସମୟରେ ସିଂହାପୁରଠାରେ ଏକ ବୈଠକ 
ଚାଲିଥୂଲା । ମୁଁ ସେଠାରେ ପଇତା ପିନି ଉପସ୍ଥିତ ଦେଖୁ, ଜଣେ ହରିଜନ ବଂଧୁ 
ଆମର ଅସ୍ୃଶ୍ୟତା ନିବାରଣ ପାଇଁ ଆନ୍ତରିକ ଉଦ୍ୟମ ନେଇ ପ୍ରଶ୍ନ କରିଥୁଲେ । ମୁଁ 
ସଂଗେ ସଂଗେ ପଇତା  ଛିଡ଼ାଇ ଫିଙ୍ଗି ଦେଇଥୁଲି । ଯେଉଁ ପର୍ଯ୍ୟନ୍ତ ଅସ୍ପୃଶ୍ୟତା 


~~ ~~ 


ନିବାରଣ 'ନହୋଇଛି ସେ ପର୍ଯ୍ୟନ୍ତ ପିଛିବି ନାହିଁ ବୋଲି କହିଥୁଲି । 


ଏହାକୁ ଦେଖି ଧୀରେନ୍‌ (ଦାଶ) ଭାଇ କହିଥୂଲେ, ‘ଭଗବାନ! ପ୍ରକୃତରେ 
ଆଜିଠାରୁ ଭଗବାନ” ହୋଇଗଲେ | 'ଭଗବାନ୍‌'ଙ୍କ ପାଖରେ ଜାତି ଫାତି ନାହିଁ । 
ତାଙ୍କର ପରିଚୟ ଦେବତା, ଆମର ପରିଚୟ ମାନବ । “ସର୍ବଜନ ହିତାୟ- 
ସର୍ବକନସୁଖାୟ” ଆମର ଧର୍ମ ହେଉ” | ଏହି ବୈଠକ ପରଠାରୁ ତାଙ୍କ ସହ ମୋର 
ସଂପର୍କ ଆହୁରି ସୁଦ୍ଧଢ଼ ହେଲା ।” 


ସଂଗ୍ରୀମୀ ପରମାନନ୍ଦ ମହାନ୍ତିଙ୍କ ନେତୃତ୍‌ଵରେ କଂଗ୍ରେସ ଏବଂ ପରେ ପ୍ରଜା 
ସୋସାଲିଷ୍ଟ ପାର୍ଟିରେ ନାନା ପ୍ରକାର ଆନ୍ଦୋନାତ୍ସକ, ରଚନାତ୍ସକ କାର୍ଯ୍ୟ ହେଉଥଲା । 
ଓଡ଼ିଶୋ ଏବଂ ସିଂହାପୁର ଏହାର କେନ୍ଦ୍ର ଥଲା | ସିଂହାପୁର ଯାତ୍ରତୋଟାରେ ଅଫିସ୍‌ 
ପ୍ରତିଷ୍ଠିତ ହୋଇ ଏହା ମଧୁପୁର ତଳଗଡ଼ ସହ ମୁଖ୍ୟ ଯୋଗସୂତ୍ରର ଆଧାର ପାଲଟି 
ଯାଇଥଲା ! ବହୁବାର ବ୍ରିଟିସ୍‌ ଶାସକଙ୍କ ଆଖରେ ଧୂଳିଦେଇ କୌଶଳକ୍ରମେ ରଥ 
ମହାଶୟ ଖସି ପଳାଇଥୁଲେ । ଅନ୍ଯ ଏକ କାରଣ ହେଲା, ତୁଙ୍ଗ ନେତୃମଣ୍ଡଳି 
ଜେଲ ଯିବା ସମୟରେ ସାଧାରଣ ଜନତାଙ୍କୁ ଆନ୍ଦୋଳନାତ୍ସକ ମାର୍ଗରେ ପରିଚାଳିତ 
କରିବା ପାଇଁ ସେ ସ୍ବେଚାକୃତ ଭାବେ କୌଶଳ ଅବଲମ୍ବନ ପୂର୍ବକ ଜେଲ 
ବାହାରେ ରହିଥ୍‌ଲେ | ୧୯୪ ୨ ମସିହା ଭାରତଛାଡ଼ ଆନ୍ଦୋଳନରେ କଟକରେ 


ବରପୁତ୍ର ଛ ୧୬୭ 


Digitized by PPRACHIN, SOA 


ଥିବା ସମୟରେ ସେ ପୋଲିସ୍‌ ହାତରେ ବନ୍ଦୀ ହେଲେ । ବିଚାର ପରେ ଦରଘା 
ବଜାର ଜେଲ୍‌ରେ ୩ ମାସ ରହିଥୂଲେ । 


ସ୍ଵାଧୀନତା ପ୍ରାପ୍ତି ପରେ ପ୍ରଜା ସୋସାଲିଷ୍ଟ ଦଳକୁ ସମର୍ଥନ କରି ସଂଗ୍ରାମୀ 
ପରମାନନ୍ଦ ମହାନ୍ତିଙ୍କୁ ୧୯୫୨ ଏବଂ ୧୯ ୫୬ ନିର୍ବାଚନରେ ଜୟଯୁକ୍ତ କରିବାରେ 
ଭଗବାନ ରଥଙ୍କ ଭୂମିକା ଗୁରୁତ୍ବପୂର୍ଣ ଥିଲା । 


ଚାନ୍ଦପୁର ସତ୍ୟାଗ୍ରହରେ ମଧୁପୁର ରାଜାଙ୍କ ସହ ସିଧାସଳଖ ମୁକାବିଲାରେ 
ସେ ଥୁଲେ ଅନ୍ୟ ସଂ୍ରାମୀମାନଙ୍କ ମଧ୍ଯରେ ଅନ୍ୟତମ । ସେ ରାଜାଙ୍କ ପିଆଦା, 
ଚୌଜକୀଦାର ପ୍ରଭୁତିଙ୍କୁ ଆତ୍ପକ୍ଷକୁ ଆଣିବା ପାଇଁ ଅଭିନବ କୌଶଳ ଅବଲମ୍ବନ 
କରିଥଲେ | 


ସାଧାରଣ ତଥା ହରିଜନମାନଙ୍କ ସହ ମିଶିବା ପାଇଁ ସେ ଆଧ୍ଯାତ୍ସିକତା 
ବାଟକୁ ଆପଣେଇ ଥଲେ । ହରିଜନମାନଙ୍କୁ ପ୍ରବର୍ଭେଇ ଗୋପୀନାଥ ପୁର ଓ 
ସିଂହାପୁରଠାରେ ଅଷ୍ଟପ୍ରହର ନାମଯଜ୍ଞ କଲେ ଓ ନିଜେ ଆଚାର୍ଯ୍ୟ ହୋଇ ପୂଜାପାଠ 
କରିଥିଲେ । ସଂକୀର୍ଭନ ଓସ୍ତାତ୍‌ ଥିବାରୁ ତଳଗଡ଼, କୂରିକଣା, ବାଟିଯୋଡ଼ା ଆଦି 
ଗ୍ରାମରେ ସଂକୀର୍ଭନ ଦଳ ଗଠନ କରିବା ସହ ସଂସ୍କାରିତ କାର୍ଯ୍ୟକ୍ରମକୁ କାର୍ଯ୍ୟକ୍ଷମ 
କରିବାରେ ସଫଳ ହୋଇଥିଲେ । ପନ୍ତିଭୋଜନ, ଅସ୍ଶ୍ୟତା ନିବାରଣ ପ୍ରଭୃତି ଏହି 
କାର୍ଯ୍ୟକ୍ରମର ଅନ୍ୟ ଏକ ଦିଗ ଥଲା | ବାମଦେଇପୁର, ଭୁବନପୁର, ସିଛିପୁର ଓ 
ଅନ୍ୟ କେତେକ ଗ୍ରାମରେ ଏହି ଧରଣର କାର୍ଯ୍ୟକ୍ରମ ହୋଇ ସେମାନଙ୍କୁ ସମାଜର 
ମୁଖ୍ୟସ୍ରୋତରେ ସାମିଲ କରାଯିବା ଉଦ୍ୟମ କରାଯାଇଥିଲା । 


ସେ ନିଜେ ଥଲେ ଜଣେ ସାହିତ୍ୟ ସାଧକ | ନାଟକ ମାଧ୍ୟମରେ ଲେଖକ 
ନିଜର ବାରଉଁଁ ସାଧାରଣ ଲୋକଙ୍କ ନିକଟରେ ଅତି ଅହ ସମୟରେ ଓ ସହଜରେ 
ପହଞ୍ଚାଇ ପାରିଥାନ୍ତି । ସେଥୁପାଇଁ ନାଟକକୁ ଗଣକଳା କୁହାଯାଇଛି | ଭଗବାନବାବୁ 
ନାଟକ ରଚନାରେ ମନ ନିବେଶ କଲେ | ତାଙ୍କ ଲିଖତ ନାଟକମାନଙ୍କ ମଧ୍ଯରୁ - 


(୧) ବରଣମାଳା- ତତ୍କାଳୀନ ସମାଜ ପାଇଁ ଏକ ଆହ୍ବାନ | ନିମ୍ନବର୍ଗ ଓ 
ଉଚ୍ଚବର୍ଗ ମଧ୍ୟରେ ଘୋର ତାରତମ୍ୟ ଥଲା । ଜାତିଭେଦର ଦୁରୁହ 
ପାଚେରିକୁ ସମୂଳେ ଉତ୍ପାଟିତ କରିବା ପାଇଁ ଉକ୍ତ ନାଟକରେ ସେ 
ପ୍ରୟାସୀ ହୋଇଛନ୍ତି । 


(୨) ଷଡ଼ଯନ୍ତ୍ର - ଗ୍ରାମାଞ୍ଚଳରେ ସାଧାରଣ ନାଗରିକମାନଙ୍କ ଉପରେ 
ଜମିଦାରମାନଙ୍କ ଅତ୍ୟାଚାରର କରୁଣ କାହାଣୀ ଉକ୍ତ ନାଟକରେ 


ପ୍ରତିଫଳିତ । 
ବରପୁତ୍ର ଛା ୧୬୮ 

(୩) 


(୪) 


(୫) 


(୬) 


(2) 


(୮) 


ଅନ୍ଧାରୀ ଶାସନ- ଗଡ଼ଜାତ ଅଂଚଳ ବିଶେଷ କରି ଢେଙ୍କାନାଳର 
ପ୍ରଜାମାନଙ୍କ ଉପରେ ରାଜା ଶାସନର ଅତ୍ଯାଚାର ଓ ପ୍ରଜାମାନଙ୍କର 
ଦୟନୀୟ ଅବସ୍ଥା ଉକ୍ତ ନାଟକର ବିଷୟବସ୍ତୁ । 


ରାଜବଂଶ ଦ୍ରୋହ- ରାଜ ପରିବାରମାନଙ୍କରେ କିପରି ପରସ୍ପର ମଧ୍ଯରେ 
ସନ୍ଦେହ, ଅବିଶ୍ବାସ, ଚକ୍ରାନ୍ତ ଫଳରେ ପରିଣତିରେ ଅତ୍ଯନ୍ତ ଦୁଃଖଦ 
ପରିସ୍ଥିତି ସୃଷ୍ଟି ହୁଏ ସେହିପରି ଏକ ଜ୍ଵଳନ୍ତ ଗାଥାକୁ ଆଧାର କରି ଉକ୍ତ 
ନାଟକ ରଚିତ ହୋଇଛି । 

ଅଛବ ବୈଷ୍ଣବ- କାଳନ୍ଦୀ ବୈଷ୍ଣଠବମାନଙ୍କୁ ସମାଜ ତଥା ସରକାର 
କିପରି ଅବହେଳିତ, ଅସୁଶ୍ୟ କରି ରଖୁଥିଲେ ସେ କଥା ଓ ସେମାନଙ୍କ 
ଦାରିଦ୍ର୍ୟ ନିପୀଡ଼ନର କରୁଣ ଆଲେଖ୍ଯର ଅବତାରଣା ଘଟିଛି ଉକ୍ତ 
ନାଟକରେ । 


ଗୁରୁଭକ୍ତି - ମହାଭାରତର ସୁପ୍ରସିଦ୍ଧ ଉପାଖ୍ୟାନ ଏକଲବ୍ୟର ମହାନ 
ଚରିତ୍ର ଆଧାରରେ ନାଟକଟି ରଚିତ । ଉଦ୍ଦେଶ୍ଯ ଥଲା ସେହିପରି 
ଏକଂ-ନିଷ୍ଠ ବୀରର ସମାଜରେ ଏବେ ମଧ୍ଧ ପ୍ରୟୋଜନ ରହିଛି | ହେୟ 
ମନେ କରାଯାଉଥୁବା ବ୍ୟକ୍ତିମାନଙ୍କ ମଧ୍ଯରେ ଲୁଟିରହିଛି ଅଫୁରନ୍ତ 
ସଂଭାବନା | ନିଷ୍ଠା କାଷ୍ଠା ବଳରେ ସମାଜ କଲ୍ଯାଣରେ ତାହା 
ବିନିଯୋଗ ହୋଇ ପାରିବ । 

ହରିଜନ୍ନ- ଉକ୍ତ ନାଟକଟି ଭାଗବତର ଶ୍ରୀକୃଷ୍ଣ ଜନ୍ମ ପ୍ରସଂଗ ସମ୍ବନ୍ଧିତ, 
ଭଲ୍ତିଭାବର ସଂଚାର, ଅଧର୍ମ ଉପରେ ଧର୍ମର ବିଜୟ ତଥା ଶ୍ରୀକୃଷ୍ଣଙ୍କ 
ଗୁଣ ଚିତ୍ରଣ ନାଟକର ଅନ୍ତଃସ୍ଵର । 

ଚଶ୍ଡିକା ଶକ୍ତିଂ ଆଦ୍ଯା, ପ୍ରକୃତି ରୂପିଣୀ ଦେବୀଙ୍କ ମାହାତ୍ ପୂଜାର 
ପରଂପରା, ବିଧ ବିଧାନଠାରୁ ଆରମ୍ଭ କରି ତଜ୍ନିତ ଫଳ ଲାଭ 
ନାଟକରେ ପ୍ରତିଫଳିତ ! ଭକ୍ତି ଭାବନା ଓ ଆଦ୍ୟଯା ଶକ୍ତିଙ୍କର ମହିମା 
ପ୍ରଖ୍ୟାପନ ନାଟକଟିର ମୂଳ ଉଦ୍ଦେଶ୍ୟ | 


ଆଧଧାତ୍ଧିକତା, ନୀତିନିଷ୍ଠତା ଏବଂ ସମାଜ ସଂସ୍କାରର ତ୍ରିବେଣୀ ଧାରା ତାଙ୍କ 


ନାଟକମାନଙ୍କରେ ରୂପାୟିତ ହୋଇଥୁବା ଲକ୍ଷଣୀୟ । ଚଶ୍ଚିକାଶକ୍ତି ଓ ଅନ୍ୟ ଏକନାଟକ 
ଲକ୍ଷ୍ମୀନାରାୟଣ ପ୍ରେସ୍‌ରୁ ମୁଦ୍ରିତ ହୋଇଥବା ଲେଖକ ପ୍ରକାଶ କରନ୍ତି । 


ବରପୁତ୍ର ଜଞ ୧୬୯ 

ଉକ୍ତ ନାଟକମାନଙ୍କ ମଧ୍ଯରୁ ହରିଜନ୍ସକୁ ବିଖ୍ୟାତ ନାଟ୍ୟଗୁରୁ କୃଷ୍ଣପ୍ରସାଦ ବସୁ 
ନିର୍ଦ୍ଦେଶନା ଦେଇ ମଂଚସ୍ଥ କରାଇଥିଲେ । ବହୁଦିନ ପର୍ଯ୍ୟନ୍ତ ତତ୍‌ ଅଂଚଳମାନଙ୍କରେ 
ଲୋକମୁଖରେ ତାହା ସଂଜୀବିତ ହୋଇ ରହିଥୁଲା ! 

ନାଟକଗୁଡ଼ିକ ଆରୁହା, ଲଗୁଆଁ, ଅଚ୍ୟୁତପୁର, ଆଦମପୁର, ବେତମାଳୀ, 
ସାମନ୍ତରାପୁର, ଅବଦଲପୁର, ମଧୁବନ ପ୍ରଭୃତି ସ୍ଥାନରେ ଅଭିନୀତ ହୋଇଥୁଲା । 


ମଧୁତୀର୍ଥ ଶାୟୀ ଶ୍ରୀନାରାୟଣଙ୍କ ବିବିଧ ପ୍ରସଂଗ, ତନ୍ତ୍ର ଆଧାରରେ ସେ 
“ଶ୍ରୀନାରାୟଣ ଲୀଳାମୂତ” ରଚନା କରିଛନ୍ତି ( ୧୯୭୫) | “କାର୍ରିକେୟ ଲାଳାମୃତ” 
ତାଙ୍କର ଅନ୍ୟ ଏକ ପୌରାଣିକ କାବ୍ୟ ! କାର୍ରିକେୟଙ୍କ ବୀରତ୍ଵ, ତ୍ୟାଗ, ସର୍ବୋପରି 
ତାଙ୍କୁ ଦେବସେନାର ଗୁରୁଦାୟିତ୍ଵ ପ୍ରସଂଗ ଉକ୍ତ କାବ୍ୟରେ ପ୍ରକଟିତ ହୋଇଛି । 


ଏ ସମସ୍ତ ସହିତ ସାମୟିକ ପତ୍ରପତ୍ରିକା ବିଶେଷକରି ‘ମଧୁତୀର୍ଥଂରେ 
ଧାରାବାହିକ ଭାବେ ତତ୍ତୁନିଷ୍ଠ ପ୍ରବଂଧମାନ ପ୍ରକାଶ କରି ସେ ସ୍ଵୀୟ ଧୀଶଲ୍ତିର 
ପ୍ରମାଣ ଦେଇଛନ୍ତି । ସ୍ବାଧୀନତା ପରବର୍ଭୀ କାଳରେ ଶିକ୍ଷାର ପ୍ରସାର ସମାଜ ପାଇଁ 
ଏକ ପ୍ରମୁଖ ପ୍ରୟୋଜନ ଥଲା । ସେତେବେଳେ ଗମନାଗମନ ବ୍ୟବସ୍ଥା ଅତ୍ୟନ୍ତ 
ଶୋଚନୀୟ ଥୁଲା । ବିଦ୍ୟାର୍ଥୀମାନଙ୍କୁ ବିଦ୍ୟାଧୟୟନ ନିମିତ୍ତ ଦୂରଦୂରାନ୍ତକୁ ପାଦରେ 
ଚାଲି ଯିବାକୁ ହେଉଥଲା । ଫଳରେ ଆଗ୍ରହୀ ଛାତ୍ରଛାତ୍ରୀ ଶିକ୍ଷା ଲାଭରୁ ବଂଚିତ 
ହେଉଥୁଲେ । ଏହି ଅସୁବିଧାକୁ ଦୂର କରିବା ନିମିତ ରଥ ମହୋଦୟଙ୍କ 
ସମୟୋପଯୋଗୀ ସଂଗଠିତ ଉଦ୍ଯମ ଶିକ୍ଷା ବିକାଶରେ ସହାୟକ ହୋଇଛି । 


ଆଦମପୁର ଆଶ୍ରମ ସଲ୍‌ ପ୍ରତିଷ୍ଠା କୃଷ୍ଣପଡ଼ା ପ୍ରାଥମିକ ସ୍କୁଲ୍‌ ପ୍ରତିଷ୍ଠା, 
କୁରୁକୂରାସ୍କୁଲ୍‌, ଚିତ୍ରକୂଳ ସ୍କୁଲ୍‌ ସାମନ୍ତରାପୁର ସ୍କୁଲ୍‌, ଅଚ୍ୟୁତପୁର ସ୍କୁଲ୍‌, ଓଡ଼ଙ୍ଗ 
ସୁଲ୍‌ଠ ମଧୁପୁର ହାଇସ୍କୁଲ୍‌ ଉପେନ୍ଦ୍ରନାଥ ଶାରଦା ମହାବିଦ୍ୟାଳୟ, ଧର୍ମଶାଳା 
ମହାବିଦ୍ୟାଳୟ ଇତ୍ୟାଦି ସହିତ ନିଜ ଗାଁ ସିଂହାପୁରଠାରେ ଗୁରୁକୁଳ ମି:ଇ ଏବଂ 
ହାଇସ୍କୁଲ୍‌ ପ୍ରତିଷ୍ଠାରେ ତାଙ୍କ ଅବଦାନ ଅନସ୍ବୀକାର୍ଯ୍ୟ । 


ଏଥୁ ସହିତ ଅଂଚଳ ଅତିରିକ୍ତ ଟାଙ୍ଗୀ ବଡ଼ ସାହି ପ୍ରାଥମିକ ବିଦ୍ୟାଳୟ ଓ 
ଡାକ୍ତରଖାନା ପ୍ରତିଷ୍ଠାରେ ରଥ ମହୋଦୟଙ୍କ ସହଯୋଗ ରହିଥୁଲା | 

ନାଟ୍ୟ ନିର୍ବେଶନା ଓ ଅଭିନୟ- ତତ୍କାଳୀନ ସାମାଜିକ ବ୍ୟବସ୍ଥାରେ ସୌଖୀନ 
ନାଟ୍ୟ ସଂସ୍ଥା ଗଠନ କରିବା ସହିତ ନିର୍ଦ୍ଦେଶନା ଦେଇ ନାଟକ ମଂଚସ୍ପ କରାଇବାରେ 
ସଫଳିକୃତ ହୋଇଛନ୍ତି ସେ । ତୁଳସୀ ପୁର, ଲଗୁଆଁ, କୃଷ୍ଣପଡ଼ା, ଆଦମପୁରଠାରେ 
ନାଟ୍ୟ ସଂସ୍ଥାରେ ଅଭିନୟ କରିଥବା କଳାକାର ଏବେବି ଜୀବିତ ଅଛନ୍ତି । 


ବରପୁତ୍ଧ ଞ ୧୭୦ 

ଅଣ୍ଡର ଗ୍ରାଉଣ୍ଡ ଅବସ୍ଥାନ କାଳରେ, ନାଟ୍ୟାଚାର୍ଯ୍ୟ କାଳିଚରଣ ପଟ୍ଟନାୟକଙ୍କ 
ସହ ସଂପୃକ୍ତ ହୋଇ ତାଙ୍କ ଏବଂ ନାଟକମାନଙ୍କରେ ଅଭିନୟ କରିବାର ସୁଯୋଗ 
ପାଇଥୁଲେ | ସେ ସମୟରେ ତାଙ୍କ ଉପରେ ୧୮୮ ଦଫା ଲାଗୁ ହୋଇଥିବାରୁ 
ନିଜ ନାମକୁ ପରିବର୍ଭନକରି ବଂଶୀଧର ନାମରେ ସେଠାରେ ପରିଚିତ ହୋଇଥୁଲେ । 
ତେଣୁ ସେଠାକାର କୌଣସି କାଗଜପତ୍ରରେ କୂତ୍ରାପି ତାଙ୍କ ନାମ ଦେଖାଯାଏ 
ନାହିଁ । କାଳିଚରଣଙ୍କ ଶେଷକୃତ୍ୟ ସଂପାଦନ ପାଇଁ ନିଜର ଡାଏରୀରେ ବାଇଶି 
ଜଣଙ୍କ ନାମୋଲ୍ଲେଖ କରିଥଲେ । ତନ୍ୁଧ୍ରୁ ଶ୍ରୀରଥଙ୍କ ନାମ ଏକତମ । ତାଙ୍କ 
ଅନ୍ତ୍ୟେଷ୍ି କ୍ରିୟାରେ ସେ ସକ୍ରିୟ ଅଂଶଗ୍ରହଣ କରିଥୁଲେ । 


ସିଂହାପୁର ଯାତ୍ରାକମିଟିର ସୁବର୍ଣ୍ଣଜୟନ୍ତୀ ଅବକାଶରେ କାଳିଚରଣ, 
ଭୀକାରିବଳ, ନିମାଇଁଚରଣ ହରିଚନ୍ଦନ ପ୍ରମୁଖ ବିଖ୍ୟାତ ବ୍ୟକ୍ତିମାନଙ୍କୁ ନିମନ୍ତ୍ରଣ କରି 
ସେ ଏକ ଭବ୍ଯ ସଭାରେ ସେମାନଙ୍କୁ ସମ୍ମାନିତ କରିଥୁଲେ । 


ପ୍ରଜା ସୋସାଲିଷ୍ଟ ପାର୍ଟିର ନିର୍ବାଚନ ପ୍ରଚାର-ସେତେବେଳର ନିର୍ବାଚନ, 
ନିର୍ବାଚନସଭା, ପ୍ରଚାର ଥୁଲା ଭିନ୍ନ ପ୍ରକାରର । ବର୍ଭମାନର ସ୍ଥିତି ସହ ତୁଳନା 
କରାଯାଇନପାରେ । କର୍ମୀମାନେ ବିଭିନ୍ନ ଅଂଚଳକୁ ଯାଇ ଗାଁ ଗାଁ ବୁଲି ନିର୍ବାଚନ 
ପ୍ରଚାର କରୁଥିଲେ । ଆଳି, ପଟାମୁଣ୍ଡାଇ, ତିର୍ଭୋଲ୍‌, ରାହାମ, ଏରସମା ପ୍ରଭୃତି 

ଅଂଚଳକୁ ଶ୍ରୀରଥଙ୍କ ସହ ବାରିଷ୍ଟର ଗୋବିନ୍ଦ ଦାସ, ମିହିର ସେନ୍‌, ବିଶ୍ଵନାଥ 

ପଣ୍ଡିତ, କବି ରବିସିଂ ପ୍ରମୁଖ ଗୋଟେ ଗ୍ରପ୍‌ରେ ଯାଇଥୁଲେ । ମତାସୀନ 
କଂଗ୍ରେସଦଳ ବିରୁଦ୍ଧରେ ପ୍ରଚାର କରି ନିଜ ପକ୍ଷକୁ ଲୋକମତ ଆଣିବା ଥୁଲା ମୁଖ୍ୟ 
ଲକ୍ଷ୍ୟ ସେଥୁପାଇଁ ସେ ଏକ ଅଭିନବ ଉପାୟ ଅବଲମ୍ବନ କଲେ । ‘ପାଲା 
ପରିବେଷଣ ଦ୍ଵାରା ସରକାରଙ୍କ ଦୁର୍ନୀତି ଏବଂ କ୍ଷମତାର ଅପବ୍ୟହବାର ଉପସ୍ଥାପନ 
ପୂର୍ବକ ଜନସାଧାରଣଙ୍କ ମତକୁ ଦଳ ସପକ୍ଷରେ ଆଣିବାର ପ୍ରଚେଷ୍ଟା କରିଥୁଲେ । 
ପାଲା'ରେ ପଞ୍ଚଦେବତାଙ୍କର ବଂଦନା କରାଯାଇଥାଏ । ଉକ୍ତ କ୍ଷେତ୍ରରେ ପଞ୍ଚଦେବତା 
ବଂଦନା ଦେଖନ୍ତୁ- 

ଜୟତୁ ଜୟପ୍ରକାଶ ଅରୁଣା ଲୋହିଆ ବଂଦେ 

ଜୟ ନରେହ୍ଦୁ ସୁରେନ୍ଦ୍ର ପଞ୍ଚଦେବ ନମୋ୍ତୁତେ । 


( ଜୟପ୍ରକାଶ ନାରାୟଣ, ଅରୁଣା ଆସଫ୍‌ଅଲ୍ୟ, ରାମମୋହନ ଲୋହିଆ, 
ଆଚାର୍ଯ୍ୟ ନରେନ୍ଦ୍ର ଦେବ, ସୁରେନ୍ଦ୍ର ନାଥ ଦ୍ବିବେଦୀ) 


ବରପୁତ୍ର ୧୭୧ 
{ 

ଗାୟକ ଭୂମିକାରେ ଭଗବାନ୍‌ ରଥ, ବାୟକ ଧୂଳେଶ୍ଵର ବସ୍ତିଆ (ପରବର୍ୀ 
ସମୟରେ ଶ୍ରମିକ ନେତା ଓ ଏମ୍‌.ଏଲ୍‌.ଏ) ଏବଂ ବିଶ୍ଵନାଥ ପଶ୍ଡିତ, ପ୍ରଫୁଲ୍ଲ 
ନାୟକ, କଣ୍ଡୁରୀ ଶର୍ମା ଓ ଗୋକୁଳାନନ୍ଦ ପ୍ରହରାଜ ପାଳିଆ ଢଭୂମିକାରେ ଅଭିନୟ 
କରି ଦର୍ଶକମାନଙ୍କୁ ଚମତ୍କୃତ କରିଥିଲେ | କଟକ ଗୌରୀ ଶଂକର ପାର୍କରେ ଏହି 
ପାଲା ଅନୁଷ୍ଠିତ ହୋଇଥଲା । କିନ୍ତୁ ପୋଲିସ୍‌ ହସ୍ତକ୍ଷେପ ଫଳରେ ସଂପୂର୍ଣ୍ଣ 
ହୋଇପାରିନଥୂଲା | 


ଲୋକପ୍ରତିନିଧୁ-ସିଂହାପୁର ଗ୍ରାମପଞ୍ଚାୟତର ଦୁଇଥର ସରପଞ୍ଚ, ରସୁଲପୁର 
ପଞ୍ଚାୟତ ସମିତି ଭାଇସ୍‌ ଚେୟାର୍‌ମ୍ୟାନ୍‌ ଆଞ୍ଚଳିକ ବାଣିଜ୍ୟ ସମବାୟ ସମିତିର 
ଭାଇସ୍‌ ପ୍ରେସିଡେଣ୍ଟ ନମୁନା ସୁପର ଡିରେକ୍ଟରି ବୋର୍ଡ଼ ମେମ୍ବର ସହିତ ଆଂଚଳିକ 
କେତେକ ସୁଲ୍‌ପରିଚାଳନା କମିଟିର ସଂପାଦକ, ସିଂହାପୁର ଯାତ୍ରାକମିଟିର ସାଧାରଣ 
ସଂପାଦକ, ସିଂହାପୁର ଡାକ୍ତରଖାନା କମିଟିର ସଂପାଦକ ଭାବେ କାର୍ଯ୍ୟ ନିର୍ବାହ କରି 
ଯଶସ୍ବୀ ହୋଇଛନ୍ତି | 


ଆଧ୍ଧାତ୍ମିକ କାର୍ଯ୍ୟକ୍ରମ-(ପୁରୋହିତ) ଯଥାର୍ଥରେ ସେ ଥୁଲେ ପୁରୋହିତ, 
ସ୍ବାଧୀନତା ପୂର୍ବରୁ ମଧ୍ଯ ସେ ହରିଜନମାନଙ୍କର ଉତ୍ସବାନୁଷ୍ଠାନରେ ପୁରୋହିତ କାର୍ଯ୍ୟ 
କରୁଥିଲେ | ଓଡ଼ିଶାର ତତ୍କାଳୀନ ରାଜ୍ୟପାଳ ଯେଉଁ ବିବାହରେ ଅତିଥ ସେଠାରେ 
ପୁରୋହିତ ଭଗବାନ ରଥ ଏବଂ ଯେ ନିହାତି ଦରିଦ୍ର ତା'ର ପୁରୋହିତ ମଧ୍ଯ ସେ | 


ବଡ଼ ଧରଣର ଯଞ୍ଞୋତ୍ସବର ସ୍ଵରଣ କରି କହନ୍ତି ମହାନଦୀ ନନ୍ଦିକେଶ୍ଵରୀ 
ପଠାରେ ଦକ୍ଷିଣ କାଳୀ ପୀଠରେ ପାଞ୍ଚଦିନ ଧରି ଏକ ଯଜ୍ଞ ଆୟୋଜନ ଏବଂ 
ପରିଚାଳନା କରିଥୁଲେ ଯାହା ଏ ଯାବତ୍‌ ଉତ୍ସବ ନିମିତ୍ତ ହୋଇଥବା ବିଶାଳ 
ଯଜ୍ଞାନୁଷ୍ଠାନ ମଧ୍ଯରେ ବଡ଼ | ଭୁବନେଶ୍ବର ମେଘେଶ୍ଵର ମନ୍ଦିର ପରିସରରେ ଜଗନ୍ନାଥ 
ମଠ ସ୍ଥାପନ ଏବଂ ଯଜ୍ଞ ଆୟୋଜନ ସହ ସ୍ଥାନୀୟ ବେତଣ୍ଡା ମଠରେ ଜଗନ୍ନାଥ, 
ବିମଳା, ଲକ୍ଷ୍ମୀ ମନ୍ଦିର ପ୍ରତିଷ୍ଠା ନିମିତ୍ତ ଯଜ୍ଞ ତଥା ଜଗନ୍ନାଥପୁର ମଠ ସ୍ଥାପନ 
ଆଦିରେ ତାଙ୍କ ଭୂମିକା ଗୁରୁତ୍ବପୂର୍ଣ । 

ରୋଗୀ ସେବା - ମାନସିକ ଅଥବା ଆବିଷ୍ଠ ରୋଗୀମାନଙ୍କୁ ତନ୍ତ୍ର ଓ 
ଆୟୁର୍ବେଦ ଚିକିତ୍ଥା ପଦ୍ଧତି ପ୍ରୟୋଗ କରି ଆରୋଗ୍ଯ କରିବାରେ ସେ ସଫଳ 
ହୋଇଛନ୍ତି | 


ନ୍ୟାୟ ନିସାପ - ସମାଜର ବିଭିନ୍ନ ବର୍ଗର ଓ ମାନସିକତାର ବ୍ୟକ୍ତିମାନେ 
ସରକାରଣ ଅକାରଣରେ ସମୟ ସମୟରେ ଦୃନ୍ଦ୍ର ଉପୁଜାଇଥାନ୍ତି । ପକ୍ଷ, ପ୍ରତିପକ୍ଷ 

ହୋଇ ସମସ୍ଯା କୋର୍ଟ କଚେରୀ ପର୍ଯ୍ଯନ୍ତ ଯାଇଥାଏ । କେତେକ କ୍ଷେତ୍ରରେ 
ଗୋଷ୍ଠୀ ବା ଗ୍ରାମ ମଧ୍ଯରେ ସାଧାରଣ କାରଣ ପାଇଁ କନ୍ଦଳ ହୋଇଥାଏ । ଏ ସମସ୍ତ 
ପ୍ରକାର କଳହକୁ ସରଳ ସମାଧାନ କରି, ଲୋକମାନଙ୍କୁ ତାଙ୍କର ଧନ ଓ ସମୟ 
ଅପବ୍ୟୟରୁ ରକ୍ଷା କରିବା ଦ୍ଵାରା ଆଂଚଳିକ ସ୍ତରରେ ସେ ସମ୍ମାନାର୍ହ ହୋଇପାରିଛନ୍ତି | 


କଲିକତାରେ ଶ୍ରମିକ ଆନ୍ଦୋଳନ ଉପକୂଳ ଧୋଇଆ ଅଂଚଳର ଗରିବ 
କୃଷକ ଓ ଶ୍ରମିକମାନେ ଜୀବନ ଜୀବିକା ପାଇଁ କଲିକତା ମହାନଗରୀରେ ନାନା 
ବୃରି କରୁଥିଲେ | ଘଟଣା କ୍ରମରେ ରଥ ମହୋଦୟ ମେଟାଲ ପ୍ରଡ଼କଟ୍‌ ଇଂଜିୟରିଂ 
ଫ୍ୟାକ୍ଟ୍ରିରେ ଷ୍ଟୋରକିପର ଭାବେ କିଛି ଦିନ କାର୍ଯ୍ୟ ନିର୍ବାହ କରିଛନ୍ତି | ସେଠାରେ 
ଓଡ଼ିଆ ଶ୍ରମିକମାନଙ୍କ ଉପରେ ହେଉଥୁବା ଅତ୍ୟାଚାରକୁ ସଂଗଠିତ ଭାବେ ବିରୋଧ 
କରି ଲଢ଼ାଇ କରିଥଲେ | ଫଳତଃ ତାଙ୍କୁଜେଲ ଭୋଗିବାକୁ ହୋଇଥଲା । (କିରଣ 
ଶଂକର ରୋଡ଼ରେ ଥବା ହାଇକୋର୍ଟରେ ଏହି ମାମଲା ଚାଲିଥଲା ବେଳେ ଚିଫ୍‌ 
ଜଷ୍ଟିସ୍‌ ଆଇ. ବି. ଶାହା ମର୍ଡ଼୍ର କେସ୍‌ରେ ମିଥ୍ୟ ସଂପୃକ୍ତ ହୋଇଥବା ଜଣେ 
ନିର୍ଦ୍ଦୋଷ ଶ୍ରମିକକୁ ଦୋଷମୁକ୍ତ କରି ଦେଇଥିଲେ ।) 


ଶ୍ରୀ ନାରାୟଣ (ମଧୁଶାୟୀ) ଙ୍କ ସେବକ-ବାଲ୍ୟକାଳରୁ ଦେବ ସେବା 
ପୂଜାରେ ପାରିବାରିକ ସଂସ୍କାର ଓ ପ୍ରଭାବରେ ସେ ସଂପୃକ୍ତ ହୋଇଥୁଲେ । 
ଶ୍ରୀନାରୀୟଣଙ୍କ ସାଂବସରିକ ତଥା ଉଭା ଯାତ୍ରାରେ ସମୟ କ୍ରମେ ନିୟୋଜିତ 
ହେଲେ । ଶ୍ରୀନାରାୟଣ ତଥା ମଧୁସରସୀ ମଧୁପୁର ଧୀର ରାଜବଂଶର ପୂର୍ଣ୍ଣ ଅଧ୍ୟକାର 
ଥିଲା । ପରବର୍ଭୀ ଜାଳରେ ରାଜା ନାରାୟଣ ଚନ୍ଦ୍ରଧୀର ଶ୍ରୀ ଦେବଙ୍କର ଉଭା 
ଯାତ୍ରାର ସେବା ପୂଜା ନିମିତ୍ତ ଆଂଚଳିକ ପ୍ରମୁଖ ବ୍ୟକ୍ତିମାନଙ୍କୁ ନେଇ ଏକ 
ପରିଚାଳନା କମିଟି ଗଠନ କରିଥଲେ । କାଳକ୍ରମେ ପଣ୍ଡିତ ରଥ ଉକ୍ତ ପରିଚାଳନା 
ସମିତିକୁ ରାଜାଙ୍କ ଅଧ୍ବକାରରୁ ସର୍ବସାଧାରଣଙ୍କ ହାତରେ ତୋଳି ଦେବା ପାଇଁ 
ଆପ୍ରାଣ ସଂଘର୍ଷ କରିଥିଲେ | ଆଜି ତ୍ରିଦିବସୀୟ ଉଭା ଯାତ୍ରା ଅବସରରେ ଯେଉଁ 
ଯଞ୍ଞାନୁଷ୍ଠାନ ଅନୁଷ୍ଠିତ ହେଉଛି, ତାର ଆଦ୍ୟ ଚିନ୍ତକ ଭାବରେ ତାକୁ ସାକାର 
କରିବାର ଦାୟିତ୍ଵ ପଣ୍ଡିତ ରଥ ନିଜେ ହିଁ ନେଇଥୁଲେ । ଶ୍ରୀବନ୍ତପୁର (ଯୋକଡ଼ିଆ)ର 
ସିଦ୍ଧସାଧକ ବାଳବ୍ରହୁଚାରୀ ସର୍ବ ପ୍ରଥମ ଯଜ୍ଞର ସଂଚାଳନ ଦାୟିତ୍ଵ ରଥ ମହୋଦୟଙ୍କ 
ଅନୁରୋଧ କ୍ରମେ ଗ୍ରହଣ କରିଥଲେ । 


ଶ୍ରୀଦେବଙ୍କ ସମ୍ମୁଖ ନାଟମଣ୍ଡପରେ ଜାତିବର୍ଣ୍ଣ ନିର୍ବିଶେଷରେ ସଂକୀର୍ଭନ 
ପରଂପରାର ସ୍ରଷ୍ଟା ସେ | ନିଜେ ଜଣେ କୂଶଳୀ ମୃଦଙ୍ଗ ବାଦକ ଥିବାରୁ ଅନୁଗତ 

ଅସବର୍ଣ୍ଣମାନଙ୍କୁ ତହିଁରେ ପ୍ରରୋଚିତ କରିଥୁଲେ । ତ୍ରିଦିବସୀୟ ଉଭାଯାତ୍ରାରେ 
ଶ୍ରୀନାରାୟଣଙ୍କର ବିବିଧ ବେଶ ବିନ୍ଯାସ, ପହଡ଼ ପଡ଼ିବା, ମୁକ୍ତଦର୍ଶନ ତାଙ୍କ 
ଉଦ୍ୟମରେ ଏକ ସ୍ଵଚ୍ଛ ଓ ସ୍ଵତନ୍ତ୍ର ରୂପ ଗ୍ରହଣ କରିଥଲା | 


ଯଜ୍ଞ କାର୍ଯ୍ୟରେ ଅଙ୍କୁରରୋପଣଠାରୁ ପ୍ରଥମ, ଦ୍ଵିତୀୟ ଓ ତୃତୀୟ ଦିବସୀୟ 
ଯଜ୍ଞ ବିଧାନର ଶୃଂଖଳାରେ ଯେପରି କୌଣସି ତୁଟି ନହୁଏ, ସେଥ୍ପ୍ରତି ସେ ସତର୍କ 
ଦୃଷ୍ଟି ରଖୁଥାନ୍ତି । ବାର୍ବକ୍ଯ ଜନିତ ଦୁର୍ବଳ ଅବସ୍ଥାରେ ମଧ୍ଯ ଅନ୍ଯ ସହାୟତାରେ 
ସେଠାକୁ ଆସି ଦାୟିତ୍ଵରେ ଥବା ସଭ୍ଯଙ୍କୁ ପଚାରି ବୁଝି ପରାମର୍ଶ ଦେବାରେ 
ଆତୁସଂନ୍ତୋଷ ଲାଭ କରିଥାନ୍ତି । ବର୍ଭମାନର ମନ୍ଦିର ନିର୍ମାଣ ସମୟରେ ବିଭିନ୍ନ 
ପର୍ଯ୍ୟାୟରେ ସମୟ ଦାନ କରି ଶିଛୀ, କାରିଗରଙ୍କ ସହ ସର୍ବଦା ଯୋଗସୂତ୍ର ରକ୍ଷା 
କରିଥାନ୍ତି | ପାର୍ଶ୍ଵଦେବତା ନିର୍ମାଣ ନିମିତ୍ତ ନିଜର ଆତ୍ସୀୟ ତଥା ଅନୁଗତମାନଙ୍କଠାରୁ 
ଆର୍ଥିକ ସହାୟତା ସଂଗ୍ରହ କରି କାର୍ଯ୍ୟ ସଂପନ୍ନ କରାଇ ଅଛନ୍ତି ! (ସରଣ ଯୋଗ୍ୟ 
ଯେ ସେ ସମୟରେ ବର୍ରମାନ ସ୍ମିତିର ଆର୍ଥକ ସ୍ଵଚ୍ଥଳତା ନଥିଲା ଏବଂ ଯତ୍ରା 
କମିଟିର ଆୟ ମଧ୍ଯ କମ୍‌ ଥୁଲା |) 


ଯଜ୍ଞମଣ୍ଡପ ନିର୍ମାଣର ପରିକଳ୍ପନା ଏବଂ ଆର୍ଥିକ ଦାୟିତ୍ଵ ଆଦି ଯେତିକି 
ରହସ୍ୟମୟ ସେତିକି କୌତୁକ ପୂର୍ଣ୍ଣ । ମହାବିପଦରୁ ସିଂହାପୁର ଗ୍ରାମର ବିଶ୍ଵନାଥ 
ସେଠୀଙ୍କୁ ପଣ୍ତିତ ମହାଶୟ ଉଦ୍ଧାର କରିଥଲେ, କୃତଜ୍ଞତାର ସହ ସେ କିଛି ଅର୍ଥ 
ତାଙ୍କୁ ଦେବାକୁ ପ୍ରକାଶ କରିବାରୁ ସେଠୀଙ୍କୁ ଯଜ୍ଞ ମଣ୍ଡପ ନିର୍ମାଣ ଦାୟିତ୍ଵ ଦେଇ 
ଇହକାଳ ଓ ପରକାଳ ପାଇଁ ଅକ୍ଷୟ ପୁଣ୍ୟ ଭାଗୀ କରାଇଥୁଲେ ! 


ଅସମର୍ଥ ଓ ଇଛୁକ ବ୍ରାହ୍ମଣ ବାଳକମାନଙ୍କର ସମୂହ ବ୍ରତୋପନୟନ ବ୍ରତ 
ବେଦୀରେ ସଂପନ୍ନ କରିବା ପାଇଁ ପଶ୍ଡିତ ରଥଙ୍କ ଉଦ୍ୟମ, ଲୋକସଂପର୍କ ତଥା 
ଲୋକ କଲ୍ୟାଣର ଏକ ପ୍ରକ୍ୃଷ୍ଠ ଦୃଷ୍ଟାନ୍ତ | ଏବର ଯାତ୍ରା କମିଟିର ଏହା ଏକ 
ବିଧୂଵବଦ୍ଧ ଦାୟିତ୍ଵ ସଂପାଦନ କାର୍ଯ୍ୟରେ ପରିଣତ ହୋଇଛି । ଉକ୍ତ ପରଂପରାରେ 
ଆଧାତ୍ଧିକତା ଓ ସାମାଜିକତା ଉଭୟର ଗୁରୁତ୍ବ ସ୍ଵୀକାର୍ଯ୍ୟ । 

ମନୁଷ୍ଯ ଯେଉଁ ଦେବତାଙ୍କୁ ଇଷ୍ଠ ଭାବେ ମାନିଥାଏ, ଜୀବନରେ ଏ 
ପରିସ୍ଥିତି ରହିଛି, ଯେଉଁଠି ସେ ଇଷ୍ଟଙ୍କର ଅଦୃଶ୍ୟ ହସ୍ତର ସହାୟତା ପ୍ରାପ୍ତ କରିଥାଏ, 
ଚେତନଶୀଳମାନେ ତାହାକୁ ତତ୍କାଳ ଜାଣିପ୍ରାରନ୍ତି ଏବଂ ସାଧାରଣମାନେ ପରେ 
ସେହି ଅଲୌକିକ ସହାୟତାକୁ ଚର୍୍ଚାକୁ ଆଣି ଦୈବୀ ଅନୁକଂପା ଲାଭ କରିଥୁବାରୁ 
ନିଜେ ଇଷ୍ଟଙ୍କ ନିକଟରେ କୃତଜ୍ଞ ହୋଇଥାନ୍ତି | ପ୍ରଭୁଙ୍କ ଦିବ୍ୟ ମହିମାକୂ ଅନ୍ୟମାନଙ୍କ 

ସମକ୍ଷରେ ପ୍ରକାଶ କରି ମାନସିକ ଶାନ୍ତି ପାଇବା ସହ ଦେବ ମହିମା ପ୍ରଚାର 
କରିବାର ଏକ ମାଧ୍ୟମ ହୋଇଥାନ୍ତି । 


ଏହିପରି ଶ୍ରୀନାରାୟଣଙ୍କ ଅଲୌକିକତା ସଂପର୍କରେ ପଣ୍ତିତ ରଥ ମହୋଦୟ 
ଏହି ଲେଖକ ନିକଟରେ ଏକ ସତ୍ୟ ଘଟଣା ଅବତାରଣା କରିଥଲେ- ସଂକ୍ଷେପରେ 
ତାହା ଏହିପରି - ଶ୍ରୀନାରାୟଣଙ୍କ ଉଦା ଯାତ୍ରାର ଦ୍ଵିତୀୟ ଦିନ ମୁଖ୍ୟତଃ ଫଳ ଭୋଗ 
ନିବେଦିତ ହେବାର ବିଧୁ ରହିଛି । ତତ୍କାଳୀନ ସମୟରେ ଗମନାଗମନ ଏବଂ 
ଦୋକାନ ବଜାରର ସୁବିଧା ନଥିଲା । ଶ୍ରୀଦେବଙ୍କ ନିକଟରେ ଲାଗିହେବା ଲାଗି 
ପାଚିଲା ଆମ୍ବ ପଣସ ଏବଂ ପାଟକପୁରା କଦଳୀର ସଂଧାନ ଚାଲିଥାଏ । କଥୁତ 
ବର୍ଷ କଦଳୀଯୋଗାଡ଼ ହେଲା କିନ୍ତୁ ପାଚିଲା ପଣସର ସଂଧାନ ଆଖପାଖ ଗାଁରେ 
ମିଳିନଥାଏ । ପାର୍ଶ୍ଵବର୍ଉୀ ଗାଁମାନଙ୍କରେ ରଥ ମହୋଦୟଙ୍କ ଆଦର ସମ୍ମାନ କିଛି 
କମ୍‌ ନୁହେଁ । ମୁରବି ଲୋକମାନେ ତାଙ୍କ ଆସିବାର କାରଣ ପଚାରି ବୁଖଝୁଥାନ୍ତି । 
ପ୍ରକୃତ ପକ୍ଷେ ଏ ସମୟରେ ପାଚିଲା ପଣସ ମିଳିବା ଦୁଷ୍ଠର | ପାଖ ଗାଁ ମାନପୁରର 
ଜଣେ ପଣସ ଚାଷୀଙ୍କ ସହ କଥାବାର୍ଭା ହେଉଥାନ୍ତି ଏ ବିଷୟରେ । ଚାଲ ଚାଲ 
ହୋଇ ବାଡ଼ି ଭିତରକୁ ପଶିଗଲେ | ଗୋଟିଏ ପଣସ ଗଛକୁ ଲାଗି କୂଟା ଗଦା 
ହୋଇଥିଲା | ହଠାତ୍‌ ସେ କ”ଣ ଭାବିଲେ, କୁଟା ଗଦା ଉପରକୁ ଉଠିଗଲେ | 
ଗଛ ପାଖ ଦେଇ କିଛି କୂଟା ସହ ସେ ତଳକୁ ଖସି ପଡ଼ିଲେ । ସେହି ସ୍ଥାନରେ 
ଗୋଟିଏ ସୁନ୍ଦର ପାଚିଲା ପଣସ ରହିଛି । ଅତି ଆଗ୍ରହରେ ପ୍ରଭୁଙ୍କ ନୈବେଦ୍ୟ ପାଇଁ 
ଘେନି ଆସିଲେ । ସେହିପରି ଅମୃତ ମଣୋହି ପାଇଁ କଦଳୀ ସଂଧାନରେ ଥୁବାବେଳେ 
ଗଛ ପାଚିଲା କାନ୍ଧିଏ କଦଳୀ ପ୍ରାପ୍ତ ହୋଇଥବା ପ୍ରସଂଗ ସେ ପ୍ରକାଶ କରିଥଲେ | 


ଗଲା ଦଶ ବାର ବର୍ଷ ତଳର ଘଟଣା । ସେ ବର୍ଷ ସେ ଭୁବନେଶ୍ବରରେ 
ରହୁଥାନ୍ତି । ଯାତ୍ରାର ପ୍ରଥମ ଦିନ ସଂଧ୍ୟାରେ ସୂର୍ଯ୍ୟନାରାୟଣ ବେଶ ହେଇଥାଏ । 
ଏଥୁପାଇଁ ଗୋଟିଏ ସୁନ୍ଦର ଟାହିଆ ସେ ନିଜେ ପାଞ୍ଚ ଛ” ଦିନ ଲାଗି ଅତି ଶ୍ରଦ୍ଧାରେ 
ତିଆରି କରି ଯଥା ସମୟରେ ପ୍ରଭୁଙ୍କୁ ନିବେଦିତ କରିଥୁଲେ । 

ବାର୍ଵକ୍ୟ ଜନିତ ଦୁର୍ବଳ ଅବସ୍ଥା ହେଲାଣି, କିନୁ ସଚଳ ଥାନ୍ତି | ସିଂହାପୁର 
ନିଜ ଘରେ ରହିବା ସମୟରେ ବିଭିନ୍ନ ଅନୁଗତମାନଙ୍କୁ ଫୁଲ ସଂଗ୍ରହ କରିବାକୁ 
କହିଥାନ୍ତି । ଯଥା ସମୟରେ ଫୁଲ ଆସି ପହଂଚିଗଲେ ଆଠ ଦଶମାଳ ଫୁଲ ନିଜେ 
ଗୁନ୍ଧି ନାରାୟଣଙ୍କ ବିଜୟ ମନ୍ଦିର ମଦନ ମୋହନ ମଠ, ବିଶେଶ୍ଵର ମହାଦେବ 
ବେତଣ୍ଡା ମଠ ପ୍ରଭୁତି ଦେବାଳୟକୁ ପ୍ରେରିତ କରି ଖୁବ୍‌ ମାନସିକ ଶାନ୍ତି ପାଇଥାନ୍ତି । 

ମୋଟ କଥା ହେଲା, ସେ ଶେଷ ଜୀବନରେ କାର୍ଯ୍ୟକ୍ଷମ ରହିବା ପର୍ଯ୍ୟନ୍ତ ' ଜଣ' 
ନହୋଇ “ଗଣ” ବିଷୟରେ ଭାବନା ଏବଂ କାର୍ଯ୍ୟ କରୁଥିଲେ । 


ବ୍ୟକ୍ତିଗତ ବଦାନ୍ଯତା- ବ୍ଯକ୍ତିଗତ ସ୍ତରରେ ସେ କେତେ ଲୋକ୍କଙ୍କୁ କି 
ପ୍ରକାର ବିପଦରୁ, ଅସହାୟତାରୁ ଉଦ୍ଧାର କରିଛନ୍ତି ତାହା ତାଙ୍କ ଅବର୍ଭମାନରେ 
ଯେତେ ଲେଖୁଲେ ବି ପୂର୍ଣ୍ଣ ହେବ ନାହିଁ । ନିଜ ଗାଁ ସହିତ ପଡୋଶୀ ତଥା ଦୂର 
ଦୂରାନ୍ତରର ବହୁ ଲୋକ ପ୍ରାୟ ସମୟରେ ତାଙ୍କ ପାଖରେ ରୁଣ୍ଡ ହୋଇଥଆନ୍ତି । 
ଘଟଣାଟି ଏହିପରି; ସଂଧ୍ୟା ହୋଇ ଆସିଲାଣି । କେତେଲୋକ କେତେ ସମସ୍ୟାର 
ସମାଧାନ ସଂଧୀାନ ପାଇ ଫେରିଗଲେଣି କିନ୍ତୁ ସେହି ଗାଁର ଜଣେ ହରିଜନ ଲୋକ 
ତଥାପି ଅପେକ୍ଷା କରିଥାଏ ଏକାନ୍ତରେ ତା ଦୁଃଖ କହିବା ପାଇଁ । ରଥେ 
ସେତିକିବେଳକୁ ଗୋଟିଏ ଚାଉଳଧୁଆ (ନାଳିଆ)ରେ ରାତିରୋଷେଇ ପାଇଁ ଚାଉଳ 
ଆଣି ପୋଖରୀରେ ଧୋଉଥାନ୍ତି | ସେ ଲୋକଟିକୁ ପଚାରିଲେ ଆରେ ତୋର କ'ଣ 
କହିବାକୁ ଅଛି କହ ? ସେ କହିଲା- ନନା ! ରାତି ରୋଷେଇ ପାଇଁ କିଛି ନାହିଁ । 
ସଂଗେସଂଗେ ପାହାଚ ଉପରକୁ ଉଠି ଆସି କହିଲେ ଦେଖା ତୋର ଗାମୁଛା କାନି | 
ସବୁତକ ଚାଉଳ ତା କାନିରେ ଢାଳିଦେଇ କହିଲେ ଏବେ ତୁ ଯା | ମୁଁ ଆଉ 
କୋଉଠି ଦେଖୈ ¦ (ଏ କଥା ପ୍ରତ୍ଯକ୍ଷଦର୍ଶୀଠାରୁ ପ୍ରାପ୍ତ ନିଜ ପରିବାର ପାଇଁ 
ଚାଉଳକୁ ଅନ୍ଯକୁ ଦେଇଦେବା ଏବଂ ପରେ ଅନ୍ୟ କେଉଁଠି କାହାଠାରୁ ରାତି 
ରୋଷେଇ ପାଇଁ ସଂଗ୍ରହ କରିବାର ଭରସା ରଖୁବା କେତେଜଣଙ୍କଠାରେ 
ଦେଖାଯାଏ ! 


ପ୍ରାକୃତିକ ବିପର୍ଯ୍ୟୟ ବନ୍ୟା ଆମ ଅଚଂଳର ଚିର ସହଚର । ବନ୍ୟାରେ 
ସଠିଆ ଧାନ ବିଲରୁ ଧୋଇଯାଏ । ଗ୍ଣହପାଳିତ ପଶୁଙ୍କ ପଇଁ ଘାସ ମିଳିବା କଷ୍ଟକର 
ହୁଏ | ଏହିପରି ବାହୃଣୀର ବଡ଼ ବନ୍ଯା ୧୯୬୦ ମସିହାରେ ଶୁଳିଆ ସିନ୍ଦୁରେଇ 
ଘାଇ ଭାଂଗିଗଲା । ଲୋକଙ୍କ ଅବସ୍ଥା ଶୋଚନୀୟ | ପରମାନନ୍ଦ ବାବୁ ଆସି 
ସିଂହାପୁର ଯାତ୍ରା ତୋଟାରେ ପହଂଚିଲେ ! ଭଗବାନ ରଥ ଓ ଗୌରାଙ୍ଗ ନାୟକଙ୍କ 
ସହ ଆଲୋଚନା ହେଲା | ପରମାନନ୍ଦ ବାବୁ କହିଲେ- ବନ୍ଯାରେ ତ ସଠିଆ 
ଧାନ ଗଲା ଏବେ ବିରି, କୋଳଥ ଗଣ୍ଡାଏ ଚାଷୀ ବୁଣିବେ, ପୁଣି ଯଦି ପାଣି ଆସିବ 
ତେବେ ତାହାବି ଯିବ । ଏବେ ସିଂହାପୁର, ଓଡ଼ିଶୋ, ମାନପୁର, ଜଗନ୍ନାଥପୁର 
ଲୋକଙ୍କୁ ଖବର ଦିଅ, ସମସ୍ତେ ଯାଇ ଘାଇ ବନ୍ଧେଇ ଦେବା । ସେଇଆ ହେଲା 
ସେ ସବୁ ଗାଁକୁ ଖବର ଗଲା । ଲୋକେ କୋଡ଼ି, ଫାଉଡ଼ା ଝୁଡ଼ି ଧରି ଘାଇ 
ବନ୍ଧେଇବାକୁ ଗଲେ । ପରମାନନ୍ଦ ବାବୁ ଆଗ ଗୋଟିଏ ବୋଝ ମାଟି ମୁଣ୍ଡରେ 

ଉଠେଇ ବନ୍ଧରେ ପକାଇଲେ । ଚାହୁଁ ଚାହୁଁ ଚାରିପାଞ୍ଚ ଘଣ୍ଟା ଭିତରେ ବନ୍ଧ 
ହୋଇଗଲା । ପରେ ବନ୍ୟା ହେଲା କିନ୍ତୁ ସେହି ବନ୍ଧ ଥିବାରୁ ରବି ଫସଲ ରକ୍ଷା 
ହୋଇଗଲା | ପରମାନନ୍ଦ ବାବୁଙ୍କ ନିର୍ଦ୍ଦେଶ ଏବଂ ଭଗବାନ, ଗୌରାଙ୍ଗ ବାବୁ 
ଆଦି ସ୍ଥାନୀୟ ନେତୃତ୍ଵରେ ସେ ବିପତର୍ତିର ମୁକାବିଲା ହୋଇ ପାରିଥଲା । 


ମଧୁପୁର ହାଇସ୍କୁଲ୍‌ ହେବାର ପ୍ରାଥମିକ ସ୍ତରରେ ନିକଟବର୍ଭୀ ତୋଟା ଝାଉଁ 
ବଗିଚାରୁ ଝାଉଁ କାଠ, ଘର ତିଆରି ପାଇଁ ରଥ ମହୋଦୟଙ୍କ ନେତୃତ୍ଵରେ କଟା 
ହେଲା । କେତେକ ଏହାର ବିରୋଧ କରି ତହସିଲ୍‌ଦାରଙ୍କୁ ଖବର ଦେଲେ । 
ଅବ୍ଦୂଲ୍‌ ଗନିଆଁ ସରଜମିନ୍‌ ତଦନ୍ତ କରିବାକୁ ଆସିଲେ । ରଥ ମହୋଦଯୟଙ୍କୁ ପ୍ରଥମ 
ଦୋଷୀ ବିବେଚନା କରାଯାଇଥୁଲା | ସେ ଏପରି ଯୁକ୍ତି ଉପସ୍ଥାପନ କଲେ ଯେ 
ତହସିଲଦାର ବାଧ୍ୟ ହୋଇ କାଠ ନିଲାମ କରି ରସିଦ୍‌ କାଟିଲେ ଏବଂ ରଥଙ୍କୁ 
ପ୍ରଶଂସା ମଧ୍ଯ କଲେ | 


ତାଙ୍କର ବ୍ୟକ୍ତିଗତ ଓ ଆନୁଷ୍ଠାନିକ ସାହାଯ୍ୟ ଓ ସାଂଗଠନିକ ଶକ୍ତିର ବହୁ 
ଦୃଷ୍ଟାନ୍ତ ରହିଛି । 

ସମ୍ମାନ ଓ ସମ୍ର୍ବନାଓ ଶ୍ରୀବିଜୁ ପଟ୍ଟନୀୟକ ମୁଖ୍ଯମନ୍ତ୍ରୀ ଓ ଶ୍ରୀରେତ୍ସୀ 
ଗଭର୍ଣ୍ଣର ଥବା ସମୟରେ ସେ ସ୍ବାଧୀନତା ସଂଗ୍ରାମୀ ସମ୍ବର୍ବନା ପାଇଥିଲେ । ତା” 
ଛଡ଼ା ସେ ଚଶ୍ଡୀଖୋଲ, ବାରବାଟୀ, ଓଡ଼ିଶୋ ଓ ଦକ୍ଷିଣଶାସନଠାରେ ସମ୍ବର୍ଵନା, 
ଯଦୁମଣି ମଙ୍ଗରାଜ ସୃତି କମିଟି ସମ୍ଭର୍ବନା, ବ୍ୟାସନଗର କଲେଜ ସମ୍ବର୍ବନା, 
ସିଂହାପୁର ଯାତ୍ରା କମିଟି ସମ୍ଭର୍ଵନା, ଗୁରୁକୁଳ ଶିକ୍ଷାକେନ୍ଦ୍ର ସମ୍ର୍ନା, ଯାଜପୁର 
ଟାଉନ୍‌ ହଲ୍‌ ସମ୍ର୍ବନା, ମାଣତୀର ସମ୍ବର୍ବନା ଇତ୍ୟାଦି ଓ ଅନ୍ୟ କେତେକ ସମ୍ମାନ 
ମଧ୍ଧ ପ୍ରାପ୍ତ ହୋଇଛନ୍ତି । 


ସାଂପ୍ରତିକ ସାମାଜିକ, ରାଜନୈତିକ ସ୍ତରରେ ମୂଲ୍ୟବୋଧର ଅବକ୍ଷୟ 
ଘଟୁଥିବା ସମୟରେ ତୀବ୍ର ଅସନ୍ତୋଷ ମଧ୍ୟରେ ନୀରବରେ ବସି ଇଶ୍ଵରଙ୍କ ପ୍ରାର୍ଥନା 
କରିବାରେ ନିମଗ୍ନ ରହୁଥିଲେ ସେ । ସେ ସବୁ ପଛ କଥା ଶୁଣିବାକୁ କିଏ ବା 
ଅଛି ବୋଲି ପ୍ରଶ୍ନ କରିଛନ୍ତି । 
ତା ୧୪.୧ ୨.୨୦୧୭ ଗୁରୁବାରରେ ତାଙ୍କ ସ୍ଵର୍ଗପ୍ରାପ୍ତି ହୋଇଅଛି । 
| 

କବି ମାଧବଚନ୍ଦୁ ମିଶ୍ର ଶର୍ମାଙ୍କ କାବ୍ୟକୃତି 


ଡ. ରାଜକିଶୋର ପାଢ଼ୀ 


ଯାଜପୁର ଜିଲ୍ଲା, ଧର୍ମଶାଳା ଥାନା କଇଁଚି ଶାସନରେ କବି ମାଧବଚନ୍ଦ୍ର ମିଶ୍ର 
ଜନ୍ମଲାଭ କରିଥିଲେ ୧୦.୩. ୧୯ ୧୦ ତାରିଖରେ । ଚକ୍ରଧରପୁରର ଚକରା 
ଭଗବତୀଙ୍କ ପୂଜକ ଥିଲେ ପିତା ଭାବଗ୍ରାହୀ | ବିବାହର ସତରବର୍ଷଯାଏ ନିଃସନ୍ତାନ 
ରହିବାରୁ ଦେବୀଙ୍କ ପାଖରେ ସତରଦିନ ଅଧ୍ୁଆ ପଡ଼ି ପୁତ୍ରଲାଭ କରିବେ ବୋଲି 
ସ୍ଵପ୍ନାଦିଷ୍ଟ ହେଲେ | ମଧୁରତୁରେ ଜନ୍ମ ହେତୁ ନାଆଁ ରହିଲା ମାଧବ | ସ୍ଵପ୍ନବାଣୀ ଥିଲା 
ବାରବର୍ଷ ଯାଏ ଏ ପିଲା ପାଠ ପଢ଼ିବ ନାହିଁ । ତା'ପରେ ଦେବୀଙ୍କ ପାଖକୁ ଆସିଲେ 
ତାଙ୍କର କରୁଣାରୁ ପରିବର୍ଭନ ହେବ । 

କବିତ୍ଵ ପଛରେ ଦେବଦେବୀଙ୍କ ଅନୁକଂପା କରୁଣା ଥିବାକଥା କବିମାନେ 
ଉଲ୍ଲେଖ କରିଯାଇଛନ୍ତି । ଦୈବପ୍ରେରଣା ସିଵିପାଇଁ, କବିତ୍‌ ପାଇଁ ଯେ ପ୍ରୟୋଜନ, 
ଏପରି ପାରଂପରିକ ରୀତି ତଥା ବିଶ୍ଵାସ ଆମ ଭିତରେ କାଳକାଳ ବଂଚି ରହିଛି । 

ପ୍ରାପ୍ତ ତଥ୍ଯ ଅନୁସାରେ ବାରବର୍ଷଯାଏ ମାଧବଚନ୍ଦ୍ର ସଂସ୍କୃତ ଟୋଲ୍‌ରେ 
ପଢ଼ାପଢ଼ି କରନ୍ତି । ତା'ପରେ ନିଜ ପିତାଙ୍କ କର୍ମଭୂମି ସିଂହଭୂମ ଯାତ୍ରା | କୁହାଯାଏ 
ଯେ, ସ୍ବପ୍ନରେ ତାଙ୍କୁ ଦେବୀ ତ୍ରିଶକ୍ତ ମନ୍ତ୍ର ପ୍ରଦାନ କରନ୍ତି । ସେ ତ୍ରିଶତ୍ତି ହେଲା 
ପାଣ୍ଡିତ୍ୟ, ତନ୍ତ୍ରବିଦ୍ୟା ଓ ଜୀବନ୍ୟାସ ମନ୍ତ୍ର | ମାଧବଚନ୍ଦ୍ରଙ୍କର ପ୍ରଥମ ଦୁଇଟି ମନ୍ତ୍ର 
ମନେ ରହିଲାବେଳେେ ଜୀବନ୍ୟାସ ମନ୍ତ୍ର ମନେ ରହିଲା ନାହିଁ | ପରବର୍ଭୀକାଳରେ 
ତାଙ୍କ ରଚନାରେ ଆମେ ପଣ୍ଚିତ୍ୟର ନିଦର୍ଶନ ପାଇବା | ମାତ୍ର ତନ୍ତ୍ର ସଂପର୍କୀୟ କିଛି 
ବିବରଣୀ ନାହିଁ । ଦୈବୀଶର୍ତି ବଳରେ ରୀତିଯୁଗର ଶ୍ରେଷ୍ଠ କାବ୍ୟକାର ଉପେନ୍ଦ୍ରଙ୍କର 
କବିତ୍ବ ପ୍ରାପ୍ତି ଘଟିଥିଲା ବୋଲି ସେ ନିଜେ କହି ଯାଇଛନ୍ତି । ମାଧବଚନ୍ଦ୍ରଙ୍କ 
ସଂପର୍କରେ ଠିକ୍‌ ସେଇକଥା କହିଲାବେଳେ ଭାବିବାକୁ ହୁଏ, କବି ଜଣେ ତା” 
ଅନ୍ତର୍ନିହିତ ପ୍ରେରଣା ନା ତା” ସାଧନା ଉପରେ ନିର୍ଭର କରି କାବ୍ଯ କବିତା 
ସୃଷ୍ଟିକରେ । ହେଇପାରେ, ସେପରି କହିବା ଗୋଟିଏ ପ୍ରକାର ସାହିତ୍ୟିକ ସୌଜନ୍ୟ 
ବା ଦୈବୀ ସମର୍ଥନ ସ୍ଵୀକୃତି ଯୋଗୁ ପାଠକ ମହଲରେ ରଚନା ଆଦୃତି ବଢ଼ିବାର 
ଆଶା | ସେ ଯା” ହେଉ, ଶୁଦ୍ଧ କବିଶକ୍ତିର ଅଧ୍ଵକାରୀ ଭାବରେ ଆମେ ମାଧବଚନ୍ଦୁ 
ମିଶ୍ର ମହୋଦୟଙ୍କୁ ତାଙ୍କ ସୃଷ୍ଟି ଭିତରେ ଅନୁଭବ କରିପାରିବା । 


ପାଖାପାଖି କୋଡ଼ିଏଟି ପୁସ୍ତକର ସେ ରଚୟିତା ଓ ସେଗୁଡ଼ିକ ପ୍ରାୟ କାବ୍ୟ । 
ସବୁ କାବ୍ଯ ପ୍ରାଚୀନଧାରାରେ ବିରଚିତ । କବିଙ୍କ ରୁଚିବୋଧ ଓ ସାରସ୍ଵତ 
ବିନୋଦନର ଭିତିଭୂମି ମଧ୍ଯଯୁଗୀୟ ରୀତିକାବ୍ଯ । ଏଣେ ତାଙ୍କ ସମୟ ବିଂଶ 
ଶତାବ୍ଦୀର ପ୍ରଥମ ଦଶକରୁ ଶେଷ ଦଶକର ( ୨୦.୧୧.୧୯୮୮) ଆରମ୍ଭ ଯାଏ 
ପ୍ରସାରିତ | ଆଧୁନିକ ସାହିତ୍ୟର ପ୍ରବାହ ଓଡ଼ିଆ ସାହିତ୍ୟକୁ ସେତେବେଳକୁ ରସାଣିଚ 
କରି ସାରିଲାଣି । ରାଧାନା2, ମଧୁସୂଦଦନ, ନନ୍ଦକିଶୋର, ଗଂଗାଧର, ଳକ୍ଣୀକାନ୍ତ, 
ଜାତୀୟବାଦୀ କବିଗଣ, ସବୁଜ କବିଗଣ ଓଡ଼ିଆ କାବ୍ୟ କବିତା ଧାରାକୁ ନାନା 
ବୈଚିତ୍ର୍ୟରେ ବିଭୂଷିତ କଲେଣି |! କବି ଏଇ ଆଧୁନିକ ଧାରାକୁ ଗ୍ରହଣ କରିବାକୁ 
ପରାଙ୍‌ମୁଖ; ବରଂ ପ୍ରାଚୀନ ପରଂପରା ପ୍ରତି ଅନୁରକ୍ତ | ତାଙ୍କ କାବ୍ୟ କବିତାରେ 
ସେଇ ରୀତିର ଶCବ୍ଦକସରତ, ପ୍ରଚୁର ଆଳଙ୍କାରିକତା ଓ ଅସ୍ଵାଭାବିକତାକୁ ପୂର୍ଣ୍ତରୂପେ 
ଗ୍ରହଣ ସେ କରିପାରୁନାହାନ୍ତି । ଅଥଚ ଗୁଳାରେ ଅଛନ୍ତି । ଜାଣତରେ ବା ଅଜାଣତରେ 
ତାଙ୍କର କାବ୍ୟକବିତା ଗୋଟାଏ ସରଳ ସ୍ଵାଭାବିକ ସ୍ଵଚ୍ଥ ପରିପ୍ରକାଶମୁହାଁ ହୋଇଛି । 
ଫଳରେ ଗ୍ରହଣଶୀଳତା ସହଜ ହେଇ ପାରିଛି । ଆଉ ଯେଉଁଠି ପାଣ୍ଡିତ୍ୟ କବିତ୍ୃଵକୁ 
ଛନ୍ଦିବାକୁ ଚେଷ୍ଟା କରିଛି ସେଠି ପାଠକୀୟତା କ୍ଷୁଣ୍ଡ ହେଇଛି । ସବିଶେଷ ଅନୁଧ୍ୟାନରେ 
ତାଙ୍କୁ ବୂଝିହବ ଓ ତାଙ୍କର ବିଶେଷତ୍ଵକୁ ଚିହ୍ନିହେବ । 

ସାଧନାବଳରେ ଲେଖିଛନ୍ତି ବୋଲି କୂହାଯାଉପଛେ ମାତ୍ର ତେରବର୍ଷରେ 
“ ସତୀଶକ୍ତି' କ୍ଷୁଦ୍ର କାବ୍ୟଟି ସେ ଲେଖନ୍ତି । ଏହା ପ୍ରେରଣା ପ୍ରସୂତ ନୁହେଁ ସାଧନା 
ସମ୍ଭୂତ ଆମେ ବିଚାର କରିପାରିବା । ଚଉଦବର୍ଷ ବେଳକୁ “ସ” ଅନୁପ୍ରାସରେ 
ଲେଖନ୍ତି “ସତୀ ଚନ୍ଦ୍ରିକା? । ମନେହୁଏ, ଅନ୍ତର୍ନିହିତ ସୃଜନଶକ୍ତି ଓ ସ୍ଵସାଧନା ଯା 
ଦୈବୀ ପ୍ରେରିତ ବୋଲି କୁହାଯାଏ ତାଙ୍କୁ କାବ୍ଯକାର ଭାବରେ ପ୍ରତିଷ୍ଠା ଦେଇଛି । 


ଦେବୀ ଭଗବତୀଙ୍କର ଦର୍ଶନ ଓ କରୁଣା ପ୍ରାପ୍ତିପରେ ତାଙ୍କ ଲିଖିତ କବିତାଟି 
ଏହିପରି : 

କୋଟି ସୂର୍ଯ୍ୟତେଜ ନିନ୍ଦିତ ମହୋଜ୍ବଳ ରୂପିଣୀ 

ଘୋର ଜଡ଼ତମ ନାଶିନୀ ଶୁକ୍ଲାମ୍ମର ଧାରିଣୀ । 

କହ ଗୋ ଜନନୀ କାହିଁକି ମତେ ଦେଇ ଦର୍ଶନ 

ଘନ ବଲ୍ଲୀ ବେଗେ ହୋଇଲୁ ଚାହୁଁଚାହୁଁ ଗୋପନ bexexx 

ପୁନଶ୍ଚ କେଉଁ ବର ତୋତେ ମାଗିବି ମୋର ନାହିଁ ସେ ଜ୍ଞାନ । 

ଯାହା ଇଚ୍ଛା ତୋର ଜନନୀ ତାହା କରିବୁ ଦାନ । 

(ଭକ୍ତି କଳଲତା : କୃଷ୍ଣସୁଦାମା ଚରିତ ଭିତ୍ତିକ) 

କାବ୍ୟକବିତାକୁ ସହଜବୋଧ୍ୟ କରିବାର ଧାରାଟି ରାଧାନାଥ, ଗଂଗାଧରଙ୍କ 
ବେଳକୁ ଗ୍ରହଣୀୟ ହେଲାଣି । ମାଧବଚନ୍ଦୁ ମିଶ୍ରଙ୍କ ଉପର କବିତାଟି ସେଇ ଧାରାକୁ 
ମାନି ନେଇଛି | ଅଥଚ ଘନବଲ୍ଲୀ ପରି ଶବ୍ଦଟିଏ ତାଙ୍କୁ ଏଣେ ଗୁଡ଼େଇ ଧରିଚି । 
ନିଜେ ଆଧୁନିକତାକୁ ଆଦର୍ଶ ଦୃଷ୍ଟିରୁ ଗ୍ରହଣ କରିପାରିନାହାନ୍ତି । ଆଧୁନିକ ସାହିତ୍ୟର 
ସମାଲୋନନା କରିବାକୁ ଯାଇ ଲେଖନ୍ତି : 

କହଗୋ ଉତ୍କଳ କବିତା ସୁନ୍ଦରୀ 

କାହିଁକି ଆସିଚୁ ଏ ରୂପକୁ ଧରି 

କାହିଁ ତୋର ପୂର୍ବ ସୁଲଳିତ ପଦ 

ସାହିତ୍ୟ ରସିକ ହୃଦୟ ସଂପଦ 

ଯଥାସ୍ଥାନେ ତୋର ପଦ ପଡୁନାହିଁ 

ମନୋରମ ଗତି ରହିବବା କାହିଁ ! 


ଏଠି ଅମିତ୍ରାକ୍ଷରର କବିତା ଯା ତାଙ୍କ ସମୟକୁ ଆମ ସାହିତ୍ୟରେ ବେଶ୍‌ 
ଦୃଢ଼ ହବାକୁ ବସିଲାଣି ତାକୁ ଉପଲକ୍ଷ୍ଯ କରାଯାଇଛି । ଯଥାସ୍ଥାନେ ପଦ ପଡ଼ିବା 
ରୀତିଟି ବ୍ୟାହତ ହବା ଦେଖି ସେ ଦୁଃଖୁତ, ପୁନଶ୍ଚ କହନ୍ତି : 

ବାରବଧୂପରି ଦେଖାଇ ଯୌବନ 
କରିପାରିବୂକି ମାନସ ହରଣ | 


ଆଧୁନିକ କବିତାରେ, ସାହିତ୍ୟରେ ନଗ୍ନତା ବା ଅଶ୍ଲୀଳତାକଜୁ ଏହା ଆକ୍ଷେପ 
କରୁଛି । ଅଥଚ ଭଂଜ ଓ କାଳିଦାସଙ୍କ ସାହିତ୍ୟ ରୀତିରେ ଅଶ୍ଲୀଳତା (ତଥାକଥିତକୁ 
ଆମେ ସହଜରେ ମାନି ନେଇ ପାରନ୍ତି । 


“ପ୍ରେମ ସୁଧାନିଧ'ର ସପ୍ତମ ଛାନ୍ଦରେ ଆମେ ଦେଖନ୍ତି : 


ପୂର୍ବେ ସେବିଥିଲେ ଶଙ୍କରେ 

ସେ ଫଳୁ ଧରି ଶ୍ରୀଫଳ ଉରଜ କରେ । 
ଆଉ କାଳିଦାସଙ୍କର : 

ଜ୍ଞାତାସ୍ଵୀଦଃ ବିବୃତଜଘନାଂ 

କୋ ବିହାତୁମ୍‌ ସମର୍ଥଃ ? 


ସାହିତ୍ୟ ଶ୍ଲୀଳ ଅଶ୍ଲୀଳକୁ ନେଇ ଏ ଦୃନ୍ଦ୍ର ଅସମାହିତ । ମାଟି ଓ ମଣିଷର 
ଜବୀନଗଂଧକୁ ଆଉ ଅପାଂକ୍ତେୟ କହିବାର ଦିନ ନାହିଁ । 


ସତୀଶକ୍ତି : 

କବିଙ୍କର ପ୍ରଥମ କାବ୍ୟ “ ସତୀଶକ୍ତି'ର କିଂଚିତ୍‌ ଆଲୋଚନା କଲାବେଳେ 
ଦେଖାଯାଏ ଏହା ପ୍ରାଚୀନ ରୀତିରେ ପାଂଚଟି ସର୍ଗରେ ବିଭକ୍ତ । ସେ ଗୁଡ଼ିକ 
ରଷିକୁଲ୍ୟା, ରାମକେରୀ, ନଟବାଣୀ, ବଂଗଳାଶ୍ରୀ ଓ କଳହଂସ କେଦାର ରାଗରେ 
ଲିଖିତ । କାବ୍ୟର ବିଷୟ ଥିଲା ପାର୍ବତୀ ପ୍ରଶ୍ନ କରନ୍ତି ଶିବଙ୍କୁ ସବୁଠୁ ବଡ଼ ଜିଏ । 
ଶିବ ବ୍ରହ୍ମାଙ୍କୁ ଓ ବ୍ରହ୍ମା ବିଷ୍ଣୁଙ୍କୁ ପଚାରନ୍ତି । ବୈକୁଣ୍ଠରେ ତିନି ଦେବତା ଓ ତିନି 
ଦେବୀ ଅତିଥି ହୁଅନ୍ତି ! ସେଇ ଅବସରରେ ସକାଳ ବର୍ଣ୍ଣନା କରାଯାଏ । ଦ୍ଵିତୀୟ 
ସର୍ଗରେ ସଂଧ୍ୟା ବର୍ଣ୍ଣନା ଓ ଦେବସଭାରେ ପୂର୍ବ ପ୍ରଶ୍ନର ଆଲୋଚନା | ତୃତୀୟ 
ସର୍ଗରେ ପ୍ରଶ୍ନର ଉତ୍ତର ଭାବେ ବ୍ରହ୍ମା, ବିଷ୍ଠଟ ଶିବ, ଇନ୍ଦ୍ର ସମୁଦ୍ର ବିଦ୍ୟା, ଧନଙ୍କ 
କଥା ଉଠେ | ନାରଦ କିନ୍ତୁ ସତୀ ଅନସୁୟାଙ୍କ ସତୀତ୍ଵର ଶକ୍ତି ସବୁଠୁ ବଡ଼ କହନ୍ତି । 
ଲକ୍ଷ୍ମ, ପାର୍ବତୀ, ସାବିତ୍ରୀଙ୍କର ମନ ଦୁଃଖ ହୁଏ । ୪ର୍ଥ ସର୍ଗରେ ତିନି ଦେବତା ମୁନି 
ବେଶରେ ନୈମିଷାରଣ୍ୟର ଆଶ୍ରମ ଅଭିମୁଖେ ଯାତ୍ରା କରନ୍ତି । ଆଶ୍ରମର ବର୍ଣ୍ଣନାରେ 
ଚରକ ସୁଶ୍ପତ, ପାଣିନି, କଣାଦ, ବ୍ୟାସ, ଅନସୂୟାଙ୍କ ଅନ୍ତର୍ଭୁକ୍ତ । 


ଶୋଭା, ତପ, ପ୍ରଭା ପବିତ୍ରତା ମିଶି ହୋଇଛିକି ମୂର୍ଭିମତୀ । 
ଭାବିଲେ ଏ ବାମା ରତ୍ନ ଧରି ଧରା ବୋଲାଉଛି ବସୁମତୀ ॥୧ 

ଅନସୂୟାଙ୍କ ଅତିଥି ଚର୍ଚ୍ଚା | ତିନି ରଷିଙ୍କର ଅଦ୍ଭୁତ ଇଛା, କୋଳରେ ପଶି 
ସ୍ତନ୍ୟପାନ କରିବା ପ୍ରକାଶ । ସତୀ ସବୁ ବୁଝି ନିଜ ସତୀତ୍ବ ଶକ୍ତିରେ ତାଙ୍କୁ ସ୍ତନନ୍ଧୟ 
ଶିଶୁ କରିଦିଅନ୍ତି ଓ ତାଙ୍କ ଇଚ୍ଛା ପୂରଣ ହୁଏ । 

ଶେଷ ସର୍ଗରେ ତିନିଦେବୀ ତେଣେ ବୈକୁଣ୍ଠରେ ଅପେକ୍ଷା କରି ବ୍ୟସ୍ତ ଥିବା 
ଜଣାପଡ଼େ ! ନାରଦଙ୍କଠାରୁ ଖବର ସଂଗ୍ରହ କରାଯାଏ | ସେମାନେ ଆଶ୍ରମ 
ଆସନ୍ତି । ଖବରପାଇଁ ଇନ୍ଦ୍ର ଓ ଅନ୍ଯ ଦେବତାଙ୍କ ଆଗମନ ହୁଏ, ଦେବୀମାନେ 
ସ୍ତବ କଲାପରେ ସତୀ ସନ୍ତୁଷ୍ଟ ହୋଇ ମନ୍ତ୍ରପାଣି ଛିଂଚି ପୂର୍ବରୂପ କରି ଦିଅନ୍ତି । 
ସ୍ବର୍ଗରୁ ଏତିକିବେଳେ ପୁଷ୍ପବୃଷ୍ଠି ହୁଏ । ଭଣିତାରେ କବିଙ୍କ ନାମ ଘୋଷଣା 
କରାଯାଏ । ସତୀଶକ୍ତିର ବିଜୟ ଏହାର ମୁଖ୍ୟ କଥାବସ୍ତୁ । କବିଙ୍କ ଉଦ୍‌ଘୋଷଣା 
ହେଲା : 


ରବି ଚଣ୍ଡକର, ବାତ ସଦାଗତି ଅଗ୍ନିର ଦାହିକା ଶକ୍ତି । 
କାଳବଳେ ଅବା ଟଳି ଯାଇପାରେ ଟଳିନାହି ପତିଭକ୍ତ ୪/୨୭ 


ପ୍ରାଚୀନ ରୀତିକାବ୍ୟର ଧାରା ଏଥିରେ ସୁରକ୍ଷିତ । ଗୋଟିଏ ମୂଲ୍ୟବୋଧର 
ସିଦ୍ଧାନ୍ତ କବି ରଖିବା ସପକ୍ଷରେ ଅଛନ୍ତି | ପ୍ରାଚୀନ ଧାରା ଅଭେଦ୍ଯ ଅଳଙ୍କାର କି 
ଶବ୍ଦ କସରତ୍‌ ଅପେକ୍ଷାକୃତ କମ୍‌ ପରିଲକ୍ଷିତ ହୁଏ |! ରାଧାନାଥ ଓ ଗଂଗାଧରଙ୍କ 
କାବ୍ୟରୀତିର ସରଳତା, ସାମାନ୍ୟ ଆଳଙ୍କାରିକତାର ଆଧୁନିକତାକୁ କବି ଆପଣେଇ 
ନିଅନ୍ତି । ସ୍ଵାଭାବିକ କବିତ୍ଵବର ପରିଚୟ ମିଳେ । 

ଏଇ କ୍ଷୁଦ୍ର କାବ୍ୟଟି ୨୦୦୦ ମସିହାରେ ଟ୧.୫୦ରେ ଉପଲବ୍ଧ | 
ଜଣେ ଧର୍ମ ପରାୟଣ ମହିଳା ବସନ୍ତ କୁମାରୀ ମହାପାତ୍ର ମୁଦ୍ରଣ ବ୍ୟୟ ବହନ 
କରନ୍ତି । ଲେଖକ କୃତଜ୍ଞତା ସ୍ଵୀକାର କରନ୍ତି | ଶିକ୍ଷା ବିଭାଗଦ୍ଵାରା ଲାଇବ୍ରେରୀ 
ପୁସ୍ତକରୂପେ ଏହା ଗ୍ଧହୀତ ହୋଇଛି । 


କବିତା ସୁନ୍ଦରୀ : 


କବିଙ୍କ ପ୍ରକାଶିତ ପୁସ୍ତକାପୁସ୍ତିକା ଗୁଡ଼ିକର ପୃଷ୍ଠା ଓଲଟାଇଲେ ଜଣାଯାଏ 
ପ୍ରାୟ ସବୁ ପୁସ୍ତକର ବ୍ଯୟଭାର କେହି ବଦାନ୍ୟ ବ୍ଯକ୍ତି ବହନ କରିଥିବାରୁ ତା 
ପ୍ରକାଶିତ ବା ପୁନଃପ୍ରକାଗିତ ହୋଇଛି । ଏହା ତାଙ୍କର ଦାରିଦ୍ର୍ୟ ସଂପର୍କରେ ସୂଚନା 
ଦିଏ । ତା”ଛଡ଼ା ଓଡ଼ିଆ ସାହିତ୍ୟର ଏପରି ଏକ ସମୟ ଥିଲା ଯେତେବେଳେ 
ପୁସ୍ତକ ପ୍ରକାଶପାଇଁ ପୃଷ୍ଠପୋଷକତା ଅଳ ବହୁତ ମିଳୁଥିଲା । କେତେକ ରାଜା 
ଜମିଦାରଙ୍କ ସାହାଚର୍ଯ୍ୟକୁ କବିମାନେ କୃତଜ୍ଞତାର ସହ ପୁସ୍ତକରେ ସ୍ଵୀକାର 

କରିଯାଇଛନ୍ତି । ଶ୍ରୀମିଶ୍ର ସେଇମାନଙ୍କ ପରଂପରା ତାଙ୍କ ପୁସ୍ତକ ପ୍ରକାଶନ ପାଇଁ 
ଗ୍ରହଣ କରିଛନ୍ତି । 

କବିଙ୍କର ସାହିତ୍ୟ ସଂପର୍କୀୟ ପତ୍ରିକ୍ରିୟା ତାଙ୍କ କବିତା ସୁନ୍ଦରୀ ପୁସ୍ତକରେ 
ବର୍ଣ୍ଣିତ ହୋଇଥିବା ଦେଖିବାକୁ ମିଳେ । ଉପକ୍ରମଣିକାରେ କବି ଆଧୁନିକ ଓ 
ପ୍ରାଚୀନ ସାହିତ୍ୟ ସଂପର୍କୀୟ ତାଙ୍କ ବ୍ୟକ୍ତିଗତ ବିଚାରକୁ ଏଠି କବିତା ଆକାରରେ 
ବିଶଦ ବର୍ଣ୍ଣନା କରନ୍ତି । ତାଙ୍କ ମତରେ “ ଆଧୁନିକ ଓ ପ୍ରାଚୀନ ସାହିତ୍ୟ କ୍ଷେତ୍ର 
ମଧ୍ଯରେ ଏକ ବିରାଟ ଅଛେଦ୍ୟ ଯବନିକା ସ୍ଥିତି” ଉପଲବ୍ଧ | ରେଳଯାତ୍ରାକାଳରେ 
ଜଣେ ଆଧୁନିକ ଶିକ୍ଷିତ ଭଦ୍ରବ୍ଯକ୍ରିଙ୍କ ସହ କବିଙ୍କର ସେଇ ପ୍ରକାର ବାକ୍ଯୁଦ୍ଧରୁ 
ଲେଖକ କବିତା ସୁନ୍ଦରୀ ରଚନା ଲାଗି ଆଗ୍ରହ ପ୍ରକାଶ କରିଛନ୍ତି | ୧୯୫ ୨ରେ 
ରଚିତ ଏଇ ପୁସ୍ତକ ରଚନା ମୂଳରେ ଆଧୁନିକ ଶିକ୍ଷିତ ଜଣଙ୍କର ମନ୍ତବ୍ୟ କିପରି 
କ୍ରିୟାଶୀଳ ହେଲା ଦେଖନ୍ତୁ “ଆପଣଙ୍କ କାବ୍ଯ ଓ ପ୍ରାଚୀନ ଧରଣର କବିତା 
ସର୍ବସାଧାରଣଙ୍କ ବୋଧଗମ୍ୟ ନୁହେଁ ।” କବିଙ୍କର ବି ଅନୁରୂପ ଅଭିଯୋଗ ଅଛି, 
ଆଧୁନିକ କବିତା କ”ଣ ବୋଧଗମ୍ଯ ? କବିତା ସୁନ୍ଦରୀରେ ସେ ଲେଖନ୍ତି : 


ଭାଷା ରତ୍ନାକର କରିଣ ମନ୍ଛନ 
ଆଣିଥିଲେ ଯେଉଁ ସଂସ୍ୃତ ରତନ 

କିଏ କହିଦେଇ ତାହାକୁ ଦୂଷଣ 
କରାଉଛି ବେଙ୍ଗୀ-ପିତଳ ଭୂଷଣ |××× 


ଏଠି ବୋଧଗମ୍ୟ ନହେବାର କିଛି ନାହିଁ । କାବ୍ୟ କବିତା ସଂସ୍କୃତ-ରତନ 
ବୋଲି ସେ କହନ୍ତି । ସଂସ୍କୃତ ଆଳଙ୍କାରିକ କାବ୍ଯ ପ୍ରଭାବରୁ ସେ ପୂର୍ଣ୍ଣମୁକ୍ତ 
ନୁହନ୍ତି । ସେଇପରି ନଗ୍ନତା ସଂପର୍କୀୟ ବର୍ଣନାରେ କବି କହନ୍ତି : 

ବିଲୋକିବାପାଇଁ ତୋର ମୁଖରତ୍ନ 

ବହୁତ ରସିକ କରୁଥିଲେ ଯତ୍ନ 

ସେ ବସନ କହ ନେଲା କେ ଛଡ଼ାଇ 

କଇବର୍ଭ ଜାଲ ତୋ ଅଙ୍ଗେ ବେଢ଼ାଇ ॥ 

ଠିକ୍‌ ସେଇପରି ପ୍ରାଚୀନ କବିତାର ସାଂଗୀତିକତା ସମର୍ଥନରେ ସେ ଲେଖନ୍ତି - 


ବିଷଧର ସର୍ପ ଶ୍ଵାପଦ ତୋ ଗାନ 
ଶୁଣି ଡେରୁଥିଲେ ମୁଗ୍ଧ ହେଇ କାନ । 


ବରପୁତୁ ଜା ୧୮୩ 

ଭାଷା ବିନ୍ଯାସ, ଶବଦ ପ୍ରୟୋଗ ଓ ଗାନ ଯୋଗ୍ୟତା ଦୃଷ୍ପିରୁ ସେ ରାଧାନାଥଙ୍କ 
ଫଂକ୍ତିରେ ଅଛନ୍ତି, ଅଥଚ ବିଚାରରେ ରୀତି ଯୁଗୀୟ ମନେହୁଅନ୍ତି । 


ଆଳଙ୍କାରିକତା ସପକ୍ଷରେ ତାଙ୍କର କାବ୍ୟିକ ଯୁକ୍ତିଟି ଏହିପରି : 


ପଦେ ପଦେ ତତେ ବ୍ୟାକରଣ ନ୍ଯାୟ 
ଜଗିଥିଲେ କାଳେ କରିବୁ ଅନ୍ଯାୟ 
ତାକୁ ଛାଡ଼ି ସ୍ବେଛ୍ଥାଚାରିଣୀ ହୋଇଲୁ 
ଭଲମନ୍ଦ କିଛି ମନେ ନାଭାବିଲୁ । 


ଯୁକ୍ତି କରନ୍ତି କବି : ବ୍ଯାକରଣ, ନ୍ୟାୟ କବିତାର ଆଶ୍ରୟଭୂମି ତାକୁ 
ବରଜିବା ଅନ୍ୟାୟ | କବିତାର ବ୍ୟାକରଣ ଓ ନ୍ୟାୟ ଯେ ଶାସ୍ତ୍ରର ସେ ସୂତୁଠାରୁ 
ଆହୁରି ସୃକ୍ଷ୍ମ ଗୋଟିଏ ଉପଲବ୍ଧି ସେପରି ବିଚାର ଏଠି ବେଶ୍‌ ଦୂରସ୍ଥ । କବି 
ଆଧୁନିକ ସାହିତ୍ୟର ଗୋଟିଏ ହାନିମାନ ସ୍ଥିତି ଦେଖି ମର୍ଷାହତ | ତାଙ୍କ ମତରେ - 

ଭାଷା ରାଜ୍ୟ ସାର୍ବଭୌମଟି ସଂସ୍କୃତ 

ତା ସଂଗ ଛାଡ଼ି ତୁ ହେଲୁ ଅସଂସ୍କୃତ । 

ଭାଷାର ଗୁଣଗାନ ସେ କରନ୍ତି । ମାତ୍ର ସେ ଭାଷା ସଂସ୍କୃତ ଅନୁରୂପ ବା 
ଅନୁଗାମୀ ହବା ପ୍ରୟୋଜନ । ଆଉ କବିତା ତାଙ୍କ ବିଚାରରେ, 


ନ୍ୟାୟ ତୋ ଜନକ କଳ୍ଛନା ଜନନୀ 
ଭ୍ରାତା ବ୍ଯାକରଣ, ହେ ଚନ୍ଦ୍ରବଦନୀ । 


ତା' ଛଡ଼ା କାବ୍ୟ କବିତାରେ ଉତ୍କଳୀୟତା ପରିବର୍ରେ ବୈଦେଶିକ ପ୍ରଭାବ 
ସଂପର୍କରେ କବି କ୍ଷୁନ୍ନ ଓ ତେଣୁ କହି ପକାନ୍ତି : 

ଉତ୍କଳୀୟ ଶୋଭା ତୋର ଗଲା କାହିଁ ? 

କଳନା ମୁଁ କିଛି କରିପାରୁ ନାହିଁ । 

ବୁଝିଲି କୌଣସି ବିଦେଶୀ ସୁନ୍ଦରୀ 

ରୂପେ, ମଜିଗଲୁ ତାକୁ ଅନୁସରି । 

କବି ବେଶ୍‌ ସଚେତନ ଆଧୁନିକ ଓଡ଼ିଆ ସାହିତ୍ଯ ଜଗତରେ ପାଶ୍ଚାତ୍ଯ 
ପ୍ରଭାବ କିପରି ଅନୁଭୂତ ହେଲାଣି । ଏଥିରେ ସେ ଦୁଃଖିତ । ଉଦାର ଭାବରେ 
ତାକୁ ଦେଖିବାକୁ ଚାହିଁ ନାହାନ୍ତି । ନିଜର ସ୍ଥିର ଅବିଚଳିତ କାବ୍ୟ ନିଷ୍ପରି ଉପରେ 
ସେ ଲେଖିଛନ୍ତି । 


ବରପୁତ୍ର ଜା ୧୮୪ 

ଅଥଚ ପୁଣି ମାନୁଛନ୍ତି : 


କହିପାରୁ ଯେଉଁ ଯୁଗେ ଯେଉଁ ରୁଚି 
ପୁରବ କଥୀକୁ କିଏ ପଚାରୁଛି । 
ପରିବର୍ଭନ ହିଁ ସଂସାରରେ ସାର 

ସେ ଆଶା ଜଗତେ ନାହିଁ ବା କାହାର ? 


ଶେଷ ନିଷ୍ପର୍ତି ଦିଅନ୍ତି : 


ପ୍ରାଚୀନ ନବୀନ ସମ୍ମିଶ୍ରଣ କରି 
ସାରାଂଶ ଗ୍ରହଣ କର ମୋ ସୁନ୍ଦରୀ | 


କବିତା ଲେଖୁଥିବା ସ୍ଵଷ୍ଟାଙ୍କୁ ସିଏ ମଧ୍ଯ ଉପଦେଶ ଦିଅନ୍ତି ଆଉ ସେଇ 
ଉପଦେଶ ଭିତରେ କବିତା ସଂପର୍କରେ କିଛି ଯଥାର୍ଥ କଥା ଉପସ୍ଥାପନା କରନ୍ତି : 


କବିତା ସୁନ୍ଦରୀ ହେଲାବେଳେ ବେଶ 
ମନେ ରଖିଥିବ ମୋର ଉପଦେଶ 
ବହୁଳ ବର୍ଜନ କରିବୁ ସର୍ବଥା ××× 
ଅଳପ କଥାରେ ବେଶୀ ଥିବ ଅର୍ଥ 
ବହୁତ କହିବା ତୋ ପକ୍ଷରେ ବ୍ୟର୍ଥ । 


ପ୍ରାଚୀନ ଧାରାରେ କାବ୍ୟ କବିତା ଲେଖୁଥିବା ମିଶ୍ର ମହୋଦୟ ପ୍ରାଚୀନତାକୁ 
ଛାଡ଼ି ଛାଡ଼ି ଆସିଛନ୍ତି ଓ ପୂରା ଛାଡ଼ି ନାହାନ୍ତି ଏବଂ ଆଧୁନିକତାକୁ ଗ୍ରହଣ କରି ପୂରା 
ଗ୍ରହଣ କରୁ ନାହାନ୍ତି । ଗୋଟିଏ ମିଶାମିଶା ଭିତରେ ସେ ଗତିଶୀଳ ଓ ଗ୍ରହଣୀୟ 


ହେଇପାରିଛନ୍ତି । 


ଅବଶ୍ୟ କବିତା ସୁନ୍ଦରୀରେ ଆଧୁନିକ କବିତାର ଉତ୍ତର ଅଛି । ସେଇ 
ଉତ୍ତରରୁ ଗୋଟିଏ ଦୃଷ୍ଟାନ୍ତ ଏଇପରି - 


ବା 


ସାବୁନ ଫେଣ ପରି ମୋର ହାସ 


ସନ୍ଧିଆ ବେଳର କାଳିଆ ବାଦଲ 
ଆସୁଥିଲା ଦିନେ ବଜାର ମାଦଲ ।××× ଏବଂ 
ଥିଲା ପୂର୍ବେ ସ୍କୁଳ-ଦ୍ରବ୍ଯୟର ଆଦର 
ସକ୍ଷ୍ଗ୍ରାହୀ ଆକି ବିଚକ୍ଷଣ ନର । 


ବରପୁତ୍ର ଜ୍ଞ ୧୮୫ 


Digitized by PPRACHIN, SOA 


ପୁସ୍ତକଟିରେ ଏଇପରି ବାକ୍ଯୁଦ୍ଧ ଦୁଇପ୍ରକାର କବିତା ଗୁଣାଗୁଣ, ଭାଷାଚର୍ଚଚା, 
ସାଧୁଭାଷା ସଂପର୍କରେ ଅଭିମତ, ବ୍ୟାକରଣ ଶାସ୍ତ୍ର ଇତ୍ୟାଦିର ଗୁରୁତ୍ୃ, ଗୌରବଗାନ, 
ସାହିତ୍ୟର ଗୁରୁତ୍ଵ ଅନ୍ଯ ବିଦ୍ୟା ସହ ତୁଳନା ଇତ୍ଯାଦି ଲକ୍ଷ୍ଯ କରାଯାଏ । 
ନାରିକେଳପରି ପ୍ରାଚୀନ ସତ୍‌ କବିତାକୁ ନିନ୍ଦା କରିବା କାଉ ପରି ବ୍ୟବହାର ବୋଲି 
କବିଙ୍କର ଆକ୍ଷେପୋଲ୍ତି ସହ ଦୁର୍ଗା ବନ୍ଦନାରେ କାବ୍ୟ ସମାପ୍ତି ହୋଇଛି । 


ଦ୍ରୌପଦୀ ସ୍ଵୟଂବର : 


୧୯୮୪ରେ ପ୍ରକାଶିତ ମାତ୍ର ଦେଢ଼ଟଙ୍କା ମୂଲ୍ୟର ୧୬ ପୃଷ୍ଠାରେ ସୀମିତ 
କାବ୍ୟଟିଏ ‘ଦ୍ରୌପଦୀ ସ୍ଵୟଂବର” |! ରସକୁଲ୍ୟା, ବଂଗଳାଶ୍ରୀ ଓ ରାଗ ମଂଗଳରେ 
ରଚିତ ମାତ୍ର ତିନିସର୍ଗ ବିଶିଷ୍ଟ ଏ ବହିଟି ସ୍ଵୟଂବର ସଭା, ସର୍ଭ, ଦୌପଦୀଙ୍କ ରୂପ 
ବର୍ଣ୍ଣନା, ଲାଖବିନ୍ଧା ରାଜାମାନଙ୍କର ପରାଜୟ, କୃଷ୍ଣଙ୍କ ସୂଚନା କ୍ରମେ ବ୍ରାହ୍ମଣବେଶୀ 
ଅର୍ଜୁନଙ୍କ ଯୋଗଦାନ ଓ ବିଜୟ, ପରେ ଗୋଳଯୁଦ୍ଧ, ବ୍ରାହ୍ମଣଙ୍କୁ ଅର୍ଥ ଦେଇ କନ୍ୟା 
ନେଇ ଆସିବା, ଦୁର୍ଯ୍ୟୋଧନଙ୍କର ଆଦେଶ, ଭୀମର କ୍ରୋଧ, ଧନ ବଦଳରେ 
ଦୁର୍ଯ୍ୟୋଧନ ତା ପତ୍ନୀକୁ ନେଇ ମନ୍ତବ୍ୟ, ପ୍ରତ୍ୟକ୍ଷ ଯୁଦ୍ଧ, ପାଣ୍ଡବମାନେ ବିଜୟ ଲାଭ 
କରିବା ପରେ ତାଙ୍କ ପରିଚୟ ମିଳିଯିବାରେ ସଂକ୍ଷିପ୍ତ କାବ୍ୟଟି ସମାପ୍ତ ହୋଇଛି । 
ପ୍ରଚଳିତ ଶୈଳୀ ଆଚରିତ ପରମ୍ପରା ଅନୁଗାମୀ ଏଇ କ୍ଷୁଦ୍ର ରଚନାଟି ପାଲାକାର 
ମାନଙ୍କପାଇଁ ବେଶ୍‌ ଆଦୃତ ହବା ଦେଖାଯାଏ । 


ବୈଲୋଚନବଧ : 


ପାରଂପରିକ ରୀତିରେ ବଂଗଳାଶ୍ରୀ ରାଗରେ ମାତ୍ର ଟ୧.୦୦ ମୂଲ୍ୟରେ 
୧୯୫୯ ମସିହାରେ ବୈଲୋଚନ ବଧ ପୌରାଣିକ କଥାବସ୍ତୁ ଆଧାରିତ କାବ୍ଯଟି 
ପ୍ରକାଶିତ | ପାଲାକାରଙ୍କ ପ୍ରୟୋଜନ ପାଇଁ କାବ୍ଯଟି ବେଶ୍‌ ଉପଯୁକ୍ତ । ବହିଟି 
ତୃତୀୟ ସଂସ୍କରଣ ପର୍ଯ୍ୟନ୍ତ ଲୋକପ୍ରିୟତା ଦୃଷ୍ଟିରୁ ଯାଇଥିବା ବୁଝିହୁଏ । 


ରାକ୍ଷସ ବୈଲୋଚନ ବର ପ୍ରାପ୍ତିପରେ ଦେବତାମାନେ ତ୍ରାହି ତ୍ରାହି ଡାକନ୍ତି ! 
ବ୍ରହ୍ମାଙ୍କୁ ସୁତିକରି ଉପାୟ ଖୋଜିଛନ୍ତି | ବିଷ୍ଣୁଙ୍କ ସହାୟତା ନିଆଯାଏ ! ବିଷ୍ଣୁ ନାରୀ 
ରୂପରେ ତାକୁ ପ୍ରଲୋଭିତ କରି ତାର ମୂତ୍ୟୁ ରହସ୍ୟ ବୁଝି ନିଅନ୍ତି । ତା ସହ ରହି, 
ତାର ପ୍ରେମ ଆବେଦନକୁ ଗ୍ରହଣ କରନ୍ତି, ମାତ୍ର ଷଡ଼ମାସ ପାଇଁ ପତିସଂଗ ଲାଭ 
ବାରଣ ଥିବା ସର୍ଭ ରଖନ୍ତି | ସୁଯୋଗ ଦେଖି ନିଜ ଜାନୁରେ ବସେଇ ନିଦ୍ରାଭିଭୂତ 
କରିବା ଅବସରରେ ଦୈତ୍ୟଯର ଆୟୁଷ ବାଳ ତାମ୍ରଜଟାଟି ଉତ୍ପାଟନ କଲାରୁ ତା'ର 
ମୂତ୍ୟୁ ହୁଏ । ଦେବତାମାନେ ପୁଷ୍ଠବୃଷ୍ଠି କରନ୍ତି କବି କହନ୍ତି : 

ଦଇବ ବଳ ହିଁ ବଳ ଜଗତର କରେ ଅସାଧ୍ୟ ସାଧନ 
ମାଧବ କହଇ ପ୍ରମାଣ ଏହାର ବୀରବର ବୈଲୋଚନ ।୧ ୪୭ 


କବି ପ୍ରଥମେ ଦୈତ୍ୟ ବୈଲୋଚନ ସହ ରାଜ ଉଦ୍ୟାନରେ ନାରୀ ବେଶୀ 
ବିଷ୍ଣୁଙ୍କର ସାକ୍ଷାତ କରାନ୍ତି । 

ଫୁଲେ ଫୁଲେ ମିଳି ଅଳି ଭଳିଭଳି କରନ୍ତି ଗୁଂଜନ ଗାନ 

ଅବଶ ଜନକୁ ବଶୀଭୂତ କରେ ବିହଙ୍ଗ କାକଳି ତାନ ।୨୪୮ 


ନାରୀ ରୂପ ବର୍ଣ୍ଣନାରେ ରୀତିଯୁଗୀୟ ଧାରା ଅନୁସାରେ କବିଙ୍କ ଲେଖନୀରୁ 
ଅନୁପ୍ରାସ ଅଳଙ୍କାର ବେଶ୍‌ ଉପଭୋଗ୍ୟ । 


ଝଟକ ହାଟକ ବରନା, କଟକ ଛଟକ ଭଂଗୀ ଚାହାଣି ! 
ମୋ ମନ ମୀନକୁ ବଡ଼ଶୀ ସମାନ ଅନାୟାସେ ନେଲା ଟାଣି । 


ନାଟକୀୟ ସଂଳାପରେ କାବ୍ୟର ହୋଇଛି ଅଗ୍ରଗତି । 


ବୈଲୋଚନ : ତବ ସନମତ ହେଲେରେ ନବୀନା ରତନ କେତେ ମାତର 
ପ୍ରାଣ ଦେବାପାଇଁ ପ୍ରକୃତ ରସିକ ହୋଇପାରେ ଆଗଭର । 

ମାଳତୀ : ପ୍ରାଣଦାନ ଯୋଗ୍ୟ ନୁହେଁ ଯୁବତୀକୁ ପ୍ରଣୟ ସୌଭାଗ୍ୟ ବିନା 
କାମିନୀକୁ କାମ ନୟନା କହନ୍ତି ଯେଣୁ ସେ କାମ ପ୍ରବୀଣା । 


ରୁପ ଓ ପ୍ରକୃତି ବର୍ଣ୍ଣନା, ନାଟକୀୟତା, ଅଳଂକାର, ସାଂଗୀତିକତା, ପୌରାଣିକ 
କଥାବସ୍ତୁ ନୀତିବାଣୀ ଓ ଅପେକ୍ଷାକୃତ ଶବ୍ଦଖେଳ ଶୂନ୍ୟତା ସହିତ ଏଇ କାବ୍ୟଟି 
ବିଦଗ୍ଧ ଓ ସାଧାରଣ ପାଠକଙ୍କପାଇଁ ସହଜରେ ଉପଭୋଗ୍ୟ । ପ୍ରାଚୀନ ରୀତି 
ଶିଥିଳ ହବା ସହିତ ଆଧୁନିକ କାବ୍ୟ ଶୈଳୀର ଅନୁପ୍ରବେଶର ସୂଚନା ତାଙ୍କ 
ରଚନାରେ ପ୍ରତିଫଳିତ । 


ଭକ୍ତି କନଲତା : 


୧୯୭୭ରେ ମାତ୍ର ଟ ୨.୦୦ ମୂଲ୍ୟରେ ତୃତୀୟ ସଂସ୍କରଣରେ ଏଇ 
କାବ୍ୟଟି ଉପଲବ୍ଧ | ସେଇ ରୁଜୁ, ଦୀର୍ଘକାୟ ଗୌରବର୍ଣ୍ଣ କବିଙ୍କର ଏଥିରେ 
କଳାଧଳା ଆବକ୍ଷ ପ୍ରତିକୃତିଟିଏ ଦେଖିବାକୁ ମିଳେ । ଏଇ ଆଶୁକବି ସିଂହଭୂମ 
ରାଜାଙ୍କୁ ଆଶୀର୍ବାଦ କରିବାକୁ୍‌ଯାଇ ଗାୟକମାନଙ୍କ କଣ୍ଠରୁ ଶୁଣିଥିବା ସେଇ ଲୋକପ୍ରିୟ 
ଆଶୀର୍ବଚନର କବି ଯେ ମିଶ୍ର ମହୋଦୟ ଜଣାପଡ଼େ : 

ଭୁଜାଚୂଡ଼ା ସୁଭାତଷ୍ଚ ଲଙ୍କାମାରିଚମର୍ଦଦନ 

ବିଂଶାର୍ କଦଳୀ ନିତ୍ଯଂ କୁର୍ବନତ ତବ ମଙ୍ଗଳ ॥ 

ଏଇ କାବ୍ୟଟି ସଂପର୍କରେ ପ୍ରଫେସର ଆର୍ଭବଲ୍ଲଭ ମହାନ୍ତି ଯଥାର୍ଥ ଅଭିମତ 
ଦବାକୁ ଯାଇ କହନ୍ତି : 


ସୁଖର କଥା ଏ କାବ୍ୟରେ କଳ୍ପନାର ବିଳାସ ସହିତ ଞଚିତ୍ୟ ଓ ମାଧୁର୍ଯ୍ୟର 
ସନ୍ନିବେଶ ଅଛି । ଭାଷାରେ ପ୍ରାଚୀନ ଓ ନବୀନ ଶୈଳୀର ସମାବେଶ ହେବାହେତୁ 
ଏହା ଉଭୟପନ୍ଛୀଙ୍କ ଚିତ୍ତାକର୍ଷକ ହେବ ବୋଲି ବିଶ୍ଵାସ । 


ଠିକ୍‌ ସେଇପରି ପ୍ରଫେସର କରୁଣାକର କରଙ୍କ ମନ୍ତବ୍ଯ ହେଲା : କବି 
ନୂତନ କଳ୍ପନା ସୃଷ୍ଟିକରି କାବ୍ୟକୁ ମନୋହର କରିଛନ୍ତି । ଅଳଙ୍କାରର ସନ୍ଧିବେଶ 
ଓ ଅନୂପ୍ରାସର ପ୍ରୟୋଗ କାବ୍ୟାଙ୍ଗନାର ଶେଭାବୃଵ୍ଧି କରିଅଛି । କବି ଗଙ୍ଗାଧରଙ୍କ 
ପରି ପ୍ରାଚୀନ ଓ ନବୀନ ପଦ୍ଧତିର ଅପୂର୍ବ ମିଳନ କରିପାରିଛନ୍ତି, କବିଙ୍କର ଭାଷା 
ଓ ଭାବ ଉଭୟ ଏଥିରେ ପ୍ରକର୍ଷ ଲାଭ କରିଛି । ଓଡ଼ିଆ ସାହିତ୍ୟ ପରଂପରା ଏଥିରେ 
ସୁସ୍ପଷ୍ଟ । 


ବିଭିନ୍ନ ରାଗରେ ଲିଖିତ ଏଇ କାବ୍ୟର ପ୍ରଥମ ସର୍ଗରେ ଦରିଦ୍ର ସୁଦାମା ଓ 
ତା ପତ୍ନୀ ସୁମତିଙ୍କ ସୁଖୀ ଦାମ୍ଚତ୍ୟର ବର୍ଣ୍ଣନା, ପରେ କାବ୍ୟ କଥାବସ୍ତୁର ଉପକ୍ରମ 
ଘଟିଚି ୨ୟ ସର୍ଗରେ ସୁମତିଙ୍କ ଆଡ଼ୁ : 

କହି ଆସୁଥିଲେ ପତିକି ଯାଇ ତାଙ୍କ କତିକି 

ଜଣାଅ ଦୁଃଖକୁ ମାତର କି ଆସିଲା ମତିକି ॥୬॥ 

ଲଜା ଅନୁରୋଧ ତୁଣ୍ଡରୁ ନସ୍ତୁରିଲା ବଚନ 

ମଣ୍ଡି ହେଲା ଗଣ୍ଡ ମଣ୍ଡଳ ବୂଜିହେଲା ଲୋଚନ ॥୭॥ 

କିଂତୁ ସୁଦାମା ରାଣ ପକେଇବାରୁ ଉଦ୍ଦେଶ୍ଯ କହନ୍ତି : 

ରାଜ ସେବକଙ୍କ ଚରିତ୍ର ସୁଦାମାଙ୍କ ଭାଷାରେ : 

ବିନା ଲାଂଚେ ରାଜ ସେବକ କେବେ ବଶ ନୁହନ୍ତି 

ଧନହୀନ ଜନ ଦୂରରୁ ଦେଖି ତଡ଼ି ଦିଅନ୍ତି । 

ଭାଷା ଓ ଭାବରେ ଆଧୁନିକତା ଏଠି ଲକ୍ଷଣୀୟ | ପରବର୍ଭୀ ଦୁଇ ସର୍ଗରେ 


ଭଜାତଣ୍ଡୁଳ ସହ ସୁଦାମାର ଯାତ୍ରା ଓ ସଖା ଶ୍ରୀକୃଷ୍ଣଙ୍କର ବାଟରେ ପରୀକ୍ଷା ପରେ 
ସୁଦାମାଙ୍କର ନବର ପ୍ରବେଶ | 

ପାରଂପରିକ ରୀତିରେ ନଗର ବର୍ଣ୍ଣନା ଓ ଶ୍ରେଷ୍ଠତ୍ଵ ପ୍ରତିପାଦନ | ରୀତିଯୁଗୀୟ 
ନାୟିକାମାନଙ୍କ କ୍ଷେତ୍ରରେ ବି ସେଇପରି ଶ୍ରେଷ୍ଠତ୍ଵ ପ୍ରତିପାଦନପାଇଁ କେତେ ତୁଳନାତ୍ସକ 
ବର୍ଣ୍ଣନା କରାଯାଇଥାଏ | ଦ୍ଵାରଦେଶରେ ପ୍ରହରୀଙ୍କ ଦୁର୍ବ୍ଯବହାର ପରେ ଶ୍ରୀକୃଷ୍ଣ 
ଆସି ସଙ୍ଖୋଳିବାରେ ବଂଧୁ ପରୀକ୍ଷା ସରିଛି । ଅଷ୍ଟପାଟବଂଶୀଙ୍କ ସହ ବଂଧୁ 
ସଳ୍କାର ! ସୁଦାମାଙ୍କୁ ଅପଦସ୍ତ ହେଲାପରି ଏଣେ ଲାଗୁଥାଏ । 


କୃଷ୍ଣ ବିନମ୍ର ଭାବେ କହିଛନ୍ତି : 


ବଣୀ ହୋଇ ସଖା ଚାଲି ଆସିଲକି ଆଜି ଏ ଦୀନ ନିବାସେ । ସୁଦାମା 
ସଂଭ୍ରମରେ ସଖାଙ୍କୁ ଆପଣ” କହିବାରୁ କୃଷ୍ଣ କହନ୍ତି : 

ପୂର୍ବ ସ୍ବେହ ଭୁଲିଗଲ 

ଆଇରେ କହ୍ନେଇ ଡାକ ଭୁଲିଯାଇ ଆପଣ ବୋଲି ଭଣିଲ ୧୩ 


ଏହାପରେ ଗୁରୁ ଆଶ୍ରମ ସ୍ଵୃତି ରୋମନ୍ଛନ କରିବା, କ୍ରୀଡ଼ା କୌତୁକ ମନେ 
ପକେଇବାର ଭାବ ବିଭୋର ବେଳାରେ କୃଷ୍ଣ କହନ୍ତି : 


ଦିଅ ଦିଅ ସଖା ! କି ଦେଇ ଅଛନ୍ତି ମୋହର ସୁମତି ସଖୀ 
କପଟ କରିଣ ନ ଦେଇ କି ପାଇଁ ଗୋପନେ ତା ଅଛ ରଖି ॥୨ ୧॥ 


ଏହାପରେ କାଖରୁ ତଶ୍ୁଳ ନେଇ ଆନନ୍ଦରେ ଖାଇବା | ପରେ ରାଜକୀୟ 
ମଣୋହି । ସଂଧ୍ଯା, ରାତି ବର୍ଣ୍ଣନା, ବିଶ୍ରାମ । ଏଇ ଅବସରରେ ଲକ୍ଷ୍ମୀ ତେଣେ 
ଯାଇ ସୁମତିଙ୍କ କୁଟୀରରେ ଅତିଥି ହୁଅନ୍ତି ଓ ପରସ୍ପର ଭିତରେ ହାର୍ଦିକ କଥାବାର୍ରା 
ଉପଭୋଗ୍ୟ ହୋଇଛି । 


ଲକ୍ଷ୍ମୀ - କେଣେ ଯାଇଛନ୍ତି ତୁମ କାନ୍ତ କାହାନ୍ତି 
ସୁମତି - ଆଠଦିନ ହେଲା ଆର୍ଟ ଗୃହେ ନାହାନ୍ତି 
ଲକ୍ଷ୍ମୀ - ବିଦେଶେ ଯାଆନ୍ତି କି ଗୋ କାନ୍ତ ତୁମ୍ଭର 
ସୁମତି - ଅନାହାରେ ଯାଇଛନ୍ତି ମିତ୍ର ନବର 


ବେଶ୍‌ ନାଟକୀୟ ରୀତିରେ ସୁଦାମା ଓ କୃଷ୍ଣଙ୍କ ସଂପର୍କରେ ଲକ୍ଷ୍ମୀ ସୁମତିଙ୍କ 
ଅଭିମତ ନେଇ ଯାଇଛନ୍ତି | ସୁମତି ଅତିଥି ଦେବତାଙ୍କ ଯଥୋଚିତ ସଜ୍କାର ନକରିପାରି 
ଦୁଃଖ କଲାବେଳକୁ ଗୋପାଳ ବେଶୀ ଶ୍ରୀକୃଷ୍ଣ ସୁଦାମା ପଠେଇଛନ୍ତି କହି ଖାଦ୍ଯ 
ଭାର ସହ ପହଂଚି ରାତିରେ ଅତିଥି ହୁଅନ୍ତି । ସେଇ ସୌଭାଗ୍ୟରୁ ସକାଳକୁ ସବୁ 
ବଦଳିଯାଇଛି | ସୁମତି ସକାଳୁ ସବୁ ବୁଝିଲା ବେଳକୁ ଲକ୍ଷ୍ମୀ ନାରାୟଣ ଅନ୍ତର୍ଵାନ । 


ବରପୁତ୍ର ଜ ୧୮୯ 

ସୁମତି ଦୁଃଖ ପ୍ରକାଶ କରୁଛି : 


ଛାର ସଂପଦେ ବଳାଇଲି ମୁଁ ମନ 
ଦେଖାଦେଇ ନ ଦେଲେ ରମାରମଣ ॥ ୨୩୮୭॥ 


ଅଷ୍ଟମ ସର୍ଗରେ ସୁଦାମା ଫେରିବାକୁ ପ୍ରସ୍ତାବ ଦିଅନ୍ତି । ହସ ପରିହାସ 
ଭିତରେ ଉପହାର ଦିଅନ୍ତି ଶ୍ରୀକୃଷ୍ଣ । ପୁଣି ଆସିବାକୁ ଅନୁରୋଧ କରନ୍ତି ଓ ଦୀର୍ଘପଥ 
ବଳେଇ ଦବାକୁ ଆସନ୍ତି । ଫେରିଲାବେଳେ ଆଖିରୁ ଅଦୃଶ୍ୟ ହେଲାଯାଏ ପଛକୁ 
ଫେରି ଚାହିଁବାରେ ତାଙ୍କ ବଂଧୁତାରେ ଆତ୍ସୀୟତା କେତେ ଗଭୀର ଜଣାପଡ଼େ । 
ବାଟରେ ସ୍ଵର୍ଗ ରୂପସୀଙ୍କ ପ୍ରଲୋଭନକୁ ଅତିକ୍ରମ କରି ସୁଦାମା ଯାଆନ୍ତି । ବାଟରେ 
କୃଷ୍ଣ ଦେଇଥିବା କଳ୍ଛହାର ଜଣେ ପୀଡ଼ିତାକୁ ଦେଇ ଦିଅନ୍ତି ! ପରେ ନିଜ ଗୃହରେ 
ପ୍ରବେଶ ଓ ପରିବର୍ଭନ ଦେଖି ସବୁ ବୁଝିଗଲେ । ଏବଂ ଧନସଂପର୍ିକୁ ଉଦାର 
ଭାବରେ ଗ୍ରହଣ କରିଛନ୍ତି | ଯେପରି : 


ବିଶ୍ଵପତିଙ୍କର ଏହି ଧନାଗାର 
ସଂପାଦନ ମାତ୍ର ଆତମ୍ଭପରେ ଭାର । 
ବିଭୁଦତଉ୍ତ ଧନେ ସର୍ବେ ଅଧ୍ବକାରୀ 
ଅନିତ୍ୟ ସଂପଦ ନୁହଇ କାହାରି । 


ଧନ ସଂପତ୍ତି ସଂପର୍କରେ କବିଙ୍କ ବିଚାର ତାଙ୍କ ସାମ୍ୟବାଦୀ ଚେତନାକୁ 
ସ୍ପଷ୍ଟ କରେ | 


ସତୀ ଚନ୍ଦ୍ରିକା : 


ସତୀ ଚନ୍ଦ୍ରିକା କବିଙ୍କର ଅନ୍ଯ ଗୋଟିଏ ଜଣାଶୁଣା କାବ୍ୟ । ଏଥରେ ଅଛି 
ବିବିଧ ରାଗର ୧ ୬ଟି ସର୍ଗ । କଥାବସ୍ତୁ ବାଲ୍ମୀକି ରାମାୟଣରୁ ଓ ଉତ୍ତର ରାମଚରିତରୁ 
ଗୃହୀତ । ପୂର୍ବସୁରୀ ପଥ ଅନୁସରଣ କରିଛନ୍ତି ବୋଲି ସ୍ଵୀକାର କରିଛନ୍ତି । କବିଙ୍କର 
ଉଚ୍ଚଶିକ୍ଷା ନଥିଲା । ମାତ୍ର ଥିଲା ପାଣ୍ଡିତ୍ୟ, ସୃକ୍ଷ୍ମାନୁଭୂତି, କଳ୍ପନା ସାମର୍ଥ୍ଯ ଓ 
କବିତ୍ଵ । ସୀତାଙ୍କ ସତୀତ୍ଵର ନିଷ୍ଠଳଙ୍କ ଚନ୍ଦ୍ରମୀ ଏଇ କାବ୍ୟରେ ବିଛୁରିତ | ଅନୁସରଣ 
ସତ୍ତ୍ଵେ କବିଙ୍କ ମୌଳିକତା ସ୍ଵୀକୃତ । 

କାବ୍ୟରେ ରାମଙ୍କ ଜନ୍ମ ବାଲ୍ୟକାଳ, ଶିବଧନୁ ଭଗ୍ନ ସୀତା ବିବାହ, ପିତ୍ 
ସତ୍ୟ ପାଳନ, ବନବାସ, ବନବାସ କାଳର କର୍ମ, ରାବଣ ନିଧନ, ଅଯୋଧା 
ପ୍ରତ୍ୟାବର୍ଭନ, ଅଭିଷେକରୁ ସୀତାଙ୍କର ବିସର୍ଜନ ଓ ପାତାଳ ପ୍ରବେଶ ଯାଏ କଥାବସ୍ତୁ 
ଆଧାରିତ କାବ୍ୟରୂପ ଦେଖିହୁଏ । 


ବରପୁତ୍ର ଞ ୧୯୦ 

ଲକ୍ଷ୍ୟ କରିହୁଏ ବିଷୟର ସାନୁକୂଳ ଛନ୍ଦ ଓ ଭାଷା | ପ୍ରଫେସର ନାରାୟଣ 
ମୋହନ ଦେ ଙ୍କ ମତରେ ଏଇ କାବ୍ୟରେ ଭକ୍ତି, ପ୍ରୀତି ଓ ଗୀତିର ତ୍ରିବେଣୀ ସଂଗମ 
ହୋଇଛି ଓ ଏହାର ଭାଷା ପ୍ରସାଦ ଗୁଣଯୁକ୍ତ | ପ୍ରଫେସର ଜଗନ୍ନାଥ ରଥଙ୍କ ମତରେ 
ଏହାର ବିଶେଷତ୍ବ ଗୁଡ଼ିକ ହେଲା ଭାଷା, ଭାବ ଓ ଅଳଙ୍କାର ପ୍ରୟୋଗରେ, ରସ 
ସୃଷ୍ଟିରେ କବି ପ୍ରାଚୀନ ଓ ନବୀନର ସମନ୍ଟୟ କରିଛନ୍ତି । ସଂଅନୁପ୍ରାସରେ ଲିଖିତ 
ଜାବ୍ୟକାର ପାଣ୍ଡିତ୍ୟ ଓ କଳ୍ପନା ବିଳାସ ପ୍ରତିପାଦିତ ହୋଇଛି । ଆଉ ଗୋଟିଏ 
ବିଶେଷତ୍ଵ ହେଲା ଶତ୍ୁଗ୍ଙ୍କ ସହ ଲବକୁଶଙ୍କ ଯୁଦ୍ଧକୁ କବି ପରିହାର କରିଛନ୍ତି । 


ଏଇ କାବ୍ୟରେ ମୁଖ୍ୟ ରସ ହେଲା କରୁଣ । ଅନ୍ୟ ରସସବୁ ତା'ର 
ପରିପୋଷକ ମାତ୍ର | ରାମସୀତାଙ୍କ ମିଳିତ ସୌନ୍ଦର୍ଯ୍ୟ କବିଙ୍କ ଲେଖନୀରେ ଏହିପରି 
ପରିସ୍ତୁଟ : 
ଶ୍ୟାମ ତମାଳ ଦଳରେ 
ସୁଖେ ହଳଦୀବସନ୍ତ ଖେଳେ କି ଭୋଳରେ ! 


ରାମଙ୍କ ଆଦେଶରେ ସୀତାଙ୍କ ବିସର୍ଜନ ପରେ ଲକ୍ଷ୍ମଣଙ୍କର ସେଇ କରୁଣାର୍ଦ୍ଧ 
ମୁହୁର୍ରଟିର ବର୍ଣ୍ଣନା କବି କରିଛନ୍ତି : 
ସ୍ବବିଲା ଲକ୍ଷ୍ମଣ ନୟନୁ ନୀର 
ସୀତା ବିସର୍ଜନେ ହୋଇ ଅସ୍ମିର 
ଶତ ବଳ୍ଜାଘାତ ହେଲା କି ଶିରେ 
ସଉମିତ୍ରି ବୀର କହେ ଅଧୀରେ । 


ଲକ୍ଷ୍ମଣ ଏକା ନୁହନ୍ତି ରାମ ଓ ସୀତା ଉଭୟେ ମଧ୍ଯ ଗଭୀର ଦୁଃଖାନୁଭୂତି 
ଭିତରେ ଥିବା ବର୍ଣ୍ଣନା ସବୁ କାବ୍ୟକୁ କରୁଣ ରସସିକ୍ତ କରିଛି । ଏଇ କାବ୍ୟରେ 
ଜଡ଼ ପ୍ରକୃତି ଓ ଜୀବ ପ୍ରକୃତିର ସରସ ମଧୁର ଶହ୍ଦଚିତ୍ର ଉପଭୋଗ୍ୟ ହୋଇ ପାରିଛି | 
ସିନ୍ଦୁର ସଂପୁଟ ସ୍ଵରୂପ କି ସେ ପଶ୍ଚିମାକାଶ । 
ଶଶୀ ଦରପଣ ସୁଷମା ଧରି ପୂର୍ବେ ପ୍ରକାଶ ॥ 


ତପୋବନ ଓ ସରୋବରର ଅନୁରୂପ ବର୍ଣ୍ଣନା ମଧ୍ଯ ଦେଖିବାକୁ ମିଳେ । 


ତ୍ରୟୋଦଶ ସର୍ଗରେ ଲବକୁଶଙ୍କର ଶିକ୍ଷା ଗ୍ରହଣ କାଳରେ କବି ଦୀର୍ଘ 
ନୀତିଶିକ୍ଷା ମୂଳକ ସୁକ୍ତମାଳାର ଆଶୟ ନେଇଛନ୍ତି । କେହିକେହି ଏହାକୁ କାବ୍ୟରସ 
ଭଂଗର ହେତୁ ବୋଲି ବିଚାରିବା ଅସମ୍ଭବ ନୁହେଁ । ଯଦିଓ ଏହା ସପକ୍ଷରେ ଯୁକ୍ତି 
ଉପସ୍ଥାପନ କରାଯାଇପାରେ । 
ବରପୁତ୍ର ଜ୍ଞ ୧୯୧ 

ଷଷ୍ଠ ସର୍ଗରେ ରାମଙ୍କ ନିଷ୍ପତ୍ତି ଭିତରେ ତାଙ୍କ ହୃଦୟର ବାର୍ଭାକୁ ପରୀକ୍ଷା 
କରାଯାଇପାରେ : 


ସମସ୍ତ ସୁଗୁଣ ଜାଣି ବୈଦେହୀକି ତଥାପି ପେଷିବି ବନେ । 
ସ୍ଵପ୍ରାଣ ଅର୍ପଣ କରି ମୁଁ ପାରଇ ପରଜାପୁଂଜ ରଂଜନେ ॥ 


ତେଶେ ସୀତାଙ୍କର ବିଳାପ ରହିତ ପ୍ରକୃତିର ସହାନୁଭୂତି ବର୍ଣନା ଆମକୁ 
ସ୍ଵଭାବକବି ଗଙ୍ଗାଧରଙ୍କ ସ୍ମରଣ କରେଇଦିଏ । 


ସାରୀ, ଶୁକ, ପିକ ବସି ରାଜଜେମା ପାଶେ । 
ସୁମଧୁର ଗାନ ରଚୁଛନ୍ତି ତାପନାଶେ ॥ 


ଉଲ୍ଲେଖଯୋଗ୍ୟ ଲବକୂଶଙ୍କ ସହିତ ଶତୃଘ୍ନଙ୍କ ସାକ୍ଷାତବେଳେ ଶତ୍ଗ୍ଧ କିପରି 
ସ୍ଵେହପରବଶ ହୋଇପଡ଼ି କହନ୍ତି - 


ଶୁଖିଛି ବଦନ କାହିଁକି ତୁମ୍ଭର ଖାଇନାକି କେତେବେଳୁ. 
ପିଲାଙ୍କ ଉତ୍ତର : 
ସକାନୁ ଆଶ୍ରମୁ ଆସି ଏତେବେଳ ହୋଇଲାଣି ଖେଳୁଖେଳୁ ॥ 


ବେଳେବେଳ କବି କିପରି ପ୍ରାଚୀନ ଶବ୍ଦାନୁବଦ୍ଧ କବିତାରେ ଆଗ୍ରହ ଦେଖାନ୍ତି 
ତା'ର ଗୋଟିଏ ଉଦାହରଣ : 


ସଦାଶିବ ସଦାଶିବ ନର୍ଭନ 
ସୀତା ଶୋଭନ ସୀତା ବିଶୋଭନ ॥ 


ଅନ୍ୟତ୍ର ସୀତା ଆଶ୍ରମରୁ ବିଦାୟ ନେଇ ଅଯୋଧ୍ା ଯିବେ । ସେତେବେଳେ 
ବେଶ୍‌ ଜଣେ ଗ୍ୃହୀଜନ ପରି ବିଦାୟ ବେଳାରେ ସେ ଦୋଷାଦୋଷ ଲାଗି କ୍ଷମା 
ମାଗନ୍ତି । ସଖୀମାନେ ଭୁଲି ଯିବନାହିଁ ବୋଲି ଅଳିଅର୍ବଳି କରନ୍ତି | ଆତ୍ସୀୟତାର, 
ଅନ୍ତରଙ୍ଗତାର କରୁଣ ମଧୁର ସ୍ଵଭାବିକ ଚିତ୍ରଟିଏ ଫୁଟିଉଠେ । 

କବି ତାଙ୍କ କାବ୍ୟରେ କଥୋପକଥନ ଶୈଳୀରେ ନାଟକୀୟତା ଫୁଟେଇ 
କାବ୍ୟରସ ପରିବେଷଣରେ ନିଜ ଦକ୍ଷତା ପ୍ରମାଣିତ କରନ୍ତି | ଲବକୂଶ ଅଯୋଧାରେ 
କୌଶଲ୍ୟାଙ୍କୁ ଭେଟି କଥା ହୁଅନ୍ତି : 


କୌଶଲ୍ୟା : ସୁତେ ପିତାମାତା କିଏ ତୁମ୍ଭର 
ସତ କୁହ କେଉଁ ଦେଶେ ନଗର । 


ବରପୁତ୍ର ଞ ୧୯୨ 

ଶିଶୁ I ଶିଶୁ ବୋଇଲେ ମାତା ନାମ ସୀତା 
ସ୍ଵପନରେ ତ ଦେଖି ନାହିଁ ପିତା । 


କୌଶଲ୍ୟା : ସୁଖେ ଅଛନ୍ତିନା ତୁମ୍ଭ ଜନନୀ 
ସତକରିରେ କୁମରେ କୁହନି । 
ଶିଶୁ : ସୁଖ ଦୁଃଖ ତ କରିନାହୁଁ ସ୍ପିର 


ସଦାବେଳେ ଜନନୀ ନେତ୍ରେ ନୀର । 


ସୀତାଙ୍କୁ ଯେତେବେଳେ ଅବଶେଷରେ ସତୀତ୍ବର ପ୍ରମାଣ ଦବାକୁ ପଡ଼ିଛି 
ସୀତା ଓ ରାମଙ୍କର ଅବସ୍ଥାର ବର୍ଣ୍ଣନା ଏହିପରି : 


ସୀତାଙ୍କ ବଦନ ଦିଶୁଛି ଉଷାଚନ୍ଦ୍ର ଯେସନ 
ସୀତାଗତ ପ୍ରାଣ ଶ୍ରୀରାମ ଚାହି ବିକଳ ମନ । 


ତା ପୂର୍ବରୁ ସୀତା ବିଦାୟ ନେଲାବେଳେ ପଲାଦିଂଟିଙ୍କି ଯେପରି ସମର୍ପଣ 
କରିଯାଆନ୍ତି ତା ଶତଧା ବିଦୀର୍ଣ୍ଣ ମାତୃ ହୃଦୟର କରୁଣ ଚିତ୍ର । 


ସମସ୍ତଙ୍କୁ ମୋର ଲାଗିଲେ ଏ ବାନୁତ କୂମର । 
ସ୍ବେହ ରଖିଥିବ ଅନ୍ତରେ ନକରିବ ଅନ୍ତର ॥ 


କାବ୍ୟର ପରିଣତି ସମସ୍ତେ ଜାଣନ୍ତି | କବି କହନ୍ତି, ଦଶଦିଗପାଳଙ୍କୁ ସାକ୍ଷୀକରି 
ସୀତା ପାତାଳ ପ୍ରବେଶ ପାଇଁ ଯାଆନ୍ତି ଓ କହନ୍ତି : 


ସତୀ ଯଦି ସୀତା ତୋହର ଶୀଘ୍ର ଦିଅ ମା” ସ୍ଥାନ 
ସୀତା ବାକ୍ୟେ ଦୃଶ୍ୟ ପାତାନୁ ହେଲା ରମ୍ଯ ବିମାନ । 
ପରେ ଲକ୍ଷ୍ମଣ ଓ ଭାଇମାନଙ୍କ କ୍ରୋଧ ପ୍ରକାଶ | ରଖିମାନେ ତାଙ୍କୁ ଶାନ୍ତ 
କରନ୍ତି | ରାତିରେ ସୀତା ସ୍ବପ୍ନରେ ଦେଖାଦେଇ ରାମଙ୍କୁ ବୁଝାନ୍ତି ଓ ରାମ ଝୁରି 
ହୁଅନ୍ତି ! 
ଅମର ଗୌରବ : 
ବିଭିନ୍ନ ରାଗରେ ଲିଖିତ ୧୭ଟି ସର୍ଗରେ ପରିବେଷିତ ଅମର ଗୌରବ! 
କାବ୍ୟର ନାମ କରଣ ପ୍ରଫେସର ଗୌରୀକୁମାର ବ୍ରହ୍ମା କରିଥିବା କଥା କବି ସ୍ଵୀକାର 
କରିଛନ୍ତି । ଦୂର୍ଗାଙ୍କ ବନ୍ଦନାରୁ କାବ୍ୟ ଆରମ୍ଭ ହୁଏ ! ରାବଣ ସିଂହାସନ ବିଜେପରେ 
ଭାଟମାନେ ସୁତିଗାନ କରନ୍ତି | ନାରଦ ପ୍ରବେଶ କରନ୍ତି ଓ କହନ୍ତି ଲଂକାରେ ଲକ୍ଷ୍ମୀ 
ନାରାୟଣ ବିଜେ ନକଲେ ଏହା ସ୍ଵର୍ଗପୁର ସମାନ ହୋଇପାରିବ ନାହିଁ । ରାବଣର 


ବରପୁତ୍ର ଜା ୧୯୩ 

ମନ୍ଦୋଦରୀ ସହ ମନ୍ତ୍ରଣା, ରାମସୀତାରୂପୀ ଲକ୍ଷ୍ମୀ ନାରାୟଣଙ୍କୁ ଲଂକା ଯେମିତି 
ହେଲେ ଆଣିବେ । ମନ୍ତ୍ରୀଙ୍କୁ ପ୍ରେରଣ, ମନ୍ତ୍ରୀ ଶୁକ ସାରଣଙ୍କର ସଂଧାନ ବର୍ଣ୍ଣନା, 
ରାମସୀତାଙ୍କ ଦିବ୍ୟ ଦର୍ଶନରେ ମୁଗ୍ଧ, ପରତେ ରାବଣ ଚିନ୍ତିତ, ସୂର୍ପଣଖା ଆସି ତାଂ 
ଦୁଃଖ କହିବା । ସୀତା ରାମଲକ୍ଷ୍ମଣ ନଥିବାବେଳେ ଏକା ରହନ୍ତି ଓ ମୂଗକୁ ଭଲ 
ପାଆନ୍ତି । ରାବଣକୁ ଏଇ କଥାରୁ କିଛି ଉପାୟ ମିଳିଯାଏ । ମାରିଚ ସହ ପରାମର୍ଶ 
କରେ ରାବଣ | କୂଟକପଟ କରି ରାବଣ ଭିକ୍ଷା ଆଳରେ ସୀତାଙ୍କୁ ହରଣ କରେ | 
ବାଟରେ ଜଟାୟୁ ବାଧା ଦେବାରୁ ତା'ର ପକ୍ଷ ଳେଦନ କରେ । ସତା ତାଙ୍କ 
ଅଳଙ୍କାର ତଳକୁ ନିକ୍ଷେପ କରନ୍ତି । ରାବଣ ସମସ୍ତ ସୁରକ୍ଷା ଓ ସମ୍ମାନ ସହ ସୀତାଙ୍କୁ 
ଅଶୋକ ବନରେ ରଖେ । ମାତ୍ର ସୀତା IP 


ସଂଶୟ ସାଗରେ ସନ୍ତରନ୍ତି ସତୀ ଧରି ରାମନାମ ତରୀ । 
ମନ ଜାଣି ସେବା କରୁଥାଏ ରହି ପାଶେ ତ୍ରିଜଟା ସୁନ୍ଦରୀ ॥ 


ପ୍ରଥମ ରାତିରେ ଲଂଜାରେ ପ୍ରଥମ ଉଷା ସୀତାଙ୍କର ! 
ଫୁଟି ଆସିନାହିଁ ପୂରା ପରିପାଟୀ ତୁଟି ଆସିନାହିଁ ତମ 
ଛୁଟି ପାଇନାହିଁ କମଳଲମ୍ପଟ ଲୁଟି ସୁଂଗଧ କୂସୁମ ॥ 
ତେଣେ ଆଶ୍ରମକୁ ଫେରି ସୀତାଙ୍କୁ ଦୁଇ ଭାଇ ନ ଦେଖି ବିବ୍ରତ ହୁଅନ୍ତି । 
ତାଙ୍କ ସେଇ ମୁହୂର୍ରର ବର୍ଣ୍ଣନା କବିଙ୍କ ଭାଷୀରେ : 
ଶୋକ, ବ୍ୟଗ୍ରଚଚିନ୍ତାା ଅଧୈର୍ଯ୍ୟ ବିଗ୍ରହ 
ଧରି କଲେ ବେନି ଭାଇଙ୍କି ଆଶ୍ରୟ । 
ଜଟାୟୁଠାରୁ ଖବର ମିଳିଲା ତଥାପି ଅନ୍ତେଷଣ ସରୁ ନଥିଲା । 
ଭୋଜନ ଶ୍ରୟନ ସ୍ଵାନାଦି ବର୍ଜନ 
କରି ଘନବନେ କରନ୍ତି ଭ୍ରମଣ ! 


ଏହି ଅନ୍ବେଷଣ କାଳରେ କବି ବଣର ପଶୁପକ୍ଷୀ ସରୀସ୍ୃପଙ୍କ ସଂପର୍କରେ 
ବ୍ରାସ୍ତବ ଜୀବନର ବାସ୍ତବ ବର୍ଣ୍ଣନା କରନ୍ତି ¦ 

କାହିଁ ଅଜଗର କୁଣ୍ଡଳି କୁଣ୍ଡଳେ 
ମୃଗଶିଶୁ ପଡ଼ି ରାବଇ ବିକଳେ । 
ପୁଣି ତୃଷା ନିବାରଣ ପାଇଁ : 

.. ତୁ ଲତିକା କାଟି ତୀକ୍ଷ ଶରୈ 
ତୃଷା ନିବାରିଲେ ସେ ରସ ପାନରେ ।! 

ବିରତ @ ୧୯୪ 

୮ମ ସର୍ଗରେ କପିଳ ମୁନିଙ୍କ ଆଶ୍ରମ ରହଣିବେଳେ ଆଶ୍ରମରେ ପ୍ରାଚୀନ 
ଭାରତୀୟ ବିଦ୍ୟାଧ୍ୟୟନର ବିଶେଷ ଚିତ୍ରଟିଏ ଦେବାକୁ କବି ଭୁଲି ନାହାନ୍ତି 


କେହି ପାଣିନି ବ୍ୟାକରଣ । କେ ନ୍ୟାୟ କେ ଖଡ଼ ଦର୍ଶନ । 
ଅଦ୍ଵୈତ କେହି ଦ୍ବୈତବାଦ । ପଢ଼ି ରଚଚ୍ତି ଶାସ୍ତ୍ରବାଦ । 
କେ ପଢ଼ି ଆଗମ ନିଗମ | ଲଭନ୍ତି ଉପାଧ୍ ଉତ୍ତମ । 


ବେଦ, ବେଦାନ୍ତ, ସତି, ସିଦ୍ଧାନ୍ତ ଗଣିତ, ଜ୍ୟୋତିଷ, ବିଦ୍ୟା ସହ ଶ୍ନୋକାନ୍ତ 
ଖେଳ, ଶାସ୍ତ୍ରୀୟ ସଂଗୀତ ଚର୍ଟ୍ଟା ଓ ଗାନ ଇତ୍ୟାଦି ଆଶ୍ରମ ପରିବେଶକୁ ଆଦ୍ଧାତ୍ଧିକତା 
ସହ ଜ୍ଞାନ ଚର୍ଚା ପାଇଁ ପବିତ୍ର ଭୂମିର ମହତ୍ତ୍‌ ଦେଇଛନ୍ତି । 


ଆଶ୍ରମରୁ ବିଦାୟ ନେଇ ରାମ ଲକ୍ଷ୍ମଣ କିଷ୍ଠିନ୍ଧ୍ୟା ଗମନ ଓ ହନୁମାନଙ୍କ ସହ 
ସାକ୍ଷାତ କରନ୍ତି । ଏଇ ପ୍ରଥମ ସାକ୍ଷାତରେ ହନୁମାନଙ୍କର ପରିବର୍ଭନ କବିଙ୍କ 
ଭାଷାରେ ଲକ୍ଷଣୀୟ । 


ଶ୍ରୀରାମ ଅମଳକମଳଚରଣ ରେଣୁ ଲଭିବାର 
ବଦଳିଲା ଯଥା ପରଶମଣିର ପରଶରେ ଲୌହ କନକ 
ମଣିଲା, ମାରୁତି ନିଜ ଭୁଜବଳ 


Nims en —~ 


ଡେଇଯିବି ନିଣ୍ଚେ ଅପାରସାଗର ଉପାଡ଼ି ପାରିବି ଅଚଳ । 


କିଷ୍ଠିନ୍ଧ୍ୟାରେ ଦୁନ୍ଦୁଭି ଅସ୍ପିକୁ ଟେକି ସପ୍ତଶାଳକୁ ଛେଦନ କରି ରାମ ବାଳିକୁ 
ମାରିବାପାଇଁ ଯୋଗ୍ୟ ପ୍ରମାଣିତ କରନ୍ତି ¦ ଖବର ପାଇ ବାଳି ସମ୍ମୁଖ ସଂଗ୍ରାମ କରେ 
ଓ ବାଳି ବଧହୁଏ | ରାମାୟଣର କ୍ରମିକତା ଯଥା ସୂଗ୍ରୀବସହ ମିତ୍ରତା, ସୁଗ୍ରୀବ ସହ 
ବାଳିର ଦୁଇଥର ଯୁଦ୍ଧ ଓ ଛଦ୍ଧ ଭାବରେ ରହି ରାମ ବାଳିବଧ କରିବା ଏଥିରେ 
ନଥିବା କବିଙ୍କର ଗୋଟିଏ ବ୍ୟତିକ୍ରମ ବୋଲି ଗ୍ରହଣ କରାଯିବ । 


ଏହାପରେ ଆସିଛି ବର୍ଷାକାଳ । ଯୁଦ୍ଧପାଇଁ ସମୟ ଅନୁକୂଳ ନୁହେଁ । 
ତେଣୁ ବିଶ୍ରାମ । ମାଲ୍ୟବନ୍ତରେ ବର୍ଷାର ବର୍ଣ୍ଠନା କରିଛନ୍ତି କବି : 


ଆସିଲା ବରଷା ନାଶିଲା ଧରାଧର ତପତ । 
ଗ୍ରାସିଲା ଜଳଦ ଦିଶିଲା ତମୋମୟ ଜଗତ ॥ 


ବର୍ଷାପରେ ସମୁଦ୍ରକୂଳରେ ଶରତ ଆଗମନରେ ସେତୁବନ୍ଧ ନିର୍ମାଣର ଉପକ୍ରମ 
ହୁଏ । କବି ଗାଇ ଉଠନ୍ତି : ® 


ବରପୁତ୍ର ୫ ୧୯୫ 

ଧନ୍ୟ ଶରତ କାଳ ରମଣୀୟ ! 
ସର୍ବ ମାନସ କରେ ସ୍ପହଣୀୟ ॥ 


ସେତୁବନ୍ଧ ନିର୍ମାଣ କାଳରେ କବିଙ୍କ ଦୃଷ୍ଟିରେ ଭାରତର ପୂର୍ବ ଏତିହ୍ୟ ଭାସି 
ଉଠିଚି ଓ ଉତ୍କଳ ମଧ୍ଯ ତାଙ୍କ ଦୃଷ୍ଟିରୁ ବାଦ ପଡ଼ିନାହିଁ । ତେଣୁ ଲେଖନ୍ତି : 

ଧନ୍ଯଧନ୍ଯ ତୁହି ମା ଭାରତ ଜନନୀ ! 

ବିଶ୍ଵ ବିଜୟୀ ବୀର ପ୍ରସବିନୀ ॥ 

ଯେଣୁ ତୋର ଉତ୍ତମାଙ୍ଗ ଉତ୍କଳ । 

ନାମ ବହିଛି ଭୁବନ ବିରଳ ॥ 

ତୋର ସିନ୍ଧୁ ଶମ ମହାସାଗର । 

ଭାଷା ସଂସ୍କୃତ ଅଟଇ ତୋହର ॥ 


ତୋର ପର୍ବତ ନାମ ହିମାଳୟ । 
ଲୋକେ କହନ୍ତି ଯାହା ସୁରାଳୟ ॥ 


ଜାତୀୟ ଯଶ କୀର୍ଭନ ସହ ସେତୁବନ୍ଧ ନିର୍ମାଣ ହୁଏ, ଏଇ ବାନରମାନେ 
ଫଳମୂଳ ସଂଗ୍ରହ କରି ବଣ ଭୋଜି କରନ୍ତି । ସେତୁ ପ୍ରତିଷ୍ଠା କାଳର ଭୋଜିକୁ 
ଏପରି ବଣଭୋଜିରେ ରୂପାନ୍ତରିତ କରିବା କବିଙ୍କ ମୌଳିକ କଳ୍ତନା | 


ଶରତ ପରେ ଶିଶିର ଆସିଛି । ତୁଳସୀ ସ୍ତବକର ବର୍ଷା ଶୈଳୀରେ ଶିଶିର 
ବର୍ଣ୍ଣନା କରନ୍ତି କବି । 

ପ୍ରବେଶ ହେଉ ଆସି ଶିଶିର କାଳ । 

ରୁକ୍ଷ ଦିଶନ୍ତି ବନଭୂୁଧର ମାଳ ॥ 

ଜ୍ରମେ ହୋଇଯାଇଛି ରସା ନୀରସା । 

ବାର୍କ୍ୟେ କମେ ଯଥା କାମ ଲାଳସା ॥ 

ବାହ୍ୟ ପ୍ରକୃତି ଓ ମାନବ ପ୍ରକୃତିର ତୁଳନାତ୍ସକ ଏଇ କବିତାରୁ ଦୁଇ ପ୍ରକୃତିର 
ଚାରିତ୍ରିକ ବୈଶିଷ୍ଟ୍ୟ ଉପଭୋଗ କରିପାରିବେ | ଅନ୍ୟ ଉଦାହରଣ : 

କୃଷକ ପକ୍ଧାନ ଭକ୍ଷିଲେ କରୀ । 

ଦୁର୍ବଳ ଜନଧନ ଶଶିଙ୍କ ପରି ॥ 

ଅନ୍ଧ ପରେ ବିବିଧ ବ୍ୟଂଜନ ଦାନ । 

କଲେ ଧରଣୀରାଣୀ ମାତା ସମାନ ଯେ ॥ 

ପରେ ଆସେ ଲଂକା ପ୍ରବେଶ । ଲଂକାର ଏଁଶ୍ଵର୍ଯ୍ୟ ବର୍ଣନା । ସୁବଳୟାରେ 
ବିଶ୍ରାମ । ରାବଣର ଅତିଥି ସକ୍ରାର ଇଚ୍ଛା ପ୍ରକଟ । ରାମଙ୍କର ଅସ୍ଵୀକାର । 


ତ୍ରୟୋଦଶ ସର୍ଗରେ ବସନ୍ତ କାଳର ବର୍ଣ୍ଣନା କରାଯାଇଛି । 


ଏକେ ସୁଷମା ଆକର ସୁବଳୟା ଗିରି । 
ଦୁଜେ ବଳାଇ ଦେଇଛି ବସନ୍ତ ଯା ଶିରୀ ॥ 


ରାଧାନାଥଙ୍କ ତୁଳସୀ ସ୍ତବକର “ଦୂଜେ ମହୀରେ ବିଜେ ବରଷା କାଳ” ପରି 
ଲାଗେ । ହନୁମାନ ମୁଦ୍ରିକା ଧରି ଦୂତ ଭାବରେ ଯାଇ ଲଂକାରେ ପ୍ରବେଶ କରେ । 
ମାଲୁଣୀ କହେ, ରାବଣ ପ୍ରତିଦିନ ତପସ୍ଵିନୀଙ୍କ ପୂଜାପାଇଁ ଫୁଲହାର ପଠାଏ । 
ତପସ୍ବିନୀଙ୍କ ସନ୍ଧାନ ସେଠୁ ମିଳେ । 


ହନୁମାନ ଦେଖେ : 


ଲଙ୍କା କଟକେ ଟଝଟକେ ନାନା ଶିଳ୍ପ କଉଶଳ । 
କାମନା କଳପତରୁ ବିପଣୀ ସକଳ ॥ 


ବୈଷୟିକ ଉନ୍ନତିରେ ଲଂକା ଚରମ ସୀମାରେ ଥିବାରୁ କବି ଅ 
ବର୍ଣ୍ଣନା କରିଛନ୍ତି । ମାଲୁଣି କହୁଛି : 

ପୂବ ଦକ୍ଷିଣ ସରଣୀ ବଡ଼ବଜାରକୁ । 

ଲକ୍ଷ୍ଯ କରି ଛାଡ଼ିଯିବ ସେ ପଥିମାନଙ୍କୁ ॥ 


କବି ବଡ଼ବଜାର ପରି ଆଧୁନିକ ସହରୀ ସଂସ୍କରଣର ଶବ୍ଦଟିଏ ସେଇ 
ସୁପ୍ରାଚୀନ ନଗରୀ ପାଇଁ କୌଶଳରେ ବ୍ଯବହାର କରିଦେଇଛନ୍ତି । ତା'ପରେ 
ମାଲୁଣୀ, ବେଦ ବିଦ୍ୟାଳୟ, ଆୟୁର୍ବେଦ ନିକେତନ, ଶିକ୍ଷା କେନ୍ଦ୍ର ସଂଗୀତଶାଳା, 
ସମର ଶିକ୍ଷା ପ୍ରାଙ୍ଗଣ, ପ୍ରମୋଦ ଉଦ୍ୟାନ ଇତ୍ୟାଦିର ସୂଚନା ଦେଇ ଅଶୋକବନ 
ସଂପର୍କରେ କହିଛି : | 

ବନ ଚଉପାଶେ ତୃଣରାଜି ତରୁରାଜି । 

କଣ୍ଟକିତ ଲୌହତାର ଜାଲେ ସଦାରାଜି ॥ 


ଚତୁର୍ବବଶ ସର୍ଗରେ ଅଶୋକବନ ବର୍ଣ୍ଣନାର ପଦଟିଏ ଏହିପରି : 


9) 
(୬) 


¢ 
£ 


ପ 


କଳକଳ ଶବଦେ କଳ- 
ଯନ୍ତ୍ରେ ଜଳ ମଞ୍ଭୁଥାନ୍ତି ବନ ମଣ୍ଡଳ ॥ 

ବିଜ୍ଞାନ ବଳରେ କଳଯନ୍ତ୍ରରେ ଜଳଯୋଗାଣ ବ୍ଯବସ୍ଥାଟିଏ ଥିବା କଥା 
କୁହାଯାଇଛି ! ସେଠି ଅଛି ଖଷଧୀୟ ଜଂଗଲ । ହନୁମାନର ସୀତାଙ୍କ ସହ ସାକ୍ଷାତ, 
ମୁଦ୍ରିକା ଦବା, ସୀତାଙ୍କ ଗଳାରତ୍ସହାର ଆଣିବା, କୁଶଳ ଜିଜ୍ଞାସା । ହନୁମାନ 
ଜଣେଇଦିଏ ପ୍ରଭୁ ରାମ ଏବେ କରୁଣରସ ପରେ ବୀରରସରେ ବିଦୂଷିତ, ଯୁଦ୍ଧ 
ପ୍ରସ୍ତୁତିରେ ଅଛନ୍ତି । ଖୁବ୍‌ ଶୀଘ୍ର ଉଦ୍ଧାରହବ କହି ଫେରି ଆସିଛି ଓ ରାମଙ୍କୁ ଖବର 
ସହ ରତୃହାର ପ୍ରଦାନ କରିଛି । 


ଯୁଦ୍ଧ ପୂର୍ବରୁ ଅଂଗଦ ରାମଙ୍କ ପତ୍ର ନେଇଯାଏ, ଅଂଗଦକୁ ଯଥୋଚିତ 
ସଚ୍କାର । ରାବଣକୁ କ୍ଷମା ମାଗିବାକୁ କହିଥିବାରୁ ସେ କୁହେ ରାମଲକ୍ଷ୍ମଣ ଥରେ 
ଲଂକା ଭ୍ରମଣ କରନ୍ତୁ । ସୀତାଙ୍କୁ ଆଣିବାର ଉଦ୍ଦେଶ୍ୟ ବୁଝିଯିବେ । ଅଂଗଦ 
ଏହାପରେ ଫେରି ଆସିଛି । 


ଶଷୌଡ଼ଶ ସର୍ଗରେ ମନ୍ଦୋଦରୀ ରାବଣ ଉଭୟେ ଭଚ୍ତି ଭାବରେ ରାମ 
ସୀତାଙ୍କୁ ସ୍ବପ୍ନରେ ଦେଖି ଆନନ୍ଦିତ | ରାବଣ ରାମଙ୍କୁ ମୁଚ୍ତିପାଇଁ ପ୍ରାର୍ଥନା, ସେଥିପାଇଁ 
ସମର ଆହ୍ବାନକୁ ତାର ଅପେକ୍ଷା ଜଣେଇବା 1 ସ୍ବପ୍ନରେ ରାମ ତା ଇଚ୍ଛା ପୂରଣ 
ହବ କହି ଅତ୍ତର୍ବାନ ହୁଅନ୍ତି | 

ଶେଷ ସର୍ଗରେ ରାତିର ପୁଣ୍ଯଲାଭ ଲାଗି ରାବଣ ସକାଳୁ ଲଙ୍କାରେ 
ମହୋତ୍ସବର ଆୟୋଜନ କରିଛି | ରାମତାରକ ମନ୍ତ୍ର ଜପିଛି, ଦୀନଧର୍ମ କରିଛି । 
ସୀଡାଙ୍କୁ ଯାଇ ଉଗ୍ତି ସହକାରେ ଦର୍ଶନ ଜରି ମନ କଥା କହିଛି ୮ ମତ ସମୟରେ 
ଦର୍ଶନ ପ୍ରାର୍ଥନା କରିହି । ସୀତା ଆଶୀର୍ବାଦ ପ୍ରଦାନ କରି କହିଛି : 

ଯାବତ ଥିବେ ଧରଣୀ ସୁର୍ଯ୍ୟ ଦିବୀକର । 

ତାବତ ରାନୁ ଅମିରି ଖୌରବ ତୋହର ॥ 
` କଵିାବ୍ଯରି ନାମ ଏଛତି ପ୍ରତିପାଦିତ ହୋଇଛି । ରାବଣ କେ ଜଣ ପ୍ରଚ୍ଧତ 
ଜଭ଼ୁ ଓ ତାଉ ବାନିଜୟୀ ଗୌରବର ପ୍ରତିଷ୍ଠା ଏର କାବ୍ୟରି ଲକ୍ଷ୍ୟ | କିଛନ୍ନା ଦୃ୍ିରୁ 
ଏହି କାବ୍ୟର ନୂତନତା 6 ତା' ସହିତ ଷ୍ରାଚାନତାର ସମନ ସ୍ବାଭାବିଜ ଭାବରେ 
ଜରାକିବା କବିଳର ଗୋଟିଏ କାବ୍ୟ ଖୌଣନ | କଳି ମଧ ଲେଖିଛି : 


ନୂଚନ କିନା ଢୋଛି ବିତାରିବେ ଧୀରେ । 
ପୁରାଣ କଳନା କଥା ଅଟେ ତ ବିଧ୍ରେ | 


ଶୈଷରେ ପୂରାଣ ଷଡିତ ଗିତୃତେଦ ରାବଗ୍ରାଛା ମିଶ୍ରଙ୍କ ମୂରିଚୁ ସ୍ମରଣ 6 
ଷୁଣାମ ଜରି କୁତଜତା ଞଛ ଜହି ଜାଦ ସମାଷ୍ରି କରିଛନ୍ତି । 

କାବ୍ୟକାର ଭାବରେ ତାଙ୍କର ଗୌରବକୁ ଯେ କେହି ସୁପାଠକ ଅଗ୍ରାହ୍ଯ 
କରିପାରିବ ନାହିଁ । ସେଇ ଗୌରବ ଲାଗି ସେ ଭାଜନ ଓ ପୁସ୍ତକ ଗୁଡ଼ିକ ଲୋକ 
ସାହିତ୍ୟ ଭାବରେ ସେଥିପାଇଁ ଲୋକପ୍ରିୟ ହୋଇପାରିଛି । 

କାବ୍ୟ ବ୍ୟତୀତ ଶୀ ମିଶ୍ର କେତେ ଭଜନ, ଜଣାଣ, ଶ୍ଲୋକ, କବିତାମାନ 
ରଚନା କରିଛନ୍ତି । ସଂସ୍କୃତ ପ୍ରଭାବରୁ ମୁକ୍ତ ନ ହେଇ ଆଧୁନିକତାକୁ ଗ୍ରହଣ କରି 
ସେଇ ଧାରାର ସମନ୍ଵୟ ରଖି କାବ୍ୟ କବିତା ରଚନାରେ ଯଶସ୍ଵୀ ହୋଇଛନ୍ତି । 
ତାଙ୍କ ରଚନାଗୁଡ଼ିକୁ ଏକାଠି କରି କାବ୍ଯକଛଦ୍ଧୁମ ଗ୍ରଚ୍ଛାବଳୀ ପ୍ରକାଶନର ଏକଦା 
ଉଦ୍ୟମ ହେଇଥିବା ଜଣାଯାଏ । ସେପରି ହୋଇପାରିଲେ କବିଙ୍କ ସାମଗ୍ରିକ 
ଆକଳନର ସୁଯୋଗ ମିଳନ୍ତା । 

ରଘୁନାଥ ମିଶ୍ର 


କାଳନ୍ଦୀ ଚରଣ ନାୟକ 


ମନେପଡ଼େରେ ସାଥ, 
ରୂପେଲି ରାତି, 
ଗାଁ” ଦାଣ୍ଡ ଧୂଳି ଖେଳ କଥାରେ..... | 

ଏଇ ପଦିଏ ବୋଲି ଗୀତ, କେବେ ଯଦି ଥରେ ମନେ ପଡ଼ିଯାଏ, ତେବେ 
ଫେରି ଆସେ ସେହି ହଜି ଯାଇଥିବା ସମୟ, ରୂପା ବିଛଡ଼ା ବାଲିର କୋମଳ 
କୋଳଛୁଇଁ ବହିଯାଉଥବା କେଲୁଅ ନ୍ତ ତା'ର କଳକଳ ସ୍ଵରମୁହ୍ିତ ଆବେଗରେ 
ଉଚ୍ଛଳ ସଂଗୀତର ତରଳତା, ବୁଦାବାଉଁଶର ପତ୍ରେପତ୍ରେ ପବନ ପ୍ରାଣର କୋମଳ 
କବିତା | ଆଦ୍ୟ ତାରୁଣ୍ଯର ସେହି ଭାବମୁଗ୍ଧ ଛାୟା ଚନ୍ଦ୍ରିକାରେ ଚମକି ଉଠୁଥବା 
ଗାଆଁ ମୋର। ଯାର ତାଳ ନାରିକେଳର ବାହୁଙ୍ଗା ଫାଙ୍କରୁ ଉଙ୍କି ପଡ଼ୁଥିବା 
ଚପଳ ଜହ୍ନର ଚାହାଣିରେ ଝରିପଡ଼ୁଥବା ରେଣୁରେଣୁ କର୍ପୁରର ମହକ । ଏହି 
ତିଳତଣ୍ଡୁଳିତ ମାଟି ମୋର ସେଦିନ ଯେମିତି ପାଲଟି ଯାଉଥଲା କେଉଁ ଗନ୍ଧର୍ବ 
ଲୋକର କାଉଁରୀ ମନ୍ତିତ ମାୟାପୁରୀ। ସେହି ମଧୁମତ୍ତାର ରାତ୍ରି ମୋର ମୁଖରିତ 

ହେଉଥଲା ମାଦଳ ଓ ମୁଦଙ୍ଗରେ | ଝଂକୃତ ହେଉଥଲା ମହୁରୀ ଓ ସାହାନାଇରେ, 
ଧ୍ବନିତ ହେଉଥଲା ବଂଶୀ ଓ ବେଗୁଲ୍‌ରେ | ରାୟପଡ଼ାରେ ରାତି ସେଦିନ ଶୋଇପାରୁ 
ନଥୁଲା | ଭାବରେ ହେଉଥଲା ବିଭୋର | ରସରେ ହେଉଥଲା ଉତ୍ତାଳ ¦ ସ୍ଵରରେ 
ହେଉଥଲା ମୁତ । ଚିତ୍ରରେ ହେଉଥଲା ଚିତ୍ରିତ । ଗୋପଳଜୀଉ ମଶ୍ଡପ ଉପରେ 
“ଗୋପାଳ ଜୀଉ ନାଟ୍ୟ କଳାପରିଷଦ”ର ଲୀଳାଭିନୟ ମୋ” ସୃତିକୁ ଆଜି ବି 
ଏମିତି ମୁଗ୍ଧ କରୁଛି, ବିଦଗ୍ଧ କରୁଛି । ମନେପଡ଼ି ଯାଉଛି ମୋର ଆଦ୍ୟ ତାରୁଣ୍ୟର 
ସେହି ଚିତ୍ର ଭୂମି, ଯେଉଁଠି କଳା ଓ କଳନାର କୋମଳ ଦିଗ୍ବଳୟ ଦିନେ ଧୁଳିକୁ 
ଛୁଇଁ ଯାଉଥଲା | ସେଦିନର ସେଇ ରାୟପଡ଼ା, ସେ ଗାଆଁର ପ୍ରତିଟି ମଣିଷ, ସେ 
ହୁଅନ୍ତୁ ରାମ ଅବଧାନ କି ଶୁକ ରଣା, ହୁଅନ୍ତୁ ମଂଗୁଳି ମାହୁନ୍ତ କି କି ତ୍ରୈଲୋକ୍ୟ 
ନାୟକ, ସମସ୍ତେ ସେଦିନ ଯେମିତି ଜଣେଜଣେ ଅବତୀର୍ଣ୍ଣ ଗନ୍ଧର୍ବ ହୋଇ ଓହ୍ଲେଇ 

ଆସିଥ୍‌ଲେ କେଉଁ ସ୍ଵର୍ଗ ସୁଧର୍ମାର ରସମଗୁତା ନେଇ | ଏଇ ସିକ୍ତ ରସରେ ଆପ୍ଲୃତ 
ରାୟପଡ଼ାକୁ ଦେଖୁ ଚାରିପାଖର ଲୋକମାନେ ଗୀତରେ ଗାଉଥଲେ, “ବା'ଘର 
ନାହିଁ ସା'ଘର ନାହିଁ, ବାଜା ବାଜୁଛି ରା' ପଡ଼ା ।” ରାୟପଡ଼ାର ଏହି ଝଂକୃତ ରାତି 
ମନେ ପଡ଼ିଲେ ଆଜି ବି ମଣିଷ ରୋମାଂଚିତ ହୋଇଉଠେ | ସେଦିନ ରାୟପଡ଼ାରେ 
ମୁର୍ରି ଓ ଅମୁର୍ଭର ଯେମିତି ଅପୂର୍ବ ସମନ୍ଟୟ ଘଟି ଯାଇଥଲା | ଗୋପାଳ ଜୀଉ ମନ୍ଦିର 
ଭିତରେ ମୂର୍ଭିମଗ୍ନ ଗୋପାଳ ବାଳକ ଆଉ ବାହାର ମଶ୍ଡପ ଉପରେ ଛନ୍ଦମୁଦ୍ରାରେ 
ବିମୋହିତ ରଘୁନାଥ ମିଶ୍ର । ଲୋକମୁଖର ରଘୁମାଷ୍ଟ୍ରେ । ସେଇ ମୂର୍ରି ଗୋପାଳର 
ତ୍ରିଭଙ୍ଗୀ ସହିତ ରଘୁବାବୁଙ୍କ ଜୀବନ ଛନ୍ଦର ମଧୁର ସମନ୍ଵୟ ରାୟପଡ଼ାକୁ ଏକ 
କଳାତୀର୍ଥରେ ପରିଣତ କରିଥଲା ! 


ଏହି ରଘୁନାଥ ମିଶ୍ର, ଯାହାଙ୍କ ଚାଲିରେ ସେଦିନ ପୃଥ୍ବୀ ଚିତ୍ର ଆଙ୍କୁଥଲା, 
ଆଖୁର ଚାହାଣିରେ ଦିଗ୍ବଳୟ ଭାବମୁଗ୍ଧ ହେଉଥଲା, କଣ୍ଠର ଉଚ୍ଚାରଣରେ ଜୀବନ୍ୟାସ 
ପାଉଥ୍‌ଲେ, ମୁର୍ରିମନ୍ତ ହେଉଥ୍‌ଲେ ଅମୁର୍ଭ ରାଗ ଓ ରାଗିଣୀ | ତାଙ୍କ ହାତ ଆଙ୍ଗୁଳିରୁ 
ଝରି ପଡ଼ୁଥିଲା ଯନ୍ତ୍ର ସଂଗୀତର ମଧୁର ଝଙ୍କାର । ସେ ଯେମିତି ଥୁଲେ ସେହି ମୁଗ୍ଧ 
ମାଟିର ଭାବବିଭୋର ନଟରାଜ । 

ରଘୁନାଥ ମିଶ୍ରଙ୍କର ସ୍ତିଶରକ୍ତି ଥଲା ଅପୂର୍ବ । ଆଖୁରେ ସାରା ପୂଥଵବୀକୁ ସେ 
ଆଙ୍କି ଦେଇ ପାରୁଥିଲେ ! ତାଙ୍କର କିଛି ଆନୁଷ୍ଠାନିକ ଶିକ୍ଷା ନଥୁଲା । ଗାଆଁ 
ଚାଟଶାଳୀରେ ମାତ୍ର ଯାହା ପଢ଼ିଥିଲେ, କିନୁ ପରବର୍ଭୀ ଜୀବନରେ ତାଙ୍କ ଯିଏ 
ଦେଖୁଛି, ଯିଏ ତାଙ୍କ କଥା ଶୁଣିଛି ସେ ବିସ୍ପିତ ନହୋଇ ରହିପାରି ନାହିଁ | ବେଦରୁ 
ଉପନିଷଦ, ପୁରାଣରୁ ବ୍ରହ୍ମସୂତ୍ର, ନିରୁକ୍ତରୁ ଅଷ୍ଟାଧାୟୀ, ନିଘଣ୍ଡୁରୁ ଅମରକୋଷ, ସବୁ 

ଯେମିତି ତାଙ୍କ ମୁହଁରେ ! କପିଳଙ୍କ ସଂଖ୍ୟ, ଗୌତମଙ୍କ ନ୍ୟାୟ, କଣାଦଙ୍କ ବୈଷେଷିକ, 
ପତଞ୍ଜଳିଙ୍କ ଯୋଗ, ଶଙ୍କରଙ୍କ ଅଦ୍ଵୈତ, ନାଗାର୍ଜୁନଙ୍କ ଶୁନ୍ୟବାଦ, ଏ ସବୁକୁ ସେ 
ପରିଷ୍କାର ଭାବରେ ବୁଝି ନେଇଥୁଲେ ! ରାମାନୁଜ, ନିମ୍ବାର୍କଟ ବଲ୍ୁଭଙ୍କଠାରୁ 
ଭଲ୍ତିବାଦୀମାନଙ୍କ ଦର୍ଶନଯାଏ ସବୁଠି ତାଙ୍କର ପ୍ରବେଶ ଥଲା ଅତି ଗଭୀର | ସମଗ୍ର 
ଭାରତୀୟ ସାହିତ୍ୟ ଓ ଅଳଙ୍କାର ଶାସ୍ତ୍ରରେ ଗଭୀର ବ୍ୟୁପୃତି ସେ ଲାଭ କରିଥୁଲେ | 
କାଳି ଦାସ, ଭବଭୁତିଙ୍କର କବିତା ତାଙ୍କ କଣ୍ଠରୁ ଗଦ୍‌ଗଦ୍‌ ହୋଇ ଝରି ପଡ଼ୁଥୁଲା | 
ନାଟ୍ୟଶାସ୍ତ୍ରଠାରୁ ସାହିତ୍ୟ ଦର୍ପଣ ଯାଏ ଗଭୀର ଅଧ୍ୟୟନ କରି କାବ୍ୟ ବ୍ୟାକରଣର 
ରସ, ରୀତି, ଗୁଣ, ଧ୍ଵନି ଓ ବ୍ୟଞ୍ଜନା ଇତ୍ୟାଦିକୁ ଭଲ ଭାବରେ ବୁଝି ପାରିଥୂଲେ | 


ଆମ ଅଂଚଳର ଜଣାଶୁଣା ପଶ୍ଡିତ ଘନଶ୍ୟାମ ଶତପଥୀ ତାଙ୍କ ଚାଟଶାଳୀ 
ଜୀବନର ଗୁରୁ ଥିଲେ | ପଣ୍ଡିତ ଘନଶ୍ୟାମ ଶତପଥୀ ଜଣେ ବିଦ୍ଧାନ ବ୍ୟକ୍ତି ଥଲେ | 
ଓଡ଼ିଆ ଓ ସଂସ୍କୃତ ଉଭୟ ଭାଷାରେ ତାଙ୍କର ପ୍ରବେଶ ରହିଥୂଲା । ଆମ ପୁରାଣ 
ସାହିତ୍ୟକୁ ସେ ଭଲଭାବରେ ପଢ଼ିଥିଲେ ଏବଂ ସୁନ୍ଦର ଭାବରେ ଆଲ୍ଲୋଚନା 
କରିପାରୁ ଥିଲେ | ସଂସ୍କୃତ ବ୍ୟାକରଣରେ ତାଙ୍କର ଗଭୀର ପ୍ରଵିଶି ରିହିଥୁଲା | ଓଡ଼ିଆ 
ରୀତି ସାହିତ୍ୟର କବି ଉପେନ୍ଦ୍ର ଅଭିମନ୍ୟୁ, ଦୀନକୃଷ୍ଣ, କବିସୂର୍ଯ୍ୟ ଓ ଉଲ୍ତଚିରିଣଙ୍କିର 
ଛାନ୍ଦସବୁ ତାଙ୍କ ମୁହଁରେ ରହିଯାଇଥୁଲା |! ଏଗୁଡ଼ିକୁ ସେ ଅତି ଝୁରି ଭାବରେ ଗାଁନ 
କରିପାରୁଥୁଲେ | ଗୁରୁ ପଣ୍ଡିତ ଘନଶ୍ଯାମ ବାଳକ ରଘୁନାଥିଙ୍କଠାରେ ଜ୍ଞାନ ଓ 
ଅଧ୍ଯୟନପ୍ରତି ଗଭୀର ନିଷ୍ଠା ଓ ଆଗ୍ରହ ସୃଷ୍ଟି କରିଦେଲେ । ବାଳକ ବେଳର ଏହି 
ଜ୍ଞାନ ନିଷ୍ବ ଭବିଷ୍ୟତର ପଶ୍ଡିତ ରଘୁନାଥ ମିଶ୍ରଙ୍କୁ ଗଢ଼ିଲା | 


ରାୟପଡ଼ା ଗୋପଳ ଜୀଉଙ୍କ ମନ୍ଦିରପାଇଁ ଜଣାଶୁଣା । ଏହି ମନ୍ଦିରରେ 
ବାରମାସରେ ତେର ପର୍ବ ପାଳିତ ହୁଏ | ରଘୁନାଥ ମିଶ୍ରଙ୍କ ପରିବାର ଏହି ମନ୍ଦିରର 
ପାରମ୍ପରିକ ଫୂଜକ | ମନ୍ଦିରରେ ଏହି ପର୍ବ ପାଳନ ଉପଲକ୍ଷେ ଭଜନ, ଜଣାଣ ଓ 
ପ୍ରାର୍ଥନା ସବୁ ଗାନ କରାଯାଏ ଓ କୀର୍ଭନ କରାଯାଏ । ବାଳକ ବେଳରୁ ରଘୁନାଥ 
ଏହିସବୁ. ଗାନ ଭଜନ ସହିତ ସଂପୃକ୍ତ ହୋଇପଡ଼ିଲେ । ଗୀତ ଗାଇଲେ, ମୃଦଙ୍ଗ 
ବଜାଇଲେ, ନାଚିଲେ | ଏସବୁ ତାଙ୍କ ମନରେ କଳାପ୍ରତି ଆଗ୍ରହ ସୃଷ୍ଟି କରିଦେଲା । 
ରାକୟଷଡ଼ାରେ ଗୌଟିଏ ଛୋଟକାଟର ଯାତ୍ରାଦଳ ଥୁଲା। ଏଥୁରେ ସେ ଅଭିନୟ 
ଜରିବା ଆଉମ୍ଭ କଲେ | କ୍ରମେ ତାଙ୍କଗ ନିଷ୍ଠା ତାଙ୍କୁ ଜଣେ ଉଚ୍ଚକୋଟୀର ଯାତ୍ରା 
ଅଭିଜନୈତାଗୈ ପରିଣିତ କରିଦେଲା । ସେ ଯାତ୍ରାରେ ଗତି ମଧ୍ଯ ଗାଇଲେ | ତାଙ୍କର 
ସୁଲଳିତ କଣ୍ଠ ସଂଗୀତ ତାଙ୍କୁ ଜିଣେ କଣ୍ଠଶିଳୀ ଭାବଗୈ ପରିଚୟ ପ୍ରଦାନ କଲା | 
ବ୍ରାହ୍ମଣ ଘରର ପିଲା ହିସାବରୈ ସୈ ପୂଜାପାଠର ମନ୍ତସବୁ ଶିକ୍ଷା କଲେ ଏବଂ 

ଘରେ ଥବା ପୁରାଣ ସବୁ ପାଠ କରିବାକୁ ଲାଗିଲେ । ପୁରାଣର କାହାଣୀଗୁଡ଼ିକ 
ଭିତରେ ଥୁବା ଅସଂଗତି ତାଙ୍କ ମନରେ ଦୃନ୍ଦର ସୃଷ୍ଠି କଲା । ଏହାର ସମାଧାନ ପାଇଁ 
ସେ ପୁରାଣ ପରେ ପୁରାଣ ପଢ଼ିବାକୁ ଲାଗିଲେ ! ଓଡ଼ିଆ ପୁରାଣ ପଢ଼ି ସାରି ସେ 
ବଂଗଳା ଶିଖୁଲେ ଓ ବଂଗଳା ପୁରାଣ ପଢ଼ିଲେ | ପରେ ଆସାମୀ ଭାଷା ଶିକ୍ଷା କରି 
ସେ ଭାଷାର ପୁରାଣଗୁଡ଼ିକୁ ମଧ୍ଯ ପଢ଼ିଲେ । ଏହି ସବୁ ପୁରାଣ ପାଠ ତାଙ୍କ ମନରୁ 
ସନ୍ଦେହ ଦୂର କରିବା ପରିବର୍ଭେ ଆହୁରି ଗଭୀର ସନ୍ଦେହ ସୃଷ୍ଟି କଲା । କାରଣ, 
ଓଡ଼ିଆ, ବଙ୍ଗଳା ଓ ଆସାମୀ, ଏସବୁ ପୁରାଣଗୁଡ଼ିକ ଭିତରେ ସେ ନାନା ତଥ୍ୟଗତ 
ବେମେଳକୁ ଦେଖୁଲେ | ଏହାପରେ ସେ ହିନ୍ଦୀ ଓ ତେଲଗୁ ଭାଷା ଶିକ୍ଷା କରି ସେଇ 
ସବୁ ଭାଷାରେ ରଚିତ ପୁରାଣ ସାହିତ୍ୟ ସବୁକୁ ପାଠ କରିବାକୁ ଲାଗିଲେ | ଏ ସବୁ 
ମଧ୍ଯ ତାଙ୍କ ଅଧ୍ୟୟନ ମାନସିକତାକୁ ପରିତୃପ୍ତି ଦେଇପାରିଲା ନାହିଁ । ଭାରତୀୟ 
ପୁରାଣ ସାହିତ୍ଯର ମୂଳ ହେଉଛି ସଂସ୍କୃତ ପୁରାଣ । ସଂସ୍କୃତ ପୁରାଣରୁ କ୍ରମେ 
ଲୋକଭାଷାରେ ପୁରାଣ ସବୁ ସୃଷ୍ଠି ହୋଇଛି । ତେଣୁ ପୁରାଣ ସାହିତ୍ୟର ମୂଳଭେଦ 
କରିବା ଲାଗି ପଣ୍ଡିତ ଘନଶ୍ୟାମ ଶତପଥୀଙ୍କ ଠାରୁ ଶିକ୍ଷା କରିଥୁବା ସାମାନ୍ୟ ବ୍ୟାକରଣ 
ଜ୍ଞାନକୁ ପାଥେୟ କରି ଆଗକୁ ଚାଲିଲେ । କ୍ରମେ ସିଦ୍ଧାନ୍ତ କୌମୁଦୀ, ସିଦ୍ଧାନ୍ତ 
ଚହ୍ନିଜାରୁ କାତ୍ୟାୟନଙ୍କ ବାରିକ, ପତଞ୍ଜଳୀଙ୍କ ମହାଭାଷ୍ୟ ଓ ଶେଷରେ ପାଣିନୀଙ୍କ 
ଅଣ୍ଟାଧାୟୀକୁ ଆୟତ କରି ସେ ସଂସ୍କୃତ ଭାଷା ଅଧ୍ୟୟନକୁ ସଂପୂର୍ଣ୍ଣ କଲେ । 
ଏହାପରେ ସେ ଆରମ୍ଭ କଲେ ସଂସ୍କୃତ ସାହିତ୍ୟ, ପୁରାଣ, ଦର୍ଶନ, ଅଳଙ୍କାର, 
ଵବେଦ ଓ ଉପନିଶଦ ଆଦିର ଅଧୟନ 

ସେତେବେଳକୁ ସେ ଯାତ୍ରା ଦଳରୈ ଅଭିନୟି କରୁଥାନ୍ତି । ନାଟ୍ଯଶାସ୍ତ୍ 
ଧ୍ଵନ୍ୟାଲୋକ , ସାହିତ୍ୟ ଦର୍ପିଣ, କାବ୍ୟପ୍ରକାଶ ଆଦି ଅନ୍ନଙ୍କାର ଶାସ୍ତ୍ର ଅଧ୍ୟୟନ କରିବା 
ଫିଳିରେ ତାଙ୍କର ରସ; ରୀତି, ଧ୍ଵନି, ଗୁଣ, ବଯିଞ୍ନା, ଲକ୍ଷଣା, ଇତ୍ଯାଦି ଉପରେ 
ଖିଭୀର ଦଖଲ ଆସିଗଲା | ନାଟ୍ୟମଂଚରୈ ରସର ଯିଥାର୍ଥ ପରିସୁୁରଣ ନିମଡ୍ରୈ କଳାର 
ଅଵିକୃତ ପରିବେଷଣ କିପରି ହୋଇପାରିଙ୍କ ସେଥ୍ଷାରି ସେ ବାସ୍ତବି ଉଦ୍ୟମ ଆରମ୍ଭ 
ଜିଲେ । ସଂଗୀତ ଶାସ୍ତ୍ର ଥୁୱରିଵ୍ଲି ପାଠିକିରି ସେଇଅନ୍ଧିଷାର ଗାତି ଗୀଭଲେ | ଭାରତୀୟ 
ନାଖ୍କକଳାରେ ଅବିକଳ ଭାବିରୈ ଅଭିନିୟରେ ରୂପ ଦୈବାକୁ ପ୍ରଯନ୍‌ ଆରମ୍ଭି ଜିଲୈ | 
ଝଂଶତ ଶାସ୍ତର ଗଭୀର ଅଦ୍ଯୟନି ଓ ତାର ବାସ୍ତବ ଅଭ୍ୟାସ ତାଙ୍କୁ ସଂଗାତି ରାଶି, 
ତାଛି, ମାନ ଓ ଲୟ ଇତ୍ୟାଦି ସହିତ ନିବିଡ଼ ହାବରେ ତଖିଟିତ କରାଇଦେଲା | ସୈ 
ଓଡ଼ିଶା, କର୍ଣ୍ଣାଟକୀ ଓ ହିନ୍ଦୁସ୍ଥାନୀ ଗାନ ପଦ୍ଧତି ଖବୁଛୁ ଆମମତ ବିରି ନୈଲୈ ଏବଂ 
କାର ଦଳରେ ସଂଗାତି ନିର୍ହୈଣିନା ବେବା ଆରମ୍ଭ ଜଲୈ | ଏହାପରେ ସୈ ନିଜେ 

ନାଟକ ପାଇଁଗୀତ ରଚନା କଲେ । ତା'ପରେ ସେ ଯନ୍ତ୍ର ସଂଗୀତର ସାଧନା ଆରମ୍ଭ 
କଲେ | ରାଗ ତାଳ ଉପରେ ତାଙ୍କର ଗଭୀର ବ୍ୟୁପୃତି ଥବା ଯୋଗୁ ଯନ୍ତ୍ର ସଂଗୀତ ସେ 
ଅଛ ସମୟ ଭିତରେ ଦକ୍ଷତା ହାସଲ କରିଗଲେ | ବଂଶୀ, ହାରମୋନିୟମ, ମୁଦଙ୍ଗ, 
ଢୋଲକୀ, ସୀତାର, ଗୀତାର, ବେଂଜୁ, ବେହେଲା, ତବଲା, ଗୋପୀଯନ୍ତ୍ର କେନ୍ଦରା, 
ଖଞ୍ଜଣୀ, ବେଗୁଲ୍‌, ଏଇସବୂ ବାଦ୍ଯରେ ସେ ସୁନ୍ଦର ଭାବରେ ଯନ୍ତ୍ର ସଂଗୀତର ସ୍ଵର 
ସଂଯୋଜନା କରି ପାରିଲେ । 


ଯାତ୍ରାରେ ଅଭିନୟ କରୁକରୁ ନଟ୍ଯକଳାପ୍ରତି ତାଙ୍କ ମନରେ ଅହେତୁକ 
ମୋହ ଜନ୍ମ ନେଲା। ସେ ଜଣାଶୁଣା ନାଟକ ସବୁକୁ ପଢ଼ିବାକୁ ଲାଗିଲେ । 
ଜଗନ୍ମୋହନ ଲାଲା, ରାମଶଙ୍କର ରାୟ, ଗୋଦାବରୀଶ ମିଶ୍ର, ଅଶ୍ଵିନୀ କୁମାର 
ଘୋଷ ଆଦିଙ୍କ ଓଡ଼ିଆ ନାଟକ ପଢ଼ିବା ସହିତ ଅଭିଜ୍ଞାନ ଶାକୁନ୍ତଳମ୍‌, 
ମାଳବିକାଗ୍ରିମିତ୍ରମ୍‌, ମୁଦ୍ରା ରାକ୍ଷସ ଆଦି ସଂସ୍କୃତ ନାଟକ ଓ ମହାନାଟକ, ରୂପକ 
ଆଦି ପାଠ କରିବାକୁ ଲାଗିଲେ | ଏହା ଦ୍ଵାରା ସେ ଭାରତୀୟ ପାରମ୍ପରିକ ନାଟ୍ୟକଳାକୁ 
ଭଲଭାବରେ ବୁଝି ନେଲେ | ନାଟକ ଉପରେ ପୂର୍ଣ୍ଣ ଧାରଣା ଆସିବା ଲାଗି ସେ 
ଆଧୁନିକ ପାଶ୍ଚାତ୍ୟ ନାଟ୍ୟଶୈଳୀ ଓ ନାଟ୍ୟ ସାହିତ୍ୟକୁ ମଧ୍ଯ ବୁଝିବାକୁ ଚାହିଁଲେ । 
ଏଥୁପାଇଁ ସେ ଇଂରେଜୀ ଭାଷାକୁ ଆୟତ କରି ସେକ୍‌ସପିଅର, ବର୍ଣ୍ଠାଡ଼ଶ, ଇବସନ୍‌ 
ଆଦି ନାଟ୍ଯକାରଙ୍କ ନାଟକ ସବୂକୁ ପାଠ କରିବାକୁ ଲାଗିଲେ । ଏହାଫଳରେ ସେ 
ନାଟକର ଆରମ୍ଭ, ନାଟକୀୟ ଦନ ଆରୋହ, ଅବରୋହ ଓ ନାଟକୀୟ ପରିସମାପ୍ତିକୁ 
ବୁଝିବା ସହିତ ଟ୍ରାଜେଡ଼ି ଏବଂ କମେଡ଼ି ଭିତରେ ଥବା ପାର୍ଥକ୍ୟକୁ ଲକ୍ଷ୍ୟ କରି 
ନେଲେ | ନାଟ୍ୟକଳାରେ ଗଭୀର ବ୍ୟୁପ୍ୃତି ଆସିବା ପରେ ସେ ନିଜେ ନାଟକ 
ଲେଖୁବା ଆରମ୍ଭ କଲେ | ଏବେ ସେ ଯାତ୍ରା ଦଳପାଇଁ ନାଟକ ଲେଖୁଲେ, ଗୀତ 
ରଚନା କଲେ, ଅଭିନୟର ନିର୍ଦ୍ଦେଶନା ଦେଲେ, ସଂଗୀତର ନିର୍ଦ୍ଦେଶନା ଦେଲେ, 
ଯନ୍ତ୍ରସଂଗୀତର ପରିଚାଳନା କଲେ ଏବଂ ଏହା ସହିତ ମଂଚ ନିର୍ମାଣ, ମଂଚ 
ପରିଚାଳନା ଏବଂ ଅଭିନେତାମାନଙ୍କୁ ବେଶ କରିବା ଆଦି ସମସ୍ତ କାର୍ଯ୍ୟ ସେ 
ଏକା ହିଁ କରିଦେଲେ ! ରଘୁନାଥ ମିଶ୍ର କଳାମବକ ଦିଗରୁ ଥଲେ ଏକ ପରିପୂର୍ଣ୍ଣ 
ମଣିଷ । ହସ୍ତାକ୍ଷର ନଲେଖୁ ମଧ୍ଯ ହାତରେ ସେ ବାଇଗଣ ମଂଜି ପରି ଗୋଲଗୋଲ 
ସୁନ୍ଦର ଅକ୍ଷର ଲେଖୁ ପାରୁଥିଲେ | ଅତି ସୁନ୍ଦର ଚିତ୍ର ଆଙ୍କୁଥଲେ | ସୋଲରେ ମୁଭି 
ଗଢ଼ୁଥଲେ । କାଗଜ କାଟି ଫୁଲ ତିଆରି କରୁଥିଲେ 


ରଘୁନାଥ ମିଶ୍ରଙ୍କ ଆର୍ଥିକ ଅବସ୍ଥା ବେଶ୍‌ ସ୍ଵଚ୍ଥଳ ଥଲା। ରାୟପଡ଼ା 
ଅଂଚଳର ଗୋଟିଏ ପ୍ରତିଷ୍ଠିତ ବ୍ରହ୍ମଣ ପରିବାରରେ ୧୯ ୨ ୨ ମସିହା କୁମାର ପୂର୍ଣ୍ଣିମା 


ବରପୁତ୍ର ଜ୍ଞ ୨୦୪ 


Digitized by PPRACHIN, SOA 


ଦିନ ସେ ଜନ୍ମ ନେଇଥଲେ | ଜଣାଶୁଣା ପଣ୍ତିତ ମୟାଧର ମିଶ୍ର ଥିଲେ ତାଙ୍କର 
ବାପା | ବାପା ଅନେକ ସମୟରେ କଲିକତା ଯାଉଥିବାରୁ ତାଙ୍କ ସହିତ ଯାଇ ସେ 
ବଂଗଳା ଭାଷା ଶିକ୍ଷା କରିଥିଲେ, ବଂଗଳା ନାଟକ ଅଧ୍ୟୟନ କରିଥିଲେ ଓ ବଂଗୀୟ 
ରଂଗମଂଚକୁ ଲକ୍ଷ୍ୟ କରିଥୁଲେ | ଏହା ତାଙ୍କୁ ଅଭିନୟ କ୍ଷେତ୍ରରେ ପ୍ରବେଶ ପାଇଁ 
ମଧ୍ଧ ପ୍ରେରଣା ଯୋଗାଇ ଥୁଲା | ମାୟାଧର ମିଶ୍ରଙ୍କର କୋଡ଼ିଏ ଏକରରୁ ଉର୍ବ୍ବ ଜମି 
ଥିଲା। ତେଣୁ ପଶ୍ଡିତ ମିଶ୍ରଙ୍କର କୌଣସି ଆର୍ଥିକ ଚିନ୍ତା ନଥଲା। ପଢ଼ାପଢ଼ି 
କରିବାପାଇଁ ସେ ଯଥେଷ୍ଟ ପୁସ୍ତକ ନିଜେ କିଣିଥିଲେ ¥ ଏହା ଫଳରେ ତାଙ୍କ ଘରେ 
ଏକ ବିରାଟ ପାଠାଗାର ଗଢ଼ି ଉଠିଥିଲା । ଏହି ସବୁ ବହିକୁ ସାଇତି ରଖୁବା ଲାଗି 
ଆଲ୍ମାରି ସବୁ ତିଆରି କରିଥୁଲେ | ତାଙ୍କ ପାଠାଗାରରେ ଗୋପାଳଚନ୍ଦ୍ର ପ୍ରହରାଜଙ୍କ 
ପୂର୍ଣ୍ଣଚନ୍ଦ୍ର ଓଡ଼ିଆ ଭାଷାକୋଷ, ଗୋପୀନାଥ ନନ୍ଦଙ୍କ ଭାଷାତତ୍ତୃଟ ଭାରତ ଦର୍ପଣ, 
ଜଗନ୍ନାଥ ଦାସଙ୍କ ଭାଗବତ, ସାରଳା ଦାସଙ୍କ ମହାଭାରତ, ବଳରାମ ଦାସଙ୍କ 
ରାମାୟଣ ସହିତ ଉପେନ୍ଦ୍ର ଅଭିମନ୍ୟୁ, ଦୀନକୃଷ୍ଣ ଆଦି ରୀତି କବିଙ୍କର କାବ୍ୟ ଓ 
ରାଧାନାଥ, ମଧୁସୁଦନ, ରାମଶଙ୍କର ଆଦିଙ୍କ ଗ୍ରନ୍ଧାବଳୀ ରହିଥୁଲା । ଏହା ସହିତ 
କାଳିଦାସ, ଭବଭୂତି, ମାଘ, ଭାରବୀ ଆଦିଙ୍କ ସଂସ୍କୃତ କାବ୍ୟ, ପାଣିନୀ, ପତଞ୍ଜଳୀ, 
କାତ୍ୟାୟନଙ୍କ ବ୍ୟାକରଣ, ଯାସ୍କଙ୍କ ନିରୁକ୍ତତ ଅମରକୋଷ, ପ୍ରାକୃତ ପ୍ରକାଶପରି 
ଭାଷା ଶାସ୍ ନାଟ୍ଯ ଶାସ୍ତ୍ର କାବ୍ୟ ପ୍ରକାଶ, ଧ୍ବନ୍ୟାଲୋକ, ସାହିତ୍ଯ ଦର୍ପଣ, 
ରସଗଙ୍ଗାଧର ପରି ଅଳଙ୍କାର ଶାସ୍ତ୍ର ସଂସ୍କୃତ ରାମାୟଣ, ମହାଭାରତ, ସମସ୍ତ 
ପୁରାଣ, ବେଦଚତୁଃଷ୍ଟୟ, ଉପନିଷଦ ସବୁ ଏବଂ ନ୍ୟାୟ, ବୈଷେଷିକ, ସାଂଖ୍ୟ, 
ଯୋଗ, ଅଦ୍ବୈତ, ଦ୍ବୈତ, ବିଶିଷ୍ଟାଦ୍ବିତ ଆଦି ଦାର୍ଶନ ସମ୍ବଳିତ ପୁସ୍ତକ ସବୁ 
ରହିଥୁୂଲା । ଏହା ସହିତ ଏନ୍‌ସାଇକ୍ଲୋପିଡ଼ିଆ ବ୍ରିଟାନିକା ସହିତ ସେକ୍‌ସପିଅର, 
ବର୍ଣ୍ଣାଡ଼ଶ, ଇବସନ୍‌ ଆଦିଙ୍କ ନାଟକ ଏବଂ ଅନେକ ମୁଲ୍ୟବାନ ପୁସ୍ତକ ରହିଥୁଲା | 
ତିଳକ, ଗାନ୍ଧୀଙ୍କଠାରୁ ନୀଳକଣ୍ଡଙ୍କ ପର୍ଯ୍ୟନ୍ତ ପ୍ରାୟ କୋଡ଼ିଏରୁ ଉର୍୍ବ ଗୀତାଭାଷ୍ୟ, 
ଓଡ଼ିଆ ସାହିତ୍ୟର କ୍ରମପରିଣାମ, ସଂସ୍କୃତ ଓ ଇଂରାଜୀ ସାହିତ୍ୟର ଅନେକ ଇତିହାସ 
ବହିକୁ ସଂଗ୍ରହ କରି ସେ ନିଜ ପାଠାଗାରରେ ରଖୁଥିଲେ । ସେହି ଲାଇବ୍ରେରୀର 
ବିଶାଳ ଅଂଶଟି ୧୯୭୧ ମସିହା ବାତ୍ୟାରେ ନଷ୍ଠ ହୋଇଗଲା ଏବଂ ଆଉ 
କିଛିକିଛି ବହି ତାଙ୍କ ପୁଅଙ୍କ ପାଖରେ ଅଛି । 

ରଘୁମାଷ୍ଟ୍ରେ ଯାତ୍ରାଦଳପାଇଁ ନାଟକ ରଚନା କଲେ | ସେ ପ୍ରାୟ ୩୦ଖଣ୍ଡରୁ 
ଉର୍ବ୍ବ ନାଟକ ରଚନା କରିଛନ୍ତି । ଅଧ୍ୟକାଂଶ ନାଟକର ପାଣ୍ଡୁଲିପି ଆଉ ମିଳୁନାହିଁ । 
ଆଠ ଦଶ ଖଣ୍ଡ ନାଟକର ପାଣ୍ଡୁଲିପି ତାଙ୍କ ସାନପୁଅ ଅଶ୍ଵିନୀ କୁମାର ମିଶ୍ରଙ୍କ 

ପାଖରେ ଅଛି । ତାଙ୍କ ପୁଅଙ୍କ ପାଖରେ ଥବା ସେହି ନାଟକଗୁଡ଼ିକ ହେଲା, 
ବୈଲୋଚନ ମାଳତୀ, ଦଧୂଚୀ, କଳ୍କୀ ନାରାୟଣ୍ତ, ସାବିତ୍ରୀ ସତ୍ଯବାନ, ଅଛବ 
ଲକ୍ଷ୍ମୀ ମାଟିମଙ୍ଗଳ, ମହାଲକ୍ଷ୍ମୀ ପୁଜା ଓ ମହାଦାନୀ କର୍ଣ୍ଣ । ତାଙ୍କର ନାଟ୍ଯକଳା 
ସଂପର୍କରେ ଧାରଣା ଆଣିବା ଲାଗି ତାଙ୍କର ଲକ୍ଷ୍ମୀପୂଜା ନାଟକରୁ ଦୁଇଟି ସଂଳାପକୁ 
ଏଠାରେ ଉଲ୍ଲେଖ କରାଗଲା | ପ୍ରଥମ ସଂଳାପଟି ଗୋଟିଏ ଚଣ୍ଡାଳଘର ଝିଅ 
ମହିମାର ଓ ଦ୍ଵିତୀୟଟି ଗୋଟିଏ ସବର୍ଣ୍ଣ ପୁଅ ପ୍ରେମର | 

ମହିମା- ଭୋଦୂଅ ନଶତର ସୁଅ, ବନ୍ଧଭେଡ଼ା ଭାଂଗି ସମୁଦ୍ରଠିକି ଯାଏ । 
ଅପନ୍ତରାର ତୁଳସୀଫୁଲ ଦିଅଁଠି ଲାଗି ହୁଏ ଛୁଆବାବୁ ମୁଁ ଆମ ମଝିରେ ଜାତିର 
ବାଡ଼ | ସେ ବାଡ଼ର ଜଗୁଆଳି ଚିତାଚୈତନିଆ ଚୂତିଆ ପୁରାଣ ପଣ୍ଡା ¦! ଜଗି ଥା'ନୁ 
ସେ ଆମେ ତାଙ୍କ ଆଖରେ ବାଲି ଛାଟି ଦେଇ ବାଡ଼ ଭାଂଗି ପଳେଇ ଯିବୁ । 


ପ୍ରେମ- ଆହାଃ ! ପାଚିଲା ଗୋରୁଖୁଆ ଫଳର ରଂଗ ଉକୂଟା ଓଠରୁ ତା'ର 
ହସର ମହୁ ନିଗୁଡ଼ୁ ଥାଏ । କଂଚା ସୁନାର ବିଠୁଳ ମୂରତିଟିଏ । 
ରଘୁନାଥ ମିଶ୍ର ତାଙ୍କ ନାଟକ ପାଇଁ ଗୀତ ରଚନା କରୁଥିଲେ, ତା'ର ସ୍ଵର 
ସଂଯୋଜନା କରୁଥିଲେ ଏବଂ ଗାଉଥୂଲେ ମଧ୍ଧ | ସଂଗୀତ ଉପରେ ତାଙ୍କର ଗଭୀର 
ବ୍ୟୁପୃତି ଥଲା | ତାଙ୍କ ରଚିତ ସେହି ସୁନ୍ଦର ଗୀତଗୁଡ଼ିକ ଭିତରୁ କେଇପଦ ଏଠାରେ 
ଉଦ୍ଧାର କରାଗଲା | 


“ପୁଅ ସାଥେ ଖେଳି ଯା 
ଶଶୀରେ ହସିହସି ତୁ ଆ”, 
ଛୁଆ ଭଣଜା ଠାରଭ ହାତ 
ଆସ ତୁ ମାମୁଁ ଆ' | 
ତୁମ ସରଗ ସୁନା ତିଆରି 
ମାଟିଆ ଆମ ଗାଆଁ, 
ଗଛ ଛାଇରେ ଆଲୁଅ ଛିଟା 
ଥରେ ଆସି ତୁ ଦେଖ ଯା |(ଅଛବ ଲକ୍ଷ୍ମୀ) 


ଅକ୍ଷିମୁଠି ଅନୁକୂଳ, 
ଆମ ଘରେ ପରବ 
ଆମଘରେ ପରବ, ଶୁଭରେ ପକାଇ ଦୂବ ଚାଉଳ ଲୋ, 

ମୋ” ଭାଇ ନେଇଚି ହଳ, 
ହଳ ନୁହେଁ ସେ ତ ବଳ ବାହାଦୂରୀ 
ଜୀବନ ଗଢ଼ିବା କଳ....... | 


ହଳ ଆମ ସୁନାଶିରୀ 
ରାଜାଶିରୀ ଗରବ, 
ଆମ ଘରେ ପରବ....... | ( ଲକ୍ଷ୍ମୀପୂଜା) 
ମୋ” ବଡ଼ ଦେଉଳ ଦୁଆରେ କେବେ ଗୋ 
ଲାଗିବ ବାହୁଡ଼ା ରଥ, 
ତବ କ୍ୃପାଧାର କୈବଲ୍ଯ କଣିକା 
ସତେ ହେବ ପରାପତ ।(କଳ୍କୀ ନାରାୟଣ) 


ରଘୁନାଥ ମିଶ୍ର କେବଳ ନାଟକ ଲେଖୁ ନାହାନ୍ତି, ସେ କିଛି କାବ୍ୟ 
କବିତା ମଧ୍ଯ ରଚନା କରିଛନ୍ତି । ତାଙ୍କର ଖଣ୍ଡିଏ କାବ୍ଯ “ପ୍ରେମର ସଂଧାନ” 
ପ୍ରକାଶିତ ହୋଇଛି । ମସ୍ଯଗନ୍ଧା, ବିଲ୍ଵମଂଗଳ, ଶକୁନ୍ତଳା, ଉର୍ବଶୀ ପରି ଆହୁରି 
ଅନେକ କାବ୍ୟ ଅପ୍ରକାଶିତ ରହିଛି ! ତାଙ୍କର କବିତୃକୁ ଲକ୍ଷ୍ଯ କରିବା ଲାଗି ପ୍ରେମର 
ସଂଧାନ କାବ୍ୟରୁ ପଦଟିଏ ଉଦ୍ଧାର କରାଗଲା । 


ପ୍ରେମ ପାରିଥିଲା ପରାଶର ପରି ମୁନି ମନ ତରଳାଇ, 

ତଟିନୀ ତଟରେ କୈବର୍ଭ କୂମାରୀ ପ୍ରେମେ ହୋଇଥୁଲେ ବାଇ । 
ପ୍ରେମ ଆଣିଥୁଲା ମର୍ଭ୍ୟ ନାରୀ ବାସେ ଦେବଙ୍କୁ ସ୍ବର୍ଗରୁ ଡାକି, 
ଅମରେ ଅମୃତ ଆସ୍ଵାଦ ମଣିଲେ ମାଟି ତଳ ପ୍ରେମ ଚାଖୁ । 


ରଘୁବାବୁ ତାଙ୍କ ଶେଷ ଜୀବନରେ କିନ୍ତୁ ଆର୍ଥିକ ସଂକଟ ଭିତରେ 
ପଡ଼ିଗଲେ । ନିଜର ତୁଟିପୂର୍ଣ ବିଚାର ଯୋଗୁ ତାଙ୍କ ଜୀବନରେ ଏ ସଙ୍କଟ ଆସିଲା । 
ରଘୁବାବୁ ଥୁଲେ କଳାପ୍ରାଣ ମଣିଷ । ବିଦ୍ୟାର ଅଧ୍ୟୟନ ବ୍ୟତୀତ ସେ ଜୀବନର 
ବାସ୍ତବ ଦିଗକୁ ଲକ୍ଷ୍ଯ କରୁ ନଥିଲେ | ତାଙ୍କର ସଂସାର ପରିଚାଳନା ଜ୍ଞାନ ଅତ୍ୟନ୍ତ 
ଦୁର୍ବଳ ଥୁଲା । କିନ୍ତୁ ରଘୁବାବୁ ଏଇ ଦୁର୍ବଳତାକୁ ବୁଝି ନଥୁଲେ । ସଂସାର ଯେ 
କେବଳ ଜ୍ଞାନରେ ଚଳେ ନାହିଁ, ଏ ଧାରଣା ତାଙ୍କର ନଥୁଲା । ଅକସ୍କାତ ରଘୁବାବୁ 
୫୦ଦଶକର ମଧ୍ଯଭାଗ ବେଳକୁ ନିଜେ ଏକ ଯାତ୍ରାଦଳ ଗଢ଼ିଦେଲେ । ଅବଶ୍ଯ 
ତାଙ୍କର ଅଭିନୟ ପରିବେଷଣ ଖୁବ୍‌ ଉଚ୍ଚକୋଟୀର ହେଉଥଲା, ଟିକେଟ୍‌ସୋ ଗୁଡ଼ିକରେ 
ପ୍ରଚୁର ଟିକେଟ୍‌ ବିକ୍ରି ହେଉଥଲା, ମାତ୍ର ଆର୍ଥିକ ପରିଚଳନା ଜ୍ଞାନ ତାଙ୍କର ନଥୁବା 

ଯୋଗୁ ଏଇ ଅର୍ଥକୁ ଅନ୍ଯମାନେ ଆମ୍ପସାତ୍‌ କରିଦେଲେ । ଫଳରେ ବିପୁଳ କ୍ଷତି 
ସହିତ ୧୯୬୮ ମସିହାରେ ତାଙ୍କ ଯାତ୍ରା ଦଳଟି ଭାଂଗି ପଡ଼ିଲା। ଯାତ୍ରାର 
କଳାକାରମାନଙ୍କ ଭିତରେ ଘୋର ବିଶ୍ଧଙ୍ଖଳା ଘଟିଲା । ଯାତ୍ରାର ସମସ୍ତ ଆସବାବ 
ପତ୍ରକୁ ଯିଏ ଯାହା ପାରିଲେ ନେଇଗଲେ | ରଘୁବାବୁ ଏ ବିରାଟ କ୍ଷତିକୁ ଭରଣା 
କରିବାପାଇଁ ପ୍ରାୟ କୋଡ଼ିଏ ଏକର ଯାଏ ଜମି ବିକ୍ରି କଲେ । ଏହାପରେ ସେ 
ବୁଲିବୁଲି ଚାରିଆଡ଼େ ଯାତ୍ରା ନାଟକ ଶିଖାଇଲେ । ଯଜ୍ଞ ଓ ପୂଜା କର୍ମ କଲେ | ଗୀତା 
ଭାଗବତ ପାଠ କଲେ | କିନ୍ତୁ ଏସବୁ ସମୁଦ୍ରକୁ ଶଙ୍ଖେ । ଏଇମିତି ଘୋର ଦୁଃସ୍ପିତି 
ଭିତରେ ଜୀବନ ତାଙ୍କର ଗତି କରୁଥିବା ବେଳେ ତାଙ୍କର ଯଶସ୍ବୀ ଶିଷ୍ଯ ଯାତ୍ରା 
ଜଗତର ପ୍ରଥିତଯଶା ନାଟକ ଲେଖକ ସୁକାନ୍ତ ଦାସ ତାଙ୍କୁ ନେଇ ସୁକିନ୍ଦାର ବଂଜା 
ନାମକ ଗାଆଁରେ ପହଂଚାଇଲେ ନାଟକ ଶିଖାଇବା ପାଇଁ | ସେଇ ଗାଆଁର ଲୋକେ 
ରଘୁବାବୁଙ୍କ ପାଣ୍ଡିତ୍ୟରେ ମୁଗ୍ଧ ହେଲେ | ତାଙ୍କୁ ଆଶ୍ରୟ ଦେଲେ | ସେହି ଅଂଚଳରେ 
ଯଜ୍ଞ, ପ୍ରବଚନ ଓ ପାରାୟଣ ଇତ୍ଯାଦି କରି ରଘୁବାବୁ ଜୀବିକା ନିର୍ବାହ କଲେ । 
ସେଠିକାର ହାଇସ୍ତୁଲ୍‌ରେ ତାଙ୍କ ସାନପୁଅ ଅଶ୍ବିନୀକୁ ସଂସ୍କୃତ ଶିକ୍ଷକ ଭାବରେ 
ଗାଆଁଲୋକେ ନିଯୁକ୍ତି ଦେଲେ ! ତାଙ୍କ ପାଣ୍ଡିତ୍ଯର ଯତ୍କିଂଚିତ୍‌ ସମ୍ମାନ ସରଳ 
ବଂଜା ବାସୀଙ୍କଠାରୁ ମିଳିଲା | 


ରଘୁବାବୁ ଅତ୍ଯନ୍ତ ସରଳ ଜୀବନ ବଂଚୁଥଲେ । ସାଂସାରିକ ଲୋଭ 
ତାଙ୍କର ଆଦୌ ନଥୁଲା । ଖଣ୍ଡେ ଲୁଗା ଓ ଗୋଟାଏ ଗାମୁଛା, ଏହା ଥୁଲା ତାଙ୍କର 
ପୋଷାକ । ସେ ତମାମ୍‌ ଜୀବନ ସାର୍ଟ ପିନ୍ଧି ନାହାନ୍ତି । ମୁହଁରେ ମେଂଚାଏ ଦାଢ଼ି | 
କେହି ଦେଖୁଲେ ବିଶ୍ଵାସ କରିପାରିବ ନାହିଁ ଯେ ଏ ସାମାନ୍ୟ ମଣିଷଟି ଏମିତି 
ଅସାଧାରଣ ପାଣ୍ଡିତ୍ଯୟର ଅଧ୍ୟକାରୀ ହୋଇପାରେ ! ଶୁଣିଲେ ବି ବିଶ୍ଵାସ କରିହେବ 
ନାହିଁ ଯେ ବିଦ୍ୟାଳୟ ନ ମାଡ଼ି ବି ମଣିଷ ଏଇମିତି ବିପୁଳ ବିଦ୍ଯା ଅଧ୍ୟୟନ 
କରିପାରେ | ଏଇ ବ୍ୟତିକ୍ରାନ୍ତ ମଣିଷଟିର ଜୀବନ ଦୀପ ୧୯୯୮ ମସିହା ଜୁନ୍‌ ମାସ 


୧୩ ତାରିଖ ଦିନ ନିର୍ବାପିତ ହୋଇଗଲା । 

ସେବାର ପ୍ରତୀକ ରାମଚନ୍ଦ୍ର ବାରିକ 


ଅର୍ଦଦନ ଚରଣ ସାହୁ 
ସାମନ୍ପ ଉମେଶ ପ୍ରସାଦ ଧୀର 


ମଧୁପରୁ ଗଡ଼ର ରାଜା ନାରାୟଣ ଚନ୍ଦ୍ର ଧୀର ନରେନ୍ଦ୍ର ଜଣେ ପ୍ରଜାବତ୍ଥଳ ଓ 
ପ୍ରଗତିଶୀଳ ଶାସକ ଥିଲେ | ସେ ସିଂହାସନରେ ବସିବାଠାରୁ ତାଙ୍କର ଦେହାବସାନ 
ପର୍ଯ୍ୟନ୍ତ ଦୀର୍ଘକାଳ ଧରି ପ୍ରଜା ମାନଙ୍କର କଲ୍ୟାଣରେ ହିଁ ଲାଗି ପଡ଼ିଥିଲେ | ରାଜ୍ୟର 
ଓ ପ୍ରଜାମାନଙ୍କର କଲ୍ୟାଣ ନିମନ୍ତେ ସେ ମଧୁପୁରରେ ନାନା ବିକାଶ ମୂଳକ 
ଯୋଜନାର ପ୍ରଣୟନ କରିଥିଲେ | ସେ ବୁଝିଅଲେ ଯଥାର୍ଥ ଶିକ୍ଷା ଓ ସ୍ଵାସ୍ଥ୍ୟକର 
ପରିବେଶ ବିନା ମଣିଷର ବିକାଶ ସଂଭବପର ନୁହେଁ, ଏଥିପାଇଁ ନିଜ ଜମିଦାରୀ 
ଭିତରେ ସେ ଅନେକ ଶିକ୍ଷାନୁଷ୍ଠାନ ଗଢ଼ିଥିଲେ । ଅନୁଷ୍ଠାନ ଗଢ଼ିବା ସହିତ 
ସେ ମେଧାବୀ ଛାତ୍ରମାନଙ୍କୁ ମଧ୍ଯ ଖୋଜୁଥିଲେ | ଯେଉଁମାନେ ଭବିଷ୍ଯତରେ 
ସମାଜର ସଂବଳ ହୋଇପାରିବେ, ସମୂହର ବିକାଶରେ ଭାଗିଦାର ହୋଇପାରିବେ, 
ସେହିପରି ପିଲାମାନଙ୍କୁ ପାଇଲେ, ସେ ସେମାନଙ୍କୁ ପଢ଼ାପଢ଼ିରେ ସଂପୂର୍ଣ୍ଣ ସହଯୋଗ 

କରୁଥିଲେ | ମୋହନ ପାଇକରାୟ ନାମରେ ରାଜାଙ୍କର ଜଣେ ବିଶ୍ବସ୍ତ ରାଜକର୍ମଚାରୀ 
ଥିଲେ । ତାଙ୍କ ପତ୍ନୀଙ୍କ ନାମ ପୋକ ଦେଇ୍ତ | ଏହି ଦଂପତରଜିଙ୍କର ମଧ୍ଯମ ପୁତ୍ର 
ରାମଚନ୍ଦ୍ର ପିଲାଟିବେଳୁ ନିଜର ପଢ଼ାପଢ଼ିରେ ଆଗ୍ରହ ଓ ସ୍କରଣ ଶକ୍ତିପାଇଁ ଅନ୍ୟ 
ପିଲାମାନଙ୍କଠାରୁ ବାରି ହୋଇପଡ଼ିଲେ ଏବଂ ଏହି ଗୁଣପାଇଁ ରାଜାଙ୍କ ଦୃଷ୍ଟି ଆକର୍ଷଣ 
କଲେ । ତେଣୁ ରାଜା ଏହି ପିଲାଟିର ସମସ୍ତ ଖର୍ଚ୍ଚ ବହନ କରିବା ସହିତ 
ପଢ଼ାପଢ଼ିର ଉପଯୁକ୍ତ ବ୍ୟବସ୍ଥା କରିଦେଲେ । 


ମୋହନ ପାଇକରାୟଙ୍କର ଏହି ମଧ୍ଯମ ପୁତ୍ର ରାମଚନ୍ଦ୍ରଙ୍କ ଜନ୍ମ ଉଣେଇଶ 
ଏଗାର ମସିହା ମାର୍ଚ୍ଚ ମାସ ସାତ ତାରିଖଦିନ । ମଧୁପୁରରେ ପ୍ରାଥମିକ ଶିକ୍ଷା 
ସମୟରେ ଏହି ପିଲାଟି ଗୁଣଗ୍ରାହୀ ରାଜା ସାହେବଙ୍କୁ ସୁନଜରରେ ପଡ଼ିଲା । 
ତେଣୁ ପ୍ରାଥମିକ ଶିକ୍ଷା ସମାପ୍ତ ପରେ ରାଜା ସାହେବ କଟକରେ ରାମଚନ୍ଦ୍ରଙ୍କର 
ପାଠ ପଢ଼ିବାର ବ୍ୟବସ୍ଥା କରିଦେଲେ ଓ ସମସ୍ତ ଖର୍ଚ୍ଚ ବହନ କଲେ । କଟକରୁ 
ରାମଚନ୍ଦ୍ର କୃତିତ୍ଵର ସହିତ ମାଟ୍ରିଚ୍ୟୁଲେସନ ପରୀକ୍ଷାର ଉତ୍ତୀର୍ଣ୍ଣ ହେଲେ । ରାଜା 
ସାହେବ ଚାହିଁଲେ ରାମଚନ୍ଦ୍ର ଏମିତି କିଛି ପାଠ ପଢ଼ିବା ଉଚିତ ଯାହା ଫଳରେ 
ଭବିଷ୍ୟତରେ ସେ ମଧୁପୁରବାସୀଙ୍କର ଯଥାର୍ଥ ସେବା କରିପାରିବ, ରାଜ୍ୟର 
କଲ୍ୟାଣରେ ସହଯୋଗ କରିପାରିବ ।! ରାଜା ସ୍ଥିର କଲେ, ଚିକିସ୍ସା ବିଦ୍ୟା ହି 
ଲୋକସବୋରେ ସର୍ବୋତ୍ତମ ମାଧ୍ୟମ । ତେଣୁ ସେ ଚାହିଁଲେ ରାମଚନ୍ଦ୍ର ଚିକିସ୍ା 
ବିଦ୍ୟା ଅଧ୍ୟୟନ କରୁ ଓ ଭବିଷ୍ଯତରେ ଡାକ୍ତର ହୋଇ ବାହାରୁ । ତେଣୁ ସେ 
କଲିକତାର ହୋମିଓପ୍ଯାଥକ୍‌ ମେଡିକାଲ କଲେଜରେ ରାମଚନ୍ଦ୍ରଙ୍କର ପଢ଼ିବାର 
ବ୍ୟବସ୍ଥା କରିଦେଲେ । ରାମଚନ୍ଦ୍ର କଲିକତାରେ ରହି ହୋମିଓପ୍ଯାଥ ପଢ଼ିଲେ 
ଏବଂ କଲିକତା ବିଶ୍ଵବିଦ୍ୟାଳୟରୁ ସ୍ଵର୍ଣଧପଦକ ସହିତ M.H.M.S (Gold Medal 
in Master in Homeopathy and Master in Surgery) ଡିଗ୍ରୀ ହାସଲ 
କରି ମଧୁପୁର ଫେରି ଆସିଲେ ଏବଂ ୧୯୩୫ ମସିହାରେ ରାଜା ସାହେବଙ୍କ 
ଦ୍ଵାରା ମଧୁପୁର ଗଡ଼ର ପ୍ରତିଷ୍ଠିତ ବ୍ରଜେଶ୍ଵରୀ ଦାତବ୍ଯ ଚିକିତ୍ସାଳୟରେ ଡାକ୍ତର 
ଭାବରେ କାର୍ଯ୍ୟ ଆରମ୍ଭ କରିଦେଲେ । 


ଏହି ଡାକ୍ତରଖାନାରେ ରହି ଚିକିତ୍ସା କରିବା ଅବସରରେ ଚିକିତ୍ସା କ୍ଷେତ୍ରରେ 
ନିଜର ଅସାଧାରଣ ଦକ୍ଷତା ପ୍ରଦର୍ଶନ କରି ମାତ୍ର ଅଛ୍ଛଦିନ ମଧ୍ଯରେ ରାମବାବୁ 
କେବଳ ମଧୁପୁର ଭିତରେ ନୁହେଁ ସାରା ଓଡ଼ିଶାରେ ଜଣେ ଯଶସ୍ବୀ ଡାକ୍ତର 
ଭାବରେ ପରିଚିତ ହୋଇ ପାରିଲେ । ସେ ତାଙ୍କ ରୋଗୀସେବା ମାଧ୍ଯମରେ 
ପ୍ରମାଣିତ କରିଦେଲେ ହୋମିଓପ୍ୟାଥି, ଏଲୋପ୍ୟଯାଥୁ୍‌ଠାରୁ କୌଣସି ଗୁଣରେ ନ୍ୟୁନ 

ନୁହେଁ ବରଂ ଚିକିତ୍ସା କ୍ଷେତ୍ରରେ ତା'ଠାରୁ ଅଧ୍ଧକତର ସମର୍ଥ ସଫଳ ମାଧ୍ଯମ । 
ତାଙ୍କର ଯଶ ଓ ଖ୍ୟାତି ଏପରି ପ୍ରସାରିତ ହୋଇଗଲା ଯେ, ରୋଗୀମାନେ କଟକର 
ବଡ଼ ମେଡ଼ିକାଲ ଓ ଲଣ୍ଡନ ଫେରନ୍ତା ପ୍ରଫେସରମାନଙ୍କୁ ଛାଡ଼ି ତାଙ୍କ ପାଖକୁ ଧାଇଁ 
ଆସିଲେ ସୁଦୂର ଭଦ୍ରକ, ବାଲେଶ୍ବର, ଯାଜପୁର, କେନ୍ଦୁଝର, ଢେଙ୍କାନାଳ; ଏପରିକି 
କଟକରୁ ମଧ୍ଯ ରୋଗୀମାନେ ଆସି ମଧୁପୁରରେ ପହଂଚିଲେ । ଏହି ଦୂରାଗତ 
ରୋଗୀମାନଙ୍କ ପାଇଁ ମଧୁପୁରର ସେହି ଚିକିସ୍ଥାଳୟରେ ରହିବାର ବ୍ଯବସ୍ଥା 
କରାଗଲା ! ରାମବାବୁ ନିଜେ ସେହି ରୋଗୀମାନଙ୍କର ରହିବା ଖାଇବାର ବ୍ୟବସ୍ଥା 
ବୁଝିଲେ । ସେମାନଙ୍କ ହାନିଲାଭ ଦେଖିଲେ | ସେମାନଙ୍କ ସହିତ ପରିବାର 
ଗଢ଼ିଲେ । ରାମବାବୁ କେବଳ ଦକ୍ଷ ଓ ନିଷ୍ଠାପର ଚିକିତ୍ସକ ନଥିଲେ ସେ ଜଣେ 
ଖୁବ୍‌ ଭଲ ମଣିଷ ଥିଲେ । ତାଙ୍କର ବ୍ୟବହାର ଥିଲା ଅତିମାତ୍ରାରେ ମାର୍ଚ୍ଚିତ । ସେ 
ରୋଗୀମାନଙ୍କୁ ଖୁବ୍‌ ସ୍ବେହ ¿ଓ ଶ୍ରଦ୍ଧା କରୁଥିଲେ । ରୋଗୀସେବାକୁ ସେ ନିଜର 
ପରମ କର୍ଭବ୍ୟ ବୋଲି ମାନି ନେଇଥିଲେ । 


ଏହି ଚିକିତ୍ସାଳୟ ପରିବେଶ ଭିତରେ ରୋଗୀମାନେ କିପରି ଭଲରେ ଓ 
ହସଖୁସିରେ ରହି ନିଜର ରୋଗଯନ୍ତ୍ରଣାକୁ ଭୁଲିଯିବେ, ସେମିତି ଏକ ଉଚ୍ଚମାନବିକ 
ମୂଲ୍ୟବୋଧ ସଂପନ୍ନ ମମତାମୟ ପରିବେଶ ସେଠାରେ ସେ ଗଢ଼ିଥିଲେ । ଡାକ୍ତର 
ହିସାବରେ ତାଙ୍କର ସଫଳତାର କାହାଣୀ କ୍ରମଶଃ ଦୂରକୁ ଦୂରକୁ ବ୍ୟଯାପିବାକୁ 
ଲାଗିଲା ତାଙ୍କର ସୁଖ୍ୟାତି, ଅରଣ୍ୟର ଅଗମ୍ୟତା ଓ ପ୍ରତିବଂଧକ ଡେଇଁ ଗଡ଼ଜାତର 
ରାଜାମାନଙ୍କ ପାଖରେ ପହଂଚିଲା । ଅନେକ ରାଜା ମହାରାଜା ନିଜନିଜର ଶାରୀରିକ 
ସମସ୍ୟାକୁ ନେଇ ରାମବାବୃଙ୍କ ପରାମର୍ଶ ଲୋଡ଼ିଲେ । ରାଜା ମହାରାଜାମାନଙ୍କ 
ନିମନ୍ତ୍ରଣ ପାଇ ରାମବାବୁ ସେମାନଙ୍କ ଚିକିତ୍ସା ପାଇଁ ଗଲେ, ସେମାନଙ୍କୁ ସୁସ୍ଥ 
କଲେ ଓ ପ୍ରଶଂସା ଏବଂ ପୁରସ୍କାର ପ୍ରାପ୍ତ ହେଲେ ! ଉଦାହରଣ ସ୍ଵରୂପ, ସୁକିନ୍ଦା 
ରାଜାଙ୍କୁ ଚିକିତ୍ସା କରି ସୁସ୍ଥ କରିଥିବା ଯୋଗୁଁ ତାଙ୍କଠାରୁ ପୁରସ୍କାର ସ୍ଵରୂପ, 
ଯାଜପୁରରୋଡ଼ରେ ଏକ ବଂଗଳା, ଗୋଟିଏ କାର୍‌, ଗୋଟିଏ ବଂଧୁକ ପ୍ରାପ୍ତ 
ହୋଇଥିଲେ | 

ଜମିଦାରୀ ଉଚ୍ଛେଦ ପରେ ରାଜାଙ୍କଦ୍ବାରା ପ୍ରତିଷ୍ଠିତ ମଧୁପୁର ଗଡ଼ର ସେହି 
ବ୍ରଜେଶ୍ଵରୀ ଦାତବ୍ଯ ଚିକିସତ୍ଥାଳୟଟି ଏକ ସରକାରୀ ଚିକିତ୍ସାଳୟରେ ପରିଣତ 
ହେଲା । ସେତେବଳକୁ ସରକାର ହୋମିଓପ୍ୟାଥ୍‌କୁ ନୀତିଗତ ଭାବରେ ଏକ 
ବିଜ୍ଞାନ ସମ୍ମତ ଚିକିତ୍ସା ପଦ୍ଧତି ରୂପେ ଗ୍ରହଣ କରୁନଥିଲେ ।! ସମସ୍ତ ସରକାରୀ 
ଚିକିତ୍ସାଳୟଥିଲା ଏଲୋପାଥ ଚିକିତ୍ସାଳୟ 1 ଏଣୁ ଗଡ଼ମଧୁପୁରର ସେହି ବ୍ରଜେଶ୍ଵରୀ 

ଦାତବ୍ୟ ଚିକିସ୍ଥାଳୟଟି ଏକ ଏଲୋପାଥ୍ଲି ଚିକିତ୍ସାଳୟରେ ପରିଣତ ହେଲା । 
ରାମବାବୃଙ୍କୁ ଏହି ଡାକ୍ତରଖାନାକୁ ଅଗତ୍ଯା ଛାଡ଼ିବାକୁ ପଡ଼ିଲା । ବ୍ରଜେଶ୍ଵରୀ 
ଡାକ୍ତରଖାନାରୁ ବିଦାୟ ନେବା ପରେ ସେ ସେହି ମଧୁପୁରଗଡ଼ରେ ବଳଦେବଜୀଉ 
ଚିକିତ୍ସାଳୟ ନାମରେ ନିଜର ଏକ ଡାକ୍ତରଖାନା ନିର୍ମାଣ କରି ରୋଗୀମାନଙ୍କର 
ସେବା କରିବାକୁ ଲାଗିଲେ | ୧୯୯୧ ମସିହାରେ ତାଙ୍କର ଦେହାବସାନ ପର୍ଯ୍ୟନ୍ତ 
ସେ ଏହି ଡାକ୍ତରଖାନାରେ ରହି ନିୟମିତ ରୋଗୀ ସେବା କରି ଚାଲିଥିଲେ । 


ରାମବାବୁ ପ୍ରାୟ ସମସ୍ତ ରୋଗର ଚିକିତ୍ସା କରୁଥିଲେ | ତନ୍ମଧ୍ୟରୁ କେତେକ 
ରୋଗର ଚିକିତ୍ସାରେ ଅଧକ ଦକ୍ଷତା ଦେଖାଉଥିଲେ କିନ୍ତୁ ଶିଶୁ, ପ୍ରସୂତି, ଗର୍ଭ ଓ 
ଚର୍ମର ଚିକିତ୍ସା କ୍ଷେତ୍ରରେ ତାଙ୍କର ଦକ୍ଷତା ଥିଲା ଅସାଧାରଣ ଓ ଅବିଶ୍ଵସନୀୟ | 
ଲୋକେ କହନ୍ତି, ତାଙ୍କ କୁହୁକ ସ୍ପର୍ଶରେ ଗର୍ଭସ୍ଥ ଶିଶୁ ଗର୍ଭଚିରି ଭୂମି ସ୍ପର୍ଶ କରେ । 
ଏଥିପାଇଁ କୌଣସି ଞଷିଷଧର ଆବଶ୍ୟକତା ପଡ଼େ ନାହିଁ । ସେ ତାଙ୍କ ଡାକ୍ତରଖାନାରେ, 
ହଜାର ହଜାର ନବଜାତକକ୍କୁ ସାମାନ୍ୟ ମାତ୍ର ଖର୍ଚ୍ଚରେ (କୋଡ଼ିଏ ଟଙ୍କା ମାତ୍ର) ଅତି 
ସହଜରେ ଦୂମିଷ୍ଠ କରାଇ ପାରିଛନ୍ତି । ସତେ ଯେମିତି ସେ ମାତ୍ର ଚିକିତ୍ସକ 
ନଥିଲେ, ଥିଲେ ଜଣେ ଅସାଧାରଣ ଯାଦୂକର ! ଗର୍ଭସପ ଶିଶୁକୁ ମନ୍ତ୍ରାକର୍ଷଣରେ ସେ 
ପଦାକୁ କାଢ଼ି ଆଣୁଥିଲେ | ତାଙ୍କ ଯାଦୁହାତର ସ୍ପର୍ଶରେ ରହିଥିଲା ଅପୂର୍ବଶକ୍ତି | ସେ 
ଛୁଇଁଦେଲେ ଶିଶୁ ଗର୍ଭରେ ରହି ପାରୁନଥିଲା, ଗର୍ଭଚିରି ବାହାରି ଆସୁଥିଲା ପଦାକୁ । 
ଏ ପ୍ରସଙ୍ଗକୁ ସ୍ପଷ୍ଟ କରିବାପାଇଁ ଗୋଟିଏ ମାତ୍ର ଉଦାହରଣ ଦେଲେ ଯଥେଷ୍ଟ 
ହେବ | ଘଟଣାଟି ହେଉଛି, ଗଡ଼ମଧୁପୁରଠାରୁ ପ୍ରାୟ ତିରିଶ କିଲୋମିଟର ଦୂରବର୍ରୀ 
କୋତପୁର ଗାଁର ଶୁକଦେବ ପାଢ଼ୀଙ୍କ ପ୍ରଥମ ପୁତ୍ର କୁଳମଣିର ଜନ୍ମ କାହାଣୀ । 
ପିଲାଟିର ଜନ୍ମରେ ଅହେତୁ ବିଳମ୍ବ ଓ ମା'ର ଅସହ୍ୟ ଯନ୍ତ୍ରଣାରେ ବ୍ଯଥୁତ ହୋଇ 
ଗର୍ଭଧାରିଣୀକୁ ଏକ ଜିପ୍‌ରେ ଧରି ଧର୍ମଶାଳାର ଜନସ୍ବାସ୍ଥ୍ୟ କେନ୍ଦ୍ରକୁ ନିଆଗଲା । 
ସେଠିକାର ଅଭିଜ୍ଞ ଡାକ୍ତରମାନେ ପରୀକ୍ଷା କରି ଦେଖିଲେ ଯେ ପିଲାଟି ଗର୍ଭରେ 
ଠିକ୍‌ ସ୍ଥିତିରେ ନାହିଁ । ଏକ ବିପଜ୍ଜନକ ସ୍ମିତିରେ ରହିଛି, ତୁରନ୍ତ ଅପରେସନ କରି 
ପିଲାଟିକୁ ବାହାର କରିବାକୁ ହେବ, ନ ହେଲେ ମା”ର ଜୀବନ ବିପନ୍ନ ହେବ । 
ତେଣୁ ତୁରନ୍ତ କଟକ ବଡ଼ ଡାକ୍ତରଖାନାକୁ ଯିବା ଜରୁରି ! ଡାକ୍ତରମାନେ କଟକ 
ବଡ଼ ଡାକ୍ତରଖାନାକୁ ଯିବାର ପରାମର୍ଶ ପତ୍ର ଲେଖି ବିଦା କରିଦେଲେ । ଶୁକ ପାଢ଼ୀ 
ଗୋଟିଏ ସ୍କୁଲର ପିଅନ । ସ୍ତର ଜୀବନ ସଂକଟାପନ୍ନ କଟକ ଯିବା ଓ ଅପରେସନ 
କଥା ଶୁଣି ସେ ଛାନିଆ ହୋଇଗଲେ | ହଠାତ୍‌ ସେଠାରେ କେହି ଗଡ଼ମଧୁପୁର 
ରାମବାବୁଙ୍କ ପାଖକୁ ଯ଼ିବାକୁ ପରାମର୍ଶ ଦେଲେ । ରାମବାବୁଙ୍କ କଥାଶୁଣି ସମସ୍ତଙ୍କର 

ବିଶ୍ଵାସ ଆସିଲା । ତେଣୁ ତୂରନ୍ତ ମହିଳାଟିକୁ ଜିପ୍‌ରେ ଧରି ଗଡ଼ମଧୂପୁରକୁ ଚାଲିଲେ । 
ରାମବାବୁ ଗର୍ଭବତୀ ମହିଳାଟିକୁ ଦେଖିନେଇ ଅଳହିଲେ, ବ୍ଯସ୍ତ ହେବାର କିଛି 
କାରଣ ନାହିଁ, ଆପଣମାନେ ବିଶ୍ରାମ କରନ୍ତୁ ମା” ଓ ଛୁଆ ଉଭୟଙ୍କର ଜୀବନ 
ରକ୍ଷାର ଦାୟିତ୍ବ ମୁଁ ନେଉଛି । ସାମାନ୍ୟ ମାତ୍ର କେଇବୁନ୍ଦା ହୋମିଓପାଥ ଥିଷଧରେ 
ପିଲାଟି ଗର୍ଭରୁ ବାହାରି ଆସିଲା । ଏହାହିଁ ରାମବାବୂଙ୍କ ଅସାଧାରଣ ଦକ୍ଷତା । 


କେବଳ ଗର୍ଭବତୀର ନୁହେଁ, ଶିଶୁରୋଗର ଚିକିତ୍ସା କ୍ଷେତ୍ରରେ ମଧ୍ଯ 
ରାମବାବୁଙ୍କର ଦକ୍ଷତା ଥିଲା ଅସାଧାରଣ । ଅନେକ ଦୂରାରୋଗ୍ୟ ବ୍ୟାଧୂର ଚିକିତ୍ସାକରି 
ସେ ହଜାର ହଜାର ଶିଶୁଙ୍କୁ ସୁସ୍ପ କରିଛନ୍ତି । ସେମାନଙ୍କ ଜୀବନ ରକ୍ଷା କରିଛନ୍ତି । 
ପୋଲିଓ ପରି ଏକ ଅତି ମାରାତୃଵକ ଓ ଦୂରାରୋଗ୍ଯ ବ୍ଯାଧ୍ବର ଚିକିସ୍ଥା କ୍ଷେତ୍ରରେ 
ଏଲୋପ୍ୟାଥ ବ୍ଯବସ୍ଥା ଯେତେବେଳେ ସଂପୂର୍ଣ୍ଣ ଅକ୍ଷମ କଟକ ବଡ଼ ମେଡିକାଲ 
ଅସହାୟ, ସେତେବେଳେ ରାମବାବୁ ହୋମିଓପ୍ୟାଥି ଥିଷଧ ଦେଇ ଏଇ ରୋଗକୁ 
ଦୂର କରି ପାରୁଥିଲେ | ରାମବାବୁଙ୍କ ଚିକିତ୍ସାର ଅପୂର୍ବ ସଫଳତା ଓଡ଼ିଶାର ଯଶସ୍ବୀ 
ସାହିତିୟକ ଓ ଶିକ୍ଷାବିତ୍‌ ସ୍ଵର୍ଗତ ବୀରକିଶୋର ପାଢ଼ୀ, ତାଙ୍କ ଆତ୍ସକଥା ମଳି ଧୂଳି 
ମନୁଖ”ରେ ତାଙ୍କ ପୁଅର ପୋଲିଅ ଚିକିସ୍ସା ପ୍ରସଙ୍ଗରେ ରାମବାବୁଙ୍କ ଏହି ସଫଳତାର 
ଉଲ୍ଲେଖ କରିଛନ୍ତି । ତାଙ୍କ ଆତ୍ସଜୀବନୀର ଏହି ଉଲ୍ଲେଖ ହେଉଛି, “ସବୁ ନିଷ୍ରଳ 
ହେଲା, ସୌଭାଗ୍ୟକୁ ଅଳ ପଇସାରେ ହୋମିଓ ଚିକିସ୍ଥକ ମଧୁପୁରର ବିଖ୍ଯାତ 
ଡାକ୍ତର ରାମଚନ୍ଦ୍ର ବାରିକଙ୍କ ଶରଣାପନ୍ନ ହେଲୁ ଆମେ ଦୁହେଁ । ଅତି ଉଦାର 
ଲୋକ ସେ ମହାଶୟ । ଚିକିତ୍ସା ଆରମ୍ଭ କଲେ । କେତେକାଂଶରେ ଆରୋଗ୍ୟ 
ଆଣିଦେଲେ | ××× ପରେ ପରେ ଅବଶ୍ୟ କଟକ ମେଡିକାଲକୁ ନବାର ବ୍ୟବସ୍ଥା 
କଲୁ ମାତ୍ର ସବୁ ହେଲା ଅକାରଣ ।” 


ରାମବାବୁଙ୍କର ଏହି ଅଲୌକିକ ଚିକିତ୍ସା କୌଶଳଯୋଗୁଁ, ଅରଣ୍ୟ ଅଗମ୍ୟ 
ଗଡ଼ମଧୁପୁର ଏକ ମହାତୀର୍ଥ ପରି ସେଦିନ ଲୋକାରଣ୍ୟ ହୋଇ ଉଠୁଥିଲା ¦ ସେ 
ସମୟରେ ଗଡ଼ମଧୁପୁରରେ ମାତ୍ର ଦୁଇଜଣ ସର୍ବସମ୍ମାନିତ ମଣିଷ ଥିଲେ । ଜଣେ 
ହେଲେ ମଧୁପୁରର ରାଜା ଓ ଅନ୍ଯଜଣକ ହେଲେ ଡାକ୍ତର ରାମବାବୁ । 


ସେ ଚିକିତ୍ସା କେବଳ ମାତ୍ର ଏକ ବୃତ୍ତି ଭାବରେ ଦେଖୁନଥିଲେ । ଦେଖୁଥିଲେ 
ଏକ ଉଚ୍ଚ ମାନବିକ କର୍ଭବ୍ଯ ଭାବରେ । ରୋଗୀ ସେବାକୁ ଦେଇଥିଲେ ଏକ 
ଉଚ୍ଚାଙ୍ଗ ମୂଲ୍ୟବୋଧର ଦୃଷ୍ଟିକୋଣ, ଏକ ଆଦର୍ଶର ପରିବ୍ୟାପ୍ତି । ତାଙ୍କର ରୋଗୀ 
ସେବା ଥିଲା ଜୀବନର ପରମ ତପସ୍ଯା । ସେ ଧର୍ମ, ଅର୍ଥ କାମ ଓ ମୋକ୍ଷ 

ପୁରୁଷାର୍ଥର ଏକ ଚତୁର୍ବର୍ଗକୁ ନିଜ ଚିକିତ୍ସାଳୟର ପରିସୀମା ଭିତରେ ହିଁ ଖୋଜୁଥିଲେ । 
ପଇସାପତ୍ର ନଥିଲେ ସେ ମାଗଣାରେ ରୋଗୀର ସେବା କରୁଥିଲେ, ତାକୁ ରୋଗମୁକ୍ତ 
କରୁଥିଲେ | ଜଣେ ଅସହାୟ ମହିଳା ଓ ତା'ର ଶିଶୁ କନ୍ୟାକୁ ନିଜ ଘରେ ଆଶ୍ରୟ 
ନେଇ, ସେମାନଙ୍କ ଭରଣ ପୋଷଣର ଦାୟିତ୍ଵ ବହନ କରିଥିଲେ ଏବଂ କନ୍ୟାଟିର 
ବିବାହ ବୟସରେ ନଜର କନ୍ଯା ପରି ତା” ବିବାହ କାର୍ଯ୍ୟ ସଂପନ୍ନ କରିଥିଲେ । 
ମଧୁପୁରଗଡ଼ର ପ୍ରଜାମଣ୍ଡଳ ପ୍ରତିଷ୍ଠାରେ ସେ ଜାନକୀ ବଲ୍ଲଭ ପଟ୍ଟନାୟକଙ୍କୁ ସମସ୍ତ 
ପ୍ରକାର ସହାୟତା କରିଥିଲେ ଓ ସେଥିପାଇଁ ତାଙ୍କର ପ୍ରୀତିଭାଜନ ହୋଇପାରିଥିଲେ | 
ଜାନକୀବାବୁ ପରବର୍ଭୀ କାଳରେ ଓଡ଼ିଶାର ମୁଖ୍ୟମନ୍ତ୍ରୀ ଆସନ ଅଳଂକୃତ କଲେ । 
କିନ୍ୁ ରାମବାବୁ ଏଇ ପୂର୍ବ ସଂପର୍କକୁ ଧରି କୌଣସି ରାଜନୈତିକ କି ବ୍ୟକ୍ତିଗତ 
ସ୍ବାର୍ଥ କାମନା କରିନଥିଳେ । ସେ ଥିଲେ ଜଣେ ଅନୁଷ୍ଠାନପ୍ରେମୀ ମଣିଷ । 
ମଧୁପୁରଗଡ଼ରେ ଏମ୍‌.ଇ ସଲ ଓ ହାଇସ୍କୁଲର ପ୍ରତିଷ୍ଠା କ୍ଷେତ୍ରରେ ସେ ଯଥେଷ୍ଟ 
ସାହାଯ୍ୟ ଓ ସହଯୋଗ କରିଥିଲେ | ତେଣୁ ଏହି ଦୁଇ ଶିକ୍ଷାନୁଷ୍ଠାନର, ସେ ଥିଲେ 
ପ୍ରତିଷ୍ଠାତା ସଂପାଦକ । 


ଏହିପରି ଜଣେ ମହାନ ବ୍ୟକ୍ତିଙ୍କର ଜୀବନଦୀପ ୧୯୯ ୧ ମସିହାରେ ଅଶୀ 
ବର୍ଷ ବୟସରେ ନିର୍ବାପିତ ହୋଇଗଲା । ରାମବାବୁ ଆଜି ନାହାନ୍ତି କିନ୍ତୁ ତାଙ୍କ 
ପୁଣ୍ୟସ୍ଵୃତିର ପବିତ୍ର ଆଲୋକ ଆଜିବି ଆମକୁ ସେବା ଓ ସାଧନାର ଆଦର୍ଶ ପଥରେ 
ଚାଲିବାପାଇଁ ପ୍ରେରଣା ଦେଉଛି । 

ସ୍ବାଧୀନତା ସଂଗ୍ରାମୀ ରାମଚନ୍ଦ୍ର ମିଶ୍ର 
-କୈଳାସ ଚନ୍ଦ୍ର ନାତ୍ପକ , 


କିମ୍ବଦନ୍ତୀ ବା କାହାଣୀରେ ଜୀବନଦର୍ଶନ ଓ ମୂଲ୍ୟବୋଧର କଥା ପ୍ରତୀକାମ୍ବକ 
ଭାବେ ଖୁନ୍ଦିହୋଇ ରହିଥାଏ | ଯେମିତି ପ୍ରଭୁ ଶ୍ରୀରାମଚନ୍ଦ୍ର ମହୋଦଧ୍ୂବରେ ସେତୁବନ୍ଧ 
ବାନ୍ଧିବାବେଳେ ଗୁଣ୍ଡୁଚି ମୂଷାଟିର ତା” ଉପରେ ବାଲିଝାଡ଼ିବାର କଥା | ସେତୁବନ୍ଧ ପରି 
ବିରାଟ ତଥା ପ୍ରାସଙ୍ଗିକ କାର୍ଯ୍ୟରେ ତା” ପରି କ୍ଷୁଦ୍ର ଜୀବଟିଏ ଯେ ନିଜର ଶ୍ରମ 
ଯୋଗକରିପାରେ ତାହା ହିଁ ତ ସମାଜ ପାଇଁ ବାର୍ଭା। 

ପରାଧୀନ ଭାରତକୁ ବିଦେଶୀ ଶାସକ କବଳରୁ ମୁକ୍ତକରିବା ପାଇଁ ଯେଉଁ 
ଏତିହାସିକ ସଂଗ୍ରାମର ସୂତ୍ରପାତ ହୋଇଥିଲା ତାହା ବିଶ୍ଵରେ ଏକ ବିରଳ ଉଦାହରଣ 
ହୋଇ ରହିଛି । ଅହିଂସା ଓ ହିଂସା: ଏ ଦୁଇ ସିଦ୍ଧାନ୍ତଗତ ସଂଗ୍ରାମର ସଂଘାତ ବରାବର 
ହେଉଥିଲେ ବି ଲକ୍ଷ୍ୟ ଥଲା ଭାରତର ମୁକ୍ତି । ଅହିଂସା ଯେହେତୁ ସଂଗ୍ରାମୀ 
ଓ ସଂବେଦୀ, ଶାସକ ଓ ଶାସିତଙ୍କ ପାଇଁ ଅପେକ୍ଷାକୃତ ନିରାପଦ ଥୁଲା ବିଶ୍ବରେ 
ଏହା ମହିମାନ୍ବିତ ହେଲା । ଏହି ଅହିଂସା ଆନ୍ଦୋଳନର ଜନକ ମୋହନଦାସ 
କରମଚାନ୍ଦ ଗାନ୍ଧୀ ଆମ ପାଇଁ ବାପୁ, ବିଶ୍ଵ ପାଇଁ ଶାନ୍ତିଦୂତ' ଭାବେ ପ୍ରିୟ 

ହେଲେ ଓ ପୂଜା ପାଇଲେ । ତାଙ୍କ ପ୍ରବର୍ଭିତ ସଂଗ୍ରାମର ମାର୍ଗ ଏକ “ବାଦ”ରେ 
ପରିଣତ ହେଲା ଯାହାର ନାଁ ଆମ୍ଭେମାନେ ପରେ ଦେଲେ ଟଗାନ୍ଧୀବାଦ” । ସମାନ 
ପରିସ୍ଥିତିରେ ବ୍ରିଟିଶ ଶାସକ ଅନ୍ଯ ଏକ ସଂଗ୍ରାମ ଦ୍ଵାରା ମଧ୍ୟ ଯଥେଷ୍ଟ ଭୟଭୀତ 
ହୋଇପଡ଼ିଥିଲେ | ଏହା ଥଲା ନେତାଜୀ ସୁଭାଷ ଚନ୍ଦ୍ର ବୋଷଙ୍କ ପ୍ରତ୍ୟକ୍ଷ ନିର୍ଦ୍ଦେଶରେ 
ପରିଚାଳିତ ସଶସ୍ତ୍ର ସଂଗ୍ରାମ । ଇତିହାସକାରମାନେ ଏହାକୁ “ହିଂସାର ପଥ” ବୋଲି 
କହିଲେ; କିନ୍ତୁ ସ୍ଵୀକାର କଲେ ଯେ ଏହା ହିଁ ବ୍ରିଟିଶ୍‌ଙ୍କର ଲୋମ ଟାଙ୍କରାଇ ଥୁଲା | 
ଗାନିଜୀଙ୍କର ପନ୍ଛା ଥଲା- ତାଙ୍କ ନିର୍ଦ୍ଦେଶରେ ହୋଇଥୁବା ଅସହଯୋଗ, ଆଇନ 
ଅମାନ୍ୟ, ଲୁଣମରା (ଦାଣ୍ତି ଯାତ୍ରା) ଏବଂ ଭାରତ ଛାଡ଼ ଆନ୍ଦୋଳନରେ 
ଯେତେବେଳେ ବି ଆନ୍ଦୋଳନକାରୀମାନେ ହିଂସାର ଆଶ୍ରୟ ନେଉଥଲେ ସେ 
ସେହି ମୁହୁର୍ଭରେ ଆନ୍ଦୋଳନର ମୃତ୍ୟୁ ଘୋଷଣା କରୁଥଲେ । ଅନ୍ୟଥା 
ଆନ୍ଦୋଳନକାରୀଙ୍କର ହିଂସାର ପ୍ରତିବାଦ କରି ନିଜେ ଉପବାସ ରଖୁଥିଲେ । ଏପରି 
ସ୍ଵ-ପୀଡ଼ନକୁ “ ଅହିଂସାଂର ଆଧାର କରିପାରିଥବାରୁ ତାଙ୍କ ପ୍ରବର୍ଭିତ ସଂଗ୍ରାମର ମାର୍ଟ 
ବିଶ୍ଵବାସୀଙ୍କୁ ସ୍ଵତନ୍ତ୍ର ଲାଗିଲା । ବହୁ ଭାରତୀୟ ତାଙ୍କ ମାର୍ଗର ଅନୁସରଣକରି 
ସ୍ଵାଧୀନତା ସଂଗ୍ରାମରେ ଯୋଗଦେଲେ । ବିଶ୍ଵର ସାମାଜିକ-ରାଜନୈତିକ-ଆଥିକ 
ବିବର୍ଭନରେ ଗାନ୍ଧୀବାଦର ଉନ୍ନୀଳନ ହେଲା । ଗାନ୍ଧିଜୀ ବିଶ୍ଵର ଜଣେ “ ମହାମାନବ”ଂ 
ବୋଲାଇଲେ । 


ଏପରି ଜଣେ ମହାମାନବର ଡାକରାରେ, ବାଟରେ ଆମ ଯାଜପୁର ଅଂଳରୁ 
ଯେଉଁ ଦେଶପ୍ରେମୀ କିଶୋର-କିଶୋରୀ, ଯୁବକ-ଯୁବତୀ ସେମାନଙ୍କର ସୁଖ, ସ୍ଵାଚଛନ୍ଦ୍ୟ 
ତ୍ୟାଗକରି ସଂଗ୍ରାମର ପଥ ବାଛି ନେଇଥିଲେ ସେମାନେ ସମସ୍ତେ ଆଜି 
ଇହଲୋକରେ ।! ଦେଶ ସ୍ଵାଧୀନ ହେବା ୭୦ ବର୍ଷ ହେଲାଣି, ବୋଧହୁଏ 
ଆମେମାନେ ଆସ୍ତେ ଆସ୍ତେ ସେମାନଙ୍କୁ ସବୁ ପାସୋରି ବି ଦେଲୁଣି । କେଉଁଠି 
କେମିତି ସେମାନଙ୍କର ପରିବାର ପକ୍ଷରୁ ଆଗ୍ରହରେ, ଅର୍ଥ ବ୍ୟୟରେ ଜୟନ୍ତୀ ବା 
ଶ୍ରାଦ୍ଧ ପାଳନ କରାଯାଇଥିବାର ଖବର ସମ୍ବାଦପତ୍ରରୁ ପଢ଼ିଲେ ଆମ୍ବସନ୍ତୋଷରେ 
କହି ହେଉଛି, ‘ ପରିବାର ଲୋକେ ଯା”ହେଉ ତାଙ୍କୁ ଭୁଲି ନାହାନ୍ତି ।” ଧର୍ମଶାଳାର 
ପୂର୍ବତନ ବିଧାୟକ ତଥା ବିଶିଷ୍ଟ ଗାନ୍ଧିପନ୍ଛୀ ସ୍ଵାଧୀନତା ସଂଗ୍ରାମୀ ସ୍ଵର୍ଗତ ପରମାନନ୍ଦ 
ମହାନ୍ତିଙ୍କର ଶ୍ରାଦ୍ଧବାର୍ଷିକୀ କୁଆଖୁଆ ଅଂଚଳର ସାମ୍ବାଦିକ ବନ୍ଧୁମାନେ (କୁଆଖୁଆ 
ପ୍ରେସ କବ ଜରିଆରେ) ଏଇ କେତେ ବର୍ଷ ହେବ ଆୟୋଜନ କରୁଥିବା ମତେ 
ପରମ ଆମ୍ସନ୍ତୋଷ ଦେଉଛି । ମୁଁ ନିଜେ ବିଶିଷ୍ଟ ପରିବେଶବିତ୍‌ ତଥା ଧର୍ମଶାଳାର 
ପୂର୍ବତନ ବିଧାୟକ ସ୍ଵର୍ଗତ ବାଙ୍କବିହାରୀ ଦାସଙ୍କର ଜୟନ୍ତୀ ଏଇ ତିନି ବର୍ଷ ହେବ 

ମୋ ଘରେ ପ୍ରତି ଶାମ୍ବ ଦଶମୀରେ ଆୟୋଜନ କରୁଛି । କାହିଁକି ଆମେମାନେ 
ଏପରି କରୁଛୁ ? ଏପରି କରିବା କ”ଣ ନିହାତି ଆବଶ୍ୟକ ? ? 


ଶିକ୍ଷକ ଜୀବନରେ ପ୍ରାୟ ୩୭ ଥର ବିଦ୍ୟାଳୟରେ ଦୂଇ ଜାତୀୟ ଦିବସ- 
ସ୍ଵାଧୀନତା ଓ ଜନରାଜ୍ୟ ପାଳନର ପ୍ରତ୍ୟକ୍ଷ ଅନୁଭୂତିରୁ ପଦେ କହିବା ଉଚିତ । 
ଏପରି ଦିନରେ ଜାତୀୟ ପତାକା ଉତ୍ତୋଳନ ପାଇଁ ବିଦ୍ୟାଳୟ ପକ୍ଷରୁ ଆମ ଅଂଳର 
ସ୍ଵାଧୀନତା ସଂଗ୍ରାମୀଙ୍କୁ ନିମନ୍ତ୍ରଣ କରାଯିବା ଉପରେ ମୋର ଗୁରୁତ୍ଵ ଥାଏ ଓ ତାହା 
ହୋଇଥାଏ । ପରମାନନ୍ଦ ମହାନ୍ତି ଓ ଯୋଗୀନ୍ଦ୍ର ପଣ୍ଡା ପ୍ରାୟତଃ ଆମର ନିମନ୍ତ୍ରଣ 
ରକ୍ଷାକରି ବହୁବାର ଆସିଛନ୍ତି । ଜାତୀୟ ପତାକା ଉତ୍ତୋଳନ ପରେ ଏକ ସଭାର 
ଆୟୋଜନ କରାଯାଏ ଯେଉଁଠି ଅତିଥ ତାଙ୍କ ସ୍ଵାଧୀନତା ସଂଗ୍ରାମ ଜୀବନର ବିରଳ 
ସ୍ୃତିସବୁ ଆମକୁ କହନ୍ତି । ଥରେ ଜଣେ ଛାତ୍ର ଅତି ସାହସର ସହ ମତେ ପଟାରିଲା, 
“ ସାର! ଆଉ କେତେ ସେଇ କଥା ଶୁଣିବୁ । ଶୁଣିଶୁଣି ବୋର୍‌  ହୋଇଗଲୁଣି ” 
ମୁଁ ତାକୁ କି ଉତ୍ତରଦେଇ ସନ୍ତୁଷ୍ଟ କରିପାରିବି ଭାବିପାରିଲି ନାହିଁ, ତା ପ୍ରଶ୍ନରେ 
ଆଣ୍ଚର୍ଯ୍ୟ ବି ହେଲି ନାହିଁ । କାରଣ ସେ କେବଳ ଏ ପ୍ରଶ୍ନ ପଚାରୁନଥଲା, ତା' 
ପିଢ଼ି ପଚାରୁଥିଲା ! ଯେଉଁ ପିଢ଼ି ପାଇଁ ଅତୀତର ଏ ଏତିହାସିକ ବିରଳ ସଂଗ୍ରାମ 
କେବଳ ପାଠ୍ୟପୁସ୍ତକର ବିଷୟବସ୍ତୁ ହି ହୋଇପାରେ । ଯାହାକୁ ପଢ଼ିବେ, ଘୋଷିବେ 
ଓ ପରୀକ୍ଷାରେ ନମ୍ବର ରଖ୍ମବେ ! ଯୋଗୀକକା କହୁଥିବା କଥା ସତେ ସେମାନଙ୍କର 
ପରୀକ୍ଷାରେ ପଡ଼ିବ ଯେ ସେମାନେ ତାହା ବରାବର ଶୁଣିବାର ଆଗ୍ରହ ରଖୁବେ ! 
ପ୍ରଶ୍ମପଚାରିଥବା ଛାତ୍ରଟି ଦିନେ ମୋ ପାଖରେ ' ଅଭିଯୋଗଟିଏ ଧରି ପହଂଚିଲା, ସେ 
ତା'ର ସାଥୀଙ୍କ ସହ ସ୍କୁଲ ପଡ଼ିଆରେ ଖେଳୁଥବାବେଳେ କିଛି ବାହାର ପିଲା ପଶି 
ସେମାନଙ୍କୁ ଖେଳାଇ ଦେଉନାହାନ୍ତି ! ଅଭିଯୋଗ ଶୁଣି ଛାତ୍ରଟିକୁ ଧରି ତା” ଶ୍ରେଣୀକୁ 
ଗଲି, କାରଣ ଯୋଗୀକକାଙ୍କ ଭାଷଣ ଶୁଣିଶୁଣି ବିରକ୍ତ ହୋଇଯାଇଥବା ପିଲାଟି 
ସେଦିନ ମତେ ପଚାରିଥବା ପ୍ରଶ୍ନର ଉତ୍ତର ସେ ଆଜି ତା” ଅଭିଯୋଗରେ 
ଦେଇସାରିଥୁଲା | ଛାତ୍ର ସହ ତା” ଶ୍ରେଣୀକୁ ଗଲି ଓ ସବୁ ପିଲାଙ୍କୁ ତା' ଅଭିଯୋଗ 
ଆଉଥରେ ଶୁଣାଇଲି । କହିଲି- “ତୁମ କ୍ଲାସର ଯଦି ୧୦/୧୨ ଜଣ ପିଲା 
ପଡ଼ିଆରେ ଖେଳୁଥୁଲ ଓ ବାହାର ପିଲାଏ ତୁମକୁ ଖେଳାଇ ଦେଲେ ନାହିଁ; କେବଳ 
ଏଇ ପିଲାଟି କାହିଁକି ମତେ ଅଭିଯୋଗ କରିବାକୁ ଗଲା? ସେ ଆଜି ଯାହା 
ଖେଳବେଳେ କରିଛି ଠିକ୍‌ ସେଇପରି ଆମ ଦେଶରୁ ସ୍ଵାଧୀନତା ସଂଗ୍ରାମୀମାନେ 
ଦେଶ ପାଇଁ ବର୍ଷବର୍ଷ ଧରି କରିଥୁଲେ | ତୁମର ନିଜ ଅଧ୍ୁକାର କ୍ଷୁଣ୍ଡ ହେଉଛି ବୋଲି 
ଅଭିଯୋଗ କରୁଛ ସିନା; ସଂଗ୍ରାମୀମାନେ ଦେଶର ଅଧ୍‌କାର, ସାର୍ବଭୌମତ୍ଵ କ୍ଷୁଣ୍ଡ 

କରୁଥିବା ବ୍ରିଟିଶ ଶାସକଙ୍କ ବିରୋଧରେ ଅଭିଯୋଗ କରୁଥଲେ ! ତୁମର ସାଥଟିଏ 
ଯେପରି ୧ ୦/୧୨ ଜଣଙ୍କ ଭିତରୁ ବାହାରି ମତେ ଅଭିଯୋଗ କରିବାକୁ ଗଲା, 
ସେପରି ଦେଶର କୋଟି କୋଟି ଜନତାଙ୍କ ମଧ୍ଯରୁ କେଇଜଣ ମାତ୍ର ସେ ଏତିହାସିକ 
ସଂଗ୍ରାମର ନେତୃତ୍ବ ନେଇଥିଲେ । ଏବେ ବୁଝିଲ ସ୍ଵାଧୀନତା ସଂଗ୍ରାମୀଙ୍କର ସ୍ଵାଧୀନ 
ଭାରତ ପାଇଁ ଥବା ତ୍ୟାଗ । ଆମେ ତାଙ୍କୁ କେବଳ ଶୁଣିବା ନାହିଁ, ତାଙ୍କ ପ୍ରବର୍ଭିତ 
ଓ ଅନୁସୂତ ମାର୍ଗରେ ଚାଲିବା ।” ଅଭିଯୋଗକାରୀ ଛାତ୍ରଟି ଓ ଶ୍ରେଣୀର ଅନ୍ଯ 
ପିଲାଏ ବେଶ୍‌ ଆନନ୍ଦ ପାଉଥିବା ଲକ୍ଷ୍ୟ କଲି । 


ଏହି ପ୍ରେକ୍ଷାପଟରେ ମୋ ଅଂଳର ବିଶିଷ୍ଟ ସଵଧୀନତା ସଂଗ୍ରାମୀଙ୍କର କଥା 
ଆଲୋଚନା ବେଳେ ସ୍ଵତଃ ସ୍ୃତିରେ ପ୍ରତିଭାତ ହୁଅନ୍ତି ମୋ ପଡ଼ୋଶୀ ଗାଁ ଏକତଳାର 
ସ୍ଵର୍ଗତ ରାମଚନ୍ଦ୍ର ମିଶ୍ର । ଆଗରୁ କହିଛି ସ୍ବାଧୀନତା ସଂଗ୍ରାମରେ ହୋଇପାରେ ସେ 
ଗୁଶୁଚି ମୂଷା ସମ ଶ୍ରମଦାନ କରିଛନ୍ତି; କିନ୍ତୁ ପରେ ନିଜ ଜୀବନକୁ ସେ ଯେପରି 
ସରଳ ଭାବେ ଶିକ୍ଷାଦାନ ଓ ସାମାଜିକ ସେବାରେ ବିନିଯୋଗ କରିଛନ୍ତି ତା 
ଅନନ୍ଯ । ରଷିପ୍ରତିମ ବ୍ଯକ୍ତି, ନିଷ୍କଠଳଙ୍କ ବ୍ଯକ୍ରିତ୍ଵ । ରେଭେନ୍ଵା କଲେଜର 
ପଢ଼ିବାବେଳେ ସତ୍ଯବାଦୀର ଅନ୍ଯତମ ସନ୍ଧ, ପଞ୍ଚସଖାଙ୍କର ମଧ୍ୟମ ଆଚାର୍ଯ୍ୟ 
ହରିହର ଦାସ ତାଙ୍କର ଜାମାତା ତଥା ବିଶିଷ୍ଠ ଭାଷାବିଜ୍ଞାନୀ ପ୍ରଫେସର ସର୍ବେଶ୍ବର 
ଦାଶଙ୍କର (ଏବେ ସ୍ଵର୍ଗାୟ) ଘରକୁ କଦବା କ୍ୃଚିତ୍‌ ଆସିବାରେ ତାଙ୍କ ଦେଖୁବାର 
ସୁଯୋଗ ଏ ଲେଖକକୁ ମିଳିଥୁଲା। ସ୍ଵର୍ଗତ ରାମଚନ୍ଦ୍ର ମିଶ୍ରଙ୍କୁ ଦେଖଲେ ମୋ 
ଆଖୁଆଗକୁ ଚାଲି ଆସନ୍ତି ଆଚାର୍ଯ୍ୟ ମହାଶୟ | ଠିକ୍‌ ସେଇ ରୂପ-ଶୃଶ୍ରମଣ୍ଡିତ ମୁଖ, 
ବିନୟ ଭାବ ଓ ମିଷ୍ଟଭାଷା । ଦେହରେ ଗାନ୍ଧିଜୀଙ୍କ ପରି ଆଣୁଅଲୁଚା ହାତବୁଣା 
ଖଦୀଲୁଗା ଖଶ୍ଡେଇ ଉପରେ ଛୋଟ ଖଦୀ ଚାଦରଟିଏ ! ପାଦରେ ଚପଲ ନଥାଏ । 
ପରେ ଅବଶ୍ୟ ସେ ଶୃଶ୍ର ରଖୁଲେ ନାହିଁ । 


ତାଙ୍କ ପରିବାର ସହ ଆମ ପରିବାରର ଅମ୍ବୀୟତା ଅନେକ । ସେ ଗାଁରେ 
ଥିବା ଖବର ପାଇ ମୁଁ ବେଳେବେଳେ ଚାଲିଯାଏ । ସକାଳବେଳା ଗଲେ ଦେଖୁବି 
ଚରଖାରେ ସୂତା କାଟୁଛନ୍ତି । ପାଖରେ ବସିଗଲେ ଗାନଛିଜୀଙ୍କଠାରୁ ପୁଣ୍ୟାମ୍ପା ଗୋପବନ୍ଧୁ 
ଓ ଅନ୍ୟ ବିଶିଷ୍ଟ ସ୍ବାଧୀନତା ସଂଗ୍ରାମୀଙ୍କ ସହ ତାଙ୍କର ପ୍ରତ୍ୟକ୍ଷ ଅନୁଭୂତି ଓ ସଙ୍ଗତ 
ବର୍ଣନା କରିବାବେଳେ ତାଙ୍କର ଆଖି ଲୋତକାପ୍ଲତ ହେଉଥବା ମୁଁ ଅନେକ ବାର 
ଦେଖିଛି । 

ରସୁଲପୁର ବୁକ ଅନ୍ତର୍ଗତ ବଡ଼କଇଁଚି ଗ୍ରାମ ପଂଚାୟତ । ଏହି ପଂଚାୟତଟିକୁ 
ଆଗରୁ ଗନ୍ଧଣ ପଂଚାୟତ ବୋଲି କୂହାଯାଉଥୂଲା ! ଖରସ୍ତୋତା ନଦୀର ଦୁଇ ଧାର 

ମଧ୍ଯରେ ଆବଦ୍ଧ ଏ ପଂଚାୟତଟି ଚିର ବନ୍ୟଯାପ୍ପାବିତ ଓ ପୀଡ଼ିତ, ତେଣୁ ତାହା 
ଦ୍ଵୀପାଞ୍ଚଳ ବୋଲି ସ୍ଥାନୀୟ ଭାବେ ଜଣା । ଆମ ଗାଁ ଦେଇ ବହିଥବା ମୂଳ 
ଖରସ୍ରୋତା, ଯାହାର ଉପର ମୁଣ୍ଡ ବନ୍ଦହୋଇଯିବା ପରେ ଛିଣ୍ଡା ଖରସ୍ରୋତା ଭାବେ 
ଏବେ ପରିଚିତ ସେଇଟି ଦକ୍ଷିଣରେ ଓ ପ୍ରଖର ସ୍ରୋତସ୍ବଵିନୀ ଖରସ୍ରୋତା (ପାଟିଆ) 
ଉତ୍ତରରେ ପୂରା ଆବଦ୍ଧ କରିଛନ୍ତି ଦ୍ଵୀପାଞ୍ଚଳକୁ । ଏହି ଦ୍ଵୀପାଞ୍ଚଳର ପୂର୍ବପଟ ଗାଁ 
ଏକତଳାରେ ସ୍ଵର୍ଗତ ରାମଚନ୍ଦ୍ର ମିଶ୍ରଙ୍କର ଜନ୍ମ ହୁଏ ୧୯୦୪ ମସିହାର ବୈଶାଖ 
ପୂର୍ଣ୍ଣିମାରେ । ପିତା ଅଇଁଠୁ ମିଶ୍ର ଓ ମାତା କିଣି ଦେବୀଙ୍କର ଦୁଇ ସନ୍ତାନ ରାମଚନ୍ଦ୍ର 
ଓ ପଞ୍ଚାନନଙ୍କ ମଧ୍ଯରେ ରାମଚନ୍ଦ୍ର ନ୍ୟେଷ୍ଠ । ବାଲ୍ୟରୁ ରାମଚନ୍ଦ୍ରଙ୍କର ମେଧା ପ୍ରସୂଟିତ 
ହୋଇଥଲା | ଗାଁ ଚାଟଶାଳୀରୁ ଶିକ୍ଷାରମ୍ଭ କରି ଏଲ.ପି. (ଲୋୟର ପ୍ରାଇମେରୀ) 
ଓ ୟୁ.ପି.(ଅପର ପ୍ରାଇମେରୀ)ରେ ବୃତ୍ତି ପାଇଲେ । ଗାଁରେ ଏଲ.ପି. ଶିକ୍ଷା ପରେ 
ରାମଚନ୍ଦ୍ର ପଢ଼ିବେ କେଉଁଠି ? ନିଜର ସମ୍ପର୍କୀୟ ବଡ଼ଭାଇ ମୁରଲୀ ମିଶ୍ରଙ୍କ ପାଖରେ 
ରହି ଯାଜପୁର ବୁକ ଅନ୍ତର୍ଗତ ରାହାସୋଇ ଉଚ୍ଚ ପ୍ରାଥମିକ (ୟୁ.ପି.) ବିଦ୍ୟାଳୟରେ 
ପଂଚମ ପର୍ଯ୍ୟନ୍ତ ପଢ଼ିଲେ । କୋରାଇ ମାଇନର ସ୍କୁଲରେ ୧୯୧୭ ମସିହାରେ 
ସପ୍ତମ ଶ୍ରେଣୀ ଶିକ୍ଷା ଶେଷ କଲେ। ଏହି ବର୍ଷ ପଣ୍ତିତ ଗୋପବନ୍ଧୁଙ୍କର ଘନିଷ୍ଠ 
ଅନୁଗାମୀ ପ୍ରଚାରକ ଅନନ୍ତ ମିଶ୍ର କୋରେଇ ଅଂଚଳ ଗସ୍ତକରି ଏହି ବିଦ୍ୟାଳୟରେ 
ରହିଲେ । ବିଦ୍ୟାଳୟର ଛାତ୍ରାବାସରେ ଅସବର୍ଣ୍ଣ ଶ୍ରେଣୀର ଛାତ୍ରଟିଏ ରୋଗରେ 
ପଡ଼ିଥାଏ । ଅନନ୍ତ ମିଶ୍ର ନିଜେ ସେ ପିଲାଟିର ସେବାଶ୍ରଶୁଷା କଲେ ଏବଂ ତହିଁ 
ପରିଦିନ ବିଦ୍ୟାଳୟର ଛାତ୍ରଙ୍କୁ ଜାତି ଭେଦଭାବ ନରଖିବା ପାଇଁ ପରାମର୍ଶ ଦେଇ 
ଗଲେ । ଅନନ୍ତ ମିଶ୍ରଙ୍କ ପରି ରକ୍ଷଣଶୀଳ ବ୍ରାହ୍ମଣ ଯୁବକଙ୍କର ଏ ସେବାକାର୍ଯ୍ଯ 
ରାମଚନ୍ଦ୍ରଙ୍କର କୋମଳ ପ୍ରାଣକୁ ଗଭୀର ଭାବେ ପ୍ରଭାବିତ କରିଥୁଲା । ସପ୍ତମରେ 
ବୋର୍ଡ଼ ବୃତ୍ତି ପାଇଥିଲେ ବି ରାମଚନ୍ଦ୍ର ଆଉ ଆଗକୁ ପଢ଼ିପାରିଲେ ନାହିଁ । ପରିବାରର 
ଆର୍ଥିକ ଦୂରାବସ୍ଥା ଅନ୍ତରାୟ ହେଲା । ସେ ଯାଜପୁର କିଲ୍ଲା ସ୍କୁଲରେ ଅଷ୍ଟମ ପଢ଼ି 
ଅର୍ଥାଭାବରୁ ପଢ଼ା ଛାଡ଼ିଥିବା କେହି କେହି କହନ୍ତି । ତା'ପରେ ବାଧ୍ଯ ହୋଇ ସେ 
ଗାଁ ଏଲ.ପି. ସୂଲରେ ୧୯ ୧୯ ମସିହାରେ ଶିକ୍ଷକ ଭାବେ ଯୋଗଦେଲେ । 


୧୯ ୧୯ ମସିହାରେ ସେ ପଡ଼ୋଶୀ ଖଣ୍ରିତର୍‌ ଗ୍ରାମର ଭଗବାନ ମିଶ୍ରଙ୍କର 
ଏକ ମାତ୍ର କନ୍ୟା କେତକୀ ଦେବୀଙ୍କୁ ବିବାହ କରିଥୁଲେ, ସେତେବେଳକୁ ତାଙ୍କୁ 
ମାତ୍ର ୧ ୫ ବର୍ଷ ବୟସ । ୧୯ ୨୦ ମସିହାରେ ପଶ୍ଡିତ ଗୋପବନ୍ଧୁ ଦାସ କଂଗ୍ରେସକୁ 
ଓଡ଼ିଶା ଆଣିଲେ ଓ ତା'ର ପ୍ରାଦେଶିକ ମୁଖ୍ଯ ହେଲେ ! କଂଗ୍ରେସ କିପରି ଅଧକ 
ସଂଖ୍ୟାରେ କର୍ମୀ ସଂଗ୍ରହ କରିପାରିବ ସେ ଉପରେ ଗୋପବନ୍ଧୁ ଗୁରୁତ୍ଵ ଦେଉଥାନ୍ତି 

ସାପ୍ତାହିକ “ ସମାଜ” କାଗଜରେ ଗୋପବନ୍ଧୁ ଓଡ଼ିଶାରେ କଂଗ୍ରେସ ଆନ୍ଦୋଳନ 
(ତା. ୦୫.୦୩. ୧୯ ୨ ୧) ଶୀର୍ଷକରେ ଯେଉଁ ସମ୍ପାଦକୀୟଟି ଲେଖୁଥିଲେ ତା'ର 
ଶେଷଆଡ଼କୁ ଲେଖଥଲେ- “ଦେଶରେ ଏହି ଯେ ଜାତୀୟ ଆନ୍ଦୋଳନ ପ୍ରତି 
ମମତା ଓ ଉତ୍ସାହ ଦେଖାଯାଉଅଛି ଏହା ଅସହଯୋଗ ନୀତିର ଫଳ ନୁହେଁକି ? 
ଆମ୍ଭେମାନେ ଆଶାକରୁ ଏ ଆନ୍ଦୋଳନ କ୍ରମେ କ୍ରମେ ଗ୍ରାମମାନଙ୍କରେ ପ୍ରବେଶ 
କରିବ । ଅନ୍ୟାନ୍ୟ ପ୍ରଦେଶର ଗ୍ରାମମାନଙ୍କରେ ଖୁବ୍‌ ଚହଳ ପଡ଼ିଲାଣି । ଓଡ଼ିଶାରେ 
ମଧ୍ଯ ଆରମ୍ଭ ହେଲାଣି । କୌଣସି ପ୍ରଦେଶରେ ଏପରି ଗ୍ରାମ ରହିବ ନାହିଁ, ଯହିଁରେ 
କି କଂଗ୍ରେସ କମିଟି ନଥବ ଏବଂ କୌଣସି ଗ୍ରାମରେ ଏପରି ପରିବାର ରହିବେ 
.ନାହିଁ ଯହିଁରେ ଖଣ୍ଡେ ଦୁଇ ଖଣ୍ଡ ଅରଟ ଚଳୁନଥବ । ଏହା ଯେଉଁଦିନ ହେବ 
ସେହିଦିନ ଭାରତବାସୀଙ୍କୁ ହାତେ ହାତେ ସ୍ଵରାଜ୍ୟ ମିଳିବ ! ସେହିଦିନ ଆଉ ବେଶି 
ବିଳମ୍ବ ନୁହେଁ ।” ଗୋପବନ୍ଧୁଙ୍କର ଏ ଘୋଷଣା ପରେ କଂଗ୍ରେସର ବାର୍ରା ଗାଁରୁ ଗାଁକୁ 
ବ୍ୟାପିଲା । ୧୯ ୨୧ ମସିହା ମାର୍ଚ ୨୩ ତାରିଖରେ ଗାନ୍ଧିଜୀ ପତ୍ନୀ କସ୍ତୁରବା ଓ 
ଅନ୍ୟ ଅନୁଗାମୀଙ୍କ ସହ ଓଡ଼ିଶାକୁ ପ୍ରଥମ ଗସ୍ତକଲେ । ଗାନିଜୀଙ୍କର ଆଗମନ ପରେ 
ଓଡ଼ିଶା ସାରା ଅସହଯୋଗର ବାର୍ଭା ବିଦ୍ୟୁତ୍‌ ବେଗରେ ଖେଳେଇଗଲା । ପଣ୍ଡିତ 
ଗୋପବନ୍ଧୁ କଂଗ୍ରେସକୁ ଗ୍ରାମଭିମୁଖୀ କରିବା ପାଇଁ ପ୍ରତ୍ଯେକ ଗ୍ରାମବାସୀଙ୍କଠାରୁ 
ମୁଷ୍ଠିଭିକ୍ଷାର ଯୋଜନା କଲେ | ଧର୍ମଶାଳା ଅଂଳର ଦାୟିତ୍ବ ପଡ଼ିଲା ବିଶିଷ୍ଠ ସ୍ଵାଧୀନତା 
ସଂଗ୍ରାମୀ ସ୍ବର୍ଗତ ଅଲେଖ ପ୍ରସାଦ ଦାସଂ ଓ ଗୋବିନ୍ଦ ଚନ୍ଦ୍ର ମିଶ୍ରଙ୍କଂଂ ଉପରେ । 


୧୯୨୧ ମସିହା ଜୁନ୍‌ ୧୫ ତାରିଖରେ ଅଲେଖ ଚନ୍ଦ୍ର ଦାସ ଏବଂ 
ଗୋବିନ୍ଦ ଚନ୍ଦ୍ର ମିଶ୍ର ମୁଷ୍ଟିଚାଉଳ ସଂଗ୍ରହ ପାଇଁ ଆସି ରାମଚନ୍ଦ୍ରଙ୍କର ଗ୍ରାମ ଏକତଳାରେ 
ପହଂଚିଲେ ! ରାମଚନ୍ଦ୍ର ସେମାନଙ୍କୁ ଆତିଥ୍ୟ ଦେଲେ ଓ ସେମାନେ ସେ ରାତିରେ 
ତାଙ୍କର ଘରେ ହିଁ ରହିଲେ । ସେମାନଙ୍କଠାରୁ କଂଗ୍ରେସର ଆଭିମୁଖ୍ୟ ଜାଣି ଜାତୀୟ 
ଚେତନାରେ ନିଜକୁ ସଂଶ୍ମିଷ୍କଲେ ! ସିବ୍ଧାନ୍ତକଲେ କଂଗ୍ରେସ ପାଇଁ କାର୍ଯ୍ୟ କରିବା 
ସହ ଗାନ୍ଧିଜୀ ଏବଂ ଗୋପବନ୍ଧୁଙ୍କ ପ୍ରଦର୍ଶିତ ରଚନାମ୍ବକ କାର୍ଯ୍ୟରେ ଲାଗିପଡ଼ିବେ । 
ଅଲେଖ ବାବୁ ଓ ଗୋବିନ୍ଦ ବାବୁଙ୍କୁ ସେ ଅନ୍ୟ ଗ୍ରାମମାନଙ୍କରେ ବୁଲାଇ ମୁଷ୍ଚିଚାଉଳ 
ସଂଗ୍ରହରେ ସହଯୋଗ କରିଥଲେ । 

ପ୍ରଦେଶ କଂଗ୍ରେସ ପକ୍ଷରୁ ଅବିଭକ୍ତ କଟକ ଜିଲ୍ଲାର ଯାଜପୁର ସବ୍ଡିଭିଜନ 
ଅଂଚଳରେ କର୍ମୀ ସଂଗ୍ରହ ଏବଂ ଚରଖା କେନ୍ଦ୍ର ସ୍ଥାପନ ପାଇଁ ବିଶିଷ୍ଟ କଂଗ୍ରେସ 
କର୍ମୀ ଗୋବିନ୍ଦ ଚନ୍ଦ୍ର ମିଶ୍ର ଅଲେଖ ପ୍ରସାଦ ଦାସ, ଜଗନ୍ନାଥ ନାୟକ (ଚରଅଁରପୁର, 
ବାଲିକୂଦା, କଟକ), ରାଧାକୃଷ୍ଣ ମହାନ୍ତି (ଯାଜପୁର) ଓ ଦୟାନିଧୁ ସ୍ବାଇଁଙ୍କୁ ଦାୟିତ୍ଵ 

ଦିଆଯାଇଥଲା । ୧୯୨୧ ମସିହା ଜୁଲାଇ କି ଅଗଷ୍ଟ ମାସରେ ଅଲେଖବାବୁ 
ବରୀର ସ୍ଵାଧୀନତା ସଂଗ୍ରାମୀ ରାଧାକୃଷ୍ଣ ମହାନ୍ତିଙ୍କୁ ଧରି ଧର୍ମଶାଳାର ଜେନାପୁର 
ଠାରେ ଏକ ଖଦୀ କେନ୍ଦ୍ର ସ୍ଥାପନ କଲେ । ସରକାରୀ ସ୍କୁଲରେ ଶିକ୍ଷକ ଥାଇ ମଧ୍ଯ 
ରାମଚନ୍ଦ୍ର ମିଶ୍ର କଂଗ୍ରେସ କର୍ମୀ ଜଗନ୍ନାଥ ନାୟକଙ୍କୁ ଭେଟି ତାଙ୍କଠାରୁ ଚରଖାଟିଏ 
ଆଣି ସୂତାକଟା ଆରମ୍ଭକଲେ | ଏହି କେନ୍ଦ୍ର ସହ ରାମଚନ୍ଦ୍ର ମିଶ୍ର ପ୍ରତ୍ୟକ୍ଷ ସମ୍ବନ୍ଧରେ 
ରହି ଦୈନିକ ସୂତା କାଟିବା, ଖଦୀ ପିନ୍ଧିବା ଆରମ୍ଭ କରିଦେଲେ । ନିଜ ପରିବାର 
ଲୋକଙ୍କୁ ମଧ୍ଯ ସୂତାକାଟିବା କାର୍ଯ୍ୟରେ ଲଗାଇଲେ । ତାଙ୍କ ସହଧର୍ମିଣୀ କେତକୀ 
ଦେବୀ ଓ ସାନଭାଇ ପଂଚାନନ ପ୍ରତ୍ୟହ ସୂତାକାଟିବା ସହ ଖଦୀ ପରିଧାନ କଲେ | 
ସାନଭାଇ ପଂଚାନନ ପ୍ରତ୍ୟକ୍ଷ ଭାବେ ସ୍ଵାଧୀନତା ସଂଗ୍ରାମରେ ସାମିଲ ହୋଇନଥୂଲେ 
ମଧ୍ଯ ନନାଙ୍କର (ଯାଜପୁର ପଟେ ବ୍ରାହ୍ମଣ କୂଳରେ ବଡ଼ଭାଇଙ୍କୁ ନନା ଡକାଯାଏ) 
ରଚନାମୂବକ ସେବା କାର୍ଯ୍ୟରେ ନିଜକୁ ସାମିଲ କରୁଥିଲେ । 


ଜଣେ ଶିକ୍ଷକର ଏପରି କାର୍ଯ୍ୟ ସରକାରଙ୍କ ନଜରରେ ପଡ଼ିବାରୁ ସେ ତାଙ୍କୁ 
ଚାକିରିରୁ ନିଲମ୍ବନ କଲେ । ପ୍ରାୟ ୬ ମାସ ପରେ ନିଲମ୍ବନ ଆଦେଶ ପ୍ରତ୍ୟାହାର 
କରିନିଆଯିବା ସହ ରାମଚନ୍ଦ୍ରଙ୍କ ମୁଗୁପାଳ ଏଲ.ପି. ସୂଲକୁ ବଦଳିକରି ଦିଆଗଲା | 
ଏହି ପ୍ରକାରେ ରାମଚନ୍ଦ୍ରଙ୍କୁ ଚାକିରିକାଳ ମଧ୍ଯରେ ଚାରି ଥର ନିଲମ୍ବିତ ହେବାକୁ ପଡ଼ିଛି | 


କଂଗ୍ରେସର ଡାକରାରେ ସୂତାକଟା ଗ୍ରାମେ ଗ୍ରାମେ ଚାଲୁଥୁଲେ ବି କପାର 
ଅଭାବ ପଡୁଥାଏ | ପ୍ରଦେଶ କଂଗ୍ରେସ ପକ୍ଷରୁ ପଶ୍ଚିତ ଗୋପବନ୍ଧୁ ଓଡ଼ିଶାରେ କପା 
ଚାଷ ପାଇଁ ପ୍ରୋତ୍ସାହନ ଦିଆଯିବ ଓ ମଞ୍ଜି ଯୋଗାଇ ଦେବାର ବ୍ୟବସ୍ଥା ହୋଇଥବା 
“ ସମାଜ” ଖବରକାଗଜରେ ଘୋଷଣା କଲେ । କଂଗ୍ରେସ ଓ ଚରଖା କେନ୍ଦ୍ର 
ମାନଙ୍କରେ ମାଗଣାରେ ବା ସ୍ଵଳ୍ପ ମୂଲ୍ୟରେ କପା ମଞ୍ଜି ଯୋଗାଇଦେବାର ବ୍ୟବସ୍ଥା 
ହେଲା । ସେ କାଳରେ ବ୍ରାହ୍ମଣ ସମ୍ପଦାୟର ଲୋକେ ଚାଷ (ହଳ) କରୁନଥୂଲେ, ଜମି 
ସବୁ ଭାଗଚାଷରେ ଲଗାଉଥଲେ । ରାମଚନ୍ଦ୍ର ନିଷ୍ପତ୍ତି ନେଲେ କଂଗ୍ରେସ କେନ୍ଦ୍ରରୁ 
କପା ମଞ୍ଜି ଆଣି ନିଜ ଜମିରେ ଚାଷ କରିବେ । ସାନଭାଇ ପଂନନ ସେଥୁରେ 
ଆଗ ତିଆର୍‌ ହେଲେ । ବ୍ରାହ୍ମଣ ସମାଜର ବିରୋଧ ସନ୍ତ୍ଵେ ଦୁଇଭାଇ କପା ଚାଷ 
କଲେ । ଏକତଳାର ବାଲିବିଲରେ ଥବା ତାଙ୍କର ଜମିକୁ ଏବେ ମଧ୍ଯ ଲୋକେ 
କପା ବିଲ” ବୋଲି କହନ୍ତି । ଜମିରୁ ଉତ୍ପନ୍ନ କପାରେ ସୂତା କାଟିଲେ ଏବଂ ନିଜର 
ପୂରା ପରିବାରକୁ ପ୍ରବର୍ଭାଇଲେ ସୂତା କାଟିବା ପାଇଁ । କଟା ସୂତାକୁ ପଡ଼ୋଶୀ 
ମିର୍ଜାପୁର ଗାଁର ଅନନ୍ତ ନାମକ ଜଣେ ବୁଣାକାରଙ୍କ ଦେଇ ଲୁଗା ପ୍ରସ୍ତୁତ କରାଉଥ୍‌ଲେ 
ଓ ପୂରା ପରିବାର ସେହି ଖଦୀ ଲୁଗା ପିନ୍ଧୁଥିଲେ । 

କବିରପୁରରେ ମିଡ଼ିଲ ଭର୍ଣ୍ଣାକୁଲାର ଟ୍ରେନିଂ ଶିକ୍ଷାକେନ୍ଦ୍ର ଚାଲୁଥାଏ । ୧୯ ୨୨ 
ମସିହାରେ ରାମଚନ୍ଦ୍ର ଟ୍ରେନିଂ ନେବାକୁ ଗଲେ । ସେଠାରୁ ପ୍ରଶିକ୍ଷଣ ପ୍ରାପ୍ରହୋଇ 
୧୯୨୭ ମସିହାରେ ନିଜର ଶ୍ଵଶୁର ଘର ଗାଁ ଖଶ୍ତିତର ଥବା ୟୁ.ପି. ସ୍କୁଲରେ 
ପ୍ରଧାନ ଶିକ୍ଷକ ଭାବେ ଯୋଗଦେଲେ । 


୧୯ ୨୬-୨୭ ମସିହାରେ ବ୍ରାହ୍ମଣୀ ଓ ବୈତରଣୀ ନଦୀରେ ପ୍ରଳୟଙ୍କରୀ 
ବନ୍ଯା ଆସିଲା। ହଜାର ହଜାର ଲୋକେ ବିପନ୍ନ ହେଲେ । ନିଜେ ପଡ୍ତିତ 
ଗୋପବନ୍ଧୁ ସ୍ବେଛ୍ଛାସେବକଙ୍କୁ ଧରି ଜେନାପୁର ରେଳ ଷ୍ଟେସନରେ ଓହ୍ଲାଇଲେ ! 
ସାଙ୍ଗରେ ଥା'ନ୍ତି କଂଗ୍ରେସ କର୍ମୀ ନିତ୍ୟାନନ୍ଦ କାନୁନ୍‌ଗୋ, ଅଲେଖ ପ୍ରସାଦ ଦାସ, 
ନୃସିଂହ ଷଡ଼ଙ୍ଗୀ ଓ ଅନ୍ୟମାନେ । ରାମଚନ୍ଦ୍ର ମିଶ୍ର ସେମାନଙ୍କୁ ଜେନାପୁର ରେଳ 
ଷ୍ଟେସନରୁ ପାଛୋଟିଆଣି ଡଙ୍ଗାରେ ବସାଇ ବନ୍ଯାବିପ୍ାତ ହୋଇଥବା ଅଂଚଳ 
ବୁଲାଇଲେ ! ସୋତି ନିକଟବର୍ଭୀ ହାଟ ସାହି (ଏବର ୧୬ ନମ୍ବର ଜାତୀୟ 
ରାଜପଥ ପାର୍ଣ୍ଣରେ) ଠାରେ ଏକ ପୋଷ୍ଟଅଫିସ ଥୂଲା। ପୋଷ୍ଟମାଷ୍ଟର ଥାଂନ୍ତି 
ଧନେଶ୍ବର ମହାପାତ୍ର । ଗୋପବନ୍ଧୁ ସହକର୍ମୀଙ୍କ ସହ କଷ୍ଟେ ମଷ୍ଟେ ଉଚ୍ଚ ଡିହ ଉପରେ 
ଥିବା ସେହି ପୋଷ୍ଠ ଅଫିସରେ ପହଂଚିଲେ । ଗୋପବନ୍ଧୁଙ୍କର ପିରଚୟ ପାଇ 
ଧନେଶ୍ବରବାବୁ ବହୁତ ଖୁସିହେଲେ । ଗୋପବନ୍ଧୁ ' ଭୋକ ଲାଗୁଛି” ବୋଲି କହିବାରୁ 
ସେ ତତ୍କ୍ଷଣାତ ତାଙ୍କ ସହକର୍ମୀଙ୍କୁ ଗାଁରୁ ସୁଜି ହାଲୁଆକରି ଆଣିବାକୁ କହିଲେ । 
ଗୋପବନ୍ଧୁ ତାଙ୍କୁ ବାରଣକରି କହିଲେ- “ହାଲିଆ ଜାତି କ”ଣ ହାଲୁଆ ଖାଏ ?” 
ସହକର୍ମୀଙ୍କ ସହ ଭେଦାଚୁଡ଼ା ଓ ଚିନି ଚକଟା ଖାଇ ଗୋପବନ୍ଧୁ ବନ୍ଯାଂଚଳ 
ଦର୍ଶନରେ ପୁଣି ବହାରିପଡ଼ିଥିଲେ | ପ୍ରଫେସର ନିତ୍ୟାନନ୍ଦ ଶତପଥୀ ପୋଷ୍ଟ ମାଷ୍ଟର 
ସ୍ଵର୍ଗୀୟ ମହାପାତ୍ରଙ୍କର ଅନୁଭୂତିକୁ ଗୋପବନ୍ଧୁଙ୍କ ଜୀବନୀ ପୁସ୍ତକ “ ହେ ସାଥ୍‌ ! ହେ 
ସାରଥୁ! ”ରେ ସ୍ଥାନ ଦେଇଛନ୍ତି । ରାମଚନ୍ଦ୍ର ମିଶ୍ର ନିଜେ ବହୁବାର ସେହି ଅନୁଭୂତି 
ବର୍ଣ୍ଣନାକରିଥବା ଏ ଲେଖକ ପ୍ରତ୍ୟକ୍ଷ କରିଛି । ବିଳମ୍ବରେ ଗୋପବନ୍ଧୁଙ୍କର ପ୍ରତ୍ୟକ୍ଷ 
ସାନିଧ୍ୟ ତାଙ୍କୁ ମିଳିଥଲା ଓ ସେ ତାଙ୍କର ପ୍ରତ୍ୟକ୍ଷ ଅନୁଗାମୀ ହେବା ସ୍ପିର କରିସାରିଥିଲେ; 
କିନ୍ତୁ ଉତ୍କଳମଣି ବେଶି ଦିନ ଧରାଧାମରେ ରହିଲେ ନାହିଁ! ମାତ୍ର ୫୧ ବର୍ଷ 
ବୟସରେ ୧୯ ୨୮ ମସିହା ଜୁନ୍‌ ୧୭ ତାରିଖରେ ସାକ୍ଷିଗୋପାଳର ବକୁଳବନରେ 
ତାଙ୍କର ଦେହାନ୍ତ ହୋଇଥଲା | 


୧୯୨୯ ଲାହୋର କଂଗ୍ରେସରେ “ପୂର୍ଣ୍ଣ ସ୍ଵାଧୀନତା ଦିବସ” ଭାବେ 
୧୯୩୦ ମସିହା ଜାନୁୟାରୀ ୨୬କୁ ପାଳନ କରିବାକୁ ସିଦ୍ଧାନ୍ତ ନିଆଗଲା ! 
ବିପ୍ଲବୀ ଗୋବିନ୍ଦ ମିଶ୍ର ପରମାନନ୍ଦବାବୁ ଓ ଅନ୍ଯ ତୁଙ୍ଗ କଂଗ୍ରେସ ନେତାଙ୍କ ସହ 

ମିଶି ରାମଚନ୍ଦ୍ର ଧର୍ମଶାଳରେ ଜାତୀୟ ପତାକା ଉତ୍ତୋଳନ କାର୍ଯ୍ୟରେ ସାମିଲ 
ହୋଇଥୁଲେ | ସେହି ବର୍ଷ ମାର୍ଚ୍ଚରେ ଗାନ୍ଧିଜୀ ଆଇନ ଅମାନ୍ଯ ଆନ୍ଦୋଳନର 
ଡ଼ାକରା ଦେଲେ ! ଏହି ଆନ୍ଦୋଳନର ଏକ ଆଧାର ଥଲା ଲବଣ ସତ୍ଯାଗ୍ରହ । 
କଂଗ୍ରେସର ବିଶିଷ୍ଠ ନେତା ଗୋପବଂଧୁ ଚୌଧୁରୀଙ୍କର ନେତୃତ୍ଵରେ ଏକ ଦଳ 
କଟକରୁ ଲୁଣମାରିବା ପାଇଁ ବାଲେଶ୍ଵରର ଇଂଚୂଡ଼ି ବାହାରିଲେ । ତାଙ୍କ ପଛରେ 
ଶହଶହ ଜନତା, କଂଗ୍ରେସ ପତାକା ସଭିଙ୍କ ହାତରେ | ୦୮.୦୪.୧୯୩୦ରେ 
ଚାନ୍ଦୋଳ ପାଖ କାକ୍ତିଆ ଗ୍ରାମରେ ସତ୍ଯଗ୍ରହୀଙ୍କର ବିଶ୍ରାମ ନେବାର ଥାଏ । 
ଅପରାହ୍ଣରେ ଗୋପବାବୁ ଓ ଅନ୍ୟ ସତ୍ଯାଗ୍ରହୀମାନେ ସୂତା କାଟୁଥବାବେଳେ 
ସେଠାରେ ପହଂଚି ଗୋପବାବୁଙ୍କୁ ପୋଲିସ ଗିରଫକଲା ! 


ହେଲେ ଅଭିଯାନ ଦବିଲା ନାହିଁ, ସତ୍ୟାଗ୍ରହୀ ମାଡ଼ିଚାଲିଲେ ! ଯାଜପୁରରୁ 
ବଳରାମ ପତି, ସାଧୁଚରଣ ପାଢ଼ି, ଶ୍ରୀଧର ମହାରଣା, ଉଦୟନାଥ ମହାନ୍ତି, ଶଶିଭୂଷଣ 
ଦାସ, ବଂଶୀଧର ଦ୍ବିବେଦୀ, ଇନ୍ଦ୍ରମଣି ଜେନା, ଦୁର୍ଯୋଧନ ପଟ୍ଟନାୟକ ଓ ଅନ୍ୟମାନଙ୍କ 
ସହ ଲୁଣମରା ଅଭିଯାନରେ ସାମିଲ ହେଲେ ଶିକ୍ଷକ ରାମଚନ୍ଦୁ । ଯାଜପୁର 
ଗେଜେଟିୟରରେ ପ୍ରକାଶିତ ଯେ ଏପରି ଅସହଯୋଗ ପାଇଁ ଶିକ୍ଷକ ରାମଚନ୍ଦ୍ର 
ମିଶ୍ରଙ୍କୁ ଚାକିରିରୁ ବରଖାସ୍ତ କରାଯାଇଥୁଲା । 


ସ୍ଵାଧୀନତା ସଂଗ୍ରାମରେ ପୂର୍ଣ୍ଣ ପ୍ରାଣରେ ଓ ପୂର୍ଣ ସମୟ ଦେଇ ଲାଗିବା ପାଇଁ 
ବୋଧେ ତାହା ବିଧି ନିର୍ଦ୍ଦେଶ ଥଲା | ନିଜ ଅଂଚଳରେ କଂଗ୍ରେସର ମଂଗ ଧରିଲେ 
ରାମଚନ୍ଦୁ । ସେତେବେଳେ ଦୁଇ ପ୍ରବୀଣ ନେତୃତ୍ଵ ରସୁଲପୁର ଅଂଚଳରେ 
ଉଦଭାହେଲେ | ସ୍ଵର୍ଗୀୟ ପରମାନନ୍ଦ ମହାନ୍ତି ଓ ରାମଚନ୍ଦ୍ର ମିଶ୍ର । ରାମଚନ୍ଦ୍ର 
ଖଣ୍ଡିତରଠାରେ ଏରିଆ କଂଗ୍ରେସ କମିଟି ଗଠନକରି କଂଗ୍ରେସରେ ସାମିଲ ହେବା 


ପାଇଁ ଲୋକଙ୍କୁ ବାଁ ଦେଲେ । 


ଜେଲରୁ ମୁକ୍ତହେବା ପରେ ଗୋପବାବୁ ଉତ୍କଳ କଂଗ୍ରେସ କମିଟିର ଯୁଗ୍ଣ 
ସମ୍ପାଦକ ଓ କଟକ ଜିଲ୍ଲା କଂଗ୍ରେସର ସଭାପତି ହେଲେ । ଏ ସମୟରେ ଗାନ୍ଧିଜୀଙ୍କର 
ଆହ୍ବାନରେ ଅସ୍ତଶ୍ୟତା ନିବାରଣ ଓ ହରିଜନ କାମ ଦେଶବ୍ୟାପୀ କଂଗ୍ରେସ କର୍ମୀ 
ଆରମ୍ଭ କରିଦେଲେ । ପଡ଼ୋଶୀ ବ୍ରାହୁଣଙ୍କର ପ୍ରବଳ ବିରୋଧ ସତ୍ତ୍ଵେ ରାମଚନ୍ଦୁ ଓ 
ତାଙ୍କ ଭାଇ ପଂଚାନନ ମିଶ୍ର ନିଜେ ଏହାର ପାଳନକଲେ । ସାହି ଭୋଜିଭାତରେ 
ହରିଜନଙ୍କୁ ବାହାରେ ଖାଇବାକୁ ଦେବା ପରିବର୍ଭେ ନିଜ ଘର ପିଣ୍ଡାରେ ବସି 
ଖୁଆଇଲେ ! ଦ୍ଵିତୀୟ ପର୍ଯ୍ୟାୟ ହରିଜନ ଯାତ୍ରା କାଳରେ ଗାନ୍ଧିଜୀ ୧୯୩୪ ମସିହା 
ଜୁନ୍‌ ୧ ତାରିଖରେ ପୁରୁଷୋତ୍ତମପୁରଠାରେ ପର୍ହଂଲେ । ଗାନ୍ଧିଜୀଙ୍କ ସହଯାତ୍ରୀ 

ଭାବେ ଓଡ଼ିଶାରୁ ଗୋପବଂଧୁ ଚୌଧୁରୀ, ରାଜକୃଷ୍ଣ ବୋଷ, ମନମୋହନ ଚୌଧୁରୀ, 
ଜଗନ୍ନାଥ ଶତପଥୀ, ଗୁଣନିଧୂ ମହାନ୍ତି, ସୁରେନ୍ଦ୍ର ପଟ୍ଟନାୟକ ଓ ମହିଳାଙ୍କ ମଧ୍ଯରେ 
ଗୋଦାବରୀ ଦେବୀ, ସୁଶୀଳା ଦେବୀ, ମଙ୍ଗଳା ସେନଗୁପ୍ତର ଶୋଭା ପଣ୍ଡୀ, ମାଣିକ, 
ଅନ୍ଧପୂର୍ଣା ଚୌଧୁରୀ (ଚୁନି ଅପା), ତୁଳସୀ ଓ ପୁରୁବାଇ ଥାନ୍ତି । ଜେଲରୁ ମୁକ୍ତି 
ପାଇଥ୍‌ବା ଆଚାର୍ଯ୍ୟ ହରିହର ଓ ମାଆଙ୍କର ମୃତ୍ୟୁ ଯୋଗୁଁ ସାମୟିକ ଭାବେ 
ପଦଯାତ୍ରାରୁ ଅବ୍ୟାହତି ନେଇଥିବା ରମ୍ଭାଦେବୀ ଦୁହେଁ ମିଶି ପୁରୁଷୋତ୍ତମପୁରରେ 
ପହଂଚିଲେ । ଗାନ୍ଧିଜୀ ସେମାନଙ୍କୁ ଦେଖୁ ଖୁସିହେଲେ | ପୁରୁଷୋତ୍ତମପୁର କେନ୍ଦ୍ରରେ 
ସ୍ଵେଚଛ୍ଛାସେବକ ଭାବେ କାମକରୁଥବା ସଂଗ୍ରାମୀ ରାମଚନ୍ଦ୍ରଙ୍କର ଓଡ଼ିଶାର ବିଶିଷ୍ଠ 
ସଂଗ୍ରାମୀମାନଙ୍କ ସହ ସେଠି ଘନିଷ୍ଠ ସମ୍ବନ୍ଧ ହେଲା | ଗାନ୍ଧିଜୀଙ୍କର ପ୍ରତ୍ୟକ୍ଷ ଦର୍ଶନ 
ଓ ସାନିଧ୍ୟ ପାଇ ରାମଚନ୍ଦ୍ର ନିଜକୁ କୃତକୃତ୍ୟ ମଣିଲେ । ଏହା ପରେ ଗୋପବଂଧୁ 
ଚୌଧୁରୀ ସପରିବାରେ ୧୯୩୪ ମସିହା ଅଗଷ୍ଟ ୧୩ ତାରିଖରେ ବରୀ ଅଂଚଳକୁ 
ଚାଲିଆସିଲେ'। 

ଗାିଜୀଙ୍କର ବରୁଆ (ପୁରୁଷୋଉମପୁର)ସ୍ଵଜ଼୍ ରହଣିକାଳରେ ରାମଚନ୍ଦ୍ର ତାଙ୍କର 
ଯେ ଦର୍ଶନ ପାଇଥିଲେ ସେଥୁରେ ତାଙ୍କର ମନ ଭରିଲା ନାହିଁ। ୧୯୩୮ 
ମସିହାରେ (ମାର୍ଚ ୨ ୫ରୁ ୩୧) ପୁରୀ ଜିଲା ଡେଲାଙ୍ଗର ବେରବୋଇଠାରେ ଗାଛି 
ସେବା ସଂଘର ଯେଉଁ ସାତଦିନିଆ ସମ୍ମିଳନୀ ହୋଇଥଲା ସେଠାରେ ସ୍ବେଚ୍ଛାସେବକ 
ଭାବେ କାର୍ଯ୍ୟ କରିବା ପାଇଁ ସେ ଧାଇଁଯାଇଥୁଲେ | ଗାନ୍ଧିଜୀ ଓ କସ୍ତରୁବାଙ୍କ 
ସମେତ ଭାରତର ବିଭିନ୍ନ ପ୍ରାନ୍ତରୁ ଆସିଥିବା ବିଶିଷ୍ଟ ନେତାଙ୍କର ପ୍ରତ୍ୟକ୍ଷ ଦର୍ଶନ ଓ 
ସେବା କରିବାର ସୁଯୋଗ ସେଠି ତାଙ୍କୁ ମିଳିଥୁଲା । ଗାନ୍ଧିଜୀଙ୍କର ଅନୁମୋଦନ 
କ୍ରମେ ଆଚାର୍ଯ୍ୟ କାକା ସାହେବ କାଲେକରଙ୍କର ନେତୃତ୍ଵରେ ୧୯୩୭ ମସିହାରୁ 
ଆରମ୍ଭ କରାଯାଇଥିବା ଠୱାର୍ଵା ଶିକ୍ଷା ଯୋଜନା (ମୌଳିକ ଶିକ୍ଷାର ଅନୌପଚାରିକ 
ଆଲୋଚନା ଏହି ସମ୍ମିଳନୀରେ ହୋଇଥଲା ! 


ଓଡ଼ିଶାରେ ବିଶ୍ଵନାଥ ଦାସଙ୍କ ନେତୃତ୍ଵରେ ଗଢ଼ାଯାଇଥବା ମନ୍ତ୍ରିମଣ୍ଡଳ ମୌଳିକ 
ବିଦ୍ୟାଳୟ ପ୍ରତିଷ୍ଠାର ନିଷ୍ପତ୍ତି ନେଲା । ସିଦ୍ଧାନ୍ତ ହେଲା ଗୋପବାବୁଙ୍କର କାର୍ଯ୍ୟକ୍ଷେତ୍ର 
ବରୀ ରାମଚନ୍ଦ୍ରପୁରରେ ତାର ପ୍ରଥମ ପ୍ରୟୋଗ ହେବ | ତା.୦ ୧.୦୬.୧ ୯୩୯ରେ 
ତେଣୁ ରାମଚନ୍ଦ୍ରପୁରରେ ପ୍ରଥମ “ଶିକ୍ଷକ ତାଲିମ ବିଦ୍ୟାଳୟ” ଖୋଲା ହେଲା | 
ପରେ ପରେ ବରୀ ଅଂଳରେ ୧ ୪ଟି ମୌଳିକ ବିଦ୍ୟାଳୟ ବସିଲା ¦ ରାମଚନ୍ଦ୍ର ମିଶ୍ର 
ସେହି ଶିକ୍ଷକ ତାଲିମ ବିଦ୍ୟାଳୟରୁ ତାଲିମ ନେଇ ପ୍ରଥମେ ରତ୍ଵଗିରି ମୌଳିକ 
ବିଦ୍ୟାଳୟରେ ଶିକ୍ଷକତା କଲେ । ପ୍ରାଦେଶିକ ସରକାର ଭାବିଲେ ସେହି ସବୁ 


ବରପୁତ୍ର ଜା ୨୨୪ 


Digitized by PPRACHIN, SOA 


ମୌଳିକ ବିଦ୍ୟାଳୟଗୁଡ଼ିକରେ ସରକାର ବିରୋଧୀ ମନୋଭାବ ଓ କାର୍ଯ୍ୟର ପ୍ରଚାର 
ଚାଲିଛି, ତେଣୁ ତା. ୨୮.୦ ୧.୧୯ ୪୧ ପର୍ଯ୍ୟନ୍ତ କେବଳ ମୌଳିକ ବିଦ୍ୟାଳୟ 
ଗୁଡ଼ିକୁ ଶିକ୍ଷାନୁଦାନ ଦିଆଯିବ ବୋଲି ଘୋଷଣା କଲେ । ଗୋପବନ୍ଧୁ ଚୌଧୁରୀ ଓ 
ତାଙ୍କର ସହକର୍ମୀମାନେ ଗ୍ରାମବାସୀଙ୍କର ସାହାଯ୍ୟରେ ମୌଳିକ ବିଦ୍ଯାଳୟ 
ଚଳାଇରଖୁବାର ନିଷ୍ପତ୍ତି ନେଲେ |! ୧ ୪ଟି ବଦଳରେ ୭ଟି ସ୍କୁଲ ଚାଲିପାରିବା ଭଳି 
ବ୍ୟବସ୍ଥା ହେଲା । ରତ୍ସଗିରି ବିଦ୍ୟାଳୟ ବନ୍ଦହୋଇ ଯିବାରୁ ରାମଚନ୍ଦ୍ର ରାମଚନ୍ଦ୍ରପୁର 
ମୌଳିକ ବିଦ୍ୟାଳୟକୁ ବଦଳିହୋଇ ଆସିଲେ । ଗୋପବନ୍ଧୁ ଚୌଧୁରୀଙ୍କର 
ଜୀବନୀକାର ସ୍ଵର୍ଗୀୟ ଗୋପୀନାଥ ମହାନ୍ତି “ଧୂଳି ମାଟିର ସନ୍ତୀରେ ଲେଖୁଛନ୍ତି 
“ ୯.୪.୧୯ ୪୧ “ଉନକଳ ମୌଳିକ ଶିକ୍ଷା ପରିଷଦ” ଗଠନ ହେଲା । ତାହା 
ସଂପୂର୍ଣ୍ଣ ବେସରକାରୀ ସଂସ୍ଥା । ତାର ସଭାପତି ହେଲେ ଆଚାର୍ଯ୍ୟ ହରିହର ଓ 
ସମ୍ପାଦକ ହେଲେ ଗୋପବାବୁ । ଯେଉଁ ଶିକ୍ଷକମାନେ ବେସରକାରୀ ଭାବେ ମୌଳିକ 
ଶିକ୍ଷା ଚଳାଇବାକୁ ରାଜି ହେଲେ, ସେମାନଙ୍କ ଭିତରେ ଥୁଲେ ସର୍ବଶ୍ରୀ ମଧୁସୂଦନ 
ମିଶ୍ର ମଧୁସୂଦନ ଜେନା, ଗୋପୀନାଥ ଦାସ, ବ୍ରହ୍ମାନନ୍ଦ ସାହୁ, କୃଷ୍ଣଚନ୍ଦ୍ର ସାହୁ, 
ଗୋଲଖ ଚନ୍ଦ୍ର ନାୟକ, କାହୁଚରଣ ଜେନା, ରାମଚନ୍ଦ୍ର ମିଶ୍ର ନାରାୟଣ ମିଶ୍ର 
ଇତ୍ୟାଦି । ( ପୃଷ୍ଠାଓ୧୭ ୦) 


ଗୋପବଂଧୁ ବାବୁଙ୍କର ସହଧର୍ମିଣୀ ତଥା ଓଡ଼ିଶା ସ୍ବାଧୀନତା ସଂଗ୍ରାମରେ 
ମହିଳାକର୍ମୀଙ୍କର ନେତୃତ୍ଵ ନେଥ୍‌ବା ପୂଜ୍ୟ ରମାଦେବୀ ତାଙ୍କ ଆମ୍ବଜୀବନୀ 
' କୀବନପଥେ”ରେ ଲେଖୁଛନ୍ତି, “ ୨-୯-୧୯୩୯ ତାରିଖରେ ବିଶ୍ବଯୁଦ୍ଧ ଆରମ୍ଭହେବା 
ପରେ କଂଗ୍ରେସ ମନ୍ତ୍ରିମଣ୍ଡଳ ଇସ୍ତଫା ଦେଲେ ¦ ଫଳରେ ୧-୩-୧ ୯ ୪୦ ତାରିଖରେ 
ଏହି ସରକାରୀ ପରଖ ବନ୍ଦକରି ଦିଆଗଲା । ପ୍ରଦେଶିକ ସରକାରଙ୍କର ଏପ୍ରକାର 
ନିର୍ଣ୍ଣୟକୁ ସେଣ୍ଟ୍ରାଲ ଆଡ଼ଭାଇଜରୀ ବୋର୍ଦ (ଏଜୁକେସନ), ହିନ୍ଦୁସ୍ଥାନୀ ତାଲିମ 
ସଂଘ ଓ ପ୍ରଦେଶର ଜନସାଧାରଣ ନିନ୍ଦା କରିଥୁଲେ | ସରକାରଙ୍କର ଏହି ନିର୍ଣ୍ଣୟକୁ 
ପ୍ରତିବାଦସ୍ବରୂପ ମୌଳିକ ଶିକ୍ଷାର ସଂଗଠକ ଶରତଚନ୍ଦ୍ର ମହାରଣା ଓ ମୌଳିକ 
ବିଦ୍ୟାଳୟଗୁଡ଼ିକର ଶିକ୍ଷକ ବ୍ରହ୍ମାନନ୍ଦ ସାହୁ, ମଧୁସୂଦନ ମିଶ୍ର ରାମଚନ୍ଦ୍ର ମିଶ୍ର, 
ସଦାଶିବ ମିଶ୍ର, କାହୁଚରଣ ଜେନା, କୃଷ୍ଣଚନ୍ଦ ସାହ, ଗୋପୀନାଥ ଦାସ, ଶ୍ୟାମସୁନ୍ଦର 
ପାଣିଗ୍ରାହୀ ରଷି ବେହେରା, ଗୋଲକ ଚନ୍ଦ୍ର ନାୟକ, ମଧୁସୂଦନ ଜେନା ଓ 
ନାରାୟଣ ମିଶ୍ର ସରକାରୀ ଚାକିରିରୁ ଇସ୍ତଫା ଦେଲେ !” (ପୃଷ୍ଠା-୧୧୮) 


୧୯ ୪ ୨ ମସିହା ଅଗଷ୍ଟ ୯ ତାରିଖରୁ ' ଭାରତ ଛାଡ଼ ଆନ୍ଦୋଳନ! (ଅଗଷ୍ଟ 
କ୍ରାନ୍ତି।ଁର ଘୋଷଣା କଲେ ଗାନ୍ଧିଜୀ ¦ ବରୀ ମୌଳିକ ସ୍କୁଲର ଶିକ୍ଷକମାନେ ସେହି 


ବରପୁତ୍ର ୨୨୫ 

ଆନ୍ଦୋଳନରେ ଯୋଗଦେବାକୁ ବାହାରିପଡ଼ିଲେ । ରାମଚନ୍ଦ୍ରପୁରରେ ଶିକ୍ଷକତା 
କରୁଥିବାବେଳେ ରାମଚନ୍ଦ୍ର ନିଜ ପରିବ୍ଧାର ସହ ସେଠାରେ ରହୁଥିଲେ । ମୌଳିକ 
ବିଦ୍ୟାଳୟରେ ତାଙ୍କ ବଡ଼ପୁଅ ହରିହର, ପୁତୁରା ନୃସିଂହ ଓ ଚନ୍ଦ୍ରମଣି, ଝିଅ ଭବାନୀ 
ରହି ପଢୁଥିଲେ । ଅଗଷ୍ଟ କ୍ରାନ୍ତି ପାଇଁ ସେ ନୃସିଂହଙ୍କୁ ଯାଜପୁର ଅନାଥାଶ୍ରମରେ 
ଛାଡ଼ିଦେଇ ଆସିବା ପରେ ପୋଲିସର ସତର୍କ ପ୍ରହରା ଏଡ଼ାଇବାକୁ ରାତିରେ ପତ୍ନୀ 
ଓ ପିଲାଙ୍କୁ ଡଙ୍ଗାରେ ବ୍ରଦ୍ମଣୀ ନଦୀ ଦେଇ ଧର୍ମଶାଳା ଘାଟରେ ପହଂାଇଦେଲେ 
ସୂବିଧା ହେବ ବୋଲି ବିଚାରି ତାହା କଲେ । ଭରା ନଇ”୍ତରେ ତଙ୍ଗା ଅଳ୍ପବାଟ 
ସାଇଛି ପତ୍ନୀ କେତକୀ ଦେବାଙ୍କର ବାନ୍ତି ହେବାରୁ ସେ ତାଙ୍କୁ ଧରି ଅନ୍ଧାର ରାତିରେ 
ନଦୀ କୂଳେ କୂଳେ ଚାଲି ଚାଲି ଯିବାକୁ ନିଷ୍ପଭିନେଲେ । କିଟିମିଟି ଅନ୍ଧାରରେ 
ରାମଚନ୍ଦ୍ର ଟିକେ ଆଗକୁ ଚାଲିଯାଇଥାନ୍ତି କେତକୀ ଦେବୀ ତାଙ୍କୁ ପାଇଲେନି । 
ବାଟବଣା ହୋଇ ପହଂଚିଲେ ରାଜେନ୍ଦ୍ରପୁରରେ । କେତକୀ ଦେବୀଙ୍କ ସ୍ବାମୀ 
କଂଗ୍ରେସରେ କାମ କରୁଥବାରୁ ରାଜନ୍ଦ୍ରେପୁର ଜମିଦାର ତାଙ୍କୁ ଘରେ ନପୂରାଇ 
ଚଉପାଢ଼ିରେ ଆଶ୍ରୟ ଦେଇଥାନ୍ତି । ପରଦିନ ରାମଚନ୍ଦ୍ର ଭାଇ ପଂଚାନନଙ୍କୁ ନେଇ 
ରାଜେନ୍ଦ୍ରପୂରରୁ କେତଜୀ ଦେବୀଙ୍କୁ ଘରକୁ ଆଣିଥୂଲେ । ଜଣେ ସଚ୍ଚା ସଂ୍ରାମୀଙ୍କୁ 
ସେତେବେଳେ କିପରି ପରିସ୍ଥିତିର ସମ୍ମୁଖୀନ ହେବାକୁ ପଡ଼ୁଥିଲା ୟେ ତାର ଏକ 
ଉଦାହରଣ | 


ଘରଜୁ ଫେରି ଆଇନ ଅମାନ୍ୟ ଆନ୍ଦୋଳନରେ ଲାଗିଗଲେ । ବିଭିନ୍ନ ଛକ 
ସ୍କାନମାନଙ୍କରେ ବିଦେଶୀ ବସ୍ତ ପୋଡ଼ି, ପିକେଟିଂ, ସରକାରୀ ଅଫିସ ବନ୍ଦକରିବା 
କାର୍ଯ୍ୟ ଚାଲିଲା । ହରିପୁର ହାଟରେ ସଂଗ୍ରାମୀ ପରମାନନ୍ଦ ମହାନ୍ତିଙ୍କର ଉଦ୍ୟମରେ 
ପିକେଟିଂ ଚାଲୁଥୁବାବେଳେ ମଧୁବନ ହାଟରେ ପିକେଟିଂର ନେତୃତ୍ଵ ନେଲେ 
ରାମଚନ୍ଦ୍ର ମିଶ୍ର । ଏହି ସମୟରେ ରାମଚତ୍ରଙ୍କ ନେତୃତ୍ବରେ ପିକେଟିଂ କରୁଥିବା 
ପାଂଚଗୋଛିଆ (ବଡ଼ କଇଁଚି) ଗ୍ରାମର ସଂଗ୍ରାମୀ ଆନନ୍ଦ ଚନ୍ଦୁ ରଥ ତାଙ୍କ ଡାଇରିରେ 
ଠାଏ ଲେଖୁଛନ୍ତିଓ “ ଇତ୍ୟବସରରେ ୧୯ ୪୨ ମସିହାରେ ମହାମ୍ବା ଗାନ୍ଧି ' ଭାରତ 
ଛାଢ଼' ଆନ୍ଦୋଳନର ଡାକରା ଦେଲେ ଏବଂ ମୁଁ ଏହି ଆନ୍ଦୋଳନରେ ଯୋଗଦେଲି । 
ସେତେବେଳକୁ ପୂଜ୍ୟ ଗୋପବଂଧୁ ଚୌଧୁରୀ ବରୀରେ ଆଶ୍ରମ ସ୍ଥାପନକରିଥଲେ । 
ଆଶ୍ରମର କର୍ମୀମାନେ ଭାଗହୋଇ ଗ୍ରାମମାନଙ୍କୁ ଯାଇ ଆନ୍ଦୋଳନ କାର୍ଯ୍ୟରେ 
ଲୋକମାନଙ୍କୁ ବୁଝାଉଥଲେ | ଏ ଅଂଳକୁ ରାମଚନ୍ଦ୍ର ମିଶ୍ର ଓ ସଦାଶିବ ମିଶ୍ର ଦୂଇଜଣ 
ଆସି ଲୋକ ସଂଗଠନକରି ଆନ୍ଦୋଳନ ଜାର୍ଯ୍ୟ ତୁାଉଥଲେ । ମୁଁ ସେମାନଙ୍କ 
ସହିତ ମିଶିଲି । ହଠାତ୍‌ ଦିନେ ଆମେ ମିର୍ଚାପୁର ଯୋଗୀ ପଣ୍ଡା ଘରେ ଆଶ୍ରୟ 

ନେଇଥ୍‌ବା ସମୟେ ପୋଲିସ ଆସି ଘର ଘେରାଉ କଲେ, ସକାଳୁ ଧର୍ମଶାଳା 
ଥାନାକୁ ନେଲେ, ଥାନାରେ ଫଣିପାଲଂଂ“ ଗ୍ରିରଫହୋଇ ଥୁଲେ । ଦିନତମାମ୍‌ 
ଗାଧୁଆ ଖାଇବା ବନ୍ଦ । ସଂଜକୁ ଯାଜପୁର ଜେଲନୁ ନେଲେ । ଯାଜପୁର ରୋଡ଼ 
ଷ୍ଟେସନରେ କେତେକ ଭଦ୍ରବ୍ୟକ୍ତି ଜଳଖୁଆ ଖାଇବାକୁ ଦେଲେ । ଯାଜପୁରରେ 
ପହଂଚି ଦେଖୁଲି ସେଠି ଶହଶହ ଗିରଫହୋଇ ଅଛନ୍ତି । ପୁଣି ସେଠୁଁ ସମସ୍ତଙ୍କୁ 
କଟକ ଜେଲକୁ ନେଲେ | ରାତିତମାମ୍‌ ଅଖୁଆ ଅପିଆ ସେଠି ବସିରହିଲୁ । ସକାନୁ 
ସତ୍ୟନାରାୟଣ ସେନଗୁପ୍ତ ଓକିଲ (ପ୍ରଦେଶ କଂଗ୍ରେସର ଜଣେ ତୁଙ୍ଗ ନେତା) ପ୍ରି, 
ତରକାରି ଖାଇବାକୁ ଦେଲେ ।” 


ନିଜେ ରାମଚନ୍ଦ୍ର ବରିଷ୍ଠ ସାମ୍ବାଦିକ ଶ୍ରୀଯୂକ୍ତ ଅରୁଣ ପଶ୍ଚାଙ୍କ ଦେଇଥୁବା 
ସାକ୍ଷାତକାରଟି “ ସମାଜ” ରେ ତା. ୧ ୫.୦୮.୧୯ ୯୩ରେ ପୁକାଶ ପାଇଥୁଲା ଏବଂ 
ସେଦିନର ( ୨୯.୦୯. ୧୯ ୪୨) ଘଟଣା ସମ୍ପର୍କରେ ତାଙ୍କର ବର୍ଷନା ମଧ୍ଯ ଆନନ୍ଦ 
ଚନ୍ଦ୍ର ରଥଙ୍କ ବିବରଣୀର ଅନୁରୂପ । ଅଗଷ୍ଟ ମାସରେ ଭୀଷଣ ବର୍ଷା ସାଙ୍ଗକୁ ବନ୍ଯା 
ଆସିବାରୁ ଲୋକଙ୍କ ଭିତରେ ଅନ୍ଧକଷ୍ଟଠ ଦେଖାଗଲା | ରାମଚନ୍ଦ୍ର ଓ ଅନ୍ୟ ସଂଗ୍ରାମୀମାନେ 
ନିଷ୍ପରଭ୍ରି ନେଲେ ଯେ ଏକତଳାର ସନାତନ ପଣ୍ଡାଙ୍କ ପାଖକୁ ଯାଇ ଚାଉନ 
ମାଗିବେ । ତାଙ୍କର ଜମି ଢ଼େର ଥଲା ଓ ସେ ବଳକା ଖାଦ୍ଯଶସ୍ଯ ମହଳୁଦ୍‌ 
ରଖୁଥିଲେ | ଏ ଖବର ସନାତନବାବୂଙ୍କ ପାଖରେ ଜିପରି ପହଂଚିଗଲା ଏନଂ ସେ 
ଆଶଙ୍କାକଲେ ଯେ ସତ୍ୟାଗ୍ରହୀମାନେ ତାଙ୍କ ଶସ୍ଯଭଣ୍ଡାର ରାତିରେ ନୋଖଧେ ଛଲହ୍‌ 
କରିନେବେ । ତତ୍କ୍ଷଣାତ ସେ ଧର୍ମଶାଳା ଯାଇ ପୋଲିସରେ ଖବର କରିଦେଲେ । 
ପୋଲିସ ଆସି ଯୋଗୀକକାଙ୍କର ଘର ଘେରାଉ କରିନେଲା, ସେତେବେଳେ 
ଯୋଗୀକକାଙ୍କର ବୟସ ମାତ୍ର ୧୪ ବର୍ଷ । ସାହାସକରି ସେ ପୋଲିସ ସମ୍ଭ୍ାଙ୍କୁ 
ଯିବାରୁ ପୋଲିସ ତାଙ୍କୁ ତାଙ୍କର ନେତାଙ୍କୁ ଡାକିଦେବା ପାଇଁ ଝନିନା । ରାମତତ୍ର 
ବାହାରକୁ ଯିବାରୁ ସେଠାରେ କେତେଜଣ ଅଛ ବୋଲି ଖୋରିସ୍ସ ଫଚାରିଲା ଓ ଟସ 
ସବୁ ସତ କହିଦେଲେ । ରାତିତମାମ୍‌ ପୋଲିସ ସେମାନଙ୍କୁ ଘରେରାଉକରି ତା 
ପରଦିନ ସକାଳେ ଗିରଫ କଲା | ଗିରଫ ପରେ ସଂଗ୍ରାମୀମାନଙ୍କୁ ଚଲାଇ ଚଲ୍ଲାଇ 
ଧର୍ମଶାଳା ଥାନାକୁ ନିଆଗଲା, ସେଠାରୁ ଯାଜପୁର ରୋଡ଼ ଓ ସେଠୁଁ ଜଟକ ଜେଲ ! 


ସେତେବେଳକୁ ଆଚାର୍ଯ୍ୟ ହରିହର, ଗୋପବନ୍ଧୁ ଚୌଧୁରୀ, ରମାଦେବୀ ଓ 
ନବକୃଷ୍ଣ ଚୌଧୁରୀ ( ବୁଲୁବାବୁ) ଓ ଅନ୍ୟ ବିଶିଷ୍ଠ ନେତାମାନେ ବନ୍ଦୀହୋଇ କଟକ 
ଜେଲରେ ଭର୍ରିହୋଇ ସାରିଲେଣି । ଗୋପବାବୁ ରାମଚନ୍ଦ୍ରଙ୍କୁ ଦେଖ ପଚାରିଲେ - 
“ ତୁମେ ତ ଆସିଲ, ପିଲାମାନେ ?” ସେମାନଙ୍କୁ ଗାଁରେ ଛାଡ଼ିଦେଲଥୁବା ରାମଚଦ 


ବରପୁତ୍ର ୍ଷ ୨୨୭ 

କହିବାରୁ ଗୋପବାବୁ ଚରଖା ସଂଘର ସେକ୍ରେଟାରିଙ୍କ ତାଙ୍କ ଘର ଠିକଣାରେ କିଛି 
ଆର୍ଥିକ ସାହାଯ୍ୟ ପଠାଇବାକୁ କହିଥିଲେ । ପଲିଟିକାଲ ସଫରର ଫଶ୍ଡରୁ ତାଙ୍କ ଝିଅ 
ଭବାନୀଙ୍କ ନାମରେ ମାସିକ ୨୦ଟଙ୍କା କରି ସାହାଯ୍ୟ ବି ଦିଆଗଲା । ଦୁଇ ବର୍ଷ 
ଜେଲରେ ରହି ରାମଚନ୍ଦ୍ର ଘରକୁ ଫେରିବା ବେଳକୁ ତାଙ୍କର ଦାଢ଼ି ବଢ଼ିଯାଇଥୁଲା । 
ଗ୍ରାମର ବ୍ରାହ୍ମଣମାନେ ତାଙ୍କୁ ଲଣ୍ଡାହୋଇ ପ୍ରାୟଶ୍ଚିତ କରିବାକୁ କହିଲେ । ସେ 
ଏହାର ଘୋର ବିରୋଧ କରିବାରୁ ତାଙ୍କ ପରିବାରକୁ ଗ୍ରାମବାସୀ ନିଆଁପାଣି ବାସନ୍ଦ 
କରିଦେଲେ । କେହି ମଜୁରିଆ ବା ହଳୁଆ ତାଙ୍କର ଜମି ଚାଷକଲେ ନାହିଁ । 
ଏଥୁରେ ଭାଙ୍ଗିନଯାଇ ସେ ସାନଭାଇ ପଂଚାନନ ସହ ମିଶି ଜମି ଚାଷକଲେ । 
ପୂର୍ବପରି ପୂରା ପରିବାର ` ସୂତାକାଟିଲେ, ଗାନ୍ଧୀମାର୍ଗରେ ଚାଲିଲେ । 


ପୂର୍ବରୁ କୁହାଯାଇଛି ଯେ ଭାରତ ଛାଡ଼ ଆନ୍ଦୋଳନରେ ଯୋଗଦେବା ପୂର୍ବରୁ 
ରାମଚନ୍ଦ୍ରପୁର ମୌଳିକ ବିଦ୍ୟାଳୟରେ ତାଙ୍କ ପାଖେ ରହି ପଢ଼ୁଥିବା ସାନଭାଇର 
ବଡ଼ପୁଅ ନୂସିଂହଙ୍କୁ ସେ ଯାଜପୁର ଅନାଥାଶ୍ରମରେ ଛାଡ଼ିଦେଇଥଲେ । ସେଠାରେ 
ମଧ୍ଧ ନୃସିଂହ ନିଜେ ସୂତାକଟିବା ସହ ଆଶ୍ରମର ଅନ୍ତେବାସୀଙ୍କ ସୂତାକଟା ଶିଖାଇଥଲେ | 
ଦିନେ କେତେଜଣ ଅନ୍ତେବାସୀ ହଇଜାରେ ଅକ୍ରାନ୍ତହୋଇ ଗୁରୁତର ହୋଇପଡ଼ିଲେ । 
ସେମାନଙ୍କର ସେବା କରୁକରୁ ନୃସିଂହ ହଇଜାର ଶିକାର ହୋଇ ଦେହ ଛାଡ଼ିଲେ । 
ଏ ଅଘଟଣ ପୂରା ପରିବାରକୁ ଦୋହଲାଇ ଦେଇଥ୍‌ଲେ ବି ଗାନ୍ଧୀମାର୍ଗରୁ କେହି 
ବିଚ୍ୟୁତ ହୋଇନଥୁଲେ । ନୃସିଂହଙ୍କର ସାନଭାଇ ଚନ୍ଦ୍ରମଣିଙ୍କର ବରୀ-ରାମଚନ୍ଦ୍ରପୁରରୁ 
ପ୍ରିଂୱବେସିକ୍‌ ସରିଥାଏ । ଓଡ଼ିଶାରେ ପୋଷ୍ଟ ବେସିକ୍‌ ଶିକ୍ଷାର ସୁଯୋଗ ନଥିବାରୁ 
' ରାମଚନ୍ଦ୍ର ତାଙ୍କୁ ୱର୍ା ସେବାଗ୍ରାମକୁ ପଢ଼ିବାକୁ ପଠାଇଦେଇଥୁଲେ । 


ଜେଲରୁ ଫେରି ରାମଚନ୍ଦ୍ର ପୁନଶ୍ଚ ବରୀ-ରାମଚନ୍ଦ୍ରପୁର ମୌଳିକ ବିଦ୍ୟାଳୟରେ 
' ଯୋଗଦେଲେ | ଅନୁଗୁଳରେ ମାଳତୀ ଚୌଧୁରୀ ଓ ସାରଙ୍ଗଧର ଦାସଙ୍କ ଉଦ୍ୟମରେ 
ବାଜିରାଉତ ଛାତ୍ରବାସ ଓ ମୌଳିକ ବିଦ୍ୟାଳୟ ଚାଲୁଥାଏ । ପରେ ପ୍ରଫେସର 
. ଚିଭରଞ୍ଜନ ଦାସଙ୍କ ପରିଚାଳନାରେ ସେଠାରେ ଏକ ପୋଷ୍ଟ ବେସିକ୍‌ ପାଠ୍ୟକ୍ରମ 
ଚାଲିଲା ¦ ରାମଚନ୍ଦ୍ରଙ୍କର ପୁତୁରା ଯତୀନ୍ଦ୍ର ମିଶ୍ର ସେଠାର ବାଜିରାଉତ ଛାତ୍ରାବାସରେ 
.ରହି ପଢୁଥାନ୍ତି । ରାମଚନ୍ଦ୍ର ପତ୍ଳୀ କେତକୀ, ଦୁଇପୁଅ ହରିହର ଓ ଧନେଶ୍ବରଙ୍କୁ 
ଯତୀନ୍ଦ୍ରଙ୍କ ପାଖକୁ "ପଠାଇଦେଲେ ପଢ଼ିବା ପାଇଁ । ବଡ଼ପୁଅ ହରିହର (ଏବେ 
ସ୍ବର୍ଗାୟ୍‌ଁୟ ସେଠାରେ ପୋଷ୍ଟ ବେସିକ୍‌ରେ ନାମ ଲେଖାଇଲେ । 


' ୧୯୪୬ ମସିହାରେ ଓଡ଼ିଶାରେ ଡ. ହରେକୃଷ୍ଣ ମହାତାବଙ୍କ ନେତୃତ୍ଵରେ 
କଂଗ୍ରେସ ବହୁ ବ୍ୟବସ୍ଥାପକ ଆସନରୁ ବିଜୟୀ ହୋଇ ସରକାର ଗଢ଼ିଲା ! କେନ୍ଦ୍ରୀୟ 


ବରପୁତ୍ର ଜ୍ଞ ୨୨୮ 

ବ୍ୟବସ୍ଥାପକ ସଭା ପୁନଃ ମୌଳିକ ଶିକ୍ଷାର ପ୍ରବର୍ଭନ ପାଇଁ ସିଦ୍ଧାନ୍ତ ନେଲା | 
ଓଡ଼ିଶାର ଶିକ୍ଷା ମନ୍ତ୍ରୀ ପଣ୍ତିତ ଲିଙ୍ଗରାଜ ମିଶ୍ର ପୁନଃ ମୌଳିକ ବିଦ୍ଯାଳୟ ପ୍ରତିଷ୍ଠା 
ଉପରେ ଗୁରୁତ୍ଵଦେଲେ ! ସରକାର ପୁନଶ୍ଚ ବୋର୍ଡ଼ ଅଫ ବେସିକ୍‌ ଏଡ଼ୁକେସନ 
ଗଠନ କରିବାର ନିଷ୍ପଭ୍ତିନେଲେ । କିନ୍ତୁ ବରୀ-ରାମଚନ୍ଦ୍ରପୁରରେ ଥିବା ମୌଳିକ 
ବିଦ୍ୟାଳୟ ସବୁ ଉତ୍କଳ ମୌଳିକ ଶିକ୍ଷା ପରିଷଦ ଦ୍ଵାରା ଚଳିଲା, କାରଣ କଂଗ୍ରେସ 
କ୍ଷମତା ରାଜନୀତିରେ ରହି ସରକାର ଚଳାଉ ବୋଲି ନିଜେ ଗୌୋପବଂଧୁ ଚୌଧୁରୀ 
ଚାହୁଁନଥୁଲେ ! ତାଙ୍କୁ ବିଭିନ୍ନ ଆଡ଼ୁ ପ୍ରସ୍ତାବ ଆସିଲେ ମଧ୍ଯ ସେ ନିର୍ବାଚନରେ 
ଅଂଶଗ୍ରହଣ କଲେ ନାହିଁ କି ଭୋଟ ଦେଲେ ନାହିଁ। ତାଙ୍କରି ଉଦ୍ୟମରେ ଓ 
ଆଚାର୍ଯ୍ୟ ହରିହରଙ୍କ ସଭାପତିତ୍ଵରେ ଚାଲିଥବା ଉନ୍ମଳ ମୌଳିକ ଶିକ୍ଷାପରିଷଦ ଏକ 
ସ୍ଵୟଂ ଶାସିତ ଅନୁଷ୍ଠାନ ହେଉ ବୋଲି ସେ ଚାହିଁଲେ । ଏହି ପରିଷଦ ଅଧୀନରେ 
୧୯ ୪ ୫ ମସିହାରେ ଅନୁଗୁଳ, ୧୯ ୪୬ରେ କୂଶିଆପାଳ, ତୁଡ଼ିଗଡ଼ିଆ, ଆଦମପୁର 
(ଧର୍ମଶାଳା) ମୌଳିକ ବିଦ୍ୟାଳୟ ଆରମ୍ଭ ହେଲା ! ଧର୍ମଶାଳା ଅଂଳର ସ୍ଵାଧୀନତା 
ସଂଗ୍ରାମୀଙ୍କର ପ୍ରୋତ୍ସାହନରେ ବଡ଼ କଇଁଚି (ପାଂଚଗୋଛିଆ)ର ସଂଗ୍ରାମୀ ଆନନ୍ଦ 
ଚନ୍ଦ୍ର ରଥ ୦ ୪.୦ ୪.୧୯ ୪ ୬ରେ ଆଦମପୁର ଗ୍ରାମବାସୀଙ୍କ ସହଯୋଗରେ ମୌଳିକ 
ବିଦ୍ୟାଳୟ ଆରମ୍ଭ କଲେ । ବିଦ୍ୟାଳୟ ପରିଚାଳନା ପାଇଁ ଏକ ଆଂଚଳିକ ଶିକ୍ଷା 
ପରିଷଦ ଗଠନ ଆବଶ୍ୟକ ହେବାରୁ ୧୯୪୬ ମସିହା ଏପ୍ରିଲ ୧୯ ତାରିଖରେ 
ଆଦମପୁରଠାରେ ଏକ ସାଧାରଣ ବୈଠକ ଡକାଯାଇଥୁଲା। ଏହି ସଭାର ଲିଖୁତ 
ସିଦ୍ଧାନ୍ତପତ୍ରରେ ଉଲ୍ଲେଖ ଅଛି:- &/ମଣାଳ/ ଥାନାରେ ଥାଉ 6ଳାଣସି ସାମ! ଅନୁଶାନ 
ନଥବାରୁ ଏଥନି ମଚ ଅନୁଖାନନକୁ ସମସ୍ତେ ଯଥାଣ୍ତ ସାହାଯ୍ୟ ଜଣିବା ଆଇ 
ଡୂନ଼ ସଂଜନ୍ପ ଦେଲେ / ଚାଯରେ ମୌଳଳ ଣଣା ନେର ଥନଳେନ ଥାଲୋଚନା 
ହେଲା / ଣ'ୟୁଛ ଥାରାୟୟ ଜରିର ଦାୟ, ଶ/ୟୁ9 ଗୋପକ ରା, ଶାgo! 
ରମାଦେଶ ଓ ାୟୂଛ ଶରଚ ମହାରାଣାକ ଚ୍ୟାଗ ଓ ଯଢୁଶରେ କରାରେ ୯ଟି 
ଥନୁଵାନ ଚଳୁଛି / ଥମ ଥାନାରେ ଏ ରୋଟଏ ମାଚ ଅନୁଝାନ / ଥା୍ଚମାନକ 
ସନ୍ଦୁନ ଉଦ୍ୟମରେ ଏହା ନୟ ଆଣି ଉଠିବ / ଏହି ଫଣା ଅରିଞଦର ଥା 
ସାନି ଓ ସଂସାଦଳ ହେଲେ ଚନମାନ ନାୟକ ଓ ଅରମାନଦ ମଛାଛତ / 
୧୯୪୭ ମସିହା କାନୁପାର! ୫ ତାରିଖରେ ଉଚଳ ମୌନ ଣିଶା ପରିଷଦର 
ସଭାୟଜି ଥ/ଟାୟୟ ହଲିନର ଦାସ ଓ ସଂଯାଦନ ଖରଚ ରଜ ମହାରଣା (66/୪ 
ଗୌଧୟରାକର ସୁଅ) ଆଦର ସୁନ ଅଲିଦର୍ତନ୍‌ରେ ଅଦି ସନୋଖ ଅକାଣ 
କରିଥିଲେ / ସୁନା ଅରିଷଦ ଅଶନଦଧୁ ସୁଚଛ ରାବ ରାମଚନର ମିଣଙକୁ ନିମଛତଣ 
କରାଯାଇଥାଏ ସୁନ ଜେସା ପାନ ଓ 6ସ ସମ୍ଭାନକଂ ସନ ଥ/ସିଥାଜି / 


ବରପୁତ୍ର ଛା ୨୨୯ 

ଠିଜ୍‌ ଏହାର ମାତ୍ର ତିନି ମାସ ପରେ ଏପ୍ରିଲ ପହିଲା ଦିନ ଆଦମ୍‌ପୁର 


ଗୈୌନିକ ଶିଣା ଚଦର କାଯ୍ୟ ସନ୍ତୋଷଜନକ ହେଉନାହିଁ ବୋଲି ଅଭିଯୋଗ 
ଅଣାପର ତାତି ଜୀ ତୂଆ ପ ପରିଷଦ ଗଢ଼ା ହେଲା । ପରମାନନ୍ଦ ମହାନ୍ତି ଇସ୍ତଫା 
ଦେଇଦେରେ ¦ ତୁଆଁ ପରିଷଦରେ ସଭାପତି ହେଲେ ବିଶିଷ୍ଟ ସ୍ଵାଧୀନତା ସଂଗ୍ରାମୀ 
ଇଶ୍ବରଲାଲ ବ୍ୟାସ ଓ ସାଜ ରହିଲେ ଆଦମ୍ପୁର ଅଂଚଳର ସଂଗ୍ରାମୀ ଭଶ୍ଵର ଚନ୍ଦ୍ର 
ପାତ୍ର । ଭଶ୍ଵରଲାଲ ବ୍ଯାସ ମୂଳତଃ ଗୁଜରାଟ ପ୍ରଦେଶର ଭୋଜଞଓ୍ଯାର ବାସିନ୍ଦା 


ହୋଇଥୁଲେ ମଧ୍ଯ ସାବରମତି ଆଶ୍ରମରେ ଖଦୀ ତାଲିମ ନେଇ ୧୯୩୧ ମସିହା 
ଜାନୁୟାରୀ ୫ ତାରିଖରେ ଓଡ଼ିଶା ଚାଲିଆସିଥୁଲେ | ସ୍ବାଧୀନତା ସଂଗ୍ରାମର ପ୍ରତ୍ୟକ୍ଷ 
ଭାଗନେଇ ସେ ବହୁବାର ଜେଲ ଯାଇଥୁଲେ । ଗାନ୍ଧିଜୀଙ୍କର ନିଧନ ପରେ 
ବିନୋବାଜୀଙ୍କର ଭୁଦାନ ଆନ୍ଦୋଳନରେ ସାମିଲ ହୋଇଥୁଲେ । ତେଣୁ ସେ 
ଗୋପବଂଧୂ ଟଚୌଧୁରୀଙ୍କର ଜଣେ ସଚ୍ଚା ବନ୍ଧୁ ଥଲେ ! ସଂଗ୍ରାମୀ ଆନନ୍ଦ ଚନ୍ଦ୍ର ରଥ 
ଯେଉଁ ମୌଳିକ ବିଦ୍ୟାଳୟ ଆରମ୍ଭ କରିଥିଲେ ତାର ସଂପ୍ରସାରଣ ପାଇଁ ଜମିର 
ଆବଶ୍ୟକ । ପରମାନନ୍ଦ ମହାନ୍ତି ଚାହୁଁଥିଲେ ଦୁଧେଇ କେନାଲ ସଂଲଗ୍ନ ଜମି 
ବିଦ୍ୟାଳୟକୂ ମିନିଲେ ସ୍କୁଲର ହତାବାଡ଼ି ହୋଇପାରନ୍ତା । ଏ ସମସ୍ତ ଅଂଚଳ 
ଗଡ଼ମଧୁପୁର ରାଜ୍ୟ, ରାଜାକ ଅଧୀନ | ଆଂଚଳିକ ଶିକ୍ଷା ପରିଷଦ ପକ୍ଷରୁ ସଭାପତି 
ସ୍ଵର୍ଗାୟ ବନମାଳି ନାୟକ ଓ ଗୋକୁଳାନଦଦ ମହାନ୍ତି ମଧୁପୁର ରାଜାଙ୍କୁ ସାକ୍ଷାତରେ 
ଅନୁରୋଧ କରିବାରୁ ସେ ଜମି ଦାନ ପାଇଁ ରାଜି ହୋଇଥ୍‌ଲେ । ହରେକୃଷ୍ଣ 
ମହତାବଙ୍କ ନେତୃତ୍ଵରେ କଂଗ୍ରେସ ସରକାର । ୧୯୪୬ରେ ମଧୁପୁର ରାଜା 
ବୃନ୍ଦାବନଚନ୍ଦ୍ର ଧୀର ନରେନ୍ଦ୍ର ଏ ଅଂଚଳରୁ ପ୍ରାର୍ଥୀ ହେବା ପାଇଁ ମନୋନୟନପତ୍ର 
ଦାଖଲ କରିଥଲେ ମଧ୍ଯ କଂଗ୍ରେସ ପକ୍ଷରୁ ପ୍ରାର୍ଥୀ ହେଲେ ବିଶିଷ୍ଟ ସ୍ଵାଧୀନତା ସଂଗ୍ରାମୀ 
ଗୌରାଙ୍ଗ ଚରଣ ଦାସ । ଏଥରେ ଉତ୍କ୍ଷିପ୍ତ ହୋଇ ମଧୁପୁର ରାଜା କଂଗ୍ରେସ 
ବିରୋଧରେ ପ୍ରଚାର ଚଳାଇବାରୁ ତାଙ୍କ ଇଷ୍ଟେଟ୍‌ରେ ପ୍ରଜାଙ୍କୁ ହଇରାଣ କରାଯାଉଥିବା 
ଅଭିଯୋଗ ଅଣାଯାଇ ତଦନ୍ତ କରାଗଲା | ଓଡ଼ିଶାର ମୁଖ୍ୟମନ୍ତ୍ରୀ ହରେକୃଷ୍ଣ ମହତାବ 
ନିଜେ ମଧୁପୁର ଇଷ୍ଟେଟ ପରିଦର୍ଶନକରି ତଦନ୍ତର ନିର୍ଦ୍ଦେଶ ଦେଲେ । କଟକ 
ମାଜିଷ୍ଟ୍ରେଟଙ୍କ ଦ୍ଵାରୀ ତଦନ୍ତ କରାଯାଇ ତାଙ୍କୁ ଇଷ୍ଟେଟ୍‌ରୁ ବେଦଖଲ କରାଯାଇ 
କୋର୍ଟ ଅଫ ୱାର୍ଡ଼ସଙ୍କ ହାତରେ ନ୍ୟସ୍ତକରାଯାଇଥିଲା | ଏହାର ପ୍ରତିବାଦକରି ରାଜା 
ଓଡ଼ିଶୀ ହାଇକୋର୍ଟରେ ମୋକଦ୍ଦମା କଲେ ! ଏପରି ସ୍ମିତିରେ ତାଙ୍କର ଦାନ-ଜମି 
ବ୍ୟାଜ୍ୟାପ୍ତ ହେବାର ଆଶଙ୍କା ଜନ୍ମିଥାଏ । ଅନ୍ଯ ପକ୍ଷରେ ଓଳାସ ଜମିଦାରୀର 
ଅନେକ ଅଂଳ ଏଠାରେ ଥାଏ, ଜମିଦାର ଥା'ନ୍ଥି ମୋତିଲାଲ ପଣ୍ଡିତ । ମୋତିଲାଲ 

ହରେକୃଷ୍ଣ ମହତାବଙ୍କର ସମର୍ଥକ ଓ କଂଗ୍ରେସରେ ଥା'ନ୍ତି ! ସେ ଚାହୁଁଥାନ୍ତି ଧର୍ମଶାଳାରୁ 
ବିଧାୟକ ହେବାକୁ । ତେଣୁ ସାମାଜିକ ସଂଗଠନକୁ ଅର୍ଟ ଜମି ଦାନଦେଇ ସେ 
ନିଜର ନେତୃତ୍ବ ପ୍ରତିଷ୍ଠାରେ ଲାଗିପଡ଼ିଥାନ୍ତି । 

କଂଗ୍ରେସର ବ୍ୟବସ୍ଥାପକ ଗୋଷ୍ଠୀ ବିରୋଧରେ ଯାଇ ବିପ୍ଲବୀ ଜୟପ୍ରକାଶ 
ନାରାୟଣ ସମାଜବାଦୀ ଆନ୍ଦୋଳନର ଡାକରା ଦେଲେ । ସମାଜବାଦୀ ପାର୍ଟି 
ଜନ୍ମନେଲା । ସୁରେନ୍ଦ୍ରନାଥ ଦ୍ବିବେଦୀଙ୍କ ନେତୃତ୍ଵରେ ଅନିଉଚ୍ର କଟକରେ ସଂଗଠନ 
ଚାଲିଲା ଓ ପରମାନନ୍ଦ ମହାନ୍ତି, ମୋ ଗାଁର ଯୋଗୀନ୍ଦ୍ର ପଣ୍ଡା ଓ ଅନ୍ୟମାନେ ଏହି 
ଦଳରେ ସାମିଲ ହେଲେ । 


ରାମଚନ୍ଦ୍ର ମିଶ୍ର ମୌଳିକ ବିଦ୍ୟାଳୟର ପ୍ରଧାନଶିଷକ ଓ ଆଂଚଳିକ ଶିକ୍ଷା 
ପରିଷଦର ସମ୍ପାଦକ | ସେ ଶିକ୍ଷା ପରିଷଦକୁ ମୋତିଲାଲଙ୍କ ସପନ୍ଧରେ ଯିବା ପାଇଁ 
ରାଜିକରାଇ ନେଇଥିଲେ । ତାଙ୍କରି ଉତ୍ଯମରେ ଧର୍ମଶାଳା ଥାନାର କଂଗ୍ରେସ 
ସମ୍ମିଳନୀ ଆଦମ୍ପୁରରେ ହେବାର ସ୍ପିର ହେଲା । ୧୯ ୪୮ ମସିଢା ଜୁଲାଇ ୨୮ 
ତାରିଖରେ ଏମ.ଏଲ.ଏ ଗୌରାଇଂଚରଣ ଦାସଙ୍କ ପୌରହିତ୍ଯୟରେ ୩୧ ଜଣ 
କଂଗ୍ରେସ କର୍ମୀଙ୍କୁ ନେଇ ସମ୍ମିଳନୀ ହେଲା । କର୍ମୀଙ୍କ ମଧ୍ୟରେ ଥଲେ ସଂଗ୍ରାମୀ 
ରାମଚନ୍ଦୁଙ୍କର ସାନଭାଇ ପାନନ ମିଶ୍ର । ଏହି ସମ୍ମିଳନୀରେ ଓଜାସ ଜମିଦାର 
ମୋତିଲାଲ ପଣ୍ଡିତ ଯୋଗଦେଇ କର୍ମୀତାଲିକାର ଶେଷରେ ସ୍ବାକ୍ଷର କରିଥୁଲେ । 
ପୂର୍ବ ପ୍ରସ୍ତୁତ ଯୋଜନାନୁସାରେ ଆଂଚଳିକ ଶିକ୍ଷା ପରିଷଦ ଅନୁରୋଧରେ ମୌଳିକ 
ବିଦ୍ୟାଳୟ ପରିଚାଳନା ଭାର ମୋତିଲାଲବାବୁ ନେଚାକୁ ସମ୍ମତି ଦେଲେ । ସେ 
ନିଜ ଜମିଦାରୀରୁ କିଛି ଜମି ବିଦ୍ୟାଳୟକୁ ଦାନ ଦେଲେ ସତ ତାହା କିନ୍ତୁ ବିଦ୍ୟାଳୟ 
ପରିସର ବାହାରେ । 

ସ୍ଵାଧୀନତା ପରବର୍ଭୀ ନିର୍ବାଚନ ହେଲା ୧୯ ୫ ୨ ମସିହାରେ । ଧର୍ମଶାଳାରେ 
କଂଗ୍ରେସ ପ୍ରାର୍ଥୀ ହେଲେ ମୋତିଳାଲ ପଣ୍ଡିତ ଓ ସମାଜବାଦୀ ପାର୍ଟିରୁ ପରମାନନ୍ଦ 
ମହାନ୍ତି । ପରମାନନ୍ଦ ମହାନ୍ତି ଜିତିଲେ । ନିର୍ବାଚନରେ ପରାଜୟ ପରେ 
ମୋତିଲାଲବାବୁ ରାମଚନ୍ଦ୍ର ମିଶ୍ରଙ୍କୁ ତାଙ୍କ ରସୁଲପୁର କୋଠିର(ଏବେ ଯେଉଁଠି 
ରସୁଲପୁର ପଂଚାୟତ ସମିତି କାର୍ଯ୍ୟାଳୟ ଚାଲିଛି) ଦାୟିତ୍ଵଦେଇ ସବୁଦିନ ପାଇଁ 
ଧର୍ମଶାଳା ଛାଡ଼ିଥିଲେ । ଏହି କୋଠି ପଛ ପଟେ ଥବା ୧ ଏକର ୮୩ ଡିସିମିଲ 
ଜାଗା ଭୂଦାନଯଜ୍ଞ ସମିତି ପକ୍ଷରୁ ରାମଚନ୍ଦ୍ରଙ୍କୁ ଦିଆଯାଇଥ୍ବଲା । ସଂଯୋଗବଶତଃ 
ମଧୁପୁର ରାଜା ହାଇ କୋର୍ଟରେ ମୋକଦ୍ଦମା ଜିତିଲେ ଓ ଇଷ୍ଟେଟ୍‌ ଫେରିପାଇଲେ | 
ବିଦ୍ୟାଳୟ ପାଇଁ ସେ ଯେଉଁ ୧ ଏକର ୮୬ ଡିସିମିଲ ଜମି ଦାନ କରିଥୁଲେ ତାହା 

ବିଦ୍ୟାଳୟ ପାଇବାରେ ପଥ ସୁଗମ ହେଲା । ଏହି ଜମିରୁ କିଛି ଅଂଶ ଜମିଦାର 
ମୋତିଲାଲ ଦେଇଥୁ୍‌ବା ଦାନ ଜମି ବଦଳ କରାଯାଇ ସ୍କୁଲ ହତାକୁ ସଂପ୍ରସାରିତ 
କରାଗଲା । ରାମଚନ୍ଦ୍ର ମିଶ୍ର କନ୍ଯା ଭବାନୀ ଦେବୀଙ୍କୁ ନେଇ ଏହି ମୌଳିକ 
ବିଦ୍ୟାଳୟ ହତା ମଧ୍ଯରେ ରହିଲେ । ଭବାନୀ ଦେବୀ ବିଦ୍ୟାଳୟର ସ୍ବେଚଥାସେବିକା 
ଭାବେ ରହିବା ପାଇଁ ଆଂଚଳିକ ଶିକ୍ଷା ପରିଷଦ ସୁପାରିସ କରିଥଲା | ଆଦମପୁରରେ 
ରହଣି କାଳରେ ରାମଚନ୍ଦ୍ର ଝିଅ ଭବନୀ ଦେବୀଙ୍କୁ ଭଦ୍ରକ ଜିଲ୍ଲା ତିହିଡ଼ି ସନ୍ନିକଟ 
ତାଳପଦାର ସ୍ଵାଧୀନତା ସଂଗ୍ରାମୀ କୃପାସିନ୍ଧୁ ଦାଶଙ୍କର ପୁଅ ନଟବରଙ୍କ ସହିତ 
ବିବାହ କରାଇଥିଲେ । 


ସଂଗ୍ରାମୀ ରାମଚନ୍ଦ୍ର ମିଶ୍ର ତାଙ୍କ ସଂପୂର୍ଣ୍ଣ ଜୀବନରେ ଗାନ୍ଧୀଦର୍ଶନରୁ ବିଚ୍ୟୁତ 
ହୋଇନାହାନ୍ତି । ଆଉ ଗୋଟିଏ ଘଟଣା ତା'ର ଶ୍ରେଷ୍ଠ ଉଦାହରଣ ! ପୁତୁରା ଚନ୍ଦ୍ରମଣି 
ୱାର୍ଵା ଗାନ୍ଧୀ ସେବାଶ୍ରମରେ ରହି ପତୁଥିବା ବେଳର କଥା | ରମାଦେବୀ ଚନ୍ଦ୍ରମଣିଙ୍କର 
ବିବାହ ସ୍ଵାଧୀନତା ସଂଗ୍ରାମୀ କୃଷ୍ଣପ୍ରିୟା ପାଢ଼ିଙ୍କର କନ୍ଯା ଶାନ୍ତିଲତା ସହ କରିବାକୁ 
ରାମଚନ୍ଦ୍ରଙ୍କ ଦିନେ ପ୍ରସ୍ତାବ ଦେଲେ । ରାମଚନ୍ଦ୍ର ପୁତୁରା ଚନ୍ଦ୍ରମଣିଙ୍କର ମତ ଜାଣିବାକୁ 
ଚାହିଁବାରୁ ସେ ସେଥୁରେ ସମ୍ମତିଦେଲେ ସତ, କିନ୍ତୁ ସର୍ଭଟିଏ ରଖୁଲେ- ତାଙ୍କର 
ଭାବି ପତ୍ନୀଙ୍କୁ ବିବାହ ପୂର୍ବରୁ ଏକ ବର୍ଷ ପାଇଁ ସେବାଶ୍ରମରେ ତାଲିମ ନେବାକୁ 
ହେବ । ସେଠୁଁ ଶାନ୍ତିଲତା କନ୍ୟାଶ୍ରମରେ ତୁଇ ତାକୁଡ଼ି ଅମ୍ବର ସୂତାକଟା ଓ ଚରଖା 
ଚାଳନା ଶିକ୍ଷା ନେଲେ । ଆଶ୍ରମ ରୀତିନୀତିରେ ବିବାହ ହେଲା । ବିବାହ ଦିନ 
ବରକନ୍ୟା ଗୋ-ସେବା ଓ ବୃକ୍ଷରୋପଣ କରିବା ପରେ ସୂତୁଯଜ୍ଞ ବୈଦିକ ରୀତିରେ 
ବିବାହ ସମ୍ପନ୍ନ ହେଲା । ରାମଚନ୍ଦ୍ର ଭୋଜିଭାତ ପାଇଁ କିଛି ଅର୍ଥର ବ୍ଯବସ୍ଥା 
କରିଥ୍‌ଲେ ମଧ୍ଯ ଆଶ୍ରମ ମୁଖ୍ୟ ଆର୍ଯ୍ୟନାୟକମ ତାହା ଗ୍ରହଣନକରି ନିଜେ ସମସ୍ତ 
ବ୍ଯୟ କରିଥୁଲେ । 


ମୁସଲିମ୍‌ ଲିଗର ଅଭ୍ୟୁଦୟ ଓ ସ୍ଵତନ୍ତ୍ର ମୁସଲମାନ ପ୍ରଦେଶ ଗଠନ ସକାଶେ 
“ ଡାଇରେକ୍ଟ ଆକ୍ସନ” (ଦେଖଲା କାମ) ଆହ୍ଵାନ ଦେଶକୁ ସାଂପ୍ରଦାୟିକ ହିଂସାରେ 
ଜଳାଉଥାଏ ! ଓଡ଼ିଶାରେ ହିଂସା ସେପରି ନହେଲେ ମଧ୍ଯ ଯୁଦ୍ଧ ପରବର୍ଭୀ ପ୍ରାଦେଶିକ 
ବ୍ୟବସ୍ଥାପକ ସଭା ପାଇଁ ନିର୍ବାଚନରେ ମୁସଲିମ୍‌ ଲିଗର ମୋଟ ୪ ପ୍ରାର୍ଥୀଙ୍କର 
ବିଜୟ ଏ ହିଂସା ପାଇଁ ଖେରାକ ଯୋଗାଇଦେବ ବୋଲି ଆଶଙ୍କାକରି ଆଚାର୍ଯ୍ୟ 
ହରିହର ଗୋପବଂଧୁ ଚୌଧୁରୀ, ରମା ଦେବୀ, ମାଳତୀ ଚୌଧୁରୀ ଗ୍ରାମେ ଗ୍ରାମେ 
ବୁଲି ସଦଭାବ୍‌ ବଜାୟରଖୁବା ପାଇଁ ପ୍ରବର୍ଭାଉଥାନ୍ତି । ଏପରି ସ୍ଥିତିରେ ୧୯୪୮ 
ଜାନୁୟାରୀ ୩୦ ତାରିଖରେ ମହାମ୍ବା ଗାନ୍ଧୀଙ୍କର ନିଧନ କଂଗ୍ରେସ ଭିତରେ ଜନ୍ମନେଇ 

ସାରିଥୁ୍‌ବା ଦୁଇ ବିଚାର ଗୋଷ୍ଠୀ ମଧ୍ୟରେ ବ୍ୟବଧାନ ବଢ଼ାଇଦେଲା । ସାଂଗଠନିକ 
ଓ ବ୍ୟବସ୍ଥାପକ ଗୋଷ୍ଠୀ ମୁହଁମୁହିଁ ହେଲେ । ଗୋଟିଏ ବିଚାରରେ ଶାସନ କ୍ଷମତାରେ 
ରହି ଦେଶ ସୁଧାରିବାର ଦର୍ଶନ ଓ ଅନ୍ୟଟିରେ କ୍ଷମତା ରାଜନୀତିରୁ ଦୂରେଇଯାଇ 
ଗାନ୍ଧୀଜୀଙ୍କ ପ୍ରବର୍ଭିତ ରଚନାମ୍ବକ କାର୍ଯ୍ୟରେ ନିୟୋଜିତ ହେବା । ଏହି ଦ୍ଵିତୀୟ 
ବିଚାରରୁ ଜନ୍ମନେଲା “ସର୍ବୋଦୟ ସମାଜ! । ରାମଚନ୍ଦ୍ରଙ୍କର ପଥପ୍ରଦର୍ଶକ ଓ 
ଶୁଭଚିନ୍ତକ ଆଚାର୍ଯ୍ୟ ହରିହର, ଗୋପବନ୍ଧୁ ଚୌଧୁରୀ, ରମା ଦେବୀ ପ୍ରଭୃତି ସର୍ବୋଦୟ 
ସମାଜରେ ରହିଲେ । ଏହି ସମାଜର ପ୍ରତ୍ୟେକ କର୍ମୀ ଆମ୍ମତ୍ୟାଗୀ ହେବା ସହ ୨୧ 
ପ୍ରକାର ସେବା କରିବେ ବୋଲି ୧୯ ୪୮ ମାର୍ଚ୍ଚ ୧୩-୧ ୫ରେ ଗାନ୍ଧୀ ସେବାଗ୍ରାମରେ . 
ହୋଇଥିବା ‘ଅଖୁଳ ଭାରତ ରଚନାମ୍ବକ କର୍ମୀ ସମ୍ମିଳନୀ”ରେ ସିଦ୍ଧାନ୍ତ-ପତ୍ର କରାଗଲା | 
ରାମଚନ୍ଦ୍ର ନିଜକୁ ସେଥୁରେ ସାମିଲକରାଇ ଜୀବନତମାମ୍‌ ଜଣେ ଆମ୍ବତ୍ଯାଗୀ- 
ସେବାକାରୀର ବ୍ରତ ଗ୍ରହଣକଲେ । 


ସେତେବେଳେ ଆନ୍ଧ୍ରପ୍ରଦେଶ ଅନ୍ତର୍ଦଧକ୍ତ ତେଲେଙ୍ଗାନା ଅଂଚଳରେ ଧନୀ- 
ଦରିଦ୍ରଙ୍କ ମଧ୍ୟରେ ଚାଷଜମିକୁ ନେଇ ବିରାଟ ଗୋଳ ଲାଗିଥାଏ । ଧନିକ ଶ୍ରେଣୀର 
ସ୍ଵଜଙ୍କ ହାତରେ ବହୁ ଭୂସମ୍ପଭି ଥବବାବେଳେ ଅଧୁକାଂଶ ଭୂମିହୀନ ଥା'ନ୍ତି । ଏ 
ଉଭୟ ଶ୍ରେଣୀ ମଧ୍ଯରେ ବଡ଼ବଡ଼ ସଂଘର୍ଷ ବରାବର ହେଉଥାଏ | ୧୯ ୫ ୧ ଏପ୍ରିଲ 
୧୮ ତାରିଖରେ ବିଶିଷ୍ଟ ସର୍ବୋଦୟ ନେତା ସନ୍ଧ ବିନୋବା ଭାବେ ତେଲେଙ୍ଗାନାର 
ପୋଚମ୍‌ ପଲ୍ଲୀରେ ସଭାକରି ଲୋକଙ୍କୁ ଶାନ୍ତିର ମାର୍ଗଧରିବା 'ପାଇଁ ଅନୁରୋଧ 
କରୁକରୁ ଭୂମିହୀନମାନଙ୍କୁ ଜମି ପାଇଁ ବ୍ୟକ୍ତିଗତ ସ୍ତରରେ ସରକାରଙ୍କୁ ଆବେଦନ 
କରିବାକୁ ହେବ ବୋଲି ବୁଝାଇଥୁଲେ | ସେଦିନ ତାଙ୍କର ଭାଷଣ ରାମଚନ୍ଦ୍ର ରେଢ୍ଧୀ 
ନାମରେ ଜଣେ ବଡ଼ ଜମିଦାରଙ୍କ ଉପରେ ଏପରି ପ୍ରଭାବ ପଡ଼ିଲା ଯେ ସେ ` 
ଏକାବେଳକେ ୧୦୦ ଏକର ଜମି ଦାନଦେଲେ । ଏହା ବିନୋବାଙ୍କୁ କେବଳ 
ଚକିତ କରିଦେଲା ନାହିଁ ଭୂଦାନ ସିଦ୍ଧାନ୍ତ ତାଙ୍କ ଭିତରେ ଜନ୍ମାଇଲା। ଆରମ୍ଭ 
କଲେ “ଭୂଦାନ ଯଜ୍ଞ | ଏଥିରେ ଅନୁପ୍ରାଣିତ ହୋଇ ଗୋପବନ୍ଧୁ ଚୌଧୁରୀ ବରୀ 
ଆଶ୍ରମ ଛାଡ଼ି ଭୂଦାନ ସକାଶେ ପଦଯାତ୍ରା କରିବାକୁ ନିଷ୍ପଭି ନେଲେ । 


୧୯୫.୨ ଜାନୁୟାରୀ ୭ରେ ସେ ବରୀରୁ ଯାତ୍ରା ଆରମ୍ଭକରିବାବେଳେ 
ବରୀ-ରାମଚନ୍ଦ୍ରପୁରର ସ୍ବାଧୀନତା ସଂଗ୍ରାମୀ ବାସୁଦେବ ସାମଲ ଓ ତାଙ୍କ ଗତ୍ସୀ 
ହରିପ୍ରିୟା ଦେବୀ ଆଠ ଗୁଣ୍ଡ ଜମି ଦାନଦେଲେ । ଗୋପବନ୍ଧୁ ଚୌଧୁରୀଙ୍କ ଭୂଦାନ 
ଆନ୍ଦୋଳନରେ ସାମିଲ ହେଲେ ଅଚାର୍ଯ୍ୟ ହରିହର, ରମା ଦେବୀ ଓ ଅନ୍ୟମାନେ । 
ଆଦମପୁର ବେସିକ୍‌ ସ୍କୁଲ ଚଳାଉଥୁ୍‌ବା ସଂଗ୍ରାମୀ ରାମଚନ୍ଦ୍ର ମିଶ୍ର ସ୍କୁଲ ଛାଡ଼ି ଭୂଦାନ 

ପଦଯାତ୍ରାରେ ସାମିଲ ହେଲେ । କେବଳ ସାମିଲ ହେଲେ ନୂହେଁ ତାଙ୍କର ମୋଟ 
୬ ଏକର ଜମିରୁ ତଣ୍ଡରା ମୌଜାରେ ୧ ଏକର ଜମି ଦାନ କଲେ | ୧୯୫୫ 
ମସିହାରେ ତାଙ୍କୁ ଗଞ୍ଜାମ ଜିଲ୍ଲା ଭୂଦାନ ସଂଯୋଜକ ଭାବେ ନିଯୁକ୍ତ କରାଗଲା । 
ବ୍ରହ୍ମପୁରର ବିଜିପୁରଠାରେ ଥବା ଭୂଦାନ କାର୍ଯ୍ୟାଳୟ ହେଲା ତାଙ୍କର ଠିକଣା । 
୧୯୬୪ ମସିହା ପର୍ଯ୍ୟନ୍ତ ସେ ସେଠାରେ ରହି ଭୂଦାନ ଓ ଗ୍ରାମଦାନ କାର୍ଯ୍ୟକ୍ରମ 
ଚଳାଇଥୁଲେ | ପୁତୁରା ଚନ୍ଦ୍ରମଣି ମିଶ୍ର ସେବାଗ୍ରାମରୁ ତାଲିମ ପାଇ ଫେରିବା ପରେ 
କୋରାପୁଟରେ ଗ୍ରାମଦାନ କାର୍ଯ୍ୟରେ ଲାଗିଥିଲେ, କୋରାପୁଟ କାର୍ଯ୍ୟ ବନ୍ଦହୋଇଯିବାରୁ 
ଗଞ୍ଜାମ ଚାଲିଆସି ବଡ଼ବାପାଙ୍କୁ ସହଯୋଗ କଲେ । 


ବିନୋବା ଭାବେଙ୍କର ଓଡ଼ିଶାରେ ତୃତୀୟ ଭୂଦାନ ପଦଯାତ୍ରା ବେଳେ 
ଧର୍ମଶାଳା ଅଂଚଳରେ ତାଙ୍କରି କାର୍ଯ୍ୟକ୍ରମର ପ୍ରତ୍ଯକ୍ଷ ତଦାରଖ ଦାୟିତ୍ଵ ଥଲା 
ରାମଚନ୍ଦ୍ର ମିଶ୍ର ଓ ପରମାନନ୍ଦ ମହାନ୍ତିଙ୍କ ଉପରେ । 


୧୯୮୫ ମସିହାରେ ସେହି ଜମିକୁ ନେଇ ବିବାଦ ଉପୁଜିବାରୁ ସେ 
ସେଠାରେ ଆଉ ରହିବାକୁ ପସନ୍ଦ କଲେ ନାହିଁ । ବଡ଼ପୁଅ ହରିହର ଜାରକା 
ବଜାରରେ ଘରକରି ରହୁଥିଲେ, ସାନ ପୁଅ ଧନେଶ୍ବର ରାଜ୍ୟ ବିଦ୍ୟୁତ୍‌ ବିଭାଗରେ 
ଇଂଜିନିୟର ଥିବାରୁ ଯାଜପୁର ରୋଡ଼ର ଚୋରଦା ଛକ ନିକଟରେ ଘରକରି 
ରହୁଥିଲେ ! ରାମଚନ୍ଦ୍ର ରସୁଲପୁରରୁ ମୁହଁ ଫେରାଇନେଲେ ସବୁଦିନ ପାଇଁ, ମଝିଆଁ 
ପୁଅ ଧନେଶ୍ବରଙ୍କ ପାଖେ ଯାଜପୁର ରୋଡ଼ରେ ଯାଇ ରହିଲେ ! ପୁତୁରା ଯତୀନ୍ଦ୍ରମୋହନ 
ମିଶ୍ର ମୋର ପୂଜ୍ୟ ଗୁରୁ ମଧୁବନ ମାଇନର ସ୍କୁଲର ପ୍ରଧାନ ଶିକ୍ଷକ ଥଲେ । 
ବେଳେବେଳେ ରାମଚନ୍ଦ୍ରବାବୁ ତାଙ୍କ ପାଖକୁ ଆସୁଥିଲେ, ସେ ଆସିବା ଖବର 
ପାଇବା ମାତ୍ରେ ଆମ୍ଭେ ତାଙ୍କୁ ଦର୍ଶନ ପାଇଁ ଧାଉଁଥୁଲୁ 


ପରିଣତ ବୟସରେ ବି ସେ ସୂତାକଟା ଛାଡ଼ିନଥଲେ | ଯୁଆଡ଼େ ବି ଯା'ନୁ 
ଅରଟ ସାଥ୍‌ରେ ନେବେ | ତାଙ୍କ ଡାଇରିରେ ୧୯ ୭୩ ଜାନୁୟାରୀ ୨ରେ ଲେଖୁଛନ୍ତି- 
“ଆଳ ରସୁଲଠୁରରୁ 6ରୋଚକୁ ଯା / ଚମ ଆଗମନ / ଅରୁଣ ଜଚେନର 
ଜିକା ନିଯନଣ ଅଟ ପାଇଲ / ଚମକୁ ୨୦ ଗୁଣି ସୁଚା/ ନୁଗା ପାଇଁ ଜନି / 
ସୁଚ/ ୬୨୦୦ କାଟିଲି / ସଯୁହ ୨ା2ଥନ/ ସଚ/ଳେ ଜନ୍ମ /” ୧୯୭୪ ଜାନୁଆରୀ 
୨୫ରେ ଲେଖୁଛନ୍ତି, “ଆ/ନ 6ଳଛଛୁ ଲଥୁଆ (6ସ/alaYନଗ6) in 6୧0/66) 
୭ାମଦାନ ଥଚାରଳକରି ସୁଣି ସାନୁ ଯାଉ 6ଲୋଜକଂ ସନ ୭ାମମଦାନ ଜିଝୟରେ 
ଥ/6ଲୋଚନା ଜଳ / ଏହି ୭ାମଚି ୭ାମଦାନରେ ସାମିଲ ହେଲା ଏକଂ ଚାର ନାମ 
ରିଲ 6ସa/aYନaa / 

ଏଜି ୨୦୨ଳ ଜିନ ଳେଜଟୁ ଲସୁଆ/ ରାନୁ ଯାର ୨ ୨ ଘaାଠଣାଳା 
ଚନ୍ନନବାନୁ ହଥନଜନ୍ଦ / ସଵ୍6ର ନ ସଳା6ଳେ ଥ/ସିକ / 6ଲାଜକୁ ଏଜାଠିଳଲିକ/ 
ଜଣ ଏଥ ୨୨ଜ ପରକୁ ଯାଇ କାର ଜି ରୁଣ ଥନଛି ସଂ କଥା ଦୁ 6ଲୋଳ 
ସଂଛୁନ କରିବାକୁ ଚନଦେକ / ଶାଣୁସଂସ/ର, ଦଳ ସଂଯ, 6ଥୋଜ ଝିଶାନେଚ, ମିଳ 
ସିନି ସବୁକୁ ନନ ୭ରାମସଭ/ ଗଠନଳରିବାକୁ 6ନେକ /” 


ଜାଣି ଆଶ୍ଚର୍ଯ୍ୟ ହେବାକୁ ପଡ଼େ ଯେ ତାଙ୍କୁ ଯେତେବେଳେ ୭୦ ବର୍ଷ 
ବୟସ ସେ ହିନ୍ଦିରେ ରନ୍‌ ? ପରୀକ୍ଷାଦେଇ କୃତକାର୍ଯ୍ୟ ହୋଇଥଲେ । ପ୍ରତ୍ୟୁଷରୁ 
ଶଯ୍ୟାତ୍ୟାଗ, ପତ୍ନୀ ଓ ପିଲାଙ୍କୁ ଧରି ସମୁହ ପ୍ରାର୍ଥନା, ନିତ୍ୟକର୍ମ ପରେ ସ୍ଵଧ୍ୟାୟ, 
ଗୋସେବା ତାଙ୍କର ନିୟମିତ କାର୍ଯ୍ୟସୂଚୀ ଥଲା । ସମାଜ ଓ ସଂସାର ଜଞ୍ଜାଳ 
କାହାକୁ ବା ଛାଡ଼ିଛି ? ପତ୍ସୀ କେତକୀ ଦେବୀଙ୍କ ସହ ବଡ଼ପୁଅ ହରିହରଙ୍କ ପାଖେ 
ଜାରକାରେ ରହୁଥିଲେ | ଉଭୟକୁ କାଳବେମାରୀ ମାଡ଼ିବସିଲା। କେତକୀ ଦେବୀ 
ଶଯ୍ୟାଶାୟୀ ହୋଇ ୧୯୯୬ ମସିହା ଚୈତ୍ର ଶୁକ୍ଲ ଚତୁର୍ଦବଶୀ ଦିନ ଚାଲିଗଲେ । 
ଜୀବନର ଶେଷ ଭାଗରେ, ସେ ପକ୍ଷାଘାତର ଶିକାର ହେଲେ । ପିଲାମାନେ ନେଇ 
ଯାଜପୁର ରୋଡ଼ ମଝିଆଁ ପୁଅଙ୍କ ପାଖରେ ରଖୁଲେ |! କୋରାପୁଟରେ ଥବା ସାନ 
ପୁଅ ସନାତନ ମିଶ୍ର ଦିନେ ବାପାଙ୍କୁ ସାଙ୍ଗରେ ନେଇଯିବାକୁ ଆସି ଯାଜପୁର 
ରୋଡ଼ରେ ପହଂଚିଲେ, ସେତେବେଳକୁ ରାମଚନ୍ଦ୍ର ଆଉ ଯିବା ଅବସ୍ଥାରେ ନଥୁଲେ । 
ଶଯ୍ୟାଶାୟୀ ହୋଇ ୧୯୯୮ ମସିହା ଚୈତ୍ର ଶୁକ୍ଳ ଚତୁର୍ଥୀରେ ତାଙ୍କର ତିରୋଧାନ 
ହେଲା" ଗାନ୍ଧୀବାଦର ଦିଗ୍‌ଗଜ ଶିଖାଟିଏ ଅସ୍ତମିତ ହୋଇଗଲା | 


ଦୁଃଖ ରହିଗଲା, ତାଙ୍କ ଜୀବନର ସବିଶେଷ ବିବରଣୀ ରହିପାରିଲା ନାହିଁ । 
ପୁତୁରା ଚନ୍ଦ୍ରମଣିବାବୁ ଅବିଭକ୍ତ କେରାପୁଟ ଜିଲ୍ଲାର ଗୋପାଳ ବାଡ଼ିସ୍ଥ ଗ୍ରାମ ସ୍ଵରାଜ 
ବିଦ୍ୟାଳୟରେ ଶିକ୍ଷକତା କରୁଥାନ୍ତି । ତାଙ୍କ ପାଖକୁ ୧୯୮୩ ଏପ୍ରିଲ ୧୧ରେ 
ସଂଗ୍ରାମୀ ରାମଚନ୍ଦ୍ର ଲେଖୁଥିବା ଏକ ଚିଠିରେ ଠାଏ ଲେଖୁଛନ୍ତି- “ ମୁନା ଆଉ ଚିଠି 
ଦେଇ ନାହିଁ । ମୋର ସଂଗ୍ରାମ ବେଳ କାହାଣୀ ଲେଖୁବାକୁ ମୁନା ଆସିପାରିବ 
ଜି ? ” ମୁନାଙ୍କର ପୂରା ନାମ ନଚିକେତା ମିଶ୍ର, ଚନ୍ଦ୍ରମଣି ବାବୁଙ୍କର ଜ୍ୟେଷ୍ଠ ପୁତ୍ର । 
କେନ୍ଦ୍ରୀୟ ବିଦ୍ୟାଳୟରେ ଶିକ୍ଷକତା କରୁଥୁବା କାଳରେ ୨୦୧୦ରେ ତାଙ୍କର 
ସ୍ବଵର୍ଗପ୍ରାପ୍ତି ହୋଇଛି । ଯଦି ନଚିକେତାଙ୍କ ଦ୍ଵାରା ରାମଚନ୍ଦ୍ରଙ୍କର ସଂଗ୍ରାମୀ ଜୀବନ 
ଲିପିବଦ୍ଧ ହେବା ସମ୍ଭବ ହୋଇଥାନ୍ତା ତା'ହେଲେ ଆଜି ଆମ୍ଭେମାନେ ତାଙ୍କ ତ୍ୟାଗ, 
ତିତିକ୍ଷାର ଅପହଂଚ ଦିଗନ୍ତ ପାଇଁ ଦିଗବାରେଣୀଟିଏ ପାଇଥାନ୍ତେ । ସେ ଦୃଷ୍ଟିରୁ ଆମେ 
ବଂଚିତ...ରାମଧୁନ୍‌ ପରେ ରାମଚନ୍ଦ୍ର ମିଶ୍ରଙ୍କର ସବୁଠୁ ପ୍ରିୟ ଓଡ଼ିଆ ଭଜନଟି ଥୁଲା, 
“ ସବୁଥିରୁ ବଂଚିତକରି କେଉଁ ଯଶବାନା ଉଡ଼ାଇବ ହେ!” 

୧୦ 


୧୩ 


ସଂଗ୍ରାମୀ ରାମଚନ୍ଦ୍ର ମିଶ୍ରତ ଶ୍ରୀ ଚନ୍ଦ୍ରମଣି ମିଶ୍ର ( ୨୦୧୫) 
ଓଡ଼ିଶାର ବରପୁତ୍ରମାନଙ୍କ ଜୀବନୀ ଏନସାକ୍ଲେପିଡ଼ିଆ ' ଆମେ ଓଡ଼ିଆ” - 
ଶ୍ରୀ ନୃସିଂହ ଚରଣ ସାହୁ 

ହେ ସାଥ୍‌ ! ହେ ସାରଥ ! (ପଣ୍ରିତ ଗୋପବନ୍ଧୁ ଦାସଙ୍କର ଜୀବନୀ)- 
ପ୍ରଫେସର ନିତ୍ୟାନନ୍ଦ ଶତପଥୀ 


ଗୋପବଂଧୁ ଚୌଧୁରୀଙ୍କର ଜୀବନୀ “ଧୂଳି ମାଟିର ସନ୍ତୁ'- ସ୍ଵର୍ଗୀୟ 
ଗୋପୀନାଥ ମହାନ୍ତି 


ରମା ଦେବୀଙ୍କର ଆମ୍ବଜୀବନୀ “ଜୀବନପଥେଂ 
ମନମୋହନ ଚୈଧୁରୀଙ୍କର ଆମ୍ମଜୀବନୀ “ କସ୍ତୁରୀମୂଗସମଂ 
ସଂଗ୍ରାମୀ ଅଲେଖ ପ୍ରସାଦ ଦାସଙ୍କର ଆମ୍ମଜୀବନୀ “ ଜୀବନର ଡାକ! | 


 ଅନ୍ପୂର୍ଣା ମହାରଣାଙ୍କର ଆମ୍ମଜୀବନୀ “ଅମୃତ ଅନୁଭବ! 


ଆର୍ଭଁବଂଧୁ ମହାନ୍ତି ଓ ଦାଶରଥ୍‌ ସାମଲଙ୍କ ସଂଗ୍ଧହୀତ 


ଏବଂ ଶରତ ଚନ୍ଦ୍ର ମହାରଣାଙ୍କ ସମ୍ପାଦିତ  ମୁକ୍ତିସଂଗ୍ରାମରେ ବରୀ 
ଅଂଚଳ” 


. ଯାଜପୁର ଗେଳେଟିୟର 
୧୧. 
୧୨. 


ମଧୁପୁର ଇଷ୍ଟେଟ ଦଲିଲ 


ଆଦମପୁର ମୌଳିକ ବିଦ୍ୟାଳୟର ସିଦ୍ଧାନ୍ତୱପତ୍ର ( ୧୯ ୪୬- 
୨9୦00୪) 


. ସଂଗ୍ରାମୀ ଆନନ୍ଦ ଚନ୍ଦ୍ର ରଥଙ୍କର ଡାଇରି 


ବରପୁତ୍ର ଜ୍ଞ ୨୩୬ 

UISSLSIBHBIO BOSAHOIS BSIBSAHLIB IOBBOHORIBY IBBG+BBHN3 IOBBBIHHOBA OBEIHAHYIES FBGA 


BBIBHOOB Boa SBHBBNRA BOB+HOBISA 


A | 


1869 UBA+BY BEICBA 1889 1B08IA+BY FOLBIBA 


ବରପୁତ୍ର ୨୩୭ 


Bes LBA+BY OBRA 


1BSliL.o 

୫ସ୍ଵର୍ଗୀୟ ଅଲେଖ ଦାସ ମୂଳତଃ ଢ଼େଙ୍କାନାଳ ଜିଲ୍ଲା ଗନ୍ଦିଆ ଥାନା ଅନ୍ତର୍ଗତ 
ବୈଦ୍ୟକାଟେଣି ଗ୍ରାମର ବାସିନ୍ଦା । ଢ଼େଙ୍କାନାଳ ପ୍ରଜା ଆନ୍ଦୋଳନର ନେତୃତ୍ଵ ନେବାରୁ 
ରାଜାଙ୍କର ତାଙ୍କ ଉପରେ କୋପଡୃଷ୍ି ପଡ଼ିଲା । ତେଣୁ ସେ ସପରିବାରେ ଆସି ବଡ଼ଚଣା ଥାନା 
ଅନ୍ତର୍ଗତ କଳକଳା ଗ୍ରାମରେ ରହୁଥିଲେ | ପରେ ସେ ଛତିଆର ଚମ୍ପାପୁରଠାରେ ଥିବା ଗାନ୍ଧୀ 
ସେବାଶ୍ରମର ପରିଚାଳନା ଦାୟିତ୍ଵ ନେଇଥୁଲେ । 


୫୫ ଗୋବିନ୍ଦ ଚନ୍ଦ୍ର ମିଶ୍ର ମୁଳତଃ ଦଶପଲ୍ଲାର ବାସିନ୍ଦା । ଗାନ୍ଧିଜୀଙ୍କର ପଟ୍ଟଶିଷ୍ୟ ତଥା 
ଦେହରକ୍ଷୀ ଭାବେ କାମକରିବା ସହ ସ୍ଵାଧୀନତା ସଂଗ୍ରାମରେ ପ୍ରତ୍ୟକ୍ଷ ଅଂଶ ଗ୍ରହଣ କରିଥୁଲେ । 
୧୯ ୧୯ ମସିହାରେ ପୁରୀରେ ଦୁର୍ଭିକ୍ଷ ପଡ଼ିବାରୁ ପଣ୍ତିତ ଗୋପବନ୍ଧୁଙ୍କ ଅନୁରୋଧରେ ଗାନ୍ଧିଜୀ 
ଅମୂତଲାଲ ଠକ୍ଟର ଓ ଗୋବିନ୍ଦ ଚନ୍ଦ୍ର ମିଶ୍ରଙ୍କୁ ପୁରୀ ପଠାଇଥୁଲେ ଦୁର୍ଭିକ୍ଷପୀଡ଼ିତଙ୍କ ସାହାଯ୍ୟ 
ପାଇଁ | ତା' ପରଠୁ ଓଡ଼ିଶାରେ ରହି ବିପୃବୀ ଗୋବିନ୍ଦ ମିଶ୍ର କଂଗ୍ରେସର ସାଂଗଠନିକ କାର୍ଯ୍ୟରେ 
ଭାଗୀଦାର ହେଲେ । 


(***ବିପୃବୀ ଡା. ଫନୀନ୍ଦ୍ର ନାଥ ପାଲଙ୍କର ମୂଳ ଘର ପଶ୍ଚିମବଙ୍ଗର ନଦିଆ ଜିଲ୍ଲା 
କରିମପୁର ଥାନା ଅନ୍ତର୍ଗତ କେତୁଆଡ଼ଙ୍ଗା ଗ୍ରାମରେ । ୧୯ ୨୦ରେ ଜାତୀୟ ବିଦ୍ୟାଳୟ 
ଆନ୍ଦୋଳନରେ ସାମିଲ ହୋଇଥୁଲେ ! ନେତାଜୀ ସୁଭାଷଙ୍କ ସହ ମିଶି କଲକାତାରେ ସେ 
ସଶସ୍ତରରେ ବିପ୍ବରେ ସାମିଲଥଲେ ! ପୋଲିସ ତାଙ୍କୁ ଦେଖୁବା ମାତ୍ରେ ଗୁଳିକରିବାର ନିର୍ଦ୍ଦେଶ 
ଥାଏ । ୧୯୨୬ ମସିହାରେ ସେ ବଙ୍ଗ ପ୍ରଦେଶରୁ ଲୁଚି ଆସି ଯାଜପୁଚ ରୋଡ଼ରେ 
ପରହଁଂଲେ । ଗ୍ରାମେ ଗ୍ରାମେ ବୁଲି ଲୋକଙ୍କର ହୋମିଓପ୍ୟାଥୁ ଚିକିତ୍ସାକଲେ । ବରୀ ଆଶ୍ରମର 
ନାମ ଶୁଣି ସେ ସେଠାକୁ ଯିବାରୁ ଗୋପବଂଧୁ ଚୌଧୁରୀ ଓ ରମାଦେବୀଙ୍କର ସହ ତାଙ୍କର 
ପ୍ରତ୍ୟକ୍ଷ ସମ୍ପର୍କ ହୋଇଥଲା ! ୧୯ ୪୨ରେ ଭାରତ ଛାଡ଼ ଆନ୍ଦୋଳନବେଳେ ଅଗଷ୍ଟ ୨୪ 
ତାରିଖ ଦିନ ମଧୁପୁର ଇଷ୍ଟେଟର କୁକୂଡ଼ାଖାଳେଇ ଗାଁରେ ସତ୍ୟାଗ୍ରହୀଙ୍କ ସହ ମିଶି ଆନ୍ଦୋଳନ 
ଚଳାଇଥୂବାବେଳେ ପୋଲିସ ଗିରଫକଲା । ୧୯୩୮ ମସିହା ଅକ୍ଟୋବର ୧୦ ତାରିଖରେ 
ଢ଼େଙ୍କାନାଳ ଜିଲ୍ଲା ଭୁବନ ସମୀପବର୍ରୀ ବ୍ରାହ୍ମଣୀ ନଦୀ ପଠାରେ ପୋଲିସ ଗୁଳିରେ ପ୍ରାଣ 
ହରାଇଥିବା ବାଜି ରାଉତ, ହୁଷି ପ୍ରଧାନଙ୍କ ସମେତ ଅନ୍ୟ ୭ଜଣ ସହିଦଙ୍କର ଶବ 
ଶୋଭାଯାତ୍ରାରେ ଜେନାପୁର ରେଳ ଷ୍ଟେସନ ଦେଇ କଟକ ନେବାରେ ମୁଖ୍ଯ ଭୂମିକା 
ନେଇଥୂଲେ ଫନୀ ପାଲ |) 


(5୫୫୫ ୧. ସାଂପ୍ରଦାୟିକ ଏକତା, ୨. ଅସ୍ପୃଶ୍ୟତା ନିବାରଣ, ୩. ଜାତିଭେଦ 
ଦୂରୀକରଣ, ୪. ନିଶା ନିବାରଣ, ୫. ଖଦୀ ଓ ଅନ୍ୟାନ୍ୟ ଗ୍ରାମୋଦ୍‌ଯୋଗ, ୬. ମୌଳିକ 
ଶିକ୍ଷା, ୭. ଗ୍ରାମ ସଫେଇ, ୮. ସ୍ତ୍ରୀ ଜାତିକୁ ପୁରୁଷଙ୍କ ସହିତ ସମାନ ଅଧ୍ବକାର ଓ ପୁରୁଷଙ୍କ 
ଭଳି ସମାନ ପ୍ରତିଷ୍ଠା ଦେବା, ୯. ସ୍ଵାସ୍ଥ୍ୟ ଓ ପରିଚ୍ଛନ୍ନତା, ୧୦. ଦେଶର ଭାଷାମାନଙ୍କ 
ବିକାଶ, ୧୧. ସଂକୀର୍ଣ୍ଣ ପ୍ରାଦେଶିକତା ଦୂରୀକରଣ, ୧ ୨. ରାଷ୍ଟ୍ରଭାଷା ରୂପେ ହିନ୍ଦୁସ୍ତାନୀ 
ପ୍ରଚାର, ୧୩. ଆର୍ଥିକ ସମାନତା, ୧୪. କୃଷିର ଉନ୍ନତି, ୧୫. ମୁଲିଆ ସଂଗଠନ, ୧୬. 
ଆଦିବାସୀ ସେବା, ୧୭. ଛାତ୍ର ସଂଗଠନ, ୧୮. କୁଷ୍ଠରୋଗୀ ସେବା, ୧୯. ଗୋସେବା, 
୨୦. ସଙ୍ଗଟ ନିବାରଣ ଓ ଦୁଃଖୀଙ୍କ ସେବା, ୨୧. ପ୍ରାକୃତିକ ଚିକିତ୍ସାର ବିସ୍ତାର ) 


ବରପୁତ୍ର ୨୩୮ 

ଡଃ. ଜଗନ୍ନାଥ ଜେନା : ଅବସରପ୍ରାପ୍ତ ଅଧ୍ଯକ୍ଷ ¦ ସତ୍ୟବାଦୀ ସାହିତ୍ୟ ଉପରେ 
ଗବେଷଣା ଓ ପିଏଚ୍‌.ଡି କରିଛନ୍ତି । ତାଙ୍କର ବିଭିନ୍ନ ଗବେଷଣାତ୍ସକ ପ୍ରବନ୍ଧ 
ଓ କବିତା ବିଭିନ୍ନ ପତ୍ର ପତ୍ରିକାରେ ପ୍ରକାଶିତ ହୋଇଛି । 

ଡଃ. ରାଜକିଶୋର ପାଢ଼ୀ : ରାଜ୍ୟପାଳ ପୁରସ୍କାର ଲାଭ କରିଥିବା ଅବସରପ୍ରାପ୍ତ 
ପ୍ରଧାନଶିକ୍ଷକ । ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ପ୍ରାପ୍ତ କବି ଓ ଶିଶୁ 
ସାହିତ୍ୟିକ ଜଗନ୍ନାଥ ମହାନ୍ତିଙ୍କ ରଚନାବଳୀ ଉପରେ ଗବେଷଣା କରି ଡକ୍ଟରେଟ୍‌ 
ଲାଭ କରିଛନ୍ତି | ତାଙ୍କର ଲେଖା ବିଭିନ୍ନ ପତ୍ରପତ୍ରିକାରେ ପ୍ରକାଶିତ | ତାଙ୍କର 
ରଚିତ ପୁସ୍ତକ କଥା କଳସ, କଥା କଥନିକା, ଅପ୍ରବନ୍ଧ ଇତ୍ୟାଦି ୪୦ ଖଣ୍ଡର 
ଅଧୁକ | 


ଡଃ. ପ୍ରଶାନ୍ତ କୁମାର ସ୍ଵାଇଁ : ଅବସରପ୍ରାପ୍ତ ଶିକ୍ଷକ ଓ ଲେଖକ ! ଶିଶୁ 
ସାହିତ୍ୟିକ ବୀରକିଶୋର ପାଢ଼ୀଙ୍କ ଉପରେ ଗବେଷଣା କରି ଡକ୍ଟରେଟ୍‌ ଲାଭ 
କରିଛନ୍ତି । ତାଙ୍କର ଲେଖାମାନ ବିଭିନ୍ନ ପତ୍ରପତ୍ରିକାରେ ପ୍ରକାଶିତ । ପ୍ରକାଶିତ 
ପୁସ୍ତକ : କୁନା ଆମ ସୁନାରେ, କାହାଣୀ-କାଲି ଓ ଆଜିର, ମଣିଷପରି ମଣିଷଟିଏ 
ଇତ୍ୟାଦି । 


ଶ୍ରୀ କାମଦେବ ଶତପଥୀ : ଅବସରପ୍ରାପ୍ତ ପ୍ରଧାନ ଶିକ୍ଷକ । ସାମୟିକ 
ଲେଖାଲେଖି କରନ୍ତି । ପ୍ରଚଣ୍ଡ ଧୀଶନ୍ତି ସଂପନ୍ନ, ସୁବକ୍ତା ଓ ଜଣେ ବହୁଶାସ୍ତ୍ରଦର୍ଶୀ 
ଅଧ୍ଯବସାୟୀ ଭାବରେ ପରିଚିତ । 

ଡଃ. ନୃସିଂହ ଚରଣ ସାହୁ : ଅବସରପ୍ରାପ୍ତ ଅଧ୍ଯକ୍ଷ | ତାଙ୍କର ଗବେଷଣାତ୍ସକ 
ପ୍ରବଂଧମାନ ବିଭିନ୍ନ ପତ୍ରପତ୍ରିକାରେ ପ୍ରକାଶିତ | ‘ ଗଜରାଜ” ସଂଗ୍ରହାଳୟର ସେ 
ପ୍ରତିଷ୍ଠାତା ! 

ସେକ୍‌ ଅବ୍ଦୁଲ୍‌ ହଇ : ଅବସରପ୍ରାପ୍ତ ଶିକ୍ଷକ | ସାହିତ୍ୟ ଓ ଅଧ୍ୟୟନରେ ରୁଟି 
ରଖନ୍ତି । 

ଶ୍ରୀ ଅନନ୍ତ ଚରଣ ସ୍ଵାଇଁ : ଅବସରପ୍ରାପ୍ତ ଶିକ୍ଷକ । ଶିକ୍ଷକ ସଂଗଠନରେ 
ତାଙ୍କର ଭୂମିକା, ପଠନ, ଲେଖନ ଓ ସେବା କାର୍ଯ୍ୟରେ ନିଜକୁ ନିୟୋଜିତ 
କରିଛନ୍ତି | 

ଶ୍ରୀ କୈଳାସ ଚନ୍ଦ୍ର ନାୟକ : ରାଜ୍ଯପାଳ ପୁରସ୍କାର ପାଇଥିବା ପ୍ରଧାନ 
ଶିକ୍ଷକ । ପଠନ ଓ ଲିଖନରେ ରୁଚି ରଖନ୍ତି । 

ପ୍ରାଧାପକ ସୁଶାନ୍ତ କୁମାର ପଷ୍ଡା : ଅବସର ଗ୍ରହଣ କରି ସାହିତ୍ୟ ସାଧନାରେ 
ନିମଗ୍ନ । ଲିଖନ ଓ ପଠନରେ ରୁଚି ରଖନ୍ତି । ତାଙ୍କର ପାଞ୍ଚଟି ପୁସ୍ତକ 
ପ୍ରକାଶିତ । ତିନୋଟି ପୁସ୍ତକ ତାଙ୍କଦ୍ଵାରୀ ସଂପାଦିତ ହୋଇଛି । 

୧୦. 


୧୧. 


୧୨. 
୧୩. 
୧୪. 
୧୫. 
୧୬. 
୧୭. 
୧୮. 


୧୯. 


ପ୍ରାଧାପକ ବିନୋଦ ବିହାରୀ ବିକ୍ରମ : ଅବସରପ୍ରାପ୍ତ ଅଧ୍ଯକ୍ଷ ସାହିତ୍ୟ 
ସାଧନାରେ ନିମଗ୍ନ । “ସାତ ସମୁଦ୍ରର ଢେଉ” ଇତ୍ଯାଦି ତାଙ୍କ ପ୍ରକାଶିତ 
ପୁସ୍ତକ । 


ଶ୍ରୀ ବାମଦେବ ପାଢ଼ୀ : କବି, ପ୍ରାଂବଧିକ, ସୁବକ୍ରାା ସମାଲୋଚକ, ସଂଗଠକ | 
ବହୁଶାସ୍ତ୍ରଦର୍ଶୀ ବ୍ଯକ୍ତି ଭାବରେ ପରିଚିତ । ଓଡ଼ିଶାର ପ୍ରତିଷ୍ଠିତ ପତ୍ରପତ୍ରିକାରେ 
ତାଙ୍କର ବହୁ ପ୍ରବଂଦ ଓ କବିତା ପ୍ରକାଶିତ । 

ଶ୍ରୀ ସରୋଜ ସାମଲ : ଅବସରପ୍ରାପ୍ତ ଅଧ୍ଯକ୍ଷ । ପଠନ, ଲେଖନ ଓ ବଗିଚା 
କାମରେ ରୁଚି .! 

ଶ୍ରୀ କାଳନ୍ଦୀ ଚରଣ ନାୟକ : ଅବସରପ୍ରାପ୍ତ ଶିକ୍ଷକ ! ପଠନ ଓ ଲେଖକରେ 
ରୁଚି ରଖନ୍ତି । 

ଶ୍ରୀ ଅର୍ଦ୍ଧନ ସାହୁ : ବୃରିରେ ଶିକ୍ଷକ । ପଠନ ଓ ଲେଖନରେ ରୁଚି । ଖଣ୍ଡିଏ 
ପୁସ୍ତକ ପ୍ରକାଶିତ ହୋଇଛି । 

ସାମନ୍ତ ଉମେଶ ପ୍ରସାଦ ଧୀର : ଜଣେ ସଂସ୍କୃତି ବ୍ୟକ୍ତି । ସମାଜସେବା ଏବଂ 
ପଢ଼ାପଢ଼ିରେ ମନ ନିବେଶ କରନ୍ତି । 

ଶ୍ରୀ ଜଗନ୍ନାଥ ବଳ : ସଂସ୍କୃତି ସଂପନ୍ନ ବ୍ୟକ୍ତିତ୍ଵର ଅଧ୍ବକାରୀ ! ବର୍ଭମାନ 
ଗଡ଼ମଧୁପୁର ରାଜାଙ୍କର ମ୍ୟାନେଜର । 


ଶୀ ସୁନାକର ସାହୁ : ଅବସରପ୍ରାପ୍ତ ଶିକ୍ଷକ । ଶିକ୍ଷକ ସଂଗଠକ ହିସାବରେ 


ପ୍ରସିବି ଥିଲା । ଲେଖା, ପଢ଼ା ଓ ସାହିତ୍ୟ ସାଧନାରେ ନିମଗ୍ନ । 


ଶ୍ରୀ ମୋହନ କୁମାର ସମାଲ : ପ୍ରଧାନ ଶିକ୍ଷକ, ପଠନରେ ରୁଚି ରଖନ୍ତି ଓ 
ଲେଖାଲେଖି କରନ୍ତି ¦ 


ଶ୍ରୀ ଭଗବାନ ଦାସ : ଅବସରପ୍ରାପ୍ତ ପ୍ରଧାନ ଶିକ୍ଷକ । ଜଣେ ଉଚ୍ଚସ୍ତରର 
ପାଠକ ଓ ସମୟେ ସମୟେ ପ୍ରବଂଧ ଲେଖନ୍ତି । 

